

# స చిత్ర మా స పత్రిక

సంపాదకులు :

వి. ఆర్. చిత్రా : పి. గణపతిశాస్త్రి



౧౦, నరసింగపురం వీధి,  
మాంట్ రోడ్, మద్రాసు.

# విషయానుక్రమణిక

పుట.

సంపాదక సమీక్షలు		సంపాదకులు ...	3
గుడిగంటలు ... ..		శ్రీ కాటూరి వెంకటేశ్వరరావుగారు	౯
జీవతంత్రి ... ..		శ్రీ పువ్వాడ శేషగిరిరావుగారు	౧౦
హృదయోపహారము ... ..		శ్రీ పి. గణపతిశాస్త్రిగారు	౧౨
రాక్షసుని స్వగతం ... ..		శ్రీ 'ఆరుద్ర' గారు	౧౩
గీతాంజలి ... ..		శ్రీ మల్లవరపు విశ్వేశ్వరరావుగారు	౧౪
కృతి సమర్పణం ... ..		శ్రీ బులుసు వేంకటరమణ్యగారు	౧౫
సాహిత్య వికాసము ... ..		శ్రీ దేశిరాజు కృష్ణశర్మగారు	౧౭
'ఆగ్ లగావో' ... ..		శ్రీ 'జమదగ్ని' గారు	౨౦
నేను శిల్పిని ... ..		శ్రీ యమ్. నరసింహాచార్యగారు	౨౬
నాకవిత్వం ... ..		శ్రీ శ్రీరంగం శ్రీనివాసరావుగారు	౨౮
తాపీమేస్త్రి రామదీక్షితులు బి.ఎ.,...		శ్రీ శ్రీపాద సుబ్రహ్మణ్యశాస్త్రిగారు	౩౪
పాకీస్థాన్ నిజస్వరూపము ... ..		శ్రీ జి. సుందర రెడ్డిగారు	౪౨
జపానులోని బౌద్ధకుడ్య చిత్రాలు ... ..		శ్రీ శ్యామప్రసాదచక్రవర్తిగారు	
		ఎమ్. ఎ.,	౪౭
గ్రంథస్వీకృతి ... ..		... ..	౫౨
గ్రంథవిమర్శనము ... ..		... ..	౫౩


## శిల్పాలు

ముఖచిత్రము ... ..		శ్రీ పిలకా లక్ష్మీనరసింహమూర్తి గారు	
త్రివర్ణచిత్రము ... ..		ధ్యానబుద్ధుడు జపాను కుడ్యచిత్రాలు	
బోధిసత్త్వని ముఖచిత్రము ... ..		...	
బోధిసత్త్వడు ... ..		...	
ధ్యానబుద్ధుడు : ఉప దేశముద్రతో...		...	
హూర్యూజీ దేవాలయము, నారా, జపాను		...	





నారూజీ ధ్యానబుద్ధుడు



# సంపాదక సమీక్షలు

ప్రజారక్షణ శాసనం

మద్రాసు ప్రభుత్వం ఈ మధ్యన ప్రకటించి ప్రజారక్షణశాసనం ప్రజల్లోనేమి పత్రికల్లోనేమి తీవ్ర వాదోపవాదాలకు గురిఅయింది. తీవ్రప్రజాస్వామ్యవాది అయి ప్రజాహృదయాన్ని చూరగొన్న ప్రధాన మంత్రి ఈ శాసనం ప్రకటించడం ఎక్కువగా సంచలనం కలిగించడంలో ఆశ్చర్యంలేదు.

కాంగ్రెసు అనేకమైన ఆర్డినెన్సులకు గురి అయి అత్యధికమైన ప్రజాభీమానంతో ప్రభుత్వాధికారం స్వీకరించగలిగింది. ఇంతకు పూర్వం కాంగ్రెసునాయకులు అనేకమారులు ప్రత్యేక శాసనాలమీద దుమ్మెత్తి పోశారు. ఆ కాంగ్రెసు ప్రధానే ఇప్పుడు ఆర్డినెన్సు ప్రకటించడం హర్షించతగినవిషయం కానేరదు.

ఎవరూకూడా ఆర్డినెన్సు పరిపాలన సమర్థించలేరు. అయితే ఈ సందర్భంలో కొన్ని విషయాలు నిష్పాక్షికం విమర్శించుకోవలిసి ఉంటుంది.

ప్రజారక్షణంగాని, ప్రజాస్వామ్యంగాని ఎప్పుడూ ఒక వర్గానికి సంబంధించినవి కాగూడదు. ధనమదాంధులు నోరువాయితేని అనాధుల్ని పీల్చి పిప్పిచెయ్యడంగాని, లేక అనేకులు బలవంతులు చేరి ఒక ధనికునికి అన్యాయాలు చెయ్యడంగాని ప్రజాస్వామ్య ప్రభుత్వం సహించలేదు ; సహించగూడదు.

ఇక మలబారులోను, ఇంకా ఇతరత్రా కమ్యూనిష్టులు చేశారన్న దురాగతాలవిషయంలోకి వద్దాము.

## ఆంధ్ర శిల్పి

ఈ విషయంలో ప్రభుత్వప్రకటనం ఎంత అతిశయోక్తితో నిండినదనుకున్నా—కమ్యూనిస్టుల ఆందోళనవల్ల అక్కడక్కడ ప్రమాదకరమైన ప్రత్యేకపరిస్థితులు ఏర్పడడం వాస్తవము. అందులోను 'ఇది కాంగ్రెసు ప్రభుత్వంగదా!' అన్నధీమా కూడా కమ్యూనిస్టుల్ని కొంత రెచ్చగొట్టి ఉంటుంది.

ఈ విషయంలో కమ్యూనిస్టుల ఆందోళనమాత్రం ఎంత మాత్రమూ సమంజసంగా లేదు. అచిరకాలంలో మద్రాసుప్రభుత్వం ఏకగ్రీవంగా జమీందారీశాసనం ప్రవేశపెట్టి జమీందారీ భూములన్నీ రైతులపరం అయ్యేటట్లు చెయ్యబోతూంది. ఇంతలో తొందరపడి కూలీలు బలవంతంగా భూములు ఆక్రమించుకోవడం దేనికి? అవీగాక దేశంలో ఆహారపరిస్థితి ఇంత తీవ్రంగా ఉన్నప్పుడు ఈ ఆందోళన నిజంగా ప్రజాక్షేమకరం కాగలదా? ఇక్కడ కమ్యూనిస్టుల ఆందోళన సరియైన దారిని పడలేదు.

అయితే, అంతమాత్రాన ప్రభుత్వం ప్రత్యేకశాసనం ప్రకటించగూడదు. ఒక వేళ అత్యంతావసరమైన పరిస్థితుల్లో అది తప్పని సరి అయినా—ప్రభుత్వం వెంటనే ఒక శాసనం శాసనసభ ఎదట పెట్టి ఆమోదింపజేయాలి. ఈ విషయం చాలామంది శాసనసభ్యుల్లోకూడా కలవరం కలిగించినట్లు వింటున్నాము. అందుచేత కాంగ్రెసుమంత్రి వర్గం ప్రత్యేకశాసనం వెంటనే తొలిగించి, అవసరమైతే వెంటనే మరి ఒక శాసనం శాసనసభలో ఆమోదింపజేయాలి. అంతవరకూ ఈ ఆర్థిక నెన్నువల్ల నిరపరాధులకు, సామాన్యపౌరులకు అన్యాయాలు జరగకుండా కనిపెట్టిచూడాలి. కార్మికుల్లోను, కర్షకుల్లోను బయలుదేరుతూన్న అసంతృప్తి ఏదైనాఉంటే అది న్యాయమార్గాల్లో తొలిగించాలి. కేవలం నిర్బంధవిధానంవల్ల ప్రజాశాంతి రక్షించడం దుష్కరం అన్నసంగతి కాంగ్రెసు ప్రభుత్వానికి ప్రత్యేకంగా చెప్పవలసిన అవసరం లేదనుకుంటున్నాము. ప్రధానమంత్రి, ఈ విషయంలో ప్రజాహృదయస్పందనాలు గుర్తించుకుంటూ త్వరలో ఆర్థిక నెన్ను అంతం చెయ్యగలరనీ, ప్రజామోదం పొందిన శాసనంప్రకారమే ప్రజాశాంతి కాపాడగలరనీ ఆశిస్తున్నాము.



## అ భ్యు ద య ర చ య త లు

అభ్యుదయరచయితల సభలు ఇంతకుపూర్వం మూడు జరిగాయి. ఆ సభలకి కొంతమంది సాహితీప్రముఖులు రావడమూ, అవి కొంతవరకు దేశంలో సంచలనం రేకెత్తించడమూ మనం ఎరుగుదుము. అయితే మద్రాసులో జరిగిన నాలుగో సమావేశానికీ, వాటికీ సామ్యమే లేదని చెప్పాలి.

మద్రాసులో జరిగిన చతుర్థసమావేశానికి ఎన్నుకోదగిన సాహితీప్రముఖులు చాలామంది వచ్చారు. సభలు దిగ్విజయంగా జరిగాయి. ఈ సందర్భంలో అభ్యుదయరచయితలు ఏర్పరిచిన చిత్రకళా ప్రదర్శనం చూచి విజ్ఞులందరూ చకితులై ముగ్ధులైనారు. చిత్రకళా ప్రదర్శన ప్రారంభకులయిన శ్రీ. వి. ఆర్. చిత్రాగారు ఈ చిత్రకళా ప్రదర్శనం చూచి, ఆంధ్రుల చిత్రకళాయుగంలో ఒక జాజ్వల్యమానమైన నూతనోత్తేజం ప్రారంభమయిందని అన్నారు. ముఖ్యంగా ప్రదర్శనం చూచినవారిలో చాలామంది “ఆంధ్రులు చిత్రకళలో ఇంత ఉచ్చస్థితిలో ఉన్నారే అని గ్రహించుకోలేక పోయామే !” అని ఆశ్చర్యపోయారు.

సాహితీరంగంలో వివిధాభిప్రాయాలు కలవారందరూ ఒకచోట నిలబడి తమ అభిప్రాయాలు నిష్పక్షికంగాను, నిర్భయంగానూ ప్రకటించారు. ఈ విధమైన అభిప్రాయ ప్రకటనలవల్ల పెద్దలలోనూ, పిన్నలలోనూ సాహిత్యదృక్పథాలలో కొన్నిమార్పులు రావడానికి అవకాశం కలిగిందని చెప్పాలి. ఈ అభ్యుదయరచయితల సభలు ఇంత జనాకర్షకంగా జరగడానికి మదరాసులో అనేకప్రముఖులు అనేకవిధాల తోడ్పడ్డారు. ముఖ్యంగా నవ్యవాఙ్మయ సుప్రసిద్ధులయిన ఇద్దరు న్యాయమూర్తులు, ఆహ్వాన సంఘాధ్యక్షులుగాను, అధ్యక్షులుగాను ఉండడం ఈ సభలు ఇంత చక్కగా జరగడానికి కారణం అయింది. ఈ ఇద్దరూకాక ఇంకొక ఇద్దరు ఈ సభలకోసం ఎక్కువగా పరిశ్రమించి కృతకృత్యులైనారు. వారిలో మొదటివారు శ్రీ కృష్ణశాస్త్రిగారు ; రెండవవారు శ్రీ చదలవాడ పిచ్చయ్యగారు.

## ఆంధ్రశిల్పి

అయితే సభలు సమాప్తికాగానే అనేకమంది అనేకవిధాల గుసగుసలు ప్రారంభించారు.

కొందరు “శ్రీకృష్ణశాస్త్రిగారు స్వయంగా పనికట్టుగుని ఉత్తరాలు వ్రాయడంవల్ల ఇంతమంది వచ్చారుగాని, లేక ఈ సభలకి ఇంతకు పూర్వం ఇంతమంది ఎప్పుడైనా వచ్చారా?” అన్నారు. కొంతమంది “కమ్యూనిస్టులు దేశంలో తమ పలుకుబడి పోతోందని గ్రహించి, ఈ అభ్యుదయరచయితల సభలద్వారా మళ్ళీ పలుకుబడి సంపాదిస్తున్నారన్నారు. మరికొంతమంది “కమ్యూనిస్టులకి ఈ అభ్యుదయ రచయితల సభ ఒక ఉపాంగం” అన్నారు. మరికొందరు “రచయితల నందరినీ అభ్యుదయ రచయితలు బుట్టలో వేశారు” అన్నారు. మరికొందరు “అభ్యుదయ రచయితలే టోపీలో పడ్డారు” అన్నారు. ఈవిధంగా పరిపరివిధాల గుసగుసలు వ్యాపించాయి.

ఇవి కేవలం నిరాధారమైన నీలాపనిందలే కాని, వీటిని ఋజువు చేయడానికి తగిన ఆధారాలేవీ కనబడవు. అయితే ఈ గుసగుసలు బయలుదేరడానికి కొన్ని కారణాలు లేకపోలేదు. ఈ అభ్యుదయ రచయితలు ప్రారంభంలో కొంతమంది సుప్రసిద్ధ రచయితలమీద, రచనలమీద, తీవ్రమైన ప్రతికూల విమర్శనాలు చేశారు. అందువల్ల చాలామంది సుప్రసిద్ధ రచయితలు మొదట్లో ఈ సభలకి దూరదూరంగానే ఉండి పోతూవచ్చారు. అయితే క్రమేణ అభ్యుదయరచయితలు తాము చేసిన పొరబాట్లు సరిదిద్దుకున్నారు. క్రమక్రమంగా సాహిత్యమూల్యాలు, నాంఘికమూల్యాలు బాగా అవగాహనచేసుకున్నారు. ఈ నాడు నన్నయ మొదలు నవ్యాతినవ్య రచయితవరకూ పరిగణనీయులే అని నిశ్చయించుకున్నారు. నవ్యత వాఙ్మయానికి ఎంత అవసరమో సంప్రదాయం అంత ఆవశ్యకమని ఊహించారు. అల్లాంటప్పుడు సాహితీ పరులందరూ సహకరించడంలోనూ, సభాసాఫల్యానికి తోడ్పడడంలోనూ ఆశ్చర్యం ఏమి ఉంది! సభలు జయప్రదంగా జరగడంలో మాత్రం విడ్డూరం ఏమి ఉంది!

అయితే సాహితీసమితి, నవ్యసాహిత్యపరిషత్తు, మొదలైన సాహిత్యపరిషత్తులుండగా ఈ అభ్యుదయ రచయితల సంఘం దేనికని

## అ భ్యు ద య ర చ యి త లు

ప్రశ్న రావచ్చును. అభ్యుదయ రచయితల సంఘం సాహిత్యమూల్యాలు ఎంతగా గుర్తించుకున్నా, ఇది ప్రత్యేకంగా సాహిత్యంలో సాంఘిక మూల్యాల ప్రాధాన్యంకోసం ఏర్పడిన సంస్థ. అందుచేత అది ఆ విధమైన సాహిత్యానికి ఎక్కువగా ప్రోద్బలం ఇస్తూఉంటుంది. సాహితీసమితి, నవ్య సాహిత్య పరిషత్తు మొదలైన కేవలం రసమూల్యాలు కలిగినవి సాహిత్యం ఎక్కువగా ఆదరించవచ్చును. ఇది సమంజసమైన మార్గము.

అభ్యుదయ రచయితల సంస్థ ఇంకా జనాదరణపొంది, సాహితీ పరుల అభిమానం చూరగొనాలంటే దేశంలో ఏ విధమైన అపోహలకూ తావులేకుండా చెయ్యాలి. ముఖ్యంగా దీని సాహిత్యదృక్పథం నిర్వచించాలి. అభ్యుదయ రచయితల సంఘం ఏ రాజకీయ పక్షానికీ సంబంధించనిదే అన్నా, అ పో హ ల కు ఏ మాత్రమూ తావు ఇవ్వడానికి వీల్లేని మార్గాలు అవలంబించాలి. ప్రత్యేక రాజకీయపక్షానికి చెందిన ఏ వ్యక్తులకూ ప్రధానాధికారపదవులు సంక్రమింప చెయ్యకూడదు. కేవలం రచనా సామర్థ్యం కలవారికే కార్యనిర్వాహక వర్గంలో స్థానం ఇవ్వాలి. అందులోనూ సజీవమైన అభ్యుదయరచన చెయ్యగలవారికి ఎక్కువ అవకాశం ఇవ్వాలి. ఎప్పటికప్పుటికి ఏమరకుండా సంస్థ ప్రజాస్వామ్య పద్ధతులమీద నడిచేటట్లు చూడాలి. కేవలం ఉపన్యాసాలతోను, కావ్యపఠనాలతోను తృప్తిపడక వాఙ్మయరంగంలో నిర్దిష్టమైన కార్యకలాపం ఏర్పరుచుకుని నిర్వహించుకోవాలి.

అభ్యుదయ రచయితల సంఘం వాఙ్మయరంగంలో బాగా గట్టి పని చెయ్యగలదని ఆశ కలుగుతూ ఉంది. అభ్యుదయరచయితలు సంఘం సరియైన మార్గాల్లో నడుపుకుంటూ సజీవమైన అభ్యుదయసాహిత్యం సృజించగలరని హృదయపూర్వకంగా విశ్వసిస్తున్నాము.

# గు డి గ ఠ లు

ఏలికవై జగమ్ములకు నేడు మలల్పయిమెట్ట మీఁద శ్రీ  
 నీళలు జోలవాడ శయనించిన దేవర ! మేలుకో. దయా  
 వాల ! శ్రితానుకూల ! శ్రుతిపారచర త్పదపద్మ ! మేలుకో,  
 నీలసరోజపత్ర రమణీయవిలోకన ! మేలుకోవయా !

అరుణగభస్తి నీగిరుల యంఘ్రులుముట్టి, ప్రదక్షిణించి, గో  
 పురశిఖరమ్ములం బొదివి, పుష్కరిణీ జలజాతకోశముల్  
 విరియఁగఁజేసి, పుష్పాడులు వేయుగరమ్ములఁ దాల్చినిల్చె, దే  
 వరతిరుమజ్జనమ్ము తఱివార్చి, జగత్పతి ! మేలుకోగదే !

ఆడెదరచ్చరల్, కరము తాఁదలమోడ్చి బలారి మున్నుగా  
 వేఁడెద రాద్యుతా మునులు, విప్రవరుల్ ద్రవిడ ప్రబంధముల్  
 పాడెదరోయి ! శేషగిరివాస ! హజారపుఁగొల్వువాఁకిటన్  
 గూడిరి వింతులై హరిజనుల్, తెఱపించవె ద్వాః క్షవాటముల్

చీమలబాదులై, నగముచెంత విహంగమపంక్తులయ్యు, శా  
 ఖామృగతఁడమౌచు, మునిగాళుల దాఁటెడి మేకమందలై,  
 వామనమూర్తులై, దరియవచ్చిరిదే ! నరనాడు లో పరం  
 ధామనివాస ! యీహరిజనమ్ములు విందయి తల్పుదీయవే

ఏడుకొండల నెక్కి యీరేడు లోకముల్  
 పాలించుకొనెడి మాపాలి వేల్పు !

చేఁదుకోవే మమ్ము శ్రీనివాసా ! వడ్డి  
 కాసులవాఁడ ! వెంకన్నసామి !

అడుగడ్లు దండమ్ము లాపద మ్రొక్కుల  
 దేవరా ! మముఁజేదుఁకోవె వరద !

వేంకటరమణ ! గోవింద ! హరీ ! చేఁదు  
 కోవయా, దేవాదిదేవ ! మమ్ము

## గు డి గ ం ట లు

ఆందుకొమ్మింత చేయిచ్చి, జేదుకొమ్ము  
చేదుకో, చేదుకోయంచుఁ జేతులెత్తి

హరిజనులు కొండలెగఁబ్రాకి రభయముద్ర

మెఱయఁ బ్రత్యక్షమగుమయ్య ! తిరుమలయ్య !

అదె యిదె ! శేషశైలమని యాదట నొండొరుఁ బిల్చుచున్, శ్రవః  
బాదవిన నిన్నుఁ బేర్కొనుచు, నొక్కొక పే మలలెక్కివచ్చి, నీ  
పదములు జూచు వేడ్కవిరబాతిన వీరలకన్ను లెంతగా  
గొదగొని యున్నవో, తలఁచుకో, కడకన్నులఁ గాఁగిలించుకో !

వేంకటసామి, కొండపయి వేలుపు, భక్తులపాపపంక మి  
ట్టింతుల నింకఁజేయఁగల యేలిక, దాసజనమ్ము కోరికల్  
కొంకక నాల్గుచేతులను గొల్చి యొసంగెడిదాత యంచు నీ  
వంకకుఁ బుట్టెఁడాస మెయిఁబర్పిడివచ్చిరి తల్పుదీయవే !

దిద్దిన పట్టెనామములు, దీర్చిన తిర్మణిబొట్లు, మోములం  
దొద్దిక, చూపులన్ నెనడు నుప్పతిలం గయిమోడ్పుమాలికల్  
పెద్దలు బిన్నలున్ వరుసవెంబడి దాలిచి, వేచియుండ, దీ  
వ్యద్దయ ! డాగికోఁదగదయా ! కడుదొడ్డ దొరొదలేవయా !

వేదశిఖాధ్వనీన, మరవిందసఖ, మృమరేంద్ర పూజిత,  
మ్మాదిమసర్గమూల, మఖిలాశ్రితరక్షణ దక్షమైన శ్రీ  
పాదయుగమ్ము చాలఁగని, పాణితలమ్ములుమోడ్చి, ధన్యులై  
పోదురు వీరు; వాకిళ్లు మూయకు నీగుడికో దమాలయా !

అడుగఁగ రాదు రాచరిక, మాపద మ్రొక్కుల వారుగాదు, నీ  
కుడుగర లీయలే, రడుగనొల్లనియర్థము వేఁడఁబోరు, వీ  
రడిగిన దొక్కపే ! విరచితాంజలి మాలలు మాలలెల్ల నీ  
యడుగుగవన్ బ్రసన్నజనతార్తిహారమ్మును జూడనీయవే॥

శ్రీ కాటూరి వేంకటేశ్వరరావు.

# జీవతంత్రి

విన్నాణముల వన్నెవన్నెచుక్కల జల్లువల్వ లన్నిటిఁజేసి వామివేసి  
 విలువ ముత్తెముల పేరులతోడ పగడాల రతనాల హారాలు రాశివోసి  
 విరబూచుమల్లె పందిరియకాచు మది కించు లలితకళాలయములకుఁ దొలఁగి  
 నగిషీలయరల దంతపు బీరువాలలో వెలుఁగు జోడలసొత్తములు త్యజించి  
 పుడమి విడచియు విడువఁడు పూర్వసార్వభౌమపదవీ ముహుస్స్వప్న భగ్నహృదయుఁ  
 డతఁడు మిగిలెను దేహమాత్రావ శేషి యుంజనాహార యుడిగముఁ బ్రందుకొఱకు,

మనుమఁడు ఖన్నముఖుండై  
 వెనువెన్నెనె యొదిగి తాత బెంజదనమ్మున్  
 గనుచునె నిల్వఁ, గళారా  
 ధనఖని చిత్తరులు చూచి తత్తఱపసుచున్.

“కుంచీయకుచ్చునుం గొసకుఁగూఱిన మేల్తరమైన యార్ద్రభా  
 వాంచల సంచయం, బలుపమా నొక రేఖనె వంగివచ్చి రో  
 మాంచముఁగూర్చి తేర్చెడి రసానుభవమ్మును, జిత్రలేఖనా  
 భ్యంచిత దోహదాలు తడియూఱిన నాయెడకం గుమారకా!  
 ఇదిచూవే ముముతాజిచిత్ర, మిది నాకెన్నెన్నో లోఁద్రవ్విపై  
 నొదిగించెన్ సుచిరానుభూతు, లిటు నేయొక్కండొ మజ్జీవికం  
 గదిలించున్ బ్రదికించు నన్నిటులఁ, దత్కల్యాణమూర్తి ప్రభా  
 భ్యుదితానంద మరంద వీచికలలో నూఁగించు రాయంచేఁగా.”

## జీ వ త ం త్రి

అని యాచిత్రముఁ గంటనద్దుకొను చోయన్ బొప్పి బిందుద్వయిం  
దన ముంతాజి కరానరాల్చి, నవరత్నాంబు ప్రసాదంబు చో  
ల్పన దీపించు రసప్రవాహ దుచిరంబున్ వాయులీనంబు నొ  
య్యన ముద్దాడి పురస్థలిన్ నిలిపి రోమాంచమ్ముతో నిట్లనున్.

“ఏతద్వాయు విలీనతాసములె రేకెట్టించు నాలోఁ గళా  
శ్రీతస్వీ పదకంజ మంజురవ కుంజిరోచ్చర ధ్వంటికా  
వ్రాతోద్భూత ఘులంఘులాఘులఘులప్రారంభ సంరంభమున్  
చేతః ప్రీతికరమ్ము తాపహరమున్ నిశ్చేయపాదమున్.

అదిగొ మద్రాజ్యపాలన మంతదెచ్చె  
ఇదిగొ మత్పుత్త్రీసంతాన మింతయిచ్చె  
మిగిలినది యొక్కడే కళామృతకణాళి  
బడలు పిడిచిన నాతొలి గడనలందు.

ఇది పాయన్ మనసొప్పను  
తుదితో డిదియైన నగుచుఁ దోషము నిడు సం  
చెద నమ్మితి, నూరట యె  
య్యదొ చితికినగుండె” కనుచు నవియు నొసఁగుచున్.

పితలను దుర్గతి పఱచిన  
సుతులకుఁ దమసుతులచేతి చోద్యప్రతిపా  
దిత ప్రతిఫల మిదె కాదా  
అతిచిత్రము భగవదిచ్చు!” యని కనుమొగిచెన్.

శ్రీ పువ్వాడ శేషగిరిరావు.

# హృదయోపహారము

హృదయనిధాన ! రాగభరమియ్యది నీకెటులో యెరుంగఁజేయుదునని తీవ్రనిశ్చయ సముత్సుక మానసతన్ మనోజ్ఞతా స్పదమహితాండ్రవాణి సరసస్వరశబ్దము లేర్చికూర్చి, నా యెడ వలపించుకై నఁ దలపింపగనేరమి వెచ్చనూర్చెదన్.

ఎడనుప్పొంగు తరంగభంగిమలతో నెంతే గభీరత్వ భీ ప్రద మీ ప్రేమరసాబ్ధి నెంచి, కవితాప్రావీణ్య మున్నంతఁ జూపెదనేనిం బ్రణయ మ్మణుప్రతిమవార్చిందు స్ఫుటమై నఁగా నిదియుం జూచియు, నాకవిత్వమిది తస్వీ ! వ్యర్థమం చెంచెదన్ !

నినుదలపం దలంపఁ దరుణీ ! యెడలోతుల నీలిసీలిక్రొన్నును మొయుళుల్ దళుక్కను మనోహరవైద్యుత భాస్వహాస్ర సర్తనముల నైల్యభారవశతన్ మెలమెల్లగజారు; వానిభాసనలవవేశ మిక్కవిత జాల్కొను నిండ్రధనుః సహాస్రమై !

భావము లెన్నియో ప్రణయభారమునం బరిపక్వగుచ్ఛద్రాక్షావశతన్ నినున్ దలచినంత నెదన్ వడి నుద్భవించి, నిద్రావహ మాధురిన్ హృదయ మల్లన జల్లుమనంగఁజేయు, నిందేవి రచించుటోయని యొకింతయు నిశ్చయమందనేగదా !

నాహృదయమ్మువోలెలనా ! భవదంతరముం బ్రపూర్ణరాగాహృతమయ్యేనేని వృథయాగద ! యీసకలమ్ము, కానిచోనేహరియింపనేర్తునా ! మరెన్నివిధమ్ములనైన నీమన మ్మోహరిసీలకుంతల ! కృపోగ్నిక నీ వలపున్ ఊమింతువో !

ఎడగలఁ బ్రేమలోన నొకయింతుక నీకెరిగింపనేర్తునే నదయహృదంతరా ! నిమిషమైన నుపేక్షయొనర్ప కీవు వచ్చెద విక నన్ ఊమింపుమని చేడ్పడివేడెదు; తథ్యమైన నేనిదియెరిగింపలేమి రమణీ ! మరి నీ విటరామయేగదా !

\* \* \* \* \*

శ్రీ పి. గణపతికృతి.



# రాక్షసుని స్వగతం

సాహసిక యాత్రలేని  
సాయంత్రం  
సాయింఛదు నాకు  
కోరలుతీసిన రాత్రి  
కోరిన ఆనందం ఇవ్వదు.

చీకటి దట్టంగా క్రమ్మి  
భయాన్ని వర్షించని  
రోజుంలే కిట్టదు నాకు.

నిర్జనమైన సాయంత్రపు  
అడవులలో  
దౌర్జన్యంతో క్రేడిస్తాను.

కొమ్ములు తిరిగినరాత్రి  
అగడ్తలలో  
భీభత్సంతో రమిస్తాను.

అప్రతిష్ఠతో నిందలతో  
తడిసిన  
జీవితాన్ని విప్పి  
లోకంమీద ఆరవేస్తాను.

సభ్యత విఠాకులిచ్చిన  
సత్యాలను నేసి  
ధరిస్తాను.

నీతి నియమాలను  
శాసించే  
జాతిమీద కాండ్రేస్తాను.

తంబీ! ఇదుగో  
ఒకేఒక్క సత్యం  
పిడికెడు బూడిదలో  
భీభత్సం.

'అరుద్ర'

# గీ తాం జ లి

[శ్రీ రవీంద్రుని వంగమాతృకకు అనువాదం]

రేయి స్వప్న రాజి మాయ

మాయె, మాయ మాయెరా !

పోయె బంధనమ్ములు, తెగి

పోయెరా !

ఎడద తెర తొలంగె, బయలు

వడితి నిక విశాల జగతి

హృదయాంబుజ దళసంచయ

మెల్ల వికాసిల్లెర, వికసిల్లెరా !

ద్వారము భేదించి తుదకు

కోరివచ్చి నిలిచెనతడె,

అశ్రుసిక్త హృదయము త

చ్ఛరణమ్ముల సాగిలెన్ !

ఆకసపు ప్రభాత రశ్మి

నా కొరకై చేయిసాచె !

మద్విభగ్న కారాగా

రాంగణమున మ్రోగెరా !

జయనిధ్వని రేగెరా !

కడచె సంధ్య క్రమ్మె చాయ

ధరణీతలమున !

రేవు జేరబోవుమోయి

కలశము నించికొన !

జలవాహిని కలనిధ్వని

సంధ్యానభమున !

ఆ నిస్వస మనుసరింప

నగ దనిమంత్రణ !

రేవు జేరబోవుమోయి

కలశము నించికొన !

విజనపథమునను జనముల

రాకపోక లాగె !

ప్రేమనదిని అనిలాహతి

తరంగములు తూగె !

తిరిగి వత్తునో రానో

ఎవరి నచట దరియనానా !

రేవున నావ నెదో య

జ్ఞజేయ వల్లకీ గుంజన !

రేవు జేరబోవుమోయి

కలశము నించికొన !

శ్రీ మల్లవరపు విశ్వేశ్వరరావు.

# కృతి సమర్పణ

శ్రీ బులుసు వేంకటరమణయ్య

కవులూ, గ్రంథకర్తలూ తాము రచించిన గ్రంథాల్ని తమ ప్రభువులకో, హితులకో, బంధువులకో అధవా నేవతలకో అంకితం చెయ్యడమనేది మన తెలుగువారిలో నన్నయనుంచి నేటిదాకా వ్యాపించి వున్న సంప్రదాయం. ఈ రచనలని అంకితమిచ్చడమే కృతి సమర్పణమంటారు ప్రసిద్ధి కెక్కినది.

నన్నయ తన భారతాన్ని ప్రభువైన రాజరాజుని రేంగ్రుడికి అంకితం ఇచ్చాడు. తిక్కన హరిహర నాధుడనే నేవుడి కిచ్చాడు. ఇలాగ కొందరు నసులకీ, మరికొందరు నేవతలకీ వారివారి కోరికలనుబట్టి అంకితంచేశారు. ప్రభువులకే అంకితం చెయ్యడంలో ధనాపేక్ష కారణము! మిత్రులు మున్నగువారికిచ్చారంటే ప్రీతి, మొగమోటును ఇత్యాదులు కారణాలు కావచ్చు. నేవతలకే అంకితం చెయ్యడంలో సాక్షాత్తుగా గాని, పగంపరగా గాని భక్తకారణం! ప్రభువులుగాని, ధనికులుగాని కవిని గ్రంథం వ్రాయాలని కోరి, ఆ గ్రంథాన్ని ఫలానా నేవతకి కృతి ఇవ్వవలసిందంటూ కూడా కోరవచ్చును కదా! పోతన్న మున్నగువారు తమ గ్రంథాల్ని భగవదంకితాలుగా చేసిన సంగతి ఆందరికీ తెలుసును.

నరాంతా లయిన గ్రంథాలు కృతికారకుని 'అభ్యుదయ సరంపరాభివృద్ధి' కోసమున్నూ, దేవాంకితాలు భగవదర్పితాలుగానున్నూ రచింపబడినట్లు కృతికర్తల వచవాలనిబట్టి తెలుస్తూవున్నది.

మరోచిత్రం యేమిటంటే— గ్రంథకర్త కన్యాదాత గాను, గ్రంథం కన్యకగాను, దాన్ని గ్రహించినవాడు కృతికీ పతిగాను చాలచోట్ల వర్ణింపబడినది.

ఈ పద్ధతి యిప్పటికీవుంది. ఇలాంటి బాంధవ్యంలో గాని, మతవిచక్షణకి అవసరం ఎంతమాత్రమూ లేదు.

తిక్కన నిర్వచనోత్తరరామాయణంలో వున్న 'ఏనిన్న మామ యనియెడు

దీనికీ దగనిమ్ము భారతీకన్యక, నా కీనర్హుడ వగుదని నను

భూనాయకు పల్కు చిత్తమున నింపగుదున్'

అనే పద్యాన్ని బట్టి పయిఅభిప్రాయం తిక్కన కాలానికే బాగా వ్యాప్తమై ఉన్నట్లు కనబడుతున్నది. పోతరాజు గారు కూడా భాగవతంలో

'బాల రసాలసాల నవ

పల్లవ కోమల కావ్యకన్యకకా

గూళలకీచ్చి.....'

అంటూ పయిపద్ధతినే ఆనుకొనినాడు.

కృతిని కన్యకగా నిరూపించే పద్ధతి తెలుగువారిలోనే వ్యాపించినట్లు కనబడుతున్నది. 'కృతి' అనే శ్రీలింగపదం మనకి సంస్కృతంలోంచే వచ్చింది కాబట్టి, దాన్ని బట్టి కవులు కృతిని—అంటే గ్రంథాన్ని ఆడదానినిచేసి, తాము కన్యాదాతలయి, ఏ ప్రభువుకో దాన్నిచ్చేవారంటూ తెలుసున్నాది.

శ్రీకృష్ణరాయలు పెద్దనలో చెప్పినట్లుగా మనుచరిత్రలో వున్న

'సప్త సంతానములలో బ్రహ్మస్థి గాంచి

భిలము కాకుండునది భువి గృతియచూపె!

కృతి రచించివుము మాకు శరీషకుసును

పేశల సుధామయోత్తులఁ జెడ్డనార్య!'

అనే పద్యాన్ని బట్టి కృతి అనేది గ్రంథకర్తకు

## ఆంధ్ర శిల్పి

అయినా, కాకపోయినా, కారయితకు సంతానమయినట్లు స్పష్టంగా తెలుస్తున్నాది. తక్కిన సంతానాలయిన తటాకాదులని తవ్వినవారు కూలీలు, తక్కిన పనివారూ అయినా, డబ్బుఖర్చుపెట్టి తవ్వించిన ప్రభువులకే అవి సంతానాలయి వున్నాయికదా! ఆమాదిరిగానే గ్రంథాలుకూడా కవులని పోషించిన ప్రభువులకే సంతానాలగుటధర్మం. ప్రభువు డబ్బిచ్చి, పోషించకపోతే కవిమాత్రం కావ్యాన్ని ఎలా నిర్మించగలడు?

ఒకవేళ కారకులకు మాదిరిగా కవులకూడా గ్రంథాలు సంతానాలవుతే కావచ్చు; కాని గ్రంథకారకులకు అవి కాంతారూపాలగుటమాత్రం సరికాదు.

కృతికీ, కృతిపతికీ గల యీ దాంపత్యసంబంధం మన వాఙ్మయంలో గతానుగతికంగా ఏర్పడిందే గాని, ఆలోచనపూర్వకంగా ఆమలులోనికి వచ్చినదికాదు!

అసలు అంకితమియ్యడమనేపద్ధతి తెలుగులోకి ఎలావచ్చిందో! సంస్కృతంలో ఈరీతి ఉన్నట్టు కనబడదు, ప్రాచీనవాఙ్మయంలో ఒకవేళ అర్వాచీనగ్రంథాల్లో యీ పద్ధతి కనబడితే బహుశా ఉండనే ఉండదనుకోండి— అది తెలుగువారువ్రా

సినగ్రంథాల్లోనే ఉండవచ్చు. తదితరుల గ్రంథాల్లో ఒకవేళ కనబడితే— యీ పద్ధతి బాగా ప్రచారంలోకి వచ్చాక సంస్కృతంలోకినీ ఎక్కివుండవచ్చు.

తనపేరుతోటి, తన గ్రంథంతోటి సాటు తన పోషకుడిపేరుకూడా శాశ్వతంగా ఉండేటట్టు చేసేటందుకయి, కవి తన గ్రంథరచనకీ, తన జీవనానికీ కారణమైనవారిని గ్రంథంలో ఆదిలోనో, అంతంలోనో స్మరించడమనేది సాధారణంగాకదు. భాసుడు తననాటకాల్లో చివర “రాజసింహుడిని” స్మరించాడు. అంగ్ల వాఙ్మయంలో గ్రంథాలకి మందరగానే ఈ పద్ధతి “Dedication” రూపంగా కనబడతూ ఉంది.

వాఙ్మయాంతర విలక్షణమైన యీపద్ధతి తెలుగులోకి రావడమనేది వింతగావుంది. దీన్ని అన్ని విధాలా ఆభ్యుదయాన్ని ఆకాంక్షించే యిప్పటివారు కూడా అనుసరించడం మరీవింతగావుంది. అంకితమివ్వడమనేది బాగులేదని నా అభిప్రాయం కాదు; గ్రంథకర్త తనరచనకీ ప్రోత్సాహం యిచ్చేవారిని గాని, పోషించేప్రభువును గాని గౌరవించడమనేది తనగ్రంథానికీ, గ్రాహకుడుకీ భార్య, భర్తృసంబంధాన్ని కల్పించడం అనవసరమనినీ, గ్రంథంలో అట్టివారి పేరు స్మరిస్తూ కృతజ్ఞతను తెల్పడం ఉచితమనినీ మాత్రం మననిచేస్తున్నాను.



# సాహిత్య వికాసము

శ్రీ దేశిరాజు కృష్ణశర్మ

సాహిత్యం, వికాసం, ఈ గెండుపదాలకూగల సన్నిహిత అర్థసంబంధం ఏమిటో తెలుసుకుంటేనేగాని మానవజీవితంలో వికాసానికి సాహిత్యం ఏవిధంగా తోడ్పడుతుందో తెలియదు. జీవితవికాసమే నాగరికతగనుక, అది సాహిత్యానికి అనుబంధంలాంటిది. వికాసమనేది ఒకానొక గుణమై అది వికసించిన పుష్పాన్ని గౌణంగా స్ఫురింపజేస్తున్నది. సాహిత్యం పొందిన వికాసమా? సాహిత్యం ఇచ్చే వికాసమా? ఒకటి ఉంటేనేగాని గెండాని సాధ్యంకాదు గనుక ఈ గెండాటికీ విప్రతిపత్తిలేదు. సాహిత్యవికాసం అనే గెండుమాటలలో అర్థమయ్యేది: సాహిత్యం ఒక వికాసం ఇస్తుందనీ, అది ఇతరవికాసాలకంటే భిన్నమయిందనీ, అసలు వికాసమే సాహిత్యంయొక్క పరమగుణమనీ—అర్థచమత్కారసాహిత్యం ఒక పుష్పమనీ, అది వికసించగా వచ్చిన పరిమళమే వికాసమనీన్నీ. సాహిత్యపుష్పానికి మొగ్గ, తీగ, వేరు అనేవి ఏవి అనే ప్రశ్న పుట్టుతుంది. దీనికి ఒక సమాధానం ఉహించవచ్చు; సాహిత్యమనేది, ఆ సాహితీవేత్తయొక్క మనస్సు, హృదయం-వీటికంటే అతిరిక్తముకాదు కనుక, అది వ్యుత్పత్తి, అభ్యాసములతో కూడుకొనిన ప్రతిభతో నిండిన ఒకానొక మూలకందాన్నించి బయటికివచ్చిన తీగఅయి, ప్రాకి, సెద్దదై, అంతమున మొగ్గగా విరిసి, అది పుష్పమై వికసించి ఒకానొక పరిమళవికాసాన్ని ప్రసాదిస్తుందని. ఇది ఒక పరిణామప్రకరణాన్ని సూచిస్తున్నది. ఈ పరిణామం, దీజదశలో సాహితీవేత్తయొక్క హృదయంలోనే అంతర్నిహితమై

ఉండి, అంతఃచేతనంయొక్క ఉత్తమలక్షణంవల్ల అనంతప్రతిభా శక్తితోనూ వెలికివచ్చి, తీగ, మొగ్గ, పూవు, సారముగా క్రమికసంధూతిని (Evolutionary becoming) పొందుతున్నదా? అయితే సాహిత్యం మానవజీవితంతో ఆ వి నా భా వాన్ని పొందుతున్నది. ఉత్తమజీవితం ఉత్తమసాహిత్యాన్ని సృష్టిస్తుంది అన్నమాట. ఉత్తమజీవితం అని అన్నప్పుడు వ్యష్టిసమిష్టల సామంజస్యంగావారా వ్యక్తమగునట్టి ఉదాత్తత అని అర్థమవుతున్నది—ఈ ఉదాత్తతకూ, సామంజస్యానికీ - వ్యక్తి - అందులో సాహితీవేత్త అయినవాడు తోడ్పడవలసిన బాధ్యతను కలిగి ఉన్నాడు. వికాసస్ఫూర్తిని పొందిన ప్రతిభావంతునిలో సాహిత్యం అంతరస్పందనాన్నిపొంది సాహిత్య ప్రపంచంలోకూడా అదే స్పందనాన్ని కలిగిస్తుంది. ఈదృష్టిలో సాహిత్యవికాసం, ఒకానొక విశిష్టమైన, దార్శనికమైన, తత్త్వమూలమైన పరిణామవాదాన్ని సూక్ష్మంలో స్ఫురింపజేస్తున్నది. అసలు సృష్టిప్రక్రియనుగూర్చిన ఆరంభ, పరిణామ, వివర్తము లను మూడువాదాలలోనే వివిధమతాల, నాగరికతలమూల సూత్రాలు ఇమిడివున్నవి.

ఈవిధంగా సాహిత్యానికీ వికాసానికీగల అర్థ సంబంధం-పరిణామతత్వ మవుతున్నది. కర్తయొక్క వికాసము లేక తెలివి-అతనికార్యములో వ్యక్తమగునట్లు, సాహిత్యంలోని వికాసం ఆ సాహితీకారుని యొక్క వికాసాన్ని తెలియజేస్తుంది. కనుక సాహిత్య వికాసమంటే జీవితపరిణామంలో ఉచ్చభూమిక యందలి వికాసము అని స్ఫురణ. కనుక జీవితపరిణా

## ఆంధ్ర శిల్పి

మానికి తోడ్పడని సాహిత్యానికి వికాసంలేదు. వికాసవంతమైన సాహిత్యం, జీవితాన్ని ఒక ఉను కువనుండి అంతకంటే పరమమైన స్థితికి తీసుకువెళ్ళి ఆ భూమికలోని చైతన్యంతో రూపవ్యక్తతనుపొంది, అదిగా అగుట-అనగా సంభూతినిపొందుట అని అర్థమవుతున్నది.

ప్రబంధయుగంలో సాహిత్యం ఏవిధజీవితదృక్పథాన్ని కలిగించింది? అప్పటికంటే ఆతర్వాతవచ్చిన పరిణామం ఏమిటి? ఆ పరిణామం నేటికవులలో ఏయే ముఖాలుగా ఉన్నది? పరిణామం నిత్యజీవితంలో కాలపరిభ్రమణంవల్ల దానంతట అనే కలుగుతున్నదా? లేక కవియే ముందుగా ఈ పరిభ్రమణానికి దారితీయుచున్నాడా? అనే ప్రశ్నలకు సమాధానం వేరొకపరి పరిశీలిద్దాము.

సహితస్యభావః సాహిత్యం-సహితమంటే కూడి వున్నట్టిది - ఏవేవి కూడుకొనివున్నది? శాస్త్రాలు, పురాణాలు, వేదాలు, ఉపనిషత్తులూ-సకలధర్మాలూ-వీటితో కూడుకొనివున్న సాహిత్యానికి ఒక విశిష్ట రూపం వున్నది. దేహంలో వివిధ అవయవాలు కూడి వున్నా “నేను” అనునది వీటిఅన్నిటికి అతిరిక్తమై, అంతర్నిహితమై, అనంతసచ్చిదానందరూపమైన ఆత్మ ఎటులో-అట్లే సాహిత్యంకూడా. సకలధర్మశాస్త్రాలనే దేహంలోని ఆత్మ, సాహిత్యం. ఇటువంటి సాహిత్యాత్మను మహాకవులు సవికల్పకసమాధిలో సాక్షాత్కరింపజేసుకొని సాహిత్యసృష్టికి ఉపక్రమించుతారు - అందలి భావాభివ్యక్తిలోని శక్తియే, యోగపారిభాషలోని శక్తిపాతముగానయి - మానవునికి మనస్సులోని ఊర్ధ్వతచేతన ద్వారములను తెరచి ఉచ్చపధానువర్తినిగా చేయును. కనుక మహాకవిని మహాయోగిగా భావించవచ్చును. గొప్ప కవిత్వంలోని భావనను, రాజయోగంలోని సవికల్ప

ధ్యానస్థితిగా ఊహించవచ్చును. మనస్సులోని ఊర్ధ్వ చేతనమున ధర్మమేఘ మొకడు ఆవిర్భవించును. అది మనస్సులోని దిగువలోయలపై ధర్మవర్షమును కురియును. ఈ ధర్మములో క్రియాశక్తి, ఇచ్ఛాశక్తి, జ్ఞానశక్తులు సమ్మేళనము నందియుండును - ఈ వర్షపాతమున ఆయాశక్తులు మానవునిలో మొలకలెత్తి ఆతనిలో ఒకానొక నవ్యమానవుని సృష్టించును; వృద్ధిచేయును. క్రమేణా నేటి అసమగ్రమానవుడు- ఒక దివ్యమానవుడుగా ఉత్తమసాహిత్యసృష్టివలన పరిణమించగలడు. అసలు సాహిత్యం ఈవిధపరిణామస్థితికి దారితీయవలెనన్న బాహిరమైన శబ్దాలంకారములనుండి అంతరమైన అర్థము-గసము-అలంకారముల వైపు దృష్టిని మరలించి, యోగికి కావలసిన అంతర్ముఖుతను కలిగించవలయును. ఈ మహాపరిణామం, కొద్దిలో మొదట్లో సాహితీసమితికవులలో కొందరిలో ప్రారంభమయి బహుముఖాలుగా, బహువిధస్పందనాలను సాహిత్యప్రపంచంలో కలిగించినది. ఈ నూత్రమును సోదాహరణంగా ముందు నిరూపించవలయునని సంకల్పము కలదు. నాటి ఒక నవ్యశక్తి, నేటివరకు మొక్కపోవనిదీక్షతో తన కర్తవ్యమును నెరవేర్చుకొనుచున్నది-కవిసమ్రాట్టు విశ్వనాథ సత్యనారాయణమొదలు, రాయప్రోలు, కృష్ణశాస్త్రి, వేదుల సత్యనారాయణశాస్త్రి, నాయనిసుబ్బారావు, జాషువా, ప్రభృతులున్నూ, నేడు శ్రీ శ్రీ, పి. గణపతిశాస్త్రి, మల్లవరపు విశ్వేశ్వరరావు, ప్రభృతులున్నూ - నేటి మానవునిలో బహుముఖపరిణామస్పందనాలను కలిగించినారు, కలిగిస్తున్నారు. ఇది వేరే ఒక వ్యాస సమీక్ష కాగలదు.

“తదేవార్థమాత్ర నిర్భాసం, స్వరూపశూన్య మివ సమాధిః” అని శ్రీ పతంజలి. “రూపములను విడచి అర్థమునుమాత్రమే భాసింపజేయు నప్పు డది సమాధి

## సా హిత్య వి కా స ము

అనబడును." ఈ అర్థమునందలి భావముయొక్క గుణగుణములనుబట్టి అది కలిగించు రసానందస్థితిని నిర్ణయించవలయును. భావము స్వా తి శ య మే, స్వోత్కర్షయే, ప్రధానముగా కలిగిన, అది కలిగించు గుణము రాజసమై, ఈర్ష్యా ద్వేషములను అతిశయముగా ప్రకాశింపజేసిన అది అధఃచేతనమును మాత్రమే పొందును. సత్వగుణ ప్రధానమైన భావము ఊర్ధ్వచేతన లక్షణయుక్తమయినది. ఈవిధమైన ఊర్ధ్వ చేతనమే నేటి మానవునికి పరిణామస్థితిని ఇవ్వగలిగినది. అంతర్ముఖత్వంలో కవి జాగ్రత్ స్థితిని (Consciousness) కోలుపోక భావగుణమును విచక్షణ శక్తిచే పరిశీలించి దానిని అవరగుణ రహితముగా వేరు చేసి గ్రహించవలయును. ఒక్కొక్కభావము దాని గుణమునుబట్టి సహృదయుని హృదయంలో నిశ్చలత, నిశ్చలతలలోనుంచి ఉన్ముఖస్పందనాన్ని కలిగించును. వేరొకభావము సంక్షోభమును కలిగి, ఆంతరస్థితిని కూడ తదనుగుణముగా చేయును—ఇది మెచ్చుకోదగ్గ పరిణామంకాదు. వికాసలక్షణమూ కాదు. రసవం తమైన సత్వగుణభావము, శ్రవణేంద్రియమునుండి బాహ్యస్పర్శద్వారా మననేంద్రియమున అదే గుణముతో కూడిన ఆంతరస్పందనాన్ని కలిగించును. అప్పుడు మనస్సువలన కలుగునట్టి ప్రతిక్రియయే ప్రత్యయము లేక జ్ఞానమని అనబడును.

ఈ ఆంశరస్పందనము, మనస్సును ఉత్కాంక్షచే వివృణించేయు సాధారణ ఉపహానుపమేయములకు ఆతీతమైన ప్రతిభచే వ్యక్తముచేయబడు స్వతః స్ఫురణమును కలిగినట్లయిన, ఆ భావము మనోభూమి

కకు వైనిదగు విజ్ఞానమయ భూమికకు చేర్చును. ఈ స్వతఃస్ఫురణము శుద్ధ విద్యుల్లతవంటిది. ఇది ధర్మమేఘము చాటున మెరయుచుండును. ఈ ధర్మ మేఘము భావరహితమై, నిశ్చలమైయున్న మనస్సున ఉద్భవించును. భావరహితస్థితియన సాధారణముగా ఏదోఒక గ్రంథమును బాగుగా చదివి మననం చేసు కున్నూదట మనస్సులో కలిగిన ఊర్ధ్వసంచలనం వల్ల తాత్కాలికంగా ఏర్పడిన ఒకానొక నిశ్చల స్థితికాదు. అది వట్టి వ్యుత్పత్తిని మాత్రమే తెలియ జేయును. అట్టి వ్యుత్పత్తిని సంయమము చేయగా కలిగినస్థితిలో—ఈ భావము నేనుకాదు—ఈ మనస్సు నేనుకాదు అని వేరుపరచుకొనుచూ స్వరూప సాక్షాత్కారమువలకై పోవుచున్న దానిలో ప్రకాశించిన బుద్ధిని కలిగిన భావరహితస్థితి భావ స్పందనబుద్ధిని గుర్తించి, చేరినప్పుడు ప్రతిభ కలది అగును. ఆపైస్థితి ధర్మమేఘస్థితి.—అది స్వతః స్ఫురణములకు పుట్టినిల్లు—అది విజ్ఞానమయ భూమి కకు ప్రతినిధిగా మనఃస్ఫురణకు ఎగువగా నుండును. ఎక్కువగా స్వతఃస్ఫురణములను కలిగిన మహాకవి మనస్సుపైని దగువిజ్ఞానమయ భూమికకు సన్నిహితమైన చిదానంద స్ఫూర్తినికలిసి సాధారణ మానవుని కంటె ఉత్తమస్థితి నందుచున్నాడు.—ఈ విధంగా ఉత్తమ దివ్యమానవసిద్ధికి తోడ్పడుతున్నాడు—ఈ ప్రయత్నంలో ప్రపంచం మిథ్య, బ్రతుకు దుర్భరము— అని వైదొలగు శుద్ధ వైరాగ్య లక్షణములేదు. ఇదియే సాహిత్య ప్రయోజనము—ఇదే సాహిత్య వికాసము.



# 'ఆగ్ ల గా వో'

'జ మ ద గ్ని'

0

గాయ్ చౌదరి ఇంట్లో కీర్ సాహెబు క్లాస్ లెట్ కచేరీ చేస్తున్నాడు.

చౌదరి చిట్టాల మధ్య ఊళ్లో పెద్దలు మున్నీ ఇస్మాయిల్, హాకీమ్ చావుద్ మొదలైన వారందరూ ఆ గానమాధుర్యంలో తన్మయులై యున్నారు. ఎండిపోతున్న పందిరి తోరణాలు గూడా పచ్చివారి చిగురుస్తాయా అనిపించేటంతగా పాట ఊజేస్తోంది. శ్రోతలందరూ పైమీద గుడ్డలు గాలి కెగురుతున్నా గమనించడమే లేదు.

పెండ్లిండ్లలో కచేరీలు ఆహూతుల ఆనందం కోశంగాని ఆసలు వారి కందులో కూర్చోనే సావ కాశంగాని మనస్వస్థ్యంగాని ఉండడం ఆసం భవం. అందులో గాయ్ చౌదరి పంటివాడి కసలే ఉండదు. అవును మరి! ఎల్లా ఉంటుంది? ఉన్న ఒక్క కూతురు వివాహమయి ఆనాడే అల్లవారింటిక వెళ్ళబోతోంది. రాత్రీ ఎనిమిది గంటలకు ప్రయాణం. ఇక నాలుగు గంటలే వ్యయం. తన జీవితానికంతకూ జ్యోతిగా పదహారేళ్ళింట్లో సరంతర సౌఖ్యం నమి కూరుస్తున్న ఏకైక సంతానం. ముసలి తండ్రి మంచంలోపడుకునే మాటిమాటికీ చౌదరిని పిలిచి చెప్పతున్నాడు. 'అబ్బాయి! లలితను ఇనాశీ పంసాలే తరా! అయితే నేనూ దాని వెంటి వెళ్ళిను' అంటూ.

చౌదరి కచేరీలో కూర్చోలేక పోయాడు. నడి వసారాలో ముత్తైదువుల మధ్య అలంకృతయై కాటుక కట్ట వెంట కన్నీళ్లు కారస్తూ పాట వింటున్న అమ్మాయి నిక్కమాటు చూడ్డామని లోపలికి

వచ్చాడు. అమ్మాయి ప్రక్కనే కూర్చున్న మధు బిందు అకస్మాత్తుగా లేచి 'ఏం కావాలి?' అంటూ ఎదురు వెళ్ళింది. తన వంక చూస్తున్న లలితనుండి చూపు ఎట్లాగో మరల్చుకొని చౌదరి 'అబ్బే! ఏం లేదు' అని పని ఉన్నట్లు పక్క గదిపైపు తిరిగాడు. గదిలోనుండి తండ్రి సైగచేశాడు చౌదరి నొక్క మాటు రమ్మని.

చౌదరి ఆటు వెళ్ళాడో లేవో గుమ్మంలో నిలబడి ఉన్న మీర్ ఖాసిమ్ కనబడ్డాడు.

'ఏమోయ్! మనవాళ్లంతా భోంచేశారా? ఈ హడావిడిలో ఎవరికేం పెట్టారో ఏమో!' అన్నాడు చౌదరి.

'అశేమాట బాబయ్యా! అమ్మగారు స్వయంగా దగ్గర ఉండి పడ్డించారు. ఇప్పుడే చేతులు కడు క్కున్నాం. అమ్మగారు అట్లు వెళ్ళారు, నే నిట్లా తమకోసం సుంచున్నా బిళ్లమాట కనుక్కుందామని' అన్నాడు ఖాసిమ్.

"అయితే పోయి త్వరగా సిద్ధం చెయ్యి. ఆటు వెళ్ళిన్నా కావాలి. మన టాంగా సంగతికూడా ఎంతపట్టానో చూసి మరీ వెళ్ళు. మీర్లని పూల దండలు కట్టమన్నాను. వగోక్క. ఆరగంటలో వెళ్ళి తియారుగా ఉండాలి."

'చిత్తం! చిత్తం! ఇప్పుడు రానూ' అంటూ సెలవు తీసుకొని ఖాసిమ్ వెళ్ళిపోయాడు.

అప్పుడే పాటకచ్చేరి అయిపోయి నట్లుంది. పండ్లిలో పెద్దలు లేస్తున్న అలజడి వినబడింది. చౌదరి ఒక్క గంతులో పందిరి జేరుకున్నాడు



## 'ఆ గ్ ల గా వో'

• లాసబాబును కేకవేస్తూ, విలాసబాబు అందరికీ తాంబూలం, అర్రు, మంచిగంధం ఇచ్చి సత్కరిస్తూనే ఉన్నాడు పందిట్లో. కాని వచ్చిన రెడ్డలకు మర్యాదలోపం ఏం జరుగుతుందో అని చాదరికి వట్టి హడావుడి. ఇంట్లోకి వెళ్తున్న కిశోర్ను కేకవేసి 'మఱొక పల్లెం పుచ్చుకొని నువ్వుగూడా ఇయ్యి' అని పురమాయించాడు. అప్పటికీ అతనికి తృప్తికలగలేదు. తానుగూడా మఱొక పల్లెంలో స్వయంగా రెడ్డలను సత్కరించడం మొదలుపెట్టాడు.

తాంబూలం పుచ్చుకుంటూ మున్నీ ఇస్మాయిల్ 'అయితే, అమ్మాయి ఇవాళే వెళ్లిపోతుందా చాదరి?' అన్నాడు.

చాదరికి కళ్లవెంట నీళ్లు వచ్చేవాయి. ఉత్తరీయంలో ఆడుకొంటూ 'అవును భయ్యా! వెళ్లి ఆయాక వెళ్లక తప్పతుండా! రా లోపలికి రా! ఒక చూటు చూడుగాని' అన్నాడు.

'ఇప్పుడెందుకులే చాదరి! వెళ్లేలోగా మళ్లి వస్తాగా. ఆడంగులంతా హడావిడిలో ఉన్నారు' అన్నాడు మున్నీ.

'ఎప్పుడైనా ఇల్లాగే ఉంటుంది. నీ కభ్యంతరం ఏమిటి? రా!' అంటూ చాదరి చెయ్యిపట్టుకొని లోపలికి తీసుకువెళ్లాడు.

వరండామీది గదిలోనే తాత మంచం ప్రక్కన కూర్చొని ఉన్నది లలిత.

'అమ్మాయ్! ఉస్తాద్ జీ నచ్చారు' అన్నాడు చాదరి ఆటు చూస్తూ.

లలిత ఉలిక్కిపడితేచి, సిగ్గుతో తలవంచుకుంటూ వచ్చి, వంగి గురువుగారి పాదాలకు సమస్కారం చేసింది.

ఇస్మాయిల్ మనసులో ఆశీర్వాదిస్తూ లలిత బుజం పట్టుకొని లేవనెత్తి 'అమ్మా' అంటూ దగ్గరకు తీసు

కుని మెల్లగా చేస్తో పీపుమీద తట్టాడు. లలిత తల్లో మల్లెపూలు ఇస్మాయిల్ తెల్ల గడ్డంలో కలిసి పోయాయ్. అతని కన్నీళ్లు ఆ పూలమీద పడి మంచు బిందువుల్లా మిలమిలలాడాయి.

సిగ్గుతో లలిత ముసుగు సద్దుకుంటూ ఒక్క అడుగు వెనక్కు వేసి నిల్చింది.

'తల్లీ! ఈ ఊరు అప్పడప్పడు వస్తూ ఉండు. మమ్మల్ని మరచి పోకేం!' అన్నాడు ఇస్మాయిల్ బాప్పురుద్దమైన కంతతో.

చెఱగుతో కళ్లు అద్దుకుంటూ లలిత ముఖం తిప్పకుంది.

మధుబిందు లోపలనుంచే లలితను పిలుస్తోంది. లలిత వినీ కూడా కదలలేదు గురువు ఆజ్ఞతోనం ఎదురు చూస్తూ.

ఇస్మాయిల్ చాదరి వంక చూచాడు. కాని ఇరువురికీ ఎవ్వరూ కనిపించలేదు కన్నీళ్ల వల్ల.

'అబ్బాయ్' అన్నాడు తండ్రి, గదిలోనుంచి ఎందుకో!

చాదరి ఉలిక్కిపడి 'భాయి! నువ్వు ఇప్పుడు ఇంటికి వెళ్తావా? న్యాయమేనా!' అన్నాడు.

'నెంటునే వస్తాగా భయ్యా!' అన్నాడు ఇస్మాయిల్.

'పిలుకొడు. అయినా ఇప్పుడు నువ్వు వెళ్లి ఏం చేస్తావు? వదినా, ఫాతిమాగూడా ఇక్కడే ఉన్నారు. నా మాట వినీ నువ్వు ఆలా సోఫాలా గూర్చో! నువ్వు ఇక్కడ ఉన్నావంటే నాకు అదొక శాంతి.' అంటూ చాదరి తండ్రి గదిలోకి వెళ్లాడు.

- 9

అప్పుడే భోజనా లవుతున్నాయి. మధుబిందుకు పిల్ల అత్తవారిని గౌరవించడం ఒక ఎత్తూ, పందిట్లో భోంచేస్తూన్న ఊళ్లో ముజ్జెరువులను కనకొక్కడం

## అంధశీల్పి

ఒక పత్తూ అవుతోంది. నీనికీ తోడు పెండ్లికొడుకు పంక్తిలో కూర్చోవడం తటస్థిస్తే ఆపడ ఆపూట సెగ్ గలిగేదేకాదు. అతను అందరికంటే ముందే కిశోర్ చేత వడ్డింపించుకొని తిని వీధిగదిలో కూర్చున్నాడు. తన భోజనం చూట ఎట్లా ఉన్నా లలితను 'ముందు కూర్చొని కాస్త తినవే అమ్మాయి!' అంటే అది 'ఫాతిమా భోజనం అయితే నేగాని నేనేం తిన'నంటూ దానికి నడివసారాలలో స్వయంగా వడ్డిస్తోంది. అప్పుడే ఏడుగంటలైంది. ఎనిమిదింటికన్నా బళ్లెళ్లో కూర్చుంటేగాని షేషనుకు పదిగంటలకు చేరుకోవడం కష్టం. 'రాత్రి ప్రయాణం వద్దట్టా!' అంటే విన్నారుకారు వెళ్లివారు. ఎల్లా తెములుతామో ఏమో! మధుడెందు ఉన్నచోటు ఒక్క నిమిషం ఉండకుండా తొక్కిడి పడిపోయింది.

ఇక రాయ్చందరి విషయం చెప్పనే అక్కర్లేదు. ఇటు ఒక వంక భోజనాలూ, అటు మగొక వంక బళ్లూ, లైట్లూ ఒకటేమిటి ఎన్ని కనుక్కోవాలో అన్ని కనుక్కోవాలిసి ఉన్నది. మనిషివెంటు మనిషిని పంపుతున్నాడు కాని ఒక్క లైటూ రాలేదు, ఒక్క బండీ రాలేదు. అప్పుడనగా నెల్లిన ఖాసిమ్ ఎక్కడ బాతాఖానీ కొడుతున్నాడో ఏమో! నాలుగు గోజుల కింద చెప్పి ఉంచిన బళ్లు కట్టించుకు రావడానికి ఎందు కింత ఆలస్యం? ఇంకొనయం! కరువులో అధిక మాసం వచ్చిపడలేదు. అదృష్టం బాగుండి ఇవాళ ఆ టాంగాకు ఏ రోగమా రాలేదు. సాపం మీర్జా దాన్ని కష్టపడి చక్కగా పూలదండలతో అలంకరించి సిద్ధంచేసి ఉంచాడు. ఇంట్లో తుపుకూ తుపుకూ మంటున్నవి కాక బాగా వెలుగుతున్న పెట్రోమాకు లైట్లు అరడజనన్నా ఉన్నాయి. ఈ లైట్లవళ్ల కిశోం పోయేకాలం? రోజూ తెన్నూనే ఉన్నబళ్లు ఇవాళ ఎందుకు తేలేదు?

సరే ఏది లేకపోతే మాత్రం పబ్బం ఆగుతుందా ఏమిటి? ఏవో ఉన్నదానితోనే ఎట్లాగో అట్లాగు గడుపుకోవాలి. ఇంతకీ అమ్మాయి అల్లుడూ భోజనం చేశారో లేదో!

'ఒరేయ్ కిశోర్!'

ముందు పండ్లిగో మగవళ్ల పంక్తిలో తిరుగుతూ లడ్డూలబుట్ట చేస్తో పుచ్చుకునే రాయ్చందరి కేక వేశాడు ఆకు లెగిరిపోయేటట్లు.

కిశోర్ పరుగెత్తుకు చక్కా వచ్చాడు వడ్డిస్తున్నవాడు వడ్డిస్తున్నట్లుగా.

'అల్లుడుగారు భోంచేశారో లేదో కనుక్కున్నావురా? ఎక్కడా కనపడలేం?'

'అందరికంటే ముందే భోంచేసి గదిలో కూర్చున్నారు' అన్నాడు కిశోర్ నవ్వుతూ.

'సరే! వెళ్లు వెళ్లు - అందరినీ సరిగ్గా కనుక్కో' అంటూ చందరిగూడా మళ్లీ వడ్డనలోకి దిగాడు.

నాలు గడుగులు వేశాడోలేదో అమ్మాయి మాట జ్ఞాపకం వచ్చింది. ఇండాక కిశోర్ను అడగడం మరచిపోయాడు. వట్టి మందమతి. చందరి చటుక్కున. ఆగి లోపలికి నెల్లాడు. దారిలో ఫాతిమా కనపడింది.

'లలిత ఎక్కడమ్మా! భోంచేసిందా?' అన్నాడు చందరి.

'నే తింటే కాని తిననని కూర్చుని ఇప్పుడే లోపలికి వెళ్లింది బాబుగారూ' అన్నది ఫాతిమా.

చందరికి జానీ వేసింది, కోపమా వచ్చింది. లలిత వట్టి తెలివి తక్కువది. ఎప్పుడేం చెయ్యాలో తెలియదు. కాకపోతే ఇటువంటప్పుడెవరన్నా ఇంత ఆలస్యం చేసుకుంటారా? ప్రయాణం కావలసి ఉండకదా! ఆ తినేది కాస్త పెందరాడే తినవద్దూ! ఏమో ఏంచేస్తుందో నూలేళ్లు బతకాలి పిచ్చితల్లి. ఇల్లా

## ' ఆ గ్ ల గా వో '

అనుకుంటూ చాదరి మళ్ళీ పందిల్లోకి వెళ్లిపోయాడు.

ఇంకా భోజనాలు కానేలేదు. ఇదేం కర్మమో వట్టప్పుడు ఇట్టే అయిపోతాయి. తొందరపడ్డకొద్దీ మరీ ఆలస్యం అవుతుంది.

'ఒరే విలాస్!' రాయ్చాదరి కేక.

విలాస్ వచ్చి నిలబడ్డాడు 'ఏం బాబాయి?' అంటూ.

'ఆ! వచ్చావూ! బాబ్బాబు నువ్వన్నాపోయి ఆ బళ్లమాట కనుక్కుని రారా!'

'అలాగే బాబాయి. ఈ బుట్టలోపల పజేసి వెళ్తాను.

'అదక్కడ పారెయ్యవోయ్. నేను చూసుకుంటాను. నువ్వు పో!'

విలాస్ అంట చేతుల్తో అట్లాగే వీధి గుమ్మం, భోజనాల పంక్తి ఉండబట్టి తెరవడానికి వీలేక, దొడ్డిగుమ్మం వైపుకి వెళ్ళాడు.

అప్పుడే లలిత భోజనంచేసి ఫాతిమా దగ్గరకు వచ్చింది.

విలాస్ దొడ్డిగుమ్మం తలుపు తియ్యబోతున్నాడు.

'ముస్లిం రాజ్ - జింబా బాద్'

వందగొంతులు ఒక్కమాటు వినిపించాయి.

'కాఫర్ కా ఫుర్ హై. హమ్ ఆగే బధేంగే! జో కోయీ బచ్ నే దౌడ్ మార్ డాలో!'

ఇవి నాయకుల మాటలు.

విలాస్ గడగడలాడుతూ లోపలికి వచ్చేశాడు.

ఇంటి చుట్టూరా చుట్టుగోడ కవతలనుంచి 'మారో! మారో! తల్వార్ సే మారో!' అనేధ్వనులు వినిపిస్తూనే ఉన్నాయి. వీధిలో పెండ్లి పందిరి గుంజలు సేవకుల రక్తాలతో ఎఱ్ఱబడిపోతున్నాయి.

లోపల పందిళ్లలో ఎక్కడివాళ్లక్కడనుండి లేచి ఇంట్లోకి పరుగెత్తుకు పోతున్నారు.

రాయ్చాదరి 'ఏమిటది? ఏమిటది?' అని పిచ్చిగా అరుస్తున్నాడు.

దొడ్డి తలుపు పగిలిపోయింది. వీధి తలుపు పగిలిపోయింది.

ఆ అరుపులకు హడిలిపోయి ఇద్దరిలోకీ చిన్న చైన ఫాతిమా లలితను గట్టిగా కాగలించుకొన్నది. లలిత గోడకానుకొని కూర్చున్నది కూర్చున్నట్లు నిశ్చేష్టమైపోయింది.

కత్తులూ, కఠార్లూ, బాకులూ, బల్లాలూ పుచ్చుకున్న జనం గుంపులు గుంపులుగా లోపలికి వచ్చేస్తున్నారు.

ఆడా మగ భేదం లేకుండా రాయ్చాదరి చుట్టూలా ఊళ్లోవాళ్లూ ఎవరికందిన తలుపులు వాళ్లు వేసి ఇంట్లో దూరిపోయారు. కాని వెయ్యవలసిన తలుపులు ఇంకా అనేకం ఉన్నాయి. చాలామంది ఎక్కడివాళ్లు అక్కడ ఒకళ్లమీద ఒకరుగా చతికిల బడిపోయినా ధైర్యవంతులు ఒకరిద్దరు అందుబాటులో ఉన్న తలుపులు వెయ్యబోగా వచ్చి పడ్డకత్తులు తలలు నరికేశాయి.

కొత్త ఇంటి గుమ్మంలో కొబ్బరికాయలు కొట్టి నట్లు రాయ్చాదరి ఇంటి గుమ్మాల్లో అప్పటి కప్పజే తెగిపడిన తలలు దొల్లిపోతున్నాయి.

హాహాకారాలు చెలరేగిపోతున్నాయి. తల్లులు పిల్లలతో సహా గొల్లుమంటున్నారు.

ఆ ఆక్రందనలతో చచ్చబడ్డ కొన్ని సంజీవ కంకాశాలకు కూడా శౌర్యం వచ్చింది. చేతుల్లో ఉన్న చెంబులూ, కనబడ్డ రోకళ్లూ, కత్తిపీటలూ, పీటచెక్కలూ ఆయుధాలుగా జనంలేచింది. స్త్రీలు కూడా చివరకు తెగబడి చేతికందిన వస్తువులు పుచ్చుకొని స్వప్రాణ మానరక్షణలకోసం సాహసిస్తున్నారు.

## ఆంధ్ర శిల్పి

పిల్లలు కొందరు మంచాలక్రిందకూ, పరుపుచుట్టల లోకీ, ఆల్మారులలోకీ పోయి దాక్కుంటున్నారు.

వచ్చిన దండు అంతా రాయ్చాదరి ఇంట్లోకే వచ్చింది. వచ్చిన ప్రతివాడూ 'ముస్లింరాజ్ - జిందా బాద్' అని అంటూనే ఉన్నాడు. చేతులలో ఆయుధాలు మెరుస్తూనే ఉన్నాయి. అందిన మనిషి గుండెల్లో దూకుతూనే ఉన్నాయి. ప్రతిఘటించిన మనిషి తలను నరికి పారేస్తున్నాయ్.

ఒక్కొక్కడు 'తూ కాన్ హై?' అంటున్నాడు. అమాయకులు అసత్యదోషం రాకుండా 'హిందువు' అనీ 'ముస్లిం' అనీ నిజంచెప్పతున్నారు. హిందువుల దేహాలు అవ్యవధిగా నేలమీద పడిపోతున్నాయి. 'సచ్ బోల్ రే బద్మాష్' అన్నమాటతో ముస్లిం అన్నవాళ్ల దేహాలు బాకుపోటు రుచి చూస్తున్నాయి.

ఒక్కొక్కడు తన కత్తిపగును మార్చుపడ్డ వ్యక్తుల మీద చూపుతున్నాడు. తొమ్మిదొక్కొక్కరున్న బిడ్డను తల్లినుండి లాగివేసి పాలిండ్ల యాధార్థ్యం పరీక్ష చేస్తున్నా డొకడు కత్తితోకోసి, తాను స్థాపించే ముస్లిం రాజ్యంలో వైఖానికాభివృద్ధి కోసం!

ఆనాటి ప్రశయభీకర మృత్యువిహారంలో రాయ్ చాదరి పెండ్లి ఇల్లు—అబ్బబ్బ!—బలవంతంగా వల్ల కాడుగా పరిణమించింది.

ఇంతవఱకూ ఆ యింటిలో ముష్కరులచాడి చూడకుండా రెండే రెండు గదులున్నాయి. వాటికి తలుపులన్నీ వేసిఉన్నాయి. అది వీధివైపు గదులు.

క్రూర్యం ఆవేశించ నే కూడదు గాని పుట్టిన తరువాత దానికి అంతేమిటి?

ఆ గదుల తలుపులుగూడా వచ్చిన జనం కాళ్ల బెబ్బలతో పగిలిపోయాయి.

కాని రెండు గదులలోనుంచీ తుపాకులు పేల సాగాయి. దండు మూర్ఖపు పట్టుతో బెదరకుండా

రెండు భాగాలుగా చీలి రెండు గదులసే ముట్టడిస్తోంది మొట్టమొదట్లో కొంచెం చలించినప్పటికీ 'ముస్లిం రాజ్—జిందాబాద్' అన్న నినాదంతో వచ్చిన నూతనావేశంతో! ఒకటి—రెండు—మూడు—వరుస వరుసగా దండులోని జనం 'అల్లా' అంటూ నేలబడు తున్నారు. మనుష్యులు పడ్డకొద్దీ వారిలో క్రూర్యం పెచ్చు పెరిగిపోతోంది. ఇంతలో ఒక వంకనుంచి తుపాకిమోత ఆగిపోయింది. ఇంకేముంది అది వారి ఆవేశాన్నికి ఆజ్యం పోసింది. జనం ఒక్కొక్కడిగా గదిలోకి దూరబోయారు. కాని తుపాకి మళ్ళీ పేలింది. అందరికంటే ముందరివ్యక్తి కిందపడిపోయాడు. జనం ఒక్కొక్కడుగు వెనక్కువేసింది. కాని అడ్డెగ్గాని కప్పు డవకాశంలేదు. సంఘభావమే బలం. ఒక్కమాటుగా దూకడానికి ఊగిపోతోంది దండు. అంతలో ఒక సునిశితబుద్ధి గురిచూచి తుపాకీ వేల్పుతున్న వ్యక్తి మీదికి బాకు విసిరాడు. అదిపోయి సరాసరి అతని గుండెల్లో తాకింది. అతడు బాధపడుతూనే తుపాకి వేలుస్తున్నాడు. కాని ఏం లాభం? ఒక్కగా నొక తుపాకి. దండెత్తిన వ్యక్తులు హూమంది. పైగా మందుకూడా అయిపోయింది. అప్పటికి బాకుపోటు బాధ మరీ ఎక్కువయింది. అతడొక తాళుకోలేక 'అల్లా! రహ్మాకగో! రహ్మాకగో!' అంటూ నేల బడిపోయాడు. ఆ వ్యక్తి ముస్లిం ఇస్మాయిల్.

ఇస్మాయిల్ పడిపోవడంతోనే వెనుక నుంచుం కిందనుండి 'అబ్బ' అన్న మాటలుగు వినిపించిం. అప్పటికి జనం మందగా బోపకీకి మోపాయింది. ఆ గదిలో చూలుగుతున్న ఒక్క వ్యక్తిని లేక నుంచో బెట్టి ముక్కలు ముక్కలు చేశేవాయి కత్తులు. ఆ వ్యక్తి రాయ్చాదరి తండ్రి, పెళ్లెళ్లెళ్ల పుట్ట.

ఇంతనేపూ ఇంతటి గదిలోనుంచి తుపాకీ వేలు తూనే ఉంది. అందుచేత ఎంత ప్రయత్నించినా జనం

## 'ఆ గ్ ల గా వో'

దాని దగ్గరకు పోలేక పోతున్నారు. అతనిదగ్గర మందు కూడా ఉండేమో ఆ వ్యక్తి నిర్భయంగా శేల్చేస్తున్నాడు మధ్యమధ్య ఆపి జనం చూక వచ్చి నప్పడల్లా!

అతడు రాయ్చాదరి, ఆ గదిలో కూతురూ, అల్లుడూ, కూతురుకాగిలి విడవని. ఫాతిమా ఉన్నారు. వీరినైనా రక్షించుకుందామని చాదరి అక్కడ ఉండిపోయాడు.

అప్పటికే వచ్చిన గుంపులో అతిసాహసంవల్ల తుపాకి దెబ్బలకు మాత్రం గురియై పది పదిహేను మందివరకూ చచ్చిపోయారు. రాయ్చాదరి ఎక్కు పెట్టిన తుపాకితో తలుపునాటుగా నిలబడి ఉన్నాడు.

అతన్ని ఎట్లా తుద ముట్టించాలో జనానికి తెలియ లేదు. ఆ స్థితిలో వారిలో ఒక సూక్ష్మబుద్ధి గట్టిగా అరచాడు 'ఆ గ్ ల గా వో!' అని.

అంతే! ఆ మరునిమిషంలో రాయ్చాదరి పెండ్లి ఇల్లు అగ్నిహోత్ర జ్వాలలలో క్రొత్త అలంకారాలు సమకూర్చుకుంది. కూతుర్ని అత్తవారింటికి విడిచిపెట్ట లేని చాదరి బంధుమిత్ర పరివారసమేతంగా దేవలోక ప్రయాణం చేశాడు.

ఆ ఇంటి వెలిబూడిదచూచి మరీ వెళ్లింది దండు, కాకుంటే ఊరి కనాగోగ్య హేతు వవుతుందని. కాని ఈ జరిగిన దంతా 'అల్లా' చూస్తున్నాడని మాత్రం అనుకోలేదు పాపం!



# నేను శిల్పిని

శ్రీ యమ్. నరసింహాచార్య

నేను శిల్పిని. నాలో ఒక తీవ్రమైన కదలిక ఏదో పనిచేస్తోంది. నేను సృష్టించకుండా ఉండలేను. నన్ను అన్ని వేపులా చుట్టువారుకొని ఉన్న ఈ ప్రకృతి అనుక్షణమూ ఎన్నో అనుభూతుల్ని సృష్టతుల్ని భావాల్ని నా మనోసముద్రంలోకి వెదజల్లేస్తోంది. నా మనస్సుకి వాటన్నిటినీ ఆకర్షించే ఒక అద్భుతశక్తి ఉన్నట్లు కనిపిస్తుంది. కాని భౌతికమైన విచక్షణాజ్ఞానం విమర్శనాశక్తి స్వాభావికంగా కలదవడంచేత నామనస్సు దేశకాలపాత్రలకి యధాతథంగా కట్టుబడిపోతోంది. అయితే—ఈ మనస్సుకీ లేక బుద్ధికీ అతీతమైన ఒక మహాతత్వం— గంభీర ఆంతర్యం—నాలో పర్వతలం పాతుకుపోయి ఉంది. అదే నా ఆస్తిత్వానికి పునాది. నాలోని ఈ కేంద్రస్థలం నాకే కాక ఈ సమస్త సృష్టికీ కూడ మధ్యబిందువనే ధారణ నాలో అంతకంతకి ధృవపడిపోతోంది. ఆ కేంద్రబిందువుని గుర్తించి మన్నించే శక్తిమాత్రం నా మనస్సుకిలేదనే చెప్పాలి.

ఈ మనస్సునేది నాకూ ఈ కేంద్రబిందువుకీ మధ్య పెద్ద అభాతం ఏర్పడుస్తోంది. ప్రకృతి వెదజల్లిన అనుభూతులూ సృష్టతులూ భావాలూ నా సంక్షుభిత మనోసాగరంలోపడి కొట్టుకుపోతో అట్ట అడుక్కి దిగి నా ఆత్మాంతర్యభూమిలో స్థానికత్వం ఏర్పరుచుకుంటున్నాయి. రత్నగర్భ అయిన సముద్రం లాగే నా ఆంతర్యం అమూల్యసౌందర్యనిధులకి ఆకరమై ఉంది.

ప్రకృతికి మనస్సు, విమర్శనా, జ్ఞానం ఆలోచనా శక్తి మొదలయినవి లేకపోవడంవల్లనే సృష్టికి మధ్య

బిందువనబడే ఆత్మచైతన్యం ప్రకృతిలో అనుక్షణం స్పందింపబడుతూ దానిలో సహజంగానే నిత్య నూతనత్వం, అనంత సౌందర్యం, మధుర సంచలనం కలిగేట్లా చేస్తోంది. ఫలాని విధంగా పరివర్తితమవుదామనిగాని, తాననుకూలే పద్ధతిని ప్రవర్తిద్దామనిగాని, ఒక నిశ్చితరూపంలో వ్యక్తమవుదామనిగాని రూపాల్ని సృష్టితుల్ని ఏర్పి కూర్చుకున్ననాడు ప్రకృతికి సౌందర్యమే లేదు. అప్పుడది కృత్రిమమైన వికృతిగా తయారవుతుంది.

ప్రకృతికన్య తన స్వాభావిక సారశ్యంతో ఒకప్పుడు మబ్బుతెరల్లోంచి తన తళుకు చూపులు మిలమిల మెరిపిస్తూ తొంగిచూస్తోంది. వేరొకప్పుడు స్వర్ణకాంతులాలి కేబాలారుణాతపంలో సున్నతయై దివ్య సౌందర్యమూర్తిగా ప్రత్యక్షమౌతోంది. ఇంకొకసారి ప్రళయభీభత్సాగారంతో, ఉరుముగర్జనలతో ప్రణయకోపన అవుతోంది. నవ్వు పువ్వులతో, శ్యామల శాద్వలవసనంతో, నీలాకాశావగుంతనంతో, కలకలస్వనితనిర్దురిణీగమనంతో ఒక్కొక్కసారి సౌమ్యమూర్తి అవుతోంది. ఆమె చైతన్య నర్తనంలో ఎక్కడ చూసినా సౌందర్యం తొణికిసలాడుతోంది. ప్రకృతిలో ఈ నిత్య నూతన సౌందర్యం ఎక్కడినుంచి వచ్చింది? మనస్సు, బుద్ధిలేని ఈ జడప్రకృతిలోనూ మనస్వివైన నాలోనూ మధ్య బిందువుగా సర్వత్ర సమానంగా వ్యాపించిన ఆత్మచైతన్యమే— ఆశ్మవికాసమే ఈ సౌందర్యం.

ప్రకృతికి సౌందర్యం ఎల్లాగో నాకు కళ్ల ఆల్లాగ. కాని నామనస్సునేది నాకూ నా కళ్లకీ మధ్య వికృతా

## సోమశిల్పిని

కారంతో నిలిచి రసభంగంచేస్తోంది. ఆత్మచైతన్యం ఆత్మవికాసం వ్యక్తంకావాలంటే ఈ మనస్సు అడ్డు తగలకుండా ఉండడం అత్యవసరం. అప్పుడే నా నిజమైన సౌందర్యం నా సత్యస్వరూపం నా కళ ద్వారా వ్యక్తమయేందుకు వీలవుతుంది. ఈ విషయంలో ప్రకృతే నాకు ఆదర్శం.

నా ఆత్మాంతర్య భూముల్లో స్థాణుత్వం పొందిన నా అనుభూతులూ, స్మృతులూ, భావాలూ వీలు చూసుకొని నామనస్సముద్రతలంలోంచి పద్మాలుగా, ముక్తాఫలాలుగా, రత్నాలుగా చిత్రచిత్రజీవులుగా పైకి తేలడానికి చూస్తూన్నాయి. కాని ఇవి సహజ సౌందర్యంతో ఆత్మచైతన్యంతో సద్యోవ్యక్తం కావాలంటే అన్నిటికంటే ముందు నా మనస్సముద్రం ప్రశాంతస్థితిని అధిగమించవలసి ఉంటుంది. నా కృతులు రూపాలు తేలేందుకు, ఆలోచనాశక్తి విమర్శనాశక్తి నశించి పరిపూర్ణ యోగస్థితినిపొందిన మనస్సుకావాలి. ప్రశాంత సముద్రంలోంచి పద్మాలు మొదలయినవాటిలాగే నా నిశ్చలమైన-నిర్మలమైన మనస్సులోంచి కళాకృతులు తేల్తాయి.

ఈ ప్రశాంతమైన మానసికస్థితే యోగం. యోగస్థితి నందుకున్న నాడే నేను సృష్టికార్యానికి యోగ్యు

ణ్ణవుతున్నాను. “యోగస్థః కురుకర్మాణి” అన్న గీతావాక్యం నాకాదర్శం.

నా మనస్సు గంభీరమైన అనంత సాగరంలా విశ్వమంతటా పరుచుకుపోయి ఉంది. సమస్త సృష్టి సౌందర్యాన్నీ ఆకర్షించుకొని తన ఆంతర్యంలోకి ఇముడ్చుకొనే అత్యద్భుతశక్తి ఈ మనస్సుకి ఉంది. అయితే తన ఆత్మాంతరాల్లో పాదుకుపోయిన సౌందర్యాన్నీ, సత్యాన్నీ వ్యక్తపరచే శక్తిమాత్రం చంచల స్వభావంకల యీ మనస్సుకి లేదు. ఈ మనస్సు కారణంగా ఆత్మాంతరాల్లోని అనుభూతులు విషయ వాసనలుగానూ స్మృతులువిస్మృతులుగానూ రసం విరసంగానూ తయారై నా సహజప్రకృతి వికృతిగా మారిపోతోంది. ఈ మనస్సు కలుగజేసుకోడంవల్ల నా కళాకృతుల్లో సహజత్వం, సృజనశీలతా, ఆత్మచైతన్యం అంతకంతకి లోపించిపోతున్నాయి.

విషయేంద్రియాలకి సంబంధించిన రసానుభూతులకి పరమై—విస్మృతిలోంచి స్మృతిని జాగృతం చేసే ఆత్మరసానుభవమే శిల్పిని కాధారం. ఆ రసానుభవాన్ని వ్యక్తపరచగల శక్తి ఒక్క పరిశుద్ధాత్మకే ఉంది. పరిశుద్ధాత్మచైతన్యంతో స్పందింపబడిననాడే నాకు రససిద్ధి.



# నా కవిత్వం

శ్రీ శ్రీరంగం శ్రీనివాసరావు

చాలాకాలం క్రిందట—తారీఖు సరిగా గుర్తు లేదు—సుమారు పదేళ్లక్రితం అనుకుంటాను—భీమ వరంలో జరిగిన ఒకసభలో నా గీతాలు చదువు తున్నాను :

తలుపు గొల్లెం,  
హారతి పల్లెం,  
గుర్రపు కల్లెం—

కాడేదీ కవిత కనర్నం!  
ఔనాను శిల్పమనర్నం!

\* \* \*  
ఒక మారచటా, ఒక మారచటా...  
నీ హృదయములో నా హృదయములో—  
గంటలు, గంటలు!  
గంటలు, గంటలు!

\* \* \*  
పోనీ  
పోనీ  
పోతే పోనీ  
పోనీ;  
సతుల్ సుతుల్ హితుల్  
రానీ  
రానీ  
వస్తే రానీ  
కష్టాల్ నష్టాల్ కోపాల్ తాపాల్  
కానీ  
కానీ  
గానం, ధ్యానం

దారిపక్క చెట్టుకింద  
ఆరిన కుంపటివిధాన  
కూర్చున్నది ముసిల్మాక తె  
మూలుగుతూ ముసరుతూన్న  
ఈగలతో వేగవేక

\* \* \*

ఇలాంటివే ఏవోవో చదువుతున్నాను. వెనక నుంచి ఎవరో కుర్రాడు “ఓస్—ఇలాంటి కవిత్వాలు నేనూ రాయగలను.” అనడం వినబడింది. ఆ మాటలో “ఇదీ ఒక కవిత్వమేనా?” అనే ఈనడింపు ఉండేమో నాకు తెలియదు. కాని “ఇలా రాయడం చాలా సులువైన పని.” అని మాత్రం సారాంశం తేల్చాడు. ఆ నాటి నా వ్యాఖ్యాత. దాన్ని నాటికీ నేటికీ ఒక ప్రశంసగానే స్వీకరిస్తున్నాను. ఆ కుర్రా డెవరో ఇప్పటికీ నాకు తెలియదుగాని అతని యాదృచ్ఛిక విమర్శ, కవిత్వరచనమీద నాకున్న విశ్వాసాన్ని మరింత బలపరిచింది. ఔను, కవిత్వం చెప్పడం ఒక కష్టమైనపని కాకూడదు. కష్టమైన పనులే ఘనమైన పనులనుకొనే మనస్తత్వమే మన కష్టాలన్నింటికీ కారణం. సౌలభ్యం, జీవితంలో—కవిత్వంలో సౌలభ్యం, ఇంకా సౌలభ్యం ఇదీ మనకు కావాలి.

జీవితంలో సౌలభ్యం లేనంతకాలం కవిత్వంలో సౌలభ్యం సాధించే ప్రయత్నమంతా కష్ట భూయిష్టమే. జీవించడమే కష్టమైన కాలంలో కవిగా జీవించడం మరీ కష్టం. నిజానికి ఊపిరిపీల్చడం ఎంత సులభమో కవిత్వం చెప్పడం కూడా అంత సులభమే. కాని ఎంతమంది ధారాళంగా ఊపిరిపీల్చి బతకగలుగు తున్నారు. అడుగడుక్కి ఎన్నో ఆభ్యంతరాలు, ఆందోళనలు. మానవుడి జీవితం కష్టపరంపరల



## నా క వి త్వం

జాబితా, దుఃఖసమాహార తోరణం. ఎవరైనా కవి, శాస్త్రజ్ఞుడు, రాజకీయవాది ఎక్కడైనా సౌలభ్యాన్ని సాధించాడంటే దాని వెనక ఎంతో శ్రమ, తపన, అన్వేషణ అణిగిఉంటాయి. పైకి కనిపించే సౌలభ్యం ఒక చిరదీర్ఘసంక్షోభకి ఫలితం.

చీకటిగదిలో చిన్నమీట నొక్కగానే విద్యుద్దీపం వెలిగి గదినంతటినీ కాంతివంతం చేస్తుంది. మిక్కిలి సులువుగా కనిపించే ఈ చిన్నపనికి వెనక ఎంత మానవ ప్రయత్నం ఇమిడిఉందో వేరే చెప్పాలా? ఇది ఒక్క ఉదాహరణ మాత్రమే. ఇటువంటిని ఎన్నైనా ఇవ్వవచ్చును. న్యూటన్ పండితుడు చెట్టుమీదనుంచి కిందకు రాలిపడ్డ పండును చూచి గురుత్వాకర్షణ సిద్ధాంతాన్ని చేశాడంటారు. కాని న్యూటన్ కి ముందు ఎంతమంది ఆ దృశ్యాన్ని చూడలేదు? ఏకాగ్రతతో ఒక ముఖ్యమైన సమస్యకు పరిష్కారాన్ని అన్వేషిస్తున్న న్యూటన్ పండితుడికి ఈదృశ్యం సరియైనమార్గాన్ని సూచించింది అంటే.

సునాయాసంగా నేలనుంచి లేనిపోయి గాలిలో ప్రయాణంచేసే విమానాన్ని చూసి ఈనాడు మనం ఆశ్చర్యపడక పోవచ్చును. ఏభైఏళ్ల కిందట ఎవరైనా ఆకాశంలో విహరించడానికి అవకాశం ఉందంటే అతణ్ణి చూసి అందరూ నవ్వేవారే అని అనుకోవచ్చును. గణాలు లేకుండా పద్యాలు వ్రాయడానికి వీలుంది అంటే ఇదివరకు కొంతమంది ఎగతాళి చెయ్యలేదా? కాని గణాలులేని పద్యాలకు కూడా కొన్ని నియమాలు లేకపోలేదు. ఈ నియమాలు గణబద్ధచ్ఛందస్సులకు చెందిన నియమాలు కావు. ఒక్కొక్కప్పుడివి వెనకటి నియమాలకు కేవలం వ్యతిరేకంగా కూడా ఉండవచ్చును. వెనకటి కొలబద్దలను తెచ్చి వీటికి విలువకట్టడానికి ప్రయత్నించ కూడదు. జలాంతర్గామి అనుసరించే నియమాలతో విమానం కట్టుబడే ధర్మాలకు కొలవకూడదనే నేననేది.

జీవితంలోనూ కవిత్వంలోనూ సంప్రదాయ వాదానికీ, విప్లవవాదానికీ మధ్య ఎడతెగని పోరాటం ఎప్పుడూ సాగిపోతూనే ఉంటుంది. నిన్నటి విప్లవవాది నేటి సంప్రదాయ వాదిగా, ఘనీభవించడం కూడా, మనం చూస్తూ ఉన్నాం. యతిప్రాసలు వదిలిపెట్టవచ్చుగాని గణాలు కూడా వదిలిపెట్టడమే! అమ్మా! అనే సాహిత్య సంస్కర్త—వితంతువుకి పునర్వివాహం చెయ్యవచ్చుగాని ఆడది అసలే వెళ్ళి మానేస్తే ఎలాగ అయ్యో! అనే సంఘసంస్కర్త వంటివాడే! ఇటువంటివారే కొన్ని కొన్ని నియమాలు చేసుకొని వాడుకభాషను కూడా స్వీకరించవలసిందే అని ఒకానొక మధ్యేమార్గం ఉపదేశిస్తూ ఉంటారు. వీరి ఉపదేశాలకోసం వాడుకభాష ఉద్యమం వేచుకొని ఉంటే కాదూ!

ఛందస్సుకీ, వ్యాకరణానికీ, అలంకారాలకీ, అన్నింటికీ అవతల స్వచ్ఛమూ స్వచ్ఛందమూ, నీరపమూ నీరూపమూ అయిన కవిత్వ పరార్థం ఒకటి ఉంది. ప్రతికవీ దాన్ని అందుకోవడానికే ప్రయత్నిస్తాడు. ఈ ప్రయత్నానికీ స్వాతంత్ర్యాభిముఖంగా జీవితంచేసే ప్రయాణానికీ భేదమేమీలేదు. సంపూర్ణ స్వాతంత్ర్యం ఎలాగయితే ఒక ఆదర్శప్రాయంగానే ఉండి ఎన్నటికీ అందుకోరానిదో అలాగే అచ్చ కవిత్వం కూడా ఎంతవాడికీ ఆందరానిదే. కవిత్వమూ, స్వాతంత్ర్యమూ ఎవ్వరికీ ఎప్పటికీ అందని అందాలే అయినప్పటికీ వాటిని సాధించాలనే ప్రయత్నంలోనే, ఆ ప్రయత్నంలోని ఆవేగంలోనే, ఆ వేగంలోని ఆశాంతిలోనే, ఆశాంతిలోని ఆనందంలోనే ఉంది జీవితానికి సార్థక్యం.

- వేళకాని వేళలలో
- లేనిపోని వాంఛలలో
- దారికాని దారులలో
- కానరాని కాంక్షలతో
- దేనికొరకు దేనికొరకు

## ఆంధ్రశిల్పి

దేవులాడుతావ్  
 ఆకటితో అలనటలో  
 ప్రాకులాడుతావ్  
 దేనికొరకు దేనికొరకు  
 దేవులాడుతావ్  
 శ్రీనివాసరావ్

అని నే నొకమా రన్నాను.

ఇప్పుడు నేను చదివిన గీతభాగం Free Verse  
 కాదు. దీనికి ఛందస్సు ఉంది. యతిప్రాసలున్నాయి  
 అక్కడక్కడ. Vers Libre నియమాలు వేరు.  
 దీనికి రెండు ఉదాహరణలు ఇస్తాను. ఒకటి "కవితా  
 ఓ కవితా!" అనే నా రచననుంచి.

కవితా ఓ కవితా  
 నాయువకాశల నవపేశల  
 సుమగీతావరణంలో  
 నిను నే నొక సుముహూర్తంలో  
 అతి సుందర సుస్యందన మందున  
 దూరంగా వినువీధుల్లో తిరిగే  
 అందని అందానివిగా భావించిన రోజుల్లో  
 నీకై బ్రదుకే ఒక తపమై  
 వెదుకొడే నిమిషాలందు నిషాలందున  
 ఎటునే చూచిన మటుమాయపు నటనలలో  
 నీ రూపం కనరానందున  
 ఎటునే చూచిన మటుమాయపు నటనలలో  
 నీ రూపం కనరానందున  
 నా గుహలో కుటిలో చీకటిలో  
 ఒక్కడనై స్రుక్కినరోజులు లేవా!  
 యువకాశల  
 నవపేశల.....  
 నిమిషాలందు నిషాలందున.....  
 గుహలో, కుటిలో, చీకటిలో అనుప్రాసలూ, సజా

తీయ శబ్దాలూ, వడిగల నడకా.

అగ్నిసరస్సున వికసించిన వజ్రం

ఎగిరే లోహశ్యేనం  
 ఫిరంగిలో జ్వరంధ్వనించే మృదంగనాదం  
 ఇంకా నేనేం విన్నానా?  
 అని కొన్ని దృశ్యాల, రూపచిత్రాల జాబితా.  
 దీనిని catalogue poetry అని ఒకాయన అన్నాడు.  
 ఆమాట కొత్తదికాదు. Eliot, Auden మొదలైన  
 కవులు ఈ Evocative పద్ధతిని అవలంబించారు.  
 వేదాలనాటినుంచి నేటిదాకా Evocation అనేది  
 కవిత్వపు ముఖ్యలక్షణాలలో ఒకటి.

అనాఘాత్రం పుష్పం, కిసలయమలూనంకర  
 రుహైరనావిద్ధం రత్నం.  
 'ఇయం గోపీ లక్ష్మీరియమమృతవర్తిర్నయనయోః'  
 'దీర్ఘవాసరనిశలవిలసన్నవ నందనమ్ములన్'  
 'ఘనసారకౌతులన్'  
 తలిరుల శయ్యలన్  
 సలిలధారల  
 చందనచారు చర్చలన్.'  
 'మరుదీశద్విపదాన శోభశిఖి ధూమ్యాగోచి  
 కీనాశకాసర దేహప్రభ'  
 'ఇది మనోహర కాంతికింపైన బింబంబు  
 బింబంబుకాదిది డెడగుకెంపు  
 కెంపుకాదిది తేటియొంపనిమంకెన'

ఇక్కడ మనస్సు ఆకర్షించేది ఛందస్సుకాదు.  
 వరుసగా ఒకదాని తర్వాత ఒకటిగా వచ్చే images  
 ఒకానొక మానసికావస్థను, ఒక mood ను సృష్టి  
 స్తాయి. సినీమా ప్రపంచంలో Podovkin, Eiesn  
 stein లు కనిపెట్టిన montage technique కి  
 ప్రాతిపదిక ఇదే. ఉత్తర రామచరిత్రలో పీతాడేవి  
 చిత్రపట సందర్భనం, అనిరుద్ధచరిత్రలో ఉషకు చిత్ర  
 లేఖ నానారాజకుమారుల చిత్రపటాలు చూపించడం  
 మనం ఎరగనివికాదు.

Poetry is evocation. అయితే ఒక్క evoca-  
 tion మాత్రమే Poetry కాదు. కాని ఒక జాబితా

## సా క వి త్వం

ఇవ్వడం అనాదినుంచీ కవులు అవలంబించిన ఒక ముఖ్యపద్ధతి.

ఛందస్సునుంచి స్వాతంత్ర్యాన్ని కోరడంలో కవిరసావిష్కరణకు కావలసిన కొన్ని మూలద్రవ్యా లను సంతరించుకుంటాడు. ఈ మూలద్రవ్యాలు ఉన్నంతకాలం కవిత్వానికి ఛందోరాహిత్యం ఒక లోపంకాదు.

వచనం నడుస్తుంది. కవిత్వం పరిగెడుతుంది. వచనంచేత పరిగెత్తించి దాన్ని కవిత్వం చెయ్య వచ్చును. అప్పుడు వచనంలోవలె, లేదా గణిత శాస్త్రంలోవలె అన్ని మెట్లమీదా అడుగువెయ్య నక్కరలేదు. ఒకానొక కాలానికీ, స్థలానికీ సంబం ధించిన దృశ్యంనుంచి వెంటనే ఇంకొక స్థలకాలాల దృశ్యానికి గంతువేసి ఒప్పించుతుంది కవిత్వం. T. S. Eliot వ్రాసిన Waste Land లో ఇందుకు చాలా ఉదాహరణలున్నాయి.

ప్రతీమాటకీ ఒక కొలతా, ఒక బరువూ, ఒక ఒరవూ ఉంటాయి. రెండుమాటలను సరియైన, ఉద్ది ష్టమైన ఆర్థంవచ్చేటట్లు కలపడం చాలా కష్టం. కొన్ని మాటలను ఒక వాక్యంచెయ్యడం వాటితో ఒక పద్యం, కొన్ని పద్యాలతో ఒక ఆశ్వాసం, కొన్ని ఆశ్వాసాలతో ఒక కావ్యం.

కాని ఒక కావ్యంయొక్క ప్రశస్తి దాని పరి మాణం మీద ఆధారపడదు. వెయ్యిపద్యాల చెత్త కంటే ఒక పనివాడితనంతోకూడిన భావగీతం గొప్పది. A long poem is a contradiction in terms అని Edgar Allan Poe ఇందుకే అన్నాడనుకుంటాను. Lyric గొప్పదా? Epic గొప్పదా? అనే వివాదంలోని కిప్పుడు నేను ప్రవేశించను. కాని దీర్ఘతతో నిమిత్తంలేకుండానే ఒక మహాకావ్యం ఇచ్చిన ఆనందాన్ని ఇవ్వగల చిన్న గీతం వ్రాయవచ్చునంటాను. పరమాణువుకీ బ్రహ్మాం డానికీ ఆకారంలో ఏమీ భేదం ఉంది!

కవిత్వం పరిగెడుతుందన్నాను. ఈ వేగాన్ని సాధించే ఒక ఉపాయం ఛందస్సు. ఛందస్సు సహాయంలేకుండా కూడా ఈ వేగాన్ని తీసుకు రావచ్చు. ఉత్తమమైన Prose poems అన్నింటిలో ఈ గుణం కనబడుతుంది. అనుప్రాసలవల్ల ను, ఒక మాటగాని, కొన్ని మాటలనుగాని పునశ్చరణ చెయ్యడంవల్లను, యమకంవల్లను, వాక్యరూపాన్ని మార్చడంవల్లను వచనగీతంలో ఈ గుణాన్ని సాధించ వచ్చును. ఇందుకుగాను కవికి మాటలయొక్క కొలత, బరువు, ఒరపు (texture) బాగా తెలియాలి. మాటలోనుంచి ఎంత ఆర్థం పిండడానికి వీలుందో అంతా అతను పిండుకోగలగాలి. వాటిని ఏరకంగా అమర్చితే ఎక్కువ effect తీసుకు రావచ్చునో తెలిసి ఉండాలి. అందుకే ఒక భాష లోని కవిత్వాన్ని ఇంకో భాషలోనికి తర్జుమా చెయ్యడంకష్టం. Charmed magic casements opening on the foam of perilous seas by Joining hands forlorn అనే కీట్స్ పద్య సాదాలకు ప్రతి పదార్థం చెప్పకోగలంగాని మళ్ళీ ఇంకో భాషలోకి మార్చలేము.

నేను ఉదాహరణనిచ్చదలిచిన రెండో వచన గీత భాగం "వ్యత్యాసం" అనే నా రచననుంచి.

మాకు గోడలు లేవు.  
గోడలు పగలగొట్టడమే మా పని.

ఇది కవిత్వంగా అంగీకరించమని అడగడం సాహ సంగా కనబడవచ్చును. యతిప్రాసలూ, గణాలూ లేకపోతే మానిపోయె, కనీసం ఇందాకా నువ్వు చెప్పిన యమకం, అనుప్రాసాలాంటివేనా లేవు. దీన్ని కవిత్వం అనగలమా అని చాలామంది ఎదుర్కో వచ్చును. నేను కూడా లాలిత్వం, మాధుర్యం, మొదలైన కవితాద్రవ్యాలను గురించి కలలుకనే రోజులలో ఈ నగ్నపదాల సముదాయాన్ని కవిత్వం అనకపోయి ఉండేవాడిని. ఇటువంటిది కవిత్వం

## అంధశిల్పి

కోబాలదనేవాళ్లు అలా యెందుకంటారో నేను ఊహించుకోగలను. కాని నా దృష్టినుంచి ఇది ఎందుకు కవిత్వం అనుకోవాలో గ్రహించండి అని అట్టివారిని అడగవలసి ఉంది.

బైబిలులోని అన్ని గీతాలలోకీ చిన్నది ఒకటి.

Jesus Wept అనేది. దీన్ని నేను కవిత్వంగా అంగీకరించడం మానలేను. కిందటి యుద్ధంలో Battle of Stalingrad అనే వార్తాశీర్షికను వరుసగా ఎన్నోరోజులు పత్రికలో చదివి ఉంటాను. అన్నిసార్లు నాకు ఆ మూడుమాటలు ఎంతో ఉద్వేగాన్ని కలిగించాయి. William Sarojan తన నాటకం ఒక దానిలో ఒక కవిని ప్రవేశ పెడతాడు. అతడు వ్రాసేవి అన్నీ ఏకపద మాహాకావ్యాలు. సముద్రం అంటాడు. అదే ఒక కావ్యం. ఆకాశం. ఇంకో కావ్యం. చుంచు, వృక్షం ఇత్యాది. ఇందులో కొంతవేళాకోళం. లేకపోలేదు. అయితే ఇందలి పరిహాసాన్ని కాస్తా వడబోసిచూస్తే చాలా నిగ్గు నిజమై నది తేలకపోదు.

నా గేయాలను చాలామంది వచనగీతా లనుకొని పొరపడ్డారు. కొబట్టి వచనగీతం గురించి ఇంత విపులంగా ముచ్చటిస్తున్నాను. ఇందువిషయమై చెప్పవలసింది ఇంకా ఉన్నది. ఇతరులలోనుంచి కూడా ఎన్నో ఉదాహరణలు ఇవ్వాలి. క్లుప్తంగా మాత్రం చెప్పి ఈ విషయం ముగిస్తాను.

Walt Whitman వచనగీతానికి Ezra Pound వచనగీతానికి చాలా తేడాలున్నాయని ఒక విమర్శకుడన్నాడు. అలాగే నారాయణబాబు వచనగీతానికి పరాభి వచనగీతానికి భేదంఉంది. ప్రతి వచనగీతాన్ని నేన్ని దానికగా విశ్లేషించి సమాలోచించాలి. చాలా వచనగీతాలు good poetry కాక bad prose మాత్రమే. కందపద్యాన్ని కుంటించితే వచనగీతం కాదు. ఛందోగమనం గైలుబండి నడకయితే వచన గీతమనం విమాప విహారంపంటేది.

జంతుపరిణామ నిశ్చేణిలో సరీసృపానికి, పక్షికి నడుమ Archaeo ptirix అనే ప్రాచీనపక్షి ఒకటి ఉండేది. దీనిని సరీసృపలక్షణాలు కొన్నీ పక్షి లక్షణాలు కొన్నీ. అలాగే ఛందోగీతానికీ వచన గీతానికీ మధ్యస్థంగా నిలిచేవి కొన్ని. ఉదాహరణకు

ఎగిరించకు లోహవిహంగాలను  
పలికించకు మానమృదంగాలను  
ఉండనీ

మస్తిష్కు కులాయంలో,  
మనోవల్మీకంలో

ఇందులో మొదటి గెండుసాదాలూ సమాన వైర్లు ఒకేనడక కలిగినవి. ఆఖరి గెండు విషమ పాదాల మధ్యని “ఉండనీ” అనేమాట గెండింటినీ వేరుచేస్తూంది.

దువ్వూరి రామిరెడ్డిగారి నైవేద్యం సంపుటిలో కాబోలు ఒక Prose poem ఉంది. అడవి బాపి రాజుగారు కురుక్షేత్రయుద్ధం అని Polyphonic prose లో వ్రాశారు. శిష్ట ఉమామహేశ తన విష్ణు ధనువులో ఈ Polyphonic prose విరివిగా ఉపయోగించాడు. ముద్దుకృష్ణ గ్వాలలో కొంత Free verse వ్రాశాడు. అతని “త్రిశతి” ఇప్పటికీ ప్రకటితంకాలేదుగాని అందులో Prose poems కి చాలా ఉదాహరణలున్నాయి.

ఇదంతా 1930-35 మధ్యని. అది నా కవితా యాత్రలో ప్రధానఘట్టమే కాని... ప్రథమఘట్టం కాదు. ఎందువల్లనంటే ఆప్పట్టికి చాలా సంవత్సరాల క్రతంసుర్చి... నేను ప్రద్యాలు వ్రాస్తున్నాను. 1920 నుంచి తిరి దాకా సాహితీసమితి : సాహిత్య రంగాన్ని పరిపాలించింది. ఆరోజులలోనే నేనూ, పురిపండా, కాళూరి నరసింగరావు, నారాయణ బాబు మొదలైనవాళ్లం కవితావ్యాసంగం చేసేవాళ్లం. కాళూరి నరసింగరావును దీర్ఘమైన గీతమాలికలూ, ద్విపదమాలికలూ వ్రాసేవాడు... చాటిక పెడకట

## నా క వి త్వం

పార్వతీశ్వరకవులది ఒరవడి. వృత్తాలలో కాళూరిది అంకవేసిన చెయ్యి. ప్రబంధాలూ, రాయప్రోలు, అబ్బూరివారల రచనలూ కాళూరి వృత్తాలకు ప్రోద్బలం. అతని పద్యం ఒకటి.

ఈ విషినాంతరాస్ఫుట నితేతరగర్భ ననీనభావిభా  
గ్యావరణములై తిరుగులాడెడి నీడల నీలిమేడలన్  
గా విరహైక వేదనల నాటకరంగములందు

వ్రాలెడిన్  
దేవవనూకటాక్ష మృదుదీధతులీ నునుసోగ  
చెన్నెలల్.

కవితాసమితిగా గుమిగూడి మేషందరమూ విశాఖపట్టణం జిల్లానుంచి కొంత సాహిత్యం ఎగుమతి చేసేవాళ్లం. మారేపల్లి రామచంద్రశాస్త్రిగారు మా అధ్యక్షుడు. పూడిపెద్ది రమణయ్యగారిని కవిగా కథకునిగా గౌరవించేవాళ్లం. ఆచంట సాంఖ్యాయన శర్మ, సెట్టి లక్ష్మీనరసింహం మున్నగు వయోవృద్ధులంతా మాసమితి సభ్యులు. పురిపండా, వడ్డాది సీతారామాంజనేయులు, నేనూకలిసి ఒకరోజు కవితా సమితి స్థాపించాం. పురిపండా దానికి అభిలాంధ్ర ఖ్యాతి తీసుకొచ్చాడు. అతని సంఘటనశక్తి అమోఘం. కవితాసమితి తొలినుంచీ అతని భుజస్కంధాలమీదనే సాగింది.

1928 లో నేను మొట్టమొదటిసారి మద్రాసులో కొంపెల్ల జనార్దనరావును కలుసుకున్నాను. ఆయనా “ప్రభవ” ఖండకావ్య సంపుటి ప్రకటితం. ఆంధ్రసాహిత్య పత్రిక దీన్ని అనుకూలంగా విమర్శించింది. భారతిలో జనార్దనరావు తలచుకుంటే దాన్ని అధఃపాతాళానికి అణగద్రొక్కగలిగి ఉండును. ఇందులో “సార్థకతకంటే సమాసశత్రుత ఎక్కువగా గోచరించుచున్నది.” అని వదలిపెట్టివేశాడు.

ప్రభవనుంచి ఒక Sample.

అలఘుధ్వంత వితాన సంభరితగోవోంతర్మహా  
గహ్వర  
నలియంభోనిధియయ్యె సంతతజల స్రావాతి  
రేకంబునకా  
విలయాంభోధరఘోష.....

పూర్తిచెయ్యనక్కరలేదు. జనార్దనరావు నిమర్శనయైనదే అని స్పష్టమే. ఇద్దరమూ విశ్వనాథ సత్యనారాయణ భక్తులం. కాని ఇద్దరికీ సొంత గొంతుక వెనుక్కునే తహతహ అపరిమితం. అప్పటి మారచనలన్నీ *secondrate poetry* అని మాకుబాగా తెలుసును. ఈ పద్యంలోవిశ్వనాథ *influence*. ఇంకోదానిలో కృష్ణశాస్త్రిది. ఇంకోదానిలో ఇద్దరిదీ. ఈ విధంగా ప్రతిగీతాన్నీ మమ్మల్ని మేము మోసగించుకోకుండా తీవ్రంగా విమర్శించుకొనేవాళ్లం. మా చర్చలలో మల్లవరపు విశ్వేశ్వరరావు కూడా చేరేవాడు. అతడు కృష్ణశాస్త్రి ఆసుయాయి. ముఖ్యంగా గేయచ్ఛందస్సులు అతనిపాలం.

1928 నుంచి 30 వరకు చెన్నపట్నం క్రైస్తవ కళాశాలలో నేను B. A. చదువుతున్నాను. ఆ గోజులలోనే ఆధునిక కవులనేకులతో నా పరిచయం. 29 లో కాళూరి B. L. కు చెన్నపట్నం వచ్చాడు. ట్రిప్లికేన్ నీచి మా సంకేతస్థానం. తెలుగులో భావకవిత్వం, ఇంగ్లీషులో షెల్లీ, కీట్స్ ఇత్యాదుల కవిత్వం. కృష్ణశాస్త్రి, వేదుల మా అభిమాన కవులు. హృదయేశ్వరి మా ఉద్గ్రంథం. తెలుగు కవిత్వంలో స్వర్ణయుగం ప్రవేశించిందని భారతిలో ఎవరో వ్రాసినవిమర్శలతో మేము ఏకీభవించము.

Shelley, Tagore, రాయప్రోలు, కృష్ణశాస్త్రి అదీవరస! రాయప్రోలు పక్కన అబ్బూరి, కృష్ణశాస్త్రి ప్రక్కన వేదుల. నందూరి ఎంకిపాలు, విశ్వనాథ—నాయని! వీరూ మా కవులు. బసవరాజునీ కవికొండలనీ కవులనడం కరుణించి. గురజాడ కవిగా మా దృష్టిలోనే లేడు, మనుచరిత్ర చదివితే చాలదా మహాభారతం ఎందుకూ?

1929 లో నేను “సుప్తాస్థికలు” వ్రాశాను. దానితో నాలో ఒకఘట్టం పూర్తి అయింది. ఇంకో ఘట్టం ఇంకా ప్రారంభంకాలేదు.

హైదరాబాదు రేడియోవారి అనుమతిని.

# తాపీమేస్త్రీ రామదీక్షితులు బి. ఏ.

## శ్రీ శ్రీపాద సుబ్రహ్మణ్యశాస్త్రి

ఇద్దరూ గోదావరివొడ్డున తారసిల్లారు.

“మీ దేవురండ్లీ?” అనడిగింది. నల్లటావిడ.

“ఊనసీమ” అని బగులుచెప్పి “మరి మీదే పూరండ్లీ” అని యెగురడిగింది, యెర్రటావిడ.

“జల్లీసీమ”

“మీ పేరు?”

“రత్తమ్మ”

“వైదీకులా”

“అవును, మీ పేరు?”

“సుందరమ్మ”

“నియోగులా?”

“కాదు, వైదీకులమే”

అప్పటి కిద్దరూ కత్తిరివొడ్డు దిగారు.

“మీరిక్కడ యెందుకున్నారూ?” అనడిగింది

రత్తమ్మ.

“మా అబ్బాయి వుద్యోగంకోసం వచ్చాం”

“దొరికిందా?”

“ఇంకాలేదు”

“ఎన్నాళ్ళయింది మీరు వచ్చి?”

“నిన్ననేనండీ! మీ రెండుకువచ్చారూ?”

“మేమూ చూ అబ్బాయి వుద్యోగంకోసం, నిన్ననే వచ్చాం. అయితే, మీకిల్లు దొరికిందా?”

“ఆ, దొరికింది. ముట్లగదీ, దానికి చేరివున్న మూడుగజాల వసారాయిచ్చా గెనిమిది రూపాయలు కట్టి.”

“మాకూ దొరికింది. స్నానాలగదీ, పుడకలూ వీడకలూ పెట్టుకునే పంచపాళీ ఆరు రూపాయల కిచ్చారు”

సుందరమ్మ బుగ్గలు నొక్కుకుంది, గాజులు గల గలలా డేటట్టు చెయ్యి కొంచెం వూపుకుంటూ.

గాజులు గలగలా ఆడాయి, మిలమిలా మెరిశాయి, అవి చూసి రత్తమ్మ కళ్లు జిలజిలా మన్నాయి.

“నాలుగు జతల బంగారుగాజులు. ఇంకా యెన్ని నగలున్నాయో? పెట్టిపట్టింది” అనుకుంటూ.

చివరి కామె “మీ గెంతుమంది వచ్చినవాయా?” అనడిగింది.

“ఇట్లగు కొడుకులూ నేనూను, పెద్దబ్బాయి బి. ఏ. అతని వుద్యోగంకోసం వచ్చాం. చిన్నబ్బాయికి కొమ్మివోయేడు”

“నాకొక్క కొడుకు కూడునూనూ” అంటూ అంగుకుంది రత్తమ్మ.

“మా బ్బాయి కూడా బి. ఏ. అతని చెక్కల మీద నితకడానికే మేము వచ్చాం. మా అబ్బాయికి పకోయేడు వెడుతుంది లేపు కార్తీకపున్నమాకే.”

ఇది వింటూనే, మెడ దిగిసిపోతున్నట్లు నటస్తూ సుందరమ్మ పైట కొంచెం నడిలించుకుంది.

దాంకో, మెడకింది పట్టు కొంచెం దిగజూరించ. వెంటనే గెంతుపేటల గోవర్ధనం గొలుసు దిగల్ జిగాల్ అంది.

అని చూసి రత్తమ్మ చలిత అయింది.

అని గుర్తించి సుందరమ్మ గర్వించి వెన్నుపొడుకుంది.

“మీ అబ్బాయికి వెళ్ళిందా?” అనడిగింది రత్తమ్మ.

“ఆ, పదహారేళ్లు నిండకుండానే అయింది వెళ్ళి, ఊడలి కిప్పడు మూడోనెల కూడానూ.”

## తా పీ మే త్రీ రా మ దీ క్షి తు లు బి. ఏ.

“బాగుంది. ఉద్యోగస్థు డయేటప్పటికి కొడుకు పుడతాడు. అదృష్టవంతుడు”

“మరి మీ అబ్బాయికి పెళ్ళి—”

“ఇంకా చెయ్యలేదండీ!”

“చెయ్యలేదండీ—”

“అదిలో, బి. ఏ. అయితే గాని పెళ్ళిచెయ్యని తండ్రి వ్రతంపట్టారు.” ఉద్యోగం దొకేదాకా పెళ్ళి వద్దని నా నాయనే పట్టపట్టుకూచున్నాడు తరవాత”

“కాకపోయినా పెళ్ళిచెయ్యడం మాటలా?” అంది సుందరమ్మ, కళ్లు తిప్పకుంటూనూ, తనచేతి రాళ్ళివంగరం చూసుకుంటూనూ.

ఆనంగరమున్నూ చూసింది రత్తమ్మ.

“బక్కజిత అయినా నాకు బంగారుగాజులు చేయించాలనీ, తమ కలాంటి ఇంగరం చేయించుకోవాలనీ యెంతో ముచ్చటపడేవారు నామహారాజు” అనిన్నీ అనుకుం దామె.

అప్పటి కిద్దరూ శవు చేసుకున్నారు.

రత్తమ్మ, బింకెలో వున్న బట్టలుతీసి, తడిపి గాతి మీద పడేసి, చేతికి నీళ్ళంకేట్టుటటు కూచుని బింకె తోమసాగింది.

సుందరమ్మ, బింకె బోర్లించి దానిమీద కూచుని “మీ కేమన్నా భూమి పుట్టా—” అంటూ మాట తేల్చేసింది.

“భూములు నాడే లేవు. కొంప తెగనమ్మి నాయనకి చదువుచెప్పించాను నేను” అని బదులుచెప్పింది రత్తమ్మ.

“మా కేమాత్రమో వున్నాయిసుమండీ! అయితే మాత్రం కూచుని తినమా? అంచేత వచ్చాం, మేము ఉద్యోగంకోసం” అనిచెప్పి సుందరమ్మ, మొగం పక్కకి తిప్పకుని కళ్లు చికిలించుకుంది.

క్షుణ్ణంలో మళ్ళీ యిలా చూస్తూ “మీ కెన్నా శ్శయిందీ ఈయోగం పట్టి?” అని కూడా అడిగింది.

“మూడే స్లియిందండీ! కలరావచ్చి యెత్తుకు పోయింది నాకోవృణ్ణి. స్రయివేట్లు చెప్పి పోషించేవారు మమ్మల్ని”

“నాకూ మూడేళ్ళే అయింది. ఆసుపత్రి మింగేసిం దాయన్ని”

అప్పటిక బింకె తోమడం అయిపోగా, రత్తమ్మ, తనపంచా, తన కొడుకు పంచా, కూతురు పరికిణీ వుతకసాగింది.

వెంటనే సుందరమ్మ గెండుచేతులతోనూ నీళ్లు చిమ్ముకుంటూ “బాబోయ్ బాబోయ్” అని యెగి సెగిసిపడుతూ మొలలోతుకి వెళ్లి నుంచుని! “అబ్బ! చలిచలి! వేన్నీళ్లేగాని యెరగనై తిని నిన్నటిదాకా” అంటూ కంపందాకా మునిగి లేచి వొట్లు తోముకో సాగింది.

౨

ఎలెక్ట్రక్కు కాస్పీరేషన్ దగ్గర యెదురుపడి నినీమా కేనా వెడుతున్నారా?” అనడిగింది సుందరమ్మ.

అప్పుడే విప్పిన గ్లాస్టోమల్లు మడత కట్టుకుని, తల చిక్కగా దువ్వుకుని జారుముడి వేసుకుని వుందామె.

రత్తమ్మ కట్టుకున్నదిన్నీ చాలా పరిశుభ్రంగా వుంది; కావి అది నీరుకావిపంచె.

ఆమె కూడా తల దువ్వుకుని జారుముడి వేసుకునే వుంది.

“కాదండీ! నేనున్న విద్యమానంలో నాకు నినీమా కూడానా? మార్కండేయస్వామి గుడికి వెడుతున్నాను”

“మీ అబ్బాయి కేమయినా వుద్యోగం—”

ఇంకా దొరకలేదండీ! ఉద్యోగం ఆశ వొగులు కున్నాడు నానాయన. మరి మీ అబ్బాయికి నొరి కిందా?”

## ఆంధ్ర శిల్పి

“ఎందరెందరో యిస్తాం రమ్మన్నారూ; కాని మావాడే వొప్పకోలేదు”

“అకోం?”

“దిక్కుమాలిన వుద్యోగాలు కాసి-ఈవఱవ్యోగా లిచ్చేవాళ్ళకి అవసరమే కాని బుద్ధి వున్నట్టులేదండీ!”

“ఏం జరిగిం దేమిటి?”

“ఒక జమీందారన్నాట, ఇచ్చేసి పదికేసు రూపాయలట యింతాచేస్తే, కాని రాత్రొంబగళ్ళు తనని కనిపెట్టుకునివుండాలట. చుట్టూ, సిగరెట్టులు, నోటి కందిస్తూ. పైగా, సంవత్సరం దాకా జీతం యెక్కువ చెయ్యి మని అడగ ననీ, నాకరీ చేస్తా ననీ రాసి కూడా యివ్వాలి టండోయ్”

“ఆయనే కాబోలు, నానాయనతోనూ అలాగే అన్నాట”

“ఇంకో వర్తకు డున్నాట. కానైతే యిరకయి రూపాయ లిస్తాడుట లెండి; అయితే, నెల కిరవై దినాలు సికిందరాబాదనీ, శ్రీకాకుళం అనీ, బంద రనీ తిరుగుతూ వుండాలట. ఊళ్లో వుండిన పది దినాలూ తన యింటోకూచుని వుత్తరాలకి నకళ్ళు రాయాలట, విన్నారా?”

“నా నాయనతో అటు కర్నూలు దాకానూ, యిటు భద్రాచలంపైకీ కూడా వెడతూవుండాల న్నాట ఆయనే కాబోలు”

“మరో పెద్ద ఆస్తిపరు డున్నాటండీ!” వడ్డీ కట్టడం చేతవునా?” అనడిగాడుట. బి. ఏ. ని అదా అడగడం చెప్పండి, పోయేకాలం కాకపోతే? తీరా, అందు కయినా సరే అని సిద్ధపడితే—”

“జీతం లేకుండా మూడుమాసాలు పనిచెయ్యాలన్నమాటేనా మీరు చెబుతున్నది?”

“మీ అబ్బాయికీ అయింది అదీ?”

“అ”

“ఇంకోటి కూడా అన్నట్టు మీ అబ్బాయితో అన్నాడో లేదో మరి. తన కొడుక్కీ తన నునమ డికి యింగ్లీషు కూడా చెప్పాలటండీ”

“అనెందుకో తెలుసా?”

“వాళ్ళ కింగ్లీషు తెలిస్తే గాని, యింగ్లీషు గుమాస్తా యెందు కంటారుట, చూశారా?”

“డబ్బున్న వాళ్లెన్ని చిలకపలుకు లయినా పలుకు తారు, చూసేం చెయ్యగలమా?”

“చూసేం చెయ్యగలమా? వాళ్లకే ఫుందా మహా? ఊరికే కూచోడం యెందు కని గానీ—చూయింకో కాఫీబుచ్చుకీ చాలదు వా డిస్తానన్నో”

మీమాట యేమోగాని పోకు మాత్రం అది కొన్నాళ్లపాట. మహామేరు వయ్యంజేగి; కాని రాత్రొళ్ళు తరుచు తన యింటిదగ్గర పడుకోడం కూడా తప్పదన్నాట కామా?”

“మరేటండోయ్! కళ్ళూ, కాళ్ళూ మన్నుతానూ ఆ అబ్బికీ? బ్రాహ్మణులెల్లాగూ, బి. ఏ., తన యింటికి కాపలా?”

“అలా వుంది కాలం”

“ఎవరో నీనీమావాళ్ళుటండీ! రాత్రొ వొంటిగంట దాకా రెండాటలకీ కథ చెప్పాలన్నారట. తిడి కలు పుచ్చుకుని కుర్రాళ్ళు కిక్కిరికి తిగుతున్నాగో లేదో చూడడానికి మధ్యాహ్నంపూట అంతా వాళ్ల వెనకవెనకనే తిరుగుతూ కూడా వుండాలిట. మరి జీతం—”

“ఇరవయ్యేగా?”

“మీ అబ్బాయికీ వెళ్లడూ అక్కడికి?”

“వెళ్లాడమ్మా, వెళ్లాడు”

“ఒకస్టేడరుట. తన కొడుకులకి రాత్రొ సగలూ ప్రయివేటు చెబితే అన్నమా బట్టా యిస్తాట. తనకే కాని మరెవరికీ కుటంబం లేదనుకున్నాడు కామోషు వెర్రినాయన”



తా పీ మే త్రి రా మ దీ డీ తు లు బి. ఏ.

“ఆయనే కాబోలు, మావాడికి జీతమే కావాలంటే పదిహేనురూపాయ లిస్తా నన్నాట్ట; కాని, తనకోసం కోర్టుకి కాఫీ పట్టుకువెడుతూన్నాడాలిట”

“బ్రాహ్మణజన్మేనా? వాడిదీ?”

“.....”

“నవ్వుకుని వూరుకుంటే కాదండీ! ఇలాంటి వాళ్లకి తగినట్టి గడ్డిపెట్టకపోతే యింకా వెచ్చిపోతారండీ!”

“ఎవరో వొకరు పెట్టకపోరు, వనకెందుకూ?”

“ఇంకో వర్తకు డున్నాట్ట బ్రాహ్మణేట. కొత్తగా కూరల అంగడిపెట్టాడుటండీ! ఊళ్లో యింటింటికీ తిరిగి కూరలు కొనుక్కునేవాళ్ల నందర్నీ తన అంగడికి నుల్లించాలట. అలా మళ్లీస్తే—ఆపచ్చినవాళ్లు తన పేరు చెబితే—వాళ్లు కొన్నవస్తువులమీద వచ్చే లాభంలో గూటి కయిదురూపాయలు—”

“కావడి బజానవేసుకుని వూళ్లో తిరిగి ఆమ్ముకు రావాలనలేదు, నయమే కాదూ?”

“బాగా చెప్పారు. మరి మీ అబ్బాయి యేమి చేశాడూ?”

“ఏటి కడ్డపడ్డాడండీ!”

“అంటే?”

“అదిలో, దినాని కొక రూపాయి కిడుతుందనుకున్నాట్ట కాని వొకవారం అయింది ప్రవేశించి, పదిరూపాయలు వచ్చా యంటూ పొంగిపోతూ పట్టుకువచ్చాడు నా నాయన”

“మా వాడు చిల్లరపనులు చెయ్యడు సుమండీ! పుట్టింది బ్రాహ్మణపుట్టుకాయె. ఆపైని బి. ఏ. మాకు లోటూ లేదు. మంచిపనిదొరికితేనే”

“మీ కేమమ్మా బంగారు పిచికలు. మరి వెదుతా స్వామిదదర్శనం చేసుకుని, నా నాయన యింటికీ వచ్చాట్టప్పటికి వంటచెయ్యాలి”

“నేనూ వెళ్లాలి, ఆలస్యం అయితే టిక్కెట్లు దొరుకుతాయో లేనో, ఏవో కొత్తఫిలిం వచ్చిందిట. ఇక అవి ఫేషన్లు కావుట, పాటలు కావుట, డాన్సులు కావుట—బాబోయ్.....”

3

ఇద్దరూ మార్కంజేయస్వామి గుడిసెమీపాన కలుసుకున్నారు.

“గుడినుంచి వస్తున్నారా?” అనడిగింది రత్తమ్మ.

“లేదండీ, బజారుకి వెళ్ళాను గ్లాస్టోతానులు రెండో మూడో పుచ్చుకుండా మనీ. రేపు రమ్మన్నాడు వర్తికుడు. ఇలా తిప్పడమే కాదు, వొకటికంటే యెక్కువ యివ్వడుట. ఇకముందు దొరకడమే కష్టం”

“ధర పెరిగిపోయినందుకే గోలగా వుండగా అది కూడానా?”

“ఏమి చెప్పకోనండీ! ఆదికాలాన నేను మధురచీరలూ, బెంగుశూరుచీరలూ, కంచినీరలూ, పుల్లంపేటచీరలూ, ఉప్పాడచీరలూ తప్ప మరొకటి యెరుగను. ఈయోగంపట్టాక కొన్నాళ్ళనుంచి గ్లాస్టోనులు కడుతున్నాను, ఇకముందేలాగో వరి”

“చిక్కుగానే వుండేట్టుంది. వద్దవద్దంటూ వుంటే, నిన్న, చెల్లెలికి నాలుగు పరికిణీగుడ్డలూ, నాలుగుచొక్కాగుడ్డలూ, నాకు మూడు మెట్టూరు మల్లుపంచెలూ తెచ్చిపజేశాడు నా నాయన. ముందు ముందు మీరన్నట్టు దొరకడం కష్టమేట”

“బాగా కిడుతోంది కామోసునేం?”

“ఆ, స్వామిదయవల్ల చెప్పవద్దా? రెండువారాలనుంచి నా నాయన దినానికి రెండున్నర సంపాదిస్తున్నాడు”

“దినానికి రెండున్నర తెస్తున్నాడంటే జ్ఞాపకం వచ్చింది, విన్నారా? ఎవరో బ్రాహ్మణపిల్లాడుటండీ! బి. ఏ. కూడానుటండీ! కాని శూద్రకుర్రాడు

## ఆంధ్ర శిల్పి

లాగ తాపీపని చేస్తున్నాడుటండీ! మావాడు చెప్పి యెంతో యిదయాడు, అదేం కర్మమండీ?”

“.....అయితేనూ, మీచేతిని గాజులు గెండుజతలే కనపడతాయేం, నాలుగుజతలుండేని కాదూ?”

“అవును, వుండేవి నిజమే—ఇప్పుడూ వున్నాయి; కాని, బదువసే దినమ్మా యెందు కనీ గెండుజతలే చెట్టుకుంటున్నాను”

ఇలా అంటూ సుందరమ్మ పైటచెంగు కంఠం చుట్టూ సవరించుకుంది.

దాంతో, ఆదొంగతనం కనిపెట్టేసి, రత్తమ్మ” అదేం, గోవగనంగాలు నేడీ?” అనడిగేసింది.

“సరదాపడితే మాచిన్నబ్బాయి మెడలో వేసి వచ్చాను” అని బదులు చెప్పింది సుందరమ్మ, మొగం వంచుకుని.

“మీ అబ్బాయికి వుద్యోగం—”

చెప్ప లరిగేలాగ—చెప్ప లంటే బూడ్పులు సుమండీ! అవి అరిగేలాగ తిరుగుతున్నాడు, కాళ్ళిలు కావలసినన్ని వున్నాయిట; కాని వొక్కటి దర్జా అయింది కాదుట, చూసిచూసి పాడుపనిలో ప్రవేశించడం యెలాగండీ మరీ?”

“మనస్కరించకపోతే యెలా గా ప్రవేశించడం?”

“కానయితే గెండుసెలలు కావస్తోంది వచ్చి అయినా—”

“కష్టమే. ఉప్పుతో తొమ్మిదీ కొనుక్కోవాలి డబ్బుపెట్టి. అయినా, వొక్కటి మంచిది దొరకదు, నెయ్యి మజ్జిగా చూస్తున్నారా?”

“బాధగానే వుండండీ”

“మీకోడలికి గాజులు పెట్టించారా?”

“అయివోమాసం రేపటితో వెడుతుంది. చెప్పకో గూడదు; కాని విన్నారా? సంతోషం కొద్దీ నెల తప్పగానే రాశాం, వెంటనే వచ్చి పుట్టింటివారు తీసుకుచక్కపోయారు. గాజులు వారే పెట్టించు

కుంటా రనుకున్నాం. ఎంత గతి కడుక్కుపోయినా గాజులు పెట్టించడం పుట్టింటివారే—అవునంటారా కాదంటారా?”

“లోకధర్మం అంతేగా?”

“మా అబ్బాయి వెళ్ళాన్ని విడిచి తుణం ఫండ లేడు. వారాని కోమాటు వెళ్ళి వారందినా లుంటూనే వుంటాడు, మొదలే వాడితో చెప్పకోవచ్చునా? తీరా, అయిదోసెల నెళ్ళిపోతుం దనగా, నాలుగు దినాలకిందట వాడితో ఎంపేసి వూరుకున్నాడు”

“అదేం?”

“వారికి ఆనవాయితీ నేనుట”

“పా—పం”

“వాపమో పుణ్యమో వాగు చేసేందదీ. కాని మీద మేనే పెట్టించుకున్నాం నిన్న, మాకు తస్వ తుంగిటండీ?”

“తప్పితే యెలాగా? లాంఛనానూ ముచ్చట్లూ యెలాగో వొకలాగ—”

“ఎలాగో వొకలాగ యేంకర్మం, రాజాగా జరి గించుకున్నాం, మాకుమాత్రం తీరవద్దుటండీ?”

“అదే నేనన్నదీనీ. అయితే తల్లితండ్రీ—”

“రానూ వచ్చాను, గాజులు పెట్టించిన ఉత్తర తుణాన తీసుకువెళ్ళనూ తీసుకువెళ్ళారు మళ్ళీ”

“అదేమిటండీ? ఇవాళ తీసుకువెళ్ళగూడదూ?”

“ఇరు గూ పారుగూ అలాగే అడి గారు, వింటేనా?”

“మరి మీ అబ్బాయి—”

“అయితే నేనూ వస్తాను పదండి” అంటూ వెంట పడ్డాడు. మనలో మనమాట, మావాణ్ణి నేనే సంపించాను సుమండీ”

ఇలా అని సుందరమ్మ, ముక్కుమూత తిప్ప కుంటూ చురుగ్గా చూసింది.

“తెలిసిందకాదు, వచ్చి మీకోడలి చూస్తును” అంది రత్తమ్మ.

తా పీ మే స్త్రీ రా మ దీ క్షి తు లు బి. ఏ.

“చూర్చుతు గాని, చూర్చుతు గాని, మరిపోవాలి. ఇవాళ చింతామణి నాటకం. వెందరాజే గెండు మెతుకులు నోట్ల వేసుకుని— నా చిన్నకొడుకు గంటనుంచి తొందరపెట్టేస్తున్నాడు”

• ఇలా అంటూనే సుందరమ్మ తుర్రుమంది.

రత్తమ్మ, నుంగు రిచ్చపడి, తరవాత మెల్లిగా గుడికి వెళ్ళింది.

ర

ఇద్దరూ మిషన్ ఆసుపత్రి ఆవరణలో యెదురు పడ్డారు.

“ఇలా వచ్చారేం?” అనడిగింది సుందరమ్మ.

“చూసంఘపుల్లో వొకమ్మాయికి రకరాక కనుపు వచ్చింది. ఎందు కయినా మంచి దని పుడికి ఆసు పత్రికి వచ్చాను. చూసి వస్తున్నాను”

“పురుషు వచ్చిందా?”

“అ, నాలుగు గినా లుంది వచ్చి, గుమ్మడి పండుపంటి కిల్లాడు పుట్టాడు. పుట్టింటివారూ అత్తింటివారూ సొంగిపోతున్నాను”

“అబ్బరమా? అయితే, ఆందరికీ అలాంటి పుట్టిం టివారు గొరకవచ్చా?”

“కూతురుబాగు చూసి ఆనందించిని పుట్టిళ్ళవాళ్ళు ఉంటారా, లోకంలో?”

“అయ్యో కేవలం, అడిగారూ మా వియ్యాల వారి సంగతి?”

“అశ్మితుండీ?”

“అశ్మితుంటే? మాకోడలికి వొళ్ళంతా నీరు పట్టింది. అక్కడి డాక్టరు భయపెట్టాడు. తీసుకు వచ్చి మాయింటిమీద పడేశాడు తండ్రీ”

“పురుషు వచ్చిందా?”

“ఇంకా లేదండీ! తల్లితండ్రీ వచ్చి మానెత్తి మీద కూచున్నారు విందులు కుడుస్తూ. కూతుర్ని కనిపెట్టుకుని తల్లీ, గోదావరిరేవు కనిపెట్టుకుని తండ్రీ కూచుంటారు. ఎక్కడో పనికిమాలిన సంబంధం

వచ్చిపడింది మాకు, చచ్చిపోతున్నాను చాకిరి చెయ్యలేక”

“మీ అబ్బాయిక వుద్యోగం—”

“ఇంకా గొరకలేదండీ! ఏమిటేమిటో వున్నాయి గాని మావాడు పెద్దమనుష్యుల దగ్గరే కానీ—అద యినా దర్జాగా కూచుని పురమాయింపులు చేసే పెద్దగుమాస్తాపనే కానీ చెయ్యడండీ! నాలుగురాళ్లు పైగా కూడా దొరుకుతూ వుండాలి. అలాంటిది వచ్చి నప్పుడే అని చూస్తున్నాడు”

“మా కలా సాగదండీ మరి! అబ్బాయి యేటి కడ్డపడ్డాడు. దినానికి మూడు రూపాయలు తెస్తున్నా డిప్పుడు. ఎవరో పెద్దరెడ్డిగారుట. పెద్దపెద్ద కంట్రా క్టులు చేస్తూవుంటారుట. నాలుగు లక్షలికి వొప్పకుని యిప్పుడు పెద్దఆసుపత్రి కట్టిస్తున్నారుట. జీతానిక రమ్మంటున్నారట వారు, పైని వుండి పనులు చేయిం చడానికి నా నాయన్ని”

“కూశీలమీద మేస్త్రీపనా?”

“ఏమిటో చెప్పాడు, ఆపేగు జ్ఞాపకంలే దిప్పుడు, కానీ—నవ్విలా రా తల్లీ! ఇది నాచిట్టితల్లి. మీరు మార్కండేయస్వామి గుడిదగ్గర కనపడ్డారా? ఆ వేళ, మధ్యాహ్నం యెండవేళ, యెవరో వొకావిడ రెండు జతల గాజులూ, గోవర్ధనం గొలునూ అమ్మ కుందిట బజాగ్లో. అప్పు డక్కడే వుండిన మా అబ్బాయి, పాతీకరూపాయల లాభం యిచ్చి అవి కొనేశాడు. ఇదిగో, ఆ గాజల జతలు చెరిపించి నా చిట్టితల్లీకి రెండు జతల గాజులూ, విగిలిన బంగా రంతో చెవులికి గుద్దులూ లోలకులూ, ముక్కుకి శోసరీ ముక్కుపుడకా చేయించినాడు. గొలుసు మెరుగుపెడుతున్నాడు పనివాడు”

“డబ్బంతా యిప్పుడు కూశీలశేనండీ, యేం చేయిం చకా?”

“...అదేం, మీ చేతిని వుంగరమూ, తక్కిన గాజల జతలు రెండూ కనపడవేం?”

## ఆంధ్ర శిల్పి

“అలాంటివి చూస్తే యీ ఆసుపత్రివాళ్లు డబ్బు దోసేస్తారు, అంచేత, తీసి దాచివచ్చాను”

“రాత్రి యిక్కడ పడుకోవాలి కామోసు పాపం, పాతబట్టలతో వచ్చారు”

“అననండి”

“ఓడలి కేమయినా సుఖం వుగా వుందా?”

“ఏం, ఉండకా? వారంనాలకి ఇంజక్షన్ల కే తొందై రూపాయ లయినాయి, సుఖం వుగానే తిరుగు తోంది, యివాళ్లో కేలో పురుడు వస్తుందంటోంది దొరసాని”

“నుంచి నువ్వూర్తాన మీ అబ్బాయి కొమ్మల తండ్రి కావాలి, మరి యింట్లోకి వెడతానండి”

“నడుస్తూ వుండండి నేనూ వస్తాను, స్థానమూ గృహ్యాయ వచ్చారుట సావిత్రి ఆడడానికే, యిది తప్పితే మళ్ళీ యెన్నాళ్లకోగాని దొరకను”

రత్తమ్మ తెల్లబోయింది; కాని చేసేది లేక నుంచి దండి” అంటూ మెల్లిగా చక్కాలోయింది.

బద్దయా జయాటాకీసుపక్కన, రాజకామ్రెస్సు దొడ్డిగుమ్మం దగ్గర కలుసుకున్నాడు.

రత్తమ్మ తెల్లని మల్లపంచె కట్టుకుని వుంది, చేతులకు రెండుజులబంగారుగాజులూ, మెడలో గోవర్ధనం గొలుసు వున్నాయి.

ఆమె కూతురు, పువ్వులపరికిణి గళ్ళిఫ్రాక్కు తొడుక్కుని వుంది. ఆమెచేతికిన్నీ గాజులూ, చెఫ్ లికి గుద్దులూ లోలకులూ, ముక్కున జేసరీ ముక్కు పుడకా వున్నాయి.

సమీపాన, రత్తమ్మ కొడుకు ఎవరితోనో మాట్లాడు తున్నాడు.

సుందరమ్మ, మాసిపోయిన పాతబట్ట కట్టుకుని వెలవెలబోతున్నట్టుంది; కాని రత్తమ్మని చూసి గాంభీర్యం తెచ్చుకుంది.

ఆమె చిన్నకొడుకు శూద్రపిల్లలతో ఆడుతూ పేచీపడుతున్నాడు.

“అనిగో, నూటువేసుకుని దొర లోకి వెట్టు కున్నాడూ, అతనే నండీ నా నాయనకి గడ్డిగారు నెలకి నూటుయాలై రూపాయ లిస్తున్నా రిప్పుడు” అంది రత్తమ్మ.

“హాలీలనిద మేస్త్రీ కంత జీతం యిస్తారా యెక్కడై నా?” అనడిగింది సుందరమ్మ, బుద్ధులు నొక్కుకుంటూనూ, కళ్లు తిప్పుకుంటూనూ.

“మేస్త్రీ కాదుగా? నూపర్వైజ రన్నానుగా?”

“తాపేపనివాడి కంత పెద్దవువోగం యిస్తారా యెవరయినా?”

“అంబె పెద్దపని యిస్తారా” అని వింతా “అంత జీతం యిస్తారా?” అని ఆశ్చర్యమూ యెందుకూ? అని మనకి. బుద్ధునిపట్టి తాహతుపట్టి, నడతని పట్టి వంటుంది. ఆ గడ్డిగారి దగ్గర వొక బ్రాహ్మణ డిల్లీడు, బి. ఏ., అట్టెండరుగా చేరాట్ట, ఆరు మాసాలు తిరిగితిరిగి నొకరీనొరక్క, ఎవరికో ఎస్టి వేటు కాసితం యిచ్చి వివగాలు చెప్పి జబాబు తొరగా పంపమని చెప్పి గమ్మన్నారట రెడ్డిగారు, అంటే, ఆ బ్రాహ్మణుడు బి. ఏ, “సే నలాంటి నా మోసీ పనులు నెయ్యి” నన్నాట్టండి! అజేమిటండి, అట్టెండరుగా చేరాక మిడిసిపాటు కాకపోతే?” అని ముదలకంచి మురుగ్గా మాసింది రత్తమ్మ.

“ఏమో” అంది సుందరమ్మ, మొగం పక్కకి తిప్పేసుకుని.

“అప్పు డక్కడ వొక పెద్దమనిషి వున్నాట్టండి!” అంటూ మళ్ళీ అంగుకుంక రత్తమ్మ, మరి కాస్త దగ్గరికి వెళ్లి,

“అయన, ఆ పిల్లాడి పుట్టుపుగోవోత్తరా లన్నీ యెరుగునుట. ఇంతాచేస్తే, ఆ అబ్బాయి తండ్రి వంట బ్రాహ్మణుడుండీ! ఎంగుకో ఆపరేషను చేయించుకుని, చీముపట్టగా విషమించి, చివరికి ఆసుపత్రిలో దిక్కు మాలిన చావు చచ్చాడుట తండ్రి. ఆ అబ్బాయిత్తల్ల మొగుణ్ణెప్పడూ ససిపెట్టలేదుట. సినీమాతారల్లాగ

తా పీ మే స్త్రీ రా మ దీ క్షీ తు లు బి. ఏ.

వేషాలు వేసుకుని పట్టిగడియలూ వూరమ్మట తిరుగుతూ వుండేది టావిడ. ఒకమూల, మొగుణ్ణి ఆసుపత్రిలో కిందికి దింపుతూవుండగా, మరోమూల, ఆవిడ, నాటకశాల దగ్గర టిక్కెట్టుకోసం స్వయంగా యెగనాకుతోందిట. ఇదంతా యేకరువుపెట్టి, “ఎస్టి మేటుపట్టుకువెళ్లడం నీబతుక్కినామోషీఅయిందా?” అని డెకారించాట్ట ఆపెద్దమనిషి ఆపిల్లాణ్ణి. దీనివీద రెడ్డిగారు “నువ్విక మా కక్కర్లేదు, దయచెయ్యి” అనేశారుట, బ్రాహ్మ డైతే మాత్రం నీతీ జాతీ లేక పోయాక వూజిస్తారుటండీ లోకులూ?”

సుందరమ్మకి మాట రాలేదు. కాలిబాటనవేలితో నేలమీద రాస్తూ మొగం వంచేసుకుం దామె.

సుతారంగా తల పంకించుకుంటూ చూసి, రత్తమ్మ ‘ఆవేళా? మనం ఆసుపత్రిలో కలుసుకున్నామా?’ అంటూ మళ్ళీ అందుకుంది.

“అక్కణ్ణుంచి నే నింటికి వెళ్లాటప్పటికి, నా నాయన, రెండుజతల బంగారు గాజులూ, వొక రాళ్లవుంగరమూ కొనుక్కువచ్చాడు. అంతకితమే యెవరో వొకావిడ అమ్మకుందిట అవి. మళ్ళీ పాతిక రూపాయలు లాభం యిచ్చి అవిన్నీ కొనేశాడు నా నాయన. “పెళ్లిలో నీపెళ్లానికి పెట్టుకుందువుగాని దాచుకో నాయనా” అన్నాను నేను; కాని యెంత చెప్పినా నామాట వినక “నేను నాన్నని సుఖపెట్ట లేకపోయాను. కనక, నీబదులూ నాన్నబదులూ నిన్నే సంఠోషపెట్టాలి నేను. నాపెళ్లి నాటికి నేను మళ్ళీ సంపాదించుకోలేకపోను, నువ్వే పెట్టుకో” అని గాజులూ, గోవర్ధనం గొలునూ నేను పెట్టుకునేదాకా తొందరపెట్టాను నా నాయన, ఇవిగో చూశారా?”

ఇలా అడుగుతూ వొకచేత గొలుసు యెత్తి పట్టుకునీ, గాజులు కనపడడాని కొక చెయ్యి ముందుకి చాపి మరీ దగ్గరగా వెళ్లింది రత్తమ్మ; కాని సుందరమ్మ కిక్కురుమనలేదు.

రత్తమ్మకి చిరునవ్వు వచ్చింది; కాని అది ఆపుకుని, ఆమె “నేను నా నాయన మాట తీసెయ్యలేక

పోయానండీ! ఉంగరం మాత్రం నానాబలవంతాన అతనే పెట్టుకుంటున్నాడు సునుండీ! మొలిచినట్టు సరిపోయింది అతని అనామిక కది. మార్కండేయ స్వామి దయవల్ల మాకిక లోటులేదు. నా నాయనకి, వెయ్యిన్నూటపదహార్లూ, వెండిచెంబూ వెండికంచమూ, పట్టుతాపితాలూ యిస్తామనీ, నాకూ నా చిట్టి తల్లికీ చెరో నూటపదహార్లూ తక్కిన లాంఛనాలూ యిస్తామనీ యెవరో కాకినాడ కాలేజీలో ప్రొఫెసరుట, తన కూతుర్ని చేసుకోమంటూ నిన్ననే వచ్చారు. ఏలూరినుంచి “రేపు వస్తున్నా”మని ఆయన వుండగానే వొకస్టి డరుగారు ఉత్తరం రాశారు. తొందర యే మని మేమింకా యెవరికి మాటయివ్వలేదు. ఇద్దరుపిల్లలూ రజస్వల అయినవాళ్లేట. బంగార బొమ్మలు కూడానుట. నా నాయన వెళ్ళికి మీరు తప్పకుండా రావాలి సువండీ! ఏదీ, నాయనా. యిలా రావోయ్! ఒకమాటు నీవుంగరం సుందరమ్మ గారికి చూపించూ, బాగుండేమో చూస్తారు” అంది కళ్లుచికిలించుకుంటూ.

సుందరమ్మ మొగం యెత్తలేదు.

ఇటయినా తిప్పలేదు.

మాట్టాడలేదు.

నుంచోనే లేదు.

ఒక్క అంగలో వెళ్ళి చిన్నకొడుకు రెక్కపట్టుకుని వొక్క గుంజుగుంజింది.

ధుమధుమలాడుతూ, వాణ్ణి బరబరా యీడ్చుకుపోతూ, రెండో అంగలో నాశంవారి సత్రం దాటేసింది.

చిరునవ్వు నవ్వుకుంటూ, తల పంకించుకుంటూ, రత్తమ్మ, చూస్తూ వూరుకుంది.

అప్పటికి తల్లిదగ్గరికి వచ్చి తాపీమేస్త్రీ రామ దీక్షితులు బి. ఏ., ఇదేమిటో తెలియక చకితుడై తల్లిని విడిచి సుందరమ్మనీ, సుందరమ్మని విడిచి తల్లిని చూస్తూ నిలిచిపోయాడు.

ఇదంతా చూసి పకపక నవ్వుతున్నట్టు జయాటాకీసవారి లాడ్స్టీకరు బ్రరుమంది.

# పాకిస్థాన్ నిజస్వరూపము

శ్రీ జి. సుందరరెడ్డి.

1940 లో లాహోరులో జరిగిన ముస్లింలీగు మహాసభ మనభారతీయచరిత్రలో చాల ముఖ్యమైనది. దీనిలోనే పాకిస్థాన్ కావలెనని ఆసభ తీర్మానించినది. అంతకుముందే పాకిస్థాన్ స్కీముకి మన భారతీయ రాజకీయాలలో ఏస్థానము లేకపోయినా అది ఒక క్రొత్త ఉద్యమముగాదు. కాని దీనిని మనరాజకీయ ప్రపంచము ఎన్నడూ గుర్తించలేదు. దానికి ఒక స్వరూపము, పరిభాష లేనందువల్ల, పాకిస్థానమనే పేరుతో కొందఱు ముసల్మానులు గాలిలో మేడగట్టుటకు ప్రయత్నించుచున్నారని ప్రజలు భావించుచుండిరి. కాని జిన్నాగారి నాయకత్వముక్రింద, లాహోరులో యీ ప్రస్తావనము ముస్లింలీగు స్వీకరించినది. అప్పటినుంచి దానిని అమలులోకి తెచ్చుటకు ముస్లింలీగు రాత్రింబగళ్లు ప్రయత్నించుచున్నది. ఇది కేవలము ముస్లింలీగుయొక్క అదూరదర్శిత్వమని అనుకొనవచ్చును; మందబుద్ధి పరిణామ మనుకొనవచ్చును; నవాబ్ల నవాబ్ జాదాల స్వార్థాలను సంరక్షించుకొనుటకు ప్రహారీగోడ అనుకొనవచ్చును, లేక దీని వెనుక బ్రిటిష్ ప్రభుత్వముయొక్క డిప్లోమసీ ఉన్నదనుకొనవచ్చును. కాని ఏదో ఒకవిధముగ యీ సమస్యను పరిష్కరించనిదే మనకు గత్యంతరములేదు. మంచిగాని చెడుగాని పాకిస్థాన్ యొక్క చిత్రము నేడు కండ్లఎదుట ఉన్నది. హిందూస్థానంలో ఉన్న యానన్యోంది ముస్లిములు యీ స్కీమును సమర్థించుట లేదనుమాట నిజమే. కాని దీనిని సమర్థించెడి వారి సంఖ్యగూడ తక్కువగా లేదు. జిన్నాగారి 14 నూత్రములు నేడు పాకిస్థాన్ స్వరూపముగా మారినవి. ఈ పాకిస్థాన్ అను అగ్నిగుండములో, మన

స్వాతంత్ర్యాభిలాష నెయ్యివలె. హుతమై పోవుచున్నది. మనస్వాతంత్ర్యసముపార్జనకు పాకిస్థాన్ ఒక జ్వాలాముఖిపర్వతమువలె అడ్డుతగిలినది. ఈ జ్వాలాముఖిని ఏదో ఒకవిధముగ చల్లార్చనిదే, దేశస్వాతంత్ర్యము ఒక స్వప్నమువలె దూరమగుటయేగాక, ఈ దేశములో మన నివాసము గూడ కష్టసాధ్యమగు సేమో !

పాకిస్థానమనగా పవిత్రస్థానము, పవిత్రులు నాగరికులు నివసించెడిస్థానము. పాన్ యిస్లాం—అనగా ప్రపంచములో ఉన్న సమస్త మహమ్మదీయదేశాలను వికృతముజేయవలెనన్న ఆందోళన చాలకాలమునుంచి సాగుచునే యుండెను. “చీనీ అరబ్ హమారా సాదా జహాన్ హమారా” చైనా, అరబ్ సమస్త ప్రపంచము మాదేనన్న నినాదనము నలుచైసలయందు మ్రోగుచునే యుండెను. కాని పాకిస్థాన్ యొక్క స్కీమును గురించి ప్రప్రథమము మిస్టర్ రహమత్ అలీ 1933 లో ఒక పుస్తకము వ్రాసినాడు. యీ స్కీమును ప్రస్తుత భారతీయ ఫెడరల్ గవర్నమెంటుకి విరుద్ధముగా తయారుజేసినాడు. స్వతంత్ర భారతదేశములో ఫెడరల్ గవర్నమెంటు స్థాపించబడిన మైనారిటీగా ఉన్న ముసల్మానుల ధర్మము సభ్యత, సంస్కృతి మహావిపత్తిలో పడిపోవునని అతనిభయము. కనక హిందూదేశాన్ని గెండుగా విభజించితేనే ముసల్మానులు స్వతంత్రముగా యిస్లాం యొక్క సుందరసాంస్కృతికభవనాన్ని నిర్మించుకొనగలరు.

అప్పటినుంచి, కొందఱు ముస్లిం నాయకులు హిందూ దేశముయొక్క రాజకీయ స్వాతంత్ర్యమువల్ల ముస

## పాకిస్తాన్ నిజస్వరూపము

ల్యానులకు ఏమీ లాభములేదని ప్రచారము చేసినారు. అలాంటి స్వాతంత్ర్యమువల్ల మైనారిటీలో ఉన్న ముసల్మానుల జీవితము అంధకారమయమగునని వారికి బోధించినారు. ఈ సిద్ధాంతముయొక్క పునాదిమీదనే లీగు స్థాపించబడ్డది. యీ సిద్ధాంతముయొక్క ప్రచారము, ప్రాబల్యమువల్లనే అది ఒక శక్తిమంతమైన ముస్లిం సంస్థ అయినది. కాఫర్లు అనగా నాస్తికులతో కలిసి ఉండి ఆదర్శవంతమైన యిస్లాంను స్థాపించుట అసంభవమని నేడు గూడ ముస్లిం లీగు ప్రెసిడెంటు, దాని వర్కింగు కమిటీ మెంబర్లు చెప్పుతున్నారు. ముసల్మానుల రాజకీయ స్వాతంత్ర్యానికీ పాకిస్తాన్ అత్యవసరము. ముసల్మానుల జీవితములకంటే అది ఇస్లాంకి పరమావశ్యకము. ఇటువంటి ఉపన్యాసాల ద్వారా వీరు మహమ్మదీయుల ధార్మిక భావాలను రెచ్చగొట్టుచున్నారు.

### మహమ్మదీయులు, జాతి సిద్ధాంతము

హిందూస్థానములో ఉన్న మహమ్మదీయులు హిందూజాతికి జేందినవారుకారు. వారు ఒక భిన్న జాతివారు. కనుక హిందూ మహమ్మదీయులలో ఐక్యత అసంభవమని జిన్నా గారి వాదన. కాని యీ సిద్ధాంతాన్ని సమర్థించుటకు జిన్నా గారి దగ్గర తర్కము లేదు. మహమ్మదీయులలో 100 కి 90 మంది హిందువుల బిడ్డలే యని ఐతిహాసిక ప్రమాణమున్నది. కొన్ని కారణములచే వారు యిస్లామును స్వీకరించినారు. ఒక ధర్మమును వదలి రెండవ ధర్మమును స్వీకరించిన మాత్రముననే వారు రెండవ జాతికి జేందజాలరు. రక్తము మారజాలదు. వారి ఆచారవ్యవహారములు మారజాలవు. ఒక మహమ్మదీయుడు క్రైస్టియానిటీని పుచ్చుకొన్నంతమాత్రముననే వాడు యింగ్లీషు లేక అమెరికన్ జాతివాడైపోవునా? దీనిని జిన్నా గారు ఒప్పుకొనెదరా? అలాంటప్పుడు హిందువులు కొందరు

యిస్లాంను స్వీకరించినవారు అరబ్ లేక పర్షియన్ జాతికి ఎలా జేందగలరు? భాషను పట్టిజూచినా ప్రాంటియర్ ముసల్మానులు పస్తో, సింధు ముసల్మానులు సింధి, పంజాబీ ముసల్మానులు పంజాబీ, బంగాలీ ముసల్మానులు బంగాలీని మాట్లాడుచున్నారా? కాని హిందూదేశములోని ముసల్మానులందరు ఏకభాషను మాట్లాడుట లేదు. ప్రస్తుత పరిస్థితినిబట్టి వారు మామాతృభాష ఉర్దూ అని జెప్పినను అది సత్యము గాదని అందరికీ తెలుసు. మన సాంఘికవ్యవస్థని పట్టి జూచినా హిందూదేశములోని విభిన్న ప్రాంతాలలో నివసించెడి ముసల్మానుల సాంఘికవ్యవస్థ ఆయా ప్రాంతాలలో ఉన్న హిందువుల సంఘవ్యవస్థ మాదిరిగానే యున్నది. కాని విభిన్నముగా లేదు, అరబ్ దేశీయ ముసల్మానుల సాంఘికవ్యవస్థ మాదిరిగా వారిదిలేదు. ఆర్థికవ్యవస్థనుబట్టి జూచినా హిందువులలో ముసల్మానులలో ఏమీ భేదములేదు. హిందూ మహమ్మదీయ కేపిటలిస్టుల మనస్తత్వాలలో (Mentality) ఏమీ భేదములేదు. హిందూ మహమ్మదీయ జమీందార్ల పద్ధతులలో ఏమీ భేదములేదు. హిందూ మహమ్మదీయ శ్రమజీవులు, కర్షకులు ఒకే మాదిరిగా కష్టపడి జీవించుచున్నారు. అయితే, భేదాభిప్రాయాలెచ్చుటకీ ఒక్కరాజకీయ షేత్రములో మాత్రమే. రాజకీయ షేత్రములో నేడు హిందూ మహమ్మదీయులకు పోరాటము సాగుతున్నమాట నిజము. ఈ పోరాటములో తమ విజయముకొరకు సృష్టించబడ్డ అస్త్రము పాకిస్తాన్.

పదికోట్ల ముసల్మానులను మైనారిటీ అనడమూ, హిందువులు వారిని మ్రింగివేస్తారనడమూ ఒక బూటకము. ప్రపంచములో పెద్ద రాజ్యాలను స్థాపించి, వైగంబర్ మహమ్మద్ యొక్క పవిత్రసిద్ధాంతాలను నిరాటంకంగా ప్రచారంజేసి, ప్రపంచాన్నంతా వణ

## ఆంధ్ర శిల్ప

కించిన ముసల్మానులను హిందువులు మ్రింగివేస్తారనడము హాస్యాస్పదము. యిస్లాం విపత్తిలో ఉన్నదనడమూ, ముసల్మానుల సంస్కృతి నశించు ననడమూ యిస్లాంను అవమానము జేయడమే. తమ రాజకీయ విజయసాధనకు, ముస్లింప్రజల ధార్మికభావాలను రెచ్చగొట్టి వారిని ఉపయోగించుకొనుటకు, ఇది ఒక రాజకీయ తంత్రము.

### పాకిస్తాన్, మైనారిటీ సమస్య

పాకిస్తాన్ స్కీము చాల పాతది. సమయానుకూలముగా అది మారుతూ వచ్చినది. ఇప్పుడుగూడ దాని స్వరూపము స్పష్టముగా గన్పించుటలేదు. కారణము ఇకమీదట సమయానుకూలముగా అది మారగలదనే. కాని జిన్నాగారి ప్రస్తుత పాకిస్తాన్ స్వరూపమిది; దానిని మూడుభాగాలుగా మనము విభజింపవచ్చును.

1. ఫ్రాంటియర్, పంజాబు, సింధు, నెలూచిస్తాన్, కాశ్మీర్.
2. బెంగాల్, అస్సాం.
3. హైదరాబాద్ స్టేటు.

ఈ స్కీములో అన్నిటికన్న హాస్యాస్పదమైన విషయమేమిటంటే, కాశ్మీరులో ముసల్మానుల సంఖ్య హెచ్చును గనుక అది పాకిస్తాన్ లోకి రావాలి. కాని హైదరాబాద్ లో 100 కి 90 మంది హిందువులుండినా నవాబ్ ముసల్మాను గనుక—అదిగూడ పాకిస్తాన్ లోకి రావాలి! ఐతే కాశ్మీర్ రాజు హిందువుగదా అది పాకిస్తాన్ లోకి ఎలా వచ్చును? ఎలాగైతే నేమి నేడు పాకిస్తాన్ అస్తుప్రయోగముచే హిందూస్తాన్ అపవిత్రస్థానము చేయబడ్డది. అది హిందూస్తానాన్ని తగవులకు కొట్లాటలకు పుట్టినిల్లుగా జేసింది. మన రాజకీయ సమరముయొక్క వైఖరిని మార్చి అది మన స్వాతంత్ర్యానికి అడ్డుగా నిలబడినది.

హిందూదేశాన్ని విభజించుటకు మూలకారణము మెజారిటీసంఘములయొక్క బారినండి మైనారిటీ సంఘములయొక్క హక్కులను, స్వార్థాలను సంరక్షించుటయని జిన్నాగారివాదన. కాని పాకిస్తాన్ చే ఈసమస్య పరిష్కరించబడుటలేదు. దీనికి విరుద్ధముగా అనేక క్రొత్తసమస్యలను ఇదే లేవదీయుచున్నది. విభజనతరువాతగూడ మెజారిటీ మైనారిటీ సమస్య ఉండక తప్పదు. అప్పుడింకా ధార్మిక ఉద్రేకము అంధవిశ్వాసాలు ఎక్కువ కాగలవు. తగాదాలు కొట్లాటలు ఎక్కువ కాగలవు. అప్పుడేమిచేయాలి? నాటిని మళ్ళీ చిన్నచిన్నస్థానాలుగా విభజించవలెనా? ఈ పాకిస్తాన్ పంజాబులో సిక్కు సమస్య నెలా పరిష్కరించగలదు? మద్రాసులో బ్రాహ్మణ బ్రాహ్మణేతరసమస్య నెలా పరిష్కరించగలదు? బెంగాల్ అస్సాంలో హిందూముస్లింసమస్య నెలా పరిష్కరింపగలదు? ఉరియాలో ఆంధ్ర ఉత్కళ సమస్య నెలా పరిష్కరించగలదు? హైదర్ బాద్ లో హిందూ ముస్లింసమస్య నెలా పరిష్కరించగలదు? ఆఖరికి డాక్టర్ అంబేద్కర్ చే లేవదీయబడ్డ హిందువుల హరిజనులసమస్యని పాకిస్తాన్ ఎలా పరిష్కరించగలదు? వెనుక, కాంగ్రెసు మంత్రిపర్గాలున్నప్పుడు హిందువులుముస్లిములపై అన్యాయాలు అత్యాచారాలు చేశారని జిన్నా గారన్నారు. ఇప్పుడు జిన్నా గారు పాకిస్తాన్ లో ఉన్న హిందువులపై అన్యాయాలు అత్యాచారాలు జరుగవని ఎలా హామీ ఇవ్వగలదు? బహుశా ఈ తర్కానికి జవాబు మైనారిటీలహక్కులను సంరక్షించుటకు భావి పాకిస్తాన్ విధానములో కొన్ని ఏర్పాట్లు చేసెదమని జిన్నా గారు రనవచ్చు. అలాంటప్పుడు హిందూదేశముయొక్క విభజనే అనవసరము. అర్థములేనిది. ఎందుకనగా మైనారిటీల హక్కులను సంరక్షించుటకు భావిపాకిస్తాన్ విధానములో ఏర్పాటు జేయగలిగినపుడు హిందూస్తానము



# పాకిస్తాన్ నిజస్వరూపము

యొక్క భావివిధానములోనే మైనారిటీలహక్కులను సంరక్షించుట కేర్పాటుతుచు చేయకూడదు?

## పాకిస్తాన్, కమ్యూనిస్టులు

పాకిస్తాన్ స్కీమువల్ల పైసమస్యలు పరిష్కరించబడవని స్పష్టము. ఈ స్కీమువల్ల సామాన్యప్రజల కేవిధమైన ప్రయోజనములేదు. కాని మన భారతీయ కమ్యూనిస్టులు యీ స్కీమును సమర్థించుచున్నారు. పాకిస్తాన్ వల్ల మైనారిటీసమస్య పరిష్కరించబడదని తెలిసిగూడ వారు దీనిని సమర్థించుచున్నారంటే దానిలో ఏవో రహస్యముండితీరాలి. బహుశ యిలాగైనా ముస్లింప్రజల సహాయసానుభూతులను సహానుభూతిని చూరగొనవచ్చునని వారిఉద్దేశ్యమై యుండవచ్చు. లేక హిందూదేశములో కాంగ్రెసు ఒక్కటే బలీయమైన సంస్థ. ఆసంస్థని ముస్లింలీగుతో చేతులు గలిపి బలహీనముగా జేసిన కమ్యూనిస్టుపార్టీ శక్తి అధికమగుననీ, అప్పుడు ముస్లింలీగువారిని ఏమీ చేయలేరనీ వారి నమ్మకమై ఉండిఉండవచ్చు. కాని ఇటువంటి అవకతవకపద్ధతులపై ఆధారపడి ఒక సంస్థ ఎంతకాలము జీవించగలదు. నేడు పరిస్థితులు వారికి అనుకూలముగా లేవు గనుకనే పాకిస్తాన్ అనగా మా డిక్షనరీలో స్వయంనిర్ణయహక్కు Self-determination. స్వయంనిర్ణయహక్కునే (దీనిని కాంగ్రెసు సమర్థించుచున్నచో) మేము సమర్థించాము గాని జిన్నాగారి పాకిస్తానాన్ని మేము సమర్థించడం లేదని వారిలో కొందరు ఈరోజున జెప్పుచున్నారు. పాకిస్తాననగా ఏభాషలో స్వయంనిర్ణయహక్కు అని ఆగ్రహం అది మన భారతీయకమ్యూనిస్టులకి తెలియకలసినదేగాని యితరులకు తెలియదు. గట్టిపునాది లేకుండా ఖచ్చితమైన పాలిసీలేకుండా మన కమ్యూనిస్టులు ప్రవర్తించుటచేతనే కమ్యూనిజంయొక్క ఉన్నతమైన ఆదర్శాలను ప్రజలు తెలుసుకోజాలకున్నారు.

## పాకిస్తాన్, దాని ఆర్థికసమస్యలు

రాజకీయముగా పాకిస్తాన్ యొక్క స్వరూపమును జూచినతరువాత దాని ఆర్థికస్థితినిగురించిగూడ ఆలోచించుట చాల అవసరము. ఆర్థికంగా పాకిస్తాన్ యొక్క పెద్దలోపము దాని ఉత్తర పశ్చిమప్రాంతాల ఆర్థిక దౌర్బల్యము. పాకిస్తాన్ లోని యీనాలుగుప్రాంతాలలో పంజాబు, సింధు, ప్రాంటీయర్ బెలూచిస్తాన్ లలో, ఒక్క పంజాబుతప్ప మిగతా మూడు ప్రాంతాలదగ్గర తమశాసనవ్యవస్థ ఖర్చుకి గూడ ధనములేదు. ఆ మూడు ప్రాంతాలు తమశాసన వ్యవస్థ ఖర్చుకి కేంద్రప్రభుత్వముపై ఆధారపడి ఉన్నవి. కేంద్రప్రభుత్వము ప్రతిసంవత్సరము ప్రాంటీయర్ కి ఒకకోటి, సింధుకి ఒకకోటి అయిదులక్షలున్నూ ఇచ్చుచున్నది. బెలూచిస్తాన్ యొక్క స్థితి యింకా చాల హీనమైనది. ఇంచుమించు అచ్చటి ఖర్చునంతా కేంద్రప్రభుత్వమే భరించుచున్నది.

పాకిస్తాన్ యొక్క ఉత్తర పశ్చిమ ప్రాంతాల నాలుగులో మూడుప్రాంతాలస్థితి యిది. పోతే పంజాబుయొక్క సాలీనా ఆదాయము షుమారు 12 కోట్లు. యీ ధన మా ప్రాంతీయ వ్యవస్థ ఖర్చులకి మాత్రము సరిపోవును. పంజాబు చాల వెనుకబడి ఉన్న ప్రాంతము. ఆప్రాంతీయ ఉన్నతికి యింకా చాలధనము కావాలి. ఎలాగైనా పంజాబు మాత్రము తనశాసనవ్యవస్థ ఖర్చులకి కేంద్రప్రభుత్వాన్ని ఆశ్రయించ నవసరములేదు. కాని తనప్రక్కనున్న ముస్లిం ప్రాంతాలకి మాత్రము అది ఆర్థికంకా సహాయము జేయలేదు.

ఇటువంటి పరిస్థితులలో మొదటిప్రశ్న ఏమిటంటే హిందూదేశముయొక్క విభజనజరిగిన ప్రాంటీయర్, సింధు, బెలూచిస్తానులకు ఆర్థిక సహాయ మెవరుజేసెదరు? ఇప్పుడు ఉత్తర పశ్చిమ సరిహద్దు

## ఆంధ్ర శిల్పి

రక్షణకొరకు కేంద్ర ప్రభుత్వము ఘమారు 35 కోట్ల రూపాయలు ఖర్చు పెట్టుచున్నది. దానిని ఎవరు ఇచ్చెదరు? పాకిస్తాన్ ఇవ్వాలి. పాకిస్తాన్ యివ్వగలదా?

ఇప్పుడు కొందరు లీగునాయకులు పాకిస్తాన్ హిందూస్థానాల విభజన జరిగిన తరువాత వాని మధ్య ఏవిధమైన సంబంధ భాంధవ్యాలుండగూడదని జెప్పుచున్నారు. అప్పుడు పాకిస్తాన్ స్వతంత్రముగా ఏ ఆఫ్ గనిస్తాన్ లేక యీరానుగనో ఉండిపోవును. అప్పుడు దానియొక్క రక్షణభారము వానిపైనే యుండును. పాకిస్తాన్ రక్షణకు రెండువైపుల బందో బస్తు చేసుకోవాలి. ఒకటి ఉత్తర-పశ్చిమ సరిహద్దు-రెండవది హిందూస్థానము పాకిస్తాన్ మధ్యనున్న సరిహద్దు. ఉత్తర పశ్చిమ దేశాలలో చైనా, ఆఫ్ గనిస్తాన్, రష్యాలున్నవి. వీనిలో ఏదేశము పాకిస్తాన్ పై ఆక్రమణజేయకపోయినా జర్మనీ, ఫ్రాంసుల మధ్యనుండిన బెర్లియంగతి పాకిస్తాన్ కి బట్టును. సదా యీ దేశాల యిస్తానుసారముగా అది నడవవలసి వచ్చును. లేక

పోతే పోరాటము తప్పదు. రెండవవైపున హిందూస్థానము పాకిస్తాన్ మధ్యనున్న సరిహద్దు జూడండి. సిల్హా పర్వత శ్రేణి దగ్గరనుంచి ఆంబాలా, సింధుమీదుగా యీ సరిహద్దు కథియవాడ్ వరకు పోవును. వీనియొక్క పొడవు ఇంచుమించు 1400 వందల మైళ్లు గలదు. యీ సరిహద్దుపై తన రక్షణకు ఒక పెద్ద సేన నుంచక తప్పదు. ఒక్క దేశములో ఎప్పుడైతే హిందూముసల్మానులు సఖ్యభావముతో ఉండజాలకపోయినో అప్పుడు రెండురాజ్యాలలో తగాదాలు, కొట్లాటలు లేకుండా ఉండజాలదు. వీనికెల్ల హిందూస్థానము పాకిస్తాన్ మధ్య మనస్పర్థలు హెచ్చుగును. కనుక సిల్హా పర్వత శ్రేణులు మొదలుకొని కథియవాడ్ వరకు అనగా 1400 వందల పొడవున ఏమెజినోలైసో లేక సీజ్ ఫ్రీడ్ లైసో నిర్మించక తప్పదు. లేకపోతే యిస్తాం విపత్తిలోనే ఉండిపోవును. ఇలాంటి పరిస్థితులలో యూరపుయొక్క యేదేశమునుండియైనా పాకిస్తాన్ ఆర్థిక సహాయము తీసుకోవలసివచ్చును. అప్పుడు ఆర్థికంగా ఆదేశానికి పాకిస్తాన్ బానిసకాక తప్పదు. [సశేషము.]

### సౌ గ సై న

## శిల్పి కాలెండరు

త్రివర్ణ చిత్రముతో — వెల ౧ రూపాయి.


నాలుగణాలు తపాలా బిళ్లలు పంపితే ఆంధ్రశిల్పి  
చందాదారులకు ఇది ఉచితంగా పంపిస్తాము.

కావలసినవారు:— మేనేజరు

### ఆంధ్ర శిల్పి

౧౦, నరసింగపురం వీధి,

హాంట్ రోడ్, మదరాసు.



హూర్వాజీ దేవాలయము

— నారో, జపాను



ధ్యాన బుద్ధుడు

# జపానులోని బౌద్ధకుడ్య చిత్రాలు

శ్రీ శ్యామప్రసాద చక్రవర్తి ఎమ్. ఎ.

జపాను వైజ్ఞానిక చరిత్రకు యమటోజాతి చేసిన సీవ చాలాముఖ్యమైనది. యమటోజాతీయులు చాలా గౌరవకుటుంబాలకు చెందినవారనీ, వీరులనీ ప్రసిద్ధి పొందారు. వీరు చాలా ప్రాచీనకాలంలో ప్రవాహాలు ప్రవాహాలుగా రెండుసారులు జపానులో ప్రవేశించి పాచీన యమటో విశ్వాసాలన్నీ కొత్తవిధంగా మార్చి వేసి వాటిలో దార్ఢ్యము, మాధుర్యము ప్రవేశ పెట్టారు. అసలు యమటో విశ్వాసం అంటే చక్రవర్తి దివ్యాంశ సంభూతుడనీ, అతనియెడల అనన్య సామాన్యమైన భక్తి, ఉదారమైన దేశాభిమానము ఉండాలనీ చెప్పే ఒక సంప్రదాయము. ఈ సంప్రదాయము మళ్ళీ బౌద్ధ విజ్ఞానంచేత పరిణతమైన చైనా నాగరకతను సంపూర్ణంగా అంగీకరించి కొత్తకొత్తపరిణామాలకు దారితీస్తుంది.

జపాను యే విదేశీయవిజ్ఞానమైనా అతి శీఘ్రంగా ఆకళించుకొని అత్యంతాభివృద్ధి పొందకలదని ప్రపంచంలో అందరూ అంగీకరించిన విషయం. అయితే జపాను వైదేశికవిజ్ఞానాలను ఆకళించుకునే విధంలో తనస్వీయవిశిష్టత కనబరస్తూనే ఉంటుంది. ఈ విషయానికి మనం ఈమధ్యన జపాను పాశ్చాత్యనాగరికతను ఆకళించుకొన్న విధానం ఉదాహరణంగా తీసుకొనవచ్చును. బౌద్ధధర్మం కొత్తగా జపానులో ప్రవేశించినపుడు సరిగా ౧౪ శతాబ్దాలకిందట సరిగ్గా ఇటువంటిపరిణామమే ఒకటి జరిగింది.

అసలు జపాను బౌద్ధధర్మం అంగీకరించడంలో ప్రధానకారణం అది మొట్టమొదట-చైనా సామ్రా

జ్యములో సువిస్తృతమై చ్యాపించిఉండడమే. జపాను ఎప్పుడూ ప్రపంచవిజ్ఞానంలో విజ్ఞానసారం ఆకళించుకుంటూనే ఉంది.

జపానులో బౌద్ధమతం ప్రవేశించిన సంవత్సరం క్రీ. శ. ౫౫౨ అని నిశ్చయంగా చెప్పవచ్చును. అప్పుడిది చైనాద్వారా రావడానికి బదులుగా కొరియా ద్వారా ప్రవేశించింది. షోటుకు అనే జపాను చక్రవర్తి ఈ బౌద్ధమతం జపానులో ప్రవేశించడానికి వ్యక్తిగతంగా చాలా దోహదం చేశాడు. ఈయన గొప్ప ప్రతిభాశాలి; దైవభక్తితోపాటు నిష్కల్మషమైన హృదయంకూడా కలిగినవాడవడంచేత పరమ పవిత్రశీలి అని చరిత్రలో ప్రసిద్ధికెక్కాడు.

ఇతడు బౌద్ధధర్మానికి పింటో మతంతో సరిసమానమైన గౌరవం ఇచ్చాడు. కాని పింటో మతస్థులు సైనికాధికారులు దీనికి వ్యతిరేకించారు. కాని చక్రవర్తి ఎలాగో అల్లాగ రెండిటికీ సామరస్యం కుదిర్చాడు. అతడు మొట్టమొదట షోగా వంశస్థులు బౌద్ధధర్మం స్వీకరించడానికి అనుమతి ఇచ్చాడు. కాని తానుమాత్రం బౌద్ధధర్మం స్వీకరించలేదు. అయితే కొరియాలో ఉన్న కుదరరాజ్యం నుంచి వచ్చిన బౌద్ధధర్మ గ్రంథాలు, ప్రతిమలు, షోగా వంశీయులు ఉపమోగించుకోడానికి అనుమతి ఇచ్చాడు. వారి రాజ్యాలలో బౌద్ధదేవాలయాలు నిర్మించుకోడానికి కూడా ప్రోత్సాహంచేశాడు. సెమ్మెట్ అనే కొరియా రాజు కిమ్మెట్ పెన్నో అనే జపాను చక్రవర్తికి కొన్ని పవిత్ర బౌద్ధగ్రంథాలు

## ఆంధ్ర శిల్పి

మతస్వీకృతి కనుకూలమైన ఉపకరణాలు, బాల శాక్యముని ప్రతిమ ఒకటి సాదరంగా బహూకరించాడు. క్రీస్తుశకం ౬౦౬ వ సంవత్సరంలో కురాట్ స్కూరి అనే చైనా శిల్పి గంగోజి అనే జపాను దేవాలయంలో మొట్టమొదటగా బౌద్ధప్రతిమ ప్రతిష్ఠించాడు. దాంతో జపానులో బౌద్ధకళ ప్రారంభించినదని చెప్పవచ్చును. ఆ పిమ్మట షోటుకు చక్రవర్తి ఆదరణకింద హోర్యూజి (నారా) మొదలైన నలభయైదు సుప్రసిద్ధ బౌద్ధక్షేత్రాలు వెలిశాయి. ఇవన్నీ క్రీస్తుశకం ౬౨౪ లో నిర్మించినవి. వీటిలో సుమారు వెయ్యిమంది బౌద్ధశ్రమణులకూ సన్యాసులకూ వసతులు నిర్మించారు. ఆపైన షోటుకు చక్రవర్తి మూలదేవనూత్రము, విమలకీర్తి నూత్రము, సధర్మపుండరీక నూత్రము, అనే మూడు మహాయాన ధర్మనూత్రాలకు వ్యాఖ్యానాలు కూడా రచించాడు. వీటివల్ల బౌద్ధధర్మానికి మరింత బాగా ప్రోత్సాహం కలిగింది. ఈ నూత్రాల్లో ఆఖరు నూత్రము క్వానన్-అంటే అవలోకితేశ్వరుడు, పూజ్యుడని ప్రతిపాదిస్తుంది. షోటుకు చక్రవర్తి సధర్మ పుండరీకనూత్రం మీద రచించిన వ్యాఖ్యానానికి 'హోజిగీ పో' అని పేరు. చక్రవర్తి స్వహస్తాలతో లిఖించిన ఈ గ్రంథం అనేక శతాబ్దాలవరకు హోర్యూజిలో భద్రంగా సంరక్షితమై ఉంది. ఇది ఇప్పటికీ టోకియోలో ఉన్న రాజభవనంలో భద్రంగా సంరక్షింపబడి ఉంది.

జపానులో బౌద్ధకళా పరిణామ రెండు విధాలుగా విభజిస్తారు. క్రీస్తుశకం ౫౯౩ — ౭౩౦ సంవత్సరాల మధ్యకాలాన్ని 'నూతో' యుగమని అంటారు. అది నూతో చక్రవర్తి పరిపాలించిన కాలం అయిఉండడమే దానికి కారణము. తరవాతిది నారాయుగం (క్రీస్తుశకం ౭౩౦-౭౮౪). హోర్యూజీలో ఈ నారాయుగానికి చెందినవి. బహురమ్యమైన శిల్పాలున్నాయి.

మనకి జపానులో దొరికిన ప్రాచీనతమైన బౌద్ధ శిల్పం అవలోకితేశ్వరునిది. ఇది దారువుతో తయారు చేసిన ప్రతిమ. ఇది కొరియాలో తయారుచేశారు. ఆ తరవాత ఇది చక్రవర్తి భవన వస్తుప్రదర్శనశాలలో ఉంచారు. శైలిబట్టిచూస్తే అది క్రీస్తుశకం ౭౨౦ కీ, ౫౫౦ కీ మధ్యన రచింపబడి ఉండాలి.

ఆ పిమ్మట జపాను బౌద్ధ కళ లో పరిగణింపదగినది ౭౩౪ లో తయారైన విశ్వవిఖ్యాతమైన అవలోకితేశ్వర విగ్రహము. ఇది షోటుకు చక్రవర్తికి సమాన కాలీనమని అంటారు. ఆ పిమ్మట చైనాలోని టాండ్ కళాసంప్రదాయం వెల్లువలు వెల్లువలుగా జపానులో ప్రవేశించింది. ఆ తరవాత వచ్చిన కళా విజృంభణకి చైనా ఆదర్శంగా ఉన్నచూట నిజమే. కాని ఆ ఆదర్శాలనిపట్టి జపాను జాతీయకళాసృష్టి చేసుకుంది. నారాయుగం జపాను జాతీయ శిల్ప సృష్టికి పట్టుకొమ్మ అని చెప్పవచ్చును.

అయితే ఈ యుగానికి మహోన్నత శిఖరం వంటివి—హోర్యూజీ కుడ్యచిత్రాలనే చెప్పాలి. ఇవి హోర్యూజీ దేవాలయ కుడ్యాలమీద చిత్రించారు. ఈ దేవాలయాలు ౭౦౮—౭౧౫ సంవత్సరాల మధ్యన శిథిలమైపోతే బాగుచేయించి మళ్ళీ కట్టించారు. ఈ దేవాలయ శిల్పాలు పరిశీలిస్తే భారతీయ శిల్పాలవలె ఉంటాయి. ఇంతేకాదు; దృఢరేఖలతో చిత్రించిన ఆమూర్తులూ, ఆ రేఖలయవిన్యాసాలూ, ఆ భావమూర్తి చిత్రణలూ పరిశీలిస్తే అవి అచ్చంగా అజంతా చిత్రాలలాగే ఉంటాయి.

అయితే ఈ నారాకుడ్యచిత్రాలు అజంతాకుడ్య చిత్రాలు చూసి తయారుచేసినవా? అనే ప్రశ్న బయలుదేరుతుంది. అలాగ తయారుచేయడమే నిజమయితే అది ఆ గోజుల్లో భారతదేశానికి, జపాను



బోధిసత్వుడు

—పూర్వజ్ఞ దేవాలయ చిత్రాలనుండి



బోధిసత్త్వని ముఖచిత్రము



## జపానులోని బౌద్ధకుడ్య చిత్రాలు

దేశానికీ మధ్య వైజ్ఞానికాధ్యాత్మిక సంబంధాలుండేవని అనడానికి ఒక ప్రబలనిదర్శనము. అయితే జపాను చిత్రకారులుగాని, కొరియా చిత్రకారులుగాని భారతీయ బౌద్ధ చిత్రకారులతో పరిచితులై ఉండేవాని చెప్పడానికి వీలేదు. అయితే చైనా టర్కిస్థానంలో తవ్వగా లభించిన పత్రాలలో కొంతమంది చైనీయచిత్రకారులు భారతదేశం వచ్చి, భారతీయ బౌద్ధ శిల్పాలూ, చిత్రాలూ చూచినకళ్లు తయారు చేసుకున్నారని వ్రాసి ఉంది.

ఈ విషయంలో రేనీ గ్రోనే అనే ఫ్రెంచి విమర్శకుడు ఈ విధంగా వ్రాశాడు.

“మనం బౌద్ధ యాత్రికులతోబాటు సముద్రాలు దాటి మల్లి నుల్లివాళ్లతోనే తిరిగివద్దాము. వీరందరు చైనా వెళ్లి హ్యూయాన్ త్సాంగ్ బోధనలతోబాటు మహాయానశాఖకూడా జపానుకి తీసుకునివచ్చారు. కొండో కుడ్యచిత్రాలలోనూ, హోర్యూజీలో ఉన్న సువర్ణదేవాలయ కుడ్యాలమీదను, మనకి అజంతాలో కనబడినట్లుగానే అసామాన్యమైన దివ్యచిత్రాలు కనిపిస్తాయి.

“ఈ చిత్రాలు దివ్యసౌందర్యంతో తళతళలాడు తూంటాయి. సామాన్యంగా వీటి శిరస్సులమీద బంగారు కిరీటాలుగాని, మకుటాలుగాని మెరుస్తూ కన్నులకు మిరుమిట్లు గొలుపుతాయి. ఈ మకుటాలపై చిత్ర విచిత్రమయిన పుష్పాలంకారాలుంటాయి. వీటి అన్నిటిలోను, ఆర్ణవ, వ్యక్తం చెయ్యడానికి వీలేని లాలిత్యమూ గోచరిస్తాయి. అజంతాలో వీటికి సజాతీయంగా ఉన్నచిత్రాల్లో మోస్తరుగానే మహనీయమైన గౌరవమూ, అతిలోకమైన మాధుర్యమూజాజ్ఞ్వల్యమానంగా మెరుస్తూన్నా అవి ఈ చిత్రాల్లోన్ని చుహాశక్తిని కొంచెమైనా తగ్గించడంలేదు. ఈ చిత్రాల కన్నిటికీ మకుటాయ

మానమైన శాక్యముని చిత్రంలాగే ఇవి మానవసింహాలవంటి పురుషోత్తముల పుణ్యాకృతులు.”

బహుశః జపానుకూడా వాటిలో సహజంగా ఉన్న ఆర్య పవిత్రత్వమూ, సౌందర్య పూర్ణితమైన మహత్త్వమూ ఎక్కువగా అభివృద్ధి పొందించిందనే చెప్పవలసి ఉంటుండేమో! హోర్యూజీ చిత్రాలు చూస్తే, అజంతా చిత్రాలకంటే కొన్నివిషయాల్లో ఇవి ఎక్కువనే చెప్పాలి. లలితమైన జఘన రేఖల్లోను, మనోహరమయిన హారాద్యలంకార విన్యాసాలలోనూ, నగ్నములైన వక్షస్థలాల్లోను, మధ్యభాగాల్లోను అజంతా చిత్రాలకంటే కొంతవరకు ఆధిక్యం ఉన్నదని అంగీకరించాలి.

“ఈ విగ్రహాల్లో గాంభీర్యమూ, మార్దవమూ పరస్పర సమ్మిళితాలై మెరుస్తూ ఉంటాయి. అంతేకాదు; వీటిలో మేధాశక్తి జాజ్ఞ్వల్య మానమయిన ఆధ్యాత్మికత కూడా కనిపిస్తాయి. అప్పుడప్పుడు వీటి కేసి చూస్తూంటే ఒక విధమయిన జీవితవిషయమయిన వైరాగ్యం ప్రతిభాసిస్తూ ఉంటుంది. అజంతా చిత్రాల్లో ధ్యాన నిమిలితములైన భ్రూలతాభంగిమలుచూస్తూంటే ఆధ్యాత్మిక సమస్యలన్నీ పరిష్కరించడానికి ఆకౌశం వైపు ఎగిరిపోతూన్నట్లు భాసిస్తాయి. హోర్యూజీ చిత్రాలుకూడా ఆచ్ఛంగా అలాగే ఉంటాయి. ఆ అర్థనిమిలితాలయిన కనురెప్పల్లో ఏ ఆంతరాంతరమయిన రహస్యం ఇమిడిఉన్నదో ఎవరు చెప్పగలరు? అర్థనిమిలితాలయినా ఆ కనులలోనించి అతి గంభీరమూ సుసూక్ష్మమూ అయిన దృక్కు వెలువడుతూనే ఉంది! ఆ పెదవుల్లో ఏ అతి రహస్యమయిన వార్త అనుచ్ఛారితమై అణిగిఉందో ఎవరెరుగుదురు! వాటికి సమస్త జీవనాహంకారాల్లో ఉండే నైష్ఠల్యమూ తెలుసును! అయినా వాటిల్లో ఎంత మాధుర్యమూ కరుణా జాలువారు తున్నాయి!

## ఆంధ్ర శిల్పి

“ఇంక ఆపైన అంగభంగిమలలోకి వద్దాము. ఆ పవిత్రాంగభంగిమలలో—ఆ లలిత లలితములైన అంగులీవిన్యాసాలలో ఎంత సౌకుమార్యం తళతళలాడుతూ ఉంది! నడుంకో సహనంగా ఎత్తిన ఆ సుకుమార హస్తంలో ఒక వికసితపద్మం మెరుస్తూ ఉంది. ఆ అభయ హస్తముద్రికలో ఎంత ధైర్యం విద్యోతితమవుతూ ఉంది! ఆ విగ్రహాల్లో జరామరణ దుఃఖాతిరిక్తమయిన ఆత్మనిర్వృతి భాసిస్తూ ఉంది. ఆ మూర్తుల కేసి నిరీక్షిస్తూంటే లియనార్డో డావిస్సి ఒక్కడే ఆ చిత్రాలు చిత్రించగలడని అనిపిస్తుంది. ఆపైన ఆ ప్రాథనాహస్తాలు తిలకిద్దాము. అవి కేవలం భారతీయ అంజలి ముద్రలలాగ కాని, క్రైస్తవ చిత్రాల్లోలాగ బాగా కలిసిగాని ఉండవు. కాని కేవలం అంగుశ్యంచలాలు మాత్రం అతి సున్నితంగా పెనవేసుకుని ఉంటాయి. హఠాత్పూజ అంగభంగిమలూ, అజంతా అంగభంగిమలూ అంతరధ్యాన ముద్రా నూచకాలు. వాటిల్లో అతి సున్నితమయిన లాలిత్యమూ, సౌకుమార్యమూ స్ఫురిస్తూంటాయి. గంభీరమయిన భక్తిభావం అంతటా తాండవిస్తూ ఆ ఉంటుంది. గంభీర భక్తిభావంలోనే మహాయాన యుగాల అంతరాత్మ ఇమిడిఉన్నది.”

ఇదీగాక అస్సామ ద్వారా భారతదేశం చేరదలచిన కొందరు జపానుయాత్రికుల చరిత్రలు మనకు లభిస్తున్నాయి. కాని వాళ్లందరూ మార్గమధ్యంలోనే మరణించారు. అయితే మరికొంతమంది జపాను యాత్రికులు భారతీయ శౌధ్యకృష్యచిత్రాలు దర్శించి తత్సంప్రదాయాలతో పరిచయం సంపాదించి ఉంటారు. ఈ విషయంలో జపానుకీ భారతదేశానికీ జరిగిన పరిచయం ఒకటి మనం స్మరించుకోవలసి ఉంది.

ఈ విధంగానే మిగిలిన పరిచయాలు సంభవించి ఉండవచ్చునని ఊహించవచ్చును. ఈ విషయంలో

ఒక కథ ఒకటి అనుశ్రుతింగా వస్తోంది. ఇది సత్యమో అసత్యమో నిర్ధారించడానికి వీలేదు. ఒక భారతీయుడు తాను ఎక్కివచ్చిన ఓడ మునిగిపోతే, ఈదుకుంటూ వచ్చి జపానుతీరం చేరుకున్నాడట! అతనితో కూడా కొన్ని ధాన్యపు విత్తనాలు కూడా జపాను చేరాయిట. ఆ విధంగా జపానులో ధాన్యపు పంట వ్యాపించిందట!

అయితే టర్కీస్థానంలోని వ్రాత ప్రతులు ఫరీక్షిస్తే, జపాను చిత్రకళలో భారతీయ విధానం చైనా ద్వారా ప్రవేశించినట్లు తెలుస్తూంది. అందుచేత భారతీయ సంప్రదాయం తెలిసిన చిత్రకారుడు చైనా కొరియాలద్వారా జపానులో ప్రవేశించి ఉండవచ్చును. సామాన్య లక్షణాలలో హఠాత్పూజ చిత్రాలకీ, అజంతా చిత్రాలకీ పోలిక ఉన్నదని చెప్పవచ్చును.

ఈ విషయంలో ఇ. మట్స్యమోట్లో ఇల్లాగ అంటున్నాడు.

“హఠాత్పూజ చిత్రాలలో భారతీయ సంప్రదాయాలూ, పెర్షియను సంప్రదాయాలూ, ఇంకా మధ్యాసియా చిత్ర చిహ్నాలూ స్పష్టంగా కనిపిస్తున్నాయి. అయినా వాటిలోని చిన్న చిన్న విషయాలన్నీ పరిశీలిస్తే అవి తప్పకుండా ఏడవ శతాబ్దంలోని చైనీయ శౌధ్య ప్రభావంవల్ల ఉద్భవించినవే చెప్పాలి. ఈ విషయంలో బాగా పరిశ్రమచేసిన శైచితాకి అనే ప్రఖ్యాత శౌధ్య విమర్శకుడు హఠాత్పూజ చిత్రాలలో గాంధారు మధ్యభారత, పారశీక ప్రభావాలేమన్నా ఉన్నాయేమోనని జాగ్రత్తగా పరిశీలించాడు. అతను ఈ చిత్రాల్లో భారతీయ మధ్యాసియా సంప్రదాయాలే ఎక్కువగా కలిగిన ఒక ప్రత్యేక చిత్రకళా ప్రభావం ఎక్కువగా ప్రసరించి ఉండాలని అభిప్రాయ పడ్డాడు. ఆ సంప్ర

## జపానులోని బౌద్ధకుడ్య చిత్రాలు

దాయం నూటాంగ్ రాజవంశాల పరిపాలనా మధ్య కాలంలో ఎక్కువగా ఉద్భవించి ఉండాలని, అతని అభిప్రాయము.

అయితే ఈ సందర్భంలో ఒక చిక్కు ఎర్పడుతూ ఉంది. హోర్యూజీ కుడ్యచిత్రాలు అజంతా చిత్రాలకి బాగా దగ్గరగా ఉన్నాయి. మరి ఏ చైనీయ కుడ్యచిత్రాలతోటి వాటికి అంత దగ్గర సంబంధం లేదు. ఖోటాన్ కుంచి వెళ్ళిన కొంతమంది చిత్రకారులు చైనాలో స్థావరం ఏర్పరుచుకొన్నట్లు మనకు నిదర్శనాలు కనబడుతున్నాయి. అయితే వాళ్ళలో కొంతమంది జపానువెళ్ళి ఈ చిత్రాలు చిత్రించుటంటారా? అన్నదే ప్రశ్న.

హోర్యూజీలో శాక్యముని, అమితాభ, భైషజ్యగురు, రత్నసంభవ అనే నలుగురు బౌద్ధదేవతల చిత్రాలు కనిపిస్తున్నాయి. ఇప్పుడు ఈ కుడ్యచిత్రాలు క్రీస్తుశకం 200 లో చిత్రించినవని నిశ్చయించారు. అక్కడ జన ప్రవాదంలో ఇవి ఒక కొరియా చిత్రకారుడు చిత్రించాడని అంటారు. ఏది ఏమయినా ఇవి భారతీయ చిత్ర సంప్రదాయానికి బాగా దగ్గరగా ఉన్న ఏడవశతాబ్ది చైనీయ బౌద్ధకళ శైలిలో చిత్రించిన మాట నాస్తవము.

క్రమంగా ఈ హోర్యూజీ బౌద్ధచిత్రాలు ఒక జాతీయమైన జపానీయ చిత్రకళకు దారితీసినమాట వాస్తవము. ఈకళ మొదట ఏషిన్ అనే జపాను పరివాజకుడు ప్రారంభించాడు. అవి క్రమక్రమంగా వృద్ధిపొందింది. ఈ ఏషిన్ రచించిన చిత్రాలలో 'యమగోషి అమిడ' అనే చిత్రం చాలా విశ్వవిఖ్యాతమైనది. ఆ చిత్రకారునికి సుందరమయిన చంద్రోదయం స్వప్నంలో కనిపించిందట. దానివల్ల అతనికి బుద్ధుడు పర్వతాల్లోనించి పైకిలేచి వస్తూన్నట్లున్న ఒక జాజ్వల్యమానమైన చిత్రం స్ఫురిం

చిందట. ఈ చిత్రంలోను, ఇంకొక తరవాత వచ్చిన చిత్ర భంగిమలలోను, అతని సున్నితమయిన సారశ్యంతో ఒక విధమయిన అలౌకికత్వమూ, సజీవమైన ప్రకాంతభావమూ చిత్రించబడ్డాయి. ఈ చిత్ర సంప్రదాయానికే చెందినవి, ఇంకొక రెండు చిత్రాలున్నాయి. వాటిలో అమిదబుద్ధుడు దివ్యులతో కలిసి అనుగృహీతులయిన భక్తులకు స్వాగతం ఇస్తున్నట్లు చిత్రించబడ్డాడు. ఈ చిత్ర ప్రాద్భాగంలో కొంచెం అస్పష్టమైన నీలవర్ణము, ఆపైన స్వర్ణవర్ణంతోనూ స్ఫటికవర్ణంతోనూ తళతళ లాడుతూన్న దివ్యాకాంతులూ తళతళ లాడుతూ కనులకు మిరుమిట్లు గొలుపుతూ ఉంటాయి. వాటికేసి అవలోకిస్తూ ఉంటే అవి ఏవేవో దివ్యరాగాలకు సంచలించిపోతున్నట్లుంటాయి.

అయితే ఈ చిత్రాలు చిత్రించిన అనతికాలంలోనే జపానువైదేశిక ప్రభావాలు తనమీద పడుకుండా తలుపులు బిడాయించుకుని కూర్చుంది. ఆపైన భారతీయ సంప్రదాయాలతోగాని, చైనీయ సంప్రదాయాలతోగాని ఏ మాత్రమూ సంబంధంలేని ఒక స్వతంత్ర శైలిలో చిత్రాలు చిత్రించుకోవడం ప్రారంభించింది. ఆఖరికి బౌద్ధ దేవాలయాల్లో ఉన్న ప్రతిమలు కూడా మారిపోవడం మొదలు పెట్టాయి. వాటిల్లో అంతకుపూర్వం ఉన్న లాలిత్యమూ, మాధుర్యమూ, అంతరించిపోయి, గొప్పశక్తి, దార్ధ్యమూ ఆవేశించాయి. అయితే ఈపైన జపానీయ కళ ఏయే మార్గాలు తొక్కిందో చర్చించడం మన పనికాదు. ఆ తరవాత మళ్ళీ భారతదేశాన్నించి జెన్ బౌద్ధమతం జపానులో ప్రవేశించింది. ఇందులో ఉన్న ధ్యాన సంప్రదాయాలు, జపానీయ బౌద్ధ చిత్రకళలో కొన్ని కొన్ని కొత్త సంప్రదాయాలు ప్రవేశపెట్టాయి. ఈ కొత్తమతం ఆచారాలు, కర్మకాండ, మంత్రపారాయ

# ఆంధ్ర శిల్పి

ణలూ మొదలయినవి న్యూనపరిచి, ధ్యానమార్గం ద్వారా ముక్తి, జానజ్యోతి లభిస్తాయని బోధించింది. ఈ మతంవల్ల జపాను బౌద్ధ కళకు ఒక నూతన చైతన్యం వచ్చిందనడంలో సందేహంలేదు.

జపాను ఆసియా వస్తు ప్రదర్శనకాల వంటిది, అది చైనీయ సంప్రదాయంలోను, భారతీయ సంప్రదాయం

లోను బయలుదేరిన మహత్తరమైన ధ్యాన చిత్రాలన్నీ వడబోసి అతిసున్నితమైన చిత్రాలు సృష్టించుకుంది. ఇంక జపాను బౌద్ధమత విషయము, గ్రోసే అన్నట్లు అది ప్రపంచంలో కల్లా అతి మనోహరమైన ఆధ్యాత్మిక కుసుమము. పాశవికమైన పరమాణు ప్రళయాలు ఎన్నివచ్చినా దాన్ని మార్చలేవు!

అనువాదకుడు : 'శిల్పి'

## గ్రంథ స్వీకృతి

౧. 1857 విప్లవం

అశోక మెహతా

౧-౮-౦

౨. అన్నపూర్ణా సుభాషిత రత్నావళి

రచయిత్రులు :

ఇందిరా భారతీదేవులు

౦-౮-౦

జాతీయ జ్ఞానమందిరము

హిందీ ప్రచారసభ,

టి. నగర్, మద్రాసు.

౩. లోభి (మోలియర్)

అనువాదం : మూర్తిరాజు

పి. వి. యస్. మూర్తిరాజు,

మెకోలారెన్ హైస్కూలు,

కాకినాడ.

౦-౧౨-౦

౪. హరిజన విజయము (బుట్టకథ)

కవికిశోర్

శ్రీ మునగపాటి విశ్వనాథశాస్త్రి,

౦-౬-౦

౫. స్వరాజ్య కేయములు

శ్రీ విశ్వనాథశాస్త్రి

౦-౬-౦

దొరకు స్థలము :

సుందరరాం ఆండ్ సన్సు, తెనాలి.

౬. చిత్రాంగి (నాటకము)

ఉపద్రష్ట వేంకటసీతారామయ్య,

అనందవాణి ప్రచురణ

౧-౦-౦

దొరకు స్థలము :

ఉపద్రష్ట వేంకటసీతారామయ్య,

50 హావిలాక్ స్కేప్స్, న్యూ ఢిల్లీ.

౭. కథానికా రచన

మొహమ్మద్ ఖాసింఖాన్, ఎం. ఏ.,

౧-౦-౦

హైదరాబాద్ దాండ్రసాహిత్యపరిషత్తు,

హైదరాబాద్ - దక్కన్.

# గ్రంథ విమర్శనము

శ్రీ అరవింద జీవిత సంగ్రహము

గాంధీ దేవుడు

శ్రీ అరవింద వాఙ్మయ గ్రంథమాల ప్రచురణ: అనువాదకుఁడు శ్రీ రూపనగుడి నారాయణరావు. క్రొను ౨౦ పుటలు. వెల ఆరణాలు: ప్రకాశకులు: శ్రీ సి. సీతారాం, శ్రీ అరవిందాశ్రమము, పాండుచేరి.

ఇది 'Sri Aurobindo. A life sketch' అను గ్రంథమునకు, 'The teachings and the Ashram of Sri Aurobindo' అను గ్రంథము ప్రథమభాగమునకును అనువాదము. ఈ చిన్న గ్రంథమున శ్రీ అరవిందుల పుట్టుక, పాశ్చాత్యదేశమున విద్యాభ్యాసము, బరోడాలో ఉద్యోగము, వాఙ్మయకృషి, జాతీయోద్యమమునఁ బాల్గొనుట, రాజద్రోహపు నేరము నారోపించుట, విడుదల, శ్రీ అరవిందుల యాధ్యాత్మికసాధన, పుదుచ్చేరినివాసము, ఆశ్రమస్థాపనము, శిష్యోపదేశము, ఆశ్రమమునుగూర్చిన దురూహలు, వాని కరవిందు లొసంగిన జవాబు మున్నగువిషయములు మిక్కిలి సంగ్రహముగ వర్ణింపఁ బడినవి. శ్రీ అరవిందుల యాధ్యాత్మికతత్త్వము సంగ్రహింపఁబడినది. శ్రీవారి వర్ణచిత్రము పుస్తకమునకు వన్నెఁ గూర్చుచున్నది. మహాపురుషుల నారాధించి, వారి యాశయముల నెఱుంగఁగోరువారకువలన వరుకవలసిన గ్రంథము.

శతకము. కర్త: శ్రీ మునగపాటి విశ్వనాథశాస్త్రి, క్రొను ౧౭ పుటలు: వెల నాలుగణాలు: ప్రాప్తిస్థానము: సుందరరాం అండ్ సన్సు, తెనాలి.

ఈశతకమున కవిగారు 'గాంధీదేవప్రభూ!' అనే మకుటముతో 'మత్తేభశార్దూల ప్రోజ్జ్వల పద్యమాలిక (?)' లలో గాంధీతత్త్వమును తేటతెల్లముగా వివరించిరి. జనసామాన్యమునకు అందుబాటులో నున్న కూర్పుతోను, లోకోక్తులతోను రచన నిరూఘాటముగా ప్రవాహరూపమున కొనసాగినది.

గ్రంథకర్త ప్రాచీనపద్ధతి ననుసరించి నియమబద్ధముగా గ్రంథమును రచించినాడు. ఇందలి విషయము గొప్పది; కాని దానికి దగిన భాషావాఙ్మయ పరిజ్ఞానము కుంటువడినది. తత్ఫలితముగ నిందు లెక్కకు మిక్కిలి దొసగులు దొరలినవి. గ్రంథకర్త పరిశ్రమించినచో మంచి భవిష్యత్తుండునని తోచుచున్నది. అతని యుత్సాహము ప్రశంసింపఁదగినది. గాంధీతత్త్వమునం దాస్థకలవారును, ఆ తత్త్వమేమో తెలిసికొనఁ దలచినవారును ఈ శతకమును తప్పక చదవఁదగుదురు. గ్రంథకర్త తగిన కృషి చేసి యుత్తమ గ్రంథములను రచించి వాఙ్మయసేవ నొనర్చును గాక!

బు. వేం. ర.

# క్రోహీనూర్ రత్నములు



పిల్లలను ఉల్లాసముగ నుంచుటకు స్వచ్ఛమైన

“క్రోహీనూర్”

చిట్టాముదం ఆవశ్యకము.

వ్యాధులను ఖండించి ఆరోగ్యముగా నుంచును.



“క్రోహీనూర్”

ఆహ్లాపరిమళ తైలము. మెదడుకు చల్లదనమిచ్చి

వెంట్రుకలను పోషించును. చుండు, తల నెరయుట

మొదలగు వ్యాధులు ఖండించును.



“క్రోహీనూర్”

పన్నీరు దేవతాధానములకు, వివాహములకు మఱియు

అనేక శుభ ప్రయోజనములకు అత్యవశ్యకము.

దీని గుణము : అయిదారు చుక్కలు “క్రోహీనూర్”

పన్నీరు మీ చేతిగుడ్డయందు చల్లిన, మీరు గులాబి

వనమునం దుంచుచున్న మనస్సుకు ఆనందం

కల్పించును.

గృహ పరిశ్రమలో తయారు చేయబడినది.

ఆదరింపతగినది.



# వివేకానంద ఇండస్ట్రియల్ ఇంజనీర్స్

పెరంబూరు, మదరాసు.

## ఎ ల క్రి క ల్

డిజైన్లు—కట్టడములు

\* \* \*  
బంగాళాలు, సినిమాలు, ఫాక్టరీలలో,

ఇంజను ఫిట్టింగులు దీపాలు ఏర్పాటులు

\* \* \*  
కోల్లుస్టోరేజీ, ఫ్రీజిడరీలు

\* \* \*  
గ్రామసీమలలో విద్యుచ్ఛక్తి ఏర్పాటులు

\* \* \*  
అన్నిరకాల మోటార్లు, జనరేటర్లు  
మరమ్మతు చేయబడును.

\* \* \*  
ట్రాన్సుఫారమర్లు, స్విచ్ గియర్లు సప్లయి  
చేయబడును.

## మె కా ని క ల్

రిపేరీలు—తయారీలు

\* \* \*  
చేతి-మర-మగ్గములు నూలుయంత్రాలు

అంటే వైండింగ్, వార్పింగ్, సైజింగ్  
మెషీనులు మొదలయినవి.

\* \* \*  
చేతికాగితపు క్లెజింగు, వగైరా యంత్రాలు.

\* \* \*  
బియ్యము, పిండి, నూనె, పంచదార,  
మరల బాయిలర్లు, స్టీముఇంజన్లు, పంపులు.

\* \* \*  
గ్యాస్ ఆయిలు, ఇంజన్లు, వర్కుషాపు  
పనిముట్లు, టూనరీయంత్రాలు.

ఉక్కు, బీడు, ఇత్తడి, కంచు వగైరా పంచలోహములలో మీకు కావలసిన ఇంజను సామాన్లయినా సరిగా సకాలమునకు పోతపోసి తయారుచేసి ఇవ్వగలము. సరసమయి ఛార్జీలు! నికరమయిన పనివాడితనం. !

ప్రొఫ్రయిటరు,

టి. సి. యస్. ఆచారి.

ఇది 37, ఆచారప్పన్ వీధిలోని బి. యన్. కె. ప్రెస్సులో, బి. నాగిరెడ్డిగారిచే ముద్రింపబడి, 10, నరసింగపురం వీధిలోని ఆంధ్రశిల్పి కార్యాలయంలో క్రిమతి డి. ఆర్. చిత్రాగారిచే ప్రకటింపబడినది. సంపాదకులు: చి. ఆర్. చిత్రా : పి. గణపతిశాస్త్రి.







శిల్పి ప్రచురణములు

# 'నా జీవిత యాత్ర'

ఆంధ్రకేశరి శ్రీ టంగుటూరి ప్రకాశం పంతులుగారు

బాల్యం మొదలు వంశాశిద్ధాంతాలవరకూ గడిచిన మహోజ్జ్వల జీవిత గాథ.

ప్రథమ అండము

వల రూ. 3/-

౧౯౪౬ ఆగస్టు ౨౩ వ తేదీనాడు శ్రీ ఆంధ్రకేశరి జన్మదినోత్సవ సందర్భంలో వెలువడింది.

## 'ఆంధ్ర శిల్పి'

ఆంధ్ర సాహిత్యానికి, లలిత కళలకీ,

సంస్కృతికీ దోహదమిచ్చే

సచిత్ర మాస పత్రిక

సంపాదకులు :

వి. ఆర్. చిత్రా

పి. గణపతి శాస్త్రి

సాలు చందా ౯ రూపాయలు.

విడి కాపీ ౧౨ అణాలు.



రాజోపు

## 'శిల్పి' ప్రచురణలు

ఆంధ్రకేశరి

శ్రీ టంగుటూరి ప్రకాశం పంతులుగారు

రచించిన

౧. 'నా జీవిత యాత్ర' ద్వితీయ అండము
౨. యోగసూత్ర సిద్ధాంతము
౩. ఈశావాస్యోపనిషత్తు
౪. ప్రశ్నోపనిషత్తు
౫. కఠోపనిషత్తు.
౬. భగవద్గీతా భాష్యము

వివరాలకు :—

పేనేజరు :

## 'ఆంధ్ర శిల్పి'


౧౦, వరసింగపురం వీధి,

మాంటికోడ్, మద్రాసు.

# అందరినీ







సంపాదకులు

వి. ఆర్. చిత్రా: పి. గణపతిశాస్త్రి



౧౦, నరసింగపురం వీధి,  
మాంట్ రోడ్, మద్రాసు.

# విషయానుక్రమణిక

	పుట.
సంపాదక సమీక్షలు	3
విశ్వనాథ పంచశతి ... ..	౬
బాధపడి కావ్యాలు ... ..	౮
హృదయోపహారము ... ..	౯
జనానుకళలో భారత సంప్రదాయాలు...	౧౦
నాకవిత్వం ... ..	౧౨
దిబ్బప్రభువుగారితో ఇంటర్వ్యూ ... ..	౧౦
సాకీస్థాన్ నిజస్వరూపము ... ..	౧౩
ఆధునికశిల్పం-అంతర్జాతీయత ... ..	౧౬
సంక్రాంతి పండుగ ... ..	౩౨
మిట్టమధ్యాన్నం ... ..	౪౧
భారత సాహిత్య పరిషత్తు... ..	౪౩
చిత్రవినరణము ... ..	౪౫
గ్రంథవిమర్శనము ... ..	౪౭
గ్రంథస్వీకృతి ... ..	౫౦

## శిల్పాలు

ముఖచిత్రము ... ..	శ్రీ పిలకా లక్ష్మీసరసింహమూర్తిగారు
శ్రీవర్ణ చిత్రము ... ..	శ్రీ థీరేన్ కె. దేవ్ వర్మగారు
అబిసీనియనుల భాధలు ... ..	శ్రీ పి. దాస్ గుప్తాగారు
అలసట ... ..	...
నల్లమందుభాయి ... ..	...
అబిసీనియనుల శాధలు ... ..	...






౧౫

ప్రొఫెసర్ డా. దేవి వర్మ





# సంపాదక సమీక్షలు

## విశ్వాసరాహిత్యము

ఈమధ్యన మద్రాసు శాసనసభ్యుల్లో ౧౩గి మంది కలిసి ఏకమై ప్రధాని ప్రకాశంమీద విశ్వాసరాహిత్యం తీర్మానించడమూ, ప్రధాని అది అశాస్త్రీయమని తోసివెయ్యడమూ, దానిమీద అధికసంఖ్యాకులు వేరే సమావేశమై మరి ఒక నాయకుణ్ణి ఎన్నుకోవడమూ రాష్ట్రంలో చాలా కలవరం కలిగించాయి.

దీనితో ఆంధ్రదేశం అంతా అట్టుడికిపోయిన ట్టయిపోయింది. పల్లెల్లోను, పట్టణాలల్లోను విశ్వాసరాహిత్యతీర్మానానికి అనుకూలంగా ఓట్లొచ్చిన శాసనసభ్యుల్ని ఖండిస్తూ, వెంటనే వారు తమ పదవులకు రాజీనామా లివ్వవలిసిందని తీర్మానాలు చేశారు. ఆంధ్రదేశంలో సంచారానికి బయలుదేరిన ఆంధ్రకేసరికి అంతటా అఖండస్వాగతం ఇచ్చి తమ అచంచల విశ్వాసం వెలిబుచ్చారు. విశ్వాసరాహిత్యానికి అనుకూలంగా ఓట్లొచ్చిన ఆంధ్రసభ్యులకు ఎక్కడకు వెళ్లినా నల్లజెండా తెదురై నాయి. కొంతమంది ఆసామీలు అసలు మద్రాసు విడిచి ఆంధ్రదేశంలో అడుగుపెట్టడానికే జంకిపోతున్నారనీ, తమకి మద్దతుకోసం వేలాది ఖర్చుపెట్టి రాడీలను రప్పించుకొన్నారనీ వింటున్నాము.

ఇక్కడ ప్రజాసామాన్యం ప్రధానిమీద తమ సుస్థిరవిశ్వాసం ప్రకటిస్తున్నారు. కాని ఆ ప్రజలే ఇంతకుపూర్వం ఎన్నుకున్న శాసనసభ్యులకు హఠాత్తుగా ప్రకాశంమీద విశ్వాసం ఎగిరిపోయింది!

సామాన్యప్రజలకి ఎవరికీ ఈవిధంగా హఠాత్తుగా విశ్వాసం పోవడానికి కారణం తెలియదు! విశ్వాసరాహిత్యతీర్మానం అనేసరికి ఆంధ్ర

## ఆంధ్రశిల్పి

దేశం అంతా ఒక్కసారిగా దద్దరిల్లిపోయింది! అయితే శాసనసభ్యుల్లో నిలుచున్న పాటుగా కలిగిన ఈ అవిశ్వాసానికి కారణం ఏమిటి?

ఈ ప్రశ్నకి ఎటుచూచినా న్యాయమైన కారణం కనబడడం లేదు. ఈమధ్యన రాజేంద్రప్రసాదు మాట్లాడుతూ మద్రాసుప్రభుత్వం ధాన్యసేకరణ విధానంలో ఇతర రాష్ట్రాలకు మార్గదర్శకంగా ఉన్నదని జ్ఞాపించాడు. మద్రాసుప్రభుత్వవిధానాలన్నీ మహాత్ముని ఆశీర్వాదం సొందాయి. అన్ని విషయాల్లోను మద్రాసుప్రభుత్వం అగ్రగామిగా ఉన్నదని అందరూ అన్నారు! మరి ఈ విశ్వాసరాహిత్యానికి కారణం?

దీనికి ప్రత్యేకంగా కారణాన్వేషణకి పూనుకోవలసిన అవసరం లేదు! త్యాగాదర్శాలతోటి, సేవాదర్శాలతోటి ప్రారంభించిన చాలామంది కాంగ్రెసువాదులలో నేడు స్వార్థం పేరుకుంది; కేవలం పదవీవ్యామోహం ప్రధానమైంది. వీరు పదవులకోసం ఎటువంటి నైచ్యాలకైనా సిద్ధపడు తున్నారు. తమ స్వార్థాలకోసం కాంగ్రెసులో కులకక్షలమీద ఆధారపడిన కుటిలవిభేదాలకి దారితీస్తున్నారు. చివరికి కాంగ్రెసు ప్రతిష్ఠ మంటలో కలప డానికికూడా వెనకాడడం లేదు.

ఈ విషయంలో కొందరు ఆంధ్రనాయకుల ప్రవర్తన మరీ గర్హ్యంగా ఉంది. ఇన్నాళ్లనించీ ఆంధ్రజాతి అనేకవిషయాలలో వెనకబడి ఉండడానికి ఇల్లాంటి స్వార్థపరుల సంకుచిత దృక్పథాలే కారణము. ఆంధ్ర ప్రజాసేవకం వీరిని ఒకకంట కనిపెడుతూ, ఇల్లాంటి స్వార్థపరులు ప్రజాప్రతి నిధులమని ఊరేగకుండా చూడవలసిన అవసరం ఎంతైనా ఉంది. వారిని శాసనసభలనించి తరిమివేసేదాకా సామాన్యప్రజలు నిద్రించకూడదు!

ఈ రాష్ట్రంలో పరిస్థితులన్నీ కాంగ్రెసుకార్యవర్గం జాగ్రత్తగా గమనిస్తున్నారో లేదో తెలియదు. ఈ పరిస్థితుల్లో కాంగ్రెసుకార్యవర్గం మెలకువతో ప్రవర్తించాలి. ప్రజాద్రోహులు తలపెడుతూన్న కుతంత్రాలన్నీ నిర్మూలించి, కాంగ్రెసుప్రతిష్ఠ నిలబడేటట్లు చూడాలి. నిజమైన ప్రజా సేవకు తెవరో, స్వార్థపరు తెవరో గమనించాలి. ప్రకాశంవంటి ప్రజాపక్ష పాతికి ధనికవర్గాలవల్లా, పెట్టుబడిదారులవల్లా, స్వార్థపరులవల్లా కలుగుతూన్న ఒత్తిడి తొలిగించి, అవసరమైతే కొనిమూర్పులుచేసి ప్రకాశం మంత్రి

## విశ్వాస రాహిత్యము

వర్గానికి సహకరించి, ఈ రాజధానిలో కాంగ్రెసుప్రతిష్ఠ సుస్థిరమయ్యేటట్లు చూడాలి. స్వార్థపరులనీ, దేశద్రోహులనీ కాంగ్రెసు సమీపానికై నా రాకుండా తరిమివెయ్యాలి!

ఈవిధంగా జరగకుండా మరిఒకవిధంగా జరిగితే మద్రాసు రాజధానిలో కాంగ్రెసుప్రతిష్ఠ అంతరించడం తథ్యము. అంతేకాదు; స్వార్థపరులతో ఏర్పడిన కొత్తమంత్రివర్గాలుకూడా ఆట్టేకాలం నిలబడవు. మళ్ళీ అనతికాలంలో గూడుపురాణీలూ, విశ్వాసరాహిత్యాలూ బయలుదేరి తీరతాయి.

అందుచేత కాంగ్రెసు కార్యవర్గము, ప్రజలు, ప్రకాశం మంత్రివర్గంమీద స్వార్థపరులు లేవదీస్తూన్న గాలిదుమారాలన్నీ అవగాహనచేసుకోగలరనీ, ప్రజాప్రతినిధులమని చెప్పకుంటూ ప్రజాద్రోహం తలపెడుతున్న స్వార్థపరుల ప్రయత్నాలన్నీ భగ్నంచెయ్యగలరనీ కాంగ్రెసుప్రతిష్ఠ మళ్ళీ సుప్రతిష్ఠితం చెయ్యగలరనీ ఆశిస్తున్నాము.

# విశ్వనాథ పంచశతి

తొడిమపట్టు, మెల్లదొలగి తప్పించుక  
పండు, నేలరాలి పడినయంత  
చూతశాఖ, చివురుజొంపంబు మొగముతోఁ  
బండువంకనశ్లే తొంగిచూచు.

తాటిమొవ్వుమీఁదఁ దావచ్చి మరికొంత  
సేపు నిలచె నిరుటిచిన్నమొయిలు  
తోట క్రొత్తమొగ్గ తొడిగిన కడిమికా  
కాకునందు గగురుగదురు తోచె.

సమరస మృదుకుల సతిసిత  
కమలాపాంగములఁబోలు గద్యము, పద్యం  
బమృతరసవ్యంజకనా  
ట్యమనోహార్యప్సరోద్భగంతముఁబోలున్.

ప్రేమలేద యిద్దటికి నగ్నిసాక్షిగా  
నై న పెండ్లియందు నాదరమున  
గంగయమునవోలె గలసియే పోదురు  
గంగయమునవోలె గలసిపోరు.

మొదటిసారి ప్రియుఁడు ముద్దిడుకొన్నంత  
కన్నెబెదరి, క్రొత్తకాల్వక్రింద  
సాగుపొలముదంపనాఁగలి లాఁగినఁ  
బెళ్లవిరిగినట్లు తెల్లవోయె.

చిన్నపూవుకంటెఁ జివురాకు మొత్తన  
దానికంటెఁ జిన్నదానితలపు  
తలపుకంటెఁగూడఁ దొలియీఁత యావెన్నఁ  
బెట్టినట్టి దివ్వె పిల్లవలపు.

## వి శ్వ నా థ ప ం చ శ త్తి

పెల్లుగ వర్ష ద్దువు మడు  
నల్లని భూచక్రగొడుగునాఁ జనుదెంచెన్  
చెల్లీ! బావకు సెలవులు  
మల్లడి వేసంగి మూఁడుమాసములేలో.

అరకోడి యన్న నెంతా  
దరమోతానంత పెద్దతల్లికిఁ దొలిచూ  
ల్బరువున బొంగరము నభం  
గురగతిఁ దిరుగాడు చిన్నికోడలిఁగన్నన్.

ఒడలఁ జెమటపోసెఁ గడురొప్పుచుంటివి  
కొసబుజాననంఠెఁ గుసుమరజము,  
పడుచు దానిమగడ ! నడియెండఁ బూచిన  
బీరపాదు త్రవ్వపెట్టనేల.

పూవు, చిన్నిపసరు మొగ్గ కాకయమున్న  
సన్నయీ నెవోలె నున్నయట్లు  
వలపు సిగ్గుగాఁగఁ బరిణమింపకమున్న  
బాలయందు భయమువోలె నుండు.

శ్రీ విశ్వనాథ సత్యనారాయణ

# బాధపడి కావ్యాలు

బాధపడి కావ్యాలు  
ప్రసవించమంటావు  
దళితహృదయములోన  
తలపు పూచేనా?

రేగుబడ బాశిఖల  
క్రాగుసాగరుగుండె  
కలవరించేరొదలు  
కలగానమేనా?—

పడుచుపూవులతేనె  
వలపు వాసిన తేటి  
బీటవారిన గొంతు  
పాట బాడేనా?—

ఓసరిలు మోసరిలు  
మోసఖా! ఇకనై న  
ఏశాంతిలోకాల  
కోసమో పోనిమ్ము!

శ్రీ ఇంద్రగంటి హనుమచ్ఛాస్త్రి

# హృదయోపహారము

ప్రేమశిరీషమోహన పరీమళ మంతయుఁ గోయఁబోవ, లో  
లో మనసై నయంతనె - విలు ప్తమగున్ లవమేనిలేక; త  
స్వి! మరి నేను సౌరభసమేతముగాఁ గునుమమ్ముఁగోసి, నీ  
కై మృదుపాదధూళి నిడగాఁదలతుం గృహతో క్షమింపుమీ!

ప్రతినిమిషమ్మునుం బరుగువారెడు జీవిత మాపి, మాధురీ  
ప్రతికృతి! నిన్ను నా కవనరంజిత భావమునం గ్రహింపఁ గో  
రితి! వృథ! యీ ప్రయత్నము! సరే మరి నా హృదయమ్ముమాత్ర మీ  
జతనము మానలేని వివశత్వమునం బడియెన్ క్షమింపుమీ!

\* \* \* \*

నీ నిరతప్రతీక్షరమణీ! మరి నిద్దురయై, భరింపగా  
లేని మహాప్రమోహమయి, లీనహృదంతర మృత్యునీరవ  
యై నయనమ్ములొక్కపరియైనఁ గనుంగొననీయదో! మరే  
మో! నిమిషమ్ముఁదాళక ముహూర్తమునన్ వెలిగింపు వీక్షలన్.

భూతభవిష్యదర్థ పరిభూతము! సర్వము వర్తమాన కా  
లాతి మనోహరత్వ మబలా! మరి తద్విషయప్రసక్తి పో  
నీ! తరుణాతిమోహనమనీదృశ మీ క్షణనౌక నీదు కే  
లూతగఁ నెక్కి జీవితమహోదధి నే నవలీల దాటుదున్!

కనుగొనఁగంటి నిన్నని యఖండముదమ్మునఁ బొంగి పొంగి లే  
చిన హృదయమ్ము నీ విటకుఁ జెచ్చెర వచ్చెదవేని లోక మో  
హన కవనస్రవంతిగ సహస్రవిధమ్ములఁ బొరుచున్ భవ  
న్మనన మొనర్చు నిత్య మొకమా రికనై నను రమ్ము నెచ్చెలీ!  
ఈ వొకవేళ వచ్చుసరికే మెయి జీవనదీప మారియే  
పోవునో! దానికే తరలిపోయెదవో సుమి! దివ్యదీప్తి! బా  
ష్పావృతమైన నీయధర మల్లన సోకినయంతలోనె తా  
రావించలత్కనీనిక లరాళత నిన్లనిచొక్కు నిర్వృతిన్!

\* \* \* \*

# జపాను కళలో భారత సంప్రదాయాలు

శ్రీ వి. ఆర్. చిత్ర

మన్నీర్ అనే పాఠశాల మహా కావ్యంలో గ్రీకులు, చైనీయులు కళలో ఎవరు గొప్పవారమని వివాదపడినట్లు వర్ణితమై ఉంది. వాళ్ళిద్దరూ తమ తమ తీర్పువలసిందని సుల్తానుని ప్రార్థించారట. ఆతను దానికోసం ఒక పోటీ ఏర్పరిచాడు: ఒక భవనం చూపించి దాన్ని మీమీ అభిరుచులకు అనుకూలంగా అలంకరించమని ఆజ్ఞాపించాడు. ఆపైన చైనీయులు ఆ భవనకు డ్యాలమీద పెద్దపెద్ద చిత్రాలు చిత్రించారట. గ్రీకులు ఆ భవనం గోడలు శుభ్రంగా తోమి, అద్దాలలాగ తళతళలాడేట్లు చేసి అంతమాత్రంతో ఊరుకున్నారట. సుల్తాను చైనీయులచిత్రాలు అత్యద్భుతంగా పొగిడాడట; కాని ప్రథమబహుమానం గ్రీకులకే ఇచ్చివేశాడట! కవి ఇక్కడ సాంకేతికంగా ఒక విషయం వర్ణించడానికి మాత్రమే ఈ కథ ఇక్కడ చేర్చాడు. ఇది కేవలం చారిత్రకంగా పరిశీలించకుండా, చూస్తే ఇందులో ఒక సత్యం ప్రతిఫలిస్తూన్నమాట వాస్తవము.

‘దీన్ని బట్టి ప్రాచ్య దేశీయులకు కళమీద, సౌందర్యం మీద ఉన్న ఆసక్తి కేవలం భౌతిక దృక్పథం కలిగిన పాశ్చాత్యదృష్టికంటే విభిన్నమైనదని నిర్ధారణ చేయవచ్చును.

ఈ ప్రాచ్యఖండంలో కళ ఎంతో పురాతన కాలం నించీ అభివృద్ధిపొందుతూ వచ్చింది. ఇల్లాగ అభివృద్ధి పొందుతూన్న ఈ ప్రాచ్యకళలో క్రమంగా చిన్న చిన్న మార్పులు ప్రారంభించాయి. ఈ కళావిధానంలో మంచి చెడ్డలమాట ఎల్లాగ ఉన్నా, దీనిలో ఏషియాఖండం ప్రతిభ జాజ్వల్యమానంగా ప్రతిఫలించినదని చెప్పవచ్చును. అయితే ఈ కళా పరిణామం అంతా సమీక్ష చేయడం ఇప్పుడు నాపనికాదు. కాని భారతీయకళవల్ల జపానుకళలో జరిగిన

మార్పులు తెలుసుకోవాలంటే అత్యంత ప్రాచీనమైన ప్రాచ్యకళ దానిపరిణామమూ బాగా అవగాహన చేసుకోవాలి. మొట్టమొదట ఈ కళావిజ్ఞానం ఏకమైనా క్రమక్రమంగా మూడువిభాగాలై, మూడు మహావిజ్ఞానాలకు దారితీసింది. అదే భారతీయ గ్రీకు, చైనాజపాను నాగరికతలై పేరు మోసింది.

ఈ మూడు నాగరికతలూ కూడా, ఆసియా కళాభ్యున్నతికి తోడ్పడ్డాయి. అస్సీరియా, సంప్రదాయమూ, భారత సంప్రదాయమూ, షాంగ్ సంప్రదాయమూ ఒకేసంప్రదాయంలో నించి బయలుదేరాయి. ఈ మూడింటిలోనంచీ మళ్ళీ ప్రపంచంలో భిన్నభిన్న సంప్రదాయాలు కొత్తదారులు తొక్కాయి. అస్సీరియా సంప్రదాయంలోనించి, గ్రీకు రోమను కళా సంప్రదాయాలూ, భారతీయ సంప్రదాయంలో నించి, చైనీయ సంప్రదాయమూ బయలుదేరాయి. నిజానికి పాశ్చాత్యసంప్రదాయం అలెగ్జాండరు దండయాత్రానంతరం మళ్ళీ భారతదేశంవైపు వచ్చింది. అలెగ్జాండరు గ్రీకు సంప్రదాయమూ, నాగరికతా, ప్రాచ్యదేశాల్లో ప్రవేశించడానికి కారణభూతుడయ్యాడు. అయితే అలెగ్జాండరు చాలా చిన్నతనంలో మరణించడంచేత మళ్ళీ ప్రాచ్య పాశ్చాత్య సంప్రదాయాలు రెండూ దూరదూరంగానే ఉండిపోతూ వచ్చాయి. కాని అలెగ్జాండరు ఆశయాలు, అప్పీగాంధారశిల్పంలో సాఫల్యం చెందినట్లు కనిపిస్తాయి. ఆ కాలంలో భారతదేశం కొంతవరకూ ఆతని ఆదర్శాలు అంగీకరించింది.

ఈపైన భారతీయకళ చైనాజపాను దేశాల్లో ప్రవేశించిన ఘట్టాల్లోకి ప్రవేశిద్దాము. శాక్యముని క్రీస్తు పూర్వం ౬ వ శతాబ్దంలో కొంతవరకు జీవించి



## జపానుకళలో భారత సంప్రదాయాలు

ఉండి, ఆపైన దివంగతుడైనాడు. ఆ తరవాత మూడు శతాబ్దాలు గడిచిపోయాయి. అనంతరం ఆశోక చక్రవర్తి బౌద్ధమతం స్వీకరించాడు. అతను అల్లగాండరుకాలంలో భారతీయకళలో జరిగిన మార్పులు గమనిస్తూ, క్రమంగా స్వీయకళాసంప్రదాయం అభివృద్ధిచెయ్యడం ప్రారంభించాడు. దీన్ని మనం యవన భారతీయ సంప్రదాయం అని పిలవవచ్చును. ఆశోకుడు తనకాలంలో ఉన్న విజ్ఞానంతా ఆకళించుకొన్నవాడవడంచేత, తన కళాసంప్రదాయం భారతదేశంలో వ్యాప్తిచెందించడంతో తృప్తిపడక క్రమంగా ఇతరదేశాల్లోకూడా వ్యాపింపచెయ్యాలని నిశ్చయించాడు. అతని ప్రయత్నాలవల్ల బౌద్ధమతం క్రమక్రమంగా ఆసియాఖండం అంతా వ్యాపించసాగింది. దానివల్ల అనేకజాతుల్లో ప్రబలమైన భావసంచలనం కలిగింది. క్రీస్తుశకం ౬౭ లో మింగ్ టి అనేచైనాచక్రవర్తి బౌద్ధమతసత్యాలు తెలిసికొడానికి హిమాలయాలద్వారా తన వార్తాహరుల్ని భారతదేశానికి పంపించాడు. ఆ పిమ్మట వారంతా ఎంతో ఆప్యాయంగా బౌద్ధమతంలో ప్రవేశించి, భారతదేశంనించి తిరిగి వచ్చేటప్పుడు బుద్ధదేవునికి సంబంధించిన కొన్నిచిత్రాలూ, శిల్పాలూ తమ దేశానికి తీసుకువచ్చారు. క్రమంగా చైనాదేశానికి భారతదేశానికి మధ్య తీర్థయాత్రికులమార్గం ఒకటి ఏర్పడింది. ఆ తరవాత క్రీస్తుశకం నాలుగో శతాబ్దిలో ఫాహియాన్ భారతదేశంలో మగధరాజ్యానికి రావడం మనం అందరూ ఎరిగిఉన్నదే. ఫాహియాన్ తిరిగి చైనా వెళ్లగానే తాను సందర్శించిన పుణ్యక్షేత్రాలనుగురించి, బౌద్ధ ప్రతిమలనిగురించి, ఇంకా భాషతదేశంలో ఉన్న కొన్ని విచిత్రవిషయాలనిగురించి ఒక గ్రంథం వ్రాశాడు. క్రమంగా చైనీయులందరికీ ఆ గ్రంథం ఒక బైబిలు అయింది. ఇంకా ఫాహియాన్ తనతో కొన్ని బౌద్ధశిల్పాలూ చిత్రాలూకూడా తీసుకువచ్చాడు. చైనీయులు వాటికి నకళ్లు తయారుచేసుకుని వాటిని ఎంతో ఛక్తిభావంతో ఆరాధించడం ప్రారంభించారు.

క్రమక్రమంగా బౌద్ధమతం చైనా జయించి ప్రాగు తరదిశవైపు ప్రయాణించి, కొరియావెళ్లి, క్రమంగా అక్కడినించి జపాను చేరుకుంది. అందుచేత బౌద్ధమతప్రవేశంతోనే జపానులో చిత్రకళ ప్రారంభించిందని నిశ్చయించవచ్చును. ఈ ప్రారంభకాలంలో 'తమముషి' అనే పుణ్యస్థలంలో చిత్రించిన చిత్రాలు ఇప్పటికీ మనం చూడవచ్చును. ఇవి చైనా బౌద్ధమతసంప్రదాయంలో చిత్రించిన తైలవర్ణ చిత్రాలు. వర్ణ సమ్మేళనంలోను, సారశ్యంలోను వీటికి అజంతాకుడ్యచిత్రాలకీ చాలా దగ్గరసంబంధం ఉంది. ఇంతేకాదు; రంగులూ అవీ అక్కడ, ఇక్కడ ఒకటే. ఇవే జపానుచిత్రకళకి ప్రారంభం అని చెప్పవచ్చును. క్రమంగా ఇవే ప్రత్యేక జపాను చిత్రకళకి దారితీశాయి. ఆ పిమ్మట ఏడవ శతాబ్దిలో సింకో చక్రవర్తిని పరిపాలనకాలంలో బౌద్ధమతము, చిత్రకళ, జపానులో బాగా వ్యాపించాయి. నారాలో ఉన్న సుప్రసిద్ధ హొర్యూజీ దేవాలయ చిత్రాలన్నీ ఈమె కాలానికి సంబంధించినవే. ఆ తరవాత అనేకమైన చిత్ర సంప్రదాయాలు బయలుదేరాయి. కాని అవన్నీ బౌద్ధ సంప్రదాయానికి చెందినవే. ఈ చిత్రాలు చిత్రించినవారిలో క్రీస్తుశకం ౧౦౧౭ లో అస్తమించిన ఏషిక్ సోజు అనే చిత్రకారుడు ఉత్తమోత్తముడు. అతనికి అమిదబుద్ధుడు స్వర్గలోకంలోనించి అవతరస్తూ భక్తులనందరినీ అనుగ్రహిస్తూన్నట్లుగా తీయనితీయని దృశ్యాలు ప్రత్యక్షమయ్యేవని చెబుతారు. వాటికి వాటికి సమకాలీనములైన భారతీయచిత్రాలకీ చాలా దగ్గరసంబంధాలున్నాయి.

ఆ తరవాత వచ్చిన సంప్రదాయాలన్నీ సుసూక్ష్మంగా పరిశీలించడం ఇప్పుడు మన పనిగాదు. మనం ప్రస్తుతం అధునాతనయుగానికి వద్దాము. దీన్ని 'మేజియుగం' అంటారు. ఇది ౧౮౬౮ కీ, ౧౯౧౧ కీ మధ్యభాగాన్ని ఏర్పడింది. ఈ యుగంలో ప్రాచ్యకళ ప్రత్యేకత బాగా కనిపిస్తుంది. ఈ కాలంలో జపానీయులు తమకి చిత్రకళ బోధించడానికి ఛార్లెస్

## ఆంధ్ర శిల్పి

విగ్గమాకా, ఎంఫోంటు నేసి, ప్రాచెసరు ఛెనొల్లోసా వంటి చిత్రకారుల్ని తమ దేశానికి రప్పించుకుని, జపానువిద్యార్థులకు నారిచేత చిత్రకళ బోధింప జేశారు. అయినా జపానీయులు తమ ప్రాచ్యసంప్రదాయం నిలబెట్టుకోవడంలో చాలా జాగ్రత్తపడ్డారు. నిజం ఆలోచిస్తే, తకంచీసైహా, కవై గ్యోకుడోవంటి సుప్రసిద్ధ చిత్రకారుల్లో ప్రాచీనవిజ్ఞానజ్వాల జాజ్వల్యమానంగా వెలిగిందనే చెప్పాలి. పాశ్చాత్య సంప్రదాయాలు పరిశీలించడంవల్ల జపాను చిత్రకారుల మానసికదృక్పథంలో ఎంత మార్పు వచ్చినా, అది వారిసంప్రదాయాన్ని తుడిచిపెట్టి వేస్తుందని చెప్పడానికి వీలేదు. బాగా పరిశీలిస్తే ఈ అధునాతన జపాను చిత్రకారుల చిత్రాలకీ, అవనీంద్రుడు, నందలాల్ బోసు మొదలైన సుప్రసిద్ధ భారతీయచిత్రకారులు చిత్రించిన చిత్రాలకీ చాలా దగ్గరపోలికలు కనిపిస్తాయి.

జపానులోను భారతదేశంలోను, ఉన్న చిత్రకళ పరీక్షిస్తే ప్రాకృతికత, భావనాసంపత్తీ గొప్ప గొప్ప బౌద్ధ త్య శిఖరాలు అందుకున్నాయని చెప్పవచ్చును. ఏది ఏమైనా జపానీయులు మనదగ్గర నేర్చుకొన్నది బాగా అభివృద్ధి పొందించారనే చెప్పాలి. వాళ్ల చిత్రకళల్లో కొన్నికొన్ని క్రాంత విషయాలు చేర్చుకున్నారు. జపానీయులు ఎప్పుడూ చైనావైపు ఆదర్శప్రాయంగా చూస్తూ ఉంటారు. జపానీయచిత్రకళ చైనానించి, అనేకమైన విషయాలు, రీతులు ఎరువు తెచ్చుకుంది. జపాను ౧౯ వ శతాబ్దిలో పాశ్చాత్యదేశాల భౌతికనాగరికత ఆకళించుకొని జీర్ణించుకున్నట్లుగానే, అంతకు పూర్వం ఒక వెయ్యేళ్లవేనక చైనా నాగరికతాకళావిజ్ఞానాలు ఆకళించుకుని జీర్ణించుకుంది. ఆ చైనాలోని విజ్ఞానానికీ, కళకు, నాగరికతకూ భారతదేశమే మూలాధారము. అనేకసారులు జపాను చిత్రకారులు ఆసియాఖండంనించి నూత్న కళా సంప్రదాయాలు ఎరువు తెచ్చుకుని తమ కళా భాండారాలు నిండించుకున్నారు. టాంగ్ రాజవంశకాలంనించి ౧౦ వ

శతాబ్దిలోని మింగ్ యుగందాకా జపాను అనేక సారులు ఆసియాఖండంనించి, అనేకమైన కళా సంప్రదాయతరంగాలు ఆహ్వానించి, తనకళ అభివృద్ధి పొందించుకుంది.

ఇంకా జపానులోను శిల్ప కళకు వద్దాము. జపానులో మాటిమాటికీ పెద్ద పెద్ద భూకంపాలు అగ్ని పర్వత ప్రమాదాలు వచ్చి, భవనాలు, గృహాలు భస్మావశేషం అయిపోతూ ఉంటాయి. అయినా గాని జపానీయులు ఇంకా శిల్పాలు జాగ్రత్తపెట్టడం చూస్తే చాలా ఆశ్చర్యం వేస్తుంది. కాని దానికి కారణాలు లేకపోలేదు. ౧౫ వ శతాబ్దిలో జపానులో తేనీరు త్రాగడం ఒక చిత్రమైన ఆచారంలాగ ప్రవేశించింది. ఈ తేనీరు సంప్రదాయానికి ఆచార్యుల నేవాళ్లున్నారు. వాళ్లు గృహాల్లో అలంకారార్థం ఉన్న శిల్పాలు చూచి ఎంతో గౌరవించేవారు. అందుచేత శిల్పకళకుకూడా జపానులో సముచితమైన స్థానం లభించింది. నిజం చెప్పవలసివస్తే జపానులో శిల్పం కొరతగానించి బౌద్ధ మతం వచ్చినప్పుడే ప్రారంభించిందని చెప్పాలి. ఆప్పటి నించే జపానులో జాగ్రత్తపెట్టిన శిల్పాలన్నీ చైనా భారతదేశాలలోని శిల్పాలని స్మృతికి తెస్తూంటాయి. ఇంక జపానీయుల అవలోకితేశ్వరవిగ్రహం ఒకటి ఉన్నది. అది సారనాథ బుద్ధ విగ్రహంలాగ ఎంతో సాగసైన విగ్రహం. ఇల్లాగ ప్రాచీనకాలంలో బయలుదేరిన బుద్ధవిగ్రహాలన్నిటికీ ఆర్యలక్షణాలు కనిపిస్తాయి. చాలావరకు ఇవి అన్నీ ఒకవిధమైన కంచుతో తయారుచేసిన విగ్రహాలే.

ఆ తరవాత జపానులో మాంత్రిక బౌద్ధముతం ప్రవేశించింది. దానివల్ల ఆవిష్టలైన బౌద్ధశిల్పాలు వినూతన విధాల్లో శాస్త్రప్రకారం శిల్పరచనలా ప్రారంభించారు. ఇది ఏదెనిమిది శతాబ్దాలలో జరిగింది. ఆ తరవాత వచ్చిన చిత్రకారులందరికీ ఈ నూత్న శిల్పరచనలు కొంతకాలంవరకూ ఆదర్శ ప్రాయా లయ్యాయి.

ఆ తరవాతకాలంలో వచ్చిన ఒక ముఖ్యమైన శిల్పాన్ని గురించి ఇప్పుడు చెప్పిస్తాను. అది చైబత్సు

## జపానుకళలో భారత సంప్రదాయాలు

అని పిలవబడే ఒక బ్రహ్మాండమయిన శౌద్ధప్రతిమ. ప్రపంచశిల్పాలన్నింటిలోను అవి అత్యుత్తమమైనది. అయితే ఆ ప్రతిమ ఉంచి నిర్మించిన దేవాలయం ఎన్నో శతాబ్దాలకు పూర్వమే నశించిపోయింది. ఆ ప్రదేశం పూర్వం యరటోమో అనే చక్రవర్తికి ప్రధాననగరంగా ఉండేదట. కాని అది ఇప్పుడు చాపలు పట్టుకునేవాళ్ల పల్లెటూరులాగ మారిపోయింది. అనేక తరతరాల మనుష్యులు గతించిపోయారు. కాని ఆ మహాబుద్ధుని ప్రతిమ అల్లాగే అచంచలంగా చూస్తూ ఉంటుంది. ఆమూర్తి చుట్టూ రకరకాల పువ్వులు రాలుతూ ఉంటాయి. శిల్పి దృక్పథం నించి చూస్తే అది సుమారు యాభైఅడుగుల ఎత్తు ఉంటుంది. దానికి అనుకూలమైన ఒక పెద్ద శిలావేదిక నిర్మించి, దానిమీద ఆ ప్రతిమ ప్రతిష్ఠించారు. ఇది మనోహరమైన అంగ ప్రత్యంగసామ్యంతో నిర్మించబడిన ప్రతిమ. దీనికి బుద్ధగయదేవాలయంలోని ప్రతిమకీ చాలా దగ్గర పోలికలున్నాయి. కైలిలోను, ఆకృతిలోను ఇది భారత సంప్రదాయానికి చెందిందని చెప్పవచ్చును. ఇల్లాంటి ఉదాహరణలు అనేకమైనవి చెప్పవచ్చును. ఈ విధంగా జపానీయశిల్పకళలో కూడా భారతీయసంప్రదాయచిహ్నాలున్నాయని నిరూపించవచ్చును.

ఇల్లాగ శిల్పాన్ని గురించి వ్రాస్తూంటే నాకు చిన్న పిల్లలాడుకునే బొమ్మలవిషయం జ్ఞాపకానికి వస్తూంది. ఈ ఆటబొమ్మలు చిన్నపిల్లల సృష్టి అని అందరికీ తెలిసిన విషయమే. ఇది ఇల్లాగ ప్రారంభించినప్పటికీ క్రమంగా జనసామాన్యం అవలంబించే కళగా మారింది. ఇప్పుడు ప్రతిదేశానికీ ఆదేశానికి ప్రత్యేకమైన ఆటబొమ్మలున్నాయి. అల్లాగే మన ఆంధ్రదేశానికి కూడా ప్రత్యేకమైన బొమ్మల సంప్రదాయం ఉంది. తిరపతి చందనపు బొమ్మలు, కెందుర్తి మట్టి బొమ్మలు, కొండపిల్లి బొమ్మలు దీనికి ఉదాహరణంగా ఇవ్వవచ్చును. అల్లాగే జపానులో వాళ్లకి ప్రత్యేకమైన బొమ్మలున్నాయి. ఇంతేకాదు : ఈ బొమ్మలని గురించి మనకి ఎల్లాంటి నమ్మకాలున్నాయో

ఇంచుమించుగా వాళ్లకీ అల్లాంటి నమ్మకాలే ఉన్నాయి. పిల్లలు కావలసిన స్త్రీలు కీట్లో ఒక పుణ్యక్షేత్రంలో అందరికీ బొమ్మలు పంచిపెడతారు. మరీ కొత్తతరాలకి చెందినవాళ్లు దిష్టిబొమ్మలాంటివి తయారుచేసి, చిన్నపిల్లల పీడవదలిపోవడానికోసం అవి వృద్ధ స్త్రీలకు దానంచేస్తూంటారు. ఇవికొకుండా ఆడపిల్లలాడుకునే బొమ్మలు వేరుగా ఉన్నాయి. అవి సామాన్యంగా ఆడుకునే బొమ్మలనీ ఏవైనా ప్రత్యేక సందర్భాల్లో వాడుకునేవనీ గెండురకాలు. ఈ రెండోరకం బొమ్మల్లో చక్రవర్తినీ అతని పరివారానీ, బుద్ధుణ్ణీ, అతని శిష్యుణ్ణీ చిత్రీకరిస్తూ ఉంటారు. ఈ బొమ్మలనీ ప్రత్యేకంగా జాతీయ బాలికోత్సవాల్లో ప్రదర్శిస్తూ ఉంటారు. ఇది సామాన్యంగా మే మొదటివారంలో వస్తూంటుంది. కొరియాలో ఈ చిన్నపిల్లల ఉత్సవం బుద్ధదేవుని జన్మ దినోత్సవంతో కలిసి ఏప్రిలు మొదటివారంలో వస్తుంది. ఈ ఉత్సవం జపానులో చాలా సుప్రసిద్ధమైన ఉత్సవం. ఇందులో కొరియా దేశీయులు 'బౌద్ధ దారుమా' వంటి బొమ్మలు తయారుచేసి అమ్ముతారు. చిన్నపిల్లలంతా ఈ బొమ్మలు ఎంతో ఆప్యాయంగా కొనుక్కుంటారు. బొమ్మలుకొన్న తరవాత పిల్లలు వాటిని ఇంటికి తీసుకుపోయి, దేవతార్చన పెట్టెలో పెట్టి నైవేద్యము మొదలైనవి పెట్టి ప్రార్థనలు చేస్తారు. ఇంకొ ఇల్లాంటివి అనేకమైన ఉత్సవాలున్నాయి. వీటికీ మనఉత్సవాలకీ చాలా దగ్గర పోలికలున్నాయి. ఇప్పుడు చెప్పిన ఉత్సవం మన నవరాత్రి ఉత్సవం వంటిది. జపానులో మే గవతారీ ఖున వచ్చే ఉత్సవం మనబొమ్మలపండుగ లాంటిది. ఇది మనకిప్పుడు పట్టణవాసాల్లో అంతగా కనిపించడం లేదుగాని, పల్లెటూళ్లలో ఇంకొ బాగా ప్రచారంలో ఉంది.

జపానులో బాగా అత్యున్నత స్థితికివచ్చినది నాట్యకళ. నాట్యంలోను, వేషాల్లోను, నాట్య అభివ్యక్తిలోను, ఆహ్లాదకరత్వంలోను దాన్ని ఏమహానాటకరంగాలతోనైనా పోల్చవచ్చును. నాటకంలో

## ఆంధ్ర శిల్పి

వచ్చే పాత్రలోను, నాటక నిర్మాణంలోను వాళ్లలో ఒక విశిష్టమైన ప్రత్యేకత కనిపిస్తుంది.

జపానులో పదిహేనవ శతాబ్ది ప్రారంభంలో సారుగాకు అనే ఒక సంగీత విధానం ప్రారంభించింది. దానికి 'వానర సంగీతం' అని అర్థము. అందులో చిన్నచిన్న తమాషాలు, వేశాకోశం మాటలు, వాటికి తగిన ఆభినయాలు, ఉంటాయి. దీనినించే క్రమంగా జపాను నాటకం అభివృద్ధి చెందింది, జపానులో దీన్ని 'నో' నాటకం అంటారు.

ఈ 'నో' నాటకాలు సుమారు రెండువందల యాభై ఉన్నాయి. వీటల్లో ప్రధాన విషయాలు మతము బౌద్ధ ధర్మాలున్ను. చిత్రచిత్రమైన వేషాలు వేసుకుని ఒక రకమైన సంగీతస్రూతితో వీటిని అభినయిస్తూ ఉంటారు. వర్ణనాత్మకములు వ్యాఖ్యానాలు అయిన చిన్నచిన్న పాటలు తెరవెనకాల ఉన్నవాళ్లు పాడతూ ఉంటారు. ఆ సంగీతం మెల్లిగా సామవేదంగా వినిపిస్తూ ఉంటుంది. జపానుసంగీతానికి దానికి స్వరాలు ఒకటే అని నేను విన్నాను. ఇంక నృత్యం కొంచెం వెనకాల ఉన్నవాళ్లకి ఒదిలి వేస్తారు. ఖాళు నేలమీద జీరాడే కుచ్చెళ్లతో అందంగా నృత్యం చేస్తూంటారు. నాట్యకవిత అంతా పద్యాల్లోనే ఉంటుంది. అక్కడక్కడ కొన్ని కథకి సంబంధించినవి—కొన్ని శాస్త్ర మర్యాదలు కూడా ప్రవేశిస్తూఉంటాయి. అయినా కథలు సామాన్యప్రజకి సులభంగా బోధపడడానికి వీలుగానే ఉంటాయి.

ఈ ప్రదర్శనమంతా ముందు 'ఓకినా' అనే ప్రార్థనతో ప్రారంభమవుతుంది. ఇది సూర్యదేవత సుద్దేశించిన ప్రార్థన. ఇది సరిగా మనం నాటకాలముందు చేసే ప్రార్థనలా గే వుంటుంది. నాటకాల్లో నటులు ఆయా దేవతలకు అనుకూలమయిన దుస్తులు ధరించి ఉంటారు. ఈ నటకులకు సంగీతపాఠకులు సహాయంచేస్తూ ఉంటారు. వారు నాట్యరంగానికి ఆ మూలా, ఈ మూలా కూర్చుని ఉండి మురళిమీద, మృదంగం వంటి మరియొక వాద్యంమీద, 'ఓకావా' అనే అంత

కంటే పెద్దవాద్యం మీద వాయిస్తూ ఉంటారు. ఈ 'నో' నాటకాలకీ మన నాటకాలకీ అన్ని విషయాలలోను చాలా దగ్గర సంబంధం ఉంది. మనవీ వారివీ సామాన్యంగా మతానికి సంబంధించిన ప్రదర్శనాలు. దీనివల్ల జపానీయులలో మంచి మతవిశ్వాసమూ, బౌద్ధ జీవిత గాధలలో భక్తి కుదురుకున్నాయి. జపానులో సాంఘిక నాటకాలు చాలా తక్కువ. సినీమాలు రేడియోలు మొదలయిన అనేక పాశ్చాత్య రూపకాలతో పరిచయం కనిపిస్తూన్నా జపానువారికి ఈ 'నో' రూపకాలమీద ఆ ప్యాయం తగ్గలేదు.

ఈ రోజుల్లో జపానులో మన రామలీల వంటివి, ప్రజానాట్యోత్సవాలు కూడా ఉన్నాయి. సారశ్యము ఈ రెండిటిలోను ఉండే సమానధర్మము. ఎన్నివిధాల చూచినా జపాను నాటకాలకీ మన నాటకాలకీ చాలా దగ్గర పోలికలే కనిపిస్తాయి.

జపానువారి నృత్యంకూడా వారి నాటకాలలాగ చాలా ప్రాచీనమైనది. ప్రాచ్యదేశాలలో నృత్యం చరిత్ర అత్యంత ప్రాచీనమైనది. క్రీ. శ. ౫౪౦ లో వెయ్యి చై నాకుటుంబాలు జపాను వలసవెళ్ళాయి. అప్పుడు ఆవి తమతో కొన్ని రేఖీయనృత్యాలు తీసుకొని వెళ్ళి ఉండవచ్చునని ఊహించవచ్చును. మళ్ళీ క్రీస్తుశకం ౫౫౨ లో ఒక కొరియా చక్రవర్తి జపానుకి బౌద్ధ భిక్షుకుల్ని పంపించాడు. ఆ బౌద్ధ భిక్షుకుల మతసంప్రదాయంలో నృత్యంకూడా ఒక భాగంగా ఉండింది. కన్ఫ్యూషియస్ అనుచరులు వై నాలోను, కొరియాలోను ఆరు నెలల కొకసారి అంగప్రత్యంగా లతో ఈ ప్రాచీననృత్యాలు చేస్తూంటారు. ఆ తరువాత కొంత కాలానికి 'నో' నాటకాలలో కొంత కొత్తదనం ప్రవేశ పెట్టబడింది. దాంతో నృత్యానికి లలితకళలో చాలా ప్రాముఖ్యం వచ్చింది. కాని ఈ కొత్తనృత్యం పాశ్చాత్యనృత్య పద్ధతులవల్ల కొంచెం మార్పుచెందింది. ౧౯వ శతాబ్దంలో ప్రాచీననృత్యం మళ్ళీ అభివృద్ధికి వచ్చింది.

కొత్తగా జపాను వెళ్ళిన వాళ్లకి అక్కడ కనిపించే మెత్తీ పుష్పాలు, గీసాస్త్రీల మనోహరాలు

## జపానుకళలో భారత సంప్రదాయాలు

సౌకుమార్యము మన స్సులని ఆకర్షిస్తాయి. ఈ నృత్యాలు గీషాస్త్రీలేకాక ఇతరులు కూడా చేస్తూంటారు. 'నో' రూపకాలలో ఈ నృత్యావసరం చాలా ఉన్నదని అనుకున్నాము. 'కాబుకి' అనే ప్రాచీన నాట్యంలో కూడా నృత్యావసరం ఉంది. ఒక సుప్రసిద్ధనటుడు నృత్యచాతుర్యంలేని నటుడు బలం లేనివస్తాడు వంటివాడు అన్నాడు.

ఇంకా కొన్నికొన్ని పుణ్యస్థలాల్లో కన్యకలు 'కాగురా' అనబడే పవిత్ర నృత్యాలుకూడా చేస్తూంటారు. ఈ నృత్యాల్లో నర్తకులు వివిధములయిన అంగవిన్యాసాలద్వారా ప్రేక్షకులకు తమ అభిప్రాయాలు వ్యక్తీకరిస్తూ ఉంటారు. ఉదాహరణకు, విసనకట్ట మెల్లిగా విప్పతూ నృత్యంచేస్తూంటే అది ఉదయ సూర్యుణ్ణి సూచిస్తుంది. అలాగే మూసివేసిన విసనకట్ట ధనుస్సు మొదలయినవాటిని సూచిస్తుంది. ఆ విసనకట్ట గబగబా విప్పతూ మూస్తూంటే వర్ష ప్రవాహం సూచించవచ్చును. ఇవ్వి ఇంకా అనేక విధములైన నృత్యభంగిమలు పరీక్షిస్తే దానికీ, భరత నాట్యానికీ చాలా దగ్గరపోలికలున్నాయని తెలుస్తుంది. మన భరతనాట్యంలో ముద్రలు మొదలయిన వానివల్ల ఒక ఆదర్శభావం వ్యక్తీకరిస్తాము. జపాను నర్తకులుకూడా తమ నృత్యానికి ఆదర్శసౌందర్యం కలిగించాలనే చూస్తూ ఉంటారు. దీన్ని బట్టి మనకూ జపానుకూ కూడా అనేకవిషయాల్లో పోలికలున్నాయని చెప్పవచ్చును.

జపాను చిత్రకళనిగూర్చి వ్రాస్తూ తేనీటి సంప్రదాయాన్నిగూర్చి కొంత వ్రాశాను. దాన్నిగూర్చి ఇప్పుడు కొంచెం విస్తరించి వ్రాస్తాను. ఇది జపానులో చాలాకాలంనించి వస్తూన్న సంప్రదాయము. ఇది ధ్యాన బౌద్ధ సంప్రదాయంలోనించి బయలుదేరింది. అసలిది ఆహారము, తేనీరు మొదలైనవి తయారుచేసే విషయాల్లోకూడా సౌందర్యదృష్టి ఉండాలనే లక్ష్యం మీద బయలుదేరింది. ఈ తేనీరు తాగే ఆచారానికి జపానుభాషలో 'చెనోయు' అని పేరు. అంటే మర్యాదానుసారంగాను, ఆనందంగాను, అతిథులను

సత్కరించడం అన్నమాట. ఈ తేనీరు తాగడం సంగ్రహంగా ఈ కిందివిధంగా జరుగుతుంది. సామాన్యంగా అతిథులని సత్కరించేగది తొమ్మిది అడుగుల వైశాల్యం గలదిగాగాని, అంతకంటె తక్కువ వైశాల్యం గలదిగాగాని అయిఉంటుంది. ఇందులో అలంకారాలుంచుకోవడానికి అనుకూలమైన ఒక అలమారుగాని, టీ కాచడానికి తగిన పోయ్యిగాని ఉంటుంది. పోయ్యి భూమిలోకి అమర్చబడిఉంటుంది. ఆ గదిలోకి ఒక ప్రవేశం ఉంటుంది. దాని వైశాల్యం మూడు చదరపు అడుగులకు తక్కువగా ఉంటుంది. ప్రతీ అతిథి అందులోంచి అతివినయంగా లోపలికి ప్రవేశిస్తాడు. సామాన్యంగా అతిథులు ఆగదిలోకి రాకపూర్వమే కాళ్ళూ, చేతులూ కడుక్కుంటారు.

ఇంతవరకూ జపానులోని వివిధకళలనిగురించి సంగ్రహంగా మాత్రమే వ్రాయడానికి వీలైంది. ఇక్కడ ప్రతి చిన్నవిషయాన్నీ గురించి సవిస్తరంగా వివరించడానికికూడా వీలులేదు. కాని ఈ వ్రాసినదాన్ని బట్టి భారతీయకళకూ జపానుకళకూ ఉన్న సన్నిహిత సంబంధం బోధపడుతుంది. నిజం ఆలోచిస్తే భారతీయకళవల్ల జపానుకళలో గట్టిమార్పు వచ్చిందని చెప్పవచ్చును. ఆసియా ప్రాచీనకాలంలో ఒకేఖండంలా ఉండేది. అప్పుడు ఈరోజుల్లో ఉన్నంత పెద్ద పెద్ద విభాగా లేవూ లేవు. ఒక దేశాన్నించి ఇంకొక దేశానికి వాణిజ్యంబాగా సాగుతూ ఉండేది; ఆధ్యాత్మిక భావాలుకూడా అతివేగంగా ప్రసరిస్తూ ఉండేవి. అందుచేత ఆరోజుల్లో ఆసియాఖండాని కంఠటికీ ఒకే విధమైన కళాశైలి ఉండేదనీ, భారతదేశంలో ఆశైలి మొట్టమొదట ప్రారంభించినదనీ చెప్పవచ్చును. మొట్టమొదట ఆసియాఖండంలో బౌద్ధమతం కెల్లువలై ప్రవహించినపుడు భారతదేశకళ క్రమక్రమంగా చైనా, మంచూరియా, కొరియా దేశాల్లో వ్యాపించింది. ఆపైని క్రమంగా ప్రాగ్భారత ద్వీపాలకీ, జపానుకీకూడా వ్యాపించింది. మొట్టమొదటి రోజుల్లో ఉత్సాహ వంతులైన చిత్రకారులకు బుద్ధుని జీవితంలోను, జాతకకథల్లోను అనేకమైన చిత్రవిషయాలు గోచ

## ఆంధ్రశిల్పి

రించేవి. అదీగాక బుద్ధ బోధిసత్తుల మనోభావాల్లో కలిగే మార్పులన్నీ చిత్రించడంవల్ల అనేకవిధమైన ప్రతిమలు తయారుచెయ్యడానికి వీలయ్యేది.

ఆతరవాత క్రమంగా ఆసియాఖండ దేశాల శైలిలో ప్రత్యేకత్వం వ్యాపించింది. చిత్రకళకి సంబంధించిన ఆరులక్షణాలు మొట్టమొదట చైనాలో వ్యాపించి, క్రమంగా జపానులోకి వెళ్ళాయి. ఇవి మొదట భారతీయుల దగ్గరనించే చైనాకి ప్రయాణంచేశాయి. ఇక్కడ చిత్రలక్షణాలనిగూర్చి ప్రత్యేకంగా చర్చించడానికిది సమయంకాదు. కాని జపానీయ చిత్రకళలోను, చైనీయ చిత్రకళలోను, భారతీయ కళా ప్రభావం బాగాపడిందనీ, క్రమంగా కాలానుసారంగా ఆ ప్రభావం అనేకమైన మార్పులు చెందిందనీ చెప్ప


వచ్చును. ఈవిధంగా జపాను భారతదేశ సంప్రదాయాలు రెండూ ఒకే సంప్రదాయానికి చెందిన విషయం రుజువుచేస్తున్నాయి. ఆ తల్లిసంప్రదాయం అనేకమంది చిత్రకారులద్వారా రెండువేల ఏళ్లవరకు అవిచ్ఛిన్నంగా ప్రవహించింది. అసలు ఈ మాతృసాంప్రదాయం మధ్యాసియాలో జన్మించింది. అది అనేకవిధాల మారుతూ ఒక బలమైన శక్తితో భారత జపాను దేశాల కళకి బలం చేకూర్చింది.

ఈవిధంగా ఈ ఆసియా సంప్రదాయం పరిశీలిస్తే, జీవితంలో ఏకత ఉన్నట్లే కళలోకూడా ఉన్నదని బోధపడుతుంది. ముందుముందుకూడా ఇరుగుపొరుగు వారమైన మనం ఈకత ఏ నిలబెట్టుకోగలమని ఆశిస్తాను.



అబిసీనియనుల బాధలు

శ్రీ పి. దాస్ గుప్తా





అలనట

శ్రీ బి. రాజ్ గుప్తా



# నా క వి త్వం

## శ్రీ శ్రీరంగం శ్రీనివాసరావు

కిందటిసారి మాట్లాడి వదలిపెట్టిన చోటినుండి ప్రస్తుతపు నా ప్రసంగాన్ని ప్రారంభించడానికి ముందు—

సరే ఈ వాక్యాన్ని పూర్తిచెయ్యడం ఎందుకు. ఎలాగూ శ్రోతలు నేను చెప్పబోయేదాన్ని వినబోతున్నారు కదా—

ఒక వాక్యాన్ని పూర్తిచెయ్యకుండా ఇంకొక వాక్యాన్ని ప్రారంభించకూడదు. నిజమే! కాని ఒక్కొక్కప్పుడు వాక్యం పూర్తికాకముందే వక్తవ్యం పూర్తిఅయిపోతుంది. అటువంటప్పుడు వ్యాకరణ మర్యాదను పాటించడానికి వ్యర్థపదాలను వాడవలసివస్తుంది. మనమర్యాదలు చాలావరకు ఇలాంటివే. ఓహో! మీరా? బాగున్నారా? ఉద్యోగం? పిల్లలు? ఇందులో ఒక్కటి మనస్ఫూర్తిగా పలికేది కాదు. అయినప్పటికీ ఎదటివాణ్ణి సంతోషపెట్టడానికి ఈ మాటలు అనితీరాలి. ఎదటివాడు కనుచాటు కాగానే పీడవదిలింది అనుకున్నా సరే.

వాక్యంలాగే పద్యం. పద్యానికికూడా కొన్ని మర్యాదలున్నాయి. వాటిని సంతృప్తిపరచుకుంటూ కవి నిశ్చింతగా బతకవచ్చును. నే నెరిగిన ఒకాయన కవిత్వం అంటే చెవికోసుకుంటాడు. అంటే - అదే కవిత్వం అంటే ఆయనకు చాలా అభిమానం. చక్కని గొంతుకతో సాఫీగా పద్యాలు చదువుతూ ఉంటే ఆయన ఒళ్లంతా కళ్లుచేసుకొని—చూస్తూ—కాదు, వింటూఉంటాడు. ఎక్కడై నా యతిపోయినా, ప్రాసజారినా, వ్యాకరణపు సీల ఊడినా—హఠాత్తుగా తేలుకుట్టినప్పటికన్నా ఎంతో బాధపడతాడు. ఇవన్నీ పద్యంయొక్క బాహ్య స్వరూపం

అని ఆయనకి నచ్చచెప్పడానికి నేను చాలా ప్రయత్నించాను. గొప్పకవులు తాము చెప్పినదానికంటే చెప్పకుండా వదలిపెట్టినచోట్ల అమూల్యమైననిధులు దాస్తూ ఉంటారన్నాను. ఆయన ఒప్పుకుంటేనా? నేను చెప్పేది “కేవలం రజ్జుసర్పభ్రాంతిరా అబ్బాయి!” అనేస్తాడు. (నా కంటే ఆయన నాలుగయిదేళ్లు పెద్ద-అదీ వొచ్చిన ఇబ్బంది) ‘తాతగారూ! సర్పరజ్జు భ్రాంతికికూడా అవకాశం అందులోనే ఇమిడిఉంది సుమండీ’ అని నాకు అనాలని అనిపిస్తూ ఉంటుంది.

ఇంతకూ కవిత్వం గురించి ఇదమిత్యమని ఎవ్వరూ చెప్పలేరు. కవిత్వం ఒక జబ్బు. అది పడ్డవాడికేదాని సంగతి తెలుస్తుంది. అదయినా పూర్తిగాకాదు. ఆ జబ్బుపడి దానితోనే కొందరు మరణిస్తారు. అటువంటి వారిని స్మరించి నాతలను నమ్రంగా వంచుకోవడంతప్ప ఇంకో అభినయం ఏదిచేసినా అంతకన్న అపచారం మరోటి ఉండబోదు.

కన్యాశుల్కంలో ఒకచోట కొంతమంది అజ్ఞానులు (లోకందృష్టిలో) సారాకొల్లలో కూర్చుండి శాస్త్రచర్చ సాగిస్తారు. సృష్ట్యాదినుంచి మానవుణ్ణి కలవరపరచిన సమస్యలనే వాళ్లూ చర్చిస్తారు. ఒకడు అడుగుతాడు. “అకాశంముందా? బూవిఁముందా?” అని. మనవాళ్ళయ్య అనే ఒక సాతాని, “గణిత శాస్త్రంలో ఆకాశం బన శూన్యంబు అనగా ఏమీ లేదన్న మాట” అని జవాబిస్తాడు. వీరేశ అనే జంగానికి కోపంవస్తుంది. “ఏటీలేదా గుడ్డోళ్ళకి ఏటీలేదు” అంటూ “ఉన్నది” అనే భావానికి కొన్ని ఉపపత్తులు

## ఆంధ్రశిల్పి

చూపిస్తాడు. కొంతసేపు ఈ అస్తి నా స్థివిచికిత్స సాగుతుంది. మనవాళ్ళయ్యకి తాత్కాలికంగా వాగ్బంధం అవుతుంది. విజయనూచకంగా వీరేశ శంఖం పూరిస్తాడు. అక్కడ ఓమూల "తపస్సు" చేసుకుంటూన్న "గురూజీ"కి కోపం వస్తుందని దుకొణదారు యుద్ధవిరామ సంధి చేయిస్తాడు. చర్చ మళ్ళీ సాగిపోతుంది. ఈ సారి సాక్షాత్తు శివవిష్ణువులే చర్చనీయవిషయాలవుతారు. "ఎందుకు పోట్లాట భాయి! నీ శివుడూ నిజమే. అదుగో ఆ సీసాలో వెలుగుతున్నాడు. నీ విష్ణువూ నిజమే. ఇదిగో ఈ సీసాలో వెలుగుతున్నాడు" అనేవాక్యాలతో మళ్ళీ రాజీ కుదర్చబడుతుంది.

ఆధ్యాత్మిక జిజ్ఞాసలోవలె రసస్వరూప వివేచనలో కూడా ఇలాగే సిద్ధాంత పూర్వపక్షాలూ, కరణ వ్యతికరణ సమీకరణలూ తప్పవు. ఈ చర్చ అనంతమే కాదు అనాద్యంతంకూడా, ఎవరిమట్టుకువారు ఈ చర్చలో పాల్గొని ఎవరి శక్తిసాధ్యమైనది వారు సమర్పిస్తూ ఉంటారు.

నేను సైతం  
ప్రపంచాన్నికి,  
సమిధ, నొక్కటి ఆహుతిచ్చాను.  
నేను సైతం విశ్వవృష్టికి  
అశ్రు నొక్కటి ధారపోశాను  
నేను సైతం భువనఘోషకు  
వెరిగొంతుక విచ్చి మ్రోశాను.

నామట్టుకు కవిత్వం ఒక ఎడతెగని అన్వేషణ. నా జీవితంకూడా అంతే. కవిత్వంలో జీవితాన్నీ జీవితంలో కవిత్వాన్నీ వెదుక్కుంటూ ఉంటాను. ఒక్కొక్కసారి ఏదో కనిపెట్టినట్లు సంతృప్తి కలుగుతుంది. కాని అది తాత్కాలికం మాత్రమే. ఆసంతృప్తిని దాచుకొని నేను ఆగిపోలేను. అది నాది కానేకాదని కూడా నా నమ్మకం. దాన్ని అందరి సమక్షంలో వదలిపెట్టి మళ్ళీ నా గవేషణ మార్గం అందుకుంటాను. ఒక్కొక్కప్పుడు నా పరిశీలన ఫలితాలూ

నా కిచ్చినంత ఆనందాన్ని నలుగురికీ ఇవ్వకపోవచ్చును. అయినా ఆ ఫలితాలను అందరియెదుటా ఉంచవలసిందే. ఈ సందర్భంలో నే నొక సంగతి స్పష్టం చెయ్యాలి.

అది కవిత్వం కానివ్వండి, గణిత శాస్త్రం కానివ్వండి, చిత్రలేఖనం కానివ్వండి. వైద్య శాస్త్రం కానివ్వండి—వీటన్నింటిలో రంజింపి రకాలుంటాయి. Pure and applied అనేవి. Pure Art, Applied Art, Pure Science, Applied Science ఈ విధంగా.

ఇది ఇంకా స్పష్టం చెయ్యాలంటే—కవిత్వం ఉంది. దీనిలో Pure Poetry శుద్ధ కవిత్వం, కేవలకవిత్వం, అకల్మష కవిత్వం కవిత్వం తప్ప మరేదీకాని, మరి దేనితోనూ కలుషితం కాని కవిత్వం ఒకటి. Applied Poetry ఇంకొకటి—అనగా ఉపయోగ్య కవిత్వం, వ్యవహార కవిత్వం.

తానుతప్ప మరేదీ కాని కవిత్వం బ్రహ్మపదార్థం వంటిది. అది కవుల అన్వేషణకు లక్ష్యం. అది ఎన్నడూ, ఎక్కడా చొరకకపోయినా దాన్ని వెదకడాన్ని మానడానికి వీలులేదు. ఈ అన్వేషణ మార్గంలో కవిని నిరాశ ఎదుర్కోవచ్చు. అశాంతి ఎదుర్కోవచ్చు. అయినా యాత్ర సాగవలసిందే.

పోనీ పోనీ  
పోతే పోనీ  
సతుల్ సీతుల్ సుతుల్ పోనీ  
పోతే పోనీ  
రానీ రానీ  
వస్తే రానీ  
కష్టాల్ నష్టాల్ కోపాల్ తాపాల్  
శాపాల్ రానీ  
వస్తే రానీ  
తిట్లూ రాట్లూ పొట్లూ రానీ  
రానీ రానీ

## నా క వి త్వం

కానీ కానీ గానం ధ్యానం

హాసం లాసం

కానీ కానీ

కళారవీ, పవీ, కవీ.

కాని ఈ పరిశోధనాలయంలో పనిచేసే కవిమీద నేనొక షరతు విధించక మానలేను. నీ ఫలితాలు నీ ఒక్కడివీ కొవు. వాటికి సాంఘిక ప్రయోజనంఉంది. వాటిని ఉపయోగించుకొనే హక్కు సంఘానిది. సంఘంచేతిలో అది Applied Poetry అవుతుంది. వెనకటి Applied Poetry అంతా, నీ అనంతర పరిశోధనలకు ముడిసరుకు. కవిత్వాన్ని నీ సొంత ఉపయోగాలకు వాడుకుంటే కవిత్వానికే శుభ్ర ద్రోహం చేస్తున్నావన్న మాట.

ఇది సామాన్యమానవుని యుగం. కాని, సామాన్య మానవుడంత అసామాన్య మానవుడెవడూ లేడు. సామాన్య మానవుడంటే ఎవరు? నువ్వు, నేనూ, వాడూ, వీడూ, అంతమంది. ప్రతి సామాన్య మానవుడూ ఒక ప్రత్యేకమానవుడు కూడా. ఈ ప్రత్యేకత్వం చాలా అమూల్యమైనది. దీన్ని గుర్తించుకోవడం, పెంపొందించుకోవడం ఇదే జీవితానికి సార్థకత.

కవి ఒక ప్రత్యేక మానవుడు. అతనికొక విశిష్టత్వం ఉంది. ఒక వ్యక్తిత్వం ఉంది. అది తనదితప్ప మరెవరిదీ కానిది. అతడు దానిని గుర్తించుకోవాలి. అదొక వింతగొంతు. అది మరెవరి గొంతుకంటేదీ కాదు. చీకటిలోకూడా అతనిదే అని పోల్చుకోదగినది. అందుకే ఇద్దరూ సీసపద్యమే వ్రాసినా ఇది తిక్కనపద్యం, ఇది శ్రీనాథుని పద్యం అని మనం పోల్చుకోగలం. ఆయా పద్యాలమీద తిక్కన శ్రీనాథులు తమ తమ సంతకాలను స్పష్టంగా చెక్కి

నట్లుగా మనకు సంస్కృతం అవుతాయి. వాటికీ వాటి తుద్రప్రతిబింబాలకీ ఎంత భేదమైనా ఉంటుంది. తజ్జలైన విమర్శకులు సునాయాసంగా ఈ విభేదాన్ని పోల్చుకోగలరు. ప్రతికవి రాసిన పద్యానికీ, అందులోనే ఒక ఆంతరంగికసాక్ష్యం ఉంటుంది. కవి విమర్శకుణ్ణి మోసగించలేడు.

నా కవితాయాత్ర యావత్తూ ఇలా సొంత గొంతు కను వెదుక్కునే ప్రయత్నమే అని చెప్పవచ్చును. అయితే నే నొప్పుకుంటూన్న ఈ నిజాన్ని రెండుగా విశ్లేషించి ఒకభాగం technique కి సంబంధించినదీ ఇంకోభాగం content కి చెందినదీ అని వెల్లడిస్తేనే తప్ప దీనివిషయమై సవిస్తరంగా వివరించడానికి వీలు పడదు. బహుశా నన్నెదుర్కొన్న సాంకేతిక సమస్యలు (Technical Problems) సామాన్య పాఠకుల ఉత్కంఠను రేకెత్తించక పోవచ్చును. కాని ప్రతికవికీ తాను చెబుతూన్న విషయం (Matter)తో పాటు చెప్పేవిధానం (Manner)కూడా ఉంటుంది. చాలామందికి ఈ విధానంమీద ఆట్టే నిఘాఉండదు. జనసామాన్యం మాట అలావుండగా పూర్వకవులను గతానుగతికంగా అనుకరించే సామాన్య కవులలో కూడా ఇట్టిదృష్టి మృగ్యమే. మిగిలిన అలవాట్లలాగే పద్యాలు వ్రాయడంకూడా ఒక అలవాటుగా వీళ్లకి పరిణమిస్తుంది. పద్యరచన అంటే కేవలం ఛందో నిబంధనలను శిరసావహించడం కాదు.

విషయానికి సంబంధించిన వివేచన సాగించడంలో కవిత్వం అంటే ఏమిటి? అనే ప్రశ్న వేసుకుంటాము. విధానంగురించి ఆలోచించేటప్పుడు కవిత్వం అంటే ఎట్లు? అనే ప్రశ్న బయలుదేరుతుంది, కాని, విమర్శన సౌలభ్యంకోసం మాత్రమే ఈ విభజన చెయ్యడంతప్ప విషయాన్నీ విధానాన్నీ ఒకదాని నుండి ఒకటి వేరుచెయ్యలేము

# దిబ్బ ప్రభువు గారితో ఇంటర్వ్యూ

శ్రీ కొండవటి గంటి కుటుంబ రావు

సాయంకాలము అయిదుగంటలకు ప్రభువుగారి దర్శనం అవుతుందని కోటనుంచి నాక్కభూరి చ్చింది. నా మామూలు దుస్తులతోనే ప్రభువువారిని దర్శించటానికి అనుమతి వచ్చిందిగాని శ్రీ వారికి అధమం మూడు శ్రీలై నా తగిలించక తప్పదని ఉత్త రువయింది. విప్లవకవుల దగ్గిర్నుంచి రెండేసి శ్రీలు తగిలించుకున్నారు గనుక నున్నున్నూ, కథల్లో బోడెమ్మలకు సహితం రెండేసి శ్రీలు ఉంపింపించ బడుతున్నాయి గనుక నున్నున్నూ నేను శ్రీ వారిని శ్రీశ్రీశ్రీ వారనక తప్పదని కోటవారు నాకు తెలియబరిచారు.

శ్రీ వారు, తోటలో నన్ను ఇంటర్వ్యూ చేస్తారని తెలిసింది. నాకు తోటకన్న శ్రీవారే ముందవు పించారు. ఇంతకూ నాకు తోట అవుపించనేలేదు. ఒకపక్కగా వెడలుపైన ఆకులుగల మొక్కఒకటి కనిపించింది. అక్కడక్కడ ఎండిపోయిన మొక్కలు పొదలుపొదలుగా కనిపించాయి.

“ఇదేనా శ్రీశ్రీశ్రీ వారి తోట?” అన్నాను.

“ఇంకా ఉన్నాయి. కాని అన్నిటిలోకీ ముఖ్య మైనదిదే.” అన్నారు శ్రీ వారు, దక్షిణంగానూ, తూర్పుగానూ ఉన్న చెట్ల సముదాయాలు చూపుతూ. ఆ తోటలు పెద్దపెద్ద చెట్లతో కూడిఉన్నాయి. చూడటానికి తోటలంటే నమ్మశక్యంగా ఉన్నాయి. శ్రీ వారు నా సందేహం తీర్చారు :

ఈ తోట మా ముత్తాతగారు దుక్కప్రభువు గారు వేసినటువంటిది. ఇవన్నీ అప్పుడు వారిచేత్తో వేయింపించిన మల్లెతోటలు... ఆహా! మల్లెల సౌరభం

ఆ కాలంలో చూడవలసింది! జగ్గకవిగారు ఈ తోటలో మల్లెల్నే వర్ణించి, సురలోకంలో ఉండు కున్నటువంటి పారి జాతాలు పీఠితో పోలవని స్పష్టంగా చెప్పారు. మహాకవి!”

“శ్రీశ్రీశ్రీ వారి అభిప్రాయంలో మల్లెలకు రాసురాసు వాసన తగ్గుతోందనా?” అని అడిగాను ఆశ్చర్యంతో.

“అందుకు సందేహం ఏమీలేదు. అన్ని చూలకీ వాసన తగ్గుతోంది. మనుషులంతా నీరసించినోతు న్నట్టే. మీలాగా పాశ్చాత్య సంస్కారంగల వారీ సత్యాలని నమ్మరు.”

“శాస్త్రీయమైన ఆధారం ఉంటే—”

“లేకేం ఉంది. మల్లెపూలే తీసుకోండి. ప్రపం చంలో అన్నిటికీ ఏదో పరిమితి ఉంటుందని ఒప్పు కుంటారా?”

“ఒప్పుకుంటాను.”

“అయితే మల్లెపూల సౌరభం పువితంగా ఉంటుందని మీరే ఒప్పుకుంటున్నారు. ఆ సౌరభం కొద్ది పూల నాశ్రయించినప్పుడున్న సాంబ్రత అసం ఖ్యాకమైనటువంటి పుష్పజాలానికి సంక్రమించే సరికి—”

“ప్రభువువారి అభిప్రాయం ఆర్థమయింది. మను షుల సంఖ్యకూడా వెచ్చినకొద్దీ వ్యర్థాలు నిర్వీర్య లవుతారని తమ అభిప్రాయం కాదా?”

“అవును ఇరవయ్యో శతాబ్దపుభ్యంతో వొట్టి పుట్టగొడుగుల్లాటి మనుషులు పుడతారనీ, వాళ్లు యుద్ధాలుచేనేటప్పుడు శత్రు సేనల మధ్య యోజనాల

## ది బ్బ ప్ర భు వు గా రి తో ఇ ం ట ర్వ్య

కొద్దీదూరం ఉంటుంది తప్ప బాహా బాహికచాచి యుద్ధం చెయ్యరనీ నేను ఘట్టిగా చెప్పగలను.”

“యుద్ధమంటే స్ఫురించింది—అడగదగిన ప్రశ్న అవునో కాదో తెలీదు— తమకూ సన్నం రాజుగాడికి యుద్ధం తప్పదని పుకారుగా ఉంది. ఇది ఎంతవరకు నిజమో సెలవివ్వటానికి శ్రీ శ్రీ శ్రీ వారీకేమైనా అభ్యంతరం—”

“ఏమీలేదు, ఒక్కటే ముక్క చెబుతున్నాను. నేను శాంతి కోరేవాణ్ణి. నాకు యుద్ధాలంటే అసహ్యం. నా ప్రజల క్షేమమే నాకు కావలిసింది. సన్నం రాజుగారు కయ్యానికి కాలుదువ్వతాడు. నే నాయన ఎత్తులకు లొంగనని ఆయనకు తెలీదు. ఈ మధ్య తమ దూతను పంపి సన్నం రాజుగారు, నాకు ముప్పైవేల కత్తులు అవసరంగా కావాలి. రెండువేల గుర్రాలు కావాలి. ఇవి వెంటనే తమ కార్ఖానాల నుంచీ, అశ్వశాలల నుంచీ ఇప్పిస్తారా యుద్ధానికి వస్తారా?” అని కభురుచేశారు. “కావలిస్తే అంతకు రెట్టింపు కత్తులిస్తానన్నాను గుర్రాలుకూడా ఇచ్చేస్తా నన్నాను, కాని యుద్ధానికి ఒప్పుకోలేదు. చూశారా నాయుక్తి?”

నా గుండె ఎగిరి గొంతులో కూచుంది.

“ఇదంతా ఉచితంగానే—”

“లేదు; సన్నం రాజుగారి దగ్గర చక్కని బాణా సంచా తయారుచేసే వాళ్లున్నారు. కత్తులు కొలవకీ, గుర్రాల విలవకీ సరిపడా బాణాసంచా పంపు మన్నాను.”

“అనుకుంటున్నట్టే ఉందినీ తెలివి.” అని లోపల అనుకుని, పైకి, “దారితప్పి యుద్ధం జరిగితే ఆత్మ రక్షణ సన్నాహా లేంచేస్తారు?”

“ఏమిందీ చెయ్యటానికి? నా మాట శిరసావ హించే నా బిడ్డల్లాటి ప్రజ ఉన్నారు. వాళ్లు చచ్చి యినాపోతారు గాని ఓటమికి ఒప్పుకోరు.”

“క్షమించండి. మీ ఏలుబడిలో సస్యసమృద్ధి చాలా తక్కువగా ఉన్నట్టు కనిపించింది. అనేక చోట్ల నీటివసతులులేక పంట లెండిపోతున్నాయి. చెరువుల్లో పూటు తీస్తున్నట్టు కనిపించదు. ఆహార సమృద్ధిలేని ప్రజలు యుద్ధం చెయ్యగలరా?”

“పిచ్చివాడా, శరీరబలంతో పోరే వాడేం పోర గలడు? చైవబలం ఉండాలి. చెరువుల విషయమూ, పొలాల విషయమూ నే నంగీకరిస్తాను. కాని ఏం చెయ్యనూ? నేనాట్టే ఖర్చుదారునుకాను. నాకు సరిపడా రాబడి ఉంది. ఉన్న పొలాలన్నీ బాగు చేయించి పండించి ఆపంటంతా ఏంచేసుకుంటాం?”

“తమ యేలుబడిలో అంతరికీ తిండి సమృద్ధిగా ఉందా? తిండికి మాడే ప్రజలున్నట్టు కనిపిస్తారే?”

“పనిచెయ్యనివారికి తిండిలేదేమోగాని పనిచేసే వారందరికీ కడుపునిండా తిండి ఉంది.”

“పనిలేని వాళ్లకి సాగుబడిచెయ్యని పొలాలివ్వ రాదా? చెరువులు బాగుచేయించరాదా?”

“నాకీ రాబడి చాలునని చెప్పానుగా! నేను కొందరు కొందరు రాజుల్లాగ ఖర్చుదారునుకాను. నారాబడి ఇంకా తగ్గిపోయినా నేను సుఖంగా బతక గలను. అందుచేత కొన్ని పొలాలు బీడుపెట్టేయిద్దా మనుకుంటున్నాను.”

“మరింత మంది తిండికిమాడి చావరా?”

“నా పొలాలు నేను బీడుపెట్టటానికి ఒకరి ఆళ్లు కావాలా?” అన్నారు ప్రభువువారు కళ్లెర్రజేసి.

“క్షమించాలి, ప్రభువులు. నేను చెప్పిందేమంటే ప్రజలు తమ నిర్ణయాన్ని అంత నయంగా ఆమోది స్తారా అని.”

“వాళ్లు జైవభక్తిపరులు. భగవంతుడిస్తే దొరుకు తుందనీ, లేకపోతే లేదనీ వాళ్లెరుగుదురు.”

“వాళ్లకి విద్యాసౌకర్యా లేవిధంగా ఉంటాయి తమ ఏలుబడిలో.”

## ఆంధ్రశిల్పి

“విద్యలో నాకు విశ్వాసం లేదు. శరీరంవొంచి కష్టించే ప్రజలు చదువు మరిగితే పనిచెయ్యరు. కవిత్వాలు చెప్పి కాసుకలు గుంజుతారు. నాకు కవిత్వమంటే మంట. వచనం అర్థమయినంత సులువుగా మనకు ఎప్పుడన్నా పద్యం అర్థమవుతుందా? అదీ కాక చదువుకోవాలంటే ఇప్పటికే ఎన్నో మహా గ్రంథాలున్నాయి. ఒక్క భారతం చాలదా జన్మల్లా చదవటానికి. నేను పదిహేనేళ్ళ సుంచీ చదువుతున్నాను, ఆరణ్యపర్వం అవకుండా ఉంది. భారతం తెరిచేసరికి నాకు బ్రహ్మానందమై సుషుప్తి కలుగుతుంది. మహాకావ్యం! మహాకావ్యం!”

“తమ యేలుబడిలో పరిశ్రమ లెట్లా ఉన్నాయి?”

“ఉన్నాయి. ఫరవాలేదు. వడ్రంగులూ, కమ్మర వాళ్లూ, సాలెవాళ్ళూ ఉన్నారు. ఇకేం కావాలి?”

“సన్నంరాజుగారి పరిపాలనలో పరిశ్రమలు బాగా సాగుతున్నాయని విన్నాను?” అనుచేతనే అతన్ని బొమ్మనుచేసి ధనికులంతా ఆడిస్తున్నారు. మళ్ళీ ఎక్కడా అనకండి; సన్నంరాజును నా మీదికి ఉసికొల్పే వాళ్లు పారిశ్రామికులే. వాళ్లకి మా

రాజ్యంలో ఉంజే ఇనపమట్టి కావాలి. నారాజ్యంలో తయారయే కత్తులన్నీ ఇమ్మన్నా ఇస్తానుగాని ఆ ఇనప మట్టి సన్నం రాజుకి దక్కనిస్తానా? మా తాతగారు చెబుతుండేవారు: ఆ మట్టిలో కోటానకోట్లు కత్తులున్నాయని. అమ్మా? నేనేం వెర్రికుట్టెనా?”

విన్న సంగతులతో నాకు మొహం మొత్తీంది. నేను సెలవు పుచ్చుకోవటానికి ఉపక్రమిస్తూండగా నాకన్న ఆ తోటలో ఉన్న ఒక్క మొక్కమీద పడింది. అదే తోటలకల్లా మహోన్నతంగా ఉంది.

“ఇదేం వృక్షమో తెలుసుకోవచ్చునా?”

అన్నాను.

శ్రీ వారు నవ్వి, “విత్తు దొరికినప్పుడు నాకు అదే సందేహం కలిగి నాటిమాశాను. చెట్టు పెరిగాక అది ఆముదపు చెట్టని శాస్త్రవేత్తలు చెప్పారు” అన్నారు.

“తమరు ఈ తోటలో మరికొన్ని చెట్లుకూడా వేయించలేకపోయారా?” అన్నాను.

“వేయించాను, కాని అవి దీన్నిమించి పెరిగాయి, అంచేత కొట్టింపించ వలసివచ్చింది,” అన్నారు శ్రీ వారు ఆముదపు చెట్టువేసి గర్వంగా చూస్తూ.



# పాకిస్థాన్ నిజస్వరూపము

శ్రీ జి. సుందర రెడ్డి

[వెనుకటిసంచిక తరవాయి]

పాకిస్థాన్ లో ఆదాయాభివృద్ధికి ఏమైన వీలున్నదా? దానిని గురించి గూడ మన మిచ్చట ఆలోచించెదము. ప్రపంచములోని అన్ని ప్రభుత్వాలకి ఎక్కువ ఆదాయముపడి పరిశ్రమల (Industries) ద్వారా వస్తున్నది. ఇప్పుడు ఏయే దేశాలలో పారిశ్రామికాభివృద్ధి లేదో, కృషి ప్రధాన దేశాలుగా ఉన్నవో ఆ దేశాలన్ని చాల వెనుకబడి వున్నవి. అంతేగాక కృషి ప్రధాన దేశాలన్ని పారిశ్రామికంగా అభివృద్ధి అయిన దేశాలకి బానిసలుగా నున్నవి. చైనా, ఈజిప్టు, దక్షిణ ఆఫ్రికా, దక్షిణ అమెరికా భారత దేశాల ఉదాహరణలు మన ఎదుట ఉన్నవి. ఒక్క వ్యవసాయాభివృద్ధివలన పాకిస్థానాన్ని ప్రపంచములో ప్రథమశ్రేణికి జేరిన దేశాలతో సమానముగా జేస్తామనడము హాస్యాస్పదము. పాకిస్థాన్ లో వ్యవసాయాభివృద్ధికి పొలముయొక్క విస్తీర్ణముగూడ ఎక్కువ లేదు. పాకిస్థాన్ లోయొక్క ఉత్తర పశ్చిమ ప్రాంతాల పరిశ్రమలస్థితి అందరకు తెలిసినదె, బెంగాల్ అస్సాములను తీసుకుంటే అస్సాంలో ముసల్మానులు మెజారిటీగా లేరు. కనుక అస్సాం పాకిస్థాన్ లోకి పోజాలదు. పోతే ఒక్క బెంగాల్ ఉన్నది. బహుశః మన లీగు నాయకుల ఆశలన్ని బెంగాల్ పై ఉన్నవి. కౌని యీ ఆశలు అడియాస లగును. ఏలయనగా బెంగాల్ లో సగభాగంలో హిందువులు మైనారిటీగా లేరు. కనుక ఆ భాగముగూడ పాకిస్థాన్ లోకి పోజాలదు. ఇంక హైదరాబాద్ స్టేటు వున్నది. ప్రస్తుత ప్రపంచములో సోషలిస్టుల విచారాలు ఆదర్శాలు చాల ప్రాముఖ్యానికి వస్తున్నవి. మన పరిస్థితులు

వానిని ఆహ్వానించుచున్నవి. కనుక భావి ప్రపంచములో సోషలిస్టుల ఆర్థికవ్యవస్థ రాక తప్పదు. ఇటువంటి సమయములో భారత దేశ మేరోజున స్వతంత్రమగునో బహుశః ఆరోజునే ప్రస్తుతమున్న స్టేటుకి భారతదేశములో స్థానంలేకుండా పోవచ్చు. అదిగూడగాక హైదరాబాద్ స్టేటులో 100కి 90 మంది హిందువులేగనుక, భావి ప్రపంచములో ప్రజల కోర్కెలకి విరుద్ధముగా ప్రభుత్వము పోబాలదు గనుక హైదరాబాద్ స్టేటుపై ఏవిధమైన ఆశలు పెట్టుకొనుటకు వీలులేదు.

ఇంతేగాక పాకిస్థాన్ లో పారిశ్రామికాభివృద్ధికి భావికాలములోగూడ ఏమియు మార్గములేదు. ఏదేశములోనైనా పారిశ్రామికాభివృద్ధికి బొగ్గు, ఇనుము, మాగ్నెట్ చాల అవసరము. యీ మూటికే పాకిస్థాన్ లో చాల కొరత. ఖనిజపదార్థాలు ఇరుగు పొరుగుదేశాలనుంచి తెప్పించుకొనెద మనడము పెద్ద పొరపాటు. ఇతరత్ర ఖనిజపదార్థాలు తెప్పించుకొన్న అచ్చట తయారయిన వస్తువులఖరీదు ఎక్కువగును. అప్పుడు మార్కెట్టుకి అచ్చట వస్తువులు ఎక్కవు. అదిగూడగాక ఏ ఘడియలో మన ఇరుగుపొరుగు దేశాలు ఏవై ఖనిని అవలంబించునో మనకి తెలియదు. వీటినన్నిటిని ఏదో ఒకవిధముగ సరిజేసుకొన్నా పాకిస్థాన్ లో పెద్దమార్కెట్లుగూడ లేవు. దానికి ఇంగ్లండుకున్నట్టు ఒక్కఉపనివేశముగూడ తన వస్తువులను కొనుగోలుజేయుటకు లేదు. బెలూచిస్థాన్, సింధు, ఫ్రాంటియర్, కాశ్మీర్ ప్రజల బీదతనము జగద్విదితము. ఒక్కపంజాబ్ లోమాత్రము కొనుగోలు

## ఆంధ్ర శిల్పి

జేయుటకు శక్తి ఉన్నది. నేటి ప్రపంచములో బాగ్గు, ఇనుము, మార్కెట్ యీ మాటికి గొప్పవిలువ ఉన్నది. బహుశః నేటి సభ్యత వీటిపై ఆధారపడి ఉన్నదన్న అతిశయోక్తి గాజాలదు. నేడు వివిధ శాస్త్రాల మధ్య సంఘర్షణలకి, రెండుమూడువందల సంవత్సరాలనుంచి జరుగుతూ వచ్చిన యుద్ధాలకి యీ మూడే కారణములు. సారాంశ మేమిటంటే పాకిస్థాన్ తన పారిశ్రామికాభివృద్ధికి, ఆప్ ఘనిస్థాన్ యీరానులవలె పాశ్చాత్య దేశాల దగ్గర ఆర్థిక సహాయము తీసుకోక తప్పదు. దాని పరిణామమువల్ల అది ఏదో ఒక కేపిటలిస్టు దేశానికి ఆర్థికంగా బానిసకావలసివచ్చును.

కొందరు లీగునాయకులు పాకిస్థాన్ లో పారిశ్రామికాభివృద్ధికి అవకాశములేదని ఒప్పుకుంటూ దేశీయ పరిశ్రమలేనందువల్ల విదేశాలనుండి దిగుమతులు హెచ్చును. అప్పుడు పాకిస్థానుకి కష్టమున్నదవారా, రాబడి ఎక్కువగునని అంటున్నారు. విదేశాలనుంచి దిగుమతులు హెచ్చయిన కష్టమున్నదవారా పాకిస్థాన్ కి రాబడి షుమారు 10 కోట్ల రూపాయలు పెరగవచ్చు. కాని యీ 10 కోట్ల రూపాయలకి బదులు 100 కోట్ల రూపాయలు విదేశీ కేపిటలిస్టులకు చెల్లించవలసివచ్చును. యీ పద్ధతినే గనుక అనుసరించిన కొలదికాలములోనే ఆ దేశము కొల్లకొట్టబడును.

పై విమర్శవల్ల ఆర్థికంగా పాకిస్థాన్ తన కాశ్మీర తాను నిలబడజాలదని స్పష్టమగుచున్నది. అదియును గాక, నేటి ప్రపంచములో చిన్న చిన్న దేశాలకి దుర్బలదేశాలకి స్థానములేదు. పేరు ప్రతిష్ఠలులేవు. ప్రపంచమంతటికి ఒకే గవర్నమెంటు ఉండాలి. ముఖ్యమైన కొన్ని అంతరరాష్ట్రీయ అధికారాలు దానికే ఒప్పజెప్పాలి, లేకపోతే ప్రపంచానికి ఆటంబాంబుల బారినుండి విముక్తి లేదనుకొను

చున్న యీ సమయములో మన ముస్లిం లీగు సోదరులు కాల్పనిక పాకిస్థాన్ సుఖస్వప్నములు చూచుచున్నారు!

హిందూ దేశముయొక్క విభజన నిజంగా మైనారిటీల హక్కులని, ధర్మాన్ని, సంస్కృతిని సంరక్షించడానికైతే పాకిస్థాన్ వల్ల మైనారిటీ సమస్య పరిష్కరించబడుటలేదు. కాని అనేక వికట సమస్యలను యిదే లేవదీయును. మైనారిటీ హక్కులకి, ధర్మానికి, సంస్కృతికి ఏ విధమైన హానికలుగకుండా భావి భారతవిధానములో ఏర్పాటుజేసుకోవచ్చు. యీ నగ్నసత్యాన్ని గ్రహించక యీరోజు గూడ పాకిస్థాన్ మా కివ్వకపోతే ప్రత్యక్షపోరాటము (direct action) సాగిస్తామని లీగు లీడర్లు ఘోషించుచున్నారు. బహుశః వీరు మధ్యయుగము యొక్క విచారవీధులలో విహరించుచూ, ముధ్యయుగములో ఏ కొద్దిమంది ముసల్మానులో హిందూ దేశాన్ని జయించినారు. అలాంటప్పుడు కొన్ని కోట్లమంది ముసల్మానులము హిందూ దేశాన్ని ఎందుకు మరల జయించలేవన్న అహంభావము పీటకుండవచ్చు. మధ్యయుగములో భారతదేశ కిరణానిక సహాత్మా గాతమబుద్ధుని అహింస మాకు సహాయము చేసినది; ఇప్పుడు మహాత్మా గాంధీగారి అహింసా తత్త్వము మాకు తప్పక సహాయము చేయునని వాటికి నమ్మకముండవచ్చు. కాని హిందూ దేశము తన పురాతన నేతిహాసాన్ని మరచిపోలేదు. పాకిస్థాన్ దేశానికి నరబలినీయ బూనుతున్న యీ పూబారులు ఇది మధ్యయుగము గాదు, ఇరువదియవ శతాబ్దముని గ్రహించాలి.

మొట్టమొదటి లీగు ఎగ్జిక్యూటివ్ కాన్ఫరెన్స్; కాంట్రబ్యూట్యూయంట్ ఎసెంట్ల గంటిని బాయ్ కాట్ చేసినది. కాని యీ తీర్మానంవల్ల తనపలుకుబడి ప్రతిష్ఠ తగ్గిపోయేనూచనలు గన్పించినవి. గనుక ఎగ్జిక్యూటివ్



## పాత్రీస్థాన్ నిజస్వరూపము

కాన్సిలులో జేరినారు. ఎగ్జిక్యూటివ్ కాన్సిల్ లో జేరిన కాన్ఫెడ్రేషన్ లో ఎసెంబ్లీలో తప్పక జేరవలెనన్న నియమం కాబినెట్ ప్లానులో నున్నది. కాని నేడు ఈ నియమమాన్ని లీగు పాటించదలచుకోలేదు. కాన్ఫెడ్రేషన్ లో ఎసెంబ్లీని, వైస్రాయి సహాయంతో భంగపరచబూసుకున్నారు. కాని వారి ఎత్తులు సాగే చిహ్నములు కన్పించడము లేదు. వీరి ప్రయత్నములు ఫలించకపోయిన, ముస్లిముల స్వార్థాలను, హక్కులను రక్షించడమనే సాకుతో, కాన్ఫెడ్రేషన్ లో ఎసెం

బ్లీలో గూడ లీగు తప్పకుండా జేరును. అలాంటప్పుడు లీగుకి యీ పద్ధతులవల్ల లాభమేమిటి? యీ పద్ధతుల ప్రయోగముచే లీగు తన పాకిస్తాన్ సిద్ధాంతాన్ని కాంగ్రెస్ చే ఒప్పించప్రయత్నిస్తున్నది. గెండవవైపున బ్రిటను గవర్నమెంటు లీగు సహాయంచే యింకా కొంతకాలం యీ దేశంలో ఉండదలచినది. గనుక నే జిన్నా వైస్రాయి ఒకరిపై నొకరు ఆధారపడి ఉన్నారు.



# ఆధునిక శిల్పం - అంతర్జాతీయత

శ్రీ సంచీవ దేవ్

విశ్వస్పష్టలో స్పష్టంగా గోచరించే శాశ్వత సత్యం పరివర్తన. పరివర్తన గతిశీలం. జీవలక్షణం గతిశీలం. కనుక పరివర్తన జీవలక్షణం. ఈ పరివర్తన ఇతరజీవుల్లో కంటే మానవజీవుల్లో అధిక తరం. కారణం, మానవునిలో ఇతర జీవుల్లో కంటే బుద్ధి అనే వస్తు వొకటి బలంగా పనిచేస్తుంది. కనుక బుద్ధి బాగా పనిచేస్తుందంటే తన కుపకరించేవేవో, అపకరించేవేవో, అనగా ఏది మంచి ఏది చెడు అనే విషయాల్లో వివేకం కనపడింది అనుకూలవిషయాలను తీసుకోవటం, ప్రతికూలాలను వదిలివేయటం. ఈ విధంగా మానవచరిత్రంతా ఒక పెద్ద పరివర్తన. ఈ పరివర్తనే పరిణామసిద్ధాంతానికి ఆసలు పంథా.

ఇక మానవ సంస్కృతి ఇన్ని అన్ని మార్పులు చెందిందని చెప్పటానికి వీలులేదు. మానవ సంస్కృతిలో రెండు ప్రధానవాదాలు—ఆధ్యాత్మిక వాదం, భౌతిక వాదం—అనేక పర్యాయాలు ఒకటికొకటి మరొకటి గొప్పదనాన్నిపొందటం మరల గెండవ దాని ఆధిక్యంవల్ల అణచబడటం ధారావాహికంగా స్మరణాతీతకాలం నుంచి జరుగుతూనేవుంది. ఈ పరివర్తన శీలమైన మానవసంస్కృతికి ప్రధమలక్షణం శిల్పం. ఈ శిల్పం మానవజీవితంలోని మార్పుల ననుసరించి మారుతూవస్తుంది. ఒకప్పుడు ఉన్నత శిఖరాల నందుకోవటం మరొకొంతకాలానికి లోతైన లోయల్లోనికి పతనం అయిపోవటం జరుగుతూ వస్తుంది.

అది మానవుని జీవితం అన్ని దేశాల్లోనూ, కొద్ది మార్పులున్నప్పటికీ, అధిక సామ్యాన్ని కలిగివుండేది.

అప్పటి మానవునిమీద దేశకాలాల ప్రభావం తక్కువ గానే ఉండేది. ఎంతదూరదేశాల్లో వున్నప్పటికీ వారి జీవన విధానాల్లో ఒక రకమైన సామ్యం ఎక్కువగా గోచరించేది. కారణం, అప్పటి వాళ్ళ అవసరాలు చాల తక్కువ. ఏవో కొద్ది ప్రాథమిక అవసరాలు మాత్రమే వుండేవి. ఆ ప్రాథమిక అవసరాలు అన్ని దేశ ఆదిమ వాసులకు దాదాపు సమానంగానే వుంటూంటువి. ఎక్కువభాగం ఆహారానికి సంబంధించిన అవసరాలే.

శిల్పం జీవితాన్నించి వేరులు. కాని కనుక అప్పటి ప్రతిరేశం శిల్పానికే, సామ్యం వుండేది, ఆదిమ యుగాల శిల్పం అంతర్జాతీయం అనే చెప్పవచ్చు. అసలు శిల్పంయొక్క ఉత్పత్తి అంతర్జాతీయ సామ్యంలో; కేసుగుదల అణచబడటంలో; పరిణామం మరల అంతర్జాతీయ సామ్యంలోనే. ప్రాచీన చరిత్ర పాసిక కాలమగు ప్రాచీన శిల్పముగలలోనూ, తరువాతి నవశిలాయుగంలోనూ శిల్పంపూడిన గుహా వాసుల శిల్పానికే దేశాలు ముగిసే సమస్తం సమీప సామ్యం వున్నది. దాదాపు భరణ వేల సంవత్సరాల నాటి యూరపులోని ఆల్టామిరా గుహల్లోని శిల్పం చిత్రాలకూ, దాదాపు అదేకాలం నాటి సెంగన్ ఫుర్, హేచుంగాబాద్ ప్రాంతాల గుహల్లోని శిల్పం చిత్రాలకు అత్యంత సామ్యం. ఎక్కడెక్కడో ధారాదేశం, ఎక్కడెక్కడో భిక్షాతంత్రం! ఈ గుహ ప్రాంతాల తమ శిల్పానికే అంత సామ్యం!

నేడు మనం ప్రాచ్యమనీ పాశ్చాత్యమనీ అనుకుంటే ప్రభేదాలు చాలకాలం క్రిందటివరకు లేవ. యూరపులో పౌరశ్రామిక యుగం ప్రాగంభం అయినప్పటి నుంచీ వచ్చింది ప్రాచ్య పాశ్చాత్య ప్రభేదం అంతా.

## ఆధునిక శిల్పం — అంతర్జాతీయత

కాని క్రమేణా నేడు యీ ఖండభేదాలు నశించి ఖిండాంతర ఐక్యత ఏర్పడుతున్న లక్షణాలు జీవితానికి సంబంధించిన ప్రతి రంగములోనూ గోచరం అవుతున్నాయి. ఆదిమ మానవుల స్వల్ప అవసరాలతో నిండిన జీవితంలో గోచరించే సామ్యం నేటి మానవుని సహజ అవసరాలతో నిండిన జీవితంలో కూడా గోచరిస్తుంది. ఇందుకు కారణం భౌతిక విజ్ఞానంవల్ల కలిగిన నేగవంతమైన వాహన సౌకర్యాలు, ఒక దేశపు వార్తలు మరొకదేశాని కందటానికి వీలైన వార్తాపత్రికలూ, రేడియోలు, సామాన్య మానవునిలో కూడా నిద్రయందు కలిగే ఆసక్తి మొదలగు ఆధునిక సాధనాసంపత్తియే.

నేడు ఆధునిక శిల్పం అనబడేది విశ్వజనీన మైంది. ఇది నేటికాలానికి పాశ్చాత్యదేశం ద్వారా బయటికి వచ్చినప్పటికీ పాశ్చాత్యమని అనే వీలులేదు. ఎందుకంటే ఈ ఆధునికశిల్పంలో సర్వ కాల యొక్క శతాబ్దాల సాధనంతా అంతర్నిహితమై వుంది. నేటి ముద్రణాయంత్రాలనూ, రైళ్లనూ నిమానాలనూ పాశ్చాత్యాలని అనజాలం. అవి అన్ని దేశాలవి, అందరి ప్రజలవి. ఆధునిక శిల్పంకూడా వీటివలెనే నేడు అంతర్జాతీయం అయిపోయింది.

నేటిగోజున, కొద్ది ప్రాదేశిక ప్రత్యేక లక్షణాలున్నప్పటికీ, ఆధునిక శిల్పాన్ని — వాస్తుశిల్పం, మూర్తిశిల్పం, చిత్రశిల్పం—అంతర్జాతీయశిల్పం అని అంగీకరించక తప్పదు. క్రిందటి శతాబ్దంలో పాశ్చాత్యదేశాలనుండి దిగుమలైన శిల్పరీతులను భారతదేశం స్వీకరించక, తన ప్రాచీన కళావైభవం వైపుకు దృష్టిమరల్చింది సృష్టిమూలక ప్రేరణకొరకు. ఆ రోజుల్లో అట్లుచేయటం న్యాయమే అయింది. కారణం, అప్పుడు మనదేశానికి దిగుమలైన శిల్పం దాని జన్మస్థానమైన పాశ్చాత్యదేశాల్లోనే పనికి

మాలినదని గ్రహింపబడ్డది. అప్పటికి ఆ శిల్పం ఆ దేశాల్లోనే సృష్టిశీలతను కోల్పోయి అనుకరణ శిల్పంగా పరిగణించబడింది. క్రిందటి శతాబ్దపు పాశ్చాత్యశిల్పులు, శిల్పరసికులు ఆ శిల్పాన్ని మృత ప్రాయంగా చూచి, ప్రాచ్య శిల్పరీతుల సమ్మేళనంతో నవనవ రూపకల్పనకొరకు సాధనలూ, పరిశోధనలూ చేస్తున్నరోజు లవి. అటువంటి సమయంలో భారతీయులు ఆ మూడోరకపు పాశ్చాత్యశిల్పాన్ని తిరస్కరించి తమ ప్రాచీనపద్ధతి నవలంబించటం చాల సహజం, శ్రేయంకూడ.

ఆ భారతదేశమే నేడు పాశ్చాత్యదేశాలనుంచి బయటపడిన ఆధునిక శిల్పాన్ని స్వీకరించటంలో న్యాయం, శ్రేయం కూడా వున్నది. గతని కోల్పోయి స్థితిమాత్రంగానే వున్న మన ప్రాచీనశిల్ప సంపద మన శిల్పులకు కొంతకాలమే ప్రేరణ నివ్వకలుగు తుంది. ప్రాణవంతమైన ప్రేరణను శిల్పి ఎప్పుడైతే పొందలేడో అప్పుడతని సృష్టికార్యం అంతా అనుకరణప్రాయంగానూ, అంతువల్ల మృతప్రాయంగాను మారుతుంది. నేడు భారతీయశిల్పం అనీ, ఇటలీ శిల్పం అనీ, చీనాశిల్పం అనీ ఆధునిక శిల్పసృష్టిని వర్గీకరణచేయలేము. కారణం ఆధునిక శిల్పం ఏ ఒక్క దేశ సాంప్రదాయానికీ కట్టుబడలేదు.

అసలు మనం దేన్నైతే పాశ్చాత్య శిల్పం అంటున్నామో అది నిజానికి సాంతం పాశ్చాత్యం కాదు. నేడు మనం జపాను శిల్పం అంటే అచ్చగా ఏ దేశం శిల్పవిధానంలేకుండా జపానుదిగానే వుండలేదు. జపాను శిల్పంపై భారత శిల్పప్రభావం బాగా పడి వున్నదనే సత్యం నిర్వివాదం. అదేవిధంగా ప్రాచీన పాశ్చాత్య శిల్పం ఈజిప్టు మొదలగు ప్రాచ్యభూముల శిల్ప సాంప్రదాయాలతో ఓతప్రోతం, యూరపులో నవజాగరణ యుగంవరకూ కూడా పాశ్చాత్య శిల్పం

## ఆంధ్ర శిల్పి

అంతా ప్రాచ్య శిల్పవలె కేవలం కల్పనావాద ప్రధానం. వాస్తవవాదం ఎక్కడా గోచరించదు. డైజంజైన్ శిల్పం కేవలం ధార్మిక విషయాలను సృష్టిస్తుండేది. మధ్యయుగాల వరకూ కూడ పాశ్చాత్య చిత్రశిల్పం ప్రాచ్యపద్ధతివలె కేవల రేఖామయం; రేఖల మధ్యస్థలాన్ని మాత్రం రంగుతో నింపేవాళ్లు. మూడు ఆయతనాల్లో ఆకారాన్ని చూపించటం అప్పటికి లేనేలేదు. దృష్టిక్రమం (Perspective) కానీ, ఛాయాకాంతుల ప్రదర్శన కాని ప్రాచీన పాశ్చాత్య శిల్పంలో లేనేలేవు. విశేషం ఏమంటే మరల ఆధునిక శిల్పంలోకూడ ఇవి లేవు. ఆ రోజుల్లో ప్రాచ్యశిల్పానికీ పాశ్చాత్య శిల్పానికీ విషయవస్తువులో తప్ప నిర్మాణ విధానంలో అంతభేదం వుండేదికాదు.

క్రమేణ మధ్యయుగాల చివరిభాగం నుంచి పాశ్చాత్య శిల్పం వాస్తవవాదం వైపు మొగ్గు జొచ్చింది. కాని ప్రాచ్య శిల్పం మాత్రం తన మామూలు సంప్రదాయాన్ని విడవకుండా రాసాగింది. పాశ్చాత్య శిల్పాల వాస్తవవాదం క్రందటి శతాబ్దంవరకూ బాగా సాగివచ్చింది. కాని కమిరాయంత్రావిస్కరంతో పాశ్చాత్య శిల్పంలోని వాస్తవవాదానికి చెబ్బతగిలింది. అప్పటినుండి పాశ్చాత్య శిల్పాలు నూతన రూపకల్పనకొరకు మరల ప్రాచ్యశిల్పం శరణుజొచ్చారు. అంతటితో అంతులేని 'ఇజం'లు, ఇంప్రెషనిజం, క్యూబిజం, ప్యూరిజం, సర్రియలిజం, కన్స్ట్రక్టివిజం మొదలైనవన్నీ బయలుదేరి నవ్యరూపకల్పనల చేసినవి. ఈ నూతన పంథాలన్నిటికీ ప్రాచ్యశిల్పమే ప్రేరణ. వీటన్నిటి పరిణామ స్వరూపంగా ఆధునిక విశ్వశిల్పం అనగా అంతర్జాతీయ శిల్పం ఉద్భవించింది. అంతర్జాతీయ శిల్పం అనగానే ఈ అంతర్జాతీయ సామ్యం నిర్మాణవిధానం

లోనే కాని వ్యక్తపరిచే విషయవస్తువులో కాదని అర్థం. అనేక వ్యక్తులు అనేక రకాల విషయాలను చిత్రించవచ్చు. ఆ విషయాలకు సామ్యం వుండదు. కాని ఆ చిత్రించిన విధానాలలో ఒకరకమైన ఏకత్వం గోచరిస్తే దాన్ని అంతర్జాతీయ సామ్యం అంటారు.

రచనా విధానంలోని భేదాన్నే శిల్పం గుర్తించేది. రచించబడిన విషయవస్తువులోని భేదాన్ని కాదు. రవివర్మ హిందూదేవతలనూ దేవుళ్లినూ అనంతంగా చిత్రించాడు తన నిత్రాలలో. కాని శిల్పజ్ఞులొకం ఆ చిత్రాలను భారతీయ చిత్రకళగా గుర్తించక పాశ్చాత్య చిత్రకళ క్రంద గణించారు. ఏలంటే ఆయన రచనావిధానం పాశ్చాత్యం గనుక. తెలుగు భాషలో షేక్స్పియరు జీవితాన్ని గురించి నాటకం వ్రాస్తే అది తెలుగుసాహిత్యమే అవుతుంది కాని ఆంగ్లసాహిత్య మవుతుందా? అదేపద్ధతిగా సోలస మీద ఇంగ్లీషులో ఒక నాటకం వ్రాస్తే అది ఇంగ్లీషు సాహిత్యమే అవుతుంది కాని తెలుగు సాహిత్యం కాదు. అదేమిది శిల్పంలో ఖలాని సంప్రదాయం అంటే ఆ శిల్పంయొక్క రచనా విధానమే కాని విషయవస్తువు కాదు. ఆధునిక శిల్పం అంతర్జాతీయమైందీ అంటే ఆధునిక శిల్పంలోని రచనా విధానం లేక నిర్మాణకౌశలం అంతర్జాతీయమైందని అర్థం. భారతీయులు భారతీయ దృశ్యాలను చిత్రించుకోవచ్చు, చీనావారు చీనాదృశ్యాలను చిత్రించుకోవచ్చు, అమెరికావారు అమెరికా దృశ్యాలను చిత్రించుకోవచ్చు, కాని ఒక మూడో చిత్రణ విధానంలో కనుక బాగా నాచృశ్యం వుంటే అప్పడే వీటిని వీటి అంతర్జాతీయ శిల్పం అంటారు.

ఈ యుగంలో అంతర్జాతీయంగా ఏక భాష ఏకలిపి ప్రపంచానిక అవకాశ మైనట్లు ఏకశిల్పం కూడ

## ఆధునిక శిల్పం - అంతర్జాతీయత

అవసరమైంది. ఏకభాష, ఏకలిపి సరిగా అమల్లోనికి రాలేదుకాని ఏకశిల్పం మాత్రం కొంతవరకు అమల్లోకి వచ్చింది. ఈ ఏకశిల్పమే ఆధునికశిల్పం. నేడు సంఘములోనూ, సాహిత్యంలోనూ రాజకీయ ఆర్థిక విధానాల్లోనూ, కనుపించే ప్రధానభేదం పాత క్రొత్తలనే భేదమేగాని ప్రాచ్యమా పాశ్చాత్యమా అనే భేదంకాదు.

మనం ఆధునిక శిల్పం అని చెప్పకునేది పాశ్చాత్య దేశాలలోనుండి బయటి ప్రపంచానికి అందించబడినప్పుడు దాన్ని మనం ప్రాచ్యులం ఎందుకు స్వీకరించాలి? అది పాశ్చాత్యదేశాలనుండి వచ్చింది కనుక అది పాశ్చాత్య శిల్పమేకాని ప్రాచ్యానికికూడ ప్రాతినిధ్యం వహించే విశ్వశిల్పం ఎందుకు అవుతుంది? దీని సమాధానానికి అసలు ఆధునిక శిల్పం అంటే ఏమిటో తెలుసుకోవాలి. ఒక్కమాటలో ఆధునికశిల్పం సర్వదేశ శిల్పాల సమ్మిశ్రణం కనుక అన్నిదేశాలకు ప్రాతినిధ్యం వహిస్తుంది.

అనేక రాజకీయ ఆక్రమణలవల్లనూ ఇంకా అనేక రాజకీయ వ్యాపారిక కారణాలవల్లా చీనా, జపాను, భారతదేశం మొదలగు ప్రాచ్యదేశాల విలువైన శిల్ప సంపదలు పాశ్చాత్యదేశాల మ్యూజియాలలోకి, వ్యక్తుల శిల్ప సంగ్రహాలలోకి వెళ్లటం తటస్థించింది. దేశ సాభాగ్యం దృష్ట్యా ఇట్లు జరగటం ఆయా ప్రాచ్యదేశాలకు నష్టమే. కాని యీ నష్టంలోనే కొంతలాభం లేకపోలేదు. ఆలాభం ఏమంటే, ఇతర దేశాలు ఈ దేశాలయొక్క సంస్కృతి మహోత్కృష్టతను గుర్తించుటయే ఆ శిల్పాలు వలసపోయినందున. ఎవరి శిల్పసంపద వాతదేశంలోనే వుండిపోతే ఒక దేశపు సంస్కృతియొక్క గొప్పతనాన్ని మరొక దేశం గుర్తించటానికి అంత వీలుండకలిగేదికాదు. ఈ ప్రాచ్యశిల్ప సంపదయొక్క ప్రవాసంవల్ల

పాశ్చాత్య విద్వాంసులు, శిల్పిలు, శిల్పసమీక్షకులూ ఆ శిల్పాలను బాగా అధ్యయనంచేసి అందులోని రూపసంప్రదాయాలు తమ నూతన రూపకల్పనకు ఎంతవరకు తోడ్పడుతవా అని ప్రయోగాలుచేసి చూడసాగారు. ఈ ప్రయోగాల పరిణామమే మన ఆధునిక విశ్వశిల్పం!

ఈ ఆధునిక శిల్పప్రాభవానికి ప్రత్యేకం జపాను చిత్రకళలు చాల తోడ్పడ్డాయి. క్రిందటి శతాబ్దపు మధ్యభాగంలో జపానుకు పాశ్చాత్యదేశాల సంపర్కం బాగాకలగటం ప్రారంభం అయింది. దాంతో జపాను తన జీవితంలోనూ శిల్పంలోనూ కూడ పాశ్చాత్య పద్ధతుల నవలంబింపసాగింది. ఈ ప్రథమ వ్యామోహంలో జపానులోని విలువైన చిత్రాలు, వివిధాలైన పనితనంగల పనిముట్లూ, కలర్ ప్రింటులూ మొదలైన శిల్ప సామగ్రినంతా విదేశాలకు ముఖ్యంగా యూరపుకూ, అమెరికాకూ ఎగుమతి చేయసాగారు. పాశ్చాత్య శిల్పిలు ప్రథమంలో వీటిని విచిత్ర వస్తువులక్రింద చూచినా క్రమేణ వీటి ప్రాముఖ్యాన్ని గుర్తించసాగారు.

పాశ్చాత్య శిల్పయొక్క వాస్తవవానుకరణతో విసుగెత్తి అసంతృప్తిచెందిన ఆ శిల్పిలు యీ దూర ప్రాచ్యపు శిల్పసృష్టిలో ఒక నూతన చైతన్యాన్ని దర్శించసాగారు. జపాను కలర్ ప్రింటులు ఒక రకంగా కొంత చౌకరకపు అభిరుచికి చెందినప్పటికీ వాటిలో ఒక ప్రత్యేకతవుంది. అప్పటి పాశ్చాత్య శిల్ప విప్లవవాదులు ఏదైతే కొరుతున్నారో అది వీరికీ వాటిలో గోచరించింది. ఆడంబర శూన్యమైన సాదా రూపం, చిత్రం చిత్రంలాగా రెండు ఆయతనాల్లో బల్లపరుపుగా మాత్రమే కనపడటం, చిత్రం వాస్తవ వస్తువులనే భ్రమగొల్పక పోవటం, విశేషమైన రచనా పటిమ, దృష్టిక్రమం (Perspective) లో అసా

## ఆంధ్ర శిల్పి

మాన్యపద్ధతులు, ఇవన్నీకూడ ఆ నూతన మార్గా న్నేవుల హృదయాల నాకర్షించినవి. ఇన్నాళ్లనుండి ప్రకృతికి అనుకృతినే శిల్పంగా సృష్టిస్తూ అసంతృప్తి చెందిన ఆ పాశ్చాత్య శిల్పిలకు ప్రాచ్యశిల్పంలోని యీ నిశేష సుగుణాలన్నీ అమృత సందేశాన్ని వినిపించినాయి. చిత్రం చిత్రంలాగే గోచరించాలికాని వాస్తవ జగత్తువలె గోచరించరాదు అనే సూత్రం ప్రధానమైపోయింది. ప్రాచ్య శిల్పి లెప్పదూ చిత్రాన్ని చిత్రంలా కనుపించేలాగే చిత్రించేవారు కాని వాస్తవరూప భ్రమ నెప్పదూ కలిగించ నూడలేదు. ప్రాచీన పాశ్చాత్య శిల్పిలుకూడ సుధ్యయుగాల ఆఖరువరకూ ప్రాచ్యుల పద్ధతి ప్రకారం చిత్రాన్ని చిత్రంలాగే కనపరచారు. ఎటు తిరిగి యూరపులో నవజాగరణారంభంనుంచీ చిత్రాన్ని వాస్తవంగా చూపే రచనా పద్ధతు లవలంబించారు అనే సత్యం ఇదివరకే తెల్పబడింది.

ప్రథమంలో యీ ప్రాచ్యశిల్ప ప్రభావాన్ని తన చిత్రాల్లో కనపరిచింది ప్రసిద్ధ ఐరిష్ - అమెరికన్ చిత్రశిల్పియగు విజల్. ఇతను చిత్రశిల్పం పారిస్ లో అభ్యసించాడు. యూరపియన్ శిల్ప చరిత్రలో ఏ ప్రథమ విప్లవోద్యమం వచ్చినా అది ముంగు ఫ్రాన్స్ లోనే వచ్చేది. అదేవిధంగా ఆధునిక శిల్పానికి పునాదులు వేసిందికూడ ఫ్రాన్స్ లోనే. తరువాత అనేక మంది యూరపియన్ చిత్రశిల్పిలు యీ నూతన విధానాన్ని అనగా ప్రాచ్య ప్రభావాన్ని స్వీకరించి తమ శిల్పసృష్టికి పూనుకొన్నారు.

జాకోబ్ ఎవ్స్టీన్ నిర్మించే మూర్తి శిల్పంలో భారతీయప్రభావం బాగా గోచరిస్తుంది. ఎవ్స్టీన్ భారతీయశిల్పం నుంచి ప్రేరణ పొందటానికే మాత్రము లజ్జచెందలేదు, ఈ విస్తృత ప్రపంచంలో ఏవరికీ నచ్చిన సంప్రదాయాలను పారవలంబించ

టానికి స్వేచ్ఛవున్నది. ఈ యుగంలో సాంకర్య దోషం జీవితానికిచెందిన ఇతర రంగాల్లో ఏవిధంగా అయితే లేకుండాపోయిందో అదేవిధంగా శిల్పంలో కూడ లేకుండాపోయింది. ఈజిప్టు వాస్తుసాంప్రదాయ మిశ్రితమైన సౌధాలను అమెరికాలో నిర్మించటం, అమెరికన్ పద్ధతుల మిశ్రమంతో పైనాలో గృహ నిర్మాణంచేయటం, భాగతీయ సంప్రదాయాలు సాడనూపే మూర్తి శిల్పాలను బ్రిటిషు శిల్పిలు నిర్మించటం, బ్రిటిషు చిత్రపద్ధతిన భాగత శిల్పిలు చిత్రించటం నేటి యుగంలో పరిపాటి అయిపోయింది, ఈ ఆన్యోన్య ఆగాన ప్రదాన పద్ధతి 'వస్తువకుటుంబకం' అనే అంతర్జాతీయ వికృత్యూత్రానికి గాని తీస్తుందనటంలో సంకోచం లేకపోయింది.

ఆధునిక శిల్పంలో ప్రత్యేకం వాస్తుశిల్పం నేడు ఒక విశ్వజనీనవ్యాప్తిని చెందివుంది. ఆధునిక వాస్తు శిల్పానికి ఒక విశ్వజనీన వికృత్య లభించటానికి నేటి నిర్మాణ సామగ్రి ప్రధానకారణం. సిమెంటు, కంకర, ఇనుము మొదలగు సామగ్రి సౌధనిర్మాణానికి ఉపయోగించటం ఆరంభించినప్పటి నుండి ఎన్నైన ఏట వాలుగల ఇంటికప్పుల స్థానంలో చెదగమైన కప్పులు ప్రవేశించినవి. అనవసర అలంకరణంతా వశించి ఒక విధమైన స్వేచ్ఛతో కూడిన విశాల ప్రదేశాలు కనుపించేలాంటి నూతన వాస్తుశిల్పం ప్రపంచం అంతా ప్రాకింది. ఈ ఆధునిక వాస్తుశిల్పానికి సాంప్రదాయాలతో నిమిత్తములేదు. మానవని ఆకాశకాలనుబట్టి, నిర్మాణ ప్రదేశంయొక్క పరిసర ప్రకృతి దృశ్యాన్ని బట్టి నిర్మాణ రూపరేఖల్లో లయ తాండవింపే సౌధాన్ని నిర్మించటమే ఇప్పటి వాస్తుశిల్పం యొక్క ప్రాధాన్యం. ఆధునిక వాస్తుశిల్పాన్ని ఫలాని దేశపు వాస్తు అని చెప్పటానికి వీలులేదు. ఇది అన్ని దేశాలకూ సమానమే. నేటి సైన్సును ఇండియన్ సైన్సు,

## ఆధునిక శిల్పం - అంతర్జాతీయత

చీనానైనప్పటికీ, అమెరికన్ నైనప్పటికీ అని చెప్పటానికి వీలులేదు. అది అన్ని దేశాలకూ ఒకటే. అదేవిధంగా నేటి వాస్తుశిల్పాన్ని కూడా ఫలాని దేశానిదని చెప్పటం కుదరదు. అది అంతర్జాతీయం. ఇదేవిధంగా ఇతర శిల్పాలుకూడ.

లోతుగా ఆలోచిస్తే ఆధునిక శిల్పం ఆధునిక మానవుని ఆశయాలకూ, అభిలాషలకూ, అభిరుచులకూ ప్రతిబింబం మాత్రమేనని తెలియకపోదు. ఈశతాబ్దం వైజ్ఞానానిక శతాబ్దం. హేతువాదం దీనికి మూలం. అస్పష్టత్వాన్ని, అగమ్యగోచరాలను ఇప్పటి మానవ సమాజం సహించదు. ప్రతీ విషయమూ స్పష్టంగానూ స్వతంత్రంగానూ వుండాలి. ఒక మానవుడు మరొక మానవునిపై ప్రభుత్వంచేయటాన్ని ఆధునిక మానవుడు సహించడు. సమాజంలోని ఎక్కువ శక్తులను ఓర్చుడు. ఈ విప్లవ భావాలే రాజకీయ, ఆర్థిక రంగాలలో పెట్టుబడిదారీకీ, సామ్రాజ్య వాదానికీ వ్యతిరేకంగా సోషలిజాన్ని, ప్రజాస్వామికాన్ని రూపొందించినవి. సాంఘికరంగంలో వర్ణజాతి భేదాలను, రూఘమాప ప్రయత్నిస్తున్నాయి. ఏ సంఘానికా సంఘం మిగతా మానవ సంఘాన్నుండి వేరుకాదనీ అదేవిధంగా ఏ దేశానికా దేశం మరొక దేశాన్నుండి వేరుకాదనీ గుర్తించినవి. ఈ విప్లవభావాల ఫలితమే ప్రస్తుతం కొద్దిగా కనుపిస్తున్నట్టి, ఇకముందు బాగా కనుపించబోతున్నట్టి విశ్వమానవ సామ్రాజ్యత్వం. ఇది కేవలం ఊహగానంకాదనే ఆశ.

మానవ సమాజంలో ఉన్నతమైన యీ స్వాతంత్ర్య ప్రీతి, అంతర్జాతీయ ఐక్యత, సమత్వంపైన ఆసక్తి ఇవన్నీకలసి ఆధునిక శిల్పానికి రూపాన్ని ప్రసాదించినవి.

ఆధునిక భౌతికశిల్పానం జడవాదాన్నుండి విముక్తి చెంది చైతన్య సిద్ధాంతానికి చేరుకున్నది. దీనివలనే

నేటి శిల్పంకూడ భౌతిక భారాన్నుండి విముక్తిచెంది నైరూప్య వాదానికి సమీపిస్తున్నది. అనవసర రూప బాహుళ్యాన్ని విసర్జించటం నేటి శిల్పంయొక్క ప్రధాన లక్షణం. వీలైనంత తక్కువ రూపంతో వీలైనంత ఎక్కువ రసాన్ని ప్రసాదించటం ఆధునిక శిల్పంయొక్క లక్ష్యం. నేటి శిల్పం వాస్తవ వాదాన్ని కేవలం విషయవస్తువులోనే చూపిస్తున్నది కాని రచనా విధానంలో ప్రదర్శించటంలేదు. అంటే ఆధునిక శిల్పం వాస్తవవాదానికి దూరం అనే తాత్పర్యం. నూరు సంవత్సరాల క్రిందట పాశ్చాత్య చిత్రాలలో వున్న వాస్తవవాదం నేటి పాశ్చాత్య చిత్రాలలో గోచరించదు. తెలిసినవాళ్ళంతా యీ లక్షణాన్ని శిల్పంలోని పురోభివృద్ధి అనే అంగీకరిస్తున్నారు. ఇది వృద్ధిలక్షణంకాదు క్షీణించే లక్షణం అనేవారు కూడ కొందరు సేకపోలేదు.

నేటి రాజకీయ, ఆర్థిక, సాంఘిక, సాంస్కృతిక వ్యవస్థలన్నీ భౌతిక భారంనుండి విముక్తిచెంది ఒక స్వేచ్ఛాపూరిత సామ్యస్థితికి చేరుకోవాలని ప్రయత్నిస్తున్నవి. అంటే యీ ప్రయత్నం భౌతిక వాదానికంటే ఆధ్యాత్మిక వాదానికే ఎక్కువ సమీపిస్తున్న దేమోనని అనుమానం. అదేవిధంగా ఆధునిక శిల్పం తన్నుతాను జడభారంనుంచి సాధ్యమైనంత తేలిక చేసుకుంటూ నైరూప్య సిద్ధాంతాన్ని అనుసరిస్తూ, దేశ, జాతి, మతవిభేదాలను దాటి ఒక అంతర్జాతీయ ఐక్యస్థితిని సమీపింపచూస్తున్నది అంటే అదిక్రమే భౌతిక వాదాన్నుండి తప్పించుకొని ఆధ్యాత్మిక వాదాన్ని సమీపిస్తున్నదేమో. ఆధ్యాత్మిక వాదం అంటే చలనంలేని మృతప్రాయంగా గోచరించే జడ పదార్థాలు చైతన్యమయమై, లయతో స్పందించటం అని.

# సంక్రాంతి పండగ

‘శ్రీ మునిమాణిక్యం’

౧

“ఇదుగో కూరలకోసం బజారుకు వెడుతున్నాను”, అని కేకేసి నేను బైటికి వెళ్ళటానికి సిద్ధమైనాను.

కొంతం అప్పటికే స్నానంచేసి మంచిబట్ట కట్టుకొని తలలో పూలు పెట్టుకొని తులసిపూజ చేసుకొంటున్నది.

‘ఒక్కనిమిషం ఉండండి వస్తున్నా’ అని కేక వేసింది. ఒక్క నిమిషంలోనే వచ్చింది.

నలభై ఏండ్ల మనిషి. అయితేమటుకేం దబ్బపండు లాంటి ముత్తయిదువ. ముఖాన కుంకుమబొట్టు! చెంపకు చేరజేసి కళ్ళు! నెరసిన చెంపలు! ఆరుగురు పిల్లల తల్లి!

ఆ మాతృమూర్తిని చూచి నే నొక్కడిని తప్ప మిగిలిన లోకమంతా చెయ్యెత్తి నమస్కరిస్తుంది. ఆవిడ వచ్చి అన్నది, ‘మీరు కూరలుకొని తీసుకొని ఇక్కడున్నట్టు రావాలె. అక్కడ ఎవరితోనో మాట్లాడుతూ కూర్చుంటే కొడు, వింటున్నారా?’

‘వింటున్నాను’, అని తల ఊపాను.

‘ఒక వీశెడు వంకాయలూ, అరవీశెడు బెండకాయలూ, పచ్చిమెరపకాయలూ, టోమాటాలూ... ..’ అని చెప్పకుపోతున్నది. ‘ఇవి అన్నీ కొంటే ఎంత అవుతుందో ఏమిటో కొంచెం ఆలోచించావా?’ అన్నాను.

‘ఆలోచించక్కర్లేదండీ! ఎంత అయితే ఏం జేస్తాము! తప్పతుందా?’ అన్నది.

తప్పదాయె మరి! ఏం జేస్తాను!

కావలసిన డబ్బు జేబులో వేసుకొని గడప దిగబోతుంటే చూడండి మీరు వెళ్ళేదార్లొనేగా పున్నాయి ఇల్లు! ఒకశేరు పాలు పంపమని చెప్పండి’ అన్నది.

నేను సరేనని తలఊపి వీధిలో కాలుపెట్టాను. ఆవిడ మళ్ళీ నన్ను లోపలికి పిలిచి, ‘చూడండి వంకాయ కూర అల్లుడు తినడట! కాశేజీ ఉంటే తీసుకు రండి’ అన్నది కొంతం.

కూరలు ఎంత ప్రియంగా ఉన్నవో ఏమిటో ఆమె కేమన్నా తెలిస్తేగా! ఆవచ్చిన మనిషి మనతోపాటు తినిపోతాడు అని అనుకోదు, ఆవిడ. అయితే ఒకటి ఆ వచ్చేమనిషి సామాన్య బంధువు గనకనా! అల్లుడొస్తున్నాడు! ఏంజేస్తాము?

బజారుకు గబగబా నడవటం మొదలుపెట్టాను. జేబులో ఉన్న అయిగు రూపాయిలనోటు తీసి ఒక్కసారి దానివంక దీనంగా చూశాను. అగి కాస్తా సాయింత్రానికి కనపడదు.

అయినా ఏంజేస్తాం! అల్లుడొస్తుంటే! గబగబా నడుస్తున్నాను.

ఇంతలో రాధాయ పరుగుతుకుంటూ వచ్చి నన్నాడు, ‘రాత్రి కూగకు బంగాళాదంపణం, మధ్యాహ్నము ఏనైనా ఫలహారం చేయటానికి కొద్ది సేవగ పిండో, మైదాపిండో శెమ్మన్న’దని! ‘పంచదార కూడా, శెమ్మన్నదట.’ ‘నీ శెమ్మన్నానని చెప్ప’ అని వాడిని పంపి నేను పెద్ద పెద్ద అంగణం వేసుకుంటూ బజారుకు వెళ్ళాను. అల్లుడొస్తుండే! తొందరగా తిరిగి రావద్దూ!

౨

నేను అరగంటలో తిరిగి ఇంటికి వచ్చేకాను. ఇంట్లో ఆవిడ అందరిమీదా కేకలు వేస్తున్నది. ఒక్కొక్క మిషపైన ఒక్కొక్కరి మీది కేకలు.

‘అడేమిటే రుక్మతల్లీ, తలంటిపోసుకోమంటే అల్లాగే కూర్చున్నావు? మొగుడొస్తాడని తొందర లేకపోయె! ఏమిటే అది! లే!’

‘ఒరేయీరాధా! వెధవా, తొందరగా వెళ్ళమన



## సంక్రాంతి పండగ

లేదూ నిన్ను ! బావ వచ్చే వేళ అయింది. వెళ్ళి ఒక కట్ట తమలపాకులూ, సవాళేరు వక్కలూ, కాసిని లవంగాలూ, ఏలక్కాయలూ, తీసుకొని రమ్మని ఎంత నేపెందిచెప్పి నీకు.”

“వెళ్ళిన మనిషి అక్కడే కూర్చున్నారు ! ఇంత వరకూ కూరలు ఇంటికి రాకపోయే ! ఇంటిదగ్గర ఏమీ కావలసివస్తుందో ఏమో, కాస్త తొందరగా వెళ్ళుదాము ఇవ్వాళ అని ఆయనకు తోచొద్దూ ! ఎప్పే ! ఏం మనిషిమా ! ఎన్నాళ్ళు చెప్పకొన్నా ఇదే వరస అయిపోయే !”

“ఒరేయ్ శాస్త్రీబాబూ, ఆ పున్నాయ పాలు తేనేలేదు. వెళ్ళి తీసుకురారా, నాయనా. చెప్పి ఎంతనేపు అయింది. కదలవాయె. లే, నాయనా లే. పున్నాయతో చెప్ప, మాబావ వస్తున్నాడు. అర్జంటుగా పాలు తెమ్మంది మా అమ్మ అని !” ఇక్కడ న్నట్టు రావాలె.

“తెమలవే, రుక్కమ్మా తెములు. తొందరగా కానిచ్చి తలదువ్వకొనిసిల్కుచీర కట్టుకో. పూలు తెమ్మని చెప్పటం మరిచి పోయినానే తల్లీ ! నాకు సొత్తిగా మతి పోతున్నది. మహాలక్ష్మిని పంపించాలె. నీవు తొందరగా కానీయ్.”

“ఏమే. జయా అల్లాగే వుంటావా బావ వస్తుంటే ! లే ! నీవుకూడా స్నానంచేసి పరికిణీ కట్టుకో !”

“నాకూ ఇప్పుడే వచ్చింది ఈ రోగం ; నడుము పగలేసుకు పోతున్నది. కూరలు ఇంకా రాకపోయే ! ఆయన ఎప్పటికి రాను, ఎప్పటికి వంటగాను ! అప్పుడే తొమ్మిది గావస్తుండే ! ఆయన ఇంకా రానేలేదు. మనిషికి అవసరం తెలియకపోయే ! పాపా, అట్లా బీధిలోకి వెళ్ళి మీనాన్న వస్తున్నారేమో చూడూ !”

ఆవిడ పాపం ఇల్లాగ తొక్కిసలాడుతున్నది. ఏం జేస్తాం, అల్లడొస్తుండే !

3

‘కూరలు తెచ్చానే’ అంటూ నేను ఆవిడ ఎదట బడ్డాను.

5

ఆవిడ నవ్వుతూ, ‘మీ ఇల్లు బంగారంగానూ, ఇంత ఆలస్యం చేస్తే ఎల్లాగండీ’ అంటూ నాకెదురుగా వచ్చింది.

నేను కూరలు ఆవిడకు ఇచ్చాను. ఇంతలో పున్నాయ పాలు తెచ్చింది. రాధాయ తమలపాకులూ అవీ తెచ్చాడు. అమ్మాయి సిల్కుచీర కట్టుకొన్నది. పాప కొత్తపరికిణీ కట్టుకొన్నది. ఆవిడ ముఖం వికసించింది. కళ్ళల్లో ఆనందం తోణికిసలాడింది. నవ్వుతూ అందరి వంకా చూచింది.

మా తండ్రి మంచివాడమ్మా. ఎప్పటికైనా వీడే నాకు కాస్త అన్నంపెట్టేది అని రాధాయను మెచ్చుకొంది. పెద్దకొడుకును టైముచూడు నాయనా రైలు వచ్చేవేళ అయిందేమో అని పంపించింది. పాపను దగ్గరకు తీసుకొని ‘నా బంగారు తల్లి’ అని మద్దాడి ‘ఒరేయ్ మాడూ, బావ పిలిస్తే నీవు పెంకెతనం చెయ్యక నీవు దగ్గరకు వెళ్ళి, ఏంకావాలో కనుక్కొని నాకొచ్చి చెబుతుండమ్మా’ అని బుజ్జగించింది.

‘ఒరే శాస్త్రీబాబూ, బావ బండి వాకిట్లో ఆగటం తోనే, నీ వెళ్ళి ఆయన పెట్టె ఏదైనా ఉంటే, ఇంట్లోకి తీసుకొనిరా’ అని వాడికి చెప్పింది. ‘ఒరే రాధబాబూ, బావ రావటంతోనే, కాళ్ళు కడుక్కునేంగుకు నీళ్లు నేనే ఇస్తానుగాని, నీవుమటుకు తువాలా తీసుకొచ్చి ఇయ్యేం!’

అందరికి అన్ని పనులూ చెప్పింది.

‘నేనేం జెయ్యాలే?’ అని అడిగాను, నాకేమీ పని జెప్పకపోవటం మూలాన.

‘మీ రేమి చేయనక్కరలేదు. ఊరుకొని నామీద కేకలేయకుండా ఉంటే అదే పదివేలు?’ అన్నది.

ఆపశంగా ఆవిడ వంటఇంటిలోకి వెళ్ళిపోయింది చాలా హడావుడిగా.

౪

అల్లడూ నేనూ బండి కట్టించుకొని వస్తున్నాము రైలు దగ్గరనుంచి. బండి ఇంటిముందు ఆగటంతోనే పసి పిల్లలు ఇద్దరూ, మమ్ములనుచూచి లోపలకు పరు

33

## ఆంధ్ర శిల్పి

గెత్తుకుంటూ పోయి వాళ్ళ అమ్మకు చెప్పేశారు, బావ వచ్చాడని! మేము గడపలో కాలుపెట్టక ముందే అల్లుడికి అత్తగారు కాళ్ళు కడుక్కునేందుకు నీళ్ళు ఇచ్చి ఊమ సమాచారం అడిగింది. రాధాయ తువాలా ఇచ్చాడు. శాస్త్రీపెట్టె తీసుకొచ్చి గదిలో పెట్టాడు.

ఆ అబ్బాయిని కుర్చీలో కూర్చోమని నేనూ, కాసేపు ఆసంగతులూ, ఈ సంగతులూ మాట్లాడాను.

పాపా, రాధాయ, బావ దగ్గర జేరారు. అతడు కూడా వాళ్ళ నేదో మాట్లాడిస్తున్నాడు. నేను అవతల గదిలోకి వెళ్ళాను ఏదోపని చూచుకొంటానికి.

అల్లుడు వాళ్ళను ఏదో అడుగుతున్నాడు. మీ అమ్మ ఏం జేస్తున్న దన్నారు. మీ అన్నయ్య ఏం చేస్తున్నాడు? చదువుకొంటున్నాడన్నారు. మీ అక్కయ్య ఏం జేస్తున్నదని అడిగాడు. ఆపశంగా, వాళ్ళిద్దరూ ఒక్కగంతులో వంట ఇంట్లోకి పరుగెత్తి 'అక్కయ్య ఏం జేస్తున్నదే అమ్మా' అని అడిగారు. 'ఎందుకురా నాయినా?' అన్నది ఆవిడ. బావ అడుగుతున్నాడని వాళ్ళిద్దరూ పెద్దగా చెప్పేశారు. ఆమె వాళ్ళ నోళ్ళనొక్కి 'ఆరవకూడదు. మేడపైని గదిలో ఉన్నది.' అని చెప్పి పంపించింది.

భోజనంచేస్తూ ఉన్నంతసేపూ ఆవిడ అంటూనే ఉన్నది. 'అయ్యో! ఇంత మోమాటమేమండీ అల్లుడికి, బొత్తిగా తినజేం?' అని.

భోజనాలు అయిపోయినై. 'మేడపైన పక్క వేసి ఉంది. పడుకో నాయనా కాసేపు.' అన్నది ఆమె గారు అల్లుడితో.

ఆ అబ్బాయి నవ్వుకొంటూ పైకి వెళ్ళాడు. తమల పాకులూ, వక్కలూ, అమ్మాయే తీసికెళ్ళి మొగుడికి ఇచ్చి వచ్చింది. ఆతరువాత తల్లికూతురూ, మాట్లాడుకొంటూ, నవ్వుకొంటూ భోజనాలు చేశారు.

నేను హాల్లోనే కూర్చుని ఒక అర్జంటు ఉత్తరం

వ్రాసుకొంటున్నాను. ఆ ఉత్తరం పోస్టుకు పంపి, కాస్త పక్కమీద దొర్లుదామని అనుకొంటున్నాను.

ఇంతలో కాంతం వచ్చి నన్నొకసారి లోపలికి రమ్మని పిలిచింది.

'మాటండీ' అన్నది.

'చెబుదూ, ఏమిటో!'

'అల్లక్కాదు. ఒక్కసారి రావాలె.'

'ఏమిటో రహస్యం!'

'అల్లుడొస్తేమటుకు ఇంత హడావుడా!' అని అనుకొన్నాను.

కాంతం నాకు దగ్గరగావచ్చి, రహస్యంగా అన్నది. 'విన్నారా, అల్లుడు పండగదాకా ఉండదుట!'

ఈమాట అని ఆవిడగారు, నన్ను వింతగా చూచింది. ఈ ఆశ్చర్యకరమైన వార్తవిని నేను నోరు తెరచి, 'అరే! ఏం? ఎందుకుండదూ?' అంటానని ఆవిడ అనుకొన్నది. నేను విని ఊరుకున్నాను.

'ఈరాత్రికి ఉండి తెల్లవారు గుండు బండికి వెళ్ళి పోతాడట!' అని మళ్ళీ అన్నది.

'మరునాడు సోమవారం. ఆఫీసుకు పోవాలె. నెలవుపెట్టి రాలేగు కామాయి.' అని నేను అనుకొన్నాను. అందుకని ఆయన వెడతాడు అని తెలిసినపుడు నాకేమీ ఆశ్చర్యం కలగలేదు.

ఆమె అనుకోటం ఏమిటీ అంటే, ఇంత విచిత్రం ఎక్కడాకూడలేదు. ఇవ్వాళవచ్చి మళ్ళీ ఇప్పుడే వెళ్ళటం ఎక్కడన్నా ఉందా? అని.

౫

ఆవిడ అనుకొన్నట్లు నేను అనుకోక పోవటంవల్ల, నన్ను జూస్తే ఆవిడకు ఒళ్లు మండిపోయి ఉంటుంది. ఏమీ అనలేక చూస్తూ ఉండిపోయింది.

ఆవిడ చూపుల్లో రంగులు మారుతున్నాయి. రక్తిమి కరిగిపోతున్నది. ఆవిడ కళ్ళు నీలి కలువలై నవి.

ఆవిడస్థితి గ్రహించి నేను అన్నాను. ఎందుకే?

## సంక్రాంతి పండగ

ఎందుకంత ఇచ్చెపోతావు? అమ్మాయి పండగ వెళ్ళిం దాకా ఉంటుందిగా?

కొంతం నెమ్మదిగా అన్నది. 'ఉంటుంది,లెండి. అందుకుకొడు నేననటం. అల్లుడుకూడా ఈ నాలుగు రోజులూ ఉండి పండుగకు కొత్తబట్టలు కట్టుకొంటే నాప్రాణం సంతోషిస్తుంది.' అంటూ ఆవిడ గుండెపై చెయ్యివేసుకొని నావంక పసిపిల్లలాగ చూచింది.

కొంతాన్ని చూచేసరికి నా హృదయంకూడా ప్రేమతో దడదడలాడిపోయింది. కాని కొత్త బట్టల మాట ఏమిటి? ఈరోజులలో కొత్తబట్టలు కొనటం అంటే మాటలు గనకనా!

కాని ఏంజేస్తాము! అల్లుడాయె! చిన్ననాడు! బట్టలు పెట్టకుండా ఎల్లా పంపుతాము. అందుకని నేను అన్నాను 'సరే బట్టలు పెడదాములే! నీ వన్న మాటా నిజమే! అల్లుణ్ణి పండుగ దాకా ఉండమను.' 'అన్నాలెండి పండగకు గమ్మని అన్నాను' అన్నది.

'మరి ఇంకేమే?' అని నేను విసుక్కున్నాను.

'అయితే మరి అయనగారు ఏమన్నారో వినలేం? పండగకు ఒక్కరోజే సెలవ. రావటానికి వీలుండ దండీ?' అన్నాడు. నేను ఏమీ మాట్లాడలేదు. మళ్ళీ ఆవిడే అన్నది. 'అమ్మాయినికూడా చెప్పమన్నాను. చెపితే వింటేనా? మళ్ళీ ఆచూకే అన్నాడట!' అని ఆవిడ నావంక దీనంగా చూచింది.

'సెలవు ఇయ్యకపోతే ఎట్లా వస్తాడే పిచ్చిదానా? పోనీ ఇంకో పండుగకు వస్తాడూ?' అన్నాను.

'అదికాదండీ, అమ్మాయి, అల్లుడూ ఇద్దరూ పం డగకు ఇంట్లోఉండి కొత్తబట్టలు కట్టుకుంటేగాని నా ప్రాణం సంతోషించదు.'

'అయితే పండుగకు రమ్మని గట్టిగా అను' అన్నాను.

'అంటానులెండి. మీరుకూడా అనండి. ఇద్దరమూ, అంటాము అనుకోండి. దానికికొద్దు, రావటానికి వీలు లేదు అంటే ఎట్లాగూ అని?'

వీలులేకపోతే ఏంజేయ్యాలో నాకు తోచలేదు. నాకు తోచిందల్లా ఒక్కటే. ఆయన రాకపోతే కొత్తబట్టలు కొనే కర్చు తప్పిపోతుంది!

ఈమాట కొస్తూ బయటికి అంటే ఆవిడ ఏమను కుంటుందో అని మాట్లాడక ఊరుకొన్నాను. ఒక్క నిమిషం ఊరుకొని ఆవిడే అన్నది 'ఏమంటారు?'

'ఏమంటానికీ నాకు తోచటంలేదు. రావడానికి వీలులేదు అంటే ఇంకొకసారి అంటాము రమ్మని! ఇంకొకసారి, ఇంకొకసారి అంటాము. ఆయన రానన్న కొద్దీ ఇంకా గట్టిగా రమ్మని బ్రతిమలాడుదాము. నాకు అంతవరకు తోస్తున్నది! అంతకంటే ఏం జేస్తాం? అన్నాను. 'అబ్బ! వేశాకోశమా ఏమిటండీ? నేను చెప్పేది ఏమిటంటే, పండగకు ఎట్లాగూ బట్టలు పెట్టాలిసే ఉండే! ఇప్పుడే.....'

'దీవహాహా! మరీ బాగుంది ఈ వ్యవహారం! రాక పోయినా బట్టలు పెట్టే ఏర్పాటు చేస్తేవా, అన్ని పండుగలకూ, కొత్తబట్టలు పోస్తుద్వారా పంపాలిసి వస్తుంది?' అన్నాను.

'ఏమి మాటలండీ అవి! అన్ని పండగలకూ బట్టలు పంపుతామా ఏమిటి? పండగముందు వచ్చాడు కాబట్టి నేననటం?' అని ఆవిడ అన్నది.

'అయితే పండగదాకా ఉండమని అను మర్యా దకు ఏమీ లోపం రాకుండా! ఆయన అంతగా ఉండకపోతే ఏంజేస్తాము? మాట్లాడక ఊరుకో.'

'అవ్వ! మీ ఇల్లు బంగారంగానూ! ఊరుకొంటే మర్యాదగా ఉంటుందంటారా? పండగముందు వచ్చిన అల్లుడికి బట్టలు పెట్టకపోతే ఏమైనా బాగుంటుందా మీరే చెప్పండి?'

'ఏమో బాగుంటుందనే తోస్తుంది. నేను ఆసేక సార్లు వెళ్ళాను మా అత్తారింటికి పండగముందు. నాకు ఎప్పుడూ బట్టలు పెట్టలేదు.' అన్నాను.

కొంతం తెల్లపోయి 'అయితే, దానికి దీనికి సరిబరి థం ఏమిటండీ?' అన్నది.

## ఆంధ్ర శిల్పి

‘ఇంత తెలిసిందానివి కదా నీవూ! అప్పడీ తెలివి ఏమైపోయిందీ అంటా? మీ నాన్నతో చెప్పి పెట్టించ లేకపోయినావూ?’ అన్నాను గొంతుకకొస్త పెద్దదిచేసి.

కాంతం ముఖం ఇంతజేసుకొని అన్నది ‘ఇప్పు డెందుకండీ అదంతా? అయినా ఇప్పటి సంగతి చెప్పండి?’

‘అయినా నేను ఊరుకోక ‘ఇప్పుడు నీ కూతురు విషయం వచ్చేసరికి అన్ని మర్యాదలూ తెలిసాచ్చి నయ్యేం?’ అన్నాను ఎత్తి పొడుపుగా.

కాంతం ఒక్క నిమిషం ఆలోచించి, ఇల్లా అన్నది ‘మాడండి, నాకూతురు విషయంలో అన్ని మర్యాదలూ మీరు జరపండి. మీకొడుకు విషయంలో మళ్ళీ ఇన్ని మర్యాదలూ జరిగేలాగున నేను చూస్తాను. సరేనా?’

ఏం జేస్తాం. మాట్లాడకుండా పెట్టెతీసి ఉన్న డబ్బంతా తీసుకొన్నాను. నెల అంతా గడపటానికి అట్టిపెట్టుకొన్న డబ్బు అది. అది కాస్తా కర్చు అయిపోతే ఎల్లా గడవాలో భగవంతుడికే తెలియాలి. ఏం జేస్తాం? అల్లాడొచ్చాడాయె మరి!

కట్టుకొన్న బట్ట బొత్తిగా మాసిఉన్నది. పెట్టెలో నుంచి తీసి ఇంకొకటి ఇయ్యమన్నాను. ‘ఇదొక్కటే ఉంది. కాస్త చినిగినట్లుంది.’ అంటూ ధోవతి నాచేతికిచ్చింది ఆవిడ. చూద్దనుగదా రూపాయి వెడల్పున చినుగు ఒకటి కనపడ్డది.

ఆ చినుగువంక చూస్తూ ఒక నిమిషం నుంచున్నాను. ఆ పాతగుడ్డ నోరు తెరుచుకొని ‘నీ దారి ద్రాన్ని ప్రపంచానికి చెపుతానని’ భయపెట్టింది!

ఏడిసింది. ఈ మాత్రానికి నేను భయపడుతానా? ప్రపంచమంతా నోరు తెరుచుకొని చూచినా, నేను లెక్క చెయ్యదల్చుకో లేను. దానినోరు గట్టిగా కుట్టేసి ఆ బట్టే కట్టుకొని బజారుకు బయలుదేరాను. కాంతం వీధిగుమ్మంలో నుంచుని ‘భోజనం చేసి కాసేపు

పడుకోకుండా, వెదుతున్నార పాపం. ఎండ కూడానూ’ అన్నది.

ఏం జేస్తాము. అల్లాడొచ్చాడాయె !

౬

బట్టలకొట్లో వర్తకుడు కూడా అల్లుడుగారికి పెట్టేవి కాస్త ఖరీదు గలవిగా ఉండాలండీ, లేక పోతే దర్జాగా ఉండదని చెప్పాడు. నేను కాదనలేదు. నాధోవతిలోని చినుగు మాత్రం అతడు మాడకుండా జాగ్రత్తపడ్డాను. అల్లుడికి పెట్టాలిసినగుడ్డలు కొన్నాను.

అమ్మాయికో? దానికి చీర ఎట్లాగూ కొనాలెగా, దానికోసం ఇంకోసారి ఎందుకూ? అని అప్పడే ఒక మంచి జరీచీర కూడా కొనేశాను.

అంతా యాభైరూపాయలు బిల్లు అయింది. నా దగ్గర ఉన్న నల్లబై ఇచ్చి, మిగిలినది తరువాత ఇస్తానన్నాను. ఆయన ఒప్పుకొన్నాడు.

ఈబాకీ మొత్తం నేను ఇచ్చే అంతవరకూ, నెలకు నూటికి రూపాయిన్నర వడ్డీ అని కూడా వ్రాశాడు.

పోనీ ఏం జేస్తాం. సమయానికి అప్పు నొరికింది. అదే సంతోషం అనుకొని ఇంటికి వచ్చేశాను.

అప్పటికి ఆయిదు గంటలే అయింది. చీకటిపడ్డ తరువాత కొత్తబట్టలు కట్టుకోకూడదు. అందుకని అప్పడే కాఫీ అదీ అయిపోయిన తరువాత, కొత్త బట్టలకు ససుపుపెట్టి అల్లుడికి ఇచ్చాము. అల్లుడు కట్టుకొన్నాడు. అమ్మాయి తలుపుపక్కన నుంచుని చూచి సంతోషించింది. ఆవిడా నేనుకూడా చాలా సంతోషించాము.

మా ఆవిడ తెల్లవారు గూమున మూడుగంటలకే లేచి అల్లుడు స్నానం చేయటానిక వేడినీళ్లు కాచింది. ఆయనలేచి ముఖం కడుక్కొని స్నానం చేసాడు.

ఇంతలో అమ్మాయి కాఫీ తయారు చేసింది. ‘ఇక లేవండి. ఆ అబ్బాయి బండి కెడుతున్నాడు’ అంటూ ఆవిడవచ్చి నన్ను లేపింది. నేనూ ముఖం కడుక్కు

## సంక్రాంతి పండగ

న్నాను. అల్లుడూ, నేనూ, అమ్మాయి పిల్లలూ అంతా కలిసి కాఫీతాగాము.

ఆయన కాఫీ తాగేలోపుగా మా పెద్దవాడువెళ్ళి జట్కూ పిలుచుకొని వచ్చాడు.

తెల్లారగట్ల బండి ఎక్కుతూ ఉంటే అమ్మాయి ఏమిటో తల్లితో గుసగుసలాడింది. ఆవిడ అన్నది, 'ఏమాత్రం వీలున్నా పండగకురా నాయినా. ఒక్క రోజుఉండి నెళ్ళుదువుగాని.'

అమ్మాయి ఏమీ అనలేదు కాని ఆయనవంక ఏనో దీనంగా చూచింది.

పాప 'బానా, పండగకు తప్పకుండా రావాలే' అన్నది.

పిల్లలు ఇద్దరూ 'తప్పకుండా రావాలా' అని చేతిలో చెయ్యి వేయించుకొన్నారు. నేనొక్కడినీ ఊగుకుంటే ఏంబాగుంటుంది. 'తప్పకుండా రావాలా. మీ ఆఫీసుకు నేను చెప్పానని చెప్పి. సెలవు ఇస్తాడులే' అన్నాను.

నవ్వుతూ అన్నమాటే అయినా చాలా దర్జాగా అన్నానని సంతోషం కలిగింది. ఆయన నవ్వి ఊరుకొన్నాడు. చిన్నతనం. ఏమంటాడు అయినా? బండి మలుపుతిరిగేదాకా నుంచుని ఇంట్లోకి వచ్చేశాము.

పిల్లలు మళ్ళీ పడుకొన్నారు. అమ్మాయి మేడపైకి వెళ్ళింది.

నేను కాంతంతో అన్నాను 'నలభై రూపాయలూ అయిపోయినై. ఎట్లాగడపటం నెలకు నెలంతా?'

'ఎట్లాగో గడుస్తుంది లెద్దరూ. ఊరికే బెంగపెట్టుకోకండి.'

'బెంగ అంటే బెంగకాదూ, నాకు ఊరికేఎక్కడ నుంచి అయినా వచ్చిపడుతుంది కనకనా. ఈపాడు స్కూలుమాస్టర్ ఉద్యోగంలో జీతానికి వృద్ధిఅంటూ లేదు. నేను నా చిన్నతనంలోనే గనుక తాలూకా ఆఫీసులో ప్రవేశించి ఉన్నట్లయితే, ఈపాటికి డిప్యూటీ కలెక్టరును అయి కూర్చునేవాణ్ణి' అన్నాను.

'పోనిద్దరూ, ఉన్నదాంతో సంతోషిద్దాము.' అన్నది ఆవిడ. ఎప్పడూ ఆమాటే అంటుంది.

అందుకని నాకు ఒళ్ళుమండుకొచ్చి అన్నాను 'అదిగో, నీకు అల్లాంటి బుద్ధి ఉండబట్టే డిప్యూటీ కలెక్టరుగారి భార్య అయ్యే యోగ్యత నీకు లేకుండా పోయింది. తెలిసిందా?'

ఆవిడ ఏమీ మాట్లాడలేదు. అల్లుడొచ్చాడన్న సంతోషమో, మరి ఏమిటో. ఆవిడ ఈ మాటలు పట్టించుకోనే లేదు. భగవండాకి నమస్కరిస్తున్నది.

2

పండగ రేపు. ఆరోజు అందరూ కొత్తబట్టలు కట్టుకోవాలె.

పాపకు పరికణీ, నొక్కా కొత్తవి ఉన్నవి. మిగిలిన పిల్లలకుకూడా, ఇదివరలో కుట్టించిన వాటిలో ఈ పండగకు అని అట్టిపట్టినవి ఉన్నవి. అమ్మాయికి కొననే కొంటిని, ఎలాగోనీ ఆవిడకే లేదు.

ఆవిడకు ఒక్కతైకూ లేకపోవటం ఏమని బజారు వెళ్ళి, ఆ కొట్లోనే పద్దు వ్రాయించి ఇంకోనీ రైతెచ్చాను.

పండగొచ్చింది!

ఆ రోజున పిండివంటలతో సహా వంటచేస్తున్నది మా ఆవిడ. నేను మొత్తం అయిన ఖర్చు లెక్కజూసుకొంటున్నాను.

రెండు చీరలూ, నలభై.

అల్లుడికి పెట్టిన బట్టలఖరీదు ముప్పైరెండు.

కూరలు మొదలైనవాటికి అంతా కలిపి ఎనిమిది.

మొత్తం ఎనభైరూపాయలతో పండగ వెళ్ళేటట్టుగా ఉంది.

పది గంటలైంది. ఆవిడ అందరినీ అన్నాలకు లెమ్మంటున్నది.

ఇంతలో ఇంటిముందు జట్కూ ఆగింది. పిల్లలు పరుగెత్తుకుంటూ వచ్చి, సంతోషంగా చెప్పారు 'బావ వచ్చాడ'ని.

'పండగరోజుకు ఎలాగో సెలవు సంపాదించి

## ఆంధ్ర శిల్పి

వచ్చావు నాయానా? చాలా సంతోషము' అని పలక రించింది మా ఆవిడ.

అమ్మాయి స్నానానికి నీళ్లు తోడింది.

రాధాయి తువాలా ఇచ్చాడు.

'ఇహ ఎందుకూ ఆలస్యం? స్నానం చేయండి' అని కాంతం నన్ను తొందరపెట్టింది. భోజనాలు చేశాము. పండగరోజున అల్లుడొచ్చాడని అంతా సంతోషించాము. నేను కాస్త నడుమువాలాను. కాని నాకొక ఆలోచనవచ్చి, నిద్రపోనియ్యలేదు. నాలుగు గంటలకు అంతా కొత్తబట్టలు కట్టుకొంటారు గదా, ఆయన సంగతి ఏమిటి అని నాకు దిగులుపట్టుకొంది.

మొన్న నే కొత్తబట్టలు ఇచ్చాం. మొన్న ఇచ్చాం గదా అని ఊరుకోవాలా? పిల్లలంతా కొత్తబట్టలు కట్టుకుంటారు. ఆయన ఏం జేయాలె?

ఇదివరలో పెట్టిన బట్టలే తీసి కట్టుకోమంటే బాగుంటుందా?

ఒకసారి పసుపుపెట్టి కట్టివిడిచిన బట్టలు మళ్ళీ కట్టబెట్టడం ఏమిటి? ఇవీ నా సందేహాలు.

అయితే మళ్ళీ కొత్తబట్టలు కొనుక్కొని రావలసిందేనా? ఆరి బాబా, ఈ సమస్య తేలటం ఎల్లాగు?

పండగముందు ఒకసారి బట్టలు వెడితే మళ్ళీ పండగకు ఆనునిషికే బట్టలు పెట్టకూడదు, అని ధర్మ శాస్త్రంలో ఉందని ఎవరైనా చెప్పితే బాగుండును.

ఇంతలో కాంతం వచ్చింది.

'పండగపూట అల్లుడు రాజేమో ననుకొన్నాను, వచ్చాడు పాపం. తమాషాగా లేదా?' అన్నది సంతోషంతో. నాకు ఆయన రావడం నిజంగా తమాషాగానే ఉన్నది. అందుకని నిజమేనని ఒప్పుకొన్నాను. ఆవిడ మళ్ళీ అన్నది 'మీరు ఈ కాసేపు నిద్రపోండి. నాలుగు గంటలకు అంతా కొత్త బట్టలు కట్టుకొంటారు, చూచి మరీ బైటకు వళ్లంజేం?' అని అన్నది.

నేను తల ఊపాను.

కాంతం ఉలిక్కిపడి అన్నది 'కొత్తబట్టలంటే జ్ఞాపకం వచ్చింది. అల్లుడికీ...'

'ఆఁ ఆఁ అదే అదే! ఇది వరకే పెళ్ళేశాం' అన్నాను నేను.

'అయితే—' ఏమో అనబోతున్నది ఇంకా.

'అయితేలేదు. గియితేలేదు' అన్నాను. అంతటితో ఆవిడ ఊరుకోక 'కొంచెం చిక్కే వచ్చిందండోయ్. ఇప్పుడెట్లా? అమ్మాయి, పిల్లలూ, నేనూ, కొత్తబట్టలు కట్టుకొంటాము గదా. ఆయనకు ఇవ్వకపోతే ఎట్లా?' అని అన్నది.

'నేను మళ్ళీ ఇప్పుడు కొవలేను బాబూ. పోనీ, మనం అంతాకూడా కొత్త బట్టలు కట్టుకోటం మానేద్దాం.'

"ఎట్లాగండీ, పండగపూట, అదీగాక, పుట్టింటికి వచ్చిన ఆడబడుచు పండగపూట కొత్తచీర కట్టుకోకుండా ఉండటం ఎట్లా?"

ఛీ, నాకే కష్టం వేసింది.

'పోనీ, ఆయనను, మొన్న మనం ఇచ్చిన బట్టలే కట్టుకోమంటే?' అన్నాను. కాంతం చిక్కు విడిపోయినట్టు సంతోషించి 'సరే, ఇంకేం, అల్లాగే చేద్దాము' అన్నది. దీనికి ఆవిడ ఒప్పుకోదేమో అని భయపడుతున్నాను ఇందాకటినుంచి. ఆవిడ 'సరే' అనేసరికి నాకు సంతోషం వేసింది. కాని 'అమ్మాయి ఏమన్నా అనుకొంటుందేమో' అన్నాను ఆవిడతో.

'ఆఁ అదేమనుకొంటుంది. దానికమటుకు తెలియదా?' అన్నది కాంతం.

'కాస్త అమ్మాయితో ముందుగా చెప్పి' అన్నాను.

'ఇప్పుడే మాట్లాడి వస్తానుండండి. అయినా అదేమి అనుకోదు. మీకాభయ మక్కరలేదు' అని అంటూ ఆవిడ వెళ్ళింది.

## సంక్రాంతి పండగ

అరె! తమాషే! కాంతం ఒప్పుకొన్నాడే! మా కాంతం ఇంత మంచిదని నేనెప్పుడూ అనుకోలేదు.

౯

నేను సంతోషంగా ఉన్నాను.

పది నిమిషాలైన తరువాత ఆవిడ వచ్చింది. నేను అడిగాను ఆదుర్దాగా 'అడేమీ అనలేదుగా?'

'అడేమంటుంది అండీ? అమ్మాయి, ఆయనగారి పెట్టెతీసి అంతా వెదికింది. ఆయన మనం పెట్టినబట్టలు తేనేలేదుట! అక్కడే వదిలేశాడు కామాలు' అని చెప్పింది.

నేను ఒక్కమాటకూడా మాట్లాడలేకపోయినాను. కాసేపుండి 'ఏం జేద్దాము!' అన్నాను, నీరసించిన గొంతుకతో.

'ఏం జేస్తామండీ. పండగకు అల్లుడు ఇంటికొచ్చే, కొత్తబట్టలు కట్టుకొని కనపడకపోతే నలుగురూ నవ్విపోతారు.' అన్నది.

ఇక నేను మాట్లాడలేకపోయినాను. ఏం, మాట్లాడేది. నలుగురిచేత నవ్వింతుకొంటామా?

ఒక్క నిమిషం ఆయిపోయింది.

కాంతం నావంక జూచి, 'ఎందుకిండీ అంత బీద పడిపోతారూ?' అని అడిగింది. నాకు ఒళ్లు మండిపోయింది. 'ఏం జెయ్యమంటావే. నా బాంద. ఇప్పుడు మళ్ళీ ధోవతీ, ఉత్తరీయం కొనుక్కు రావలసిందేగా! ఎక్కడనుంచి తెచ్చేది?'

'మీరేమీ తేనక్కరలేదు లెండి.'

'తేకపోతే ఎక్కడినుంచి వస్తుంది డబ్బు?'

కాంతం నవ్వుతూ 'ఇందండి' అని పాలికరూపాయలు లెక్కపెట్టి నా కిచ్చింది.

ఆవిడదగ్గర కొద్దో గొప్పో డబ్బు ఉంటూనే ఉంటుంది. నేను ఇచ్చిన డబ్బులోనే క్రాస్త క్రాస్త మిగుల్చి నెనకేసుకోటం ఆమెకు మామూలు. అందుకనే, ఆవిడ నాకు డబ్బు ఇస్తుంటే, నాకు ఆశ్చర్యం కలగలేదు.

కాంతం దగ్గర ఇంకా ఏమన్నా డబ్బు ఉండేమో అని తోచింది. 'కాంతం నీవు...చాలా మంచిదానివి గానీ...చూస్తున్నావుగా ఇబ్బంది. ఇంకేమన్నా ఉంటే ఇయ్యి.' అన్నాను.

ఆవిడ చాలా విచారపడుతూ, "నా దగ్గర డబ్బు ఎక్కడిదండీ. ఇచ్చే నా అమ్మాయి ఇచ్చింది." అన్నది.

'అమ్మాయి ఇచ్చిందీ?' ఆశ్చర్యంగా అడిగాను. 'అవును అమ్మాయే ఇచ్చిందండీ. అల్లుడు పెట్టెలో కొత్తబట్టలు లేకపోవటం జూచి నాతో అన్నది. 'అమ్మా, నా దగ్గరఉండి కొద్దిగా డబ్బు, ఇది నాన్న కిచ్చి, కొత్తబట్టలు కొనమనవే' అని.

అమ్మాయి మటుకు బంగారు తల్లికాదూ అనుకొన్నాను. దాని డబ్బు తీసికొంటానికి నాకు ఏమాత్రం మనస్కరించలేదు. పాపం, బిడ్డ ఎంత కష్టపడి దాచుకొన్నదో! మనస్సు చివుక్కుమన్నది.

అందుకని ఆవిడతో అన్నాను 'ఇంద. అమ్మాయికి ఇచ్చే శెయ్యి. దాని డబ్బు నేను తీసుకుంటానుటే నా స్థితిజూచి ఇస్తేమటుకూ?'

కాంతం తెల్లపోయింది.

'మరి ఏం జేస్తారూ?' అన్నది.

'ఏమిటిచేసేది. ఎక్కడో పద్దువ్రాయించి తేస్తాను. నా అవస్థ నేను పడతాను' ఇల్లా అని వైన ఉత్తరీయం వేసుకొని గబగబా నడిచి పోయినాను బజారుకు.

౯

సాయింత్రం నాలుగు అయింది. కాఫీ తాగాము. అంతా పసుపుపెట్టిన కొత్తబట్టలు కట్టుకొన్నారు, పిల్లలూ, అమ్మాయి, ఆవిడా, అల్లుడూ అంతా.

నేను గదిలో కూర్చుని ఉన్నాను.

ముందు కాంతం వచ్చి నా పాదాలను కళ్లనద్దుకొని నమస్కారం చేసింది. కొత్తచీర కట్టుకొన్నది. నాకాంతం. మంచి కాంతం. పిల్లలు ఒక్కరోక్కరే వచ్చి, నా పాదాలు ముట్టుకొని నమస్కరించారు.

## ఆంధ్ర శిల్పి

బంగారు తల్లులు, ఒక్క రొక్కరి నే ముద్దాడి  
దీవించాను.

చివరకు అమ్మాయి, అల్లుడూ, క్రొత్త బట్టలుకట్టు  
కొని కలకలలాడుతూ వచ్చారు. ఇద్దరూ ఒక్కసారే  
వంగి పాదాభివందనం చేశారు.

ఆనందంతో ఒళ్లు మరిచిపోయినాను. నా బిడ్డ, నా  
యక్క తల్లి సంతోషంగా ఉంది. అదే చాలు నాకు.

కాంతం తలుపు దగ్గర నుంచుని చూస్తున్నది. ఆమె

కళ్లలో మెరుపులు మెరిసివే. ముత్యాలు రాలినై  
తల్లి, తల్లాయె మరి! ఆమె నావంక, పిల్లలవంకా,  
అమ్మాయివంకా అల్లుడివంకా, కళ్లుతిప్పి, ఆనం  
దంతో గర్వంగా నవ్వింది.

చాలు. నా జీవితానికి ఈ మధురక్షణముచాలు.  
ఈ దివ్యక్షణాన్ని ఆకించి జీవి ఎంతటి త్యాగాన్ని  
అయినా భోగంగా అనుభవించగలడు అనుకొన్నాను.








నల్లమందు భాయి

శ్రీ పి. దాస్ గుప్తా



అభిసీనియనుల బాధలు

శ్రీ పి. దాస్ గుప్తా

# మిట్ట మధ్యాన్నం

శ్రీ సౌ రీ వ్

రా—రాలేదు.

సుందర్ పడిపోయాడు కింద

నాకందకండా కొమ్మమీద కూచుని.

ఎక్కిరిస్తోంది రామచిలక.

కలకలమని నవ్వుతో పువ్వులుకొస్తోంది కోతి,  
కోమలమయిన హస్తాలతో.

లలితన్నిటిని లాలిస్తోంది లలిత.

లలిత నుంచుంది. కోలకళ్ళతో కోరల్లాంటి చూపు  
లతో ఊపిస్తోంది. వాయారంగా మెలికలు తిరిగి  
మెరుపులాగ మెరిసిపోతో మిడిసిపడుతో, మిడత  
లాగ మద్దుగా ముత్యంవంటిపిల్లని ముద్దులాడుతో  
నుంచుంది.

కంచుగంటమోగుతోంది, గుల్లో, బల్లో, వొల్లో తల

పెట్టుకుని పడుకున్నాడు. సుందర్, నాపిచ్చిసుందర్.

నేనే లేకపోతే, ఏమాతావు, నువ్వు నా పిచ్చి  
నాన్ !

నిన్ను చూస్తే నాకు చిన్నప్పడే ఎంతో ఇష్టం,  
వేరీ, పిచ్చీ.

కళారవీ, నవకవీ.

నిగోషి అయిన కవిని కైదులో పెట్టారు, పాపం,  
కాలు విరగకొట్టారు, కట్టి పారేశారు. చెరసాలలో  
మన్ను మశానం కలిపి తినమన్నారు. తిండిపెట్ట  
మన్నారు రాకొసిలాగ కేకలేశారు.

రా—రాలేదు. రాకపోలేదు వొచ్చారు.

ఎన్నో కోజులనించి చూస్తున్నాను నిన్ను నిర్మలా!  
ఏమిటంత దిగులు నీకు? నిర్మల, నిర్మలమైన మనసు  
చెలరేగింది. హోరెత్తింది, హాహా అంది.

హాసీ, అని నిట్టూర్పు విడుస్తాడు రఫీక్-హాహా  
హాహ అంటాడు నై గాల్ మహాశయ్యుడు.

యవకుడు కూనిరాగాలు తీస్తున్నాడు. ఫెజేల్  
మని చెంపమీద దెబ్బపడింది, పాతాళానికి జారాడు  
జావలాగ జగత్తుకిందికి. బంగం కథలోని జింగిజ్  
ఖాన్ లాగ.

తుపాను, భీకరమయిన తుపాను. తుపాకీల, మర  
భిరంగుల మర్మం ఎవరికి తెలుసు ?

కలిసి మెలిసి తిరిగేవాళ్ళకే కోపం ఆమెని చూస్తే.  
ఇంక నీకా, నాకా !

ఏమంటావు ?

మందాకినీ మలయమారుత మండోదరి, మనస్తాప  
పడుతోంది, మమతతో మమేకంగా మారిపోతో.

మాలిని వొచ్చింది, మంచి నవ్వుతో, పువ్వులు  
పట్టుకుని పట్టుచీర కట్టుకుని.

“ఏమి కావాలి ?” అంది మండోదరి, సహాద  
రితో సామాన్యంగా చూస్తో.

“నువ్వు కావాలి” అంది మందాకినీ మలయ  
మారుత మాలిని, మమకారంతో ఆమె వంకమాసి.

మూరఖ్ కాన్, తుర్కుసంఘాయే అని పాడు  
తున్నాడు క్రీష్ణ చంద్రడే, చంద్రుణ్ణి చూసి  
నవ్వుతో.

నేను మాత్రం దడదడా కొట్టుకునే హృద  
యంతో నలిగిపోయి వాడిపోతున్న సంకెంగ పువ్వు  
లని చేతులో పట్టుకుని కన్నీళ్లుకొచ్చాను.

ఏరియల్, ఏరియల్, ఏమైనావునీ నాహృదయం  
తల్లడిల్లుతోంది, తపనపడుతోంది. తంటాయిపడు

## ఆంధ్రశిల్పి

తున్నా నీకు జాలి అనేది లేదా? నా angel ఏమయి నావు?

మరపు మసకల తెరల్లోంచి నాతో దోబూచు లాడుతున్నావా? నాకందవా? నీ కందిపోయే తుంత శోమలమైన దేహాన్ని నాచేతుల్లో పట్టుకోవడమే భయమేస్తోంది. నాకు, నా పెదిమలు అదుముకుని నీ పెదిమలు కరిగిపోతాయేమోనని భయం.

అన్నీ భయాలూ, భీకరాలు.

రా—వొచ్చారేమోనని ఉలిక్కిపడ్డాను ఎందుకో అంత అదిరిపాటు నాకు! కళ్లు నెత్తికొచ్చాయి. నేటినీ లెఖ్కుచేయడం మానేశాను.

నేనంటే నాకే లెఖ్కులేదు. ఇంకొకరంటే నాకు లెఖ్కా!



# భారత సాహిత్య పరిషత్తు

శ్రీ 'వాత్సవ'

భారతకళాసాహిత్య పరిషత్తు సంస్థాపనవిషయమై ఒక అర్థశతాబ్దికి పైనుండి మనదేశంలో పలువురు కళాప్రవృత్తులు, రచయితలు, కవులు శ్రద్ధవహించి కృషిచేస్తున్నారు. కాని, భారతభూమి ఇంతవరకు పరాధీనంగానే ఉన్నది, అన్న కారణంచేత స్వాతంత్ర్య సిద్ధి పొందేవరకు ఇటువంటి ప్రముఖసంస్థ సంస్థాపించడం అంత సమచితం. కొదేమో అని పలువురు అభిప్రాయపడ్డారు. స్వర్ణీయ ధన్ వత్ రాయ్ వర్మ, హిందీ, ఉరుదూ రచయిత మున్నీ ప్రేమ్ చంద్ ఒక సంస్థ స్థాపించారు. దానికి కన్వెలూల్ మున్నీ లాంటి వాళ్లు దోహదంచేశారు. ఇంతలో ప్రేమ్ చంద్ శి స్వర్ణస్థలయిన కారణంచేత యీ సంస్థకూడా హరించి పోయింది. గురుదేవుడు రవీంద్రుడు పరమపదించిన తర్వాత వారి స్మృతిచిహ్నంగా యీ పరిషత్తు స్థాపించాలనే ప్రయత్నం జరిగింది. వారి స్మారకనిధికి ఇంకా ధననేకరణే పూర్తికాలేదు.

ఈలోపున జయపూరులో రచయితల మహాసభ జరిగింది. ఆ సభకి లండన్ నించి వచ్చిన ఇ. ఎన్. ఫారెస్టర్, అధ్యక్షత వహించిన సరోజినీదేవి గారలు, సందేశం పంపిన పండిత నెహ్రూవంటి ప్రముఖులు, ఈ సంస్థయొక్క ఆవశ్యకతను గుర్తించారు. కాని గట్టిపూనికతో కూడిన ప్రయత్నం దేశంమొత్తంమీద జరగలేదు. జాతీయప్రభుత్వంవంటిది నాడు ఏర్పడింది. ఈ సంవత్సరారంభంలో బొంబాయిలో జరిగిన కేంద్రవిద్యాసలహా సంఘ సమావేశంలో శ్రీ సి. రాజగోపాలాచారి గారు తిరిగి దీని ప్రస్తావన తెచ్చారు. భారతదేశానికి అంతర్జాతీయకళాసంఘాల

లోనూ, విజ్ఞానసంస్థలలోనూ ప్రత్యేక ప్రాముఖ్యం వచ్చే యీ సమయంలో అఖిలభారతసంస్థలు స్థాపించాలనీ, అవి దేశసంస్కృతినీ, జాతీయతనూ, ఏకతనూ నిరూపించేవిగా ఉండాలనీ గుర్తించారు. అటువంటి సంస్థలయిన కళాపరిషత్తు, సాహిత్యపరిషత్తు, విద్యా పరిషత్తు, విజ్ఞానపరిషత్తు ఏర్పడి, ఆసేతుహిమాచల పర్యంతం కళాసాహిత్యాదిరంగాలలో జరుగుతూ వున్న కృషికి తగిన ప్రాధాన్యం యివ్వాలని సంకల్పించారు. భారతప్రభుత్వం ఇంత మంచికార్యం చేపట్టడంవల్ల తదితర స్వతంత్రరాజ్యాలలోని కళా సంస్థలకులాగే మనదేశసంస్థలకి సైతం విశిష్టత యేర్పడి అంతర్జాతీయ గౌరవంపొంది తీరతాయి. విజ్ఞానపరిషత్తు విషయమై ఈ అభిప్రాయాన్ని సర్ సి. వి. రామన్ పండితుడు వెలిబుచ్చాడు. ఇది యింకా నిర్మాణదశలోనే ఉన్న సమయంలో ఏ రాష్ట్రానికి ఆ రాష్ట్రం ఏ భాషాప్రదేశానికి ఆభాషాప్రదేశం ఒక శాఖ స్థాపించి అఖిలభారతీయసంస్థ ఆదర్శపద్ధతుల్లో నిర్వహించడానికి తోడ్పడవచ్చు. మనరాష్ట్రంలో శ్రీ దేవగుప్తాపు విశ్వేశ్వరరావు గారు రీవిషయంలో చిరకాలంనించి కృషిచేస్తున్నారు. వారు తలపెట్టిన అఖిలభారతీయసంస్థకి ఇంతవరకు అంగవంగకలింగ తమిళ కేరళ కర్ణాటకాది ప్రాంతాలలోని ప్రోత్సాహంకూడా లభించింది. అన్నిప్రాంతాలలోనూ సమర్థులయిన కళాకారులూ, రచయితలూ వీరి ఉద్యమానికి చేయూత ఇవ్వడానికి వాగ్దానాలు చేశారు. అసలీ సంస్థ ఆచరణలోకి రావడానికి ప్రఖ్యాత ఐరిష్ రచయిత, కళాభివేత అయిన జేమ్సు కజిమ్సు చక్కని

## ఆంధ్ర శిల్పి

పథకం ఒకటి తయారుచేసి ప్రకటించారుకూడాను. పరిషత్తు ఎలాగు ఉండాలి? కళా, సాహిత్య శాఖలకి పేరుపరిషత్తులు కావాలా? వాని ఉద్దేశాలు ఏమిటి? ప్రయోజనాలు ఏమిటి? అవి నిర్వహించవలసిన కార్యక్రమాలు ఏమిటి? వానికి తగినంత ప్రాతినిధ్యం, బాధ్యత కలిగించే విధానం ఏది? ఎవరు సభ్యులుగా ఉండాలి? ఇటువంటి వివరాలన్నీ అన్ని ప్రాంతాలవారూ, అన్ని భాషలవారూ తరన తరన చేసి నిర్ణయించవలసిన అంశాలు. ఇటువంటి లోకోత్తరసంస్థలు ఏర్పరచేముందు తొందరతో ఏ నిర్ణయాలూ జరగనీయకుండా ప్రభుత్వం జోక్యం కలుగజేసుకోకుండానే కళాభిమానులు, సాహితీప్రియులు ఆలోచన చెయ్యాలి.

ఈ విషయంలో ఆంధ్రదేశంలో శాఖ స్థాపించాలని ఆంధ్రశిల్పిలో శ్రీ సింగరాచార్యగారు వ్రాసినదానిలోనూ, దానిమీద సంపాదకీయవ్యాఖ్య

లోకూడా ఉటంకించారు. అయితే యీ ఆంధ్రశాఖ ఏ స్వరూపం వహించాలని చూద్దాం. ప్రస్తుతం మన ఆంధ్రదేశంలో ఉన్న సాహిత్యసంస్థలు, ఆంధ్ర సాహిత్య పరిషత్, నవ్యసాహిత్యపరిషత్, సాహితీసమితి, ఆంధ్ర అభ్యుదయ రచయితలసంఘం, ఆంధ్రసారస్వతపరిషత్ ప్రజాసాహిత్యమండలి మొదలయినవి వున్నవి. ఈ సంస్థల ప్రతినిధులందరితోనూ ఒక సమావేశం జరిపి వారికితోడు తెలుగు తెలిసి హిందీ, ఉరుదు అంగ్లకర్ణాటకాది భాషల్లో రచించేవారి సహకారాన్నిపొంది, అందరికీ ప్రాతినిధ్యం వహించగలిగే కేంద్రసంస్థను ఆంధ్రంలో స్థాపిస్తే దానిద్వారా ఎంతయినా కృషి చేయవచ్చును. దీనినిగురించి కళాపేత్తలు ఆచరణయోగ్యమైన తమ సూచనలు ఆంధ్రశాఖసంస్థాపనకు. కృషిచేసే శ్రీ దేవగుప్తాపు విశ్వేశ్వరరావుగారిపేర వ్రాయవచ్చును.



# చిత్ర వివరణము

శ్రీ టి. యన్. శ్రీనివాసన్

రాధ

రాధ త్రివర్ణచిత్రము, శ్రీ థీరేన్. కె. డేవ్ వర్మగారు 1923 లో శాంతినికేతనం విద్యార్థిగా ఉన్నప్పుడు చిత్రించారు.

ఒకానొకప్పుడు రాధాకృష్ణులమధ్య ఒక చిన్న మాటపట్టింపులాంటిదివచ్చి, కోరినప్పుడల్లా రాధ శ్రీ కృష్ణమూర్తిని కలుసుకోలేకపోయేది. పోనీ ఒకవిధంగా మనస్సుని సమాధానపరచుకుని శ్రీ కృష్ణమూర్తిని నూటిగా వెళ్లి కలుసుకుందాం అనుకుంటే అహంకారం అడ్డువచ్చి మనస్సులో కల్లోలాన్ని తెగతెంపులు చేసుకోలేక పోయేది. ఎల్లాగై తేనేమి నిరంతర మనోవ్యధతో బాధపడుతూన్నందుకు ఎంతో చికాకుపడింది. కొన్నాళ్లు గడిచాక మనోవ్యధను ఒకవిధంగా సమన్వయించుకుందుకు ఆ మెకు చక్కని ఆలోచన తట్టింది. శ్రీ కృష్ణమూర్తి సామాన్యంగా ధరించే శిరోభూషణంతోను, ఇంకా ఇతర ఆభరణములతోను శ్రీ కృష్ణమూర్తి వలె క్రొత్త ఆహార్యంలో ఉండడానికి ప్రయత్నించింది. చిత్రంలో రాధ శిరోభూషణం తలపై ధరించి, చివరిని నెమలి పింఛం ఉంచుకుంది. ఆహార్యరచన చేసుకుంటూ అద్దంలోచూచి ఆనందిస్తూన్నట్లు

చిత్రించబడింది. తరువాత కృష్ణుడు రాధను కలుసుకుంటాడు.

వర్మగారు రాధను నిస్సృహతో ఉన్నట్లు చిత్రిస్తూ ముఖంలో జాలిగాల్పే భావాలు చక్కగా చిత్రించారు. సున్నితమైన వర్ణ సమ్మేళనంవల్ల మనో భావము ద్యోతకమయింది.

వర్మగారు శాంతినికేతనంలో మొట్టమొదట తయారయిన విద్యార్థులలో వారు. భారతప్రభుత్వమువారు, లండనులోని ఇండియాహౌసు చిత్రించడానికి ఎన్నుకున్న నలుగురు చిత్రకారులలో వీరొకరు. వీరి ప్రతిభే దీనికి కారణము. వర్మగారు అక్కడ ఎన్నో చక్కని కుడ్యచిత్రాలు చిత్రించారు. లండనునుంచి తిరిగివచ్చిన తరువాత వీరు ఉత్తరహిందూస్థానంలోని మహారాజుల భవనాలలో కుడ్యచిత్రాలు చిత్రిస్తున్నారు. వీరి కళలో గొప్ప భవిష్యత్తు కనబడుతూఉంది.

మృణ్మయమూర్తి నిర్మాణము

క్రీస్తుకు పూర్వం నించీ మన్నుతో బొమ్మలు చేయడం భారతీయుల పురాతన గృహపరిశ్రమలలో ఒకటి సింధుప్రాంతంలో మోహంజోదారోలో ఈ మధ్య దొరికిన మృణ్మయ ప్రతిమలుచూస్తే అతి పురాతన

## ఆంధ్ర శిల్పి


కాలంలోకూడ మనదేశం శిల్పులు ఎంత పరిపూర్ణస్థితికి వచ్చారో తెలుస్తుంది. ఈ మధ్య మృణ్మయ శిల్పాలు తయారుచేయడం బాగా అభివృద్ధికివచ్చి శిల్పనిర్మాణానికి ఇది ప్రధానాధారంగాఉంది.

స్తుడియోలలో మొట్టమొదట మట్టితో విగ్రహాలు తయారుచేసి, వాటి ననుసరించే విగ్రహనిర్మాణం పూర్తిచేస్తారు. ఇంకా మట్టితో బొమ్మలుచేసి వాటినికాల్చి విగ్రహాలు తయారుచేయడం బాగా ప్రచారంలో ఉంది. దక్షిణభారతదేశంలో ఇలాగ చిన్న చిన్న బొమ్మలుచేయడం ఒక గృహ పరిశ్రమగాఉంది. నవరాత్రులలో ఈబొమ్మలు బాగా అమ్ముడుపోతాయి. ఇప్పుడు మట్టి

లోంచి పెద్దపెద్ద విగ్రహాలుకూడా తయారు చేస్తున్నారు. సుప్రసిద్ధశిల్పులు మృణ్మయ మూర్తులు తమ విగ్రహాలకు ఆధారంగా ఉపయోగిస్తున్నారు.

క్రితం నెల ఆంగ్లశిల్పిలో శ్రీ పి. దాసు గుప్తాగారి 'స్కల్ప్చర్ అనే' గ్రంథయొక్క సమీక్షపడింది. ఇప్పు డీ సుప్రసిద్ధశిల్పి నిర్మించిన కొన్ని శిల్పాలఛాయాచిత్రాలు మా పాఠకులకు అందిస్తున్నాము.

ఈ శిల్పాలలో పడుచుదనపు బింకము, ముసలితనం ముడుతలు బాగా వ్యక్తమౌతున్నాయి. ఇవి జీవచైతన్యంతో కలకల్లాడుతున్నాయి. అనువాదం : 'లక్ష్మి'





# గ్రంథ విమర్శనము

## మానవ హక్కులు

శ్రీ మామిడిపూడి వెంకటరంగయ్య గారు ఇంగ్లీషులో వ్రాసిన “The Fundamental Rights of Man in Theory and Practice” అను పుస్తకానికి ఇది శ్రీ బి. వి. సింగరాచార్య చేసిన ఆంధ్రానువాదం. దీని వెల ఒక రూపాయి. ప్రాప్తిస్థానం : జాతీయ జ్ఞానమందిరం, త్యాగరాయనగరం, మద్రాసు.

ఇంగ్లండులో రెండవజేమ్సు, ఫ్రాన్సులో 14 వ లూయీ మొదలైనరాజులు తాము దేవాంశ సంభూతులమనీ, తమ రాజ్యాలలోని ప్రజలమీద సర్వాధికారాలు తమవేననీ, తా మేదిచేసినా అది తప్పకుండా న్యాయసమ్మత మాతుందనీ, తాము అవలంబించే కార్యవిధాన విషయమై ఎగురుపల్కటానికిగాని, విమర్శించటానికిగాని, ఆఖరుకు ప్రశ్నించటానికిగాని ఎవరికీ అణుమాత్రమైనా అధికారంలేదనీ వాదించేవారు. ఒకసారి ఫ్రెంచిరాజు 14 వ లూయీ “నేను దానిని కోరుతున్నాను కాబట్టి అది ధర్మబద్ధమైనదే” అన్నాడు. ఆ నిరంకుశ చక్రవర్తులు చివరకు రాను రాను తమవ్యక్తి గతాభీష్టమే ధర్మశాస్త్రమనే ధోరణిలోకికూడా వచ్చారు. కేవలం పాశ్చాత్యదేశాల చక్రవర్తులు మాత్రమే యిట్టి అభిప్రాయాలు కలిగిఉండేవారని మనం భావించగూడదు. మనదేశంలోకూడా “నా విష్ణుః పృథివీపతిః” అను లోకోక్తి వాడుకలో ఉంది. కాళిదాసు అభిజ్ఞాన శాకుంతలంలో “సతాంహి సందేహపదేషు వస్తుషు, ప్రమాణమంతఃకరణ ప్రవృత్తయః” అని దుష్ట్యంతునిచేత అనిపిస్తాడు. దీనిని బట్టి మానవసమాజ పరిణామదశలో ఒకప్పుడు అన్ని

దేశాల రాజులు ఒకేవిధమైన అభిప్రాయాలు కలిగి ఉండే వారని స్పష్టమవుతున్నది.

“పరిపాలకుల ఇష్టానిష్టాలతో నిమిత్తంలేకుండా ప్రాణమాన విత్తాలకు సంబంధించిన స్వతస్సిద్ధమైన హక్కులు కొన్ని ప్రతిమానవునికి ఉంటవి. ఏ పరిస్థితిలోను పరిపాలకులు ఆ హక్కులకు ప్రతిబంధకంగా ప్రవర్తించగూడదు.” అనే సిద్ధాంతాన్ని కొందరు ప్రజాస్వామ్యవాదులు లేవదీశారు. ఈ ధర్మబద్ధమైన వాదం ఆ నిరంకుశ ప్రభువుల చెవికెక్కలేదు. అటువంటి నిరంకుశ ప్రభుత్వాలను కూలద్రోసే నిమిత్తమే ప్రజాస్వామ్యవాదులు ఐరోపా అమెరికా ఖండాలలో విప్లవాలు లేవదీసి, విజయం సంపాదించి, ప్రజాస్వామిక ప్రభుత్వాలను నెలకొల్పారు. ప్రజలకు స్వతస్సిద్ధంగానే కొన్నిహక్కులుండాలన్న అభిప్రాయం ఈ విప్లవ సమయంలోనే ఎక్కువగా ప్రచారంలోకివచ్చింది. పదహారు, పదిహేడు, పద్దెనిమిది శతాబ్దాల ఐరోపాఖండచరిత్ర చదివితే. “మానవ ప్రాథమిక స్వత్వాలు” ఒక సిద్ధాంతరూపం ఎలా తాల్చిందీ మనం తెలుసుకోవచ్చు.

పౌరస్వత్వ సిద్ధాంతం ఏయే దేశాలలో ఎప్పుడు ఏయే విధంగా అవతరించింది మొదలైనదాని పుట్టు పూర్వోత్తరాలనుగూర్చి, దానిపై విమర్శకులు జరిపిన ఖండనమండనాలనుగూర్చి ఈ గ్రంథంలో శ్రీ వెంకటరంగయ్యగారు సముగ్రంగా వివరించారు.

స్వాతంత్ర్య సాధనప్రాంగణంలో నిల్చుండి, స్వతంత్ర రాజ్యాంగాన్ని రచించుకోబోతున్న భారతీయులు ప్రస్తుతం ప్రజాస్వామిక సూత్రాలనుగురించి, ప్రాథమికస్వత్వాలనుగురించి కొద్దో గొప్పో తెలుసుకోటం అవసరం.

# ఆంధ్ర శిల్పి

సాధారణంగా ఇటువంటి గ్రంథాలను భాషాతం  
రీకరించటం కష్టసాధ్యమైనపని కాని, ఈ పుస్తకంలో  
అనువాదం మక్కికి మక్కిగా లేకుండా స్వతంత్ర  
రచనలాగా సాఫీగా నడచింది. ఇంగ్లీషు రానివారికి  
ఈ పుస్తకం బాగా ఉపయోగపడుతుంది.

—వట్టికొండ రంగయ్య.

## ప్రజావరిషత్తు

ఆంగ్లమాతృక : శ్రీ నూమిడిపూడి  
వెంకటరంగయ్య. ఆంధ్రానువాదం :  
శ్రీ కొడాలి ఆంజనేయులు, క్రొనుసైజు, 173  
పుటలు, వెల : రు. 1-8-0, ప్రాప్తిస్థానం :  
జాతీయ జ్ఞానమందిరం, త్యాగరాయనగరం,  
మద్రాసు.

ఆధునికయుగంలో నూతన రాజ్యాంగాలను ఏర్ప  
రచుకొన్న ప్రభుత్వాలను మూడురకాలుగా విభజించ  
వచ్చు. మొదటిరకానికి చెందిన ఐర్లండు చక్కోస్లావా  
కియా, యుగోస్లావియా, ఫిన్లండు, పోలండు, ఏస్టో  
నియా, లాట్వియా మొదలైన దేశాలు తమపై పెత్తనం  
చెలాయుస్తున్న సామ్రాజ్యాలను కూలద్రోసి స్వాతంత్ర్యం  
సంపాదించుకొన్నవి. ఫ్రాన్సు, జర్మనీ, ఆస్ట్రీయా  
ఆదిగాగల దేశాలు అనాదినుంచి స్వాతంత్ర్యం అనుభ  
విస్తూనే, నిరంకుశ పరిపాలకులను నిర్మూలించి, ప్రజా  
స్వామిక ప్రభుత్వాలను స్థాపించుకొన్నవి. అమెరికా  
సంయుక్తరాష్ట్రాలు, స్విట్జర్లాండు, కెనడా, ఆస్ట్రే  
లియా వగైరా దేశాలు మూడవరకంలో చేరుతవి.  
వీటిలో ప్రతిదేశం మొట్టమొదట కొన్ని స్వతంత్ర  
రాష్ట్రాలుగా విభక్తమై వేరువేరుగాఉండి, తరువాత  
కొంతకాలానికి ఆ ప్రత్యేకరాష్ట్రాలన్ని కలిసి ఒకే  
దేశంగా ఏర్పడి, సమష్టిగా ఒక రాజ్యాంగాన్ని  
ఏర్పరచుకొన్నవి. మొత్తంమీద ఈదేశాలన్నింటి  
లోను ఏదో ఒకవిధమైన రాజ్యాంగం అమలులో  
ఉంది.

ఆయా దేశాలలో అక్కడి రాజ్యాంగాలు ఎప్పుడు  
ఏవిధంగా ఆచరణలోకి వచ్చినవో ఈ పుస్తకంలో  
వెంకటరంగయ్యగారు సవివరంగా వర్ణించారు. ఆయా  
దేశాల రాజ్యాంగ చరిత్రలను పరిశీలించటంద్వారా  
మనం నేర్చుకోవలసిన గుణపాఠాలను గురించి, పర  
తంత్ర భారత రాజ్యాంగ నిర్మాణచరిత్రను గురించి,  
ప్రస్తుతం సమావేశమాతున్న స్వతంత్ర భారత  
రాజ్యాంగ నిర్ణాయకసభ — దాని బాగోగులనుగురించి  
గ్రంథకర్త సమగ్రంగా చర్చించారు. ప్రజల ఉపయో  
గార్థం ప్రస్తుతం అవసరమైన ఇట్టి ఉత్తమ గ్రంథాన్ని  
సకాలంలో ప్రకటించిన జాతీయజ్ఞానమందిరంవారు  
అభినందనీయులు. —వట్టికొండ రంగయ్య.

కూలిజనం : పాలగుమ్మి పద్మరాజు,  
నవరచనా ప్రచురణలు, 4/8, దేశిగర్ సామి  
వీధి, మైలాపూరు, మద్రాసు.

ఈ పుస్తకం చూడడానికీ, చదవడానికీ ఎంతో  
ముచ్చటగా వుంది. ఇందులో ఎనిమిది కథలున్నాయి.  
వీటిలో చివరి మూడు—కుర్రతనమా? మానవ  
స్వభావమా?, ఉద్యోగాలు, బాల్యం—అనేవి  
మానవప్రకృతిని చిత్రిస్తాయి. మొదటిదానిలో  
చదువుకున్న ఆడదానిముందు, యువకుడు అప్రయ  
త్నంగా చూపించే కంగారు, సంస్కృతితో చక్క  
దనం జోడించబడినప్పుడు పురుషుడిలో వ్యక్తమయ్యే  
మానసికదౌర్బల్యం చూపించబడ్డాయి. ఫలితం  
హాస్యాస్పదంగా పరిణమించిందేమో ననిపించింది;  
అందంగా పాడైపోయిన యీ మూడుకథలలోనూ  
ప్రధానస్థానం యీ కథదే. అందానికి మచ్చు—  
“ఆ వేసవిఎండలో స్తేషనంతా మూర్ఛపోయిన్నట్టుగా  
వుంది.” ఉద్యోగాలు అన్న కథలో. రచయిత చెప్ప  
దలుచుకున్నది మంచి విషయమే—కాని యీ కథ  
ద్వారా అవి చెప్పలేకపోయాడే. పూర్తిగా పాడై  
పోయిన బాల్యం అన్న కథని, చివరకొకండా,

## గ్రంథ విమర్శనము

సంపాదకుడు ఏమధ్యనో యిరికించి వుండవచ్చింది. 'వానవచ్చిన రాత్రిలో' రచయిత శిల్పంకోసం శ్రమ పడినట్లు తెలుస్తుంది. రచనావిధానంలో క్రొత్త మార్గం త్రొక్కి కొంతవరకు కథకుడు విజయం పొందాడు. ఆ కథావస్తువుపై సానుభూతిలేని చదువరికి అంగులో శిల్పాన్ని పరిశీలించడానికి తగినంత వోపిక వుండకపోవచ్చు. ఆ పద్ధతిలోని 'శక్తి' 'సిరి'—'వెలుగు పశుత్వంలా కళ్లమీదికివచ్చి పడింది' అన్న వాక్యంలో వుంది.

మిగతావి—అంటే మొదటి నాలుగుకథలు— మన పల్లెటూళ్లలో వుండే అనాగరికులు, ఆర్థికంగానూ, వైజ్ఞానికంగానూ బాగా తక్కువగా వుండే వ్యక్తుల మనస్తత్వాలని చిత్రిస్తాయి. జీవితాన్ని గురించి వితర్కించుకోకుండా సహజంగా జీవించే పల్లీయులనుగురించి వ్రాసిన రచయితలలో అగ్రస్థానం పద్మరాజుదే. పాశ్చాత్య రచయితలు,— ముఖ్యంగా లారెన్సు, సామర్ సెట్ మామ్, టాల్స్టాయ్, పారిశ్రామిక నాగరికతతో అసంతృప్తి చెంది, పల్లీయుల జీవితాలలో వాళ్లలో లేని ఆదర్శాలు చదువుతారు : సంఘం ఏర్పరిచిన నైతిక నియమాలు స్వేచ్ఛాజీవనానికి అంతరాయం కలిగించడం కాకుండా, మనస్సుకి కుటిలత్వం నేర్పుతాయనీ, యీ దగాచేసుకోవడం 'కుళ్లు' పల్లెలో వుండే మామూలువ్యక్తులకి లేదనీ, కాబట్టి వారి బ్రదుకు మంచిదనీ యీ రచయితలు అనుకుని వ్రాస్తూంటారు. పద్మరాజులో యీ భ్రమలేదు. వారు నాగరికతలోంచి పారిపోయి "ఇదుగో యిక్కడున్నారు నిజమైన మనుషులు" అని చప్పట్లుకొట్టారు. పల్లీయులకి కట్టుబాట్లుంటాయనీ, వారికి నైతికదృష్టి వుంటుందనీ గ్రహించడమే కాకుండా, ఆర్థిక, సాంఘిక పరిస్థితులు వారిని మార్చినయ్యగా వారిలో మిగిలిన

మానవత్వాన్నీ, సహజత్వాన్నీ వీరు ప్రదర్శించగలే గడం వీరిలోని ప్రత్యేకత. ఆ పని కథానికద్వారా మనలో యింతబాగా ఎవ్వరూ చెయ్యలేదనే చెప్పాలి. పరిచయవాక్యంలో సుబ్రహ్మణ్యంగారు, కథకుడిగా ఇంతవరకూ ఆయన చాలావరకు పట్టు వాసపుకళ్లతోనే పల్లెటూళ్ళని పరిశీలించి వ్రాయడం సంభవిస్తోంది. పల్లెలలోనే పెరిగి సాహిత్యంమీద అభిరుచిగల పల్లీయుడే వచ్చి కథలు వ్రాసేవరకూ 'పద్మరాజుగారికి పూర్తిగా పల్లీయుడు కావాలని' కోరుతుంటామని వ్రాశారు. నిజంగా పల్లీయుడైతే పద్మరాజుగారు యిల్లాంటి కథలు వ్రాయలేరేమో ! పల్లెలలో వుండేవారికి, వారి ప్రత్యేకత వారికే తెలియకపోవచ్చు. పల్లెలలో వుండడం వొకటి; వారిని ఆర్థంచేసుకుని సానుభూతితో చిత్రించడం వొకటి. పద్మరాజు వ్యక్తపరిచిన పట్టువాసపు దృష్టి 'పుల్లి' అన్న కథలో బాగా గోచరిస్తుంది. ఈ కథని పద్మరాజే 'యింకా బాగా వ్రాసివుండగల రనిపించింది. పంతం, పడవప్రయాణం మంచికథలు; కూలిజనం గొప్పకథ. ప్రపంచ సారస్వతంలో ఉత్తమకథానికలలో వొకటిగా దీన్ని ఎన్నుకోడానికి నేను సంకోచించను. కూలిజనం ఏపని చేసేటప్పుడు ఆపనే చేస్తారనీ, శరీరం వొకటి చేస్తూండగా మనస్సు ఇంకొకటి చేస్తూండడం వారిలో లేదనీ, రచయిత యీ కథద్వారా చెప్పదల్చుకొన్న విషయాలలో వొకటి. కొండమీద శిఖరంపై చేరుకుని కిందికి చూసినట్లుగా, యిందులో అఖాతాలున్నాయి. చాలా జాగ్రత్తగా చదవదగ్గ దీకథ, కొన్నిమాటలపై రచయిత చూపిన పనివాడితనం, 'చిత్రిక' అద్వితీయం. ఉదాహరణకి— "ఎండ దాహంగా పెరుగుతోంది" — "ఎండ భూమిక దాహాన్ని నేర్పుతుంది" — "గాలిలో మెల్లని దాహం

## ఆంధ్ర శిల్ప

ప్రాణుల్ని మత్తులో ముంచుతోంది” — కథకుడికి శిల్పంలోనూ, ఊహలోనూ, సందేశానికి విలువ కట్టడంలోనూ, కవితోపాటు సమానస్థానం యివ్వాలన్నవాళ్ళకే యీ కథ నుంచి ప్రమాణం. ఇది కథ కాదు; వారకమైన ఖండకావ్యం.

పద్మరాజు ప్రకృతిలో నీనమై, తేరుకుని చిత్రించి నట్టుగా వుంటుంది, ఆయన ప్రకృతివర్ణన; పల్లెటూరి వాలావరణాన్ని చిత్రకారుడిలా చిత్రించటం కాకుండా, మనని అక్కడికి ప్రవేశపెట్టి, మనచేత

అంసులో పాల్గొనేటట్లు కూడా చేస్తాడు. “జీవితం బరువుగా అక్కడ కూర్చుని ఆలోచించుకుంటూ చుట్టకాలుస్తున్నట్లుంది” — ఇట్లాంటివి ఎన్నో! బస్టి లలో పాతుకుపోయి, ప్రకృతితో సంబంధం పోగొట్టు కుని, మళ్లా నెలకొల్పుకోటానికి అప్పుడప్పుడు మన పల్లెలకి సెలవలికి వెళ్లే నాగరికులు యీ పుస్తకం లేకుండా ప్రయాణం చేస్తే వారికి రైల్వేవాళ్లు టిక్కెట్లు అమ్మకూడదు.

‘యస్’

## గ్రంథ స్వీకృతి

౧. నాయకురాలు

శ్రీ వావిలాల సోమయాజులు

ప్రాప్తిస్థానము :

సాహితీసమితి, తెనాలి. వెల ౧-౮-౦

౨. శ్రీ త్రిపురాంతకోదహరణము

రావిపాటి త్రిపురాంతకమహాకవి ప్రణీతము.

౩. మించుపల్లె — తెలుగుపాల్కు

ప్రాప్తిస్థానము :

నిడదవోలు వెంకటరావు, ఎస్.ఏ.,

ఆంధ్రోపన్యాసకుడు,

పరిశోధకశాఖ, మద్రాసు విశ్వవిద్యాలయము,

మదరాసు. వెల ౧-౦-౦

౪. అష్టావక్రచరిత్రము

(ఆధునిక పద్యకావ్యము)

వెల ౧-౮-౦

౫. శ్రీమహర్షి జీవితకథామృతము

(ప్రాచీన భారతమహర్షుల జీవితచరిత్రములు)

గ్రంథకర్త : శ్రీ బులుసు వెంకటేశ్వర్లు, బి.ఏ.

ప్రాప్తిస్థానము :

పండిట్ బులుసు వెంకటేశ్వర్లు, బి.ఏ.,

రామారావు పేట, కాకినాడ. వెల ౨-౦-౦

౬. జై హింద్ (కథలసంపుటి)

పి. వి. సుబ్బారావు.

వెల ౧-౦-౦

౭. సరే, కానివ్వండి (కథలసంపుటి)

గోపీచంద్

వెల ౧-౦-౦

౮. మల్లెపూలు (కథలసంపుటి)

కె. రాధాకృష్ణ,

ప్రాప్తిస్థానము :

ప్రజాసాహిత్యపరిషత్తు, తెనాలి. వెల ౧-౦-౦

# క్రోహీనూర్ రత్నములు



పిల్లలను ఉల్లాసముగ నుంచుటకు స్వచ్ఛమైన

“క్రోహీనూర్”

చిట్టాముడం ఆవశ్యకము.

వ్యాధులను ఖండించి ఆరోగ్యముగా నుంచును.



“క్రోహీనూర్”

ఆమ్లా పరిమళ తైలము. మెదడుకు చల్లదనమిచ్చి

వెంట్రుకలను పోషించును. చుండు, తల నెరయుట

మొదలగు వ్యాధులు ఖండించును.



“క్రోహీనూర్”

పన్నీరు దేవతాధానములకు, వివాహములకు మఱియు

అనేక శుభ ప్రయోజనములకు అత్యవశ్యకము

దీని గుణము : అయిదారు చుక్కలు “క్రోహీనూర్”

పన్నీరు మీ చేతిగుడ్డయందు చల్లిన, మీరు గులాబి

వనమునం దుంచుచందమున మనస్సుకు ఆనందం

కల్గించును.

గృహ పరిశ్రమలో తయారు చేయబడినది.

ఆ ద రిం ప త గి న ది .

# ఆనందబ్రదర్సు

ఉత్పత్తిదారుల ఏజంట్లు - సరఫరా చేయువారు

334 తంబుచెట్టి వీధి, జి. టి. మదరాసు.

ఈ క్రింది కంపెనీలకు మేము ఏజంట్లుగా ఉంటున్నాము.

ఆంధ్ర పేపరు మిల్సు	....	రాజమండ్రి లిమిటెడ్
బెంగాల్ బెల్టింగ్ వర్క్స్	....	కలకత్తా లిమిటెడ్
పైరితూరమ్ ప్రొడక్టుస్	....	కలకత్తా
(ఇండియా) లిమిటెడ్	....	కలకత్తా
డ్రగ్ హౌస్ (ఇండియా) లిమిటెడ్	....	కలకత్తా
మాయా ఎంజినీరింగ్ వర్క్స్	....	కలకత్తా
రిలయన్సు ఇన్ఫ్యూరెన్సు అండుకో లిమిటెడ్	....	కలకత్తా

ఔంగుళూరు ఆఫీసు

మైసూర్ బ్యాంక్ బిల్డింగ్స్, ఎవెన్యూ రోడ్డు.

బొంబాయి

బీమన్ ఛేంబర్స్ మెడోస్ట్రిట్ (ఫోర్టు)

బెజవాడ

9/315 రంగనవారి వీధి

షిమోగా

టౌన్ రైల్వేస్టేషను దగ్గర

షోలాపూర్

వార్డుబిల్డింగ్ చాత్రగల్లి

సికింద్రాబాద్

8091 కింగ్సువే

కోయంబత్తూరు

21/138 రంగీగౌండర్ స్ట్రీట్

మైసూరులోను, బిజాపూరులోను డిపోలు ఉన్నాయి.



## వార్డెన్ 1946 లో కొత్త అంతరువులు ఎక్కింది

### కొత్త వ్యాపారము

రిజిస్టరు అయింది	...	...	రూ. 2,00,00,000
పూర్తి అయింది	...	...	రూ. 1,70,00,000

వార్డెన్ పొందుతూఉన్న దినదినాభివృద్ధిలో ఇది కొత్తగా ఎక్కిన పెద్దమెట్టు.

దీనికి మేము దేశంలో అంతటాఉన్న మా ఏజెంట్లకు, పాలిసీ దారులకు, హృదయపూర్వకంగా అభినందనా లిచ్చిస్తున్నాము.



మేనేజింగు డైరెక్టరు :

శివ ప్రసాద్ ఛాకెర్



## వార్డెన్ ఇన్సూరెన్సు కంపెనీ లిమిటెడ్

వార్డెన్ హౌస్, సర్. పి. ఎమ్. రోడ్డు, ఫోర్ట్, బొంబాయి.

దీనికి ఇండియాలోను, బ్రిటిషు ఈస్టు ఆఫ్రికాలోను, అంతటా శాఖలు ఉన్నాయి.



ప ర వ ము ర్తి  
: గోపీనాథబృందము \* భోలానాథ \* సరోజ \* కె. కె. సిద్ధా \* ఇంద్రాణి ఇంకా ఇతరులు.



# శిల్ప ప్రచురణము

## Cottage Industries of India

సంకలన కర్తలు

వి. ఆర్. చిత్రా : టి. యన్. శ్రీనివాసన్

‘శిల్పి’ సంపాదకులు



ఇది అన్ని రాష్ట్రాలలోను, ప్రధాన స్వదేశసంస్థానాలలోను ఉన్న కుటీరపరిశ్రమలను గురించి, సమగ్రంగా, తయారు చేసిన ఆంగ్ల గ్రంథము. సుప్రసిద్ధులయిన అర్థశాస్త్ర వేత్తలు. పారిశ్రామికులు వ్రాసిన వ్యాసాలతోను, ప్రత్యేక చిత్రాలతోను ఎంతో ఆకర్షకంగా తయారువుతోంది.

ఇది డెమ్మా ఆప్టేవో సైజులో 300 పేజీల గ్రంథము. 30 పేజీల ఆర్డు సస్టి మెంటుతో సహా 1947 మేలో తయారువుతుంది.



వివరాలకు — మేనేజరు.

శిల్పి పబ్లికేషన్సు

10. నరసింగపురం వీధి

మాంట్ రోడ్డు, మదరాసు.

# వివేకానంద ఇండస్ట్రియల్ ఇంజనీర్స్

పెరంబూరు, మదరాసు.

ఎ ల క్రి క ల్

మె కా ని క ల్

డిజైన్లు—కట్టడములు

రిపేరీలు—తయారీలు

\* \* \*  
బంగాళాలు, సినిమాలు, ఫాక్టరీలలో,

\* \* \*  
చేతి-మర-మగ్గములు నూలుయంత్రాలు  
అంటే వైండింగ్, వార్పింగ్, సైజింగ్  
మెషీనులు మొదలయినవి.

ఇంజను ఫిట్టింగులు దీపాలు ఏర్పాటులు

\* \* \*  
కోల్డుస్టోరేజి, ఫ్రీజిడరీలు

\* \* \*  
చేతికాగితపు క్లెజింగు, వగైరా మంత్రాలు.

\* \* \*  
గ్రామసీమలలో విద్యుచ్ఛక్తి ఏర్పాటులు

\* \* \*  
అన్నిరకాల మోటార్లు, జనరేటర్లు  
మరమ్మతు చేయబడును.

\* \* \*  
బియ్యము, పిండి, నూనె, పంచదార,  
మరల బాయిలర్లు, స్టీముఇంజన్లు, పంపులు.

\* \* \*  
ట్రాన్సుఫారమర్లు, స్విచ్ గియర్లు సప్లయి

\* \* \*  
గ్యాస్ ఆయిలు, ఇంజన్లు, వర్కుషాపు  
పనిముట్లు, టూనరీయంత్రాలు.

చేయబడును.

ఉక్కు, బీడు, ఇత్తడి, కంచు వగైరా పంచలోహములలో మీకు కావలసిన ఏ ఇంజను సామాన్లయినా సరిగా సకాలమునకు పోతపోసి తయారుచేసి ఇవ్వగలము. సరసమయిన ఛార్జీలు! నికరమయిన పనివాడితనం. !

ప్రొవ్రయిటరు,

టి. సి. యస్. ఆచారి.






ಅಂದಾಜಿ







స చిత్ర మాస పత్రిక

సంపాదకులు

వి. ఆర్. చిత్రా: పి. గణపతిశాస్త్రి



౧౦, నరసింగపురం వీధి,  
మాంట్ రోడ్, మద్రాసు

# విషయానుక్రమణిక

పుట.

సంపాదక సమీక్షలు ... ..	శ్రీ పి. గణపతిశాస్త్రి గారు	3
వసంతగీతిక ... ..	శ్రీ కృష్ణశాస్త్రి గారు	౫
ప్రణయాభిషేకము ... ..	శ్రీ 'పతాభి' గారు	౯
నాగార్జునకొండలో రాత్రి ... ..	శ్రీ మొక్కపాటి కృష్ణమూర్తి గారు	౧౧
ఆవేదన ... ..	శ్రీ వట్టికొండ రంగయ్య గారు	౧౨
శ్రీమద్భగవద్గీత ... ..	శ్రీ భట్టిప్రోలు కృష్ణమూర్తి గారు	౧౩
నవ్యసృష్టి ... ..	శ్రీ వడ్డల వెంకటేశ్వరకవి గారు	౧౫
బుద్ధదర్శనము ... ..	శ్రీ రమణారెడ్డి గారు	౧౬
చంద్రికాబాల ... ..	శ్రీ ఎమ్. నరసింహాచార్య గారు	౧౭
ఎలక్ట్రాను ... ..	శ్రీ వసంతరావు వేంకటరావు గారు	౨౧
బడి గంట - బండి గంట ... ..	శ్రీ కవికొండల వేంకటరావు గారు	౨౫
ఆంధ్రసాహిత్యము - అభ్యుదయ మార్గములు	శ్రీ మొలుగు వెంకటకృష్ణమా చార్యులు గారు	౨౯
కొడలివారి కవిత్వం ... ..	శ్రీ 'కృష్ణశ్రీ' గారు	౩౪
విచిత్ర సంఘటన ... ..	శ్రీమతి 'చిత్ర' గారు	౩౭
వర్జనియా వుల్ఫ్ ... ..	శ్రీ ఆచంట జానకిరామ్ గారు	౩౯
చిత్ర వివరణము ... ..	శ్రీ టి. యన్. శ్రీనివాసన్ గారు	౪౫
గ్రంథ విమర్శనము ... ..	... ..	౪౮
గ్రంథస్వీకృతి ... ..	... ..	౫౦

## శిల్పాలు

ముఖచిత్రము ... ..	శ్రీ పిలకా లక్ష్మీనరసింహమూర్తి గారు.	
త్రివర్ణచిత్రము ... ..	గౌరీశంకరులు : శ్రీ. వి. ఆర్. చిత్రా గారు	
'కల్పన' లో పూర్వరంగ దృశ్యాలు		
దాక్షిణాత్య కాన్యప్రతిమలు		







నారీ శంకరులు

శ్రీ వి. ఆర్. చిత్రా

# ఆంధ్రశిల్పి

## సంపాదక సమీక్షలు

ప్రజాపరాజయము

ఎల్లాగయితేనేమి చిట్టచివరికి ఒమాందూరు రామస్వామిరెడ్డియూర్ ని మద్రాసు కాంగ్రెసు పక్షానికి నాయకుణ్ణిగా ఎన్నుకున్నారు. ఆంధ్రకేసరి నాయకత్వపు ఎన్నికలో ఓడిపోయాడు. అది సంవత్సరాది. ఆంధ్రులందరికీ ఆ నాడు పండుగ కావలసింది. అయితే యావదాంధ్రమూ ప్రజాసామాన్యప్రతినిధికి జరిగిన ఈ పరాజయానికి స్తంభించిపోయింది! అటు రాజీకుదర్చడానికి అవతరించిన కాంగ్రెసు అధ్యక్షుడు కూడా రాజీచెయ్యలేక 'చాలా కుంగిపోతూ తిరిగిపోతున్నా'నని అన్నాడు. అధికార వ్యామోహితుల కుతంత్రాలు అవగాహన చేసుకోలేని సామాన్య ప్రజకు—ఈ మంత్రివర్గం మారిపోవడానికి కారణం ఏమో తెలిసిందికాదు. కేరళ సంచారంచేస్తూన్న కాంగ్రెసు అధ్యక్షుణ్ణి మంత్రివర్గం మారడానికి కారణం ఏమిటంటే ఏమీ చెప్పలేకపోయాడు. 'విశ్వాసరహితులు' కూడా తమ విశ్వాసరాహిత్యానికి కారణం చెప్పలేకపోయారు. కాంగ్రెసు పక్షానికి అఖండవిజయం చేకూర్చిన ప్రజానీకానికి ప్రకాశంప్రధానిపరాజయం తమకి జరిగిన పరాజయమే అనిపించింది. అసలు 'విశ్వాస'పడానికే అర్థం తారుమూరై పోయినట్టనిపించింది!

రాష్ట్రం రాష్ట్రం అంతా ఈ విధంగా స్తంభించిపోతూ ఉండగా ఆంధ్రకేసరి శాసనసభలో ఒక గంభీరప్రకటన చేశారు. ఆ ప్రకటనలో ఆయన ప్రతి హృదయస్పందనమూ ప్రతిధ్వనించింది. అంతేగాదు. ప్రజానీకంలో ఉన్న ప్రతిపౌరుని హృదయమూ ప్రతిధ్వనించింది! చివరికి ఆ ప్రకటన అంతా విని చెవులు గింగురుమనేటట్లు హర్ష ధ్వనులు చేస్తూన్న శ్రోతలనందరినీ స్పీకరు సభలోంచి వెళ్లగొట్టించవలసిన పరిస్థితి ఏర్పడింది!

## ఆంధ్ర శిల్పి

ప్రజలు ఎన్నుకున్న ప్రజాప్రతినిధుల ప్రభుత్వం పరిపాలిస్తుంటే ఇట్లాగ సామాన్యప్రజలని సభలోనించి వెళ్ళగొట్టించవలసిన అవసరం ఏమికలిగింది! అందులోనే ఉంది అసలురహస్యం అంతా!

అసలు మద్రాసు రాష్ట్రం కాంగ్రెసు వ్యవహారాలు ఎన్నికలై నప్పటి నించీ, తగాదాలలోనే పడ్డాయి. కాంగ్రెసు పార్లమెంటరీబోర్డు ప్రజాస్వామ్య సిద్ధాంతాలన్నీ మంటలోకలిపి, శాసనసభ్యుల్ని సి. రాజగోపాలాచార్యులుగారిని ఎన్నుకోవలసిందని విధించడమూ, దానికి వారు వ్యతిరేకించి ప్రకాశంగారిని ఎన్నుకోవడమూ అందరికీ తెలిసినవే.

అప్పటినించీ కేంద్రంలోఉన్న పార్లమెంటరీబోర్డు ప్రకాశం మంత్రి వర్గంమీద పగబట్టింది. డాక్టరు సుబ్బారాయన్ గారు శాసనసభలో చెప్పినట్టు పార్లమెంటరీబోర్డు ప్రకాశం మంత్రివర్గంలో 'మాకేమీ సంబంధం లేదని' చెప్పివేసింది.

ఇక నేంకావాలి! పదవీవ్యామోహ పూరితులైన పెద్దలంతా మంత్రిపదవులకోసం మంత్రాంగాలు ప్రారంభించారు. విశ్వాసరాహిత్యానికి ఒక పదవీ వ్యామోహం తప్ప మరేకారణమూ అవసరం లేకపోయింది. అందుచేత ఒకనాడు షాద్దున్నే లేచేసరికి కారణం ఏమీలేకుండా శాసనసభ్యుల్లో అధికసంఖ్యాకులకి ప్రకాశం నాయకత్వంమీద విశ్వాసం ఎగిరిపోయింది!

మద్రాసు రాజకీయాల్లో ఈ విషయవిత్తు నాటింది కాంగ్రెసు కార్యవర్గము. దానిఫలితమే ఈవేళ మనం కళ్ళారా చూస్తున్నాము. ప్రజాహృదయాల్లో అచంచలవిశ్వాసం చూరగొన్న ఆంధ్రకేసరి శాసనసభ్యులకు అవిశ్వాసనీయుడైనాడు. దానికి ఫలితంగా ప్రజాసీకంలో కాంగ్రెసు సంస్థమీదనే ప్రజలకు విశ్వాసం నశించిపోయింది. ఇంతేకాదు. ఇకముందు మంత్రివర్గంమీద విశ్వాసం పోవడానికి ఏమీకారణం అక్కరలేదనీ, ఒక పదవీ వ్యామోహమే చాలుననీకూడా తేలింది.

ప్రకాశం మీద అవిశ్వాస తీర్మానంవల్ల ఆయనమీద సర్వులకూ అభిమానం ఇనుమడించింది. దీనికి కారణం శాసనసభలో కొందరు వ్యక్తుల అధికారకాంతో, కాంగ్రెసు హైకమాండు అహంకారమూ మాత్రమే.

ఇక్కడ ప్రధానమయినది వ్యక్తులుకారు. కాంగ్రెసు కార్యవర్గంగాని  
 శాసనసభ్యులుగాని గమనించవలసినది, తాము చేస్తున్నదానివల్ల ప్రజలలో  
 కాంగ్రెసుమీద గౌరవం ఎంతవరకు ఇనుమడిస్తుందా అన్నదే! ఇంత  
 కాలాన్నించి ప్రోదిచేసి పెంచిన కాంగ్రెసు వృక్షం కూల్చివెయ్యడమా  
 అన్నదే!

ఇప్పటికైనా కాంగ్రెసు సర్వాధికారులు తమ అహంభావం విడిచి,  
 ప్రజాస్వామ్య పక్షతులు అవలంబించి దేశంలో సన్నగిలిపోతూన్న కాంగ్రెసు  
 పరువుప్రతిష్ఠలు ఇనుమడింప జేస్తారా? మద్రాసు శాసనసభ్యులుకూడా తమ  
 పదవీవాంఛలు విడిచి కాంగ్రెసు ప్రతిష్ఠకీ, ప్రజలు తమమీద ఉంచిన విశ్వా  
 సానికీ అనుకూలంగా ప్రవర్తిస్తారా?

శ్రీ పి. గణపతిశాస్త్రి.

# వ స ం త గీ తి క

రేగుకోర్కెలగుత్తి నాగుండెవలె నెర్ర  
 నెర్రనై నది మావి యిగురుగుబురు  
 మ్రోగు పాటలపేటి నా గళమ్మటు తీయ  
 తీయనై నది పుల్లుతెరవగూడు  
 ననుచు నూహలడోల నామన స్సటు పారు  
 నేరులై నది గాలియోరయెరక  
 వనయుతావులకోవ నామన్కియటు సిత  
 హాసితమైనది మల్లెయలరుతీవ

పొడుపువాకిలి గవనుతల్పులు సడల్చి  
 కనబడనిచేయి యేది విప్పినదొగాని,  
 నాలుగాశలలోపల మూలమూల  
 లందు చొరబడి పోయినా డామనిదొర !

## పూ వు లు

ఓ హూ వసంతా!  
 ఓయి వసంతా!  
 నీహారాంచల నిభృత నిశాంతా!

## వే ణు వు

ఈదారికెలకు లందేను వేణువునోయి  
 నాదాలకోవ! ఆనందాల పెనుప్రోవ!  
 స్వాదుమృదులములు నీపాదాలసవ్వడులు  
 ఏదవ్వలెందై న నేనెరుంగగలేన!  
 బెదరు నీ పెదవి యూరుపుగాలి కదిలేన,  
 చెదరు నీ చీరకుచ్చెల సుంత మెదిలేన,  
 ఆగికోలేనోయి! అడగియున్నవి వేలు  
 మ్రోగిపోయేనోయి ముగ్ధరహస్యాలు!

## పూ వు లు

ఘుస్పణ రసాలకిసాలరసాసవ  
 కషాయ వికచగళా! వసంతా!  
 మస్పణకుసుమ హృద్గళన్మరంద  
 స్నపిత చరణయుగళా! వసంతా!  
 ఓహూ వసంతా! ఓయివసంతా!  
 చిరతరపథికా! ప్రియతమ ప్రేమిక!

## కో యి లు

ఈపర్ణశాలలో నేను కోయిల నోయి!  
 నాపున్నె మీనాటికేని పండినదోయి!  
 ఒక్కకొమ్మగవాయి!  
 ఒకరెమ్మ సన్నాయి!  
 దిక్కుదిక్కుల నేడు  
 తోట ఒకటే హాయి!  
 ఎవరు తగిలించారో!  
 ఈతీపిలో ఒగరు!  
 ఎవరు రగిలించారో!  
 ఈగొంతులో పొగరు!  
 నాగుండె యెరుపా!  
 నానాధు పెదవుల యొరపా!  
 మైగదించిన దెవరు!  
 మావియిగురుకు తొగరు!  
 దక్షిణప్రాంగణద్వారా కవాటము నీవు  
 తెరచినావా! తోట తెరువు మాధవదేవ!  
 కూర్చినారా! సుందరీ కోమలాలస

వ స ం త గీ త క

శ్యామలాలకల నవమల్లికలఢోలికల  
పేర్చినారా, దారి కురవకాశోకాలు  
ఓర్చికోనేలేవు స్వామిమృదుచరణాలు

పు వ్వు లు

ప్రతివిభాతహారీకృతరజత

ప్రాలేయాంబుకణా! వసంతా!

ప్రతివిభావరీ విరహిహృదయ

నిశ్చ్యసనమలయపవనా! వసంతా!

ఇటురావే! ఓ నవమల్లీ

మాగధి! మాలతి! శేఫాలీ!

ఇటురావే! ఓ కురవకమా!

ఓమాకందా! కింశుకమా!

పు వ్వు లు

మల్లీవల్లీ మరకతకాంచీ

వేల్లిత తనుమధ్యా! వసంతా!

పుల్లమాలతీ పులకితవ్రతతీ

పల్లవమృదురధ్యా! వసంతా!

ఓహూ! వసంతా! ఓయి వసంతా!

అరవింద సితకుంద దళస్మిత!

తు మ్మొ ద

ఎలదేటి నోయి!

స్వామీ! నేను సెలవేటి

అలలలో కదిలేటి

కలువపూ పడవలో

ఊయాల ఈలీల!

ఊగేను! తూగేను!

నీ యోలగమువేళ

నే యింతమర పేల!

తరపితేనియసోన

తొరిపి మంచుజలాన

కురిపించిరెవరు!

క్రొవ్విరిగుండె లోలోన!

తగిలించి వలపుపుప్పొడి

బూదినామేన,

బిగియించి రెవరు మోదుగు

పూవు చాపాన!

నీలనీలకజ్జల సమగరుదం

చల మధుకర చికురా! వసంతా!

లోల మనోహర వీచీవిచలిత

బాలమృణాలకరా! వసంతా!

ఓహూ వసంతా! ఓయివసంతా!

శిశిరకుమారా! కుసుమమనోహర

గా లి

దుడుకు రెక్కలజోడు

తొడిగించుకొన్నాను!

కడిమి పుప్పొడి జీను

కదియించుకొన్నాను!

వ స ం తు డు

కురియు మంచునును జడులనడగు

తెలియిసుక పొరల బయళ్ళులపై

తొరయు పుప్పొడులఁ దొరగు తేనెయఁ

లొలయు చివురు తెరువులపై!

పు వ్వు లు

ఇటురావె! ఇటురావే!

## ఆంధ్రశిల్పి

వ స ం తు డు

చలితహిమానీలలిత తుషారము

దులిప్కినానుడు మొయి నంపెనులే!

పు వ్వు లు

మధుర మధుర మధుమైరేయము, మీ

మరుగుపెదలలో నిండెనులే!

వ స ం తు డు

ఇటురావే!

పు వ్వు లు

నవమల్లీ!

ఇటురావే!

శేఫాలీ!

ఇటురావే!

శ్రీ కృష్ణశాస్త్రి.





# ప్రణయాభిషేకము

ప్రణయంబను మరకతమణి  
 నాదు లలాటమున దిద్ది,  
 ప్రసాదించినావు, రమణి!  
 మహారాజ పదవి సిద్ధి!  
 అల్పుడుగద అవని నంత  
 పాలించిన మహీజాని;  
 నీ చిత్తము, నాయనంత  
 సామ్రాజ్యపు రాజధాని.  
 విశ్వస్థలి యంతకూడ  
 ఛత్రంబయి కప్పనన్ను;  
 విశ్వస్థలి యంతచూడ  
 సకియ! నీదు చిన్నికన్ను  
 తారకాగ్రహమ్ము, లిందు  
 సూర్యవజ్రలాలు, సతము  
 నాదుప్రణయ మకుటమందు  
 ఉజ్వలముగ ప్రజ్వలితము.  
 సిగ్గిల్లియు నలహిమాద్రి  
 నాచూడ్కిని గని అవనత;  
 మేను మహారాజు మాద్రి  
 నడయాడుచు, చనుదు జనత.  
 ఏనుక నడయాడు దారి  
 పరువమ్ములు పరువుదీయు,  
 వందిమములు పలుకు శారి  
 పూలు తలంబ్రాలుపోయు  
 మయూరములు నటనమాడు  
 కిరణమ్ములు వలచివ్రాలు  
 లక్ష కోకిలములు పాడు,  
 ఉర్వి నంత ఉత్సవాలు.

సలుపు దాస జనము నోజ,  
 పసిండి సుక పాదసేవ.  
 గడ్డిపూలు పాదపూజ  
 ఏనుక నడయాడు త్రోవ.  
 క్రోధకామములకు, బిక్ష  
 పుట్టబోదు, భయాసత్య  
 దస్యులందరి కురిశిక్ష,  
 కంటకాల కాత్మ హత్య.  
 విడునుక్లాంతి విడునుభ్రాంతి;  
 నాట్యమాడును ప్రతిచోట,  
 అమర కాంతి ప్రణయశాంతి  
 ఏనుక నడయాడు బాట  
 నేనన్న ధరక పరాకు!  
 భూచక్రములోని శత్రు  
 రాజులంత వచ్చి, నాకు  
 కానుకలను కప్పమిత్రు.  
 జగతినంత జయించేటి  
 శక్తిశాలి, శివునికంటు  
 కల్పించిన యట్టిమేటి  
 మరుడు కూడ నాకుబంటు  
 రాజరాజ శిఖామణిని,  
 జగజ్జేత నగుదునుమ్ము!  
 నిర్మిస్తి నిఖిలధరణిని  
 మదాస్థాన మంటపమ్ము.  
 నాసభాస్థలమ్ము లోన  
 సకల కవీశ్వరులు, ఇచ్చ  
 వచ్చినటులు, ప్రణయ గాన

## ప్రణయాభిషేకము

ములను, పాడుచుండ్రు, నిచ్చ!  
 కనుము! జనుల కనులు చెమర,  
 కవితాసతి మనోహరును—  
 “రోమియో జులియట్” అమర  
 కథ వచించు షేక్స్పియరును.  
 వినుము! అదో, హతాత్ బాణ  
 హతహరిణము అరచురీతి,  
 శాఫో విరహాన్ని వీణ  
 సలుపుచున్న కరుణగీతి.  
 అహో! కాలిదాసు రూపు!  
 అతని కవితసభాసదుల  
 అవ్యక్త సుఖాబ్ధి నూపు,  
 కట్టించును కనుల నదుల!  
 భరతావని నోము పంట  
 వాల్మీకి కవి, తన వ్రాత  
 వినుము! తాను చదువు చుంట  
 రామాయణ ప్రేమగాథ.  
 అవుర! అదిసుధావ్య ధార్చి;  
 ప్రకృతిలోని ప్రణయకీర్తి!

కోలాహలు గిరిక గూర్చి  
 వర్ణించుట భట్టు మూర్తి.  
 అదిగో, విను! అల్లసాని  
 పలుకచున్న మృదుపదాల,  
 వసూధినీ చిన్న దాని  
 నిభృతమనోరహస్యాల.  
 పడబోదట పరుల చూడ్కి  
 నీ గుండియ అంతిపురము;  
 నా భాగ్యము పండు మాడ్కి  
 ననుశయింపనిమ్ము, చిరము.  
 తపితావని పయిన, మిన్ను  
 వాకవచ్చు పగిది, నీవు  
 ప్రణయసలిలములను, నన్ను  
 అభిషేకము సలిపినావు!  
 బాహు పంజరమ్ము లోన  
 ప్రణయరాజ్య మహీజాని  
 పదవి నిచ్చినావు, చౌన!  
 నువ్వు నాదు మహారాణి!

శ్రీ ‘వరాభి



# నా గార్జన కొండలో రాత్రి!

నీలికొండల నీలిగుసగుస  
ఏటితెలి క్రొన్నటిగలగల  
మలపుబాటల వలపుపిలుపులు  
మరగి వచ్చితిని!

ని  
న్నరయ వచ్చితిని!  
కొండమలపులొ ఏటిరొదలొ  
యుగయుగమ్ములు నిల్చియుంటివి!

నగ్నశిల్ప శిలాతపస్విని  
ఎపుడు తెలిసితివి!

నా  
ఎదుట నిలిచితివి!

ఎడదరేగిన ఏటిహాఠలొ  
కొండకోనల గ్రుమ్మరిలి యీ,  
రేయి నీ యేకాంతసేవలొ  
కలత నిద్దురలొ!

నీకై  
కలవరింతలలొ!

నీలికొండల నీలిగుసగుస  
ఏటితెలి క్రొన్నటి గలగల...

శ్రీ మొక్కపాటి కృష్ణమూ

# ఆవేదన

ఐదు వసంతముల్ గడచె ; ఆరవయేడునుగూడ మెల్లగా  
 పాదము మోపి సాగినది ; ప్రాణసఖి ప్రతిబింబమాత్యయం  
 దూదర వెట్టుచున్నది ; సహోదర మిత్రుల గాంచగా సదా  
 వేదన కల్గుచున్నది ; తపించును చిత్తము మాతృభూమికై .

పోదముపోద మంచు దలపోసి పడేపడె లేనిపోని స  
 మ్మోదము దెచ్చిపెట్టుకొని పొంగితికాని ఫలమ్ము శూన్య ; మా  
 వేదన మెంతకాలమిటు వేపుచునుండునొ నా యెడంద ; ఆ  
 స్వాదిత పూర్వసంస్కృతులు సంతతమున్ పెనవై చి యేచెడున్ .

పాయగలేక పత్ని నెడబాసి ప్రయాణము కట్టువేళ కం  
 దోయి దొరంగునశ్రువుల దొంతర లొత్తుచు పైటకొంగునన్  
 “శ్రేయము మీ” కటంచు నెదొ చెప్పగ లేక కలంత జూచు నా  
 ప్రేయసి కంపితస్వరము వీనుల నెప్పుడు మారుమ్రోగెడున్ .

సుదతిని చూడలేక, మరిచూచిన వీడగలేక ముందుకున్  
 పద పద యంచు నాత్మ బలవంతము వెట్టుచు నెట్టినన్ సరే  
 పదములుమాత్ర మెంతవడి బాటకు రాని విషాదఘట్టముల్  
 మది గదియించుచో నిపు డమాంతము కాయము కొయ్యవారెడున్

జవజవలాడు చూవన వసంతవిలాస విజృంభణమ్మునన్  
 వివశశరీరయై విరహవేదన వేగుచు నెట్టు తాలెనో !  
 పవలును రేయి నాపయిని భావననిల్పి తదేక దృష్టిమై  
 ఉవిద యొనర్చు ఘోరతప మూరక పోవునె నిష్ఫలమ్ముగన్ !

నవనవ విప్రయోగదమున శ్శిఖలెల్లెడ నావరింపుచున్  
 కవకవలాడు దేహాలతికా విభవమ్ము హరింపకుండునే !  
 ప్రవిమల శారదేందు సితభాను సముచ్చయ ధాశధశ్యముల్  
 కవిసి హృదయంబు జాతమును గాసి యొనర్చి కలంచకుండునే !

నాకయి యేడ్చి యేడ్చి వదనద్యుతులెంతగ జాజు వారెనో  
 నాకయి చూచిచూచి నయనద్వయ మెంత విశాలమయ్యెనో !  
 నాకయి పిల్చిపిల్చి గళనాదమదెంత మనోజ్ఞమయ్యెనో !  
 నాకయి లేచిలేచి లలనా హృదయాంబుజ మెంతవాడెనో !

శ్రీ పట్టికొండ రంగయ్య

# శ్రీ మన్మనీషికి

కనఁబడదా! వస్త్రఖండ సంఘన్నాఠనగ్న రుజోద్విగ్న భుగ్నమూర్తి!  
 వినఁబడదా! త్సుథావిచ్ఛిన్న గర్భనిర్గత వేదనోద్రిక్త కరుణవరము!  
 స్మృతిఁదోపదా! క్రూరహేమంత హిమశైత్య కుంచిత శిశుముఖ కుటిలరేఖ!  
 తెలియరాదా! వ్యథాదీర్ఘ హృదర్ణవా ఘూర్ణిత బాడబోద్ధీర్ణవహ్ని!  
 తలపుఁబారదా! స్వప్రాణధారణ క్రియానిమిత్త మృషాప్రణయ భృత వార  
 భామినీ శీర్ణపాండుర వదనకృతకహాస చంద్రికాంతర్గతా వ్యక్తతమసు!

మానవత్వము లుప్తమా? కొయ్యబొమ్మవా? మాటాడవేమి శ్రీమన్మనీషి!  
 మ్రోడు వారినదె నీలో కరుణాశుత! చివురులు దొడుగదు—పువులువిడవు :  
 సౌహార్ద మన నేమొ యూహింపగలవె స్వప్నాలలో—జాగ్రదవస్థకేమి!  
 స్పందింపదే నీయెడంద? మాంసపుముద్దలం దాగి నిద్దురఁజెందఁబోలు!  
 నెత్తుటికి వేడి లేదె? కుంచించుకొన్న దేమి కోమలత్వము? పారెనెందు సౌమ  
 నస్యమెక్కడిది పొడిదనమ్ము కన్నుఁగవను? వణఁకఁబోదేమి పెదవుల జంట?

నీ సౌధ శిఖరమంటెను మిన్ను—జ్ఞానముమాత్ర మధోలోక మార్గగామి;  
 నీ మేను కమసీయ హేమరుచుల వెల్లు—మేఘస్సు మాత్రము మృణ్మయమ్ము;  
 నీ వనాంతము లతాంతావృతరమణీయ—మొడఁద మాత్రము బీటవడిన బీడు;  
 నీ వక్షమందు మణిచ్ఛవి తొలుకాడు—మనసుమాత్రము తమోమయకుహరము  
 నీ పెదవులు తాంబూలారుణిమ మృదులము లందు కదలు పలుకులు విషావిలములు  
 నీ తనువు మాత్రమే నరజాతి జాత మితరవిధమెల్ల నసురుని స్మృతికిదెచ్చు!

అది నిరుపేద శూన్యమనోగగనసీమఁ గదలాడు దుఃఖ నీరదము సుమ్ము!  
 అది పాలకెడఁద నల్లాడు బిడ్డనుగన్న పురిటికన్నుల శోక శరధి సుమ్ము!  
 అది లేత వయసు కర్మాగారమున శ్రమించెడువేళ జారెడు స్వేదము సుమి!  
 అది పంటలడుగంట నార్తి కర్షకుహృది జెలరేగు వేడి యూర్పుల సెగసుమి!  
 అది పథానఁబోయెడు కఠినాత్ములఁగని కాసుకోసము పేరాసఁ గరము సాచి  
 కసరి కొట్టఁబడిన బిచ్చగానిచూపు! చూపు తూపయి నీ గుండె సోకదేమి!

కట్టినాడు చలువఁగల్లులు పేర్చి, నీమేడ! వానికి నిల్వనీడలేదు!!  
 నేసినా డతి సన్నని జిలుంగుదారాల, నీ పంచ! లేదు వానికి వలువయె!!

## ఆంధ్రశిల్పి

కోసినాడు, చెమటఁబోసి పండించి, నీ వరిచేను! వానికి కరవుగంజి!!  
పరచినా డలరులవలె మెత్తనైన నీ పరుపు! వానికి శయ్యకరకునేల!!  
పాలరాతితో చరమనిద్రాలయమ్ము నీ కొఱకు గట్టు! తా మరణించినపుడు  
పడిదొరలు నెందో, వాని యభాగ్యశవము!! అతడు కష్టించు! సంతుష్టితాత్తుడీవు!!

ఒకడు సుఖంప నెందరో అ

హోరజనుల్ శ్రమఁగుందు వేదనా

శకము గతించిపోయినది

శ్రామికలోకము నిద్రనుండి మే

లుకొనియె—శ్రీమదాంధ! మది

లోగల నీ దురహంకృతికా త్యజి

పక గతిలేదు! కష్టపడు

వారికి దప్పస్థలమ్ము లే దిలన్!!

శ్రీ భట్టిప్రోలు కృష్ణమూర్తి.



# న వ్య సృ ష్టి

వలదు వలదిక కాలహరణము,  
 సలుపదగు మంగళాచరణము;  
 వలయు పరికరములు గ్రహించుము,  
 అచలమగు దీక్షను వహించుము.  
 నవ్యసృష్టిని చేయవలె నోయీ,  
 శ్రావ్యరీతుల  
 వవ్యగీతుల వ్రాయవలె నోయీ!

ప్రాతమాటలె అయిన నేమీ,  
 చేతకాదా కొత్త కూరుపు ?  
 చూపలేవా శ్రోత్రసూపము  
 సంతరించెడి నీదు నేరుపు ?  
 దివ్యదృష్టిని జగతి కనుగొనుమా,  
 కావ్యముల నిక  
 నవ్యసృష్టిని చేయదొరకొనుమా!

పూర్వకృతులను పునాదులపై  
 పూని కట్టుము నూత్న సాధము;  
 నవ్యశోభా లక్షణాన్విత  
 వై జయంతీ శ్రీ సనాధము,  
 శిల్పకౌశలమునకు సాక్ష్యముగన్  
 ఉత్తమంబగు  
 కల్పనాపరిణితికి లక్ష్యముగన్.

ప్రాతగిల్లిన యీ జగంబున  
 నూతనత్వము గలదు నిత్యము,  
 ఆ రహస్యము యుష్మదాంతర  
 దృష్టిగోచర మగుట సత్యము;  
 విశ్వమర్మమెరింగి ఉరుశక్తిన్  
 విస్తరింపుము  
 నిశ్వసించిన నీదు మహితోక్తిన్.

ఇంద్రియములకు ఎల్ల వేళల  
 ఒక్కకై వడి గోచరముతా  
 విశ్వమందలి వస్తుజాలము  
 నందు నీవు మహత్తరముతా  
 నవ్యసౌందర్యములు గనలేవా ?  
 నవ్యతరబాం  
 ధవ్యరచనా చతురడవు గావా ?

ఏడుస్వరముల మేళనమ్మున  
 ఏడురంగుల మిశ్రణమ్మున  
 నవ్యరాగము, నవ్యచిత్రము  
 ఉప్పతిలు కరనై పుణమ్మున;  
 నవ్యకవితాపథము కనుమోయీ,  
 లెమ్ము లెమ్మిక  
 నవ్యసృష్టికి పూనుకొనుమోయీ!

శ్రీ వజ్జుల వెంకటేశ్వర కః

# బుద్ధ దర్శనము

ఆ తుషార గిరి శిఖరిని,  
పరివిస్తృత, మేకాంత,  
మ్మతి గంభీర మ్మొక  
వట భూజము తోచెనొహళా!

ఆ హిరణ్య శాఖక్రింద,  
నచ్చట పదానాసమున,  
అమరమూర్తి తుతులదీప్తి  
నమరి యుండి రోహళా  
దివ్యబుద్ధ ప్రభూత్తములు!  
శుద్ధజ్ఞాన ప్రభాచ్ఛటల  
ముగ్ధమూర్తులీ బుద్ధులు!  
బిడ్డులొరసి నొర్లి లేచు  
మహాశాంతి సముద్రాన  
మునిగి కనుగవ ముడిచి రోహళా!

ఇది ఏమిటి అతి వింతగ  
బుద్ధప్రభలు దూరమవును  
నిద్రతమసి దూకిపడును?  
మరల నదే కాంతి జాలు!  
మొదలి జాలు మరలవ్రాలు!  
ముకుళితాంధకారమహళా!  
మరల నవే బుద్ధ ప్రభలు!  
బిడల పులక లెత్తునొహళా,  
గడల శాంతి పర్వ నొహళా,  
మాకరంద మాధురీ  
స్వప్న మ్మోహోయియ్యది!

శ్రీ సుబ్రహ్మణ్య భారతి.

అనుకృతి: శ్రీ రమణారెడ్డి



# చంద్రికా బాల

శ్రీ ఎమ్. నరసింహాచార్య

అనంత విశ్వసౌందర్యాలకీ అధిదేవి శ్రీ చంద్రికా బాల అతని శిల్పకళాధిస్థానదేవత. అతని జీవితం చంద్రికా సౌందర్యోపాసనా దీక్షలో దీప్తివంతమై అతడు చిత్రించిన చిత్రాల్లో సత్యంశివంసుందరం అయిన విశ్వాత్మ ప్రతిబింబించింది. విశ్వమకుటాయ మానమైన హిమవన్నగ సర్వోచ్ఛశిఖరం కైలాసం చంద్రికా పవిత్రమూర్తిలోని విశుద్ధధవళశోభా సౌభాగ్యాన్ని అతని హృదయాంతరాల్లో అంకితంచేసింది. వికసిత జ్యోత్స్నాయామినులు చంద్రికాబాల మధుర సుహాసరోచులతో అతనిజీవితాన్ని ముంచెత్తేశాయి. నదీరుసీ ప్రవాహవేగాల కలకలనిస్వనాలలో చంద్రికాపద మృదుమధుర రవళులు అతనికి శ్రవణ పేయాలయాయి. నవవసంతశ్యామలయైన సుందర ప్రకృతి, తారకా సుశోభితమైన అనంతసీలగగనం, వినిర్మలసలిలో పేతమైన గభీరమహాసాగరం, చంద్రికా రూపసంపదలతో అతని తారుణ్యమయ జీవితాన్ని ఆలోకితం చేశాయి.

చంద్రలోకవాసినియై విశ్వాలన్నీ ఆలోకితంచేసే శ్రీ చంద్రికాబాల అతనిని తన అనంతకోటి దివ్య రూపాలతో విముగ్ధుణ్ణి చేసేసింది. దివ్యప్రణయ విమోహితయై విపినభూముల పరిభ్రమించే ప్రేమోన్మత్త చంద్రికను, సున్నిగ్ధధవళ జ్యోత్స్నాస్నాతయగుచు ఏకాంతంగా అభిసరింపవెడలే అభిసారికా చంద్రికను, విరిహిణీచంద్రికను, ప్రణయవంచితా చంద్రికను - భగ్నహృదయ చంద్రికను, వాసవసజ్జికాసు చంద్రికను, ప్రణయకోపను చంద్రికను, ముగ్ధయావన ప్రౌఢయైన చంద్రికను, వేయిమంది చంద్రికలను వేయిరీతులుగా చిత్రించాడు.

శ్రీ చంద్రికా బాల కైవసంచేసుకున్న దివ్యసౌందర్యాన్ని అమృత సత్యస్వరూపాన్ని విశ్వకల్యాణకారిణీ మూర్తిని అతని చిత్రాలు శతశతధా వ్యక్త పరచగా లోకం ఆశ్చర్యచకిత మైపోయింది.

దివ్యసౌందర్యరాశియగు శ్రీ చంద్రికా బాల ను రూపించేయత్నంలో కళాసృష్టి చేసిచేసి తనివితీరని తమకంతో అతని ప్రాణాలు తల్లడిల్లాయి. అతని తీరని సౌందర్యత్పన్నకి పరితుష్టిలేక హృదయం పరితపించింది. అతని తారుణ్యం నిరుపమానుభూతిలో రససిద్ధికానక నీరసించింది.

నిరనుభూతమైన ఒకానొక దివ్యరసానుభూతిని కౌంక్షించి అతని మనస్సు విచలితమైపోగా అతనికి తపస్యాభంగమైంది.

చంద్రికాబాల ను లివెచ్చని స్నిగ్ధాంగకాల సంస్పర్శకోసం, చంద్రికావిశాల నిభృతపీనకుచోప గూహనంకోసం, చంద్రికావిశుభ్ర మధురాధరా మృత పానంకోసం, చంద్రికా దివ్యసుందర విగ్రహాలింగనంకోసం, శాశ్వతానంద దాయకమైన చంద్రికా బాల సాంగత్యంకోసం అతని సర్వాంగకాలూ, హృదయమూ, ఆత్మా తీక్షణవేదనతో సంతాపితాలై అతని కీలోకమే శూన్యమయేట్లా చేశాయి.

అనేక వసంతాలు గడిచాయి. చంద్రికాబాల దివ్యసంపర్కంకోసం అతనిత్పన్నా, విరహవేదనా అంతకంతకి అతీశయించి పోయాయి. అతని హృదయం శూన్యమై అతని జీవితం శుష్కించి అతనిఆత్మ సమ్మోహితమై పోయింది.

అతని తూలికొంచలాలు దివ్యరేఖా పచితాలైన సౌందర్యాలినీ, అతని వర్ణలేపనాలు చిత్రవిచిత్రాలైన

## ఆంధ్రశిల్పి

ఇంద్రధనుష్ఠేలనా విలాసాలినీ చూపడంమాని యుగా లైంది. అతని జీవితం అలసతాపూర్ణమై భయావలమై చిత్రరచనకి మనస్సుపుట్టకుండా చేసింది.

ఈవిధంగా అతిదీర్ఘాలైన వర్షాలెన్నో గతించి పోయాయి. చంద్రికాప్రణయంలో, చంద్రికా విరహం లో అతడు ఉన్నట్టుడై కృశించి జీర్ణించి నశించిపోయే సమయ మాసన్నమయింది.

ఒకానొకనాడు ఆఖరుప్రయత్నంగా అతనిఆత్మ తీరనికాంక్షతో ఆరని తృప్తితో సజీవచంద్రికా మూర్తిని సృష్టించడానికి స్థిరసంకల్పితమైంది. అతని శరీరంలో సమస్తప్రకృతి సౌందర్యం, అతని హృదయంలో సకల విశ్వప్రణయం - అతని ఆత్మలో సంపూర్ణసృష్టికారిణి శక్తి ఒక్కసారిగా జాగరితాలయాయి. అతని తూలికాజాలం అగణిత సూక్ష్మ రేఖా విన్యాసాలనీ, అతనివర్ణ సముదయం అద్భుత లేపనా వైశద్యాలినీ ప్రదర్శింపగా దివ్యలోకవాసిని విశ్వప్రణయ సామ్రాజ్యాధిరాజ్ఞి శ్రీ చంద్రికాబాల ప్రసన్నచిత్తంతో హాసరోచుల వెలార్చుచూ అతని చిత్రంలోకి ఆవతరించింది.

నీలగగనమంతటా నిండుకుపోయిన నిభృతకైశ్య భారంతో, విశ్వమంతటా విరిసిపోయిన విశాలోన్నత శుభ్రవక్షోజాలతో, పృథ్వీమండలమంతటా ఆవరించుకపోయిన విపులఘన జఘనాలతో, విన్నవోయిన కాసుతో, విప్పారిన కనులతో కలమవెన్నుల బోలిన జంఘలతో విశ్వమోహిని, దివ్యప్రణయిని, నిత్యసత్యస్వరూపిణి చంద్రిక తన అలౌకికరూపంతో అతన్ని ఆత్మాంతరాల్లోంచి కదలించివేసింది.

జీవకళ-లుట్టిపడే శ్రీచంద్రికాబాల దివ్యచిత్రసన్నిధానంలో అతడు అంజలి నిబద్ధుడై మోకరిల్లాడు. ఎన్నో పగళ్లు ఎన్నో రాత్రులు నిరాహారియై నిద్రా విహీనుడై అనన్యచేతస్కుడై అతడు చంద్రికా

కరుణామయ దృష్టుల ఛాయల్లో నిలిచి అనంతవేదనా భరితమైన తన సంతృప్త హృదయాన్ని ఆడేవి పాద పంకజాల మ్రోల అర్పించుకున్నాడు.

దీనుడై ఉన్నట్టుడై నశించిపోతూన్న ఆ ప్రణయ శిల్పిస్థితికి మనస్సుకరిగి ఒకానొక దివ్యముహూర్తాన కరుణామయి శ్రీ చంద్రికాబాల ఆంగిక విన్యాసంలో ఒక సంచలనం - విశుద్ధోన్నత గౌరలలాటంపై ఒక్క స్వేదబిందువు - స్నిగ్ధమృదుల కపోలఘలకాలలో ఈషద్రక్తిమాభాస - ప్రణయభారావనత దృగ్జాలంలోంచి ఒక సుప్రసన్న రేఖ-మధురాధరం లోంచి ఒక్క హాసరోచి ప్రస్ఫుటమైనట్లయి అతని జీవితాశా జ్యోతిని ఒక్కసారిగా జాజ్వల్యమానం చేసేశాయి.

అకస్మాత్తుగా శ్రీ చంద్రికాబాల మృదులపాద మంజీరాలనిక్వాణాలూ, కరపల్లవాల కంకణకణక్వాణాలూ, ఘోషఘోషమనే కుచ్చెళ్ల సవ్వడులూ, ఘుల్లు ఘుల్లుమను గజ్జెల వడ్డాణపు కిలస్వనాలూ వినిపించగా అతని చిరవ్యధిత హృదయం చంద్రికా స్వాగతం కోసం విప్పుకుపోయింది. శ్రీ చంద్రికాబాల దివ్యాంగకాలనుండి తరంగితాలైన సహస్రసుమ పరీమళాలతో అతని నాసికా పుటాలు సురభిళించినట్లయి అతని ప్రాణాలు ఉక్కిరిబిక్కిరై పోయాయి. శ్రీ చంద్రికా బాల విపులనితంబ ప్రదేశాల నావృతమైన సువిశాల వక్షోజాల నాచ్ఛాదిత మొనర్చిన మృదుల నీలకాశేయ పరిధానంలోంచి, ఉజ్వలవీత చేలాంచలంలోంచి కదలి వచ్చిన చిరుగాలి తరగలు అతని సర్వాంగకాలనీ సంస్పర్శించినట్లయి అతని శరీరం ఆ పాదమస్తకం రోమాంచిత మైపోయింది. స్నిగ్ధాలై మృదులాలై మాంసలాలైన చంద్రికాప్రణయిని గౌరాంగకాల వంపులలోని అతిలోక సౌందర్యాలనీ - త్రిధంగికమైన ఆమె దివ్యమంగళ విగ్రహంలోని విశ్వసమోహన

## చంద్రికాబాల

కరాలైన విలాసాలనీ-న్నేహసున్నిగ్ధమై మంజులస్మేర మొలికే ఆమె చంద్రముఖంలోని ప్రసన్నతా భావాన్ని నేత్రపర్వంగా వీక్షించి అతని ఆత్మ తన్మయత్వం చెందిపోయింది.

అత డాశ్చర్య సంభ్రమాలతో ఎట్టయెగుట సాక్షాత్కరించిన శ్రీ చంద్రికాబాల ప్రాకృతికరూపాన్ని విలోకిస్తూ అట్టే నిలిచిపోయాడు.

విశుభ్రధవళ వస్త్రధారిణియై రజతమయ కరకంకణ చరణమంజీరాలతో కటినూపురాలతో నిత్య షోడశవర్షీయ అతని శిల్పశ్రీ శ్రీ చంద్రికాబాల అతనికి ప్రత్యక్షమై నిలువునా అందా లాలికిపోయింది.

ఆనందాతిరేకంచే వికసించిన తన సర్వాంగకౌలసీ, సజలాలైన నేత్రాలనీ విప్పార జేసి, సజీవచంద్రికారూపాన్నవలోకిస్తూ అతడు బాష్పవరుద్ధ కంఠస్వరంతో “చంద్రికా! చంద్రికా! చంద్రికా!” అంటూ కరుణాక్రందనం చెయ్యసాగాడు.

శ్రీ చంద్రికాబాల కరుణాపూరిత నయనాలు, ఆమె మధురాధరాలు కదిలాయి. ఆమె అభయముద్రిత హస్తం అతనిమూర్ధాన్ని తాకింది. ఆమె కరుణార్ద్ర దృక్కులు అతని అంతరాంతరాల్ని తడిమాయి. ఆమె దివ్యవాణి అతని ఆత్మాంతరాల్లో నిద్వనించింది.

“అనంత దివ్యప్రణయ సామ్రాజ్యాధిపత్యం వహించిన నీవు - ఆలౌకిక కళారచనా ధురీణుడవైన నీవు చంద్రికా భౌతికరూపాన్ని కాంక్షించి ఎంతగా అధీరుడవై పోయావు? క్షణికమైన తృష్ణాశమనం కోసం - నశ్వరమైన సుఖానుభూతికోసం - తుచ్ఛ ప్రాకృతిక సంపర్కంకోసం ఎంతగా దురపిల్లి పోయావు?”

ఎవరోయీ ఈ నీ చంద్రిక? ఈ తుద్రచిత్ర నీబద్ధితమైన చంద్రికా సంయోగంకోసమేనా నీవింతగా కాగిపోయినది? చంద్రికలోని యీ స్వల్పాంశను అనుభవించి నీవు పరితృప్తుడవు కాగలవా?

ఓయి అబోధశిల్పీ! చంద్రిక నీ దివ్యహృదయంలో ఉన్నదోయీ! మధురమయానంశ భావనాలోకాల్లో విహరించే నీ ఆంతర్యంలోనే కాదుటోయీ శ్రీచంద్రికాబాల సంపూర్ణాంశతో విరాజిల్లుతున్నది! ఆ సత్య స్వరూపిణి చంద్రికాబాలముందు ఈ నశ్వరస్మృత చంద్రికారూప మేపాటిదోయీ! ఈ భౌతికరూప తృష్ణలో నీవెంతగా వియోగవ్యధ ననుభవించితివోయీ!

నీకు వియోగమా? శ్రీచంద్రికాబాల దివ్యజీవితంలోని శతశతాంగ భంగిమలూ - కరచరణ విన్యాసాలూ - కదలికలూ, రేఖలూ, వర్ణాలూ గుత్తుకు పుచ్చుకున్న నీ ప్రణయహృదయానికా వియోగం? ధగధగగాయిత నవరత్నభూషలతో, వివిధవర్ణికా రేఖాంచితాలైన శస్త్రకాశేయ పరిధానాలతో శ్రీచంద్రికాబాల పవిత్రదేహాన్ని అలంకరించావు కాదుటోయీ! చంద్రికాబాల వినీల దీర్ఘకుంతలాల్ని వేయి రీతులుగ ముడిచి సహస్రవిధములుగ ప్రశస్త సుమదామాంచితం చేశావుకాదా! అనంతహావభావ విలాసాలతో అద్భుత ప్రణయ లీలా విశేషాలతో శ్రీచంద్రికాబాల హృదయానికి దివ్యచైతన్యాన్ని ఇచ్చావే, అనుపమ కళాకాశల్యం కనపరిచి నిత్యసత్యసుందర స్వరూపాభాసలతో ఆమె పరిశుద్ధాంతరాత్మని వ్యక్త పరుస్తూ శ్రీచంద్రికాబాలకి అనంతకోటి శాశ్వత రూపాల నిచ్చితివి. నీకు ఆమెయెడలనా వియోగం!

ఓయి సమాధిభ్రష్టుడా! సృష్ట్యాదినుంచినీ శ్రీచంద్రికాబాల నీ కైవసమై ఉండగా - అనుక్షణం నిన్ను బాయక తన అవ్యాజకరుణా ప్రపూర్ణ దృక్కుల నీపై ప్రసరింపజేస్తూ శ్రీచంద్రికాబాల నిన్ను చుట్టుకొని నీకింతే దగ్గరలో నీలోనే స్థిరనివాస మేర్పరచుకొని ఉండగా నీకింకా కావలసినదేమిటోయీ! ధీరుడవై స్థితప్రజ్ఞుడవై శ్రీచంద్రికాసాహచర్యంలో

## ఆంధ్రశిల్పి

ధన్యత నందనోయి. శాశ్వతసత్య సౌందర్య స్వరూ  
 పిణి నీకశాధిదేవి శ్రీ చంద్రికాబాల దివ్యజీవన ప్రకా  
 శనలోనే - నీమధుర భావనామయ ప్రపంచాన్ని  
 ప్రస్ఫుటికరించడంలోనే నీకు చంద్రికా సంయోగం.  
 నీకు ప్రణయతృష్ణాశాంతి. నీయీ అనంతదివ్య తప  
 స్సునకంఠరాయ మేలనోయి! నీవు శ్రీ చంద్రికా  
 జీవనంతో తాదాత్మ్యమంచవోయి! నీవు పేరు

చంద్రిక పేరు కానపుడు ఇంకనూ నీ వనుభవింప  
 మిగిలిన దేమున్నదోయి.”

సాశ్రునయనుడై శ్రీ చంద్రికా హృదయాంతర  
 ప్రాంగణచ్ఛాయలో నిలిచిన అతనికి ఒకవిధమైన  
 ఆత్మశాంతి - తృష్ణాశమనం కలిగి ధన్యోస్మి అను  
 కున్నాడు!



# ఎలక్ట్రాను

శ్రీ వసంతరావు వేంకటరావు

బహుశా నెలలై ఎలక్ట్రానుదర్శనం కాలేదు. నేనేమో చాలాసార్లు మంత్రపఠనం చేశాను; అయినప్పటికీ ఎలక్ట్రాను సాక్షాత్కరించలేదు. నా కొకనాడక స్మాత్తుగా ఆ మంత్రప్రభావంపై సందేహం కలిగింది. అట్లనుమానం కలిగినప్పటినుండి ఎలక్ట్రాను గోచరించడంలేదు. మంత్రాల సంవర్షంలో మనస్తత్వప్రాధాన్యం గురించి ఎక్కువగా చెప్తారు. దాని కొక దృష్టాంత ముంది. గొప్పమంత్రవేత్త అయిన ఒక ఫకీరుండే వాడటం. పాముకొట్లను, శరీరవ్యాధులను మంత్రశక్తిచే అద్భుతంగా కుదిర్చేవాడు. ఆ గ్రామంలో నున్న వాడొకడా ఫకీరువద్ద మంత్రం నేర్చుకొందామని ప్రయత్నించేవాడు. కాని, ఫకీరుకి మంత్రోపదేశం చేసిన గురువుగారి ఆజ్ఞ యేమంటే ఆ మంత్రాన్ని ఎవ్వరికి చెప్పవద్దని. అందుచేత ఎందరెన్ని విధాల అర్థించినా ఆ ఫకీరు మంత్రాన్ని చెప్పేవాడుకాదు. కాని, ఆ గ్రామీణుడు మాత్రం ఫకీరుని వేధించి వేధించి ప్రాణం విసిగించాడు. ఆ బాధపడలేక ఏమైతే అయినదని తుదకు మంత్రోపదేశాని కంగీకరించి గ్రహణ సమయం ఏర్పాటుచేశాడు. నిర్ణీతకాలంలో మంత్రోపదేశం జరిగింది. ఆ మంత్రం “ఘోడా ఆయా, చేవర్ ఖాయా, పానీపీయా, చలేగయా” అని మాత్రమే. ఉపదేశం పొందిన వ్యక్తి ‘ఇంతేనా మంత్రం’ అన్నాడు. ఆక్షణంనుండి ఫకీరు యొక్క శక్తి పూర్తిగా నశించింది; ఉపదేశం పొందినవానికి పట్టుబడిందికాదు. ఇట్లు భయభ్రష్టత్వమయింది. ఆ రీతిగా ఎలక్ట్రానుపదే

ంచిన మంత్రంపై విశ్వాసం పోయినప్పటినుండి ఎలక్ట్రానుతో సంప్రతించుట కవకాశం కలుగలేదు. సామాన్యంగా దేనియంపైన విశ్వాసంపోవుట సులభంగాని, విశ్వాసాన్ని పునఃప్రతిష్ఠించుకొనుట చాలకష్టం. అది గ్రహించినప్పటినుండి విశ్వాసస్థాపనకు ప్రయత్నిస్తూనే ఉన్నాను. తుదకు, వ్యయసంవత్సరాది నాడు అభ్యంగనానంతరం శుచిగా కూర్చొని ఎలక్ట్రాను చెప్పిన మంత్రాన్ని స్థిరచిత్తంతో పురశ్చరణ చేయ మొదలుపెట్టాను. అట్లు కొన్నాళ్ళు చేసిన తరువాత విశ్వాసం నెలకొల్పబడినట్లు ధైర్యం కలిగింది. అప్పుడొక శుభావసరమందు ఎలక్ట్రానును మనఃపూర్వకంగా స్మరించినంతనే ఎలక్ట్రాను ప్రత్యక్షమై “ఎన్నాళ్లకెన్నాళ్లకు నన్నాహ్వానించేవు, మిత్రమా! ఈమధ్య కాలంలో నీచిత్తం అన్యాయ తమయిందా, లేక, విశ్వవిశేషాలను జీర్ణంచేసికొంటుందా?” అంటూ అభిమానపురస్కరంగా హెచ్చరించింది. ఆ హెచ్చరికకు నాలో సిగ్గు పొడమింది. ఏమి మాటాడుటకు తోచక అవనతవదనుడనై ఊరకొన్నాను. అంత ఎలక్ట్రాను ప్రారంభించింది. “మిత్రమా, ఈమధ్య యుద్ధానంతర పునర్నిర్మాణకార్యక్రమంలో పాల్గొంటూన్న పెద్దల చిత్తవృత్తులను గమనిస్తూ ఆహారసమస్యపరిష్కారానికి వారు పడుచున్న బాధలు చూస్తున్నాను. ప్రపంచమంతా ఒకేదేశంగా భావింపబడితేగాని మానవజాతికి భవిష్యత్తులేదని ఈయుద్ధం వల్ల తెలియవచ్చింది. కొందరు విజ్ఞానులు చెప్పినట్లు

## ఆంధ్ర శిల్పి

పారమాణుకశక్తి వినియోగించినట్లైతే భూలోకాన్ని ఆపరస్వర్గం చెయ్యగలరు. బాగుగనుల గర్భంలో ప్రళయంబాంబును జేల్చినట్లైతే ఆ మహాశక్తికి బాగు రత్నంగా మారవచ్చునని కొంద రూహిస్తున్నారు. అయితే, మునుముం దాశక్తి నెట్లుపయోగిస్తారో చూడాలి. దానిమాటకేమి. నన్నెందుకు రప్పించావు?”

“నక్షత్రాలగురించి విశేషా లేమైనా చెప్తావేమో అని రమ్మన్నాను. నక్షత్రగర్భాలలో కొంతకాలం జీవితంగాడిపి వచ్చావు కాబట్టి ఆస్తితిగతులను వర్ణించు సామర్థ్యం నీకే ఉంది. అదీకాక నక్షత్రాలదగ్గరకు మే మెన్నడు పోలేముకదా! నీవు కొంత సవిస్తరంగా చెప్పాలి” అన్నాను.

“నక్షత్రాలచెంతకు పోలేకపోలేనేమి, మీరు నక్షత్రాన్ని తూచి, నక్షత్రగర్భంలో జొచ్చి శోధించి నట్లు జ్ఞానం సంపాదిస్తున్నారు. అయితే, ఆ జ్ఞానార్జనకు మేమే ఆవకాశం కల్పిస్తున్నాము. మా జీవితంలో రహస్యంలేదు. సర్వవిషయాలు ఆకాశంలో మేము ప్రకటిస్తున్నాము. ఆ ప్రకటన మా భాషలోనే జరుగుతుంది. మా భాషాసంప్రదాయాలను తెలిసికొన్న వారికి సృష్టిరహస్యాలు కరతలామలకమే. కాని, అదంత సులభమైనదికాదు. ఇంతకూ, మానవులు మా భాషను చాలవరకు సాధించారు; అచ్చటచ్చట గూడా ధాన్ని మాత్రం స్పష్టంగా గ్రహింపలేకున్నారు. అదై నా మునుముందు తెలిసికొంటారని నా నమ్మకం.

మే మందరము విద్యుదయస్కాంత తరంగ (electro magnetic wave) లిపి నుపయోగిస్తాము. వార్తలన్నీ ఆ ప్రత్యేకతరంగాలలోనే కలిగిస్తున్నాము. అట్టి తరంగాలనుండి నక్షత్రవిషయమై అనేక రహస్యాలు కనుగొన్నారు. నక్షత్రాలబరువు, తాపక్రమం (temperature) పరిమాణం, నక్షత్రాలలో నున్న పదార్థాలు, తుదకు నక్షత్రపరిమాణ చరిత్ర

యావత్తు మీవారు కనుగొంటున్నారు. మేము పరమాణుకేంద్రకం (nucleus) చుట్టూ మహావేగంగా తిరుగుచున్నామని ఇదివర కెరిగించాను. పదార్థం సామాన్యస్థితిలో నున్నప్పుడు మే మొకేవేగంతో నియతకక్షలలో నిత్యభ్రమణమం దుంటాము. కాని, పదార్థ మేదై నా ఉత్తేజింపబడినప్పుడు మేమాశక్తిని గ్రహించి మాకక్ష (orbit) కు వైనున్నకక్షలోనికి గెంతుతాము. తిరిగి మా స్వస్థానం చేరుకొనేటప్పుడు శక్తి నిచ్చివేస్తాము. ఆశక్తి తరంగరూపంలో ప్రసరింపబడుతుంది. ఈక్రియలో వివిధపరమాణువులు ప్రత్యేకవిధాలుగా ప్రవర్తిస్తాయి. ప్రాణవాయు పరమాణువులనుండి వచ్చుతరంగాలకు ఒక ప్రత్యేకత ఉంది. అట్లే, బంగారుపరమాణువులు వాటికి ప్రత్యేకమైన తరంగాలనే కలిగిస్తాయి. ఇట్లు ప్రతిమూలపదార్థము ఉత్తేజింపబడినప్పుడు దానికి స్వాభావికమైన తరంగసమూహాన్నే ప్రసరిస్తుంది.

కాని, తడేకదృష్టితో నక్షత్రాల నెంత పరిశీలించినప్పటికీ కంటిలో జొరబడు కాంతితరంగాలగూర్చి కించిత్ జ్ఞానమైన మానవుడు సంపాదించలేడు. ఎఱ్ఱని నక్షత్రాలనుండి వచ్చుతరంగాలు నీలితారలనుండి వచ్చుతరంగాలకన్న కొంచెం పొడవైనవని తెలిసికొని అంతటితో సంతృప్తుడై యుండినట్లైతే ఇప్పుడార్జించినంత నిగూఢజ్ఞానంలో సహస్రాంశమైన సంపాదించి యుండలేకపోయేడివాడు. అయితే, మే మేవిధంగా తోడ్పడ్డామో తెలియజేస్తాను, విను.

కాంతితరంగాలన్నీ ఒకేవేగంతో గమిస్తూ ఉంటాయి. అవన్నీ కలిసిపోతూన్నప్పుడు వాటిని వేరువేరుగా గుర్తించుటకష్టం. కాని, ఒక కిరణజాలం ఒకగాజు పట్టకం (prism) మీదపడి దానిలోనుండి బహిర్గమించినప్పుడు అది వక్రీకరణ (refraction) మొందుతుంది; అనగా, నూటిగా పోతూన్న కిరణ

## ఎ ల క్షా ను

జాలం వంగుతుంది. అట్లు వంగినప్పుడు ఎఱుపుకిరణాలకన్న నీలలోహితకిరణాలు ఎక్కువగా వంగుతాయి. కిరణాల అలపొడవు (wave length) తగ్గిన కొద్దీ నిజమార్గంనుండి వక్రీకరణమొందుట ఎక్కువౌతుంది. కాబట్టి బహిర్గతకిరణజాలం విననకఱువలె విస్తరిస్తుంది. ఇట్లు వివిధకిరణాలు చెదరగొట్టబడగా రంగురంగులవర్ణపటం (special) ఏర్పడుతుంది. దాని నొకకొనను నీలలోహితం, ఒకకొనను ఎఱుపు ఆక్రమిస్తాయి. మధ్యను క్రమంగా నీలి, నీలం, ఆకుపచ్చ, పసుపుపచ్చ, నారింజరంగులుంటాయి. అట్టి వర్ణపటాన్ని మే మప్పుడప్పుడు ఆకాశంలో కలిగిస్తాము. చిన్నవాన జల్లుపడి వెలిసినప్పుడు నూర్యుని కెదురుగా హరివిల్లు నేర్పరుస్తాము; దానిని చూచిన పిన్న పెద్దలందరు ఆనందిస్తారు.

మేము శక్తిని గ్రహించి ప్రసరిస్తామని చెప్పాను. పదార్థాలు చాలవరకు కాంతినిరోధకము (opaque) లు. వాటిలో కాంతి జొచ్చి కొనిపోలేదు. గాజు, నీరు, గాలివంటి కొన్ని పారదర్శక (transparent) పదార్థాలున్నాయి. అవి కాంతిని నిరోధించవు. నీటిలో చేపలుపోయినట్లు, ఆ పదార్థాలలో కాంతి దూసికొనిపోగలదు. కాని, పారదర్శకపదార్థపరమాణువులలో నున్న మావారుమాత్రం కాంతితరంగాలకు కొంత నిరోధం కలిగిస్తారు. తరంగాల పౌనఃపున్యంతోపాటు నిరోధం ఎక్కువౌతుంది. పౌనఃపున్యం (frequency) ఎక్కువైతే అలపొడవు తగ్గుతుంది—నీలంకిరణాల పౌనఃపున్యం ఎఱునికాంతి పౌనఃపున్యంకన్న ఎక్కువ, నీలంకిరణాల అలపొడవు ఎఱుపుకిరణాల అలపొడవుకన్న తక్కువ. కాబట్టి, గాజుపట్టకంలో జొరబడిన కాంతియొక్క పౌనఃపున్యంబట్టి అది వక్రీకరణ మొందుతుంది. అంతేకాక, గాలిలోకన్న గాజులో కాంతియొక్క వేగం తక్కువ.

చూ సహాయం ఇప్పుడు బోధపడుతుంది. ముక్కొకాకారంగల గాజుపట్టకంయొక్క ఒకముఖంమీద పడిన కిరణజాలం రెండవముఖంలోనుండి బహిర్గమించులోపున మే మా కాంతి తరంగాల నన్నిటిని, పోస్టాఫీసులో ఉత్తరాల నేర్చినట్లు, వాటి పౌనఃపున్యాన్ని బట్టి ఏర్పివేస్తాము. సన్నని నిలువుపాటి రంధ్రంలోనుండి వెలువడి పట్టకంమీద పడినకాంతి దానినుండి బహిర్గమించి విస్తరిల్లి వర్ణపటమౌతుంది. ఆవర్ణపటంలో కొన్నికొన్ని చోట్ల తేజోరేఖలుంటాయి. వాటికిసైతం మేమే కారణం. మంచుచున్న పదార్థంనుండి వచ్చినకాంతి ఆ పదార్థానికి ప్రత్యేకమైనదని చెప్పాను. ఒక్కొక్కపదార్థంకొన్నికొన్ని నికరమైన అలపొడవులుగల కిరణాలనే ప్రసరిస్తుంది. వర్ణపటంలో ఆకిరణాలు ఏయే స్థానాలలో నుంటే ఆయా స్థానాలలోనే తేజోరేఖ లేర్పడతాయి. వర్ణపటంలో వాటి స్థానాన్ని బట్టి రంగును ప్రదర్శిస్తాయి. మంచుచున్న సోడియం అను మూలపదార్థంనుండి వెలువడిన తరంగాల రెండు పసుపుగీతలను కలిగిస్తాయి. ఉదజని నుండి వచ్చుకాంతి ప్రధానమైన నాలుగురేఖలను కలిగిస్తుంది. నియాను అను వాయువు ఉత్తేజింపబడినప్పు డిచ్చుకాంతివల్ల అనేకరేఖ లేర్పడతాయి; వర్ణపటంయొక్క ఎఱుపుభాగంలో చాల గీతలుంటాయి. ఇట్టి తేజోరేఖలను జాగ్రత్తగా పరిశీలించి వాటి స్థానాలను గుర్తించిన మానవుడు గణితసహాయం వల్ల వాటిభావాన్ని గ్రహించాడు. ఏదైనా ఒక వర్ణపటాన్ని చూడగానే అందులో ఘటానా రేఖలున్నాయి కనుక దానిని కలిగించినకాంతిలో ఘటానాపదార్థముండక తప్పదని నిర్ణయించగలడు.

నక్షత్రవార్తల నెట్లు పంపుచున్నామో ఇక సులభంగా గ్రహించగలవు. నక్షత్రాలన్నీ మంచుచున్న వాయుగోళాలు. అందున్న మావారు ఆ తాపక్రమా

## ఆంధ్రశిల్పి


నికి నిత్యకార్యనిమగ్నులై ఉంటారు. అనుక్షణం వారు విద్యుదయస్థాంతరంగాలను ప్రసరిస్తున్నారు. అవి భూమిని చేరుకుంటాయి. ఆతరంగాలను గాజు పట్టకంలోనుండి పోనిచ్చినప్పుడు గాజులోనున్న మావారు ఆలపాడవునుబట్టి కాంతి తరంగాలనేర్చి వర్ణపటంలో రేఖలను చూపిస్తారు. ఆ రేఖాసంప్రదాయాన్ని అవగాహనచేసికొన్న విజ్ఞానులు వర్ణపటాన్ని పరిశీలించి దూరతరతారకలలో ఏయే పదార్థాలున్నాయో చెప్పకొంటారు. ఈవిధంగా నక్షత్రనిర్మాణాన్ని కనుగొన్నారు. అట్లే తాపక్రమాన్ని తెలిసికొని నక్షత్రాలను కొన్నిజాతులలోనికి విభాగించేరు. నక్షత్రాలెట్లు జనించి లయచూచున్నాయోకూడ ఊహిస్తున్నారు.”

“మిత్రమా, నక్షత్రవయః పరిమితి కోట్లకొలది సంవత్సరమైన మానవజీవితపరిమాణం నూరేండ్లకన్న తక్కువైయుండగా, సాపేక్షంగా క్షణమాత్రజీవితమైన మానవుడు నక్షత్రపరిణామాన్ని ఎట్లు తెలిసికొనగలిగేడని కొందరు హేళనగా ప్రశ్నిస్తున్నారు కదా...”

“ఔనాను, అట్టిప్రశ్నల నాచెవినికూడ పడ్డాయి. అవి అజ్ఞానులు మూఢమతులు వేయవలసినవి కాని



జిగీషతో శ్రమించు విద్యార్థిసైతం అట్లడగడు. ఏమంటే, అనుభవపూర్వకజ్ఞానాన్ని ఫలప్రదంగా సంకలనంచేయుటే మీ ప్రత్యేకత. 'మిత్రమా, మట్టిచెట్లవంటి చెట్లు వందలకొలది సంవత్సరాలు జీవిస్తాయి. అయితే మట్టియొక్క జీవితచరిత్ర తెలిసికోవాలంటే విత్తునాటి, మొలిచిన మొక్క మహావృక్షంగా పెరిగినదాకా దానిని పరిశీలిస్తూ కూర్చుంటారా? మహారణ్యాలలో పర్యటించి అప్పుడుద్భవించిన చిన్న మొక్కనుండి పరిణతవృక్షం వరకు మధ్యనున్న అంతరాలలోగల చెట్ల నక్కడక్కడ చూచి మట్టి ఈవిధంగా పరిణామమొందుతుందని ఊహించరా? అట్లే, అసంఖ్యాకంగానున్న నక్షత్రాలను పరిశీలించి, వాటివయస్సు నిర్ణయించి పరిణామ మూహించడం ప్రాజ్ఞలక్షణంనుమా!...”



ఇంకేమో అంటూండగా స్వరం సన్నగిల్లిపోయింది. ఏమా అని దిక్కులుచూచేసరికి ఆకాశం మేఘవృతమై దుమారం రేగుతూంది. మేఘాలు గర్జిస్తున్నాయి. వాతావరణం విద్యుద్బలపూరితమయింది. అబలంచే ఎలక్ట్రాను ప్రబోధింపబడి ఏమబ్బులోనో లీనమయింది.





'కల్పన'లో పూర్వరంగ దృశ్యాలు





# బడి గంట - బండి గంట

శ్రీ కవికొండల వేంకటరావు

ఓనాటిరాత్రి మాయింటి మండువా సావిట్లో, దాన్నే రాతిసావిడి అనికూడా అంటారు,—ఎందుకో పెద్దవాళ్లు, ఆడవాళ్లు, మగవాళ్లు, అత్తాకోడళ్లు, తల్లి కొడుకులు, అన్నాదమ్మలు,—ఎన్ని వరుసలు ఈ ప్రపంచంలో వుండాలో అన్ని వరుసలుగాను, తీరి, కజ్జాలో తమవొళ్లు తా మెరక్కుండావుండి యున్నారు. నేను వ్రాసిన దాన్నిబట్టి ఒకలక్షమంది అయినా వుండివుండక పోరు. ఇన్ని వరుసలకూ ఇన్ని తావులకూ ఆ సావిట్లో, ఒకఇంట్లో అంతమంది వుంటారా? ఎంతపెద్ద కుటుంబమైనాను! అని పాఠకు లాశ్చర్య పోయేరేమో! అదికొదు. నేను వ్రాసిందాన్ని బట్టిమీ రూహించవలసింది. - ఒకపర్యాయం కోడలు అత్తనుఅంటే, ఆ మాటట్టుకు అత్త కొడుకును, కొడుకు వదినెగార్ని, వదినెగారు మఱిదిని, మఱిది అతగాని భార్యాను, ఆ భార్యా వారి పిల్లల్ని ఇలా తిట్టడం, తిమ్మడం, మొత్తడం, మొత్తుకోవడంకూడా జరుగుతూ పెద్దరవరవగా వుంది. రాత్రిభోజనాలైపోయిన పిదప జరుగుతూవున్న తీటిక పోట్లాటగా నాకు అది తట్టింది. గాదెల దొడ్డిలోకంతా వినబడుతూవుంది గోల.

ఆలాంటి గోల సర్వసాధారణంగా ఆలాంటి పెద్దిళ్ళల్లో నిత్యమూ ఆ రోజుల్లో జరుగుతూనే వుండేదిగా నేనూహించి, ఆకలహాంకూరాని కెక్కడా ప్రారంభం, ఎప్పుడూ ప్రారంభం అనేదానికన్న ఆకలహం ఎప్పుడు ఏలా అంతమాతుంది, ఎప్పుడు అందఱూ సుఖంగా నిద్రపోతారూ అనేభావం మితిమీరించి, ఆకలహాధ్వనికి దూరంగా వుండి పోవాలనో ఏమో, నేనోచంకను ఇంగ్లీషు మొదటి

పుస్తకం, ఎ. బి. సి. డి, ల దగ్గరనుంచి వున్నది, కేరుమీదవున్న—గార్థభో గాడ్ఫ్రేవో? ఆ ఫస్టు రీడరూ, రెండోచంకను సవారీబండి చిరతలు పలు పులు, గంటలు తగిలించుకునో, పెట్టుకునో, పెద్ద గాదె అరుగుమీద కూర్చునివున్నాను,—ఎవళ్ళకూ తెలియకుండా, ఎవళ్ళకూ తెలుపకుండా!

అప్పటి నావయస్సు పదేళ్లువెళ్ళి పదకొండోయేడు. మా వూళ్లోనే ఎ. బి. వ్రాతలు నేర్చి, ప్రైమరీప్యాసయి, రాజమంద్రం చదువుకు సన్నాహమైయున్న మొదటి మాణవుకుణ్ణి. కులుకు, ఎ. బి ని తల్లక్రిందులుగా పూర్చి కేరుచివర బి. ఎ. వ్రాసుకుందామని. గానూ హూడ్డూ వేసేస్తానని. దానికే మఱోపేరు. ఆంగ్ల భాషా వేసా వ్యామోహం అనొచ్చు. కాని ఆ రోజుల్లో అది వ్యామోహం అని అనిపించుకునేది కాదు. 1903 విక్టోరియా మహారాజ్ఞి మనదేశానికి చక్రవర్తినియై పరిపాలిస్తూ, పరిణతి, పరిణామం కనబరుస్తూవున్న శాంతికాలము. ప్రతివాని ఎగ ఇంగ్లీషు బడుల్లో చదవాలని. ప్రతివాని ఏవ ఎదో సిరద్దారో, సముద్దారో అవుదామని! మఱిన్నీ లాయరుకావచ్చు! హైకోర్టు గడ్డెక్కొచ్చు! తెల్ల దొరల ప్రాపకంవుంటే, తెల్లదొరసానులతో 'కాసర బీసర' టీపార్టీల్లో మాట్లాడగలిగితే, మగవానికి పట్టని అదృష్టంలేదని అనుకునే ఉద్యోగాధికార యుగం అది.

ఇవన్ని అప్పట్లో, పదకొండేళ్ళ కుఱుకులక మన స్సులోవున్నాయా? అని కొలితలు తోసి పారేస్తే తోసి ఖారవేతురుగాక! అదన్నీ వున్నా లేకపోయినా

## ఆంధ్రశిల్పి

నాలో ఆంగ్ల భాషను నేర్చుకోవాలనే అభిలాష మితిమీరి తప్పకుండా వుండివుంది. కాకుంటే నేను నేర్చిన ఎ. బి. సి. అక్షరాల కూడిక నుడికారం ముప్పైయో పడిలోవున్న మా పెద్దకక్కయ్యకు చెప్పడమేమిటి? ఆయననుకూడా, వ్యవసాయమాని రాజమండ్రి వచ్చి, నాలుగవ గరగతిలోనో, మొదటి ఘోరములోనో చేరమనడమేమిటి? ఇప్పుడు నాలో నాకే నవ్వువస్తూంది ఆ ముక్క తలుచుకుంటే.

గానె బడ్డీమీద, చీకట్లో, ఆలా, ఒకచంకను ఆరీదరు, ఒకచంకను చిరతలు, పలుపులు, గంటలు, పెట్టుకుని, ఎంతనేసని పట్టుకొని, కూర్చోను? దొడ్డి గుమ్మంలో బండీకి గూడుకట్టి, గడ్డిపఱచి, చాపసరిది, అంతా సిద్ధపఱచి, మఱి పెద్దెళ్లనుకూడా తలపగ్గాలుచుకు ఆవలకు తీసుకునివెళ్ళి, తొట్టి కిటాకదాన్ని అటాకదాన్ని తోలి, అవి కొమ్ములు విసరుకొంటూ ఒసరు పిసరు మెసవుతూవుంటే, “నర్సయ్య” అనే మా పాలేరు గాదె బడ్డీ క్రిందకు ఆ చీకటిలోనే వచ్చి ఎందుకో తడుముళ్లాడేడు. లోలో గొణుక్కోసాగాడు, “ఇక్కడ చిరతలు పలుపులు వుండాలి! ఏమయినాయో? ఎవరుతీశారో? గంటలూ కనబడవు. ఎవడైనా చేద్దెబ్బకొట్టేశాడా యేమిటిచెప్పా! మొన్న తీర్థంలో కొత్తగా కొన్న గంటలు! ఉఁ! ఉఁ!” అని.

నేను బడ్డీమీదనుంచి “ఏమోయి నర్సయ్య! నీవేనా ఏమిటి ఈవేళ రాజమండ్రిబండి తోలేది?” అన్నాను. దానికి జవాబు చెప్పకుండానే “మిమ్మల్ని గురించి, ఇంటిల్లిపాదీ లోపల మండువా సావిట్లొక్కణ్ణా ఆకుకుంటూవుంటే, మీరెక్కడ నిశ్చింతగా కూర్చున్నారా? బాబులూ? చిడతలు, పలుపులు మీ చేతిలో వున్నాయా?” అన్నాడు. “ఆ వున్నాయి! గంటలూ వున్నాయి! ఇవిగో!” అని మోగించి నాకోసం వాళ్ళందఱూ జగడమాడుకో

వడం ఏమిటోయి? ఎందుకోయి?— ఇంతకూచెప్ప! నీవేనా బండితోలేది ఈ రాత్రి?” అని అడిగాను. “ఏం నేను పనికిరానా?” అన్నాడు. “నీవు పనికిరాకేం, నీవే తోలాలి! చూడు మావాళ్ళతో చెబుతావుకదా లోపలకువెళ్ళి,—“అబ్బాయి గారు అప్పుడే ఓ చంకను ఇంగ్లీషు పుస్తకం, ఓ చంకను చిరతలు పలుపులు గంటలు పెట్టుకుని బండెక్కి కూర్చున్నారు. మఱి మీ రెంత పోట్లాడుకున్నా కాట్లాడుకున్నా, అయన్ను రాజమండ్రిం నదువులో ప్రవేశపెట్టం, అని అనుకున్నా ప్రయోజనం లేదు. వస్తే మిమ్మల్నందర్నీ యీ బండి మీదనే రాజమండ్రిం వచ్చేసెయ్యమన్నారు! అని చెప్ప” అని పురమాయించాను.

నర్సయ్య, అంటే మాపాలి కాపుల్లో పెద్ద పాలి కాపు. మఱిన్ని సవారీబళ్లు తోలేవాళ్ళల్లో సామ్యుడు. ఉన్నారు మఱిద్దఱు, ఉద్దారుళ్ళనిశించుకోతగ్గవారు, నాజన్న అనీ, రుద్రయ్య అనీ—కాని నర్సయ్య, ఊరిప్రయాణంవస్తే బండితోలాలి! అటువంటప్పుడు నర్సయ్య పనికిరాడని అంటానా? అనను. పైగా అతనంటే నాకు నమ్మకం! తప్పకుండా, నేనన్నమాట, లోపలకు తక్షణంవెళ్ళి తప్పకుండా, మా పెద్దవాళ్ళతో చెప్పక మానడు అని ధీమా!

మా మండువాచావడి, ఆ కాలానికి తగియుండిన సమస్తికుటుంబపు కట్టడం: పెద పెద్దతనానీలు, మేలైన కొమరులు, ఉసులైన గూళ్ళు, ఊచలకిటికీలు వున్నది. తలపెద్దలు ముగ్గురన్నదమ్ములకు మూడుపడగ్గదులు. మూడుపడగ్గదుల ప్రవేశద్వారాలు ఆచావడిలోకే! చావడివెనుకను పెద్దపడమటిల్లు. ప్రక్కగా పడమటింటనో అడ్డగోడ. అడ్డగోడావలపాయిల, పోపుల సరంజామానూ! తిన్నగా చూస్తే వసారా, వసారాను చేరి పెరడు, పెరట్లో పుల్లదబ్బుచెట్టు, తులసికోట, కాసేపాదు, ఊలేదుంప, కతివేపాకురొబ్బ, కరివేరు

## బడి గంట - బండి గంట

పువ్వు - పెద్ద బ్యాక్ గ్రౌండుగా విరాజిల్లుతూవుండేవి. మండువాకు రేకుతగిల్చి, గొట్టంగుండా వాననీరుపడేలా ఏర్పాటువుంది. ఒక్కొక్కప్పుడు తగిల్చేవారు, ఒక్కొక్కప్పుడు తీసేవారు. తగిల్చినప్పుడు కలిగే కొత్తచీకటికి, తీసినప్పుడు తోచే కొత్తవెలుక్కి మేం, పిల్లలం, వూ, సంబరపడిపోయేవాళ్ళం! అస్తమానం ఆలాతగిల్చి తీస్తూఉంటే బాగుండు ననిపించేది. వానకురిస్తే చూ ఆనందానికి మేలే వుండేదికాదు. మండువాలోంచి నీరు ఆవలకు పోకుండావుంటే నాపాట, పోతూవుంటే గట్టేత, నానుపు నానాఅల్ల తీని? ఇంతకూ రాతిసావడి కాబట్టి సరిపోయింది.

“మండగి డప్పుడే బండెక్కి కూర్చున్నాడా? దింపేసెయ్యి!” అంటూ నర్సయ్యతోకూడా వెను వెంటనే, నర్సయ్య చెప్పిన ఊసుమీద అనుకుంటాను, ఊగిపోతూ, మా పెద్దకక్కయ్య దొడ్డిగుమ్మంలోకి వచ్చిపడ్డాడు. ఈ పెద్దకక్కయ్యకే నేను ఇంగ్లీషు అక్షరాలు నేర్పింది. ఈ పెద్దకక్కయ్య ఆయనకు అలవాటైన అధ్యాత్మకీర్తనలు పాడ్డంమానేసి ఎక్కువ అవుసరంగా నాకు cat = పిల్లి అని పొప్పజెప్పింది! అయితే అటు నాచదువు క్కాబోయే ఖర్చు, ఇటు సమస్తి కుటుంబపురాబడి, ఇటు ఇంటిపట్టు పెరుగు, అటు పిడత కడిగినవాళ్ళు, అటు చరం, ఇటు స్థిరం! ఇవన్నీ వొక్కుమ్మడిగా ఆయనలో — మాద్ద పెకక్కయ్యలో — తలకెక్కిపోయినాయి. నేను బండెక్కి కూర్చున్నాను అని విసేసరికి, వచ్చి పడ్డాడు బండీవద్దకు! — “దిగు! బండీ దిగు! ముందు దిగు!” అన్నాడు.

ఆయన దిగమన్నకొద్దీ, నేను, తొట్టెంపునకు దిగ జారవలసినవాణ్ణి, బండీ వెనుమొసముకు ఎగబ్రాకాను. “గంటలూ చిరతలూ పలుపులూ ఇవ్వను గాక ఇవ్వను” అన్నాను. వెనకనుంచి అజాతంగా పొక్కళ్ళూ

నన్ను అందుకుని దింపలేకపోయినారు. అంత ఎత్తు బండి! పెద్దకు తగ్గట్టు చేయించిన పెద్దబండి! ముందునుంచి ఎక్కి దిగలాగుదామంటే బండి లేచి పోతుండేమో! — నే కూర్చున్నానూ అంటే కూర్చున్నాను! కుజ్జవాణ్ణి, తేలికవాణ్ణి! అయినా నా బరువుకు బండీ తేలిపోకుండా, నర్సయ్య, బండి నొక తనకాలివో అణచిపెట్టి వుంటాడుకూడాను! మఱి అయోజనం లేకపోయింది.

నన్నే కట్టమన్నారు ఎడ్లమెడల్లా గంటలు. నన్నే పొయ్యమన్నారు పలుపులు. నన్నే పెట్టమన్నారు చిరతలు, ఎడ్లను “చాచాచా” అంటూ షిలిచి, కాడికిందకుచొప్పించిన వాణ్ణికూడా నేనే అయ్యాను ఆరాత్రి!

తలక్రింద, తలగడామల్లే, ఆ అంగ్ల గ్రంథం పెట్టుకుని పండుకున్నాను బండిలో. వెంటనే నిద్ర పట్టి పోయింది. ఎడ్లమెడల్లోని గంటల గణగణ, జోలగా మోగింది పొడుగుతా నా నిదరలో! మళ్ళీ మేలుకున్నది రాజమహేంద్రం, కూరలబజారు వెడుతట్టునవున్న “తురకలదొడ్డి”లో — నాతోకూడా ఆ రాత్రి ప్రయాణంచేసి నన్ను ఎవ రక్కడకు చేర్చింది, కూడా వచ్చినవా రెవ్వరైంది, వెంటవెంటనే మఱచిపోయినానో? ఎవరూ నాకూడా రానేలేదో? — “గాదెల దొడ్డి”యొక్క గుమ్మంలో బండీ ఎక్కినవాణ్ణి “తురకలదొడ్డి”యొక్క గోరీలవద్ద దిగేటప్పటికి బండీలో వొక్కణ్ణేవున్నాను. నాతలక్రిందగా గ్రంథం ఆలా గేవుంది!

ఆగ్రంథం చేతబట్టుకుంటూ — గ్రంథం పేరు “godford” కావచ్చు “godfear” కావచ్చు “godfeary” కావచ్చు-బాగా జ్ఞాపకం కాదిప్పుడు. మూడూ కాకపోవచ్చు. ఆగ్రంథం చేతబట్టుకుంటూ ఎక్కడున్నది తలపోశాను. ఎడ్లమెడల్లో దారంట

## ఆంధ్ర శిల్పి

మోగిన గంటలధ్వనికీ, ఇంగ్లీషుబడిగంట మ్రోతకూ, తేడా తెలుసుకుంటూ ఓతట్టుచూచాను. ఆతట్టు నీలనీలపుగోడలు, కన్నాలసున్నాలు, గల, మ్యునిసి పాల్ లోవర్ సెకండరీస్కూలు, గణగణగణ బడి వేళ పిలుపుగంటమ్రోగింది అప్పుడే! వెంటనే ఆపాత శాలలో ఫస్టుఫారమ్ విద్యార్థి గా ప్రవేశించాను.

ఆ బడిగంట వింటూ ఎందుకోణోగాను! “ఓ అబ్బాయి! నిన్నే! నిదరోతూవున్నావు! నీకు బడిగంట వినిపించడంలే?” అన్నారు కొత్త మాస్టరు గారు. “లేదండీ! మా వూరు రెండెడ్లబండి, నన్ను తీసుకువచ్చింది, తిరిగి వెళ్ళిపోతూవుంది, గంటలు మోగించుకుంటూ! ఆగంటలకండీ! ఈ జోగు!” అన్నాను, ఆలా మళ్ళీ మా బండి చూపించాను నా చూపుడు వ్రేలతో! “రాత్రి నిదరలేనట్టుందినీకు. వెళ్ళి మధ్యాహ్నం రావోయి బుద్ధిమంతుడా?” అన్నారు మేస్టరు. “రాత్రి నిదరలేకేం? అండీ! రాత్రి అల్లా

దారిపొడుగుతా మోగినవి ఆ గంటలే!” అన్నాను నేను. “అయితే నీవు తిరిగి మీ బండీ ఎక్కి మీవూరు వెళ్ళిపోవలసినవాడవే!” అన్నారు మాస్టరు గారు. “ఏమండీ?” అన్నాను. “ఏమేమిటి? ఇక్కడ విన వలసింది మీవూరు బండీగంటలుకావు. మా వూరు బడిగంటలు. ఇది పగటిపూట! తెలిసిందా? నే చెప్పేది పట్టవాసపు బడిచదువు, సరిగా వినుపాఠం. I am = నేను ఉన్నాను.” అని చెప్పసాగారు.

ఆయనెంత సరిగా వినుమన్నా, అనుమన్నా, ఆ పాఠశాలలో చదివినన్నాళ్ళూ, చదివినన్నాళ్ళు ఏమిటి శాన్నాళ్ళు, శాన్నాళ్ళు అన్నమాటేమిటి? ఇప్పటికీ కూడా, ఏదైనా కొత్తచదువు ప్రారంభించేసరికి విన వచ్చేది మా వూరు రెండెడ్లబండి గంటల మ్రోత! మ్రోతతోపాటు నాలో, చెప్ప శక్యంగాని, ఒకానొకజోగు బడిగంట! గుడిగంటకూడా దానిముందు గయిర్ హాజర్!



# ఆంధ్రసాహిత్యము - అభ్యుదయమార్గములు

శ్రీ మొలుగు వెంకట కృష్ణమాచార్యులు

ఇదమంధంతమఃకృత్స్నం, జాయేత భువనత్రయమ్

యది శబ్దాహ్వాచుంజ్యోతి, రా సంసారం నదీప్యతే.

ఏనాడు ఎక్కడ శబ్దార్ధరూపమైన సాహిత్య దీపము ఉన్నతముగా వెలుగడో అప్పుడు ముల్లోకములు అజ్ఞానాంధకారములో మునిగి దిక్కుతెలియక తడుముకొనుచుండును. అని సాహిత్యాచార్యుఁడు దండి, ఈమాట చాల అనుభవముతో దూరదృష్టితో చెప్పినది.

మానవజాతిని చెడుబాటలనుండి ఉత్తమమార్గాలకు త్రిప్పినది సాహిత్యము. సమాట్టలును, నైన్యాధిపతులు కత్తిచూపి చేయించలేనిపనులను సాహిత్యము చల్లగా మెల్లగా ప్రేయసివలె గడుపైన మిశ్రునివలె లాలించి మనసుకరగించి చేయించును.

సాహిత్యమనే సాంకేతికపదమును ఇక్కడ కొంచెము వివరించినచో చెప్పబోయెడువిషయములు బాగుగా అవగాహము కాఁగలవు.

స్థూలదృష్టికి చదువఁదగిన గ్రంథజాలమంతయు సాహిత్యావరణములోనికి రాఁదగినదిగాఁ గనఁబడినను దానితత్త్వ మిట్లు స్పష్టపఱచుట మంచిది. హితమనగా మేలుకూర్చినది. ష్టమైనదియును. అట్టి విషయబంధురమైనది సహితము, దానిభావము సాహిత్యము. అనఁగా లోకమునకు ఆనందమును కలిగించుచు దానిచాటున మేలునుగూడ చమత్కారముగా బోధించు గ్రంథసమూహమును సాహిత్యమనుటలో ఎక్కువ ఔచిత్యమున్నది.

వేదము అజ్ఞాపించును. కనుక లోకమునకు అది అంటే బెరుకు. పురాణములు బతిమాలిచెప్పను. కాన లోకము. దానిపట్ల శ్రద్ధతీసికొనదు.

ఇక సాహిత్యమనఁగా కావ్యాదికము. నవ్వుచు, చమత్కరించుచు వ్యంగ్యభావములతోఁ బలుకుచుండును. జనము దానివైపు ఎక్కువగా మొగ్గును. కనుక కావ్యనాటకాదిక సాహిత్యము ప్రజలకు అత్యంతసన్నిహితబంధువు.

ఒక దేశ సాహిత్యము. ఆదేశపు అభిరుచులకు, ఆదర్శములకు, జీవితలక్ష్యాలకు ప్రతిబింబమని చెప్పవచ్చును. ఆరీతినే ఒకకాలపుసాహిత్యము అప్రజల ఊహలను బ్రదుకును మార్చి తనప్రభావమును వారిమీద ముద్రించును. దీనిబట్టి సాహిత్యము ప్రజల కెంతదగ్గఱచుట్టెనో మన మాహింపఁగలము.

ఇంత లోకసన్నిహితమైన సాహిత్యము ప్రజల కెంతగా ఉపకరింపవలెనో ఒక దేశముపై దానిబాధ్యత ఎంతగా నున్నదో మనము గుర్తించవలసియున్నది.

‘వాచామేవ ప్రసాదేన లోకయాత్రా ప్రవర్తతే’ అన్నాడు కావ్యాదర్శములో ఆచార్యుఁడండి. అనఁగా శబ్దార్ధరూపమైన సాహిత్యపు టనుగ్రహముచేత సాహిత్యము సాధుమార్గములో సాగుచున్నదట. ఒకప్పుడు సాహిత్యము మూగతనము వహించిన దనుకొందము. కాక అప్రస్తుతప్రశంసలతో నిండిన దనుకొందము. అప్పుడు లోకయాత్ర నీరసమై కుటిలమై కర్తవ్యపరాజ్ముఖమై అవకతవకగా అయిపోవునని ఆసాహిత్యాచార్యుని నమ్మిక.

దీని ననుసరించి సాహిత్యమునకు లోకమును నడిపించు నధికారము అవసరము ఎంతగ నున్నదో బుద్ధిమంతులు గుర్తింపకపోరు.

## ఆంధ్ర శిల్పి

కనుక నే మమ్మటాచార్యుడు కావ్యమునకు నిరూపించిన ప్రయోజనములను పరిశీలించినయెడల సాహిత్యము లోకయాత్రను ఎంతగ నిర్వహించునది మనకు బోధపడఁగలదు.

‘శితేతరక్షతి’ ‘సద్యఃపరనిర్వృతి’ ‘కాంతా సమ్మితోపదేశము.’ ఇవి కావ్యమునకు ముఖ్యప్రయోజనములు.

శితేతరక్షతి అనఁగా సాధులోకమును పీడించి పిప్పిచేయు దౌర్జన్యమును, కౌటిల్యమును, పశుబలమును ధిక్కరించి మంగళమయమార్గదర్శకముగా నుండవలెను సాహిత్యము.

పరనిర్వృతి అన-నీరసవిషయవిస్తరణము. శుష్కపటాటోపపరిభాషలను వదిలి పాఠకుని ఆనందతన్మయునిఁగా రసవివశునిఁగాఁ జేయునది.

కాంతా సమ్మితోపదేశమునఁగా సాహిత్యము ఎప్పుడు కేవలము ఆనందపారవశ్యముకొఱకే వినియోగపడక ఎప్పటికప్పుడు ప్రజలకు వెలుగుదారులు చూపికల్యాణసీమలకు నడిపించు నుపదేశముల నిచ్చుచుండవలెను.

ఈ ఉత్తమసాహిత్యనూత్రములను కొలతబద్దలుగా ఎంచుకొని తీసికొన్నచో ప్రతిదేశపు ఉత్తమసాహిత్యగోష్ఠికి సమన్వయింపఁగలము.

మానవాభ్యుదయమునకు ప్రగతికి తోడ్పడని సాహిత్యము శిల్పదృష్ట్యా ఉత్కృష్టమే యగు గాక. అని సంఘమునకు మాత్రము చైతన్యము లేని అందమైన కొయ్యబొమ్మయే యగును.

ఈ వైసాహిత్యాచార్యుల లక్ష్యములను దృష్టిలో ఉంచుకొని మన తెనుఁగు సాహిత్యమువైపు తిరిగి మన కవుల సాహిత్యాదర్శముల నించుక పరిశీలింతము.

ఆంధ్రపద్యవిద్యకు గురుశేవుఁడైన నన్నయభట్టాచార్యులసాహిత్యాదర్శము విశ్వశ్రేయస్సు. ఆయన ఆంధ్రభాషకు లక్షణము కట్టఁబోవుచు శ్రీకారము చుట్టి “విశ్వశ్రేయః కావ్యం” అని సువర్ణాక్షరములతో నూత్రించినాఁడు. నాయెఱిగినంతవఱకు ఏ సంస్కృత

సాహిత్యలక్షణకర్తా ఇంత ఘంటాపథముగా కావ్యమే అన లోకకల్యాణమే అని చాటినట్లు చూడలేదు. ఆయనదృష్టిలో లోకకల్యాణ కారకమంటే చాల దనుకొనెద. లోకకల్యాణమే అనవలెను.

మానవాభ్యుదయమునకు పాటుపడి సరితపించని వాఁడు కవిగాఁడు. అతని సాహిత్యము కావ్యముకాదు. అనునంత తీవ్రవాది నన్నయ. ఆయన ఆంధ్రజాతి యభ్యుదయమును, ఔన్నత్యమును ఎంతగాఁ గోరి మహాభారతాంధ్రీకరణమునకుఁ బూనుకొనెనో మన మూహింపఁగలము.

కృష్ణచ్చైవపాయనమహర్షి నన్నయదృష్టిలో జననుతుఁడు. ఆయనభారతము కేవలము కావ్యముకాదు. ధర్మశాస్త్రముకాదు. వేదాంతముగాదు. నీతిశాస్త్రముకాదు. అన్నియునుగూడ. సమగ్రమగు మానవజీవితమనఁదగును. అందులో మానవులు, దానవులు, కటువులు, సాధువులు, వీరులు, భీరులు, జూదరులు, దేవత్రతులు. అందఱును మనకు సన్నిహితులుగా నున్నారు. అట్టి విస్పష్టమానవజీవితము ఇంకెందును కనఁబడదు. కనుక దానిని తెనిగించి తెనిగించి మానవాభ్యుదయముకొసము ప్రజల యెదుటకుఁ బెట్టెను. ఆయనరామాయణము పొంతకు పోలేదు. అది కేవలము మహాకావ్యమే. అది మానవజీవితమునకు దూరమై పోయియుండును. దానిని సామాన్యజనజీవితముదగ్గఱకు తేజాలము.

ఇక ధర్మశాస్త్రజ్ఞులకు ధర్మశాస్త్రముగాను, అధ్యాత్మవిదులకు వేదాంతముగా కవివృషభులకు మహాకావ్యముగా ఇంకను ఇతరులకు ఇతరముగా కనబడు బహుముఖమానవజీవితచరిత్రను చిత్రించే భారతమును జననుతుఁడు వ్యాసమహర్షి వ్రాసినాఁడు. నానారుచిరార్థనూక్తినిధి నన్నయ జగద్దిదితమునకై ఆంధ్రజాతికి అందించినాఁడు. నన్నపార్యుఁడు భారతము కేవలము పండితులకొఱకే వ్రాయలేదు. ఇతరులకుకూడ అందులో భాగము ఉన్నది. సారమతు



## ఆంధ్రసాహిత్యము - అభ్యుదయమార్గములు

నకవులు ప్రసన్నకథాకలితార్థయుక్తిలో నరసి సంతోషమందిన ఇతరులు అక్షరరమ్యత అంటే మాటల కూర్పు నేర్పు అయినను చూచి ఆనందించ గలడన్నాడు. కాని “ఎవ్వరేమనుకొన్న నాకేమి కొఱత” అని యెవరిని యీసడించలేదు. దీనినిబట్టి యీ ప్రథమాంధ్రకవి ప్రజలను తనదగ్గరకు తీసికొనుటకు ఎంత తహతహపడెనో మనము ఊహించగలము.

భారత శేషాంధ్రీకరణకర్త. అపర శేషమూర్తి తిక్కనార్కుడు మహితాత్ముడు. ఆంధ్రకవిత్వ విశారదుడైన నన్నపాయుని హృదయము నేర్పుతో బాగుగా అవగాహన చేసికొనినవాడు. కనుకనే నన్నయాయుని విశ్వశ్రేయస్సూత్రమును శిరసావహించి ఆయన సంస్కృతివాక్కులనుగూడ దాటి కమ్మని జూను దెనుగును కౌవ్యమం దంతటను వాడి మఱిత ప్రజాసన్నిహితబంధువై అభ్యుదయమార్గములను విస్తరించినాడు.

వ్యాసమహర్షి “లోకహిత నిష్ఠంబూని” భారతమును వ్రాసినాడని ఆయన విశ్వసించినాడు. కనుకనే “పదియేనింటిఁ దెనుంగు బాస జనసంప్రార్థ్యంబులై వెంపునం, దుదిముట్టం రచియించు టొప్ప బుధసంతోషంబు నింఠారఁగన్” అని తాను పండితాపండిత సాధారణముగాఁ దెనిఁగించెదనని చెప్పి యున్నాడు.

అంతేకాదు. తన భారతముతో తన తెనుఁగుజాతి అంతయు కన్ను తెరవవలెను. తలలూపి కర్తవ్యమును గ్రహించవలెను అని తాను మహాకవిత్వ దీక్షావిధానమును పూనితినన్నాడు. కావున భారతామృతము కర్ణపుటంబుల నారఁగ్రోలి ఆంధ్రావళి మోదముం గొరయునట్లుగ, సాత్యవతేయ సంస్కృతి శ్రీవిభవాస్పదంబయిన చిత్తముతోడ మహాకవిత్వదీక్షావిధి నొందిపద్యముల గద్యములకొరచియించెదంగృతుల్.

ధన మధాంధులైన ప్రభువుల కొలువుకూటములను తోసి వారి అధికారములను ధిక్కరించి సరసహృద

యులు లేని కూశలకు డబ్బుకొరకు తన కవితను ఉంపుడుకత్తెగా ఉంచుటను భరింపలేక దారిద్ర్యమును వరించి నాగలిని నమ్మి తన హృదయ కుహరమునే స్వర్గరాజ్యముగాఁ జేసికొన్న అమరకవి మనపోతనకవి. తన జీవితమునే భారతజాతిగౌరవమునకు ఆవర్యముగా నిలిపిపోయిన ధన్యజీవి. ఈయన శనికాపుత్రుడు. శృంగిలో ప్రతిఫలించిదుర్మదక్రీడఁ జరించు రాజుల రాజ్యమదాంధులను పట్టి పల్లార్చుదనుక సజ్జనశాంతి కలుగదని తన వ్యంగ్యశంఖును పూరించి ఊది ప్రబోధించి నిర్గమించిన ఆంధ్రవీరుడు.

ఇతఁడు గూడ తన భాగవతాదిని “అందఱ మెప్పింతుఁ గృతులనయ్యెయెడలన్” అని తన ఆర్షదృష్టిని ప్రకటించినాడు. ఇట్లా ఋషితుల్యులైన మన పురాంధ్రీకవులు సాహిత్యము ప్రజాభ్యుదయమునకే అనేసంగతి మరవకుంఁదగనే తమ రచనను సాగించినారు.

ప్రబంధకవులలోని ఆంధ్రకవులకు ఋష్యంశ పోయినదనవచ్చును. వారికవిత అగ్రవర్గములవారి అనేకభాగములలో ఒకభాగము. రకరకములగు క్రీడలలో ఇదియొక కేళి. వారి రసికతా పరిధులలో కవిత మగ్నమైకొన్ని అవధులలో సంకుచిమై రత్నఖచిత పరిమళమిళిత రాజాస్థానములలో ఇది యొక ఆటవెలఁదిగా ప్రవర్తిల్లినది. ఆనాటి కవి అస్వతంత్రుడు. అనేకులవలె అతఁడును రాజభృత్యులలో నొకఁడు. ప్రభువు నభిరుచుల కతఁడొక గీటురాయి. ఇది కవులదోషముగాదు. కాలదోషమని ఎంచనగును.

రాయవేశ్యాభుజంగుడైన బెండపూడి అన్నయమంత్రి శ్రీనాథమహాకవిని సస్తసంతానములలో తన కొకటి వెలితిగానున్నదనియు ఆ వెలి తీర్చి శివపురాణ మొకటి వ్రాయుమనఁగా అతఁడు భీమేశ్వరపురాణమును వ్రాసినాడు. ఇతని కౌవ్యాదర్శములివి:

హరచూడా హరిణాంకవక్రతయు, కాలాంతః  
స్ఫురచ్ఛంద్రికౌ పరుషోద్దాఢ పయోధరస్ఫుటతటి

## ఆంధ్రశిల్పి

పర్యంతకావ్యమున్.”

ఇతఁడు నారికేళఫలపాకము నంజలియైన కవితాను గుంభములు తెలియని సోమరిపోతులని నిష్కరుణముగా తృణీకరించి మాటలాడఁగలఁడు. ఇతఁడు కాని యితని కావ్యములు గాని పల్లకీలు దిగివచ్చి ప్రజాలోకమునకు వచ్చిన పాపమునకు పోలేదు. కృష్ణరాయ సార్వభౌముఁడు కూడ, సప్తసంతానములలో భిలముగానిది కవితగాన తనపేర కావ్యమొకటి వ్రాయుమనెను. పెద్దనయు రససమంచితకథలతో విన నింపుగులుక వ్రాసి తన ప్రభువును సంతోషపెట్టె గలిగెను. ప్రబంధ యుగమంతయును ఇంచు మించు నీవిధముగ నే నడిచినదని చెప్పవచ్చును.

తుదకు ఆంధ్రకవిత ఆశ్రయమిచ్చినవారి యభిరుచులకు లోనై దిగజారి దిగజారి చివరకు చంద్రరేఖా విలాపములవంటి పతనావస్థకు వచ్చినది.

అగువాత సుమాగు రెండువందలయేండ్లకు కీ. శే. వీరేశలింగ కవితో తిరిగి ఆంధ్రసాహితీకి చైతన్యము కలిగిన దనచ్చును.

పద్యభూయిష్టమైన సాహిత్యములో ఆయన విజ్ఞానసాధనముగా వచనరచనకు ప్రాణము పోసినాఁడు. శృంగార ప్రబంధములు తప్పినచో చదువుకో తగిన గ్రంథములులేని కాలములో స్త్రీలకు పిల్లలకు ఆయన వాఙ్మయమును సృష్టించియున్నాఁడు. చరిత్రలు వ్రాసినాఁడు. క్రొత్తవి వ్రాసినాఁడు. సంఘములో మాలిన్యము కేరుకొని గడ్డగట్టినదని దానిని కోసివేసి కడిగి జాతిని ఆసోగ్యవంతముగా చేయు తలంపుతో ప్రహసనము లెన్నో వ్రాసినాఁడు. పత్రికలప్రకటించినాఁడు. ఉపన్యాసము లిచ్చినాఁడు. ‘ఆయన ప్రజల కొఱకే పుట్టెను. ప్రజలకొఱకే పాటుపడెను. ఆంధ్ర సాహిత్య ప్రయోజనమును పూర్తిగా ప్రజాహితమునకే వినియోగపఱచెను.’ అనెడి విఖ్యాతిగడించిన మహనీయుఁడు. ఈయుగములో తిరిగి రాజమహేంద్రవరమున “విశ్వశ్రేయః కావ్యం” అనే నూత్ర

మునకు ప్రాణమునిచ్చిన ఆంధ్రాభ్యుదయ విధాత పంతులుగారని చెప్పటకు జంకువా రుండరు.

దీనికి అనేకవిదేశ ప్రభావాలు సాహిత్యసంస్కర్తములు ఎక్కువ ప్రోద్బలము నిచ్చినవని యనుకొనవచ్చును.

తన ప్రబోధము లందఱకు నందుటకు ప్రజాసామాన్యమునకు అర్థముకాని సంస్కృతభాషను విడిచి నాటి ప్రజల భాషయగు పాళీభాషను చేబట్టిన బుద్ధభగవానునివలె శ్రీ.గి. రాంమూర్తి ప్రజలభాష అవలంబించి దాని వెలిని తీర్చుటకు బ్రతుకంతయు ధారవోసిన ప్రజాహితజీవి. ఈయన వ్యవహారభాషా ప్రబోధమునో చాలమంది మూగతనము వదిలి గొంతులో ఏవో అక్షు తొలఁగినట్లు అయినదని సంతోషించినారు.

సిమ్మట గురుజూడ మహాకవి వ్రాసినది తూకములో తక్కవయినా విలువ గొప్పది. ఆయనను ఆనాటి పరిస్థితులు స్తిమితముగా ఉండనీయక ప్రతిదేశీయసమస్యల వంకకు ఆయనను త్రిప్పినవి. వర్ణభేదము, హరిజనసమస్య, మూఢవిశ్వాసములు. ఇటువంటి సమస్యలన్నియు ఆయనను కలచినవి. కావ్యములు వ్రాయించినవి. ఇటీవల బయలుదేరిన క్రొత్త పోకడలకు తీరులకు ఆయనే మార్గదర్శి మహర్షి.

ఆంధ్రదేశమును తమ కవితావిహారములో ఒక ఊపు ఊపినది తిరుపతి వెంకటకవులలో నొక రగు శ్రీ చెళ్ళపిళ్ల వెంకటశాస్త్రిగారు. ఈ నాటి యుద్ధములు, దురపేక్ష, దురతిక్రమణము, తుదకు రేషనింగు మొదలైన అన్నింటినిూద తమ కలము దించుకుండ వ్రాయుచున్నారనునపుడు ఆయన ప్రజలలో కదిలి ఎదిగి ఎట్లు వచ్చుచున్నారో మనము గ్రహించగలము. కనుకనే యీ మధ్య అభ్యుదయరచయితల సంఘమువారు ప్రత్యేకము ఒకసంచిక వారికి అంకితము యిచ్చియుండిరని వినియున్నాను.

## ఆంధ్ర సాహిత్యము - అభ్యుదయ మార్గములు

ఈ నాడు ప్రజలు మేలుకొన్నారు, తమ ఎదుట నిల్చిన విషమసమస్యల గ్రహించి బోధపఱచుకొనుచున్నారు. ఏదో ఒక ఆందోళనముతో, ఆవేశముతో మెదిలి కదులుచున్నారు.


బుద్ధిమంతుల చేయూతను అశేషించుచున్నది లోకము. ఈ తరుణమందు చెయ్యి చెవిమీదఁ బెట్టుకొని అర్థంకానట్టియు, లేనట్టియు పద్యములను క్రుమ్మరించుటగాని, నిర్బంధ శృంగారరచనలను ఎగరవేయుటగాని నిష్ప్రయోజనమని మనవిచేయుచున్నాఁడను. మనకు పరమపూజ్యులైన తొల్లింటి తెనుఁగుకవుల సాహిత్యధర్మముల నర్థముచేసికొని సాహిత్య ప్రయోజనమును సద్వినియోగమునకుఁ దెచ్చుట ఈ నాటికవుల విధ్యుక్తధర్మమై యున్నది. ఆస్పృహ అచార్యదండి ఆదేశించిన ఉత్తమసాహిత్య ప్రయోజనమును ఆంధ్రసాహిత్యము నెరవేర్పఁగలిగిన దగును.

ఈ నాటి ఆంధ్రసాహిత్యనిర్మాతల బౌద్ధలమీద దేశాభ్యుదయ విధాయకమైన బాధ్యత ఎంతయో గలదు.

1. ప్రజల కనుఁగవను బాగా విప్పించు వచన వాఙ్మయము సర్వతోముఖముగా వృద్ధిలోనికి రావలసి యున్నది.

2. ఈనాటి సాహిత్యాంగములైన చిన్నకథలు, నాటికలు, ఖండకావ్యములు, వ్యాసములు మున్నగు రచనలలో ప్రజాజీవితము ప్రతిఫలించి లోకమును ఆకర్షించవలెను.

3. కళ కళకొఱకే యను అహంకారవాదము నశించి, ఎప్పుడు శిల్పప్రబోధములు జాతినీతీర్చిసంఘమును దిద్దుబాటు చేయునో ఆ నాఁడే మన సాహితీకి దేశమునకు అభ్యుదయమగును.



# కొడాలివారి కవిత్వం

## శ్రీ 'కృష్ణ శ్రీ'

కొద్దికాలంలోనే రసజ్ఞహృదయాన్ని మెప్పించి పేరుపొందినవారిలో కొడాలి సుబ్బారావు గారొకరు. “హంపీక్షేత్రము” భారతిలో దర్శనమిచ్చే వరకూ కవిత్వాభిమానులెవరూ ఆయన్నెరగరనవచ్చును. ఆ పత్రిక ఆంధ్రప్రపంచానికి చూపిన జాషువా కవితాగే ఈయన కూడా కొద్దికాలంలోనే పేరు పొందారు. కావ్యప్రచురణ ప్రారంభించిన చాలానాళ్ళకిగాని జాషువా కవిని తెలుగువారు గుర్తించుకోలేదు. ఎక్కడో మంచుకొండల్లో పారేసెలయెట్లలో తప్ప మరొకచోట సాధారణంగా కనపడని నిర్మలత్వమే జాషువాకవి రచనల జీవము. వింతైన ఈ నిర్మలత్వాన్ని గుర్తించడానికి కొంత జాప్యమే ఐంది. కొడాలివారి కవిత్వంలో ఆవేశమూ, ఉత్సాహమూ, జడగా అల్లుకుపోయి కనపడతాయి. ఈ మూడు తెలుగువారి నైజములోవి. కనక కొడాలివారి రచనలు చదవగానే—కలలోని సుందరిని పగలు చూచినట్టుగా—ఎముకల్లోని మూలుగులో అణిగియున్న పౌరుషము నవనాడుల్లోనూ పరుగులెత్తించి తెలుగువారికి, కొడాలివారు హంపిని దర్శించినప్పుడు తమలో కలిగిన కలవరాన్ని వర్ణిస్తూ మనకి హంపిని చూపించేస్తారు. ఆ క్షేత్రాన్ని దర్శించి కవనమల్లినవారు చాలామంది ఉన్నారు. కాని తెలుగువారి నైజానికి అనుకూలంగా ఉండడమువల్ల ‘హంపీక్షేత్రాని’కి ఉన్న శక్తి వాటికి అలవడలేదు.

చిన్నతనంలో—తన మేనమామ కామరాజుగడ్డ శివయోగానంద రావుగారితో కలిసే—సుబ్బారావు గారు కవిత్వం ఆల్లడం నేర్చుకున్నారు. కాని ఆ

రచనల్లో సుబ్బారావుగారి ప్రత్యేకత ఏదీ గోచరంచదు. ఆయన వర్ణ్యవస్తువుని దూరంనంచి చూసి సరి స్తున్నట్లుంటుంది. పద్యంకూడా ఆయన ఎక్కిరివారిచేసే గుర్రంలాగ కాక, ఆయన పదిలంగా కాపలాకాసే లేడిపిల్లలాగు కనబడుతుంది. కాబట్టి ఆకాలపు రచన సుబ్బారావుగారిలో అణిగివున్న భాషాభిమానాన్ని చూపించడానికి తప్ప మరెందుకూ అక్కరకురాదు. మొదటి పుస్తకం అచ్చువేసిన తర్వాత సుబ్బారావుగారు చాలాకాలం చూనం దాల్చారు. ఈ ఘట్టంలో, పద్యాల్ని ఇంజనలాగు నడిపించగల శక్తి ఆయనలో నెమ్మదిగా చేరుకుంది కాబోలు. అదృష్టవశాత్తూ విశ్వనాథ సత్యనారాయణగారి పరిచయ స్నేహాలు కూడా ఈయనకు లభించాయి. విశ్వనాథ వారంటే మూర్తిధరించిన ఆవేశమే. అందులో పద్య పఠనాకాలంలో మరీని, సంతత సాహచర్యమూ సమానతత్వమూ - రెండూ చేరి వారి ఆవేశాన్ని వీరికి ఆవహించేటట్లు చేశాయి. సత్యనారాయణగారు అప్పటికి ముఖలింగమూ, వేగీ, వంటి చారిత్రక క్షేత్రాలు దర్శించి ఆంధ్రప్రశస్తిని కీర్తించి ఉన్నారు. హంపినిగూర్చి ఆయన కావ్యమల్లలేదు. అది సుబ్బారావుగారి వంతుకు వచ్చింది. సరిగా ఈ వేళకి వారణాసి శ్రీనివాసరావుగారు తోడ్కొనిపోయిన విద్యార్థి బృందముతో సుబ్బారావుగారు హంపి వెళ్ళడం కూడా తటస్థించింది. హంపిలోని ప్రతి శిలయొక్క చరిత్రా వెంకట రంగయ్యగారు చెప్పినట్లు చెప్పగలరట వారణాసి శ్రీనివాసరావుగారు. వారు చెప్పిన కథలన్నీ మన

## కొడాలివారి కవిత్యం

స్పృకి పట్టించుకుని, ఏకాకిగా తిరిగి కవితాసమాధి నలవరుచుకొన్నారు. కొడాలి సుబ్బారావుగారు. దాని ఫలమే హంపీక్షేత్రము.

విశ్వనాథ సత్యనారాయణగారు కొడాలి సుబ్బారావుగారికి కవితా గురువంటున్నాను. వాస్తవముగా కాకపోవచ్చును. కాని విశ్వనాథవారి కవితారీతులు ఈయన రచనలలో బాగా కనబడతాయి. హంపీక్షేత్రాన్ని కావ్యసామగ్రిగా తీసుకోవడంలోనే సత్యనారాయణగారి ప్రభావం చాలావుంది. చారిత్రికక్షేత్రాల కథనము వారే ప్రారంభించారు. వారి రచనలే 'హంపీక్షేత్ర' రచనకి కొడాలి వారిని పురికొప్పాయి. విశ్వనాథవారి విఖ్యాతికి ప్రథమకారణమైన ఆంధ్రక్షేత్రాభిమానమే వీరినికూడా పలికించింది. పశ్వనాథవారి సీసములవలెనే వీరి సీసములు కూడా శక్తివంతాలు. పద్యాల కట్టుబడిలో వీరిద్దరి రచనలకీ పోలికలు కనబడతాయి చూడండి.

“ఏరాజు పంచెనో యిచట శౌర్యపుపాయ

సమ్ములు నాగులచవితినాళ్ళ (విశ్వనాథ)

ఏదేవి చిలికెనో ఈపాలమీగడ

విఠలాలయ శిలావేదులందు (కొడాలి)

ఈ పాలాలెంత చేవెక్కించుకొన్నవో

గుండ్రవయ్య సముద్రగుచ్చుడడలె (విశ్వనాథ)

ఈ జీర్ణకుగ్రామ మేమి చూపించును

తెలుగురారాజు పండిన యశస్సు (కొడాలి)

గణితశాస్త్రాంభోధి ఘనుడతడే పావు

లూరి మల్లన కవిలోకగురువు (విశ్వనాథ)

అతడె తిమ్మరుసయ్య అప్పాజిబాబంట

తెలుగువారలు కొల్చు దేవగురుడు (కొడాలి)

ఇలాటివి చాలా కనపడతాయి. వాక్యంలోని క్రియముందు వస్తుంది ఇవి చూడండి!

చేదింపబడి మహాశ్రీశైల సవిధ భూ

స్థలములదాక కాంతార సమితి (విశ్వనాథ)

కురిసినచెచట వాక్కుల జృంభణములోన

కవిరాజుపైన బంగారువాన (కొడాలి)

కానైతే ఈ పోలికల్లో ఒక కొత్తసంగతి తెలుస్తుంది. దేశీయకవనం రచించే కుతూహలంలో కొత్త ఫక్కిలవలంబించే విశ్వనాథవారి పద్యాలలోని తొలికసటు కొడాలి వారిలో కనిపించదు. శౌర్యపుపాయసములూ, చేవెక్కించుకున్న పాలాలూ, చేదింపబడిన కాంతారసమితికంటె, దేవిచిలికిన పాలమీగడా, తెలుగురారాజు యశస్సు చూపించే కుగ్రామమూ, కవిరాజుపైన కురిసిన బంగారు వానా, కొంచెము పెంపుడు జాతివి. విశ్వనాథవారికి లేని ఒరవడి కొడాలి వారికి ఉంది. అందువల్లనే వారి రచన సాపుడేరింది.

విశ్వనాథవారి కావ్యపఠనము విన్నవారందరికీ దానిలోని వైలక్షణ్యము స్పష్టము. కొడాలివారి పద్యాలలోని విరామాలూ పూర్ణబిందువులూ విశ్వనాథవారి పద్యగానానికి స్థిరరూపం ఇస్తున్నాయి. సుబ్బారావుగారి సోదరులు చంద్రమాళేశ్వరరావుగారి కావ్యపఠనము రాగవరసని సాగుతూ వచన ధోరణిలోకి మారి ఆగుతూంటుంది. విశ్వనాథవారి పద్ధతే యిది. పద్యాల్లో పూర్ణబిందువులు ప్రవేశపెట్టి కొడాలి వారు విశ్వనాథవారు పద్యాన్ని పాఠే పద్ధతికి రూపం ఇచ్చి నిలిపారంటాను.

విశ్వనాథవారివలెనే కొడాలివారు కూడా ఆవేశపరులు. ఉదాహరణలు హంపీక్షేత్రంనిండా కనబడతాయి. నాటినన్నిటినీ వివరంగా పరిశీలించుకోడాని కిక్కడ అవకాశము చాలదు. కాబట్టి కొడాలివారి ఆవేశం కనపర్చే రూపభేదాలు పరిశీలించుకోడము మెరుగు: నన్నయ్యగారి ప్రార్థనలవలెనే వీరి ప్రార్థనలు కూడా శక్తివంతాలు. ఏ

## ఆంధ్రశిల్పి

ఘట్టంలా నైనా సరే భగవత్ప్రళయం రా భయం.  
చేతులు జోడించుకుని సాష్టాంగము పడిపోతారీయన.

“పన్నగస్వామి శయ్యా సపాండురారు  
ణచ్చ విప్రసన్న ప్రశాంతప్రమోద  
పద్మనాభ మహాదేవు ప్రతిమగాంచి”

న వీరి ప్రభుభక్తి ఏచదువరినీ దాటిపోదు. “ఇన  
వంశోద్భవుడు ‘మహా దేవదేవుడు!’ ‘దేవుడు’ ఈయన  
శబ్దరత్నాకరంలో లేదు. ‘మహా దేవుడే’ వుంది.  
ఎక్కడోనా తప్పిజారి దేవుడని పడిందా, దానిపక్కనే  
‘మహా’ తాండవిస్తుంది. ప్రార్థనపట్ల నన్నయగారి  
వృత్తాలవలెనే వీరివృత్తాలు పూర్ణసరస్వతిలాగ ప్రవ  
హిస్తాయి చూడండి:

ఓంకారస్వరలీనమై నిగమనాదోపాసనాధీనమై  
కైంకర్యప్రతిపాద్యమై భువనరక్షాదక్షమై తాండవా  
హంకారస్థిరచంద్రమశృకలశైత్య ప్రాప్తశాంతత్వమై  
శంకాసంకులమైన నీయునికి ఆశాసిద్ధి కల్పించుతన్.

విశ్వనాథవారి ఆంధ్రప్రశస్తి దాటిపోయిన ఆంధ్రుల  
విశ్వర్యాన్ని కీర్తిస్తుండెంతసేపూ. “వేంగిరాజులపాద  
పవిత్రచిహ్నగర్భితమ్మగు భూమిఖండమందు” అశ్రు  
వులు జారే జీవచ్ఛవాంధ్రజనులూ, “అస్వతంత్రతా  
నియతమైన బ్రదుకు భరించలేని తెలుగువారూ, కన  
పడతారు వారి ఆంధ్రప్రశస్తిలో. అధునాతనాంధ్రు  
లకు పారు వేయిపడగల్లో ఇచ్చిన సర్వదేశము వేరే  
ఏమీలేదు” ‘పోయింది పోయింది. స్వామిపడగలు  
వెలిసిన సుబ్బన్నపేట సుభాకాపేట అయిపోయింది.  
మనకి కనపడేవి నశించే జాతి చివరిమెరుగులు’ అని.

కొడాలివారుకూడా నిరాశాభావాన్నే వెలి  
బుచ్చారు. హంపిని చూచి వారుపొందిన ఆవేశానికి  
చివర వారి భావా లివి:

“గురుపూజలో తృప్తికుదరని సన్యాసి  
చిరునవ్వు మొలకవంచించెనేమొ

కవిరాజు పద్యసంకల్ప హర్షంబున

విషమాక్షరంబు కన్పింపదేమొ

సిరిగర్వమున దృష్టిచెదరిన సిద్ధాంతి

గుణకారలబ్ధి సంకుచితమేమొ

దాసియయ్యు పతివ్రతాత్వభంగముకోడి

నిట్టూర్పులో నగ్ని నిలిపెనేమొ

తెలుగురాజుకు పుట్టిన తెగులుపురువు

తొలిచెనో ఏమొ ఆంధ్రుల తొలకరి సిరి

కానిచో ఎన్నడనుకోని దీనచరిత

కాస్పదంబయిపోవునే ఆంధ్రనూత!”

‘హంపీక్షేత్రము’ పొడుగునా ‘మా తెల్లు వీర్యమేల  
యచేతనంబు’ అనీ, ‘తుదకు పారాణికము లట్లు  
తూలిపోయె’ననీ ‘ఆంధ్రసామ్రాజ్యనాటకాభ్యంతర  
మున చివరి తెర జారిపోయిందనీ, ఎంతసేపూ గతిం  
చిన ఆంధ్రసామ్రాజ్యపు సమాధిపక్కన కూర్చుని  
అశ్రువులు రాలారు. శబ్దాలవ్యంజకశక్తి, పదాల  
కూర్పులోని సౌందర్యమూ చక్కగా గ్రహించగలిగి,  
గడ్డిపూనవ్వు, సెలయేటి కడుపులోని కడలిమోత,  
వసుమతీగర్భతల సరస్వతీ గుర్తించగలిగిన చైతన్య  
మూర్తి కావ్యాలలో వర్ణించవలసింది నిరాశా నిస్సహా  
యత్వమూ, వెనుకచూపూ కాదు.

“మంచిగతమున కొంచెమేనోయి

మందగించక ముందుకడుగేయి

వెనకమాస్తే వెనకేనోయి”

అన్నాడు అమరకవి గురజాడ. విధి ఆకర్షించ  
కుంటే, “వేయికి చాలుపో తెలుగువీరుడొకండనీ,  
ఆంధ్రఖడ్గచలనంబులలోలయరుద్రతాండవస్ఫురణము  
గల్గునోయి” అనీ గతించిన రాజు సుద్దేశించి పల్కిన  
కొడాలివారివాణి బ్రతికున్న ఆంధ్రుల్ని చెయ్యూపి  
జయకొట్టించి ఉండేది.

# విచిత్ర సంఘటన

## శ్రీమతి 'చిత్త'

పచ్చ పర్సుతీసి పచ్చ టిక్కెట్టుకొంటున్న అందమయిన ఆమెని చూడగానే నాకూ ఆమె వెంట వెళ్ళాలనే కోరిక కలిగింది. నేనూ అదే టిక్కెట్టుకొని ఆమె ఎక్కిన రైలుఎక్కి ఆమె పక్కనే కూచున్నాను. ఆమె నావైపు చూడకండా ఏదో ఆలోచనలో పరధ్యాన్నంగా కూచుని ఉంది.

“మీరు ఎంతవరకూ” అని పలకరించాను నేను.

“తాంబ్రంవరకూ, మీరూ?” అన్నది ఆమె.

“నేను అక్కడికే.”

“బంధువులున్నారా” అన్నది ఆమె.

“ఎవ్వరూ లేరు. మీకూ.”

“నాకూ అక్కడ ఎవ్వరూ లేరు” అన్నది ఆమె కన్నీళ్లు ఆపుకుంటూ.

రైలు అన్ని స్టేషన్లూదాటి ఆగిపోయింది.

అంతా దిగిపోయారు. మేం ఇద్దరమూ ఎక్కడికో తెలియకండా అలాగ నడుస్తూన్నాము.

“మీరు చదువుతున్నారా?” అన్నాను నేను.

“చదువు పూర్తిఅయినా నాకు పెళ్ళిఅయింది. ఇద్దరు, పిల్లలు నాకు. మీరూ?” అన్నది ఆమె ఆలోచనగా.

“ఈ సంవత్సరంతో నా చదువు పూర్తిఅవుతుంది. అప్పడు బి. ఏ. అవుతాను” అన్నాను. ఆమె నా మాటలు వినకండా కొండలవైపు ఏదో వెతుకుతున్నట్లుగా చూస్తూ ఉంది.

“మీలో ఏదో ఒక వింతఆకర్షణ, విశిష్టతా నాకు కనిపించాయి. మీ వెంటనే రావాలనే కోరికతో ఇలా వచ్చేశాను. ఒకగంటలో తిరిగి వెళ్ళిపోవాలి.” అన్నాను నేను మళ్ళీ. ఆమె మాట్లాడలేదు. నావైపు చూడలేదు.

“మా అడ్రసు ఇస్తాను. మా ఇంటికి రండి” అన్నాను.

“ఇక్కండి. మీతో రావడం నాకెంతో సంతోషంగా ఉంది. మీరు నాకెంతో ఆప్తులైనట్లుగా అంత ఆనందగా ఉంది. మీరు రాకపోతే ఇవాళ ఇక్కడ ఒంటరిగా.....” అన్నది ఆమె కన్నీళ్లు ఆపుకుంటూ. నాకు ఆమెని చూస్తే ఏదో చెప్పరాని బాధ కలిగింది. అంత అందమయిన ఆమెతో, అంత ఆశాంత ఆముఖంలోని వేదనా చూడలేకపోయాను. ఆమె చేతిని దగ్గరగా తీసుకుని ఇలా అన్నాను.

“మీరు ఏదో చాల కష్టంలో ఉన్నారు. ఎందుకని ఇలా వచ్చారు? నాకు చెప్పగ నిదా?” అన్నాను. కంటనీళ్లు తుడుచుకుంటూ నిట్టూర్పుతో నావైపు తిరిగి ఆమె ఆవేశంతో ఇలా అన్నది.

“మీబోటి ఆప్తులకు నాబాధ చెబితే నావేదన ఎంతో తగ్గిపోతుంది. మన కలయిక చాల చిత్రంగా ఉంది. నన్ను మరిచిపోకండి. నాపేరు శారద. లక్షాధికార్ల కూతుర్ని. నాపెళ్ళికి మావాళ్ళు ప్రయత్నం చేస్తున్నరోజులలో నాసహపాతి రామూని నేను ప్రేమించాను. అతనూ నన్ను కోరాడు. ఆరోజులలో అతనూ నేనూ యీ కొండలలో యీ తోటలలో కాలం గమనించకుండా గంటలు నిమిషాలూ గడిపేవాళ్ళము. ఒకరిని విడిచి ఒకరు ఉండలేక విధిలేక బాధపడుతూ ఇంటికి వెళ్ళిపోయేవాళ్ళము. ఆఖరికి ఒకరోజున ధైర్యంచేసి అమ్మకీ నాన్నకీ రామూనే పెళ్ళాడతానని చెప్పేశాను. ఇద్దరూ మండిపడి నన్ను నానామాటలూ అని చదువు మాన్పించివేశారు. తమ అంతస్తుకి తగిన ధనవంతునికి నన్ను ఇచ్చి పెళ్ళి

## ఆంధ్ర శిల్పి

చేశారు. పదిహేనేళ్ళు కాలచక్రంలో గిరున తిరిగి పోయాను. పిల్లల తల్లినియాను. చూవారు డాక్టరు కావడంవల్ల ఇన్నేళ్ళు మరిచిన ఈ ఊరికి మళ్ళా రావలసివచ్చింది. వచ్చాను, క్షయరోగుల ఆస్పత్రి చూడాలని తోచక, ఒకరోజు ఇటువచ్చి, నేను మరిచిపోలేని చోట్లను చూసుకుని మధుర స్వప్నాలు తలుచుకుంటూ ఆస్పత్రిలో అడుగుపెట్టాను. ఇంతలో ఎవరో మంచంమీద మూలుగుతూ పడిఉన్న ఒకరోగి నన్ను చూడగానే లేనిబలం తెచ్చుకుని.

“శారదా” అంటూ ఒకటే అరిచాడు. ఉలిక్కి పడి అటు చూస్తున్నగాదా అతను రాము. జీవకళ లేకండా మంచాన్ని అంటిపెట్టుకుని ఉన్నాడు. అతన్నిచూసిన ఆ నిమిషాన నాకు ఏం తెలియలేదు; కళ్ళు చీకట్లు కమ్మాయి. మనస్సు ఉండబట్టక దగ్గిరగా వెళ్ళి పలకరించాను.

“శారదా! నాకీ జబ్బురావడం మంచిదయింది. యీ విధంగా నేనిక్కడికి రాకపోతే నువ్వెలా కనపడిఉండువు.” అన్నాడు ఆయాసపడుతూ. ఇంటికి వచ్చానేగాని నామనస్సు ఎలాగో అయిపోయింది. నాకో సరంమంచంమీద కృశిస్తున్న నారాము కళ్ళకి కనిపించేవాడు. ప్రతీసాయంత్రం అతన్ని చూడాలనే ఆశతో ఆస్పత్రికి వెళ్ళి వచ్చేదాన్ని; అక్కడ ఉన్న కాసేపూ మనస్సుకి ఎంతో శాంతికలిగేది. రామాకి కూడా జబ్బుతగ్గుముఖానికి రావడం మొదలుపెట్టింది. నేను వెళ్ళడం మావారికి సరిపడలేదు. తమహోదాకి భంగమని తగదన్నారు. మానెయ్యమన్నారు. వెళ్ళడం మానేశాను. నాఖర్లద్వారా రామాకి ఆహార సదుపాయలు అందచేసేదాన్ని. అదీ చూవారికి నచ్చ

లేదు. జబ్బుగా పడిఉన్న రామాని మొండితనంగా ఇంటికి పంపించివేశారు. నన్నుచూసిన పాపానికి రామాకి ఆగతిపట్టింది. మేమూ ఇంకోఊరికి వెళ్ళి పోయాము. రాము ఎక్కడ ఉన్నాడో ఏమయాడో! అప్పటికీ ఇప్పటికీ అతని సంగతి నాకేం తెలియలేదు. రేపే మేము బెంగుళూరికి వెళ్ళవలసి ఇవాళ ఇక్కడికి వచ్చాము. స్టేషన్నించి ఇలాగవచ్చాను. ఎందుకో నాకే తెలియదు. ఇక్కడఉన్న ఈ చోట్లన్నీ నాకోసరమే ఉన్నట్లుగా ఉంటాయి. మమ్మల్ని ఇద్దర్ని కలుసుకో డానికీ, విడదీయడానికీ ఈ తోటలూ యీ కొండలూ కారణాలు. “ఎప్పుడయినా యీ రైలు పొరపాటు నన్నా రామాని తీసుకురాకూడదా” అనుకుంటాను, అంటూ ఆపైన ఏం చెప్పలేక చేతులతో ముఖం కప్పకుని ఏడవడం మొదలుపెట్టింది. ఎంతో సమాధాన పరచాలని చూశాను, శారద కన్నీళ్లు ఆగలేదు.

బలవంతంగా శారదని రైలు ఎక్కించి నేనూ ఆమె పక్కనే కూచున్నాను. ఇద్దరం చూట్లాడలేనంత ఆలోచనలతో చూడనేలేను. రైలు వాయువేగంతో రివ్వున వచ్చి బీచిలో ఆగిపోయింది. నా బలవంతాన తప్పని సరిగా శారద నావెంట వచ్చింది. ఆమె చేతిని నేను వదలలేదు. చూ గుమ్మంలో అడుగు పెట్టామో లేదో.

“లలితా! ఇంత సేపయిందేం!” అంటూ మావారు మాకు ఎదురుగా వచ్చారు. శారదనిచూసి వారూ, వారినిచూసి శారదా నిర్ఘాంతపడి నిలబడిపోయారు. శారదని దగ్గిరగా తీసుకుని,

“ఇదొక విచిత్ర సంఘటన” అన్నాను నేను.



# వర్జీనియా వుల్ఫ్

శ్రీ ఆచంట జానకిరామ్

౧

“అసలు ఒక్కమాటే చాలు! కాని, ఆ ఒక్కమాటే దొరక్కపోతే?”—వర్జీనియా వుల్ఫ్.

\* \* \*

మనం ఊహించే ఊహలు, కోరే కోరికలు, మన పరిసరంలో ఉండే ఇతరుల ఊహలు, కోరికలు, మన అందరి ఆలోచనలూ, ఆశయాలూ, అనుభవాలు, వీనిని అన్నిటిని ఒక్కమాటలో చెప్పకలిగితే, ఆ ఒక్కమాటే విశ్వసాహిత్య మవుతుంది. కాని అటువంటి ఒక్కమాటా మనకు కనబడక పోతే!.....

కాని, వర్జీనియా వుల్ఫ్ మాటలకోసం ప్రయత్నించదు. ఒకచోట కూర్చొని ఆలోచిస్తూవుంటుంది. ఆ వాతావరణంలో ఆమె మనోవీధిని అవతరించిన పద జాలాన్నీ, చక్కని సమాసాలనీ, మల్లాలమ్లాలూ, తనలో తానే, అనుకుంటూ, అప్రయత్నంగా, కాగితంమీద ఉంచివేస్తుంది. ఆమెకు తెలియకుండానే, అతి సుకుమారమైన మాటలు, మనోహరములైన ప్రయోగాలు, ఆమె ప్రేమకావ్యంగా దొర్లివస్తాయి—దొర్లుతూవచ్చి సుందరాతిసుందరమైన మంచి ముత్యాల పేరుగా అమరిపోతాయి.

అద్వితీయమైన రచనా కౌశలము ఆమె సొత్తు. ఇతరులు వచనరచనలో ఉపయోగించే పొడిపొడి మాటలతోనే, ఆమె హృదయమును కదల్చివేసే కావ్యాలను వ్రాస్తుంది. ఇవి పద్యకావ్యాలు కాదు. వీనిలో ఛందస్సులేదు కాని, సంగీతము స్ఫురిస్తుంది—ప్రతిమాటలోను. ఐతే, ఆమె వ్రాసేది కేవలము ‘వచనము’ అనడానికి పిలువేదు, ఆమె వ్రాసేది—‘భాష’. యుగయుగాలనుంచీ, వంశపారంపర్యంగా,

వస్తూవున్న హానవ సంస్కారమును ఆమె తన రచనలో సజీవంగా చేస్తుంది. ఉన్నత సంస్కారవతి అయిన వర్జీనియాకు చక్కని పదములు, రసోచితములైన వర్ణనలు, అప్రయత్నంగా, ఒకదాన్ని ఒకటి త్రోసుకుంటూ, ముందుకు వస్తాయి.

\* \* \*

వర్జీనియా వుల్ఫ్ లండన్ లో, ౧౮౮౨వ సంవత్సరమున పుట్టింది. ఆమె తండ్రి లెస్లీ స్టీఫెన్ సుప్రసిద్ధ రచయిత, విమర్శకుడు. అతడు విజ్ఞానవంతుడు, తత్వవేత్త, అతి మృదులస్వభావుడూ, కావడంవల్ల, ఆంగ్లేయ సాహిత్య ప్రపంచకంలోనే ఆనాటి హేమా హేమీలందరితోనూ, పరిచయం కలిగి, కొందరితో మిక్కిలి స్నేహంగా ఉండేవాడు. ఇటువంటి సహవాసమే వర్జీనియాకు చిన్నతనంలో సాహిత్యపు వాతావరణను కలుగజేసింది. వారి ఇంట్లో అద్భుతమైన గ్రంథాలయము ఉండేది. తనతండ్రి, అతని స్నేహితుల సాంగత్యంవల్ల, ఆ గ్రంథాలయంలోనే పుస్తకాలతో సహచర్యంవల్ల, ఆమె చిన్నతనంలోనే గొప్పగా విద్యావంతురాలైంది. అతి తీక్షణమైన మేధస్సు ఆమెకు పితృత్వము. ఉన్నత సంస్కారంతోపాటు, నిశితమైన ఆలోచనా శక్తికూడా, ఆమెకు తండ్రి ప్రసాదించిన ఆస్తి. లెస్లీ స్టీఫెన్ ౧౯౦౪ వ సంవత్సరంలో చనిపోయాడు. తదనంతరం వర్జీనియా, ఆమె సోదరుడూ వేరే చిన్న ఇల్లు తీసుకున్నారు. ఇక్కడే, వర్జీనియా, తన మొదటి రచన రచించింది. ఆమె సోదరుడు ఎడ్రినియన్ తండ్రిలాగే సాహిత్యప్రపంచంలో పెద్దపెద్ద వారితో కలిసి

## ఆంధ్ర శిల్పి

మెలసి తిరుగుతూ, వారిలో కొందరిని తరుచు తన ఇంటికి తీసుకువచ్చి సత్కరిస్తూ ఉండేవాడు. వర్జ్ణినియా కూడా వీరిని కలుసుకుంటూ ఉండేది. కాని, వీరు—అందరూ ప్రతిభావంతులే,—అనేక విషయాలను గురించి చూట్టాడుకుంటూ ఉండగా అతి శ్రద్ధగా వింటూ ఉండేదేగాని, వర్జ్ణినియా తాను ఆట్టే చూట్టాడేదికాదు. ఆ రోజులలో వర్జ్ణినియా తనకు కలుగుతూ ఉన్న క్రొత్తక్రొత్త అనుభవాలను అర్థము చేసుకోవడానికీ, జీవితాన్ని గురించి తనకు క్రమక్రమంగా విశదమవుతూఉన్న విశాలభావముతో ఈ అనుభవ పరంపరను సరిగ్గా అన్వయించుకోడానికీ, ప్రయత్నించేది.

\* \* \*

వర్జ్ణినియా ఆలోచనలూ, ఆశయాలు, ఎటువంటి ప్రతిబంధకములేకుండా, విస్తరిల్లుతూ వచ్చాయి. ఎటువంటి నిర్బంధములేక, ఆమె తన మనస్సుకు వచ్చినట్టు వ్రాయకలిగింది. కాని నిజంగా కావ్యదృష్టితో కల్పించిన రచనకు ఉపక్రమించడానికి ఆమెకు చాలా కాలము పట్టింది.

మొట్టమొదట వర్జ్ణినియా సాహిత్య విమర్శనలు వ్రాసేది. తాను స్వయంగా ఏమీ అంతగా రచింపకపోయినా, ఇతరుల రచనలను విమర్శించే శక్తి చక్కగా అలవరచుకొన్నది. తరువాతనే తాను స్వయంగా వ్రాయడము మొదలుపెట్టింది. 'టైము లిటరరీ సస్టి మెంటు' లో ప్రతివారమూ, ఆమె విమర్శలు, సాహిత్యపు వ్యాఖ్యలు వెలువడుతూ వుండేవి. అమెరికను పత్రికలలో కూడా, తరుచుగా, ఆమె సాహిత్యపు వ్యాఖ్యలు ఉంటూఉండేవి. ఆరోజులలో ఆమె చదివిన పుస్తకాలకు అంతులేదు. అనేక దేశాలు తిరిగింది. రకరకాలైన మానవ సంఘాలను చూచి, వారి ఆచార్యవహారాలు, వారి సంస్కృతి చక్కగా పరిశీలించ గలిగింది.

౧౯౧౨ లో వర్జ్ణినియా, లియోనార్డ్ వుల్ఫ్సును వివాహమాడింది. ఇతడు పత్రికా రచయిత, వ్యాసకర్త సాహిత్యప్రియుడు. కొన్నేళ్ళు సిలోను సివిల్ సర్వీసులో ఉన్నతోద్యోగంలో పనిచేసిన ఇతను తిరిగి స్వదేశం వచ్చి, అసమానమైన తన సంస్కృతిని సర్వతోముఖంగా ప్రకటింపగలిగాడు. సిద్ధహస్తుడైన లియోనార్డ్ రచించిన కొన్ని గొప్ప రచనలు ఎంతో ప్రశంసకు పాత్రమైనాయి. ఇటువంటి భర్త లభించడము వర్జ్ణినియా కవితాలతకు గొప్ప దోహదమిచ్చినట్టైంది. అతడు ఆమెను పూర్తిగా అర్థము చేసుకొని, ఆమె ఆశయాలతో ఏకీభవించి, ఎంతో ప్రోత్సహించాడు. ౧౯౧౫ లో తాను ఏడేళ్ళుగా వ్రాసిన తన మొదటి రచనను వర్జ్ణినియా పుస్తకరూపంగా ప్రకటించింది. "నాకాయానము" అనే ఈమె మొదటి నవలలో, ఈమె తనకు ముందు వెలువడిన ఏ నవలలలోనూ లేని క్రొత్త ప్రతిభ ప్రకటించింది. ఇతర నవలలలోలాగే, కథవుంది. ఈమె నాకాయానంలో, కాని, వ్యక్తుల అనుభవాలు వర్ణించడంలోనూ, కథనడకలోనూ, వర్జ్ణినియా పూర్తిగా నవ్యరీతినే అనుసరించింది.

\* \* \*

వర్జ్ణినియా బాహ్యజీవనం ఎంతో నిశ్చలమై శాంతియుతమై ఉన్నట్టు కనిపించినా, నిజానికి ప్రతి నిమిషమూ, ఆమె మానసికంగా గొప్ప ఆందోళనను పొందుతూ ఉండేది. అతి కుశాగ్రమైన ఆమె జ్ఞానేంద్రియము ఏవో ఒక విషయం గురించి తర్కిస్తూనే ఉండేది. వారి ఇంటికి వచ్చేపొయ్యే వాళ్ళందరూ కూడా, ఏవో ఒక విధంగా ప్రతిభావంతులే. వారు వెలువరించే ఆభిప్రాయాలూ, వీరు వెలువరించలేని ఆభిప్రాయాలూ, ఇవన్నీకూడా ఆమెకు, లోలో స్వీయవిమర్శన రేకెత్తించేవి.

## వర్జీనియా వుల్ఫ్

“నాకు పుస్తకాలకంటే మనుష్యులే ఇష్టము... నవలలకన్న ‘స్వీయ-చరిత్ర’ లే నాకు రుచిస్తాయి.” అనేది వర్జీనియా.

సాహిత్య ప్రపంచకంలో దిగ్గజాలనతగిన ఇలియట్, స్పెండర్, స్ట్రాచీ, లెహమాన్ వంటివారితో సమాన ప్రతిపత్తితో సంచరించే వర్జీనియా, క్రొత్తగా కలమునెత్తిన ఎందరెందరు యువకులతో ప్రోత్సాహమిచ్చేది. అటువంటివారు తమ సమాజంలోకి రావడం తట్టని వారిలో ఉన్న ప్రతిభను గోరంతలు కొండం తలుగా చేసి వర్జీనియా వారి ఆత్మవిశ్వాసాన్ని పదిరెట్లు ఇనుమడింప జేసేది. వర్జీనియాకు భౌతిక సౌందర్యమంటే ఎంత ప్రీయమో, మానసిక సౌందర్యమన్నా అంతే ప్రీయము. ప్రతిభావంతులు ఆమెను ఇట్టే ఆకర్షించేవారు. కాని, ఎవరిలోనైనా, ఏ మాత్రము ఆత్మసంశయము కనుపించినా, తక్షణము తన మధుర వచనా చమత్కృతితో వారి భయాన్ని పోగొట్టకలిగేది — ముఖ్యంగా, క్రొత్తగా విశ్వవిద్యాలయాలలోంచి స్నాతకులై వచ్చిన విద్యార్థినులకెస ఎంతో సానుభూతితో వర్జీనియా వర్తించేది.

సాహిత్యంలో ‘అభిరుచి’ అంటే ఏమిటో, ‘రసన’ అంటే ఏమిటో వర్జీనియాకు చక్కగా తెలుసును. కాని, ఆ కారణంవల్ల ఇతరుల యెడల నిరసనభావము కాని, కించిత్ గర్వముగాని ఆమెలో మచ్చునకైనా లేవు.

వర్జీనియా, ఆమె భర్త లియూనార్డ్, ఇద్దరూ కలిసి ౧౯౧౭ లో ‘హోగర్ట్ ప్రెస్’ను నెలకొల్పారు. చిన్న చేతిమరగా ప్రారంభించిన ఈ సంస్థ నేడు సాహిత్య ప్రచారానికి ఎంతో చేయూతగా ఉన్న మహానిలయమైంది. ఈ దంపతులిద్దరి ప్రోత్సాహం వల్లనే ఎన్నెన్నో గొప్ప రచనలు ఆంగ్ల సాహిత్య రంగాన్ని అలంకరింప కలిగాయి.

ఆరోజులలో వర్జీనియా వుల్ఫ్ లండనునగరము లోని సాహిత్యజీవనానికే ఆయువుపట్టె ఉండేదట. “ఇదివరకెన్నడు పాసగని, ఇకముం దెన్నడూ పాసగడానికి అవకాశంలేని, అనేక సర్గుణములు ఒక్కచోట అవతరించడమువల్ల, వర్జీనియా ఈ విధంగా మన సాహిత్య ప్రపంచంలో ఇటువంటి కీలకస్థానము అలంకరించ కలిగినది” — అన్నాడు! టి. ఎస్. ఇలియట్. “వర్జీనియా ఉత్తమ కళావేత్తి. పూర్వ సాంప్రదాయాల బౌద్ధత్యాన్ని పాటిస్తూ, ఒకరి మెప్పుకైన ఆధారపడకుండా, ఆమె ఉన్నత సాహిత్యపర్యాలను చూపకలిగింది. ధనికవర్గపు పోషణాలక్కరలేదు; శ్రామికులు గొంతు చీల్చుకొని చేసిన పొగడ్డలూ అనవసరము, వర్జీనియావంటి నిజమైన కళా మూర్తులకు!

ఒక పర్యాయము, ఒక స్త్రీలసభలో మాట్లాడుతూ వర్జీనియా, తాను సాహిత్య విమర్శనా దృష్టి ఎలా అలవరచుకో కలిగిందో చెప్పింది.

“ఒకానొక ప్రఖ్యాత కథకుడు రచించిన ఒక నవలను విమర్శింప వలసివచ్చింది. విమర్శనాస్తూ ఉండగా, నేను “అశరీరిణియైన” ఒక వింత వ్యక్తితో పెనగులాడవలసివచ్చింది. నేను వ్రాత మొదలు వెట్టానో లేదో ఈ వింత వ్యక్తి నన్ను వెయ్యివిధాల ఆటంకపరచేది. నన్ను ఒక్కముక్క వ్రాయనిచ్చేదికాదు. ఈ ‘అశరీరిణి’ వర్ణిస్తాను. సౌజన్యపు అపరావతారము ఆ వ్యక్తి. త్యాగమూర్తి. ఇంటిపనులన్నీ చక్కగా నిర్వహించకలడు. ప్రతినిమిషము తన బాగును ఇతరుల కోసం ధారపోసేది. నిజానికి ఆమెకు స్వంత వ్యక్తిత్వమే లేనట్లుండేది. తన ఆలోచనేలేదు. తాను ఆలోచించడమేలేదు! తనకు కోరికలేలేవు! — ఎల్లప్పుడూ ఇతరుల ఆలోచనలు గురించి, ఇతరుల కోరికలను గురించి పరితపించేది, ఆ అశరీరిణి.

## ఆంధ్రశిల్పి

“సద్గుణాలరాశి ఆమె. ఎవ్వరినీ కాసంతైనా నొప్పించలేదు.”

“నేను నా విమర్శవ్రాయడానికి పూనుకున్నానో లేదో ఉత్తర తుణులలో, ఆ ‘అశరీరవ్యక్తి’ నా ప్రక్కనే అవతరించింది—నా చెవిలో ఇల్లా బోధించింది. ‘అమ్మాయి! నువ్వు ఇంకా ‘చిన్నపిల్లవు. పురుషపుంగవుడు వ్రాసిన ఓ పుస్తకరాజాన్ని విమర్శింప సాహసిస్తున్నావు. నామాట విను, రచయిత ఆశయాలతో వీలైనంత సానుభూతి చూపు. నీ విమర్శ ఎంత కోమలంగా ఉంటే అంత మంచిది.’ అనీ, మరీ రహస్యంగా, ‘వీలైనంత ఎక్కువగా శ్లాఘించు... శ్రీజన, సహజములైన మెప్పుదలతో మంచివెయ్యి... చూడు—నీకు ఒక ప్రత్యేక వ్యక్తిత్వము ఉన్నదనిగాని, నీ అంతట నీవు ఆలోచించుకునే శక్తి, విచక్షణ, నీ కున్నాయని పట్టకైనా తెలియనివ్వకూడదునుమా!’” అనీ ఎంతో బోధించింది. ఆ ‘అశరీరవ్యక్తి’ తన ఇష్టవచ్చిన అక్షరాలను నాచేత వ్రాయించడానికి ప్రయత్నించింది.

అప్పుడు నేను శ్రీ సహజంగాని పని చేశాను—నాకు అంతధైర్యం రావడానికి కారణం, నేను జీవనోపాధికొరకే వ్రాసే రచయిత్రిని కాకపోవడమే. నేను ఏం చేశానంటే, లేచినుంచుని అమాంతంగా ఆమె గొంతుక పట్టుకున్నాను. ఆమెను చంపివేయడానికి ప్రయత్నించాను. హత్య దోషమే. కాని ఆత్మరక్షణకొరకు నేను ఆమెను చంపకలసి వచ్చింది. నేను ఆమెను చంపిఉండకపోతే నన్నే ఆమె హత మార్చి ఉండేది. ఏమి వ్రాయడానికి పూనుకున్నానో. తక్షణము ఆమె తీయతీయని మాటలతో “అబ్బే! ఇతరులను నొప్పింపకూడదు. నీవ్రాతలలో అసత్యం చెప్పేనా ఇతరులతి సంతోషింపచెయ్యాలని” నిర్బంధించేది. కాని, ఆమెను చంపడం సులభం అనుకో

కూడదు. పాంచభౌతికమైన దేహాంకలవారిని చంపవచ్చునుకాని, ఇటువంటి అశరీరిణిని చంపడమెల్లా! : ఒక్క దెబ్బతో చావలేదు ఆమె. ఎంతో ప్రయత్నం మీద నేను ఆమెను రూపుమాపకలిగాను. నాకది ఒక గొప్ప అనుభవము. మరవరాని అనుభవము. నాలాగే శ్రీ రచయితలు అందరూ ఎప్పుడో ఒక పర్యాయం ఈ అశరీర వ్యక్తిని ఎదుర్కోవలసి వుంటుంది, తప్పకుండా.”

ఆరోజులలో శ్రీ రచయిత్రికీ, పురుషరచయితలకూ మధ్యవుండే తేడాని వివరిస్తూ ఆమెఇలా అన్నది.

“మనము మన ఆలోచనలను గురించీ, మన భావపరంపరను గురించీ, నిజమైన అనుభవాలను గురించీ. ఉన్నది ఉన్నట్టుగా చెప్పడము పురుషుడు సహించలేడు. ఇటువంటి విషయాలు తాము ఎంత యథార్థంగానైనా వ్రాయడానికి వెనుదీయరు. కాని ఈ విషయాలే శ్రీ వెల్లడిచేస్తే, అవి ఎంత నిజమైనా, పైకి చెప్పకూడనివైపోతాయి. నిజంగా శ్రీ రచయిత్రి తను చెప్పదలచుకున్న విషయాలన్నిటినీ, ఏవిధమైన ప్రతిబంధకమూ లేకుండా చెప్పకలిగే రోజులు ఇకముందు ఎప్పుడో ఉన్నాయి. ప్రస్తుతం మాత్రము అల్లావీల్లేదు.

నేటి నాగరిక ప్రపంచకంలోకూడా శ్రీకి తగిన స్థానం ఇంకా పొందినందుకు చాలా చింతిస్తుంది వర్జీనియా వుల్ఫ్.

‘ఇంకా ఎన్నాళ్లు పిల్లలను కనడమే ముఖ్యవ్యాపకంగా వుంటుంది, శ్రీలకు’ అని ప్రశ్నిస్తుంది.

‘ఇంకా ఎన్నాళ్లు శ్రీలను గురించిన పుస్తకాలు పురుషులు వ్రాసినవిగానే ఉంటాయి’ అంటుంది.

‘శ్రీ సహజమైన గర్భధారణ, శిశుపోషణాశక్తి, యిటువంటివాటితోపాటు శ్రీకి మేధాశక్తి, ప్రతిభ వున్నప్పుడు ఆమెకర్తవ్యమేమిటి? ఈ రెండు శక్తులలో దేనిని ఉపసంహరించుకుంటుంది; దేనిని అభివృద్ధి చేసుకుంటుంది? వీనిలో ఒక శక్తిని మరుగుపరచితే

## వర్జ్ణనియా వుల్ఫ్

ఆమె వ్యక్తిత్వ మేమవుతుంది? అంటే మిక్కిలి ప్రతిభావంతురాలైన స్త్రీ, తాను స్త్రీ ఐనంతమాత్రంచేత తన ప్రతిభనంతా బూడిదపాలుచేసి, పిల్లలను కనిసెంచడమే పరచూవధిగా పాటించడము న్యాయమేనా? లేక, తన మాతృస్వభావాన్నే మరచిపోయి, తన మేధాశక్తిని, ప్రతిభను వినియోగించే వ్యాపకాలలో నిమగ్న అయి, కీర్తిగడింప కలిగితే ఆ విధంగా ఆమెకు సంపూర్ణానందం సమకూరుతుంది, అని చెప్పకలమా? పోనీ, రెండింటిలోనూ ఉంటే, ఆ బాధ్యతలను రెండింటినీ సంతృప్తికరంగా నిర్వహించడానికి, ఒక ఆయుః పరిమితి చాలుతుందా?... ఒక వేళ, ఎంతో ప్రయత్నించి, అల్లా నిర్వహింపకలిగినా, అట్టి విశేష ప్రయత్నము ఆమె సంతతిపైన నీ విధంగా పరిణమిస్తుంది. వారందరు పిల్లలలాగ ఉంటారా? పుస్తకమా? బిడ్డా? ఏది నేటి స్త్రీ వాంఛింపవలసినది? క్రొత్త పుస్తకాన్ని “కనడానికి” ఎంత శక్తి ఎంత యత్నమూ కావాలి! నవ్యస్త్రీ దేనిని కోరుకుంటుంది?

వర్జ్ణనియా వుల్ఫ్ తన రచనలలో స్త్రీల ఆశయాలును గురించి విపులంగా పరీక్షిస్తుంది. కాని ఎక్కడా కూడా ఆమె పురుషద్వేషిణికాదు. జరిగిపోయిన విషయాలను గురించి ఆమెకు ఏమాత్రమూకసిలేదు-పురుషవర్గముపైన. ఆమె రచన స్త్రీలనుద్దేశించి ప్రతిభావంతురాలైన ఒక స్త్రీ రచించిన ఉత్తమరచనగా వర్ణిలుతుంది.

స్త్రీలు తమ్ముగురించి తాము చెప్పుకోవడములో ఒకటి నవీనమైన, ఒక అందమైన, ఒక సంతోషవాయికమైన! క్రొత్త పద్ధతికి త్రోవ చూపింది వర్జ్ణనియా వుల్ఫ్. యుగయుగాలగా, పురుషులు స్త్రీలను తమ బానిసలగా చూచిన విషయం మరచిపోలేదు స్త్రీ. కాని చారిత్రకమైన ఈ విషయంగురించి పురుషునిపై ఆమెకు ద్వేషములేదు. తన వ్యక్తిత్వాన్ని, తనలో

ఇమిడివున్న అపారమైన శక్తిని పూర్తిగా గుర్తించింది స్త్రీ. సృష్టి ఆదినుంచీ, మానవజాతికి స్త్రీల ద్వారా కలిగిన మేలును సదా జ్ఞప్తీయందుంచుకొని, ద్విగుణీకృతమైన ఉత్సాహంతో భావికాలపు మానవ ప్రపంచకంలో స్త్రీ తనకు ఉచితమైన స్థానాన్ని అందుకోటానికి ప్రయత్నించేయత్నము కనబడుతుంది ఈమె రచనలో. యంత్రయుగంలో నివసిస్తూ, సాక్షాత్తు లండన్ లో తన జీవితకాలంలో ఎక్కువ భాగము వెళ్లబుచ్చినా, వర్జ్ణనియా వుల్ఫ్ రచనలలో, యంత్రాల ఆందోళనగాని, యంత్రాల తొడతొక్కిడిగాని ఎక్కడా కనుపించదు. తన భావాలు లోకం యెదుట ప్రకటించాలన్న ఆశా వున్నట్టు కనుపించదు. ఆమె రచనలలో ప్రతిపదములోనూ ఒకానొక విశిష్టత ఒకానొక ఉన్నత సంస్కారము ప్రస్ఫుటమవుతూంటాయి, ఆమె తనవంటివారి నే ఉద్దేశించి వ్రాస్తుంది. కనుక ఆమె భావాలు అట్టి సంస్కారము కలవారి నే ఎక్కువగా ఆకర్షింపకలుగుతాయి.

సత్యాసత్యములనుగురించి చర్చిస్తూ, ఒక పర్యాయము, వర్జ్ణనియా వుల్ఫ్ ఇల్లా చెప్పింది.

“ఇది ‘సత్యము’ అంటే ఏమిటి. సత్య’ మనేది జనులనుకునేటంత సులభసాధ్య మైనదికాదు. ఈ నిమిషము ధూళిధూసరితమైన రోడ్డు ఒక్కటే సత్యమని. గాలిలో ఎగిరిపోతున్న చిత్తుకాగితాలే సత్యమేమొకటి ఇవి ఏవీ కావు, నీరెండలో మెరసిపోతూవున్న చిన్న చామంతి పువ్వు ఒక్కటే నిజము. గదిలో కూర్చుని కులాసాగా కబుర్లు చెప్పుకుంటూవున్న యువకులలో ఒకరు ఆ ప్రయత్నంగా అనాలోచితంగా చెప్పిన ఒక్కముక్కలో ఎంతటి సత్యము ఉండవచ్చు!

నిసిరాత్రిని; ఏకాకిగా ఇంటికి తిరిగివస్తూ, ఆ విజనప్రదేశంలో, తలపైకెత్తగా అతి దూరాన ఉన్న ఆకాశంలోంచి చుక్కలు పలకరించే పలుకులు

## ఆంధ్రశిల్పి

మనము వినిన మనుష్యవచనములన్నిటికంటే, ఎక్కువ సజీవమైనవని తోస్తుంది.

ఇది నిజము—ఇది నిజముకొడు అని ధృఢంగా చెప్పటం చాలా కష్టము. కాని, సత్యస్వరూపముతో క్షణకాలము పరిచయము కలిగినా, ఆ వస్తువుకు ఆ భావానికి, ఒకానొక శాశ్వతత్వము లభిస్తుంది.

క్షీణించిపోయిన పగలు, చీకటిలో కలిసిపోయే దుస్పృడు మిగిలేదేమిటి? అదే నిత్యము.

గతించిపోయిన మన అనుభవాలు, మన ప్రేమలు, మన అనురాగ విరాగాలు వీనిలో శాశ్వతంగా ఏది వున్నదో అదే సత్యము”.

ఈ సత్యముతో, నిరంతరము సహవాసము చేసే శక్తికలవాడు, ఇతరులందరికంటే ఎక్కువ అర్హత కలవాడు—రచయిత ఒక్కజే!”—అంటుంది వర్జీనియా వుల్ఫ్.  
(సశేషము)

## ఆంధ్రశిల్పి చందాదారులకు

ఆర్యా!

1946 అక్టోబరు ఆంగ్ల 'శిల్పి' పొరబాటున మీలో కొంతమందికి పంపాము. దయ ఉంచి అది తిరిగి పంపప్రార్థన.

మదరాసు చందాదారులు తమకు పై సంచిక చేరినట్లు తెలియజేస్తే, మా నౌఖర్ని పంపించి పై సంచికలు మేమే తెప్పించుకొనగలము.

మేనేజరు,

'శిల్పి'

౧౦ నరసింగపురం వీధి

మాంట్ రోడ్, మదరాసు.

# దాక్షిణాత్య కాంస్యప్రతిమలు



శైవనాయనారు : పార్శ్వభాగము



దేవి



కాళియమర్దనము



శైవనాయనారు : ముఖభాగము

దాక్షిణాత్య కౌంస్యప్రతిమలు



ఉమామహేశ్వరమూర్తి



శివకల్యాణమూర్తి



దీపదేవత



దీపదేవత



# చిత్ర వివరణము

శ్రీ టి. యన్. శ్రీనివాసన్

అనాదికాలంబి, కవులకు, చిత్రకారులకు, వేదాంతులకు హిమాలయం ఎంతో బహుమానపాత్రం గాను, ఆరాధ్యంగాను ఉంటూవచ్చింది. ఈ పర్వతం సహజసౌందర్యము, ప్రశాంతవైభవము చూచి మన ప్రాచీనులు ముగ్ధులై దీనికి 'పర్వతచక్రవర్తి' అనే బిరుదు ఇచ్చారు. మహాకవి కాళిదాసుకాలంలోకూడా దీనియెడల అత్యధిక గౌరవం ఉండేది. అతని కుమార సంభవకావ్యం ఈ పర్వతవర్ణనతోనే ప్రారంభిస్తుంది.

అస్త్వత్తరస్యాం దిశిశేవతాత్మా  
హిమాలయోనామనగాధిరాజః,

పూర్వాపకౌ వారినిధీ విగాహ్య  
స్థితఃపృథివ్యా ఇవ మానదండః.

ఇంకా బుద్ధుడు మొదలుకొని నేటికాలందాకా అవతరించిన మహామహులంతా ఈ హిమాలయల్లో తమ నిశ్చలధ్యానాలకు అనువైన ప్రదేశాలు అన్వేషిస్తూవచ్చారు. బదరీనాథము, కేదారనాథము మొదలైన ప్రదేశాలన్నీ వారిపవిత్ర తపశ్చర్యలవల్లనే పుణ్యక్షేత్రాలయ్యాయి. కళాశీలురకందరికీ హిమాలయం ఒక అనంతమైన ఆవేశవిషయం. అనేకవిధాలలో కళాశీలురు మనోహరమైన హిమవన్నగ సౌందర్యం చిత్రించారు.

అంతేకాదు, హిమవత్పర్వతం దేవభూమిఅయి, దేవనివాసం అయింది. హిమవంతుడికి దేవత్వమూ, యజ్ఞ భాగార్హతా లభించాయి. ఆపిమ్మట హిమవంతుని గృహంలో పార్వతి అవతరించి, త్రిమూర్తులలో ఒకడైన శివునికి అర్ధాంగి అయింది. ఆపైన పరమేశ్వరుడు మామగారి గృహమే తనకు నివాసస్థానంగా చేసు

కున్నాడు. హిమాలయంలో ఔత్తరాహశ్రేణిలో ఉన్న కైలాసం సార్వతీపరమేశ్వరులకు స్థిరనివాసం అయింది. ఇది ఇల్లాగ ఉండగా హిమాలయశిఖరాలన్నింటిలోకి, అత్యంతోన్నతమైన మాంట్ ఎవరెస్ట్ శిఖరాన్నికూడా చాలా ప్రాచీనకాలాన్నించీ గౌరీ శంకర శిఖరం అని పిలుస్తున్నారు. సహజంగా పరిశీలిస్తే ఈ శిఖరంపక్కనే ఇంకొక శిఖరం ఉన్నదనీ, అది నిరంతరము మంచుతో కప్పబడి ఉంటుందనీ, శిఖరానికి కొంచెంకిందుగా ఆశిఖరం అంతా మేఘాలతో కప్పబడి ఉంటుందనీ చెబుతారు ఈ ప్రకృతి రామణీయకం చూచి ముగ్ధులైన అనేకచిత్రకారులు ఈ శిఖరాలసౌందర్యం గౌరీశంకరులభావనతో ఇనుమడింపజేస్తూవచ్చారు.

ఈ చిత్రంలో శ్రీ వి. ఆర్. చిత్రాగారు శిఖరాల సహజసౌందర్యంతో నిత్యప్రేమితులైన గౌరీశంకరులను చిత్రించారు. ఇందులో అలంకారాడంబరం ఏమీలేదు. అయినా ఇది ఎంతో భావస్ఫూర్కంగా ఉంది. హిమాలయోన్నతప్రదేశంలో సొమం కరుగుతూ జాలువారుతూ ఉంటుంది. ప్రవహిస్తూన్నట్టుగా ఉన్న గౌరీశంకరుల శిరోజాలు హిమప్రవాహాలను తలపింపజేస్తున్నాయి. నిశ్చలగంభీరములైన పార్వతీ పరమేశ్వరులముఖాలు హిమాలయాన్నత్యము, వైభవము ధ్వనిస్తున్నాయి. ఇందులో శివుని నిత్యాలంకారాలయిన నెలవంక, సర్పముకూడా కనిపిస్తున్నాయి. వాటిలో సర్పము ఎంతో మనోహరంగా శివుని కంఠానికి చుట్టుకుంది. శిఖరాలకు వెనకాల ఉన్న నెలవంక శిరోభాగానికి ఎంతో సామరస్యం చేకూ

## అంధశిల్పి

రుస్తూఉంది. అయితే ఇక్కడ శివుని శిరస్సునించి ప్రవహించే గంగా ప్రవాహం మాత్రం కనిపించడంలేదు. బహుశః శివుడు తన అర్ధాంగితో సమాధిని మగ్నుడై ఉన్నప్పుడు అన్యతరుణీసాహచర్యమూ, తన్మూలకమైన విఘ్నమూ ఆకాంక్షించి ఉండకపోవచ్చును. ఈ సమాధి మగ్నతను, అవిభాజ్యమైన ఏకతను నూచించడానికి కంఠానికి దిగువభాగం అంతా కలిసి పోయినట్లు చిత్రించబడింది.

ఇది శ్రీ వి. ఆర్. చిత్రాగారు రాజకీయంగా కారాగారంలో ఉన్నప్పుడు చిత్రించినది. కాని దీనిలో కారాగారంలో ఉండే మానసిక నిర్దిష్టతగాని, ఆవేదనగాని కనిపించదు. వైగా ఇది కౌంతి ప్రవాహంతోను, మనోహర సమ్మేళనంతోను, ప్రేక్షకులకు స్వాతంత్ర్యభావము, మహోన్నత వైభవము ధ్వనిస్తూంది.

అనువాదకుడు: 'శిల్పి'

**అఖిల భారత ఖాదీ స్వదేశీ వస్తుప్రదర్శన ములో చిత్రప్రదర్శనము.**

తమిళనాడు కౌంగ్రెసు కమిటీవారు ఇంచుమించుగా పడేశ్కు గడిచిన తరవాత క్రిష్టమసులో తమ ప్రదర్శనాలు జరిపే పద్ధతి మళ్ళీ ప్రారంభించారు. పూర్వం మల్లే ఈ ప్రదర్శనాలు జనరల్ పాటర్న్ రోడ్డులో జరపకుండా తమ కొత్త వసతిలో—అంటే తేనాంపేట పోలీస్ స్టేషనుకి సమీపంగా జరిపించారు. ఇక్కడ బాగా విశాలంగా ఉంది. పూర్వ ప్రదేశంకంటే గూడ బాగా ప్రశాంశంగా ఉంది.

ఈ ప్రదర్శనాలకు ఉపాంగంగా ఒక చిత్రకళా ప్రదర్శనం కూడా జరిపించారు. అడయారు థియేటరు కల్ సొసైటీ అధ్యక్షులు శ్రీ జినరాజదాసగారు ఈ చిత్రకళా ప్రదర్శనం ప్రారంభిస్తూ దీన్ని ఈ క్రింది విధంగా ఎంతో సముచితంగా ప్రశంసించారు.

“మన జాతీయజీవనంలో భారతకళా ప్రదర్శనాలు క్రమంగా ఒక ఆచారంగా పరిణమిస్తున్నాయి. చిత్ర

సంపాదనా దృష్టితోను, చిత్రకళాపోషణా దృష్టితోను చూస్తే ప్రేక్షకుల్లో ప్రోత్సాహ మేమీ లేదనే చెప్పాలి. నేను మిగిలినదేశాల్లో అనేక ప్రదర్శనాలు చూశాను. నా అనుభవాన్ని బట్టి భారతదేశము మహా సుందరములు, మహల్లక్ష్య సమన్వితములు అయిన చిత్రాలు ఉద్భవింపజేస్తూన్నదని చెప్పగలను. భారతీయులు తమ జాతీయజీవనం సంరక్షించుకోవాలంటే ఏమి చిత్రకారులు సృష్టించిన చిత్రసంపదలో మునుగుతూ తేలుతూ ఉండాలి. ఆవిధంగానే వారు తమ జాతీయజీవనం సంరక్షించుకోగలుగుతారు”.

శ్రీ జినరాజదాసగారు ఈ జోజుల్లో ప్రతిభార యుడి మనస్సులోను ఉండే భావాలు ఎంతో మనోహరంగా వ్యక్తీకరించారు. చిత్రకళకు మనలో ఒక ఉనికి ఏర్పడిందని చెప్పవచ్చును. జీవితాన్ని కళలో ప్రతిబింబింపజేసుకుంటూ కళామయమైన జీవితం గడిపే పరిస్థితులు క్రమంగా ఏర్పడాలి.

ఈ చిత్రప్రదర్శనం ఏర్పాటుచేసినవారు, ఇంచుమించుగా ౧౫౦ చిత్రాలదాకా ప్రదర్శించారు. వీటిల్లో చాలా చిత్రాలు దాక్షిణాత్యులు రచించినవే. వాటిలో కూడా చాలామంది వృత్త్యా చిత్రకారులు కారు. ఈ ప్రదర్శనంలో వివిధములైన చిత్రాలు ప్రదర్శింపబడ్డాయి. తత్రాపి కళాప్రియులు, కోవిదులు అయిన స్వర్ణీయ శ్రీ యస్. వి. రామస్వామిమొదలి యారుగారి చిత్రసంచయము ప్రత్యేకంగా ప్రశంసించ తగినవి. అందులో కొందరు సుప్రసిద్ధ చిత్రకారుల చిత్రాలు కూడా ఉన్నాయి.

మూర్తిచిత్రాలలో శ్రీ ఆర్. అనంతరామన్ గారు చిత్రించిన 'సాధువు' అనే చిత్రానికి ప్రథమ బహు మతి వచ్చింది. అది దానికి అన్నివిధాలా తగిఉందని ఆనవచ్చును. దానిలో చిత్రకారుడు వైవిధ్యం బాగా ప్రదర్శించకలిగాడు. చిత్రవిషయం దుష్కరమైన వైనా చిత్రకారుడు ఈ చిత్రం చాలా సామర్థ్యంతో నిర్వహించాడని చెప్పవచ్చును. తైలవర్ణ చిత్రాలలో

## చిత్ర వివరణము

శ్రీ సి. రామస్వామిగారు చిత్రించిన “బజారుపీఠి” ప్రథమ బహుమానం వచ్చింది. ఇవి సామాన్యంగా అందరూ చిత్రించే విషయము. అయితే శిల్పి దీనిలో ఒకకొత్త దృక్పథము, ఒకకొత్త శిల్పపద్ధతీ ప్రవేశ పెట్టాడు. ఇందులో సామరస్యంకూడా చాలా బాగా కుదిరింది.

శ్రీ యస్. రాజన్ గారు చిత్రించిన త్యాగరాజ చిత్రము ఆమహామహుని అగ్రగణ్యచిత్రాలలో ఒకటిగా పరిగణించవచ్చును. దీనిలో చిత్రకారుడు తంజావూరు మహలులో భద్రపరిచిన త్యాగరాజ చిత్రమూర్తి పోలికలు తప్పిపోకుండా జాగ్రత్తగా చిత్రించాడు. తంజావూరు మహలులో భద్రపరిచిన చిత్రము త్యాగయ్యకు సమానకాలీనమని చెబుతారు. నీటిరంగులలో రచించిన మూర్తిచిత్రాలలో దీనికి మొదటి బహుమానం వచ్చింది.

ఇంకా ఆయావిద్యాలయాల్లో చిత్రకళ అభ్యసిస్తూ ఉన్న అనేకమంది యువక చిత్రకారులుకూడా ఈ ప్రదర్శనంలో పాల్గొన్నారు. ఇందులో కొందరు ఆ యువకులచిత్రాలు ఎంతో బాగున్నాయి. వీరికి తగినంత ప్రోత్సాహం ఇవ్వడం చాలా అవసరం. వీరికి తగినంత శిక్షణంఇచ్చి ప్రోత్సహించకపోతే వీరి కళ వికసించదు.

అపైన వేరే ఒక భాగంలో స్వర్ణీయ శ్రీ రామ స్వామి మొదలియారుగారు సంపాదించిన చిత్రాలు ప్రదర్శింపబడ్డాయి. ఈ చిత్రాలవల్ల ప్రదర్శనాని కంతటికీ ఒక వింతకోభ చేకూరింది. వీటిలో శ్రీ

శారదా ఉకీల్ రచించిన ‘జటాయామరణము’ శ్రీ రవీంద్రనాథ చక్రవర్తి రచించిన ‘శివుని వివాహ ప్రయాణము’ (‘శిల్పి’లో ప్రకటితము) శ్రీకేపి ప్రసాద రాయ చౌదరి రచించిన ‘నీలగిరిబాట’ అనే చిత్రము, ‘లీప్చాయువతి’ అనే చిత్రము (‘శిల్పి’లో ప్రకటితము) శ్రీనందలాలబోసు దీర్ఘ రేఖలలో చిత్రించిన “మహిషాసురమర్దని” అనే మహాచిత్రము ఉన్నాయి. చిత్ర ప్రేయులందరు ఈ చిత్రాలు చూచి ఎంతో ముగ్ధులయ్యారు.

ఈ ప్రదర్శనంలో ఇంకా శ్రీ. సి. గోపాల్ రచించిన కొన్ని శిల్పాలుకూడా ప్రదర్శింపబడ్డాయి. వీటిలో దృఢరేఖలో రచించిన శీర్ష చిత్రము గమనింపదగింది. శిల్పవిమర్శకులు శిల్పాలలో శ్రీ. సయ్యద్ అహమద్ రచించిన ‘అస్పృశ్యుల’ శిల్పానికి మొదటి బహుమానం ఇచ్చారు. ఇది చాలా సొగసైన మూర్తి శిల్పము. దీనిలో అస్పృశ్యవనిత సుఖజీవితం ఎంతో మనోహరంగా చిత్రితమైంది. అనువాదకుడు ‘శిల్పి.’

### ‘కల్పన’లో పూర్వరంగ దృశ్యాలు

శ్రీ ఉదయశంకరుడు ఈమధ్యన తయారుచేస్తూన్న ‘కల్పనలో’ పూర్వరంగానికి సామాన్యంగా సహజమైన ప్రకృతిదృశ్యాలు తీసివేసి కృత్రిమదారు మూర్తులతో చక్కని పూర్వరంగ దృశ్యాలు కల్పించాడు. సినీమా ప్రపంచములో ఈమార్పు ఒక అపూర్వమైన పరిణామం కల్పించగలదనడంలో అతిశయోక్తిలేదు. మనోహరములైన ఈ నాలుగు చిత్రాలు ఉదయశంకరుని ‘కల్పనా’ చిత్రంలోనివి.

‘శిల్పి’

# గ్రంథ విమర్శనము

జేబు రుమాలు

నవరచనా ప్రచురణలు, 4/8 దేశిగర్  
స్వామి వీధి, మైలాపూరు : మదరాసు.

అచ్చు తప్పలులేకుండా, చూడడానికి, చదవడానికి  
యీ పుస్తకం చాలా ముగ్గుగా వుంది. సంపాదకుడు  
'పరిచయంలో' రచయితనిగురించి కొద్దిగా చెప్పి,  
మిగతవిషయాలు పుస్తకం చివరలో వేసివుంటే  
బాగుండేదని నాకు తోచింది—ఎవరు 'నూ ఆవిడికి'  
అంకితం చేశారో తెలీడంలేదు. నవరచనావళి మొదటి  
ప్రచురణ, వెల ఈరెండూ అట్టలోపల వుండాల్సింది

ఇందులో నాలుగుకథలున్నాయి. మొదటిది జేబు  
రుమాలు. ఇందులో వొక చదువుకున్న స్త్రీ జేబు  
రుమాలుపై నగిషీపని మొదలెట్టి, ఆరెండలో వొక  
బంధువునీ, యిద్దరిన్నీహితులనీ కుట్టేరుమాలు వారి  
కోసమేనంటూ, చివరికి పెండ్లికాగానే భర్తకోసమే  
నని తేలుస్తుంది. ఇది మొదట్లో మంచికథలా కని  
పించినా, కొంచెం ఆలోచిస్తే యిందులో ఏమీ కని  
పించదు—రచయిత చమత్కారం తప్ప. మొదటి  
యిద్దరితోనూ ఆ చదువుకున్న స్త్రీ చేసిన ప్రసంగం  
బట్టి, తరువాతకూడా అందరితోనూ అట్లాగే అంటుం  
దని తెలుస్తూనేవుంది. ఇందులోని 'చర్య' 'సంభా  
షణలు' కథకోసం అల్లినవాటిలా వున్నాయి కాని,  
జీవితంలో అనుభవాన్ని సృష్టించినట్లుగా లేవు. ఒక  
చోట పద్మిని వొక స్నేహితునితో 'నిన్ను మోస  
పుచ్చను' అంటుంది; అది చదువరికి రచయితసందేశం  
లాగుంది; చదువుకున్న స్త్రీ యిట్లా ప్రవర్తిస్తుంది,  
అనిచెప్పడంకూడా రచయిత సంకల్పంలా తోచదు—  
ఎందుకంటే కేవలం 'చమత్కారంపై' స్త్రీత్వానికి  
విలువకట్టడం సాహసంకాబట్టి, అట్లాంటిస్త్రీ, భర్తని

చివరికి హాస్యాస్పదంగా చెయ్యడం రచయిత వుద్దేశ  
మైతే అదీ ఫలించలేదు; ఎందుకంటే మోసపోయిన  
మిగతా ముగ్గురువ్యక్తులూ హాస్యాస్పదంగానే గోచ  
రిస్తారు. నాదృష్టికి పద్మినే హాస్యాస్పదంగా గోచ  
రించింది: మొత్తంమీద యీకథ, యిందలి పాత్ర  
పోషణ భిన్నాభిప్రాయాలకి తావివ్వడమే, రచయిత  
చెప్పదల్చుకున్నది స్పష్టంగా లేదనడానికి తార్కాణం.  
'ఆడాళ్ళంతా, పెండ్లయ్యెవరకూ బద్ధకిస్తూవుంటారు'  
యిదీ నాకు యీకథలో కనిపించిన పాతం. సహజ  
స్థితిలో ఆడాళ్ళు, మొగాళ్ళకూడా బద్ధకస్తులే,  
మొత్తంమీద యిది చమత్కారమైన కథ. అంతే.

రెండోది స్వేచ్ఛ. భార్య మరొకణ్ణి ప్రేమించి,  
వ్యభిచరిస్తే భర్త ఏం చెయ్యాలి? యిదీ యీకథలో  
రచయిత తీసుకున్న సమస్య. భర్త (శ్రీనివాసరావు)  
పాశ్చాత్యకవుల స్వేచ్ఛాప్రేమసిద్ధాంతాలను, అల  
వరుచుకుని, స్నేహంద్వారా భార్యకుకూడా నేర్పు  
తాడు. సంస్కృతిలేకపోవడంవల్ల, వాటిని ఆచరణలో  
పెడుతుంది. భర్త సహించులేడు, అరికట్టలేడు; స్నేహి  
తుడు (గుమాస్తా)తో చెప్పకుని ఏడుస్తాడు. ఏం  
చెయ్యడానికి తోచక, అతని ఆదర్శాలు, తనజీవితంలో  
లేవదీసినతుపానుకి తట్టుకోలేక విషం తాగి ఆత్మహత్య  
చేసుకుని, భార్యకి 'విముక్తి' యిస్తాడు.

ఈ నైతికసమస్యని రచయిత తార్కికబుద్ధితోనూ,  
వ్యవహారికదృష్టిలోనూ చర్చించాడు కాని, హృద  
యంతో పరిశీలించలేదని తోస్తుంది. వ్యభిచరించిన  
భార్యపై సంఘంచెప్పేతీర్పు స్నేహితుడు గుమాస్తా  
ద్వారా రచయిత చెప్పిస్తాడు; రచయితకూడా గుమాస్తా  
కట్టిన విలువలతో ఏకీభవించనట్లుకూడా నా అను  
మానం. భార్యకి స్వేచ్ఛని నేర్పిన శ్రీనివాసరావుని  
"లోకవిరుద్ధమైన అప్రయోజకుడు" అని తీర్పు

## గ్రంథ విమర్శనము

చేశాడు. శ్రీనివాసరావు చనిపోయింతర్వాత గుమాస్తా వెళ్ళి, శ్రీనివాసరావుభార్య ప్రియుణ్ణి వొక్కలెంపకాయ కొడతాడు. అది సంఘం కొట్టిన చెంపకాయ ఈవిధంగా ప్రేమకీ విలువకట్టి, యీ ప్రేమ, (వ్యభిచారం) స్వేచ్ఛ, పాశ్చాత్యసాంప్రదాయాల ఆరాధన వల్ల జనించినవని చెప్పించడంవల్ల, చదువరి ప్రధాన పాత్రలమంచిచెడ్డలను, మన స్వత్వాలనూ హృదయంతో అర్థంచేసుకుని, సానుభూతి చూపలేకపోతున్నాడు. ఇట్లా అడుగడుక్కి నైతిక స్తంభాలను లేవదీసి ఆసలు వ్యక్తులు అగపడకుండా చెయ్యడం యీ కథలో నాకు కనిపించినలోపం. ఇందులో వొక మంచి వాక్యం వుంది. “తమజీవితం మరొకరిమీద ఆధార పెట్టుకునేవాళ్ళగనీ ఎప్పుడూ అన్యాయమే” — ఇట్లాంటి భావాలు పాఠకుడివృత్తిని నైతికసమస్య మీదనుంచి మరల్చి, ఆతీతుణ్ణిచేస్తాయి.

మూడోది వంశవృక్షం; ఇది యీ పుస్తకంలో నాలుగుకథలలోకి వుత్తమకథ అవడం కాకుండా, చాలా గొప్పకథలలో వొకటి. కథావస్తువు వున్నత మైంది; మధ్యమధ్య కొంచం విసుగుపుట్టించేవర్ణనలు, కథచివరలో ఆసలు సంగతి టూకీగా, పేలవంగా చెప్పివెయ్యడం, యిందులోవున్న చిన్నలోపం. జీవితానికి, కథానికశరణు అని నమ్మే సారస్వతప్రియులలో, వొక తెలుగువారే కాకుండా ప్రతి భారతీయుడూ చదవవల్సిన కథ యిది: అట్లా చదవని వారెవరేనా వుంటే, వెనక ఎవరో అన్నట్లు వారికి ‘జుల్మానా’ వెయ్యాలిందే!

ఆఖరిది ‘పరామర్శ’ ఇది చదవడం వొక వుత్కృష్టమైన అనుభవం. మిగత కథలలో లోపమైన పాత్ర పోషణ యిందులో జరిగింది. ప్రేమించి లోలోపల బాధపడే వొక చదువుకున్న వితంతువు ఆంతరంగికం ఎంతో మృదువుగా చిత్రించాడు కథకుడు. స్త్రీలో — ముఖ్యంగా మనసంఘంలో — వ్యక్తమయ్యే మానసిక దౌర్బల్యం, యీ కథానిక వెన్నెముక. కాని రచ

యిత, తను సృష్టించిన పాత్ర ఎట్లా వుండేదీ, వర్ణించ యత్నించకపోవడం కొంత ఆశ్చర్యం కలగజేస్తుంది. ఏవొక్కరూ ఎట్లావుండేదీ చదువరి ఊహించుకోవల్సిందే కాని, పాత్రకి ప్రత్యేకత, వ్యక్తిత్వం కనిపించదు. ఈ లోపం, మొదటికథలో కొంతవరకూ, చివరి కథలో పూర్తిగానూ వుందని అనుకుంటాను.

వారి శైలినిగురించి వొక్కమాట. వీరి శైలి సులభంగా, స్వచ్ఛంగా వుంటుంది. చదివేటప్పుడు, వీరి శైలి బాగుందా లేదా అనే సందేహంరాదు; ‘ఈ వాక్యం ఎంత బాగుంది’ అని పాఠకుడు నిలిచిపోడు, గద్యరచనకి చెయ్యగలిగినపని తప్ప వేరే పనిని వారి శైలి చెయ్యించదు; ఇందులో అఖాలాలూ, ఎత్తులూ, బహిర్గతం కాని రహస్యమైన తొణికిసలూ, ఏమీ లేకుండా సాఫీగా నడిచిపోతుంది. ఆ విధంగా వారు చెప్పదలుచుకున్నదానికి వారు అలవరచుకున్న శైలి సరైందే ననాలి. చెప్పదల్చుకున్న విషయరి స్పష్టంగా వున్నప్పుడూ, శైలినిగురించి ఆదుర్దాపడకపోవడం, మన రచయితలు వీరివద్దనుండే తెలుసుకోవలసిన విషయం అనిపిస్తుంది.

‘యస్’

### హాస్య కథలు

రచయిత: చింతాదీక్షితులు, క్రొను సైజు, 188 పుటలు, వెల: రెండు రూపాయలు, ప్రాక్షిప్తానం: నవ్యసాహిత్య పరిషత్తు, గుంటూరు.

ఆంగ్లభాషా ప్రభావంవల్ల ఓంప్రథమంగా తెలుగులో కథారచన ప్రారంభించినవారిలో శ్రీ చింతాదీక్షితులుగా రొకరు. ఈయన ఎంతక్లిష్టమైన భావాన్నయినా తేలికైన భాషలో చిన్నపిల్లలకు కూడా అర్థమయ్యేలాగు చెప్పగలిగిన శక్తిగలవాడు. బాలసాహిత్యానికి ఈయన చేసిన సేవ అమూల్యం.

ఈ కథా సంపుటిలో పదిహేను కథలున్నవి. ఇవన్నీ నవ్వుపుట్టించే కథలే. దీక్షితులుగారు కొన్ని



# కోహినూర్ రత్నములు



పిల్లలను ఉల్లాసముగ నుంచుటకు స్వచ్ఛమైన

“కోహినూర్”

చిట్టాముదం ఆవశ్యకము.

వ్యాధులను ఖండించి ఆరోగ్యముగా నుంచును.



“కోహినూర్”

అమ్మా పరిమళ తైలము. మెదడుకు చల్లదనమిచ్చి

వెంట్రుకలను పోషించును. చుండు, తల నెరయుట

మొదలగు వ్యాధులు ఖండించును.



“కోహినూర్”

పన్నీరు దేవతారాధనములకు, వివాహములకు మఱియు  
అనేక శుభ ప్రయోజనములకు అత్యవశ్యకము.

దీని గుణము : అయిదారు చుక్కలు “కోహినూర్”

పన్నీరు మీ చేతిగుడ్డయందు చల్లిన, మీరు గులాబి

వనమునం దుండుచందమున మనస్సుకు ఆనందం

కల్గించును.

గృహ పరిశ్రమలో తయారు చేయబడినది.

ఆదరింపతగినది.

# ఆనందబ్రదర్సు

ఉత్పత్తిదారుల ఏజంట్లు - సరఫరా చేయువారు

334 తంబుచెట్టి వీధి, జి. టి. మధరాసు.

ఈ క్రింది కంపెనీలకు మేము ఏజంట్లుగా ఉంటున్నాము.

ఆంధ్ర పేపరు మిల్సు	....	రాజమండ్రి లిమిటెడ్
బెంగాల్ బెల్టింగ్ వర్క్స్	....	కలకత్తా లిమిటెడ్
పైరితూరమ్ ప్రొడక్టుస్	....	కలకత్తా
(ఇండియా) లిమిటెడ్	....	కలకత్తా
డ్రగ్ హౌస్ (ఇండియా) లిమిటెడ్	....	కలకత్తా
మాయా ఎంజినీరింగ్ వర్క్స్	....	కలకత్తా
రిలయన్సు ఇన్ఫ్యూరెన్సు అండుకో లిమిటెడ్	....	కలకత్తా

బెంగుళూరు ఆఫీసు

మైసూర్ బ్యాంక్ బిల్డింగ్స్, ఎవెన్యూ రోడ్డు.

బొంబాయి

బీమన్ ఛేంబర్స్ మెడోస్ట్రీట్ (పోర్టు)

బెజవాడ

9/315 రంగనవారి వీధి

షిమోగా

టౌన్ రైల్వేస్టేషను దగ్గర

షోలాపూర్

వార్డుబిల్డింగ్ చాత్తగల్లి

సికింద్రాబాద్

8091 కింగ్సువే

కోయంబత్తూరు

21/138 రంగీగౌండర్ స్ట్రీట్.

మైసూరులోను, బిజాపూరులోను డిపోలు ఉన్నాయి.





## వార్డెన్ 1946 లో కొత్త అంతరువులు ఎక్కింది

### కొత్త వ్యాపారము

రిజిస్టరు అయింది	...	...	రూ. 2,00,00,000
పూర్తి అయింది	...	...	రూ. 1,70,00,000

వార్డెన్ పొందుతూఉన్న దినదిగాభివృద్ధిలో ఇది కొత్తగా ఎక్కిన పెద్దమెట్టు.

దీనికి మేము దేశంలో అంతటాఉన్న మా ఏజెంటులకు, సాలిసీ దారులకు, హృదయపూర్వకంగా అభినందనా లర్పిస్తున్నాము.



మేనేజింగు డైరెక్టరు :

శివ ప్రసాద్ ఠాకెర్



వార్డెన్ ఇన్సూరెన్సు కంపెనీ లిమిటెడ్

వార్డెన్ హౌస్, సర్. పి. ఎమ్. రోడ్డు, ఫోర్ట్, బొంబాయి.

దీనికి ఇండియాలోను, బ్రిటిషు ఈస్టు ఆఫ్రికాలోను, అంతటా శాఖలు ఉన్నాయి.



# శిల్ప ప్రచురణము

## Cottage Industries of India

సంకలన కర్తలు

వి. ఆర్. చిత్రా : టి. యన్. శ్రీనివాసన్

'శిల్పి' సంపాదకులు



ఇది అన్ని రాష్ట్రాలలోను, ప్రధాన స్వదేశసంస్థానాలలోను ఉన్న కుటీరపరిశ్రమలను గురించి, సమగ్రంగా, తయారు చేసిన ఆంగ్లగ్రంథము. సుప్రసిద్ధులయిన అర్థశాస్త్ర వేత్తలు, పారిశ్రామికులు వ్రాసిన వ్యాసాలతోను, ప్రత్యేక చిత్రాలతోను ఎంతో ఆకర్షకంగా తయారువుతోంది.

ఇది డెమ్మి ఆట్టేవో సైజులో 300 పేజీల గ్రంథము. 30 పేజీల ఆర్డు సప్లై మెంటుతో సహా 1947 మేలో తయారువుతుంది.



వివరాలకు—మేనేజరు,

శిల్పి పబ్లికేషన్సు

10. నరసింగపురం వీధి

మాంట్ రోడ్డు, మదరాసు.

# వివేకానంద ఇండస్ట్రియల్ ఇంజనీర్స్

పెరంబూరు, మదరాసు.

ఎ ల క్రి క ల్

మె కా ని క ల్

డిజైన్లు—కట్టడములు

రిపేరీలు—తయారీలు

\* \* \*  
బంగాళాలు, సిసీమాలు, ఫాక్టరీలలో,

\* \* \*  
చేతి-మర-మగ్గములు నూలుయంత్రాలు

ఇంజను ఫిట్టింగులు దీపాలు ఏర్పాటులు

అంటే వైండింగ్, వార్పింగ్, సైజింగ్  
మెషీనులు మొదలయినవి,

\* \* \*  
కోల్డుస్టోరేజీ, ఫ్రీజిడరీలు

\* \* \*  
చేతికాగితపు క్లెజింగు, వగైరా మంత్రాలు.

\* \* \*  
గ్రామసీమలలో విద్యుచ్ఛక్తి ఏర్పాటులు

\* \* \*  
బియ్యము, పిండి, నూనె, పంచదార,  
మరల బాయిలర్లు, స్టీముఇంజన్లు, పంపులు.

\* \* \*  
అన్నిరకాల మోటార్లు, జనరేటర్లు  
మరమ్మతు చేయబడును.

\* \* \*  
గ్యాస్ ఆయిలు, ఇంజన్లు, వర్కుషాపు  
పనిముట్లు, టూనరీయంత్రాలు.

\* \* \*  
ట్రాన్సుఫారమర్లు, స్విచ్ గియర్లు సప్లయ్  
చేయబడును.


ఉక్కు, బీడు, ఇత్తడి, కంచు వగైరా పంచలోహములలో మీకు కావలసిన ఏ ఇంజను సామాన్లయినా సరిగా సకాలమునకు పోతపోసి తయారుచేసి ఇవ్వగలము. సరసమయిన ఛార్జీలు! నికరమయిన పనివాడితనం. !

ప్రొవ్రయిటరు,

టి. సి. యస్. ఆచారి.







# స చిత్ర మాస పత్రిక

సంపాదకులు

శ్రీ గణపతిశాస్త్రి : శ్రీ చిత్రా



౧౦, నరసింగపురం వీధి,  
మాంట్ రోడ్, మద్రాసు.

# విషయానుక్రమణిక

		పుట.
సంపాదక సమీక్షలు	శ్రీ గణపతిశాస్త్రిగారు	3
వసంతము. ....	శ్రీ త్రిపురారిభట్ల వీరరాఘవస్వామిగారు	2
నవభారతి ....	శ్రీ అనిసెట్టి సుబ్బారావుగారు	౯
వినోదము ....	శ్రీ భావరాజు వేంకటకృష్ణారావుగారు	౧౭
బుర్రఖా ....	శ్రీ మొక్కపాటి సుబ్బారాయుడుగారు	౨౬
గౌరవంకోసం ....	శ్రీమతి వట్టికొండ విశాలాక్షిగారు	3౧
రాష్ట్రపతికి లేఖ ....	శ్రీ టంగుటూరి ప్రకాశంగారు	3౬
రేవతి డైరీ ....	శ్రీ “కాండిన్య” గారు	౪౦
చిత్రకారుడు శ్రీ మనీషి దే ....	శ్రీ టి. యన్. శ్రీనివాసన్ గారు	౪౭
గ్రంథవిమర్శనము ....	....	౪౯
గ్రంథస్వీకృతి ....	....	౫౦

## శిల్పాలు

ముఖచిత్రము ....	శ్రీ పిలకా లక్ష్మీనరసింహమూర్తిగారు
త్రివర్ణ చిత్రము: మయూరము ....	శ్రీ మనీషి దే
నవోధ ....	శ్రీ మనీషి దే
చలికాలం ....	....
దాక్షిణాత్యయువతి ....	....
మలుపులుబాట : శ్రీ రమణమహర్షి	....








- MANISHI DEY

మ యా ర ము

శ్రీ వనీషి దే



# సంపాదక సమీక్షలు

కాంగ్రెసు నఖశీఖ వర్యంతమూ కుళ్ళింది!

ప్రకాశం మంత్రివర్గం రాజీనామా ఇచ్చినప్పటినించీ—దానికి గల అసలు తెరవెనక కారణాలేమిటో చాలామందికి తెలియవు. కాంగ్రెసు సర్వాధికారుల దురహంకారమే దీనికి కారణమని చాలామందికి తట్టినా, అసలు తెరవెనక జరిగిన భాగోతం అంతా మొన్న మే ౧౦ వ తేదీని డాక్టరు పట్టాభిచేసిన ప్రకటనవల్ల బట్టబయలయింది!

ఈ ప్రకటన అనేక కారణాలవల్ల చాలా ముఖ్యమైనది. ముఖ్యంగా ప్రకాశం మంత్రివర్గం రాజీనామాకు, ఆంధ్రులలో కొంతమందిచేసిన గూడుపుఠాణీలకు, కారణాలేవో దీనివల్ల స్పష్టపడుతున్నాయి. కాని డాక్టరు పట్టాభి అనుకున్న ఫలితంమాత్రం దీనివల్ల శూన్యమైంది. డాక్టరు పట్టాభి తాము కేవలము నిర్దోషులమనీ, పదవీ వ్యామోహానికి చాలా దూరంగా ఉన్నామనీ నిరూపించదలుచుకున్నారు. కాని, దానికి వ్యతిరేకంగా తాము ప్రధాన మంత్రిపదవికోసం చాలా ఇదై అనేకవిధాల ప్రయత్నించినట్టూ, చివరికి 'ద్రాక్షపళ్ళ వై రాగ్యం' అవలంబించినట్టూ చక్కగా ధ్వనిస్తూంది. ఈ విషయంలో ఎవరెవరు ఎన్నెన్ని గూడుపుఠాణీలు ఎలాగెలాగ లేవదీశారో అవన్నీ శ్రీ ప్రకాశంగాడు సహేతుకంగా తగినన్ని వ్రాతసాక్ష్యాలతోకూడా తమ 'జీవితయాత్ర' ద్వితీయ సంపుటంలో ప్రకటించబోతున్నారని తెలుస్తుంది. ఆంధ్రులందరు అచిరకాలంలో అవి స్వయంగా పరిశీలించి న్యాయాన్వయాలు తేల్చుకోగలరు.

డాక్టరు పట్టాభి ప్రకటనలో శ్రీ ప్రకాశంగారికి ప్రజలు సభక్తి కంగా సమర్పించిన నిధినిగూర్చిన ప్రసక్తి కనిపిస్తూంది. ఈ నిధి ఇచ్చిన

## ఆంధ్ర శిల్పి

దాతలు కాంగ్రెసు సర్వాధికారులకు ఈ నిధి కేవలము శ్రీ ప్రకాశంగారికి వ్యక్తిగతంగా ఇచ్చిందేకాని దీనితో కాంగ్రెసుకు ఏమాత్రము ప్రసక్తి లేదని చాలాకాలంకిందటనే తెలియజేసినట్లు తెలియవస్తుంది. అయినా కాంగ్రెసు అధికారులు ఈ అభిప్రాయంతో ఏకీభవించలేదు. శ్రీ ప్రకాశంగారు కాంగ్రెసు అధికారుల అభిప్రాయం ప్రకారం నడుచుకోవడానికి సమ్మతించినా వారికి అది సమ్మతంకాలేదు. అదీ అధికారప్రమత్తత అంటే! ఈ విషయంలో కాంగ్రెసు ఈ నిధులని గురించి ఎంతతక్కువ చర్చిస్తే అంత మంచిదని మా సలహా! కాంగ్రెసు హైకమాండు అభిషేకించదలుచుకున్న రాజాజీని మదరాసు ఎసెంబ్లీ సుతరామూ అంగీకరించనంది! ఇక్కడ కాంగ్రెసు సర్వాధికారులను కొన్ని ప్రశ్నలు అడగవలసి ఉంది! కాంగ్రెసు ప్రజాస్వామ్య పద్ధతులమీద నడిచే సంస్థేనా? అయితే మద్రాసు శాసన సభ్యుల ప్రాథమిక ప్రజాస్వామ్యపు హక్కులు ఏమైనట్లు? ఈ శాసన సభ్యులంతా తమ నాయకుణ్ణికూడా ఎన్నుకోడానికి అర్హతలేని యుక్తాయుక్త జ్ఞానశూన్యులేనా? అయితే అల్లాంటి అన్నయ్యలని ఈ హైకమాండు శాసన సభలకు అభ్యర్థులుగా ఎందుకు నిలబెట్టింది? ఇదంతా రాష్ట్రంలోని ప్రజలను ప్రజాస్వామ్య నాటకంతో మోసగించడం కాదా?

డాక్టరు పట్టాభి ప్రకటనలో ఇంకొక చిత్రమయిన విషయం ఉంది. రాజగోపాలాచార్యులుగారిని మద్రాసు శాసనసభా సభ్యులు తిరస్కరించిన తరువాత—ప్రకాశంగారి మాట అల్లాగ ఉండనిద్దాము—అధమపక్షం పట్టాభి గారినై నా నాయకుడుగా కాంగ్రెసు హైకమాండు సూచించవలసింది. అలా జరక్కపోవడానికి కారణం తెలియదు. పాపం! డాక్టరు పట్టాభి గాంధీజీతో విన్నవించినట్లు ఖారు కిం సంవత్సరాలపాటు ఎ. ఐ. సి. సి. లో ఉన్నారు! ఇంచుమించుగా ౧౭ సంవత్సరాలు వర్కింగు కమిటీలో సభ్యులుగా ఉన్నారు. వైశ్యసూత్రకారులైన మహాత్ములకు బ్రాహ్మణభాష్యకారులని పేరు పడ్డారు! సత్యాహింసలు సంపూర్ణంగా అవగాహన చేసుకుని ఆచరణలో పెట్టిన ధీరులు! అల్లాంటి వారిని అధమపక్షం రాజగోపాలాచార్యులుగారి నాయకత్వం తిరస్కృతమైన తర్వాతనై నా హైకమాండు సూచిస్తే

## కాంగ్రెసు నఖశిఖ పర్యంతమూ కుళ్ళింది :

కాంగ్రెసు నాయకత్వంలో యుక్తాయుక్తజ్ఞానం పూర్తిగా నశించినట్లు కనిపిస్తుంది. వీరిలో ఇప్పుడు తమ మాటనెగ్గించుకోవాలన్న అహంభావము, అధికారమత్త తప్ప మరేవీ కనిపించడంలేదు.

డాక్టరు పట్టాభి అన్నట్లు ఈ వ్యవహారాలేవీ వర్కింగుకమిటీ పర్యవేక్షణ కిందకి వెళ్లినట్లే కనబడదు. కేవలం ఇద్దరు ముగ్గురు వ్యక్తులు వ్యవహారాలన్నీ నిర్ణయించివేసినట్లు కనిపిస్తుంది. కొన్నికోట్లమందికి సంబంధించిన వ్యవహారాలు ఇంత గుడ్డిదర్బారుగా ఒకసంస్థ నిర్వహిస్తుండడము చాలా సిగ్గుచేటు! అందులోను పావలాసభ్యులుకూడా కాని మహాత్ముల నియంతృత్వపద్ధతి మరీ గర్హ్యంగా ఉన్నదని వ్రాయడానికి చాలా కించపడుతున్నాము!

ఆ ఉన్న ఇద్దరు ముగ్గురు వ్యక్తులలోనుకూడా సంపూర్ణంగా ఏకాభిప్రాయం ఉన్నట్లు కనబడదు. ఒకరు ఏటికిలాగితే ఇంకొకరు కోటికిలాగారు. చివరికి మద్రాసురాష్ట్రం మంత్రివర్గ నిర్మాణంలో హైకమాండు ఆవగించిందైనా శ్రద్ధపట్టి వ్యవహారించినట్లు కనబడదు! డాక్టరు పట్టాభి అన్నట్లు మకాలానా, పటేలు తమలోతమరు వంతులుపోయి, చివరికి మదరాసు రావడంకూడా మానివేశారు. ఈ విషయంలో ఇంకా ఈ సంచికలో శ్రీ ప్రకాశంగారి లేఖ పరిశీలిస్తే చాలావంతలు బయలుపడతాయి! ఈ విధమయిన గుడ్డిదర్బారుకి ఫలితము! అది అందరికీ తెలిసిందే! దాన్నిగురించి ప్రత్యేకంగా వ్రాయవలసిన అవసరంలేదు! హైకమాండు మనస్తత్వం ఎరిగిన అధికారపూరితులు తమ స్వార్థపూరణకోసం గాని, హైకమాండు అనుగ్రహం సంపాదించడంకోసంగాని ప్రకాశం మంత్రివర్గ పతనానికి ప్రయత్నించడంలో విడ్డూర మేమీలేదు. దానివల్ల హైకమాండులో అధికార మత్తులు తమపంతం నెగ్గిందని సంతోషించి ఉండవచ్చును! దానికి ఫలితం! ఈవేళ కాంగ్రెసు మంత్రులు పోలీసుల సహాయంలేనిదే కాలుకడపడానికి గూడా జంకుతున్నారు. ఎవరైనా దండలమీద ముచ్చటకొద్దీ ధైర్యంచేసి ఇవతలికివస్తే 'దండ'ప్రహరణాలు జరుగుతున్నాయి! ఇదీ ఈవేళ పరిస్థితి! ఈ సమస్యమీదనే మళ్ళీ ఎన్నికలుజరిగితే ఈ మంత్రివర్గంలోని ఆంధ్ర మంత్రులు, ఆంధ్రశాసనసభ్యులు చాలామంది ఓడిపోతారని నిస్సందేహంగా చెప్పవచ్చును! దానికి వారు సిద్ధపడతారా?

## ఆంధ్రశిల్పి

అయినా ఈపరిస్థితుల్లో మేము కాంగ్రెసు సర్వాధికారులకే ఎక్కువ జవాబుదారీ ఉన్నదని అంటున్నాము. వారు కేవలం అహంభావం విడిచి, ఇప్పటికైనా ప్రజాస్వామ్య పద్ధతులు అవలంబించవలసి ఉంటుందని హెచ్చరిస్తున్నాము!

ఈవిషయంలో ఆంధ్రులందరికీ గూడా ఒక విషయం విన్నవించ వలిసిఉంది. ఇప్పటికయినా ఆంధ్రులు మేలుకుని, ఆంధ్రజాతి, దేశము, ఒకటి ఉన్నదనీ, మనం కేవలము ఔత్తరాహులకు తొత్తులుగా మారిపోకుండా ఉండాలనీ అనుకుంటే—మన వ్యక్తిత్వం నిలబెట్టుకోవలసిన అవసరం ఎంతైనాఉంది. డాక్టరు పట్టాభిగారి ప్రకటనవల్ల ఔత్తరాహులు మద్రాసు ప్రాంతీయులయెడల చూపిస్తున్న దురహంకార పద్ధతులకు చక్కని ఉదాహరణ లభిస్తుంది. దీనివల్ల ఆంధ్రులు ఆంధ్రరాష్ట్రం సంపాదించుకోకపోతే ఔత్తరాహులకు దాసులుగా మారే పరిస్థితులు ఏర్పడవచ్చునని కూడా అనిపిస్తోంది. అవసరమైతే మనం భారతసమాఖ్యలోంచి విడిపోయే స్వాతంత్ర్యంకూడా సంపాదించుకుంటే తప్ప మనకి మోక్షంలేదు! ఇప్పటికైనా ఆంధ్రులు పరులపంచల్లో జేరిస్తోత్రపారాలుచేస్తూ తమలో తాము కలహించుకోవడంకంటే చేతులుకలుపుకుని సత్వరాంధ్ర రాష్ట్రస్థితికి ప్రయత్నిస్తారా! లేకపోతే ఔత్తరాహుల సాదప్రహరణాలకు తలలోగ్గుతూ 'దాసోహం' అంటూంటారా?

పి. గణపతిశాస్త్రి.

# వ స ం త ము

మలయా నిలుడు — పుష్పములు

నీవెవ్వరోహా! — నేవకుశమునోయ్  
 నీవెవ్వరోహా! — నే మాలతి నోయ్  
 మీరందరు మరి యెవరెవరోహా!  
 మేమా! మామిడి మొగ్గలమోయి!  
 నీవెవరు పూవా! నే కీంశుకము నోయి!  
 నీవెవరు పూవా! నే చంకపము నోయి!  
 మీరంద రెవ్వరే మిసిమి పూలారా!  
 మేమందరము నా శిరీషముల మోయి!

మ ల యా ని లు డు

మరచిపోయితిని గిరుల మరులుగొని  
 విరులజేరి సరసమ్ము లాడగా!  
 వసంతకుసుమ లతాంగులు మెచ్చగ  
 వని విహరింపగ వలపు జనించెడి!  
 నా హృదయం బారసాలవనమున  
 నవపర్ణంబుల నవకము కలరెడి!  
 తరుణ కుసుమముల తలచినంతనే  
 తల్లడిల్లు నామది పరవశమై!

ర సా ల ము

ఓ మలయమారుతమ! ఓ చైత్రమిత్రమా!  
 ఉయ్యాల లూపగా రావేల నోయి!  
 సయ్యాట లాడగా రావేల నోయి!  
 నవపర్ణముల మేను నానతో పులకింప,

నవకముగ పుణుకంగ రావేల నోయి!  
 నవ్వునెలయింపంగ రావేల నోయి!  
 నే నొక రసాలమును; నెనరు పులకలతోడ,  
 నీవు వచ్చెడి త్రోవ నిలిచియున్నానోయి!  
 నీరాక యిప్పుడే నిక్కివిన్నానోయి!  
 నాశాఖలను జేరి నా హృదయ ముప్పొంగ,  
 నవగీతికలు పాడ రావేల నోయి!  
 నామనసు మరియంగ రావేల నోయి!

త రు ణి

అందాలు చిందు నీ యారామ శోభలో  
 అనుగు విరికన్నెనై యవతరించితినేని,  
 నయగారి నడలతో రాడా! — ననుజూచి  
 ననువుతో నుబ్బిపోడా!  
 చిగురు జొంపము చీర చెంగలింపగ దాల్చి  
 సొగసు పొదరింట వగలాడినై సోలంగ,  
 వలపు తెలియగ నేరడా! — ననుజేరి  
 పొలయల్క దీర్చిపోడా!  
 తేటిజవరాలు జుమ్మంచు శ్రుతిసేయంగ,  
 తేనె లూరంగ కోయిల కన్నె పాడంగ,  
 నాట్యాలు సలుపరాడా! — నను జేరి  
 నర్మి లెరిగించి పోడా!  
 విరిచెలులు చాటుగా విరుగబడి నవ్వంగ,  
 చిరుసిగ్గుతో తీవజోల నే నొదుగంగ  
 నా సరస నూగ రాడా! — నా ప్రియుడూ  
 ననుప్రేమ దేల్చిపోడా!

## వ స ం త ము

త రు ణు డు

పరిమళంబుతో పరవశమందిన  
తరుణుల తలపులు చిగురొత్తంగా,  
వదనముపై నీలాలక రేఖలు  
చెదరి విలాసము రేకెత్తంగా,  
కటాక్షశోభలు కళకళలాడగ  
మిటారి నవ్వులు మిసమిసలాడగ

తరుణాయిత లావణ్య జీధితులు  
తరంగాయితములై మురిపింపగ,  
కులుకునడల వలపుల గిలిగింతలు  
మలగొన రమ్మా, మలయానిలమా!  
కుసుమశరుం డదె కొమరు కోరికల  
కూకరించె నిను కోయిల కూవుల!

శ్రీ త్రిపురారిభట్ల వీరరాఘవస్వామి





# న వ భా ర తి

ప్రకృతి నిత్యవసంతాన పరవశమా నృత్యశాల  
పురుషు డనంతుడజేయుడు విశ్రమించు పాంధశాల—

స్మిత భారతవదనం కాశ్మీర సీమ గతచరితం!

ఆనందాశ్రు స్రవంతుల నభిషేకించు హిమాంశుడు,

ఛాయా హస్తములు సాచి సాగిలపడు హిమవంతుడు —

కుసుమాలంకృత శిరముల కౌగిట ముద్దిడు నాధులు

తారలు వెలుగు సరస్సుల తనివీని మూర్ఖోను తరువులు!

ఒక మధురోహగ, కథగా

జేశదేశ జనవందిత దివ్యమూర్తి కాశ్మీరం!

నాటి చిత్రస్వప్నం ఏనాడో చితికెక్కింది—

నేటి ప్రకృతివధ్యశాల, నేటి నరులు బలిపశువులు

శవాలు కావాలంటే వాయువు నమ్మేదొరలే.

అణా కొక్కపొరుని తెగనమ్మి ఒక శతాబ్దమయ్యె

నేల, నీరు, నింగికూడ నాదే నన్నాడు రాజు

ఇంటికి, వంటికి, మంటికి ప్రత్యణువున పన్నుముద్ర!

ఊడ్చుకుపోయిన వన్నీ : ఆస్తులు, ఆశలు, అసువులు

పోయిలో నాగలి మండెను, బొందిలో ప్రాణాలు మండె

తూమభూత వికృతపదము లెండు టాకులెగసి కమ్మె,

ఈడ్చికొట్టె చలిగాడ్పులు, మంచు తుపానెత్తి వచ్చె

తన ఎముకలు తనే నమలి నరశరీర మల్లాడెను

ప్రాణపూర్ణ నరహృదయము చీలి చివికి శిథిలమయ్యె

కరువుచెరిచి, బ్రతుకవెరిచి కటకటబడు కంకాళాల్

వీధులబడి దుస్వప్నపు నీడలవలె తడబడుతూ

సాగిరి ముందుకు ముందుకు.....!

కాని దూరదూరంగా కనులుచెదురు దృశ్యంగా

ఎవరివొ ఊద్యానవనా

## ఆంధ్రశిల్పి

లెవరినో మణిమందిరాలు!

అన్న మన్న మనుకేకతో అనదలు, శిశువులు, ఆర్తులు

మృతదేహపు నిశ్శబ్దపు నాళముతానడి వీధుల

జాగిలముల నాలుకలై సాగిరి ముందుకు ముందుకు!

మేఘు ఛత్రశాలలో నవోధలైన ఫలవృక్షాల్

విరుగబడే వరివెన్నులు 'రా రండ'ని చేతులెత్తె!

ఆరగించమని పంటలు ఆహ్వానిస్తున్నాయి

అన్నా తురుతా పాదలు ఆవురు మంటున్నారూ—

మరఫిరంగి నీడలెవో

మధ్య వాలి భయపెట్టెను!

ప్రకృతి కాంతయాపంటకు, పురుషమూర్తియా ప్రజలకు

కరకు కత్తు లెవో మధ్య

'కంచుగోడ' నిలబెట్టెను!

నుదురు నెఱియలైన ప్రజలు నోరూరిన నీళ్ళు నమలి

పిడికిళ్ళు బిగించి;

చూచి,

పెదవులు బిగించి ఏడ్చిరి!

రాత్రి కాటుక బరిణె—

భటులు మిడుతల దండు

ప్రజలు జలజల రాలిపడు పండుగింజలు!

అరుచు భూ మాతనే

చెరుచు రాక్షసియూచు

కాలమెన్నాళ్ళు దుర్గతిని సాగిందో...

తొలికోడి కూసింది,

కులికింది తూర్పు

జగతి జనదీక్ష వజ్రాయుధమై లేచె,

## న వ భా ర తి

కణ కణం కాశ్మీర క్రాంతికిలలు పలికె!

“ఆపండిక ! ఆపండి !

మాబ్రతుకులు పావులుగా మీరాడిన చదరంగం  
ఆపండిక ! ఆపండి !”

“ఖాదిర్ కోసం వస్తే కాల్చి నేల కూల్చారా  
జోసే, అజిజీ, జై నాజ్ లేచా రాజ్ఞాపించా  
రాపండిక ! ఆపండి !”

“ముందువెనుక సరిహద్దులు రష్యా, భారతభూములు  
అచట జీవశక్తి రగిలి ప్రతినాశం ప్రచలిస్తే  
ఇచట అహర్నిశలు దరిద్రాంధకార మూర్ఛితులే;  
అచట ప్రాణనృత్యోత్సవచైతన్యం, సంగీతం  
కొత్త సమాధులకిట ఒకబెత్తెడైన చోటులేదు”

“నడవండిక ! నడవండి !

జీవన్మరణాల మధ్యచెరసాలే మిగిలిందా  
షేర్-ఇ-కాశ్మీర్ పిలుపున చితిపేర్చాలీ ప్రభుతకు  
నడవండిక ! నడవండి !”

కోటమీది బావుటాకు గుంపులు గద్దలు మూగెను  
కోటమూల రాజుగుండె గుడ్లగూబలా మూలెను  
షేర్-ఇ-కాశ్మీర్ ను పట్టి పిడికిటనొక్కెను విశాచి  
కాని, కటకటాలనుండి

గర్జించిం దాసింహం !

కంపించెను కిరీటాలు,

కదిలెను జనసమూహాలు

మసీదులో మహాసభలో నేల యీనినట్లు ప్రజలు !

“ఉసురుపోసి వానిపంట లూడ్చిన మనమేగదా  
కసవుపోగులా నేడిటు కాలిన మనమేగదా,”

## ఆంధ్రశిల్పి

“చిరకాలం సేద్యంలో చివికి శిథిలమూ నాగలి  
 నవపతాకపై నాగలి  
 దుష్టుల కంకరగుండెలు దున్నండిక దున్నండి!”

“నేలంతా గిరులుగీసి నిర్దయ చీల్చారుగాని  
 నిరవధిక ప్రజాసముద్ర మెవరే బంధించగలరు?”  
 హతాచ్ఛబ్ద మొకటి గుండెలవియ భూమి కంపించెను  
 అసదుల్లా బాలుని హాహాకారం విన్పించెను  
 పిశాచాలకోరల్లా, పిడుగుల జడివానలాగ  
 పై విరుచుకుపడి సైనికపటాలాలు, ఫిరంగులు...  
 దిక్కులకెగజిమ్ము రక్తతేజ మెసగె చరమ సంధ్య;  
 నైత్తురు గుడ్డు గదాయని ఒడిలో కెత్తినవో యన  
 రక్త సిక్త భూమి ధవళహిమలోయల ప్రతిఫలించె :  
 శాంతి హీనవదనంలా కమ్మెను చీకటిరాత్రి  
 మృత వీరులనేత్రాలై చుక్కలు మిరుమిట్లు గాలిపె!  
 నిర్భయ గంభీరవేది నిలిచిందా ప్రజాకోటి!

జీవన్మరణాల వృథాచింత పొగులు ప్రకృతిలా;  
 పసిపాప.లమాయకులై భయపడి ఆక్రందిస్తే;  
 పగిలిన మసీదుగోడల బహు సహస్రరంధ్రాలై  
 దేవుని నేత్రాలు వెలిగి తిరుగుబాటు బోధిస్తే—

పలికింది ప్రజాకంఠం  
 పగవలె, యుగధర్మంవలె!

“ఈ బావుటానీడ—  
 ఎక్కడిదిరా శాంతి?

ఈ ఫిరంగుల మోత—  
 ఎక్కడిదిరా శాంతి?

నడవండిక! నడవండి!

“పిశాచాలకెరయై మాభారతి కాకలియై

## న వ భా ర తి

ఎన్నిశతాబ్దాలీగతి ఇనుపగుండ్లు మింగిందో  
గడ్డిపోచ లెదిగి వాడి కత్తులమొనలై సాగెను  
నడవండిక ! నడవండి !

“పొలిమేరలు, పుంతగట్లు కొలిచే బానిసలారా !

పొలికాపు, పాకివాడు, పనిచేసీ తిననివాళ్ళు !  
నడవండిక ! నడవండి !” —

“కత్తులబోను పగిల్చిన కాళ్ళీరం వచ్చిన  
ఓ భారతప్రజానేతా ! పండితుడా !  
వందనాలు !

ఇస్లామాబాద్, భద్రాం హింసలో బలి ధైతిమయ్య,  
చిత్రవధలో చితికెను మా సిల్కుపాక్టరీ వర్కర్ ;  
పచ్చని భూములపై నులివెచ్చని నెత్తురు లోడ్చక  
తెలుపునలుపుగీతలతో గెలిచిందే జాతి ? చెప్ప !

పోరితెగిన వీరతనువు పొమ్మందయ్యా ముందుకు  
చెరచబడిన వనితశవం అరిచిందయ్యా పొమ్మని” —  
“నడవండిక ! నడవండి !

బిడ్డ పాలకొరకు తనువు భిక్షాపాత్రయిన తల్లి

భావి మహోన్నతికి ప్రాణ బలిదానం చేయుతండ్రి  
ప్రగతిజగతిబీజాలై పకపకనవ్వే శిశువులు  
కదిలి కదిలి గతంవదిలి  
కవిసిరి ముందుకు ముందుకు !

రణ తోరణమై కన్నులు రాజిరగులు తున్నాయి  
రణశంఖాలీవదనాల్, రథచక్రాలీ పాదాల్  
రణకవచాలీవక్షాల్, అరుణపతాకలు దేహాల్  
కదిలి కదిలి గతంవదిలి  
కవిసిరి ముందుకు ముందుకు !

## ఆంధ్రశిల్పి

దేశదేశ జనహర్షిత దీక్షాశక్తి లభించెను,  
గుడిగంటలు కంపించెను, జడివానలు క్రుమ్మరించె  
జూలు విదల్చెనువృక్షాల్, గర్జించెను మేఘశ్రేణి  
సలసలకాగె సరస్సులు, చలించె తారాపథాలు

హిమగర్భాలుడికి క్రిందికురికె జలప్రళయంలా  
కదిలి కదిలి గతంవదిలి

కవిసిరి ముందుకు ముందుకు !

పురాఋషి బృందసామగాన ప్రతిశ్రుతులూగే

పుణ్యహిమాలయలోయల పొల్లెను క్రోధాగ్నిజ్వాల  
కదిలి కదిలి గతంవదిలి

కవిసిరి ముందుకు ముందుకు —

ఆర్తులనాధులశాంతులు శతసహస్రసైనికులై

కదిలి కదిలి వచ్చి చుట్టుముట్టి రదే —

అదేకోట!

కేతనములచేతులెత్తి నృత్యమాడు పెనుభూతం

బాష్పవాయునిశ్వాసం, పెనుకోరల తుపాకులు

మెరుములురుములై పైపై కురికి జనుల నాహుతిగొస

పాడింది ప్రజాకంఠం

పగవలె, యుగధర్మంవలె !

“ఇదే బాస్టిలీ ఇదే !

ఏదీ సారీకమ్యూన్ ?

ఎదిరించండయ్యా ఓ గతుతాగిన పతితులార !

“పడివున్నామయ్యా మా

పురుషులపట్టి వధిస్తే

కనితను రక్షించలేని జాతికిమిగులు సమాధి !

‘ ఇదే తుదివిషాద గీత

## న వ భా ర తి

మిదే తొలి నిషాద గీత

మొక్కడ కూడాగుడ్డా ఎండమావు లాతాయో  
అక్కడ సృజనాశక్తికి హారతియాతుంది జగతి!

“అపు డివి పింగాణికల్ము

ఇపుడు మరఫిరంగిగుండ్లు!

దూదిపింజ లీహస్తాల్

ఎత్తిన వజ్రాయుధాలు!

ఆవరించరండి ఒహా! ఆక్రమించరండి ఒహా!”

ఆర్తుల నాధు లశాంతులు శతసహస్ర సైనికులై  
యువకులుచితజ్ఞానులైరి, వృద్ధులు యువవీరులైరి  
బరిసెలు, బల్లెములు పారలెత్తిన లక్షలచేతులు  
పగతో పైపైకెగబడు పర్వతశ్రేణులు ప్రజలు!

నాడు జనస్వేదంలో నానిన స్మృతితెలిసిందో  
కోటగోడ చలువరాళ్లు ఘెళఘెళ క్రిందికి రాలెను,  
రాళ్ళద్దిన అడుసున జనరక్తం భగభగమండెను,  
సింహపీఠిపునాదిలో చిరనిద్రాముద్రితులౌ

అసంఖ్యాక్ మానవాస్థికలు మేల్కొని పెకలించెను.

అగ్నినాల్క లాక్రమించె, ఆవరించె నాకాశం!

కదలండిక! కదలండి!

కోప దగ్ధమైనచోట ధూమమెగయు, ధూళిలేచు,

చిరనరకవ్యధా జీవితశేషం చిరుపొగతీగలు

సాగి, నిముసమూగి, పూర్వస్వప్నగాధలాహరించు!

నడవండిక! నడవండి!

బుద్ధుని చిరస్వప్నంకై, జీసస్ స్వర్గంకోసం

నరజాతిప్రగతికోసం,

నాకోసం,

## అంధశిల్పి

ప్రళయరుద్రు త్రినేత్రమై, మతప్రవ క్తఖడ్గంలా  
చావుబ్రతుకు లధిగమించి సాగే నరచరిత్రలా

నడవండిక! నడవండి!

భావిశిశు ప్రసవక్షణం

చీలిన మృదుకాలంలా సాగిందీ ఉదయసంధ్య!

చేపిన మాతృస్తనమై పొంగిందీ భరతభూమి!

ఓం శాంతిః శాంతిః శాంతిః.

శ్రీ అనిశెట్టి సుబ్బారావు








స వో డ్

శ్రీ మనీషి రెయ్



చలికాలం

శ్రీ మనోహరన్

# వినోదము

శ్రీ భావరాజు వేంకట కృష్ణారావు

౧

సాయంకాలమయినది, దీపముల నింకను వెలిగింప లేకు. సముద్రపుటొడ్డున, ఇసుకలో, ఏదో ఆలోచననా ప్రవాహంలో మునిగినట్లు, తలవంచుకుని చౌదరి ఒంటరిగా మైలాపూరు వైపు నడచిపోవుచున్నాడు—క్వీన్ మేరీసు కాలేజి సమీపించినాడు. ఒకసారి అతడపుడు అప్రయత్నముగ, తలయెత్తి, కలయజూచినాడు. ఆకస్మికంగా, దృశ్య మొక్కటి అతని దృష్టిని ఆకర్షించింది. తటాలున ఆగి, ఒకసారి ఆ వైపు అతడు దృష్టిని సారించి,—పరికించినాడు. ఒక యువకుడు, ఒక జవరాలు—విలాసముగ నడుచుచు, ఒకరిపై నొకరు వాలుచూపులు విసరికొనుచు చిరునగవులు తీగెలు సాగించుకొనుచు,—మధ్యమధ్య చేయి చేయియు కలుపుకొనుచు,—మధురాలాపముల నాడుకొనుచు—తన్మయులై—తనకెదురుగా వచ్చుచుండుట—చౌదరి చూచినాడు. మోహాతిరేకమున ప్రవర్తించుచున్న ఆ మిథునమును గాంచి, చౌదరి ఆశ్చర్యముతో, వారికెదురై,

“ఏంకోయి—అంకినీడు...నిన్నే!...ఎప్పుడు వచ్చావు మద్రాసు?” అని పలకరించినాడు. చౌదరి మాటలా జంటకు వినిపించలేదు. అపుడు గట్టిగా, చౌదరి—

“ఒరే—అంకినీడు! నిన్నే పిలవడం! ఎన్నాళ్ళయింది వచ్చి మద్రాసు?” అని, మళ్ళీ పలకరించినాడు.

చౌదరి మాటలు ఉఱుములవలె చెవినిబడి—తన్మయులై యున్న ఆ మిథునమును, త్రుళ్ళిపడజేసెను.

అంకినీడు చౌదరిని చూచి ఒక్కొక్కత వెల్లబాజెను. అతని శాంత నేయున్న యువతి, ఇంచుక చకితయై, పయ్యెద సవరించుకొనెను. పిమ్మట చౌదరి వంక తిరిగి మందహాసంచేసి, మొగము అవతలవైపుకు ద్రిష్ట్యకొనెను.

అంకినీడు, చౌదరిని చాలాకాలమునుండి యెఱుగును. అతని మేనమామల యూరే చౌదరిదికూడ. చౌదరి వంటి చిరపరిచితులు కనకవరయిన కనిపించగలరని అంకినీడు లేశము ననుమానించలేదు. అదిగాక అతడు విలాసముగా సంచారముచేయుటకు మైలాపూరు సముద్రపుటొడ్డును అందులకే ఎంచుకొన్నాడు. చౌరరిని, ఒక యాభయిగజముల దూరములో చూచి యుండినచో, అక్కడనుండియే అంకినీడు తన ప్రక్కనున్న జవరాలిని బలవంతముగా, కంటికి కనబడకుండా, దూరముగా ఈడ్చుకొనిపోయి, అంతర్ధానమయేవాడు. ఇదేవిధముగా, చౌదరి యెదురగుట, అంకినేనికి సంకటమయ్యెను. తనరహస్యమేదో బయటపడినట్లు—తా నేదో తప్పుపని చేసినట్లు, ఒకవిధమైన వెఱపు, చలివలె అంకినేనికి శరీరముమీదికి ప్రాకెను. గుండె లోనికి చొచ్చుకొనిపోయెను. ఒక్కముహూర్తమునేపు అతనిగుండె కొట్టుకొనుటచూచింది. నోట తడికూడ ఆరిపోయెను. తానుచేసిన దోషము నలుగిరికి—అందులో ముఖ్యముగా తన్నెరిగినవారికి తెలిసినపుడు—మానపుడు పజే విన్నబాటు, చూచేవారికి నిజంగాజాలిపుట్టించగలదు. అపుడట్లేయున్నది అంకినేని దుస్థితి. కాని కొంత తెప్పరిల్లి, లేని యుత్సాహమును జెచ్చుకొని, అంకినీడు, చెంతనున్న

## అంధశిల్పి

చేడియకుముందు నిలువబడి, యేమియు ఎఱుగని వాని వలె, “నిన్న ఉదయం వచ్చాను” అని జవాబిచ్చెను.

“నాతో అబద్ధమాడుతున్నావు! బలరామయ్య చెప్పినాడు-నిన్నటికి నాలుగురోజులయిందటగా-నీవు మద్రాసు వచ్చి... కమలనయన విలాస హోటల్లో రెండు గదులు ప్రత్యేకముగ తీసికొని ఉన్నావటగా?”

అంకినీడు జవాబు చెప్పేలోగా, చౌదరి మరల అందుకుని, గ్రుక్క త్రొప్పకొనకుండా.

“అయితే-నీవు-బలరామయ్య నిన్ను-నిన్న సాయం కాలము ‘రంగదామ’ థియేటరువద్ద కలుసుకొని చాల సేపు మాట్లాడినాడటగా?” అని ప్రశ్నించినాడు.

జవాబు ఏమియు చెప్పలేక, అంకినీడు తబ్బిబైబై ఊరుకున్నాడు-అతడు వైవర్ణ్యమునొందుట పరికించి, చౌదరి తన ధోరణి మార్చినాడు. సానుభూతి ప్రకటిస్తూ ఉన్నట్లుగా సాధు కంఠధ్వనితో.

“ఇంటివద్ద, మీ మామయ్య వగైరాలు అందరు కుశలంగా ఉన్నారా?... ఎన్నాళ్ళు పట్టణంకాం? ఈ వూరువస్తే, మనవైపువారికి ఓ పట్టాన్ని విడిచి కళ్ళ మనసురాదు” అని పరామర్శ చేసినాడు-దానితో తెప్పరిల్లినట్లు తన చెంతనున్న చేడియవైపు అంకినీడు ఒకసారి దృష్టి సారించినాడు-కంఠం సవరించుకుంటూ, అతడు,

“అ! అందరు కులాసాగానే ఉన్నారు... నేను... రెండుమూడు రోజులలో వెళ్ళిపోవాలనుకుంటున్నాను-వచ్చినపని ఇంకా పూర్తికాలేదు-అప్పుడే మామామయ్య ఉత్తరం వ్రాసినాడు-నిన్న వచ్చింది.

“కోతలు సమీపిస్తున్నాయి, తొందరగా రావలసినదని” అని సమాధాన మిచ్చినాడు.

ఆ మాటల నాలకించుచు, చౌదరి, అంకినీని చెంతనే నిలువబడి, పరాయత్త చిత్తంతో, సముద్రపు కెరటాలవైపు తెప్పవల్పక చూచుచున్న

తరుణిపై చూపు నిల్పియుండెను. అంకినీడది గమనించలేదు-“ఈమె ఎవరు? ఈమె పేరు? ఈ వూరేనా యీమెది?—ఎక్కడనుండి వెంటబుట్టుకొని వచ్చినావు” అని ఏమియు తెలియనట్లు చౌదరి ప్రశ్నలు కురిపించెను.

ఈ ప్రశ్నలు దొర్లి వచ్చుచున్నప్పుడు, ఆ వాల్లంటి చూపాకటి మందహాసముతో కలిసి చౌదరి కంటిలో లీనమయ్యెను. దానిని గమనించలేదు అంకినీడు.

“ఈమె—ఈమె పేరు సునంద” అని నుడువుచు, అంకినీడా తరలాక్షి వంక దిరిగెను. “ఈమె క్వీన్ మేరీసు కాలేజీలో ఇంటరు-సెకండియరు-చదువు చున్నది-మా శివరామయ్య బావమేనకోడలు. మొన్న శనివారం మధ్యాహ్నం మవుంటురోడ్డులో కిషన్ చంద్ చల్లారామ్ స్టాపువద్ద కనిపించింది. ఎన్నాళ్ళో అవడంచేత ఈమెను చూచి-చిరపరిచయం ఉండడం చేతను ఈ రోజున వాళ్ళింటికి వెళ్ళినాను-రమ్మంటే-ఒకసారి బీచికి షికారుగా వచ్చినాము-సరదాపడి” అని జవాబు ఇచ్చినాడు.

ఈ మాటలు అంకినీని నోట వెలువడుచున్నప్పుడు ఆ యువతి విలాసముతో ఒకసారి తలయెత్తి ఆతని వంక చూచింది. వెంటనే తలవాల్చి, కన్నోమలు ముడుచుకొని సముద్రమువైపు దృష్టి సారించింది. అంకినీడది గుర్తించలేదు—

“ఓహో! అలాగా! ఈమె పేరు సునందా!” పేరు నాకు తెలియదుగాని, యీమెను ఒకటి రెండు సార్లు ఎక్కడనో చూచినట్లు గుర్తుగా ఉన్నది. కొంచెం పరిచయమయిన ముఖంలాగే ఉన్నది” అని చౌదరి ఆ విలాసివంకచూస్తూ అన్నాడు.

ఆ మాటలతో, కొంచెం వెఱపుదీటి, అంకినీడు “అవును! మద్రాసులో కాపురముంటున్నవానికి, ఈమె ఒకటి రెండుసారులయినా కనబడిఉండడంలో

## వి నో ద ము

“వింతలేదు, స్నేహంకూడాకలిసినా ఆశ్చర్యంకలగదు!” అని సాభిప్రాయంగా సమాధానమిచ్చినాడు.

గిరున తిరిగిచూచింది ఆ సుందరి-ఆపైన అంకినేని వంకచూచి,

“అంకినీడు! కొంచెం నాజూకుగా మాట్లాడుట ఎఱిగిఅయినా ఉండాలి, నేర్చుకొనియైనా ఉండాలి. దేశాటనవల సంస్కారం కల్గిన నీవంటివాళ్ళు” అని చుఱుక్కుమనునట్లుగా పలికింది.

“నీవు అలుగుటకు అవకాశమిందు ఏమీలేదు. సునందా! నర్మోక్తికే నీవు” అని అంకినీడు అంటూ ఉండగా, చౌదరి, ఆ మాటకు అడ్డమువచ్చి, ఒక వంక సునందను పరికించుచు, “అయితే-ముందు నీ కార్యక్రమమేమిటి? ఎపుడు నీ ప్రయాణం?” అని అన్నాడు.

ఆ మాటలో నొక విపరీతార్థము స్ఫురించినట్లు చూచింది సునంద.

“రేపు సాయంకాలము వెళ్ళిపోదలచుకొన్నాను-కాని సునంద మేనత్త, రేపుండి యెల్లండి వెళ్ళి పోదువుగాని, రేపురాత్రికి చూ యింటి వింతవై రావలసింది. అని బలవంతంచేస్తూన్నది. అందుచేత రేపుండి, రంగధామ్లో కిస్మత్ చిత్రాన్నిచూచి, ఎల్లండి, కావలసిన బజారు సామాన్లు అవీ కొనుక్కుని, సాయంకాలం పూరీ ప్యాసెంజరులో వెళ్ళి పోతాను రేపు కిస్మత్ చిత్రాన్ని చూడడానికి తానుకూడా నాతో వస్తానంటున్నది, సునంద—” అని కండ్లు చికిలిస్తూ, సునంద వైపుచూస్తూ జవాబిచ్చినాడు అంకినీడు.

“ఈయన చెప్పేదంతా నిజమని అనుకోకండి” అని నవ్వుతూ, సాహసించి ఎకసక్కెమాడిందిసునంద.

“స్వల్పవిషయాల సత్యాసత్యములగురించి విమర్శించుకొనడం స్నేహంలో ఉండే మాధుర్యాన్ని

చెరుపుటకు కారణమవుతుంది” అని చౌదరి సద్ది చెప్పినాడు—ఆ మాటకు ఒక దినము తీ గ నవ్వు నవ్వింది సునంద! ఆ సుందహాసంచూచి పులకింపడైనాడు అంకినీడు. వట్టి అమాయకునివలె కన్నట్టినాడు చౌదరి! వెంటనే అంకినీడవుడు, తన చూపు చౌదరివైపు ద్రిప్పి.

“ఎన్నోపర్యాయములు నోటిచాకావచ్చి, అక గడం మరిచి పోతూఉండడం జరిగింది—అయితే. సుబ్బయ్య ఏంచేస్తున్నావు ఈ పట్నంలో నీవు? ఊరికే మావంటివాళ్ళవలె, సోమరితనంగా, కాలం గడిపే స్వభావం కలవాడవు కావుగా నీవు?” అని అడిగాడు.

“ఏమీ లేదు! ఈ వూళ్లో ఒక ఫిలింకంపెనీ ఉంది. “మందాకినీ ఫిలింస్” అని. దానిలో ప్రొడక్షన్లు మేనేజరుగా ఉంటున్నాను. నెలకు రు 250-లు జీత మిస్తున్నారు. వచ్చేనెలనుంచి, ఫిలిం కంపెనీకి మేనే జరు కాబోతున్నాను. జీతం రు. 500 లు ఇస్తారు?” అని ప్రత్యుత్తరమిచ్చినాడు చౌదరి.

“అదృష్టవంతుడవు సుబ్బయ్య నీవు!...” అని అంకినీడు, ఇంకా ఏమేమో అనఘోషించుండగా, సునంద, మాటకు అడ్డువచ్చి, అంకినీడువైపు తిరిగి-చాలా ఆలస్యమయింది ఇప్పటికే—దీపాలు ముట్టించినాడు. బాగా చీకటిపడింది. ఇంటికివెళ్ళాలి” అని అన్నది.

“అవును—మరచిపోయాను మాటలఘోరణిలో. నిన్ను మీ యింటివద్ద దిగబెట్టి వెళ్ళాలి కదూ!” అని అందుకొన్నాడు అంకినీడు.

సునంద, ఆపలుకులకు సమాధానము చెప్పట కిష్టము లేనట్లు,—రెండు మాడు గజముల దూరము నడచిపోయి, నాల్గడను కుంటూ నిలువబడింది.

## ఆంధ్ర శిల్పి

“క్రీస్తు మేరీసు కాలేజీలో చదువుకునే పొరుగుూరి  
సిల్లలు హాస్టలులో నివసించాలని నిర్బంధములేదు?  
ఈమె హాస్టలులో ఉండడంలేదా? ఇల్లు అని  
అంటున్నావేమిటి—అంకినీడు?” అని ఆశ్చర్యం  
ప్రకటించినాడు చౌదరి.

ఆ మాటకు, అందుకొని అంకినీడు,

“మొదట్లో, సునంద వుమన్ను హాస్టలులోనే  
ఉండేది కాని ఆక్కడ భోజనం అది సదుపాయంగా  
వుండక పోవడంచేత, వాళ్ళమామయ్యకు వ్రాసి, మేన  
త్తను రప్పించుకొని, వేరే ఒక ఇల్లుతీసుకొని—  
రాయపేటలో కాపురముంటున్నది.” అని సమా  
ధానం చెప్పినాడు.

సునంద ఏమీ మాటలాడలేదు. ఆక్కడ మరియొక  
క్షణంకూడా ఉండుట కిష్టములేనట్లు మాత్రం దగ్గడం  
ప్రారంభించి మనోభావం ప్రకటించింది.

“అలాగా!” అని అన్నాడు చౌదరి, ఏమియు  
తెలియనట్లు.

“ప్రాద్దుపోతున్నది, వెళ్లాలి—అలస్యమైంది ఇప్ప  
టికే” అని అంటూ ముందుకు రెండడుగులు వేసి  
పోగినాడు అంకినీడు.

ఆక్కడనుండి కదలుటకు ఇష్టములేనివానివలె  
కనిపించినాడు చౌదరి.

“నమస్తే” అని అన్నది సునంద.

“నమస్తే” అని అన్నాడు అంకినీడు.

“సు-నం-దా!” “న-మస్తే” “మాకు పునర్దర్శన  
భాగ్యము ఎపుడు లభిస్తుందో” అని అన్నాడు చౌదరి.

“నమస్తే! ఆలాగే నేనుకూడా అభిలషిస్తున్నాను  
పునర్దర్శనము.” అని అంటూ సునంద నాట్యంగా  
ముందడుగు వేసింది.

“అంకినీడు” మళ్ళీ కనపడతావుగా? అని  
అన్నాడు చౌదరి,

“చెప్పలేను” అంటూ చీకటిలోనికి సునందను  
వెంట నిడుకొని నడచిపోయినాడు అంకినీడు.

౨

కమల నయనవీలాస్ హోటలులో, ఆమడునాడు,  
రాత్రి ఎనిమిది గంటలకు అంకినీడు తనగదిలో సినీ  
మాకు పోవుటకు సిద్ధమగుచున్నాడు - తొందర  
తొందరగా సింగారించుకుంటున్నాడు - వేషధార  
ణము పూర్తి చేసికొని, పెట్టెలో - తాను క్రొత్తగా  
మోజుపడి కొని తెచ్చుకున్న గోయాసెంటును వాసన  
చూచి, పూసుకున్నాడు. కమనీయమైన సౌరభము  
తెమ్మెరలుగా నాసికొపుటములందు ప్రవేశించు  
చుండ, ఒక విధమయిన నిర్భరానందమును అనుభ  
వించుచు నిలువుటద్దమున కెదురుగా నిలువబడి తన  
వేషమును పరికించుకొనుచుండెను - అంతలో గది  
తలుపు లెవ్వరో కొట్టినట్లయ్యెను.

వెంటనే, నెనుకకు దిరిగి, ‘ఎవరు వారు’ అని  
ప్రశ్నించి, వెళ్లగా తలుపు దగ్గరకుపోయి, తెరిచి  
నాడు.

భయవిహ్వలయైన తరుణి యొక తె, సుందరి, తటా  
లున లోపలకు, ఆతని దూసుకొని, ప్రవేశించెను.  
విస్మితుడైనాడు ఆమెను గురించి - అంకినీడు -  
“రక్షించండి, రక్షించండి - రక్షించాలి మీరు -  
నే నిపుడొక విపత్కరమైన స్థితిలోనున్నాను.....  
తెనుగువారని, మావైపువారని తెలుసుకొని శరణా  
ర్థినై వచ్చి, మిమ్ములను ఆశ్రయిస్తున్నాను.” అని  
పలికింది ఆలేజవ్వని - తత్తరపాటుతో. కొన్ని  
క్షణములనేపు అంకినీడు, చైతన్య విహీనుడైయుండి,  
మాటలాడలేకపోయెను - స్తబ్ధుడై శిలాప్రతిమవలె  
నిలువబడి, ఆకర్షించుచున్న ఆ రమణి రూపురేఖా  
విలాసములను పరికించుచుండెను. అంత నా సుందరి  
“అయ్యా! మీకు పుణ్యం ఉంటుంది! ముందుగా,

## వి నో ద ము

ఆ తలుపువేసి గడియపెట్టండి! నామాట—నామొ  
తాలకించండి —ఆ దుర్మార్గుడు - వాడు - వెంట  
తలుముకొనివస్తున్నాడు - ఇంతలో ఇక్కడకు రాగ  
లడు-వచ్చిపడేలోపల తలుపువేసి గడియ బిగించండి  
బాబు!” అని ఆక్రోశించెను.

అప్రయత్నంగా, అంకినీడు, ఆమె సౌందర్య సౌర  
శమును ఆఘ్రాణించుచూ, తలుపుమూసి, గట్టిగా  
గడియ బిగించినాడు - ఆతని వైఖరిని పరిశీలించు  
చున్న, ఆ జవరాలు మరల, వైన్యముట్టిపడునటుల,  
“అమ్మా! ఆ రాక్షసి ఇక్కడికికూడా నన్ను, వెదకు  
కుంటూ తలుముకొని రాగలడు - నన్ను కాపాడాలి.  
నన్ను కాపాడాలి ఆతని బారినుండి! ఈ ఒక్కపూట  
కాపాడితే, ఉదయం ఎక్సుప్రెస్సులో మావూరు  
వెళ్ళిపోతాను-తెల్లవారకుండా వెళ్ళిపోతాను ఇక్కడ  
నుంచి - ఈరాత్రి మాత్రం నన్ను ఏలాగో కాపా  
డాలి - పుణ్యం కట్టుకోండి” అంటూ గద్దదికతో -  
మధ్యమధ్య కన్నీరు గార్చుచు, కొనగోటితో ఆ  
బాష్ప కణములను శృంగార ముట్టిపడునట్లు నాట్య  
ముతో తుడుచుకొనుచు, శరణువేడెను. ముగ్ధుడై,  
ఆమెనే తిలకించుచున్న అంకినీడు, ఉద్రేకముతో -

“అమ్మాయి! నీ వెవ్వరో, నీ సంగతి ఏమో,  
నీ కిపుడు కలిగిన అపత్తుపట్టిదో నాకేమీ తెలియకు.  
ముందు” - అని పలుకుచుండగా, ఆమె, అగ్ధోక్తిలో  
అందుకొని “ముందుగా నన్ను రక్షించి పుణ్యము  
కట్టుకోండి, మిమ్ముల నాశ్రయిస్తున్నాను. తరువాత  
నా కథంతా వివరంగా, సావధానంగా చెప్పకుం  
టాను” అని అన్నది.

మారుమాట చెప్పలేక, అంకినీడు, కొంత సాహ  
సం వహించి -

“సరే! నీ వెవరయినను సరే!—నీకు వచ్చిన  
భయంలేదు ఏమీ! నీవు ఇక్కడనే ఉండవచ్చును. -

కాని యిపుడు నేను బయటికి పోతున్నాను—” అని  
అన్నాడు.

ఆ చివరమాటలు చెవిని సోకినంతనే, శ్రుశ్రీపడి,  
ఆమె, “బాబోయి! మీరు నన్ను ఇక్కడ ఒంటరిగా  
విడచి వెళ్తారా! - అదిగో వస్తున్నాడు. ఆ బూట్ల  
చప్పు డతనిదే - నన్నుకూడా మీవెంట తీసుకొని  
వెళ్ళండి, నేను ఈ రాత్రి మీతోనే ఉంటాను - లేక  
పోతే; అమ్మా -” అని భీతిని వెల్లడించుచూ, వేడు  
కొనెను.

అంకినీడు నిర్ఘాంతపోయినాడు. ఆతని నోటివెంట  
మరల మాట రాకుండగనే, ఆమె, “ఏమండీ!  
మాట్లాడరేమండీ! ఆ చప్పుడు అతనిదే! ఆతడు లోప  
లకు రాకముందే నే నాతని కంటబడకుండా, నన్ను  
ఎక్కడనైనా దాచండి. దాచండి, దాగుకొనడానికి  
తావు చూపించండి. బాబోయి - బాబోయి! వస్తు  
న్నాడండీ” అని విహ్వలయై, భయముతో కంపిం  
చుచు, తలదాచుకొనుటకు, గోప్యమయిన స్థలము  
కొరకు గదినంతయూ కలయదిరిగి, చివరకు స్నానాల  
గదిలో ప్రవేశించి, తలుపు వైచుకొనెను.

భీతార్తయై, తత్తరపాటుతో గది నాల్గమూలలు  
అటునిటు పరుగెత్తుటలో, ఆమె సిగలో సువాసనలు  
వెదజిమ్ముచున్న పుష్పగుచ్ఛము క్రింద జారిపోయెను.  
దాని. నామె గుర్తించలేదు.

తన గదిలో రెండు మాడు నిమిషములనుండి  
జరుగుచున్నదానిని గురించి విమర్శించుకొనలేని  
స్థితిలో నుండెను - ఆ కథ నాటకమో, లేక నిజమో,  
ఆతనికి తెలియకపోయెను. ఒకింతసేపు, ఆజవ్వని  
కథంతా నిజమని తోచెను ఆతనికి. ఉత్తరక్షణమున  
ఆ జవ్వని దంతయూ నాటకము గావచ్చునని సంశ  
యము కల్గెను - చివరకు ఆమె ఆక్రందనము, అశ్రు  
వులు, భయకంపిత గాత్రము, ఆమె వాక్కు - అన్నియు

## ఆంధ్ర శిల్పి

నిజముగా నామె ఆర్తయై, భీతచిత్తముతో తన్ను శరణు వేడినదని నిర్ణయించుకొనెను. తన్నాశ్రయించిన స్త్రీకి, అబలకు, శరణమిచ్చి కాపాడవలెనని, సంకల్పించుకొనెను. ఆతని మనసులో పరుగెత్తుచున్న ఆ విధమైన వితర్కభావములు ఆతని ముఖమందు స్పష్టముగా ప్రతిఫలించుచుండెను. ఇంతలో అవతలనుండి యెవరో తలుపు దడదడ కొట్టసాగె.

అంకినీ డుడ్రేకముతో “ఎవరవతల? తలుపు బద్దలు కొట్టుతున్నారు?” అని అరచెను. ఆ మాటలను వినిపించుకొనకయే, అవతల మనిషి, మరల తలుపులను గట్టిగా కొట్టసాగెను. అంకినేనికి కోపము వచ్చెను.—క్రిందపడియున్న ఫూలచెండు ఆతని దృష్టి నాకర్షించెను. అవతలనున్న వ్యక్తి, ఒకజేళ లోపలకు వచ్చినచో ఆ పుష్పగుచ్ఛము కంటబడి ఏమయినా అనుమానమునకు కారణముకాగలదని కాబోలు, అంకినీడు శరవేగముతో, దానిని ఒక సోఫా క్రిందికి, కాలితో తన్నెను—అవతల మనిషి ఎడతెరిపిలేకుండ, “తలుపు” తలుపు! తలుపుతీయండి. అని అరచుచుండుటవలన, గత్యంతరము గానక, ఉక్కిరిబిక్కిరియై, ఆ యుత్తరక్షణమున, అంకినీడు తలుపు తెరచెను.

తలుపు తెరిచి, తెరివడంలో, అవతల వ్యక్తి, భీకరాకృతితో లోపల తటాలున ప్రవేశించి గదివంతయు నొక్క తృటిలో కలియవెదకి, “అమె! అది ఏది? ఎక్కడఉన్నది?” అని ఉఱిమినట్లు ప్రశ్నించినాడు.

అంకినేనికి విపరీతముగా రేగివచ్చింది రోషము—అభిమానమొకటి ఆవేశించింది ఆతని శరీరముపై—వెంటనే, ఆతడు.

“ఎవడవురా నీవు? నా గదిలోని కీవిధంగా దూసికొనివచ్చుటకు—మర్యాద—నాగరికత ఎఱగని

పశువులాగున ప్రవర్తిస్తున్నావే?” అని గర్జించినాడు. అంతట ఆనూతన వ్యక్తి, ఆ పాదమస్తకము కోపముతో కంపించుచు,

“నేనెవ్వడనో, తరువాత తెలుస్తుందిలే! మాటలు మాత్రము దురుసుగా రానియ్యకు మర్యాద ఎఱుగని పశువు నీవో నేనో, నీకే తెలియాలి!.....ముందు నా ప్రశ్నకు జవాబు చెప్ప—లేకపోతే—మర్యాద దక్కదు—అది ఎక్కడఉన్నదో చూపించు, దాన్ని యివతలకు పంపించు! ఇక్కడకు పరుగెత్తుకొని వచ్చి నీ గదిలో చూడండి, దొంగలాగున—దాన్ని ఇవతలకు నడిపించు—మర్యాదగా—”

అని గర్జించినాడు ఆ శ్రోతమానిషి.

“అరే! నోరుమూసుకొని, ముందు నీవు గుమ్మం దాటు—తరువాత దానిసంగతి చూడవచ్చును అట్టే ప్రేలకు.” అని అన్నాడు అంకినీడు.

“దాన్ని—ముందుగా—చూపించి యివతలకు పంపించు—మర్యాదగా!” అని మళ్ళీ గంభీరంగా, కొట్టవచ్చినాడు, అడిగినాడు.

“నోరుమూసుకో! పశువా!” అని రోషమంతా మూర్తీభవించినట్లు పలికినాడు అంకినీడు: “అది ఎవ్వరో?—నీవెవ్వడవో? నాకేం తెలుసు! ముందు—గుమ్మందాటి—అవతల ఉండి, మరీ మాట్లాడు!—పో! పోరా పక్షి! పో! కదలవేం? ముందు—కదులుతావా—కదలవా?—కదలకపోతే—” అని అంటూఉండగా, ఆ ఆగంతకుడు, అగ్ధోక్తిలో,

“ఏడిశావు! ఏంజేస్తావు నీ మొహం! ముందు దాన్ని ఇవతలకు నెట్టి, మరీమాట్లాడు” అని ఎదిరించి జవాబిచ్చినాడు—

“ఛీ! అవలకు నడు—అది—ఇదీలేదు ఇక్కడ!”

“ఒరే మాటలు సరిగా రానియ్య! ఒక్కడు ఉంటూన్న నీ గదిలోనికి, ఏ ఆడదీ రాకపోతే గుమ్మ నివాసనలు వెదజల్లుతూ, ఆడదాని నీగలోనుండి



## వి నో ద ము

జాతీపడినట్లు కనబడుతున్న ఆ పూలచెండు ఎక్కడ నుంచి వచ్చింది సోఫా క్రిందికి” అని గర్జించినాడు.

క్రోధముజ్వాలవలె ఎగయుటచేత, దానిని ఆపుకోలేక, ఆ క్రొత్తమనిషిని, అంకినీడు సాగదీసి ఒకతన్ను తన్నబోయినాడు—ఆ తావుదప్పించుకొని, ఆ క్రొత్త వ్యక్తి,

“ఓ—నీకు ఒక స్నానాల గదికూడా ఉంది? అయితే— స్నానాల గదిలో దాన్ని దాచిపెట్టావన్న చూట—ఇవతల ఉంటే కనబడిపోతుందని! ఇలాంటి నీచపు పనులు—పరాయి ఆడవాళ్ళను గదులలో దాచుకొని—సిగ్గులేక—హోటళ్ళలో వ్యభిచారం సాగిస్తున్నావటరా? ఇప్పుడు నీవా నేనా మర్యాద గలవాళ్ళము—పశువు, నీవా నేనా?” అని పలుకుచు, అడ్డమువచ్చిన అంకినేని తప్పించుకొని, గభాలున స్నానాలగది తలుపులు, తన్నినాడు.

భయభ్రాంతయై కంపించుచున్న, అక్కడి జవ్వనిని రెక్కపట్టుకొని యివతలకు యీడ్చుకొని వచ్చినాడు. “ఇక్కడ దాగున్నావా? రంగీ! అంకు మగని ఆశ్రయించుకొని; రా! నీ సంగతి కనుక్కుంటాను.” అని గర్జించుచు, బరబరలాగుకొనివచ్చినాడు.

భయంతో కంపించి పోవుచూ, ఆ సుందరి, “బాబోయి! రక్షించండి— రక్షించండి—చంపేస్తున్నాడు. ఆలాచూస్తూ ఊరకుంటారేమిండి? చంపేస్తాడు. ఇంకేంగతి;” అని అంటూ, ఆతని పట్టులో నుండి విడిపించుకొనుటకు గింజుకొనుచు, నేలపైపడి సాగడం ప్రారంభించింది.

“ఓ అమ్మాయి! నీకువచ్చిన భయం ఏమీలేదు. నా గదిలో నేనుండగా, వీ డే మి చేయగల డో చూస్తాను.” అని పలికినాడు—అంతవఱకు, ఆనూతన వ్యక్తి చేసినదానికే మండిపడుచున్న అంకినీడు, కోపము నాచుకొనలేక, ఒక ఆడదాన్ని ఆవిధముగా

రెక్కపట్టుకుని ఈడ్చుకొని రావడంచూచి సహింపలేకపోయినాడు—అంతట నాతడు ఒక్క ఉలుకున ఆ క్రొత్త మనిషినిదపడి, ముఖంపొది, తన శక్తి కొలది సాగదీసి ఒక ముప్పిఘాతం ప్రయోగించినాడు. ఆధాటికి తట్టుకొనలేక క్రొత్తమనిషి, చాపచుట్టవలె దభాలున నేలకూలినాడు—అంతదాక వికృతహాసం చేస్తూ, కోపం మూర్తీభవించినట్లుండిన మనిషి నేలకూలి, స్పృహతప్పినట్లు పడియున్నాడు.

“రంగమ్మా! నీకువచ్చే భయం ఏమీలేదు,” అని ఓదార్చుచు, అంకినీ డారమణిని చేయి అందించి లేవదీసినాడు.

“ఏమిండి! మీ గుడ్డుకు తట్టుకోలేక కూలినాడు—తల దిమ్మువదలి, తేలివివచ్చి, లేచేలోపల, నన్ను ఇక్కడనుంచి దాటించండి బాబు—సుఖమైన స్థలానికి—బాబు! మీ ఋణం తీర్చుకోలేను—” అని రంగనాయకి దీనాలాపములు సాగించింది.

అంకినేనికి ఆ తరుణంలో, ఏం చేయుచున్నాడో, ఏమిచేయవలెనో, తోచలేదు—ఒక ముహూర్తం కూడ గడవలేదు—

తలుపు తాళంవేసుకొనలేదు—ఈ డావిడిగా, “రంగమ్మా! నావెంట” అని అంటూ, అంకినీ డా సుందరాంగిని, చేయిపట్టుకుని గదిలోనించి బయటకు దుమికెను—మెఱుపు తీగలవలె, వారుభయులు, మేడమెట్లు దిగి, క్రింద వేచియున్న టాక్సీ కారులోనికి ఉఱికిపడినారు—కారుకూడా ఒక క్షణమైనను ఆలస్యముచేయకుండా, తూరీగవలె ఎగిరిపోయింది.

ఇంచుమించుగా పదినిమిషములుసేపు నడిచింది కారు—సరాసరివచ్చి, లాయడ్సురోడ్డులో, కొబ్బరి తోటకు ఎదురుగానున్న సందులో, కుడివైపున, లాంతరు స్థంభమునకు సమీపముగానున్న డాబా ముందు ఆగింది కారు.

కొర నడుచుచున్నంతసేపు అంకినీడు రంగ నాయకి, ఒకరితోనొకరు సంభాషించలేదు—ఉభయలు, ఏదో ఆలోచనలలో నిమగ్నులయి ఉన్నట్లు మాత్రము స్పష్టమయ్యెను.

కారు, ఆగడంతోనే, వీధివైపు ఉన్న గేటు తెరిచుకొని ఒక ముసలిది బయటకువచ్చి, “అంకి నీడుగారు! ఇదిగో మీకు ఉత్తరం” అని కవరును చేతికందించింది. కవరును చద్రున చింపి, కారులో టాపులైటు వేసుకొని ఆతురతతో చదివినాడు అంకి నీడు—అందు ఈవిధముగ నున్నది.

“ప్రియ సఖుడ!

క్షమించాలి! నీకంటే ముందు గావచ్చి, అతడు నన్ను వెంటబెట్టుకొని వెళ్లుచున్నాడు—ఏం చెయ్యను? పాపం! నీకు నిరాశ అయింది. అయినా ఏమీ అనుకోవద్దు.

వరలక్ష్మి”

కవరును, ఉత్తరమును కోపంతో ముక్కలు ముక్కల క్రింద చింపి, నలిపి, ఆవతల పార వేసినాడు, అతడు.

మందహాసంతో, రంగనాయకి, ఆతని ముఖము వంక చూస్తు,

“అయితే! ఏమండి - వరలక్ష్మి - కాదు-సునంద కొరకు వచ్చినారా? ఇంత శ్రమపడి” అని అడిగింది.

“అవును” అని అన్నాడు నిరాశలో కలిసివచ్చిన రోషముతో, అంకినీడు.

“నాతో కాస్త ముందుగా చెప్పినారు కా రేమండి?” అని రంగనాయకి ప్రశ్నించింది.

“ఏమిటి చెప్పేది నీతో!” అని విసుగు, కోపము ప్రకటించినాడు అతడు.

“కాదండీ! వరలక్ష్మి - కాదు, సునంద, చాద రితో వెళ్ళేముందు మాతో - అంటే నాతోనూ, మీ

చేత తన్నులు తిన్నాడే, ఆతనితోనూ - చెప్పింది. ఆమెను నీకు అందకుండా చేయమని, చాదరి మమ్ములను పురమాయించినాడు. ఈ నాటకమంతా ఆడమని.

అంకినేనికి పట్టరాని ఉక్కురోషం వచ్చింది. “నీవు ఎవ్వరిదానవు - ఎవరు నీవు” అన కౌఠిన్యం ప్రకటమగునట్లు ప్రశ్నించినాడు.

“కాదండీ! కోప మెందుకండి! ఈ మాత్రానికి నేను-నాపేరు కమల-రంగనాయకి కాదు. నేను, వరలక్ష్మి - అంటే సునంద, రాజీవలోచన, నీలవేణి, సరోజి, పుష్పవనం, యింకావున్నాము లెండి - మేమంతా సినిమా స్టూడియోలలో “వగైరా” వేషాలు వేయుటకు, అవసర నైవేద్యాలకు ఉపయోగపడే ‘ఎక్స్ట్రా’ల’ము ఉన్నాము - మీచేత ముక్కుమీద గ్రుద్దు తిన్నాడే - అతడూ ఎక్స్ట్రాలో చేరిన వాడే! రోజుకు రెండున్నర ఇస్తారు - పనిఉన్న రోజున - ఈ నాటక మాడుటకు తన్నులు తినడానికి పదిహేను రూపాయలిచ్చినా డతనికీ చాదరి!” అని పలికింది వాల్చాపులతో పరామర్శ చేయుచు ఆ బిత్తరి. “ఆఁ!” అని నిర్భాంతపోయినాడు అంకినీడు, “నాకేమి అర్థం కావడంలేదు” అని అన్నాడు.

“మీ మెదడులో ఊహించేశక్తి- గుంజులేదు. వట్టి ఖాళీ!” అని ఎకసక్కె మాడింది ఆ మిటారి!

అంకినీ డేమియు మాట్లాడలేకపోయినాడు. అంతలో తిరిగి సంభాషణ కొనఅందుకొని, ఆమె, సరే! ఏమాలోచిస్తున్నారు? ఇప్పు డిక్కడ నుంచి ప్రయాణ మెక్కడికి? అని అడిగింది.

“ఎక్కడి కేమున్నది? సునంద నాతో సినిమాకు ‘కిస్మత్’ చూడడానికి వస్తానన్నది. మే మిద్దరము కలిసి వెళ్ళి, కులాసాగా బాక్సులో కూర్చుని, చిత్రం చూస్తూ ఆనందించాలని అనుకున్నాము” అని అన్నాడు అంకినీడు. “అనుకున్నాము కాదు. అనుకున్నారు.

## వి నో ద ము

ఆడదాని మనసు గ్రహించలేని సరసులు! మీ కిస్మత్ బాగానే ఉంది—అయితే — వరలక్ష్మికి - కాదు సునందకు బదులుగా నేను రావచ్చునా కిస్మత్ కు, మీతో?'' అని, కులుకు చూపింది ఆమె.

“అయితే పద!” అని అన్నాడు, అవిచారంగా

అంకినీడు—మెల్లగా, టాక్సికారు, కదిలింది.

దగ్గరగా, అంకినేనికి, దగ్గరగా జరిగింది ఆ కులుకులాడి.

“సాగర్ టాక్సిస్”కు పో, అని అన్నాడు డ్రైవ

రుతో అంకినీడు.



# బు ర ఖా

శ్రీ మొక్కపాటి సుబ్బారాయుడు

బృందగీతి

నందన వన సుమదళాల  
పరిమళమిది వీడలేము  
మందమంద మలయానిలు  
కౌగిలి విషువంగలేము  
సుందరవన విలోకనమ్ము  
హృదయము విస్ఫారితమ్ము  
సత్వరసా లోకనమ్ము  
చిదానంద జీవనమ్ము!

[క్రమక్రమంగా సన్నగిలుతూ వినిపించే మంగళ ధ్వనులు.]

అజాతశిశువు

అబ్బ! ఎంతవెలుగు! నిత్యసౌందర్యోపాసు లీలోక వాసులు. ఎంతధన్యులో! దివ్యలోకాలనుంచి ఇంత దూరం వచ్చినా, ఈతేజస్సు...ఆ...అదిగో అనతి దూరంలోనే ఈతేజస్సంతా తమోదేవితో ఐక్యమై పోతోంది. ప్రేమామృతంతో నింపారు నన్నీ మహాపురుషులు-ప్రేమలో బొన్నత్యాన్నందుకొని నిశ్చేషంగా కరగిపోయిన నేను నా ఆనందాన్ని మానవులకు పంచుతా. అప్పుడుకొని నా ఆత్మ అనంతంగా వృద్ధి పొందదు. అదే నైవత్వం!

(మంగళధ్వనులు వినబడవు)

(ఉద్వేగంతో) వెలుగంతావీదీ, నేనెలాపోవాలి; ఒకక్షణం ఆగితే ఈచీకటిని చూడకలుగుతా నేమో. (నిశ్శబ్దం) ఇప్పుడేదో మసకమసకగా దృగ్గోచరమౌ తుంది. క్షణమాత్రంలోనే దివ్యలోకంనుండి ఇంత

దూరం రాగలిగానా! ఈప్రదేశమంతా చల్లగా, వింత అనుభవాన్నిస్తోంది. నాచుట్టూ ఏవో మినుకు మినుకు మంటూ మెరుస్తున్నాయి. ఇదొక లోయలాగుంది. చంద్రమండలమై ఉంటుంది. ఇంతచల్లని కిరణాల కౌగిలిలో కరిగిపోయే తమస్విని ఎంతధన్యురాలో! నేను నా గమ్యస్థానం చేరుకోడానికి ఎంతకాలం పడుతుందో. అమరలోకాన్ని మరపించే సౌందర్యం భూలోకంలో కనపడుతుంది. కల్లోలినీ తరంగాలపై నాట్యంచేసే అరుచోదయ ప్రభలూ, ఉదయ రవి రాగంలో పులకలెత్తి వికసించే పుష్పాలు, శుభ్ర జ్యోత్స్నా ప్రభలలో తన్మయత్వాన్ని నుభవించే ప్రకృతీ, ప్రతీక్షణం వింతరంగులతో వెలిగే మబ్బులు, ఎన్నిజన్మలెత్తినా మర్త్యలోకంపై అభిమానాన్ని పెంపొందిస్తున్నాయి.

నా గమ్యస్థానానికి దారిచూపే వారెవరూలేరూ? చేరువలో ఏదో సమీపిస్తున్నట్లలికి డవుతుంది. (కొంచెం ఆగి, బిగ్గరగా) ఎవరక్కడ, నా గమ్యస్థానమైన మర్త్యలోకానికి దారిచూపగలరా?

(దేవదూత ప్రవేశం)

దే:—నీ గమ్యస్థానాన్ని మరోదినంలో చేరగలవు.

అజా:—ఎవరు మీరు?

దే:—నేను దేవదూతను

అజా:—నా గమ్యస్థానానికి దారి చూపగలరా?

దే:—నీకింకా జీవితంమీద అభిలాష పోలేదూ?

అమరలోకం నీకు శాంతి నియ్యలేకపోయిందా?

అజా:—జన్మరాహిత్యం కోసమే, నాలోపార్థి ప్రవహిస్తున్న ప్రేమను మానవులలో పంచడానికి మళ్ళీ జన్మిస్తున్నాను. మర్త్యలోకానుభవం నాస్మృతి

## బు ర ఖ

పథంనుంచి కొంచెం తొలిగిపోయింది. అయినా ఆ లోకంనుంచి అమరలోకం ప్రవేశించిన కొందరు భూలోకంలో కష్టాలున్నాయన్నారు. నేను జన్మించి మానవాభ్యుదయానికి తోడ్పడతాను. నాదారి చూపరూ ?

దే:—నన్ను వెంబడించు. ఇదిగో, ఈ శిరా న్నుంచి నీగమ్యస్థానాన్ని చూడగలవు.

అజా:—(ఆత్రతగా) ఎక్కడ? నాకిప్పుడులెక్క లేనన్ని నక్షత్రాలు కనిపిస్తున్నాయి. ఏదీభూమి? ఆ అగ్నిజ్వాలలతో ప్రకాశిస్తున్నదా?

దే:—కాదు, అదుగో. నీకాపెద్దగోళం కనపడు తోందా? చూపుమేరవరకూ వింతరంగులతో ప్రకా శిస్తోందికదూ; ఆక్కడనుంచి తూర్పుగాచూడు ఆ... అటు...అదిగో, పాలపుంతవెనక.

అజా:—పాలపుంతవెనుక ఏమిష్టాగోచరించటం లేదే!

దే:—నిదానించి చూడు.

అజా:—ఔను ఆ మినుకుమినుకుమంటూ ప్రకా శిస్తున్నదా? అదే భూలోకమా?

దే:—నువ్వప్పుడే వెలుతురు చూస్తున్నావు. ఆ గోళాన్నే మానవులు సూర్యుడంటారు.

అజా:—దానిచుట్టూ ఏవో గోళాలు పరిభ్రమి స్తున్నట్లున్నాయి.

దే:—ఆ కనిపిస్తున్నవాటిలో మూడోది భూమి. ఏ కిక్కడికి చిన్నదిగా కనిపిస్తోంది కదూ! ఆక్కడ కూడా నీకు సౌందర్యం కనపడుతుంది. అనుభవించ లేని కష్టాలుకూడా ఉంటాయి.

అజా:—నే నెన్నికష్టాల ననుభవించినా నా ఉన్నతాదర్శాన్ని విస్మరించను.

దే:—అ నేకులా నిశ్చయంతోనే జన్మిస్తారు. కాని కష్టాలకు లొంగిపోతారు. పుట్టుకవల్ల విశాలమైన యనస్సు సంకుచిత మౌతుంది.

అజా:—ఇంకా కొంత దూరం నన్ను తీసుకు పోవూ?

దే:—వీల్లేదు. నేను నెరవేర్చవలసిన కార్య ముంది. దానికోసమే నేను నిరీక్షిస్తున్నాను.

అజా:—ఏమిటది?

దే:—మర్త్యలోకంలో ఇంతకు పూర్వమే చని పోయిన ఒక మృతజీవికి అమరలోకానికి దారి చూపాలి. ఈ లోకంనుంచి వెళ్ళేటప్పుడు అందరూ నీ లాగే నగ్నంగా పోతారు. కాని మృతజీవులు ఈ లోకంలో ప్రవేశించే సమయాన్నికూడా మానవ కల్పితమైన తొడుగు నొకదాన్ని తమచుట్టూ నిర్మించు కుంటారు. వారి స్థూలదృష్టికి ఆ తొడుగు కనిపిం చదు. ఆ తొడుగు, వారి సహజత్వాన్ని, మంటల్ని కప్పే పొగలా మరుగుపరుస్తుంది. ఆ తొడుగును విస ర్జించేటట్లు చేయడమే నావిధి. అమరలోకం ప్రవే శించడం ఆ తొడుగుతో అసంభవం.

అజా:—నాకోరిక మన్నిస్తావా?

దే:—ఏమిటది!

అజా:—నీ నియమిత కార్యాన్ని నెరవేర్చడానికి నా కనుజ్ఞ నిస్తావా?

దే:—నువ్వనుకున్నంత సులభసాధ్యం కాదేమో! సరే!—అదుగో, అలా చూడు. మగతగా నిద్రలో నడుస్తున్నట్లు మర్త్యలోకవాసనలతో మృతజీవి ప్రవేశిస్తున్నాడు మనం ఇక్కడే ఆగుదాం.

(దూరాన్నుంచి మృతజీవి)

మృతజీవి:—అమ్మయ్య! నాలోని రుగ్మత అంతా మాయమయింది. నా శరీరం తేలికైనట్లుంది. ... ఏవో శిఖరాల నధిగమిస్తున్నట్లుంది. కొంచెం విశ్రాంతి తీసు కుంటా.

దే:— అదిగో, వింటున్నావా! అతని సంభాషణంతా గడచిన జీవితాన్ని గురించే. ఇంకా పురా

## ఆంధ్ర శిల్పి

భావాలు అతన్ని వెంటాడుతున్నాయి. ఉండు, ఇంకా ఏమో మాట్లాడుతున్నాడు. అతని గడచిన బతుకు బరువులన్నీ త్వరలోనే తేలికబౌతాయి.

మృత:—నేను మరణించానా? లేదేమో! నాలోని 'నేను' పోయి నేనే విశ్వాన్ని ఆయాసేమో!—నేనే లేకపోతే విశ్వం ఏదీ?—ఏవో దివ్యలోకాలట! దివ్యలోకాలంటూ ఉంటే నేను నా స్థానం నుంచి అక్కడికెందుకూ పోవడం?.....అదంతా స్వప్నం. దూరానికి నున్నగా నీలంగా కనిపించే శిఖరాలు, మబ్బులమాటున ప్రకాశిస్తూ ఆకాశాన్ని ముత్యంలా మార్చే సూర్యుడూ, పచ్చిక బయళ్ళూ....

అజా:—అదిగో, సమీపిస్తున్నాడు మన్ని. అతన్ని ఆవరించిన మైకాన్ని పోగొట్టి పైనున్న తొడుగు పోగొట్టు—వెళ్ళు—నే నిక్కడే ఉంటాను.

అజా:—సోదరా! ఇటు—నేను నీకు సాయం చెయ్యడానికి వచ్చాను.

మృత:—ఎవరు మీరు?

అజా:—నేను అజాత శిశువును.

మృత:—అజాత శిశువా...అలాంటి చెక్కడా లేదు.

అజా:—నీ కింకా నమ్మకంలేదా? ఇటుచూడు... నే నిక్కడున్నా.

మృత:—ఆకారంలేని ఆత్మలు! ఆసంభవం—తంత్రులులేని సంగీతమా? అదిగో నీకూ ఆకారం ఉండే!

అజా:—మర్త్యలోకంలో నా శరీరంకూడా ఈ ఆకారమే కలిగి ఉంటుంది.

మృత:—మర్త్యలోకంలోనా?

అజా:—నే నక్కడకే వెడుతున్నా!

మృత:—అయితే—నేనూ...

అజా:—నీ శరీరం ఇంతకుముందే మృతిపొందింది.

మృత:—అయితే, ఈ శిఖరాలు, నక్షత్రాలు, ఇదే అమర లోకమా?

అజా:—కాదు. అమరలోకానికి మార్గం ఈ లోయగుండానని దేవదూత చెప్పాడు.

మృత:—అయితే స్వర్గమనేది ఉన్నట్లయితే దానికి ఇది మార్గమా? నేనూ ఈ మార్గాన్నే అనుసరిస్తాను. స్వర్గాన్ని పొందటానికి నేనేంచెయ్యాలో చెప్పవూ?

అజా:—నీపై నున్న తొడుగు విసర్జించు

మృత:—ఇదా! దీన్ని నేను జీవించినంతకాలం ధరించాను. జీవితంలో అనేక అనుభవాల ఫలితంగా దీన్ని సృష్టించుకున్నాను.

అజా:—అయినా సరే! దాన్ని విసర్జించినదాకా నీవు స్వర్గంలో ప్రవేశించలేవు.

మృత:—ఇదిలేనిదే నేనే లేనన్నమాట...ఎలాగ?

అజా:—అది తొడుగు మాత్రమే.

మృత:—కాదు. ఇది నా వ్యక్తిత్వాన్ని నిరూపిస్తుంది. ఇదిలేకపోతే నా వ్యక్తిత్వం నశించిందన్నమాట. మర్త్యలోకంలో నీ జీవితాన్ని సామాన్య మానవునిలా గడుపుదామంటే నువ్వు చాలా కష్టపడతావు.

అజా:—నాకేమీ తెలియటం లేదు.

మృత:—ఇతరులపై నీ ఆధిక్యాన్ని నీవు నిరూపించకపోయినట్లయితే నువ్వు చాలా హీనస్థితిని పొందుతావు. ప్రతీ మానవుడూ నిన్ను పక్కకు నెట్టుతూ నీ అశక్తత నూతగా తీసుకొని ఆభివృద్ధి పొంది నిన్నింకా నికృష్ట స్థితికి తీసుకుపోతాడు. నా అనుభవం నేర్పిన పాఠం ఇది.

అజా:—అయితే, మానవులు ఒకరికొకరు సాయపడరూ?

మృత:—నీ అమాయకత్వానికి నేను చాల విచారిస్తున్నాను. నీ జీవితంలో చాలా కష్టాలు పొందుతావు.

అజా:—ఎంత ఆశ్చర్యంగా ఉంది. మానవులలో ప్రేమకీ, మంచితనానికీ స్థానంలేదా? జీవితంలో శాంతిలేదా?

మృత:—శాంతి! శాంతిని నేను స్వప్నాల్లో చూశాను. జీవితంలో ప్రతినిత్యం పోగు జరుగుతూ ఉంది. అదే శాంతి మానవులకి. ప్రతీ మానవుడూ స్వార్థంకోసం పాటుపడతాడు.

అజా:—ఐతే ప్రపంచాని కభ్యుదయం ఎలా కలుగుతుంది?

మృత —ప్రపంచానికి అభ్యుదయమంటూ ఉంటే మానవుల ప్రయత్నంవల్ల ఎన్నటికీ కాదు.

అజా:—నేను మానవులు ప్రేమాస్పదులను కొంటున్నాను.

మృత:—వారికి జీవితం గమ్యస్థానం తెలియదు.

అజా:—అయ్యో! నాజన్మ తప్పడం ఎలా? నేనా కష్టాల నన్నిటిని అనుభవించవలసిందే?

మృత:—అక్కడకూడా ఇలాగే నిరాడంబరంగా జీవిస్తూ, నీ ప్రేమచే అన్నింటినీ జయిద్దామనుకొంటే నీ జీవితం దుర్భరంగా ఉంటుంది. మానవులు నీవంటే నిర్లక్ష్యంగా ఉంటారు. జీవితంలో అమాయకులే ఎక్కువ కష్టాలనుభవిస్తారు. నువ్వు మెలకువకలిగి ఉండాలి. నీచుట్టూ తొడుగు నిర్మించుకో. మానవులను దగ్గరకు రానీయకు. నీ తొడుగులో నీ సహజ త్యాన్ని మరుగుపరచు. ప్రతీ మనిషికీ రెండేసితులు. తను మరొకరికి బానిసగా, వారి ఆజ్ఞానువర్తిగానై నా ఉండాలి. లేదా తనేనాయకుడుగా, అధికారిగా ఉండాలి. నీకు కావలసినదాన్ని బలవంతముగా లాక్కో. నీ సోహార్ద్రులచే జయిద్దామనుకొంటే దాన్ని నీ వెన్నటికీ పొందలేవు. గంభీరంగాజీవించు. వెర్రిగా ఏవో కలలుకంటూ, అన్నిటిని నమ్ముతూంటే నీకు అభోగతే. మోసగించడం నేర్చుకో. అలాగైతే

జీవితం కులాసాగా ఉంటుంది. ఏం? నీకు నమ్మకం కలగటంలేదా? నా శరీరంలో ప్రతి అణువూ గ్రహించిన సత్యమిది. నేనూ నీలాగే అనుకొన్నాను. దానికి ఫలితమే ఇది. నా జీవితంలో పక్షుల్ని చూసి ఈవ్యసం వేళ్ళి. మానవుల మేధస్సులన్నీ తమో నిర్మితాలు. వారిలో సామరస్యం లేదు.

అజా:—మానవాభ్యుదయానికి పాటుపడదామనుకొన్నా, నీవిది చెప్పక పూర్వం—

మృత:—వెర్రివాడా, మానవులలో ప్రేమకి స్థానం లేదోయ్!

అజా:—అందుకేనా నీవాయోడుగు నిర్మించుకొన్నావు?

మృత:—నీ కిప్పు డగ్గమాతోందన్నమాట. సరే— నేనేమాగ్గా నునుసరించాలో చెప్పవూ?

అజా:—నీ తొడుగును విసర్జించనంతవరకూ నీ గమ్యస్థానానికి నువ్వు పోలేవు.

మృత:—నీ ఉపయోగంకోసం దీన్ని విసర్జించమంటున్నావా? నాకు దారి నువ్వు చెప్పకపోతే నేనే తెలుసుకుంటా. ఇదిగో, చూడు నేనీదారి ననుసరిస్తాను. (క్షణం నిశ్శబ్దం)

జే:—ఎక్కడికి నీ ప్రయాణం.

మృత:—అమరలోకానికి.

జే:—నీ అహంభావాన్ని విసర్జిస్తేనే నువ్వుక్కడికి చేరగలవు.

మృత:—నువ్వు అదే ఆజ్ఞాపిస్తున్నావా? మరి నా వ్యక్తిత్వం?

జే:—అవన్నీ మర్త్యలోకంలోనే.

మృత:—నా విజ్ఞానం, మేధస్సు...

జే:—అవన్నీ నీ శరీరంతోనే నశిస్తాయి. దేవలోకంలో మానవుల కర్థంకాని విజ్ఞానంతో ప్రకా

## ఆంధ్ర శిల్పి

శిస్తారు. ప్రతికార్యంలోను వారి విశిష్టత స్పష్ట  
చూతుంది.

మృత:—నా తోడుగు!—నేనే అది—ఎలా ?

దేవ:—విసర్జించు—శప్పదు.

మృత:—నేను విసర్జించలేను.

దేవ:—బితే నీ వీస్థితిలోనే ఉంటావు. కొంత  
కాలానికిగాని తెలుసుకోలేవు.

మృత:—అంతవరకూ నే నాగలేను.

దేవ:—అయితే నీ తోడుగు విసర్జించు.

మృత:—సరే!.. (క్షణం నిశ్శబ్దం) నా తోడుగును  
విసర్జించాను. అమ్మయ్య! నేనెంతకాలానికి విముక్తు  
ణ్ణయ్యాను. విశ్వంలో లీనమయ్యాను కష్టాలు,


కోర్కెలు, కృత్రిమత్వం నన్నంటవు. అయ్య! మనం  
స్వర్గలోకానికి ప్రయాణం చేదామా!

దే:—నన్ను వెంబడించు. అజాత శిశు! సెలవు.

(నిశ్శబ్దం)

అజా:—అతని జన్మ ధన్యమైంది. స్వర్గధామాన్ని  
చేరుతున్నాడు. కాని నా మార్గమే కంటకావృతం.  
నా అమాయకత్వానికి నవ్వాడతను. నే నిలాగే  
ఉంటే మానవులంతా నవ్వుతారేమో! నాకు మంచి  
పాఠాన్ని నేర్పాడు. ఇంక నేను మానవులచే మోస  
గింపబడను. నేనాజ్ఞాపిస్తాను. బానిసనుకొను. ఆశను  
విసర్జించిన తోడుగును నేను ధరిస్తాను. (నిశ్శబ్దం)  
ఇంక నా మార్గాన్ను సుసరిస్తాను!

Clifford Bax వ్రాసిన ఆంగ్లనాటికకు స్వేచ్ఛానువాదం.





# గౌరవంకోసం

## శ్రీమతి వట్టికొండ విశాలాక్షి

విమల ఈసారి అత్తవారింటికి వచ్చిన దగ్గరనుంచీ విమల భర్తకు ఆమెలో ఏదో ఒక ప్రత్యేకత కనపడుతూఉంది. ఇదివరకు తనకు కావలసిన పనులన్నీ తను చెప్పిచేయించుకోవలసివచ్చేది. ఇప్పుడు మాత్రం అలాకాదు. వాటంతటవే సరిగ్గా వేళకు తయారై ఉంటున్నవి. ఎప్పుడు ఇదివరకు ఇక్కడకు వచ్చిన తరువాత రెండునెలలకో మూడునెలలకో “మాణ్ణురు వెళ్ళివస్తాను” అనేది. ఇప్పుడు అలాంటి గడువులు నాలుగైదు దాటిపోయినా అడగలేదు. ఇదీ ఆశ్చర్యంగానే ఉంది ఆమె భర్తకు. విమల తానెందుకోసం ఏ పనిచేస్తున్నాననిగానీ, తానీలోకంలో ఎందుకోసం జీవిస్తున్నానో అనిగానీ ప్రశ్నించుకోవాలని కూడా అనుకోకుండా జీవితాన్ని గడుపుతూ ఉంది.

పొయ్యిరాజేద్దామని విమల వంటగదిలోకి పోతూ ఉండగా ఒక కుట్టవాడు ఆమె చేతికే కవరు ఇస్తున్నాడు. అంతలో ఆమె భర్తవచ్చి “ఏమిటా కవరు? ఎవరా కుట్టవాడు?” అని ప్రశ్నలమీద ప్రశ్నలు కురిపించాడు ఆదుర్గాగా.

“ఏమో ఏమిటో మా అన్నయ్య పంపించాడట. ఈ కుట్టవాడు మావూరి కుట్టవాడే” అన్నదామె కవరు చింపుతూ.

“ఏమి వ్రాశాడు? ఇలా ఇవ్వు”

“ఉండండి చదివి, ఇస్తాను” అన్నదామె ఉత్తరం చదువుకుంటూనే. అడగగానే తనకు ఇవ్వలేదని కోపంవచ్చి ఆయన అవతలకు వెళ్ళాడు. ఆమె పొయ్యికెదురుగా కూర్చుని ఉత్తరం చదివింది. అప్రయత్నంగా ఒక్కసారి పుట్టినింట్లో విషయాలన్నీ జ్ఞాపకం వచ్చాయి. ఏమో దీర్ఘంగా ఆలోచిస్తూ కాగితాలతో బాగులపొయ్యి వెలిగించి పంచదార సీసా కోసం వంటగదిలో నుంచి లేచివెళ్ళింది.

“ఏదీ ఉత్తరం?” అన్నదామె భర్తకోపంగా. ఆమె తెల్లపోయింది.

“ఏమిటి అలా చూస్తావు? ఆకుట్టాడు తెచ్చిన ఉత్తరం ఏదీ?” అన్నాడు మళ్ళీ కళ్లు ఉరుముతూ.

“అక్కడే వేశానేమో చూస్తాను” అంటూ గబగబా వంటగదిలోకి వెళ్ళింది. తన స్వాధీనంలోనేని చేతులతో ఇటు సామానటు అటుసామానిటు హడావిడిగా సర్దుతూ వెదుకుతూఉంది. ఎక్కడా కనపడదు. ఇంకా ఏవో పారేసిన కాగితాలుఉన్నైగాని తన అన్నయ్యవ్రాసిన ఉత్తరం మాత్రం కనపడలేదు. బహుశః పొయ్యిలో పెట్టిఉంటానేమోననుకుంది. ఏమి చేయటమా? అని ఆలోచిస్తూ ఉంది. అంతలో “ఏదీ ఉత్తరం?” అంటూ రానేవచ్చాడు భర్త.

“ఎక్కడ వేశానో జ్ఞాపకంలేదు. ఇదంతా వెదికినా కనిపించటంలేదు.” అన్నది విమల ఇంకా వెదుకుతూనే.

“ఇంతలోకే అంత మతిమరపు వచ్చిందే? బాగానే బొంకావులే” అన్నాడు నములుదునా మింగుదునా అన్నట్లు చూస్తూ.

“బొంకానా? బొంకటం ఏమిటి? నిజంగా నాకు తెలియదు. బహుశః పొయ్యిలో పెట్టిఉంటానేమో.”

“అది. ఇక నీనికి తిరుగేలేదు.”

“అదేమి టలా అంటారు? మీతో ఎప్పుడైతే నా అబద్ధమాడానా? అంతమాత్రం నామీద మీకు నమ్మకంలేదా?”

ఎన్నిసార్లు అబద్ధం ఆడివుంటావో నాకేం తెలుసు? ఇప్పుడు కళ్ళారాచూచాను కాబట్టి తెలిసింది. ప్రతిదీ కళ్ళారా చూడగలమా?”

“మీరేమిటో చంపేకంటే ఎక్కువ బాధకలిగే

## ఆంధ్రశిల్పి

టట్లు మాట్లాడుతున్నారు. మీకీవిధమైన అభిప్రాయం వుంటే మాత్రం నేనీ ప్రాణాలతో కూడా ఉండటం వ్యర్థమే”

“నేనూ అదే అనుకుంటున్నాను.”

“ఆ ఉత్తరం నిజంగా చూ అన్నయ్య వ్రాసిందే. నేను వెళ్ళి చాలాకాలం అయిందని తప్పక తీసుకెళ్తాననీ, నాకు ఎప్పుడు వీలౌతుందో చెప్పమనీ వ్రాశాడు. అంతే. అంతకంటే ఇంకేమీ లేదు.”

“ఏమో నా కెలా తెలుస్తుంది? అప్పుడే నీ చేతిలో నుంచి తీసుకుంటే తెలిసేది.”

“మీరంత పెద్దవారు. ఈ లోకంలో మీకెన్నో అనుభవాలు ఉండిఉండవచ్చు. మీరే అలా అనుమానిస్తే ఇంకా నేనేం చెప్పగలను? ఇంతకు ఆ ఉత్తరం లేదు కదా మీ సంజేహాన్ని తీర్చేందుకు? నేనేం చేయగలను?”

“లేకుండా చేశావు గనక నేనీ సంగతి నాకు తెలిసింది. ఇంత కాలాన్నుంచీ ఏమైనా కనిపెట్టగలిగానా? కనకనే ఇద్దరు ముగ్గురు నన్ను ఏదో మాటమీద చూచాయగా ఎత్తిపొడిచారు. నీ వింత ద్రోహివని నేననుకోలేదు.” అంటూ బయటకు వెళ్ళిపోయాడామె భర్త మీసాలు సవరించుకుంటూ, ఆ రోజునుంచే ఆమె మంచంపట్టింది. ఆమె తల్లి, అన్నయ్య వచ్చారు. ఇంటికి తీసుకెళ్తామన్నారు. ఆమె ఒప్పుకోలేదు. ఇక్కడే వైద్యంచేస్తున్నారనయంకొకపోగా ఆ రోజుకొక రోజు ఎక్కువౌతూ ఉంది. ఆమెకు మాత్రం ఆ జబ్బు నయంకొవాలనే కోరికగాని, అవుతుందనే విశ్వాసంగాని లేదు.

ఆమె చాలా గౌరవస్తురాలు. ఆమె గౌరవం కోసం వెనుదీయకుండా ఎట్టిత్యాగమైనా చేస్తుంది. గంభీరంగా ఉంటుంది. ఇతరులకు బాధకలిగించేటట్లు ఒక్కమాట కూడా మాట్లాడదు పొరపాటునైనా. ఆమె నవ్వులో చల్లని లేతవెన్నెలలు కురుస్తూఉంటే. ఆమె చూపులు చురుకుగాగానీ, తళతళలాడుతూగాని

ఉండవు. చాలానిర్మలంగాను జాలిగాను, హృదయాన్ని కదలించేవిగాను ఉంటవి. ఇవి ఆమెకు స్వభావసిద్ధంగా అలవడిన గుణాలేకాని మధ్యలో నేర్చుకున్నవికావు. అందుకే ఆమెకు నిదానము, సంఘములో గౌరవ మర్యాదలు, సహృదయత విజ్ఞానముగల రామా రావుతో పరిచయమైంది. ఆమెకు రామారావుకంటే ఈ లోకంలో ప్రിയమైన వస్తువు మరొకటిలేదు, తనమూలాన రామారావు గౌరవం ఎక్కడపోతుందో అని చాలా జాగ్రత్తగా ఉండేది. రామారావుకూడా అలాగే.

రామారావుకీ, విమల అన్నయ్యకు ఎక్కువ స్నేహం. అందువల్ల విమల ఇంటికి రామారావు తరుచుగా రావటం సంభవిస్తుండేది. వచ్చినప్పుడల్లా విమల, రామారావుకూడా లోకంలో మంచిచెడ్డలు, విద్యవిజ్ఞానాలను గురించి ఎక్కువగా చర్చిస్తుండేవారు. విమల ఏ కొంచెం సుస్తీగా ఉన్నా ఆమె మళ్ళీ ఆరోగ్యంపొందేవరకు రామారావు కూడా ఎంతో జాగ్రత్తతీసుకునేవాడు. చివరకు ఒకరికొకరు కనిపిస్తూ ఉంటే ఎంత బాధలైనా అవొక బాధలుగా తోచేవికావు. ఇదంతా వారి ఆచరణలో స్పష్టమౌతూ ఉండేదికాని ముఖాముఖీ ఒక్కసారి కూడా సంభాషణలో వచ్చేదికాదు.

విమలకు సంబంధం వచ్చింది. ఆయన చాలా వయస్సుమిగిలి నాయన. చాలా ఆస్తి ఉన్నది. సాంప్రదాయం అదీ మంచిది. కొంత వయస్సు మిగిలి పోయినప్పటికీ ఆస్తి ఉన్నదికదా సుఖపడుతుందని పెద్దవాళ్లు ఆ సంబంధాన్ని ఖాయంచేశారు. ఆమెకు ఆకస్మికంగా చాలా జబ్బుచేసింది. అంత జబ్బుచేసినా ఎందుకోగాని రామారావుమాత్రం వాళ్ళ ఇంటికి రాలేకపోయాడు. ఆమెకు ఎలా ఉన్నదీ ఇతరుల ద్వారా తెలుసుకునేవాడు. మరీపెద్ద జబ్బు కొద్దికాలంలోనే తగ్గిపోయినా మొత్తంమీద ఆమె సరియైన ఆరోగ్యాన్ని పొందలేదు. ఆమె కసలది జబ్బు

## గౌరవంకోసం

కాదు. హృదయంలో సంఘర్షణ ఈ సంబంధం ఇష్టంలేదని చెప్పలేకపోతే తన జీవితమే నాశనమా తుంది. చెపితే అవతలమాటపోతుంది. పెద్దవాళ్లు ఒప్పుకోకనూ పోవచ్చు. అదీకాక పెద్దవాళ్ళకు వ్యతిరేకిస్తున్నదని లోకం దుష్కర్మిపోస్తుంది. ఎటూ తేలకకొట్టుకులాడింది కొంతకాలంవరకు. రామారావు సలహా తీసుకుందామా అనుకుంది. కాని రామారావుకూడా మాటపోవటానికిగాని లోకంచేత దుష్కర్మి పోయించుకోవటానికి గాని అంగీకరించే మనిషి కాదనుకుంది. ఆఖరుకు విషాన్ని మింగినట్లుగా జీవితాన్నే వింగేసుకుని వ్యతిరేకించకూడదనే నిర్ణయానికే వచ్చింది.

ఆమెకు వివాహమై అత్తవారింటికి వచ్చింది మొదలు ఆరోగ్యంగాగానీ, ఉత్సాహంగాగానీ కనపడేదికాదు చూచేవాళ్ళకు. ఆమె చిన్నప్పటినుండీ జబ్బుమనిషేనట అనుకునేవాళ్లు అత్తవారి వూళ్ళో తెలియని వాళ్ళంతా. అనుకోవటమే కాదు ఆమె అందరికీ అలాగే కనపడేదికూడా. ప్రాణంలేనట్లుగా చాలా నెమ్మదిగా మాట్లాడేది. ఎక్కడ క్రిందపడి పోతుందో అన్నట్లు నడిచేది. ఇవన్నీ ఆమెకు మొదటినుండీ ఉన్నవే. ఇప్పుడు పరిస్థితులేమంత బాగుండకపోతాన మరీ ఎక్కువైనై. ఆమె అత్తవారి వూళ్ళోవాళ్ళు ఆమెను మొదటినుండీ ఎరిగి ఉండక పోవటాన ఆమె పద్ధతులకు అశ్చర్యపోతుండేవాళ్లు. ఆమెను గురించి ఎవరి ఇష్టంవచ్చినట్లు వాళ్లు చెప్పకుంటుండేవాళ్ళు. ఆమెకంతా తెలుసు. కాని ఆమెమాత్రం చలించేదికాదు. లోలోపల బాధపడుతూనే ఉండేది. అత్తవారివూళ్ళో ఆరోగ్యం బాగుండకైతేనేమి అక్కడీ పద్ధతులకు అలవాటుపడలేకనైతేనేమి తరుచుగా పుట్టినంటికి వెళ్ళి అక్కడ కొంతకాలం ఉండివస్తూ ఉండేది. ఆమెపుట్టినంటికి వెళ్ళినప్పుడల్లా రామారావు మామూలుగా వస్తూపోతూనే ఉండేవాడు. ఆమెతోకూడా

ఎప్పటిలాగానే మాట్లాడుతూఉండేవాడు. ఇరువురూ మాట్లాడుకునేటప్పుడు తమకు తెలియకుండా విచారంలో లీనమాతుండేవారు. ఆమె అక్కడ ఉన్నప్పుడు మాత్రం కొంతనయంగా ఉండేది. అత్తవారింటికి వచ్చిన తరువాత మళ్ళీ ఎప్పటిలాగానే ఉండేది. రాత్రిళ్లు అత్తవారింట్లో వెన్నెల్లో తిరుగుతూ ఉంటే తన వివాహంకాకముందు రామారావు తమ ఇంటికి వస్తూపోతూ ఉండటం, వెన్నెల్లోకూడా అనేక విషయాలు మాట్లాడుకోవటం ఆవన్నీ ఒక్కసారి కళ్ళకు కట్టినట్లుండి భరించలేక వెంటనే చీకట్లోకి వెళ్ళేది. ఇకొయింట్లో ఉండలేననుకునేది. కాని తప్పతుందా? అలాగే లోకం ఏమనుకుంటుందో ననే భయంవల్ల ఏదో ఒకవిధంగా కొంతకాలాన్ని గడిపేది. తరువాత మళ్ళీ పుట్టినంటికి వెళ్ళేది. వెళ్ళిన రోజు సాయంకాలమే రామారావు తమ ఇంటికి వచ్చేవాడు. “అక్కడ ఎలా ఉంటున్నది విమల?” అనేవాడు. ఇప్పటికైనా కొంత బాధ మరచిపోగలుగుకున్నావా? లేదా? అన్నట్లు జాలిగా చూస్తూ.

“అక్కడ ఎలా ఉండటానికి ఆవకాశాలున్నవో అలాగే ఉంటుంది” అనేది విమల తనకళ్ళలో నీళ్ళు కనపడకుండా తలవంచుకుని. విమల అత్తవారింటి వద్ద ఉండగా రామారావు ఆవూరు ఏదోపనిమీద వెళ్ళి విమల యింటికికూడా వెళ్ళాడు. అప్పుడు చాలా సంతోషంగానే మర్యాదచేసింది. తరువాత ఆలోచించుకుంటేమాత్రం తన అత్తవారింటికి రామారావు రావటం ఏమంత మర్యాదగా ఉండదేమోననుకుంది. తను పుట్టినంటిలో ఉన్నప్పుడు తరువాత ఒకసారి “మీ రెప్పుడై నా ఇక్కడకు వస్తూఉండటం వల్ల లోకు లేమీ అనుకోరుకదా?” అన్నది రామారావుతో. రామారావు మనస్సు చివుక్కుమన్నది.

“అవును అందుకనే రావద్దనుకుంటున్నాను నేను కూడా. కాని నేనెందుకో రాలేదనుకుంటూనేమోనని

## ఆంధ్ర శిల్పి

వచ్చాను. ఇకముందు రాను క్షువించు." అన్నాడు  
రామారావు నేరసునిలాగ.

“నేనిలా అన్నందుకు కష్టంగా ఉన్నదామీకు!”

“ఎందుకు కష్టం? నేనే చెప్పుదామనుకుంటు  
న్నాను ఇకరానని. కాని నీవే ముందు చెప్పగలిగి  
నందుకు చాలా సంతోషిస్తున్నాను.”

“లోకం ప్రతిమనిషినీ అర్థం చేసుకునే పరిస్థితిలో  
లేదుకదా? తరువాత మనలను అర్థంచేసుకోలేని  
లోకాన్ని నిందించేకంటే మనమే లోకాన్ని అర్థం  
చేసుకుని నడుచుకోవటం మంచిదని అన్నాను.”

“అవును తప్పకుండా అలాగే నడచుకోవాలి.  
గౌరవం పోయినతరువాత ఈ లోకంలో ఎందుకూ  
పనికిరాం.”

“మీకు కష్టంగా ఉంటుందేమోనని చాలా భయ  
పడ్డాను. కాని అలా జరగనందుకు చాలా సంతోషం”

“అసలు నీవు ఇక్కడకు వెంటవెంటనే వస్తూ  
ఉండటంగాని, నేనుమీ యింటికి రావటంగాని-ఇది  
కూడా ఏమంత బాగాలేదనుకుంటాను.”

“నిజమే. నేనిక్కడకు వచ్చినందువల్ల మీరు  
ఎక్కువగా కనుపిస్తూ ఉండటంవల్ల మనస్సుకు కొంత  
ప్రశాంతంగా ఉండటమే కాకుండా ఈ నీళ్ళకో  
లేక చిన్నప్పటినుంచీ ప్రేమతో పెంచిన అమ్మ  
ఆన్నయ్యవాళ్ళు దగ్గర ఉండటానోకాని ఆరోగ్యం  
కూడా చాలా బాగుంటుంది. అందువల్ల కూడా ఇక్క  
డకు ఎక్కువగా వస్తూఉంటాను. ఈ విషయంకూడా  
చెప్పకుంటూనే ఉంటారట అక్కడవాళ్ళంతా  
మాట్లాడితే పుట్టినంటికివెళ్ళి కూర్చుంటుందని. కాని  
ఏంజేయను? అబ్బ! అక్కడ ఒక్కనిమిషం ఒక్క  
యగంగా గడుస్తుంది. ఆవూరు కొత్తకావటాన  
నేనెవరింటికి పోయేదీలేదు ఎవరు మా యింటికివచ్చేదీ  
లేదు. కొంచెం సరదాగా మాట్లాడుకోవటానికి తగ్గ  
మనుష్యులెవ్వరులే రాయింట్లో. నిజంగా ఇంకొక ఖైలే  
ఈపాటికి ఏంజేసి ఉందరో అనుకుంటాను.”

“ఎవరై నా చేనేదేముంది? అయిందేదో అయింది.  
ఇక మనగౌరవం మనం కాపాడుకోవటమే కావల  
సింది.”

“అలా అనుకునే ఇకమీదట ఇక్కడకుకూడా  
రావద్దనుకున్నాను. ఆనవసరంగా లోకులచేత నిందలు  
భరించటం దేనికి? ఏదో ఒకరకంగా అక్కడే జీవించ  
గలిగినంతవరకు జీవించేదీ ఆశక్తి కాస్తానశించగానే  
రాలిపోయేది. ఇకమీదట మాత్రం ఇక్కడకురాను”  
అని కళ్ళకు వైటచెరగు అడ్డం పెట్టుకుంది. రామా  
రావు ఇక నక్కడ కూర్చోలేక వెంటనే లేచి  
పోయాడు. అంతే. మళ్ళీ కనపడలేదు రామారావు  
తనకు.

అదంతా ఒక్కసారి జ్ఞాపకంవచ్చింది విమలకు.  
తా నింతకాలాన్నుంచీ సంఘంలో గౌరవం కోసమని  
చేసినదంతా ఈ రకంగా పరిణమించినందుకు చాలా  
పశ్చాత్తాప పడింది. లోకంలో మంచికి మంచి  
అభ్యమయ్యే సమయం ఎప్పుడొస్తుందో అని ఆవేదనతో  
కళ్ళుమూసుకుంది. ఒక్కసారి రామారావు కనపడ్డాడు.  
చివరి క్షణాల్లోనేనా చివరిసారిగా తన రామారా  
వుకు తన హృదయాన్ని విప్పిచూపించాలనిపించింది.  
అది ఈ పరిస్థితుల్లో ఉత్తరంద్వారా తప్ప సాధ్య  
పడదు. లేనిసత్తువను ఉత్సాహాన్ని బలవంతాన తెచ్చి  
పెట్టుకుని లేచికూర్చుని వెంటనే ఉత్తరం వ్రాసి  
రామారావుపేర పోస్టు చేయమని తమ ఆన్నయ్య  
చేతికిచ్చింది. ఆ ఉత్తరం పూర్తికాగానే తన బాధ్యత  
ఈ ప్రపంచంలో తీరిపోయినంత సంతృప్తితో ఒక  
దీర్ఘనిశ్వాసం వదలుతూ అతినీరసంగా మళ్ళీ పక్క  
మీద వాలి కళ్ళుమూసుకుంది.

రామారావు విమలను గురించి బాధపడగాపడగా  
తా నెందు కీవిధంగా బాధపడుతున్నాడో అర్థంకాక  
మెదడులో ఒకవిధమైన ఆలోచన బయలుదేరింది.  
విమల ఆ పరిస్థితికి రావటానికి కారణం తానుకూడా  
నేమో ననుకున్నాడు. ఆమె ఆలోచనలవెంట నేను

## గౌరవంకోసం

పడిపోయానే కాని ఆమెకు సరియైన మార్గాన్ని చూపలేకపోయా ననుకున్నాడు. ఏది ఎలాగైనా విమల ప్రస్తుతం జబ్బునుండి బయటపడితే అదే పని వేలనుకున్నాడు. విమల అన్నవద్దనుంచి జవాబుకోసం నిరీక్షిస్తూ వరండాలో ఆటూ ఇటూ పచారుచేస్తున్నాడు కాలుకొలిచిన పిల్లిలాగా. అంతలోకీ ఉత్తరం వచ్చింది. ఆత్రతతో చింపాడు. అది విమల వ్రాసిన ఉత్తరం. ఆప్యాయంగా హృదయానికి హత్తుకుని మెల్లగా చదవటం ప్రారంభించాడు.

రావూ,

నీకు ఉత్తరంవ్రాయటం నా జీవితంలో ఇదే మొదటిసారి ఆఖరిసారికూడా అనుకుంటాను. ఈ బాధలతో ఇక నేను ఎక్కువ కాలం జీవించలేను. జీవించాలనే కోరికే నశించింది. డాక్టర్లు కూడా నిరాశాపూరితమైన చూపులు చూస్తూ మా అన్నయ్యతో ఏమిటో రహస్యంగా మాట్లాడిపోయారు. మా అమ్మ అన్నయ్య చాటుచాటుగా కళ్ళనీళ్లు తుడుచుకుంటున్నారు. దీనిని బట్టేనా జీవించననే నిర్ణయానికి రావచ్చు.

కాని చివరి పరిస్థితుల్లోనై యినా పొరపాటును నేను గ్రహించినందుకు చాలా సంతృప్తిగా ఉంది. నిజంగా గౌరవంకోసమని జీవితం అంటే ఏమిటో తెలియకుండా జీవితంలో సహజంగా ఉండే కోరికలేవీ తీర్చుకొనకపోవటమే కాకుండా తలంపులోకి కూడా రానివ్వకుండా వాటిని విషపు పురుగుల్లాగా భావించాను. ఇదంతా ఎవరికి తెలుసు? అంతా నాకే ఎదురైందీనాడు. ఇప్పుడు ఎంత విచారించినా ఏమి ప్రజయోజనం? నాకీ సంబంధం వచ్చిననాడే ఎదిరించవలసింది. అప్పుడే పెద్దపొరపాటు పడ్డాను. ఆ పరిస్థితుల్లో నీవైనా నాకు కొంచెం ప్రోత్సాహం ఇస్తే ఎలా ఉండేదో రావూ! ఇక మాత్రం ఇలాంటి పొరపాటు పడవనుకుంటాను. పోనీ నా జీవితాను భవమే నీకూ లోకానికి కూడా పాఠం చెపుతుందిలే!

విమల.

రామారావు పుస్తకంలో పుటలు తిరగవేస్తున్నట్లుగా మొదడును తిరగవేస్తూ హృదయ భారంతో కుర్చీలో కూలబడ్డాడు.



# రాష్ట్రపతికి లేఖ

శ్రీ టంగుటూరి ప్రకాశం

శ్రీ కృపాలనీగారు!

మీరు నాకు వర్కింగుకమిటీ మార్చి ఆరవతారీ ఖున చేసిన తీర్మానం చూపించగానే, ఆ తీర్మానంలో “శ్రీ ప్రకాశంగారు ఇకనించి పార్టీ లీడరుగా ఉండ కూడ”దని ఉంది. కాబట్టి వెంటనే నేను నా రాజీనామా పత్రం మీచేతుల్లో ఉంచాను. ఈవిధంగా ఆజ్ఞాపించడంలో వర్కింగు కమిటీ “శాసనసభ్యుల్లో చాలామంది శాసనసభా నాయకులు, ప్రధానామాత్యులు అయిన శ్రీ ప్రకాశంగారిమీద విశ్వాసరాహిత్యం నిష్కర్షంగా తీర్మానించినట్టుగా” అభిప్రాయపడడమే కారణము. అంతేకాదు, ఈవిధంగా “నిష్కర్షగా శాసనసభ్యుల్లో అనేకులు విశ్వాసంలే”దని చెప్పినప్పుడు శాసన సభానాయకుడుగా ఉండడం కూడా అనుచితమని వర్కింగుకమిటీ అభిప్రాయ పడింది. వర్కింగుకమిటీ తీర్మానంలో “కాంగ్రెసు గౌరవాన్ని” గురించి ప్రస్తావించారు. ఆ “కాంగ్రెసు గౌరవం” సంరక్షించే అభిప్రాయంతోనే నేను మీ ఆదేశానుసారం నాపదవికి రాజీనామా ఇచ్చి, దానివల్ల వచ్చే పరిణామాలన్నీ ఎదుర్కున్నాను. ఇప్పుడు శాసనసభా నాయకుని విషయమైన ప్రశ్న సమసిపోయింది కాబట్టి ఈక్రింది విషయాలు నేను వర్కింగు కమిటీ పర్యవేక్షణకోసం నివేదించడం సముచితమని అనుకుంటున్నాను.

ఎల్లాంటి దోషికైనా నేరారోపణ తెలియజేయడము, ఆత్మనిర్దోషిత్యం స్థాపించుకోడానికి అవకాశం ఇవ్వడము అనేవి ఉన్నాయి. వర్కింగుకమిటీ నామీద ఎల్లాంటి దోషారోపణా చేయలేదు; నావిష

యం నేనే మీ చెప్పుకోవడానికి అవకాశం ఇవ్వకుండానే నేను శాసనసభానాయకుడుగా ఉండడానికి అనర్హుణ్ణి నిర్ణయించింది.

వర్కింగుకమిటీ చేసిన తీర్మానంలో “కాంగ్రెసు కార్యక్రమం ఆచరణలో పెట్టడంలో ఏవైనా అడ్డంకులు వస్తే తప్ప కమిటీరాష్ట్రీయ వ్యవహారాల్లో కలగజేసుకో”దని నూచించింది. “ఇన్నాళ్ళనించీ ఈవిషయం ఇల్లాగే జరుగుతూం”దని కూడా ఆ తీర్మానంలో ఉంది. అయితే ఆచరణలో మాత్రం వర్కింగు కమిటీ ఈ తీర్మానం అతిక్రమించి చాలా దూరం వెళ్ళింది. అయితే ఇక్కడ మద్రాసు కాంగ్రెసు ప్రభుత్వం ఏ విషయంలోను కూడా కాంగ్రెసు కార్యక్రమానికి వ్యతిరేకంగా వెళ్ళలేదని చెప్పవలసి ఉంది. ఇక కాంగ్రెసు క్రమశిక్షణ విషయంలో చూడమంటే, కాంగ్రెసు వర్కింగుకమిటీ అవలంబించిన విధానంవల్ల అది ఏమాత్రము బాగుపడలేదని ఈక్రింద విషయాలనిబట్టి తెలుస్తుంది.

ఒక రాజకీయపక్షం అధికారంలోకి వచ్చినప్పుడు ఉద్యోగాల విషయంలో ఆ పక్షంలో ఉన్నవారి నందరినీ ఎప్పుడూ కూడా సంతృప్తిపరచలేదు. అందుచేత కొంతమందికి మంత్రి పదవులు రాలేదని లోలోపల ఉక్రోషం ఉండితీరుతుంది. అయితే ఈ పదవుల విషయంలో ఒకసారి ఒక నిర్ణయం జరిగిపోయిందని తెలియగానే, ఆపక్షంలోని వారంతా పక్షనాయకుని నిర్ణయానికి కట్టుబడి క్రమశిక్షణకి అనుకూలంగా ప్రవర్తిస్తూ ఉంటారు. కాని కాంగ్రెసు కార్యవర్గమే వెనించి మంత్రివర్గం కూలదోయడానికి సంతకాలు

## రాష్ట్రపతికి లేఖ

టాగర్ చెయ్యవలసిందని సలహాలిస్తూంటే కొంచెం అటూ ఇటూ ఊగిసలాడేవాళ్ళు కూడా మంత్రివర్గ ప్రతికూల పక్షంలో చేరి నూతన మంత్రివర్గంలో పదవులకోసం అర్రులు చాచడం సహజము. మాలానా అబుల్ కలాం అజద్ నాతో పార్లమెంటరీ కమిటీ మద్రాసు వ్యవహారాల్లో జోక్యం కలగజేసుకోవలసిందని మాటిమాటికీ మద్రాసు సభ్యులు ప్రార్థిస్తూ న్నట్లు చెప్పాడు. కాని దానికి ఆయన ఎంత మాత్రమూ సమ్మతించలేదట! ఆయన దీనికి సమ్మతించక పోయినా ఇతరులు దీనికి అంగీకరించినట్లు కనిపిస్తుంది. అసలు శ్రీశంకరరావు దేవుని ఈ మంత్రివర్గం సమస్య విచారించడానికి పంపించడంలోనే మద్రాసు మంత్రివర్గాన్ని అపనిందపాలు చెయ్యాలనే ఉద్దేశం ఉన్నట్లు కనిపిస్తుంది. ఆయన ఇక్కడికి వచ్చినప్పుడు ఊరంతా “ఆయన ఉన్న మంత్రివర్గాన్ని తొలిగించి కొత్త మంత్రివర్గం స్థాపించే ఉద్దేశంతో వచ్చా”రని బాగా పుకారుగా చెప్పుకున్నారు. అపైన అప్పటికి కాంగ్రెసు లెజిస్లేచరు పార్టీలో ముందు ముందు ఏపక్షం నెగ్గుతుందో ఊహించుకుని ఆ ప్రకారం, ఓట్లు వేశేవారు బాగా ఉన్నారు. విశ్వాసరాహిత్య తీర్మానానికి అనుకూల్యం చూపించడంవల్ల, కార్యవర్గము, మంత్రివర్గవిచ్ఛేదానికి బాగా మార్గదర్శకులయ్యారు. అసలు మంత్రివర్గాన్ని కాంగ్రెసు కార్యవర్గం సంరక్షించి ఉండవలసింది. కాని ఈ విశ్వాసరాహిత్యానికి ప్రోద్బలం ఇవ్వడం అనే అస్త్రంతో దాన్ని ఛిన్నా ఛిన్నంచేసి ఛేదించివేసింది!

ఫిబ్రవరి అరవ తేదీని జరిగిన లెజిస్లేటివుపార్టీ మీటింగులో నేను నాతుది తీర్మానం చెప్పవలసి వచ్చింది. పార్టీ నియమావళి ప్రకారం ఏవో ఒక నిర్ణయం చెప్పక తప్పింది కాదు. నేను ఆ నియ

మాలన్నీ చాలా జాగ్రత్తగా పరిశీలించాను. వాటిల్లా ఎక్కడా కూడా పక్షనాయకుని మీద విశ్వాస రాహిత్యం ప్రతిపాదించడానికి అవకాశంలేదు. ఒక నిర్ణయం మంచివైనా చెడ్డవైనా పార్టీలో వారంతా ఆ నిర్ణయానికి తలవొగ్గి అది అక్షరాలా ఆచరణలో పెట్టవలసిందే! ఇంక ఈ విషయానికి పార్టీ వ్యతిరేకించినప్పుడు ఏ ప్రజాసంస్థలోను, కూడా ఒక పద్ధతి - క్రమశిక్షణ ఉండడం దుర్లభమైపోతుంది. అధ్యక్షుని తుదినిర్ణయానికి బద్ధులు కాని వారు దారుణమైన క్రమశిక్షణా భంగంచేశారు. ఇల్లాంటి చర్యలకి ఎల్లాంటి చర్యలు తీసుకోవాలో అన్న విషయము, దాని విషయమైన అత్యావశ్యకత, నేను కార్యవర్గానికే వదిలివేస్తున్నాను.

నేను కాంగ్రెసు, లెజిస్లేచరుపార్టీ విశ్వాసం పోయినా పక్షనాయకత్వపదవి పట్టుకుని వేశ్యాడతాననే దృష్టితో ఉండి వ్యవహరించినందుకుంటాను. పదవులు అనే మాటేలేని పురాతనకాలంనంచీ నేను కాంగ్రెసుకోసం నా సర్వస్వమూ ధారపోశాను. అటువంటప్పుడు నా విషయమై ఇటువంటి అభిప్రాయంతో ఉండడం చాలా అన్యాయము. చిరకాల నించి కాంగ్రెసునేవ చేస్తూన్న నావంటివాడి విషయంలో కాంగ్రెసు కార్యవర్గానికి అనుమానం ఉన్నా, నేను మార్చి 30వ తేదీని పార్టీ మీటింగు ఏర్పరిచానన్న విషయమైనా అటువంటి అనుమానాలనుపోగొట్టి ఉండవలసింది. ఆ మీటింగు ఇంకా కొంచెం ముందుగానే ఏర్పాటు చేదామనుకున్నాను గాని, ఇక్కడకూడా “కాంగ్రెసు గౌరవ”మే నన్నీ విధంగా చేయించింది. బడ్జెట్టు పూర్తికాక పోవడమే ఈ ఆలస్యానికి కారణము. ఈ విషయంలో కొంత జవాబుదారీతో వ్యవహరించాలిగాని, చిత్తం వచ్చినట్లు వ్యవహరించడానికి వీలులేదు. ఇందులో రాష్ట్రం

## ఆంధ్ర శిల్పి

మంచిచెడ్డలుకూడా ఆలోచించవలసి ఉంది. పార్టీ మీటింగులో కొన్ని విషయాలు ఆమోదించబడ్డాయి. ఆవ్వన్నీ బడ్జెట్టులో ప్రవేశపెట్టాలి. హతాత్తుగా మధ్యన మంత్రివరం మారితే ౯౩ వ సెక్షనుకూడా అమలులోకి వచ్చే సూచన లున్నాయి. నిలుచున్న పాటుగా నేనీ జవాబుదారీలన్నీ విడిచిపెట్టడానికి వీలులేకపోవడంవల్ల వైవిధ్యంగా వ్యవహరించవలసి వచ్చింది.

ఇంక వర్కింగు కమిటీ తమ తీర్మానంలో “పార్టీ లో చాలామందికి నా మీద విశ్వాసంతో”దని వ్రాశారు. ఈ “విశ్వాస రాహిత్య విషయంలో నా అనుభవం కొంత విశదపరుస్తాను. డాక్టరు రాజన్ మార్చి ౧ వ తేదీని హిందూలో ప్రచురించిన ప్రకటనలో “ఇప్పుడు తేలవలసిన ప్రశ్న ఏమిటంటే రాజాజీ పక్షంలోంచి మంత్రివర్గం బలపరచడానికి ఎంతమందిని తీసుకోవలసి ఉంటుంది అన్నదే!” అన్నాడు. గడచిన మాసపు పరిస్థితులు అవి. ఆయన అభిప్రాయ ప్రకారం నా మంత్రివర్గం మీద విశ్వాసరాహిత్యం తీర్మానించడం గాని, నన్ను రాజీనామా ఇవ్వమని అడగాలనిగాని అస్పష్టో అనుకున్నట్లు కనబడదు. తరువాత ఆవిశ్వాస తీర్మానం బయలుదేరటానికి కారణాలేమిటో తెలుసుకోవాలంటే ఇంతకంటే వేరేవిషయం ఏమికావాలి? కాంగ్రెసు శాసనసభ్యులంతా వర్గాలుగా మారిపోయారు. ఈ వర్గాలు తమ బలాలన్నీ మంత్రి పదవులు గుంజుకోవడానికి సాధనాలుగా ఉపయోగించాయి. వారు మంత్రిపదవులకోసం చేసిన హంగామాలో కాంగ్రెసు కార్యక్రమానికి సంబంధించిన ప్రశ్నలేవీ బయలుదేరలేదు. అదీగాక వారు అభిలషించే పదవులసంఖ్యకు; వారికి అనుకూలంగాఉన్న సభ్యుల సంఖ్యలకు కూడా ఎక్కడా తాడు, బొంగరము అందడంలేదు. న్యాయంగా ఈ వర్గాలకి రావల

సిన వాటికంటే వారిగొంతెక్కు కోరికలు అత్యధికంగా ఉండేవి. అల్లాంటప్పుడు వారి కోరికలు తీరకపోవడంలో ఆశ్చర్యమేమీలేదు. వెంటనే దానికి పర్యవసానం “విశ్వాస రాహిత్యం” కింద పరిణమించింది. ఇక్కడ ఒక చిన్న విషయం చెప్పవలసి ఉంది. వర్కింగు కమిటీ తీర్మానానికి కారణమైన విశ్వాసరహితుల సంతకాలసంఖ్య తప్పని మార్చి ౨౧వ తారీఖున జరిగిన ఎన్నికల ఫలితాన్నిబట్టి రుజువయింది. అసలు ఆ సంతకాల జాబితా శ్రీ శంకర రావ్ దేవ్ మద్రాసునించి ఢిల్లీ వెళ్ళిన తరువాతగాని నాకు అందనేలేదు. ఆ సంతకాల జాబితాలో ప్రముఖులయిన శ్రీ అన్నా మలై పిళ్ళై, శ్రీ ఆర్. వి. స్వామినాథన్ గార్లు తరువాత నాపార్టీ నాయకత్వంకోసం బాగా ప్రచారం చేసిన వారిలో ప్రముఖులయ్యారు. ఆ సంతకాల పట్టికలో పేరులున్న ఇద్దరు ప్రముఖులు ఆ సంతకాలు మావికావని పత్రికల్లో బాహాటంగా ప్రకటించారు. ఇంకో ఇద్దరు తమద్గిర సంతకాలు గుంజుకోవడానికి ఏయే పద్ధతులు అవలంబించబడ్డాయో తెలియజేస్తూ బహిరంగంగా ప్రకటించారు. వర్కింగు కమిటీ గాని, మీరు గాని, ఈ విషయంలో నిర్ణయానికి వచ్చేముందు నేను ఈ విషయంలో ప్రత్యేకంగా కోరిన విచారణ జరిపించి, ఈ సంతకాల జాబితా ఎల్లాగ తయారయిందో పరీక్షించి ఉండవలసింది.

ఒక రాజకీయ పక్షంలో ప్రత్యేక వర్గాలుండడం క్రమశిక్షణ నిర్మూలించి వేస్తుంది. ఇంతేగాదు; ఈ వర్గ పక్షపాతం ఒక్కొక్కప్పుడు, అసలు పార్టీ ఆశయాలకే విరుద్ధంగా తయారయ్యేది. అసలు ఈ విశ్వాసరాహిత్య తీర్మానం బయలుదేరడానికి చాలాకాలం పూర్వమే కొంతమంది వర్గనాయకులు మంత్రివర్గంమీద నీలాపనిందలు బయలుదేరదీశారు. పక్ష నియమావళి ప్రకారం పార్టీలో వర్గాలుండ



## రాష్ట్రపతికి లేఖ


డానికి వీలులేదు. అందుకని నేనీ వర్గాల సంగతి తుద ముట్టించడానికి ప్రయత్నించాను. ఈ అభిప్రాయం కోసే కాంగ్రెసు వర్కింగు కమిటీ ప్రత్యేక సమావేశం ఏర్పాటు చెయ్యవలసిందనీ, అందులో కాంగ్రెసు లెజిస్లేటివు పార్టీలో వర్గాలుండడంవల్ల కాంగ్రెసు లెజిస్లేటివు పార్టీ కి కలిగే అనర్థాలు విచారించవలసిందనీ కోరాను. కాని, కాంగ్రెసు కార్యవర్గం నా కోరిక లేవీ లక్ష్యపెట్టకుండా ఒక నిర్ణయానికి వచ్చేశారు. చివరికి నేను చెప్పవలసింది కూడా వినలేదు. దీనివల్ల నేను మళ్ళీ పార్టీ నాయకుడుగా ఎప్పుడో బడడానికి చాలా అవాంతరా లేర్పడ్డాయి. ఇందుచేత ఈ రాష్ట్రంలో కాంగ్రెసు కార్యాచరణకు చాలా అడ్డంకులేర్పడ వచ్చును. ఇక్కడ ఒక విషయం ముఖ్యంగా గమనించవలసిఉంది. ఈ తీర్మానంచేసిన కార్యవర్గంలో ఒక సభ్యుడు మద్రాసు లెజిస్లేటివు పార్టీలో ఒక వర్గానికి నాయకుడు; ఆ పైన భారత ప్రభుత్వంలో ఒక సభ్యుడు కూడాను!

ఈ జరిగిన ఎన్నికలలో ౧౧౬గురునాకు వ్యతిరేకంగా వోటుచేశారు. ఈ విషయంలో మీరు ఆలోచించవలసిన ప్రశ్నలివి : ఈ వోట్లు ఎల్లాంటివి? అవి నిజాయితీ ఉన్న వోట్లేనా? లేకపోతే ఇందులో వర్గ

రాజకీయాల సంబంధం ఏమైనా ఉందా? విశ్వాసాన్ని గురించీ విశ్వాసరాహిత్యాన్ని గురించీ కాంగ్రెసు లెజిస్లేటివు పార్టీ సభ్యులు అవలంబించిన వైఖరివల్ల ప్రజాసామాన్యంలో ఎంత ఉక్రోశం బయలుదేరిందో మీరు గ్రహించలేరు.

ఒక రాష్ట్రీయ ప్రభుత్వం ప్రజాసామాన్యం ఉపయోగంకోసమై ముఖ్యమైన కార్యక్రమం అమలులో పెడుతూంటే—దాని విషయమై ఈ విధమైన వైఖరి అవలంబించడం ఏమీ బాగాలేదు. ఇప్పటికి కూడా నేనొక విషయం అడుగుతున్నాను. ఒక ప్రముఖుడైన హైకోర్టు జడ్జిని ఏర్పాటుచేసి ఒక నిష్పాక్షిక విచారణ జరిపించండి. అంతేగాని ముందే పక్షపాతదృష్టి ఏర్పరుచుకున్న కమిటీని ఏర్పరచకండి. నేను ఇదంతా ఈ రాష్ట్రంలో కాంగ్రెసు గౌరవము, కాంగ్రెసు హైకమాండు గౌరవము, సంరక్షించడానికే చేస్తున్నాను. అంతేగాని పోయిన నా ఉద్యోగం తిరిగి సంపాదించుకోవడం కాదని గమనించ గోరుతున్నాను.

భవదీయుడు  
టంగుటూరి ప్రకాశం



# రేవతి డైరీ

శ్రీ “కౌండిన్య”

సరస్వతి శశిభూషణరావులు భార్యాభర్తలు.

[సమయం:— ఉదయం సుమారు 7 గంటలకు. స్థలం శశిభూషణరావు యింట్లో డ్రాయింగ్ రూము. రావు కుర్చీలో కూర్చుని ఏదో శూన్యాకాశం వైపు చూస్తూఉంటాడు. సరస్వతి కాఫీకప్పు చేత్తో పుచ్చుకుని పక్కనే నుంచుని ఉంటుంది.]

శశిభూషణ:- (నిస్పృహగా) ఏమిటో యీవాళ మనస్సేం బాగాలేదు సరూ. ఏం, బాగాలేదు.

సరస్వతి:-ఏం మళ్ళీ ఏమొచ్చింది. మీ స్నేహితు రాలు రేవతమ్మగారు జ్ఞాపకం వస్తున్నారేమిటి?

శశి:-పోదూ, నీ వేళాకోళం నువ్వును!

సర:-(కొంటిగా) నిజం చెప్పండి. ఇప్పుడు మీ కావిడ జ్ఞాపకం వచ్చిందా లేదా? అబద్ధం ఆడ కూడదు...ఏం?

శశి:-(నిదానంగా) అవును. ఏమిటో పొద్దున్న నిద్ర మెళుకువవచ్చే సమయానికి...కళ్లుకట్టినట్లుంది ఇప్పటికీ...కల. తెల్లచీర కట్టుకుంది. ప్రింటెడ్ బోర్డర్. నే కొన్నది, జ్ఞాపకం ఉందా, పుట్టిన రోజు ప్రెజెంట్ ఇచ్చాము...ముద్దు గా కట్టుకుంది.

సర:-కాఫీ చల్లారిపోతోంది.

శశి:-జడలో గోరింటపువ్వులు, చిరు నవ్వు నవ్వుతూ ఆ కళ్లు, మా స్నేహం మొదటిరోజులు జ్ఞాపకంవచ్చాయి...గుమ్మంలో నుంచుంది...“రా, లోపలికి” అన్నాను..ఏముటోలా చూసింది. చేతులో ఓ గోరింటపువ్వుల గుత్తి...అది ఇద్దామా మాన దామా అని అన్నట్లుగా చూస్తూ నిలబడింది.

సర:-ఇవ్వడాని సందేహం ఎందుకు. మీ కిష్టమేనని తెలుసుగా. నేను ఉంటే పక్కన ఉండే

హింసవచ్చు. మీ కళ్లలో నేనుండనుగా. ఉంటే మాత్రం నేనేం ఒద్దంటానా. ఇచ్చేదావిడ పుచ్చు కునేవారు మీరూను. మధ్యనే నెవరు?

శశి-ఏమిటో...పోనిదూ. కలనిపట్టుకుని మనం దెబ్బలాడుకోవడం ఎందుకు?...మూడేళ్ళయింది కాదూ.....

సర:-(మాట కడ్డువస్తూ) ఊరికే అన్నానండీ. అప్పుడే కోపం...చెప్పండి.

శశి:-ఏమింది చెప్పేటందుకు—అలాగే నిలబడి పోయింది గుమ్మం దగ్గరే కొంచెం నేపు...కల కరిగి పోయింది.

సర:-అబ్బ. అలాకాదు, సరిగ్గా చెప్పాలి...నిజం గానే, నేనేం మాట్లాడను, చెప్పండి వింటాను... చెప్పరూ?

శశి:-అలాగే నిలబడిపోయింది. అబ్బ, తలుచు కుంటే ఏమిటో గుండె రుల్లుమంటుంది ఇప్పటికీ... అలానుంచున్న మనిషి చూస్తూచూస్తూ ఉండగానే మారిపోయింది. ఆ నవ్వు ముఖం అంతాపోయి ఏమిటో ఒక విచారరేఖ...నిస్పృహ...ఆ ముఖంలో కనిపించాయి. చూస్తూ చూస్తూ ఉండగానే, ఆ తెల్ల చీర మసకమసకయిపోయింది ... రేవతి గాలిలో కరిగి పోయింది. రివ్వున గాలి వీచింది. ఎక్కడినించో ఒక

## రేవతి డైరీ

పేకముక్క ఎగిరివచ్చి మన గుమ్మానికి తగిలి ఇంట్లో పడింది. కొంతసేపు నివ్వెరపోయి చూస్తూ నిలబడ్డాను. తరవాత ఆ పేకముక్క ఏమిటా అని తీసి చూశానుట... ఘుమఘుమలాడుతూ అక్కడ పడి ఉన్న ఆ గోరింటగుత్తిని తీసి నువ్వు తలలో పెట్టుకున్నావుట.

సర:-అదేమిటి నే నెక్కణ్ణించొచ్చాను అక్కడికి!

శశి:-ఎక్కణ్ణించి రావడమేమిటి. నువ్వింతసేపూ నా ప్రక్కనే ఉన్నావుట. (సందేహంగా) ఉన్నావు కాబోలు.

సర:-ఉన్నాను గదా పోనీ...ఆ పేకముక్క ఏమిటిట?

శశి:-నలిగిపోయి, తూట్లుపడ్డ అరకు ఆను.

[బయటనుంచి]

పోస్టు:-శశిభూషణ్ రావు గారు.

శశి:-వెళ్ళిచూడు.

[సరస్వతి బయటికివెళ్ళి పోస్టుబంట్రోతిచ్చిన ఒక Packet పట్టుకుని లోపలికి వస్తుంది.]

సర:-ఏదో రిజిస్టర్డ్ ప్యాకెట్ అండీ. పుస్తకంలా గుంది.

శశి:-(అశ్చర్యంగా)రిజిస్టర్డ్ ప్యాకెట్టా. పొద్దున్నే రిజిస్టర్డ్ ప్యాకెట్ ఏమిటి?

పోస్టు బంట్రోతు:-నిన్నే వచ్చిందండీ. కాని తమ రింటి దగ్గరుండరుగదా మధ్యాహ్నం అని, ఇప్పుడు తెచ్చానండీ.

శశి:-[ప్యాకెట్ చూస్తూ] - కల్కటా - .....  
From .....

సర:-అదేమిటి అలా విస్తుపోయి చూస్తూ కూర్చున్నారు. అతన్ని పంపెయ్యండి, రిసీట్ సంతకంచేసి. ఎవరి దగ్గరనుంచి.

శశి:-(పోస్టు బంట్రోతుతో) ఇదుగో రిసీట్ ...

(నిట్టూర్చి) - రేవతి దగ్గరనుంచి!

సర:-రేవతి దగ్గరనుంచా? చిత్రంగానే ఉండే!

శశి:-ఇదుగో యీ సంతకం ఆర్ పాడక్షరం. అప్పటికీ, ఇప్పటికీ...మనిషి మారినా సంతకం మారలేదు.

సర:-కాని తమాషాయే. ఇప్పుడే మనం ఆవిణ్ణి గురించి మాట్లాడుకుంటున్నాం, ఆవిడ దగ్గరనుంచి ఉత్తరం!...విప్పండి ప్యాకెట్, ఏం పుస్తకమో.

శశి:-ఏమిటో విప్పిచూడానికి అట్లే ఉత్సాహంగా లేదు సరూ. పొద్దున్నటికలే జ్ఞాపకంవస్తోంది... (Packet మెల్లిగా విప్పతాడు)

సర:-మొత్తంమీన చాలా అందంగా ప్యాక్ చేసిందండీ.ఎంతమంచి పుస్తకమోగాని, మొఖమలో గుడ్డలో చుట్టిపంపింది...మీరేగాని, నేను చూడకూడదేమో! లోపలే చదువుకుంటున్నారు.

శశి:-చూడు. (పుస్తకం సరస్వతిచేతికిస్తాడు. ఆ పుస్తకం అట్టమీద వ్రాసినది చదువుతుంది సరస్వతి)

సర:-“భిన్న తంత్రీ”—నా జీవయాత్ర. ప్రియమయిన నా శశికి, సరస్వతికి, ప్రేమపూర్వకంగా... ఇంకేం—“ప్రియమైన నా శశి.” బాగుండదని నా పేరు గూడా తగిలించింది. ఫరవాలేదు. ఇంక మీరు కుళ్ళక్కరలేదు.

శశి:-నాలుగేళ్ళయింది అలా నన్ను సంబోధించి, రేవతి. ఇన్నాళ్ళకి మళ్ళీ—నా ప్రేమ మీకెవరికీ అర్థంకాదు సరూ...ప్రేమంటే తప్పర్థం తీయడంతప్ప మీరు దాని బొన్నత్యం నిర్మలత్వం గ్రహించలేరు.

సర:-మీరేవతి గ్రహించిందిగా, మూడేళ్ళపాటు! ఆ తరవాత యింకోళ్ళల్లో గ్రహించింది. ఇప్పుడు ఇంకా ఎంతమందిలో గ్రహిస్తుందో? అక్కడెక్కడో. కలకత్తాలో (లోపలిపుట చూస్తూ) ఇదేమిటి, ఏదో పుస్తకం అనుకున్నా! డైరీ!...

## ఆంధ్ర శిల్పి

శశి:-లేవట్టిడైరీ ఆ! ఎంత జాగ్రత్తగా దాచుకునేది తెలుసునా వెనకటి రోజుల్లో... ఇలాతే.

సర:-(మొదటిపుటచూస్తూ) ఉండండి “సెప్టెంబర్ ౧౭” ...నిన్న సెప్టెంబర్ ౧౭ కాదూ, ఏ సంవత్సరం... “౧౯౪౦” —౩ ఏళ్లయింది...

శశి:-౧౯౪౦ సెప్టెంబర్ ౧౭! ఇలాతే సూ, నే చదువుతా... “సెప్టెంబరు ౧౭—౧౯౪౦ క్యూ ఎమ్. సీ, హాస్టల్... కాశీలో విశేషం ఏలేదు. క తొంచెం పిచ్చిపిచ్చిగా మాట్లాడాడు. వీళ్ళింకేం లేదు. నేను వినిపించుకోలేదు. సాయంత్రం సారథి హాస్టల్ కొచ్చాడు. అతనితో కూడా ఎవరో స్నేహితుడు కూడా వచ్చాడు, ఇంట్రడ్యూస్ చేశాడు సారథి. కొత్త ఆయన యూనివర్సిటీలో రీసెర్చి చేస్తున్నాడుట. శశిభూషణరావు కాస్త గర్వంగల మనిషిలా కనిపిస్తాడు. పోనీ, నాతో మాట్లాడడానికి అంత నామోషీ అయితే నా దగ్గరకే రా నక్కరలేదు.”

ఫస్ట్ ఇంప్రెషన్ అదన్నమాట.

సర:-(వేళాకోళంగా) ఎవరు మీరేనా ఆమనిషి. మా బాగా వ్రాసింది.

“సెప్టెంబర్ ౧౫—౧౯౪౦, ౬—౩౦ ప్రొద్దున.

శశి:-కొత్త స్నేహితుణ్ణి గురించి తొందరపడ్డా నేమో అనిపిస్తోంది. ఎందుకో, సెప్టెంబర్ ౧౭, జ్ఞాపకం ఉంచుకోవాలి.”

సర:-ఎందుకుట? ... రోజు వారీ గా చూస్తూ కూర్చుంటే అయినట్టే.

శశి:- (డైరీచూస్తూ) పోనీ మానేస్తా. సావకాశంగా ఇంకోమాటు చదువుకుందాం.

సర:-ఆ, అలా వల్లకాదు. ఓరెజ్జెలు పోనిచ్చి ఏరోజేనా తియ్యండి.

శశి:-డిసెంబర్, —ఆ, డిసెంబర్ ౧౫.

డిసెంబర్ ౧౫—౧౯౪౦.

“నా బర్త్ డేపార్టీ కులాసాగానే గడిచింది. కాస్సేపు వీణవాయింపాను. పెట్టెడు ప్రెజెంట్స్ వచ్చాయి. పార్టీ త్వరగా ముగించుకుని హాస్టల్ కి బయలుదేరాము. శశిభూషణ రావు గారి మకాం మైలాపూర్ కాబట్టి, నాతోనే వచ్చి హాస్టల్ గేటు దగ్గర దిగజెట్టారు. లోపలికి రమ్మన్నా రాలేదు. Thanks చెపితే తోపం వచ్చింది. దారిపొడుగునా ఎన్నో మాటలు నేను మాట్లాడాను గాని, ఆయనేం మాట్లాడలేదు. ఏమిటో తెమాసా మనిషి. వెళ్ళబోతూ వెళ్ళబోతూ చాలా బాగా వాయింపానండీ వీణ అని జేబులోంచి ఏవో చిన్నకస్తువు తీసి చేతులో పెట్టి, “బర్త్ డే ప్రెజెంట్, ఇది నాది” అన్నారు. చిన్న సీతాకోక చిలుక నొమ్మ. ఆభ్రకపురేకుమీద, రంగు రంగుల పువ్వులరేకు లతికించి చేశారు చిన్నది. “చాలా బాగుందండీ” అన్నాను. “కాని క్షణభంగురం దాని అందం. ఆలోపలఉన్న నిర్మలమయిన ఆభ్రకమే నిత్యం.” అని చిన్న నవ్వు నవ్వి చక్కావెళ్ళారు.”

డిసెంబర్ ౧౬—౧౯౪౦ ఉదయం.

“రావుగారు అన్నమాటలేరాత్రంతా నా చెవులో ప్రతిధ్వనిస్తున్నాయి. సీతాకోక చిలుక. అవును, నన్ను నిజంగా అర్థంచేసుకున్న వారెవరు! పోనీ ఆ సీతాకోక చిలుకలాగే నాకూ లోపల నిత్యమయిన పదార్థం ఒకటి ఉందని గ్రహిస్తే అంతేచాలు... ఏమిటో మనస్సేం బాగులేదు... మాట్లాడక మాట్లాడక చివరికి యీ మర్మ సందేశం ఏమిటో... నాకేమి పిచ్చా ఏమిటి? ఆయనేమంటే నాకేం...

జూన్. ౧౩. ౧౯౪౧.

యీవారేం బాగాలేదు. శశి, నాడైరీలో శశి అంటే తప్పేం, పిచ్చికి రాలేనన్నాడు. వాళ్ళింటి

## రేవతి దైతీ

కేవరో బంధువు లాచ్చారుట...వాళ్ళూ ఇప్పుడే రావాలి?...మనిషిలో ఒక ఉదాత్తత ఉంది. ఒక తీవ్రని...ఏదేనా నిదానించే మనిషిలా కనిపిస్తాడు. మొన్న ఏదో నోరుజారి, నా జీవితానుభవాలలో ఒక్కటి, మరిచిపోయి చెప్పేసి నాలుక్కరుచు కున్నాను...తరవాత కొంతసేపు చూట్టాడలేదు. చీకటడిం! తర్వాత హాస్టల్ దాకా దిగబెట్టడానికి వస్తూ ఆ ప్రస్తావన మళ్ళీ ఎత్తాడు...ఎంత సానుభూతి! నిజంగా ఇదే ఇంకొళ్ళయితే నన్ను యాగీచేసెయ్యరూ...ఏమిటో శశి ఉన్నంతసేపూ నా మనస్సులో ఒక ప్రశాంత వాతావరణం ఏర్పడుతోంది...ఇదంతా నా ఇమాజినేషన్ ఏమో.

ఏప్రిల్ ౨౫, ౧౯౮౨.

శశిభూషన్ నాకు శశి అయిపోయాడు. వారాని కొకమారయినా చూడకపోతే నా కెందుకో తోచదు. శశి భార్య వచ్చింది వాళ్ల ఊరునుంచి. ఇక్కడ కాపురం పెడతారట. అయితే శశి నన్ను చూడ్డానికి తరుచు రాడన్నమాట...శశి అలాంటివాడు కాడు. తప్పకుండా వస్తాడు...రాకపోతే, నేనే వెళ్లతాను...వెళ్లను. తక్కిన స్నేహితులంతా నన్ను చూడ్డానికి ఒస్తుంటే యితన్నిమాత్రం నేనెంసు కెళ్లాలి, చూడ్డానికి...వెళ్లాలి...ఎందుకో మాత్రం తెలియదు.

డిశంబరు ౬

శశి, సరస్వతి హాస్టల్ కి చూడ్డాని కొచ్చారు. సరస్వతినిగురించి నే నునుకున్నవన్నీ నిరాధారాలని నిశ్చయం అయింది. నన్నుగురించి ఏవో ఏవో చెడ్డ అభిప్రాయాలుంటాయని, శశి కీ నాకూ ఉండే స్నేహాన్ని ఆపార్థం చేసుకుంటుందనీ అనుకున్నాను. కాని చాలా మంచి పిల్ల. శశికి తగిన భార్య. వాళ్ళిద్దరి దాంపత్యం చూస్తే నాకు ముచ్చటవుతుంది...ఎక్కడో నూటికొకటి కోటికొకటి అలాంటి

దాంపత్యాలు...అన్నట్టు మొన్నటిరాత్రీలా వుంది అడిగాడు శశి, నా కెలాంటి భర్తకొవాలని కోరుకుంటానని...నాకు సరస్వతికి పట్టిన ఆవృష్టం పడితేనా...ఛాయిదేమిది? మనస్సు ఇలా పోతోంది...నాకు పెళ్ళయే యోగమే ఉంటే ఎవ్వకైనా అయిఉండేది. నాకు పెళ్లయితే నే పడ్డబాధలన్నీ ఎవరుపడతారు. వచ్చి...ఏమిటో నన్నంతా మరో మరో దృష్టితో చూసేవాళ్ళేకాని, నిజంగా ప్రేమించే వాళ్లు కనిపించరు. అందరు చదువుకున్న పిల్లల ఆదృష్టం ఇలాగే ఉంటుందో? నా రాతేనో ఇది...అబ్బ! తలనొప్పి బద్దలవుతోంది!"

శశి:-డిశంబర్.....

సర:- డిశంబరు ౧౫ తియ్యండి. జ్ఞాపకంఉందా ఆరోజు. ఆరోజు రాత్రంతా కుళ్లుతూ కూర్చున్నారూ, నిద్రకూడా పోకుండాను.

“డిసెంబరు ౧౫-౧౯౮౨

శశి:-"పాడురోజీ వాళ్ళ...శశితో అనవసరంగా మాటపట్టంపు పెట్టుకున్నాను. చూడ్డానికి వచ్చిన వెంటనే రావాలా వాదన...పోనీ అతనేనా కొంచెం మెత్తబడకూడదు. నేనే అనుకుంటే, నాకంటే పొగరుబోతూ, ఇద్దరికీ పట్టుదలే అయితే...రేపు మళ్ళీవస్తాడా...ఇది...మనస్సులో పెట్టుకుని రావడం మానేస్తాడా...ఏమో...౧౮ సాయంత్రం ప్రయాణం అని తెలుస్తే వస్తాడేమో? తెలియదేమరి...నా అహంభావమే నన్ను ఇంతదాకా తెచ్చింది. ౧౩ రోజులు! శశిని చూడకుండా...అబ్బ...వెళ్ళేలోపుగా ఒక్కమాటు రమ్మని కబురుచేస్తే...నే చెయ్యను. అతన్నేరానీ...ఏం తనకీ మాత్రం అంత పట్టుదల ఎందుకు? నా కంటే పెద్దగా...

పిచ్చిపట్టుదల.....

జనవరి ౧, ౧౯౮౩ రాజమండ్రి.

న్యూ ఇయర్ గ్రీటింగ్స్ అందరి దగ్గరినించి

## అంధశిల్పి

వచ్చాయి. నా శశిదగ్గరినించి తప్ప...శశికి నిజంగా కోపం వచ్చింది. ఉత్తరమేనా వ్రాశాడుకాడు. ఛీ నా పెంకితనంవల్ల నే ఇంతవరకూ తెచ్చుకుని ఇంకా ఏడవడం ఎందుకు అభాగ్యురాలిని. మద్రాసు వెళ్ళడం తోపే తుమా పణ వేడుకుంటా...తుమాపణ! నాలో ఎంత మాన్పొచ్చింది. నేను తుమాపణ వేడుకోడం! ప్రేమ ఎంతయినా చేయిస్తుంది...ప్రేమా? ...తప్ప.....

జనవరి ౪, మద్రాసు.

అమ్మయ్య...నా శశి మళ్ళీ నావాడయ్యాడు... జనవరి ౪...పుణ్యదినం. అబ్బ...ఆ రెండు ఘడియలూ ఎలా గడిచాయో తలుచుకుంటే నవ్వు వస్తుంది. సిగ్గూ వస్తుంది. క్రింద విజిటర్స్ రూమ్ లో కూర్చున్నాడు. కబురొచ్చింది పైకి. ఎంతో ఆత్రంగా వెళ్లాను, ఎన్నో చెప్పాలని. విడిటర్స్ రూమ్ లో ఒక్కడే కూర్చున్నాడు ఒక మూలన కుర్చీలో... నేను గుమ్మంలో అడుగెట్టాను...శలవెత్తిచూశాడు. రేవతి! అన్నాడు. నా నోట్లోంచికూడా ఆ సమయంలోనే శశి! అన్నముక్క బయటపడింది. ఒకళ్ళకొకళ్లు ఎదురుకుండా, కూర్చుని ఏడ్చేశాం. మానంగా మా హృదయాలు చూట్లాడుకున్నాయి... ఒకళ్ళమీద ఒకళ్లువాలి...ఛా...దుర్మార్గపు ఆలోచనలు...తప్పా...ప్రేమ ఉప్పొంగినప్పుడు ఆళ్లెషణ వాంఛ కలగడంలో తప్పేమిటి...అది కామంకాదే... ఇప్పుడప్రస్తుతం అది...ఇంక జాగ్రత్తగా ఉండాలి. ఏమయితేనే మళ్ళీ నా శశి నాకు దక్కాడు.”

శశి:-చాలా కళ్ళకి కట్టినట్లు డిస్కైంట్ చేసింది ఆ రోజు సన్నివేశం మాత్రం...ఏమిటో సరూ... నేనింతవరకు స్నేహంచేసిన వ్యక్తులలో కంటే రేవతిలో నేనేదో అనిర్వాచ్యమయిన ప్రేమను చూడగలిగాను. అది కామం అనను...కాని ఒక విధ

మయిన అర్ధిత. ఆమె నా దగ్గర ఉండాలనే కోరిక...భేదాభావంగా నా సుఖదుఃఖాలను పంచుకోవాలనే ఆశ...మీ కందరికీ అర్థంకావు సరూ. మీరందరూ సంకుచితంగా ఆలోచిస్తారు ప్రేమభావాన్ని. ప్రేమంటే దైహికమనే మీ అభిప్రాయం. అదిప్రేమ అనను. కామం...నిజమైనప్రేమకి, శరీరం ప్రధానం కాదు.

సర:-అర్థం కాకకాదు. కాని ఒక్కొక్క పరిస్థితులలో అది శారీరికంగా మారడానికి అవకాశాలున్నాయనీ, అంచేత జాగ్రత్తగా ఉండాలని. ఇంకోసంగతి. అందరు మీఅంత నిబ్బరంగాను, పవిత్రంగాను ప్రేమిస్తారని అనుకోవడానికి అవకాశంలేదు. నిజమయిన ప్రేమయితే దానికి తరుగెందుకుంటుంది...స్నేహాలన్నీ పవిత్రమయిన ప్రేమపూరితాలే అయితే, స్నేహబంధాలు విడిపోవడాని కవకాశము లేనేలేదే... ఇంత మీరు చెప్పే రేవతిస్నేహమాత్రం ఏమయింది?

శశి:-అదే నా కర్థం కావడంలేదు సరూ. ఇదివరకటిదాకా పోనీ, ఇది నా మనస్సులోనే కాని, తనలో లేదేమో అనుకున్నాను. కాని యీ డైరీచూస్తే.

సర:-ఏమిటో, మీరింత మీ స్నేహాన్ని హృదయ పూర్వకంగా తీసుకున్నారు గాని, ఆవిడకి మీరు పదిమందిలో ఒకరు...ఆవిడ మీ స్నేహాన్నంత సీరియస్ గా తీసుకోలేదేమో అని నా అనుమానం... చదవండి తెలుస్తుంది. లేకపోతే అంతమంచి స్నేహం ఇలా విరిగిపోవడానికి ఎక్కడా కారణం కనిపించదు...అదేమిటి పుస్తకం మానేస్తున్నారే.

శశి:- (బాధగా)...ఇంక చదవను...యీ ఘట్టంలోనే ఆపెయ్యనీ, మిగిలిన విషాదగాధ తెలిసిందేగా, అనుభవ పూర్వకంగా...పోనీ రేవతిగూడా నన్ను ఒకప్పుడు ప్రేమించింది, అంత హృదయపూర్వకంగా, అని తెలుసుకున్నా...చాలు...ఆ మధురభావంతోనే విరమించనీ...

## రేవతి డైరీ

సర:-అసలు సంగతి చివర ఉంటుంది. అది చదవండి. యీ డైరీ ఇప్పుడు మీకెందుకు పంపిందో అది తెలుసుకోవద్దూ...పోనీ నే చదువుతా ఇలా లేండి... (పుస్తకం తీసుకుని పేజీలు తిరగేస్తూ) ౧౯౪౩, ౪౪-౪౫-౪౬...ఆగస్టు..చాలా ఖాళీలున్నాయి. ౧౯౪౩ తర్వాత ఆట్టే ఏం వ్రాయనే లేదు. సెప్టెంబరు, ౧౨, ౧౩, ౧౪—ఇంక తర్వాత ఏమీ లేనేలేదే! ఆబ్బా, పేజీన్నరుంది ఆఖరురోజున!

“సెప్టెంబరు ౧౪, ౧౯౪౬ కలకత్తా

శశీ:-మూడు సంవత్సరాలు కావస్తోంది నిన్ను చూసి...దుర్మార్గురాలిని. నువ్వు ఎన్ని ఉత్తరాలు వ్రాసినా జవాబై నా వ్రాశానుకొను...ఎంత నొచ్చుకున్నావో. నన్ను తిట్టుకున్నావా, శశీ...నా హృదయంలో ఉన్న ఆరాటం తెలుసుకుంటే నన్నర్థం చేసుకోగలవు. ఎన్నోసార్లు అన్నావు జ్ఞాపకముందా? “రేవతి నిన్నింత ఎరిగిఉన్న నా దగ్గర కూడా ఏదో దాస్తున్నావు” అని?...నిజమే...ఒక్క సంగతి మాత్రం దాచాను. అది నా జీవితావసాన సమయాన నీకు చెప్పదామనుకున్నాను. ఇప్పుడందుకే నీకీ డైరీ పంపుతా...ఇది నీకు ౧౪ వ తారీఖున అందుతుంది... సెప్టెంబరు ౧౪! జ్ఞాపకంఉందా? ౬ సంవత్సరాల క్రిందట యీ రోజున నువ్వు నా జీవితంలోనికి ప్రవేశించావు. అప్పుడే నా హృదయం అవ్యక్తంగా ఆత్మీయ పరిచయానందం అనుభవించింది...శశీ!... నా జీవితంలో నీకు తెలియని రహస్యాలు లేవు. నన్ను పూర్తిగా తెలుసుకున్నవాడవే కొడు, అర్థం చేసుకున్నవాడవు, నువ్వొక్కడవే...అదే నాకు పది వేలు. ఇంకేమీ కోరను...జీవిత జంఝూమారుతంలో ఎగరగొట్టబడి, నా శీలమూ, నా వ్యక్తిత్వము రక్షించుకునే దీక్షలో నలిగి, ఈ దాక్షిణ్య రహిత సంఘము యొక్క అపవాదులకు తూట్లుపడ్డ హృదయంలో నీ

మొగసాలను వ్రాలాను...శశీ!...నీ అమృత సోహ చర్యంలో నాకు శాంతి లభించింది, ధన్యురాల నయాననుకున్నాను...కాని...అభాగ్య జీవిని నేనా అదృష్టానికి నోచుకోలేదు. రానురాను, మన స్నేహ బంధం ప్రేమబంధంగా మారుతూ ఉండేమో అని నా కనుమానం తోచింది. సరస్వతి ఉత్తమురాలు. మీ దాంపత్యం అపురూపం, అటువంటి దాంపత్య జీవితంలో నా కారణంగా అపశ్రుతి ఉత్పన్నమవుతుండేమో అని భయపడ్డాను. ఆ భీతి నా మనస్సుకు తోచడంతోనే నా కర్తవ్యాన్ని గ్రహించాను... నువ్వు నన్ను ఎంతగా ప్రేమించావో, సరస్వతికూడా నన్నంతగా ప్రేమించింది. నాకు తెలుసు.....కాని, పురుషులు తన ప్రేమధనాన్ని ఇద్దరు స్త్రీలకు సమ భావంతో పంచియివ్వగలడు. కాని...ఇద్దరు స్త్రీలు ఒక పురుషుని ప్రేమను పంచుకోవడానికి అంగీకరించరు. అది స్త్రీ ప్రకృతి...బలవంతంగా మన ప్రేమ బంధాన్ని తెంపుకున్నాను. నిన్ను ఎంతో నొప్పించాను. నాయందు నీకు అనూయ పుట్టించడానికి అసహజంగా కూడా ప్రవర్తించాను...ఈ యజ్ఞంలో నేను ఎంత వ్యధపడ్డానో, ఎంత కుమిలానో ఆ భగవంతుడికి తెలుసు. ప్రత్యక్షంగా ఉండకుండా ఉండడంకోసం కలకత్తా వచ్చేశాను.

సెప్టెంబరు ౧౪!—ఆ పవిత్ర దినంకోసం ఎదురు చూస్తున్నాను. జీవితం తొటే రోతపుట్టింది. ఎండి మోడైన నా హృదయం నీ చల్లని ప్రేమలో, చిగిర్చి పుప్పించింది. ఆ ప్రేమ ప్రనూనాన్ని నీకు కానుకగా అర్పించి కడసారి సెలవుతీసుకుంటున్నాను...శశీ! సరస్వతికి నా ప్రేమగాధను చదివి వినిపించు. తన యెడ అపచారంచేసి ఉంటే ఏ విధంగానైనా, తుమించమని చెప్పి. స్త్రీ, స్త్రీ హృదయాన్ని అర్థం చేసుకోగలడు. శశీ!...యీ డైరీ చదివిన తర్వాత

## ఆంధ్రశిల్పి

ప్రేమ వూర్వకంగా, ఒక్కసారి “రేవతి” బడిపోతుంది. కళ్ళనీళ్లు కమ్ముతాయి.)

అని నిలు! ఆ పిలుపు నాకు వినబడుతుంది నేనే  
లోకంలో ఉన్నారే...అదే నా ఆఖరు కోరిక...  
సెలవు.....

(యీ ఆఖరు పంక్తులు చదువుతూ ఉంటే శశి  
కళ్ళు చెమ్మగిల్లుతాయి. హృదయభారం ఎక్కువవు  
తుంది. సరస్వతి ఆలాగే ఆ డైరీవెపు చూస్తూ నిల

శశి:-(రుద్ధకంఠంతో) రేవతి!!

సర:-(బరువుగా) ఎంత అగాధమైన ప్రేమ...

అటువంటి పవిత్ర ప్రేమమూర్తిని సముఖంలో ఆరా  
ధించే భాగ్యం నాకు లేకపోయింది. అదృష్టహీను  
రాలిని నేను!





# చిత్రకారుడు శ్రీమనీషిదే

శ్రీ. టి. యన్. శ్రీనివాసన్

శ్రీ ఆరవిందులు ఒకచోట ఇలాగ వ్రాశారు. “ఈ రోజుల్లో సౌందర్యానికి మూల్యం తగ్గించి బౌద్ధ యోగికతకు ఖరీదు పెచ్చించడం ఒక అచారం అయిపోయింది. యూరోపు ఖండంలో అనుస్యూతం గాను, బలంగాను వస్తున్న సంప్రదాయంవల్ల ఈ బౌద్ధయోగికదృష్టి తగ్గింది.

భారతదేశంలో ప్రచారంలో ఉన్న ఆత్మరహితము, ధనప్రధానము అయిన విద్యావిధానంవల్ల మనకి మన ప్రాచీన సంప్రదాయాలతోను, సంస్కృతితోను, ఉన్న సంబంధం మొదలంటూ తెగిపోయింది. అయితే మనకి సహజంగా ఉన్న భావనాబలంవల్ల, భావోద్వేగంవల్ల మృదులమైన ఆధ్మాతితకవల్ల అదిపూర్తిగా నశించిపోకుండా అంతరాంతరాల్లో సంరక్షించుకోగలిగాము. అందుచేతనే మన జీవనదృక్పథాల్లో అది ఇంకా మెరుస్తూ ఉంటుంది.”

సౌందర్యానుభూతివల్ల ఎంతో మేలుకలుగుతుంది. ఈ ఉపయోగం గ్రహించనంతవరకు, మానవుల మనస్సు మానవమనః పరిధులలోనే సంచరిస్తూ ఉంటుంది. అందువల్ల మానవహృదయం కళవల్ల క్రమంగా ఉన్నత పరిధులను అందుకుంటూ ఉండాలి. ఇలాగ మానవహృదయం బాగా కళానుభూతికి ఆలవాటు పడ్డాక, కళలో ప్రాకృతికత (Naturalism) పోయి బాగా పరిణతిచెందిన సాంకేతికత (Symbolism) ప్రవేశిస్తుంది. ఈ సాంకేతి కళామూర్తులు, సృష్టించిన చిత్రకారులకు, దర్శించే ప్రేక్షకులకు, హృదయాల్లో ఆనంద తరంగాలు సృత్యం చేస్తాయి. ఇంతేకాక దీనివల్ల నిత్యనూతనాలైన కళామూర్తులు

సృష్టించాలనే సృజనదాహానికి ఉపశాంతి చేకూరుతుంది. అంతేకాదు; ఈ విధమైన దృక్పథం అవలంబించడంవల్ల గత యుగాల్లోను, భావి యుగాల్లోను, స్వతంత్రకళాపద్ధతులు అవగాహన చేసుకుని ఆనందించే సానుభూతికూడా ఏర్పడుతుంది.

శ్రీ మనీషిదే ఇలాంటి స్వతంత్ర కళాసంప్రదాయం అవలంబించిన ధీరచిత్రకారులు, వారిని సాంప్రదాయికంగా చిత్రకారులను, రచయితలను ఉద్భవింపజేసిన వంగీయ కుటుంబము. వీరిది అసాధారణమైన భావనామార్గవంతో మెరిసే ప్రతిభ. వీరి విద్యాభ్యాసం భారతీయ సంస్కృతి క్షేత్రమైన శాంతి నికేతనంలో జరిగింది. ఆయన శ్రీ గురుదేవుల పాదపద్మాల సన్నిధిని ఉండి భారతీయ విజ్ఞానామృతం తనివితీర ఆస్వాదించారు. శ్రీ మనీషిదే వర్ణాల్లోను, ఆకృతులలోను సిద్ధహస్తులై ఈ ఉభయమూ సమ్మేళనచేసి ముహూర్తరమైన కళామూర్తులు సృష్టించారు. శ్రీ మనీషికి ఒక కళాసృజనమే జీవనతపస్య. ఈ ఆదర్శంతో ఆయన చిరకాలంనించి వస్తూ పాతబడిపోయిన ఎన్నో కళాసంప్రదాయాలు భేదించివేశారు. అందుచేతనే ఆయన కళాసృష్టి తిలకిస్తే బూజుపట్టిన పురాతన బంధనాలన్నీ తెగడ్రెంచివేసిన మహా స్వాతంత్ర్యం గోచరిస్తుంది.

ఈ సంచికలో ఈ చిత్రాలన్నీ మొట్టమొదటగా ప్రచురిస్తున్నాము. వీటిల్లో ఆయన కళావైవిధ్యం బాగా గోచరిస్తుంది. ఇందులో శ్రీ రమణ మహర్షి చిత్రం తిలకిస్తే మహర్షిని కళారామాసినవారికి త్రిభంగిగా నిలబడిన శలాకవంటివారి మూర్తిప్రత్యక్ష

## ఆంధ్ర శిల్పి

మవుతుంది. ఈ భంగిమ ఒక సారి చూస్తే మళ్ళీ ఎన్నటికీ మరిచిపోలేము. మహర్షి సామాన్యంగా ఆశ్రమంలో సంచరించేటప్పుడు పాలవలె తెల్లనైన కాపీ నంధరిస్తారు. చిత్రకారుడు ఇది చాలా చక్కగా చిత్రించాడు.


తరువాతిది, వంకరలు తిరుగుతూన్న జానపద మార్గము. దీనికి మధ్యన గుబురుగా పెరిగిన ఒక చెట్టు కనిపిస్తుంది. ఇందులో వెలుగు నీడల ఫేలనం ఎంతో మనోహరంగా కనిపిస్తుంది. 'చలికాలం'లో ఒకటి బెట్టునివాసిని గట్టిదుప్పటి కప్పుగుని సుఖంగా కూర్చుంది. ఇది ఎంతో వాస్తవిక దృశ్యధంతో రచించిన చిత్రం. ఈ చిత్రంలోని దృశ్యరేఖలు గజ గజ వణికించే చలికాలము, అప్పుడు అవసరమైన వెచ్చదనము నూచిస్తున్నాయి. 'ముఖచిత్రం'లో శ్రీ మనీషి దే 'దాక్షిణాత్యయువతినీ' చిత్రించాడు. ఆ నాసికపై నున్న ఆ ముక్కెర, చక్కగా దువ్విస జుట్టు ఆ చిత్రానికి ఒక 'ప్రత్యేకత' ఇస్తున్నాయి. ఎంత ప్రయత్నించినా ముద్రణలో చిత్రాల సహజ సౌందర్యం రావడంకష్టము. అయినా ఈ చిత్రాలను

బట్టి శ్రీ మనీషి అత్యుత్తమమైన కళా పరిపూర్ణత అందుకో గలిగాడని చెప్పవచ్చును. శ్రీ మనీషికి స్వసామర్థ్యంలో అచంచలమైన విశ్వాసం ఉంది. అందుకనే కళలో ఆయనకొత్తవిలవలు ఏర్పరచ గలిగాడు. ఆయనకు ఉన్నది అంధకార పూరితమైన ఆకాశం చూచి, అరుణోదయ రేఖలు భావించే విహంగమ హృదయంలోని అచంచల విశ్వాసం. అటువంటి అచంచల విశ్వాసం శ్రీ మనీషికి అంధకార పూరితములైన అతి నవ్యచిత్ర మార్గాల్లో నూతన రీతులు కనుగొనేటట్లు చేసింది.

శ్రీ దే ఇంకా తరుణ వయస్కులే. వారిది ఆట్టే నలుగురిలోకీ చొచ్చుకుపోయే స్వభావం కాదు. ఆయన సరళవర్తనము, నిత్యపరిశ్రమ చూస్తే వారి యందేకాక వారి కళమీద కూడా సహజమైన గౌరవం కలుగుతుంది. ఆయన చిత్రాలవల్ల, వారు ఇంకా భారతీయ కళలో కొత్త అంతరువులు అందుకో గలరని అతిసులభంగా చెప్పవచ్చును.

అనువాదకుడు 'శిల్పి'






డాక్టర్ నాథ్య యువతి

శ్రీ మనీసి. దే



మలుపుల శాట

శ్రీ మనోహర



శ్రీ రమణమహర్షి

శ్రీ మనోహర

# గ్రంథ విమర్శనము

పద్మావతీ చరణచారణ చక్రవర్తి : దీక్షిత  
దుహిత. శ్రీ శివశంకర శాస్త్రి; ప్రాప్తి  
స్థానము : సాహితీ సమితి, తెనాలి.

అది చాలాకిందట. కాకినాడలో నవ్యసాహిత్య  
పరిషత్తు జరిగినప్పు డనుకుంటాను. శ్రీ నాగేశ్వర  
రావు పంతులుగారి సమక్షాన పద్మావతీ చరణచారణ  
చక్రవర్తి ప్రదర్శించారు. సభ్యులు నాటిక ఆమూలా  
గ్రమూ నిశ్శబ్దంగా తిలకేంచి ఆనందించారు. ఒక  
ప్రఖ్యాతాంగ్ల విమర్శకుడు కవిత చాలామందికి అంద  
జేయాలంటే కవితాత్మకములైన రూపకాలమూలం  
గానే అది సాధ్యపడుతుందని చెప్పాడు. ఆంగ్ల వా  
ఙ్మయంలో కవితాత్మకములైన రూపకాలకు ఒక  
ప్రత్యేక స్థానం ఉంది. చాలావరకు ఆంగ్ల వాఙ్మయం  
లో గొప్ప కవులందరు కావ్యనాటికలు వ్రాసినవారే!  
ఆంధ్రంలో శ్రీ శివశంకర శాస్త్రిగారు ఈ కావ్య  
నాటికలు బహుధా రచించారు. ఆధునికులలో ఈ  
శాఖలో వారిదే అగ్రస్థానం. వారి తరవాత ఎవరూ  
ఈ శాఖవిషయంలో శ్రద్ధవహిస్తూన్నట్టు కనబడడం  
లేదు! యువకులు చాలామంది ఈ శాఖలో పరిశ్ర  
మించడం ఎంతైనా అవసరము.

‘పద్మావతీ చరణ చారణ చక్రవర్తి’ ‘దీక్షితదుహిత’  
శాస్త్రిగారి చేతిలో సానతేరిన రత్నాలలా తయారయ్యాయి. కవిప్రియ, వకుళమాలిక విడిచిపెడితే  
ఈ రెండూ శాస్త్రిగారి కావ్యనాటికా వాఙ్మయంలో  
ఉత్తమోత్తమమైనవని చెప్పవచ్చును.

పద్మావతీ చరణచారణ చక్రవర్తి జయదేవకవి  
కథ. పద్మావతీ చరణచారణ చక్రవర్తి మొదట  
చాలాకిందట ప్రచురితమైంది. మళ్ళీ ఇప్పుడు విశ్వ  
జనీన గ్రంథాలలో శ్రీనోరి నరసింహ శాస్త్రిగారి

సంపాదకత్వాన వెలువడింది. పుస్తకము చూడ  
డానికి అన్నివిధాలా ముద్దులు మూటకట్టుకుంది.  
ఆంధ్రదేశంలో పుస్తకాలు సొగసుగా ముద్రించే  
దృష్టే కనబడడం లేదు. శ్రీ శాస్త్రిగారు కవిత్యం  
లోనేకాక జీవితంలోకూడా అన్ని విషయాల్లోను  
సౌందర్యం ఆకాంక్షించేవారు. దీనిలో కవితలో,  
కూర్పులో, కథాసంఘనలో, పుస్తకంలో సౌందర్యం  
కొనవస్తూంది.

శాస్త్రిగారి కవిత్యంలో భావోన్మాదం విశృంఖ  
లమై ఉండకుండా, ఒక ఆత్మసంయమనం కొన  
వస్తూ ఉంటుంది. ఇందులో ప్రతిపద్యము ఒకమనో  
హర శిల్పంతో చెలువారుతూ ఉంటుంది. ఒక ఉదా  
హర ఇచ్చి చక్కని వాటికి ఇది ఉదాహరణ అనడం  
మిగిలిన వాటిని చక్కనివి కావని ధ్వనింప చెయ్య  
డనే ఆవుతుంది; అయినా కొన్ని ఉదాహరిస్తాను.

“పీచుల పిండుగా వేణుకుంజముల  
మురళీరవము ముహుర్ముహుర్లుసిల్ల  
కనుల పండువునేయు క్రముకమార్గములు  
వకుళావనీజములో వాసించుచుండు  
తాపమ్మ పున్నాగ తరువులు పాపు”  
ఇంకొక చోట.

“రాజి యొసగెను మణినూపురద్వయంబు  
రత్మతాటంకము లొసంగె రాపుత్ర  
ఒసగినాడు నృపుండు కేయూరయుగళి  
కొంచుదామమ్ము హారమ్ము కంకణములు”

‘శిల్పి’

‘దీక్షితదుహిత’ కూడా శ్రీ నోరి నరసింహ శాస్త్రి  
గారి సంపాదకత్వాన ఇదే ప్రథమముగా విశ్వజనీన  
గ్రంథాలలో పుస్తకాకారంలో వెలువడింది. దీనికి

## ఆంధ్ర శిల్పి

శ్రీ కురుగంటి సీతారామ భట్టాచార్యులుగారు విపులమైన పీఠికకూడా వ్రాశారు. ఆస్పయ్య దీక్షితుని వితంతు కుమార్తె మంగళాంబ తండ్రిగారి శిష్యుడైన చంద్రమాళిపై అనురాగము ప్రదర్శిస్తుంది. క్రమంగా ఉభయులకు పరస్పరానురాగం కలుగుతుంది. తండ్రి ఆస్పయ్య దీక్షితుడు కుమార్తెకు వివాహము చెయ్యడమా చెయ్యకపోవడమా అనే సందేహంలో పడతాడు. చివరకు వివాహము చెయ్యకూడదనే నిశ్చయిస్తాడు. ఇది చారిత్రకమైన ఒక వితిహ్యం తీసుకుని యధాతథంగా చిత్రించినట్టు కనిపిస్తుంది.

“చెంగల్వలంబోలు చిన్నిపాదాల  
అనుగు నెచ్చెలి మెట్టినట్టిమార్గంబు  
పులకితంబయి వన్నెపూవులుపూయ  
రత్నకంబళమట్లు రంజిల్లుచుండు  
నాప్రేయసీ పదన్యాస సాభాగ్య

మొందిన యీ నుండకోపవనంబు  
శ్రీ ప్రయాగమహాత్వ సిద్ధిచే సర్వ  
దేవతలకుగూడ తీర్థరాజంబె  
అనిమిషదుర్లభంబైన యా దివ్య  
మంగళ విగ్రహ మహిత స్తంభంబు  
గ్రహియించు భాగ్యంబు కలుగుటేలాగా  
పెనగొను సంభ్రమ ధీ విస్మయాలు!”

శ్రీ శాస్త్రిగారు తమరచనలతో నేటి ఆంధ్ర కవులలో సమున్నతస్థానం అలంకరించినారు. పీఠికలో శ్రీ భట్టాచార్యుల్ని శాస్త్రిగారు ఒక మహాకావ్యం రచించే ప్రయత్నంలో ఉన్నారన్నారు. ఆ మహాకావ్యం సంస్కృతంలో రచించమని వారి వినతి. కాని ఆ మహాకావ్యము ఆంధ్రానికే అలంకారంగా సంతరించ వలసిందని నా ప్రార్థన.

‘శిల్పి

## గ్రంథ స్వీకృతి

### ౧. నా జీవితము

రచన : మోహన్ దాస్ కరంచంద్ గాంధీ,  
ఆంధ్రీకరణము :  
పోలవరపు శ్రీరాములు. వెల ౧-౮-౦

### ౨. ప్రపంచ చరిత్ర

రచన : జవహర్ లాల్ నెహ్రూ అనువాదము :  
చింతాదీక్షితులు వెల ౨-౦-౦

### ౩. సామ్రాజ్యము

రచన : లూయీఫిషర్, ఆంధ్రీకరణము : పండితా  
రాధ్యుల నాగేశ్వరరావు వెల ౧-౦-౦  
వలయువారు : కల్చరల్ బుక్స్ లిమిటెడ్,  
పెరంబూరు : మద్రాసు.

### ౪. విశ్వరహస్యము

వసంతరావు, వెంకటరావు.  
సాహితీసమితి. వెల ౧-౦-౦

### ౫. జగత్తు - జీవము

వసంతరావు వెంకటరావు  
సాహితీసమితి. వెల ౧-౦-౦

### వలయువారు :

వసంతరావు వెంకటరావు, ఎం. ఎస్.సి.,  
మహారాజావారి కళాశాల, విజయనగరం.

### ౬. కాంగ్రెస్ వైద్యదళము

మలయాళాత్ర.  
శ్రీ చింతలపాటి శివరామశాస్త్రి వెల ౧-౮-౦  
వలయువారు : శ్రీహరనాథమురళి, తెనాలి.

# కోహినూర్ రత్నములు



పిల్లలను ఉల్లాసముగ నుంచుటకు స్వచ్ఛమైన

“కోహినూర్”

చిట్టాముడం ఆవశ్యకము.

వ్యాధులను ఖండించి ఆరోగ్యముగా నుంచును.



“కోహినూర్”

ఆహ్లాపరిమళ తైలము. మెదడుకు చల్లదనమిచ్చి

వెంట్రుకలను పోషించును. చుండు, తల నెరయుట

మొదలగు వ్యాధులు ఖండించును.



“కోహినూర్”

పన్నీరు దేవతారాధనములకు, వివాహములకు మఱియు

అనేక శుభ ప్రయోజనములకు అత్యవశ్యకము

దీని గుణము : అయిదారు చుక్కలు “కోహినూర్”

పన్నీరు మీ చేతిగుడ్డయందు చల్లిన, మీరు గులాబి

వనమునం దుంచుచందమున మనస్సుకు ఆనందం

కల్గించును.

గృహ పరిశ్రమలో తయారు చేయబడినది.

ఆ ద ర్శిం ప త గి న ది .

# ఆనంద బ్రదర్స్

ఉత్పత్తిదారుల ఏజెంట్లు - సరఫరా చేయువారు

334 తంబుచెట్టి వీధి, జి. టి. మదరాసు.

ఈ క్రింది కంపెనీలకు మేము ఏజెంట్లుగా ఉంటున్నాము.

ఆంధ్ర పేపరు మిల్సు	....	రాజమండ్రి లిమిటెడ్
బెంగాల్ బెల్టింగ్ వర్క్స్	....	కలకత్తా లిమిటెడ్
పైరితూరమ్ ప్రొడక్టుస్	....	కలకత్తా
(ఇండియా) లిమిటెడ్	....	కలకత్తా
డ్రగ్ హౌస్ (ఇండియా) లిమిటెడ్	....	కలకత్తా
మాయా ఎంజినీరింగ్ వర్క్స్	....	కలకత్తా
రిలయన్సు ఇన్ఫ్యూరెన్సు అండుకో లిమిటెడ్	....	కలకత్తా

బెంగుళూరు ఆఫీసు

మైసూర్ బ్యాంక్ బిల్డింగ్స్, ఎవెన్యూ రోడ్డు.

బొంబాయి

బీమన్ ఛేంబర్స్ మెడోస్ట్రీట్ (ఫోర్త్)

షోలాపూర్

వార్డుబిల్డింగ్ చాత్తగల్లి

బెజవాడ

9/315 రంగనవారి వీధి

సికింద్రాబాద్

8091 కింగ్సువే

షిమోగా

టాన్ రైల్వేస్టేషను దగ్గర

కోయంబత్తూరు

21/138 రంగీగౌండర్ స్ట్రీట్

మైసూరులోను, బిజాపూరులోను డిపోలు ఉన్నాయి.





## వార్డెన్ 1946 లో కొత్త అంతరువులు ఎక్కింది

### కొత్త వ్యాపారము

రిజిస్టరు అయింది	...	...	రూ. 2,00,00,000
పూర్తి అయింది	...	...	రూ. 1,70,00,000

వార్డెన్ సొండుతూఉన్న దినదివాభివృద్ధిలో ఇది కొత్తగా ఎక్కిన పెద్దమెట్టు.

దీనికి మేము దేశంలో అంతటాఉన్న నూ ఏజెంటులకు, వాలిసీ దారులకు, హృదయపూర్వకంగా అభినందనా లర్పిస్తున్నాము.



మేనేజింగు డైరెక్టరు:

శివ ప్రసాద్ ఠాకెర్



## వార్డెన్ ఇన్సూరెన్సు కంపెనీ లిమిటెడ్

వార్డెన్ హౌస్, సర్. పి. ఎమ్. రోడ్డు, ఫోర్ట్, బొంబాయి.

దీనికి ఇండియాలోను, బ్రిటిషు ఈస్టు ఆఫ్రికాలోను, అంతటా శాఖలు ఉన్నాయి.



# శిల్ప ప్రచురణము

## Cottage Industries of India

సంకలన కర్తలు

వి. ఆర్. చిత్రా : టి. యన్. శ్రీనివాసన్

'శిల్ప' సంపాదకులు



ఇది అన్ని రాష్ట్రాలలోను, ప్రధాన స్వదేశీ సంస్థానాలలోను ఉన్న కుటీరపరిశ్రమలను సూచించి, సమగ్రంగా, తయారు చేసిన అంగ్రగ్రంథము. సుప్రసిద్ధులయిన అర్థశాస్త్ర వేత్తలు, సాంకేతికములు వ్రాసిన వ్యాసాలతోను, ప్రత్యేక చిత్రాలతోను ఎంతో ఆకర్షణంగా తయారవుతోంది.

ఇది డెమ్మీ ఆక్టోవో సైజులో 300 పేజీల గ్రంథము. 30 పేజీల ఆర్డు సప్లై మెంటుతో సహా 1947 మేలో తయారవుతుంది.



వివరాలకు—మేనేజరు.

శిల్ప పబ్లికేషన్సు.

10. నరసింగపురం వీధి

హాంట్ రోడ్డు, మదరాసు.

# వివేకానంద ఇండస్ట్రియల్ ఇంజనీర్స్

పెరంబూరు, మదరాసు.

ఎ ల క్రి క ల్

మె కా ని క ల్

డిజైను—కట్టడములు

రిపేరీలు—తయారీలు

\* \* \*  
బంగాళాలు, సినిమాలు, ఫాక్టరీలలో,

\* \* \*  
చేతి-మర-మగ్గములు నూలుయంత్రాలు

ఇంజను ఫిట్టింగులు దీపాలు ఏర్పాటులు

అంటే వైండింగ్, వార్పింగ్, సైజింగ్  
మెషీనులు మొదలయినవి.

\* \* \*  
కోల్డుస్టోరేజీ, ఫ్రీజిడరీలు

\* \* \*  
చేతికాగితపు స్ట్రోజింగు, వగైరా మంత్రాలు.

\* \* \*  
గ్రామసీమలలో విద్యుచ్ఛక్తి ఏర్పాటులు

\* \* \*  
బియ్యము, పిండి, నూనె, పంచదార,

\* \* \*  
అన్నిరకాల మోటార్లు, జనరేటర్లు  
మరమ్మతు చేయబడును.

\* \* \*  
మరల బాయిలర్లు, స్టీముఇంజన్లు, పంపులు.

\* \* \*  
ట్రాన్సుఫారమర్లు, స్విచ్ గియర్లు సప్లయ్  
చేయబడును.

\* \* \*  
గ్యాస్ ఆయిలు, ఇంజన్లు, వర్కుషాపు  
పనిముట్లు, టానరీయంత్రాలు.

ఉక్కు, బీడు, ఇత్తడి, కంచు వగైరా పంచలోహములలో మీకు కావలసిన ఏ ఇంజను సామాన్లయినా సరిగా సకాలమునకు పోతపోసి తయారుచేసి ఇవ్వగలము. సరసమయిన ఛార్జీలు! నికరమయిన పనివాడితనం. !

ప్రొవ్రయిటరు,

టి. సి. యస్. ఆచారి.














# స చిత్ర మాస పత్రిక

సంపాదకులు

శ్రీ గణపతిశాస్త్రి : శ్రీ చిత్రా



౧౦, నరసింగపురం వీధి,  
మాంట్ రోడ్, మద్రాసు.

# విషయానుక్రమణిక

		పుట.
సంపాదక సమీక్షలు	శ్రీ గణపతిశాస్త్రిగారు	3
విరహగీతి ... ..	శ్రీ త్రిపురారిభట్ల వీర రాఘవస్వామిగారు	౬
హృదయోపహారము ... ..	శ్రీ గణపతిశాస్త్రిగారు	2
పాటవిసురు ... ..	శ్రీ కొనకళ్ళ వెంకటరత్నంగారు	౮
మా ఊరు ... ..	శ్రీ ఏల్వూరి సుబ్రహ్మణ్యంగారు	౯
Musings ... ..	శ్రీ "చలం" గారు	౧౧
"తత్త్వానుకృతి : కళ"	శ్రీ ఆచార్య పోతుకూచి సుబ్రహ్మణ్యశాస్త్రిగారు	౧౪
కళలు : మానవజీవితము ... ..	శ్రీ రాజారంగయ్యప్పారావుగారు	౧౭
వర్జనియాపుల్ఫ్ ... ..	శ్రీ ఆచంట జానకిరామ్ గారు	౨౫
వెలుగునీడలు ... ..	శ్రీ మొక్కపాటి కృష్ణమూర్తిగారు	33
అవనీంద్ర ... ..	శ్రీ సంజీవ దేవ్ గారు	3౮
తల్లి లేనిపిల్ల ... ..	శ్రీ వేలూరి శివరామశాస్త్రిగారు	౪3
గ్రంథ విమర్శనము ... ..		౪౮
గ్రంథస్వీకృతి ... ..		౫౦

## శిల్పాలు

ముఖచిత్రము ... ..	శ్రీ పిలకా లక్ష్మీనరసింహమూర్తిగారు
త్రివర్ణ చిత్రము ... ..	ఆసియాజ్యోతి : శ్రీ వి. ఆర్ . చిత్రాగారు
... ..	" " "



AN ASA ORIENTAL INC.  
LIBRARY  
S # TIRUPATI





# సంపాదక సమీక్షలు

ఆంధ్రులు అనుక్షణమూ అప్రమత్తులై ఉండాలి !

ఆంధ్రులు చిరకాలంనించీ అభిలషిస్తూన్న స్వరాష్ట్రం కనుచూపు మేరలోకి వచ్చింది. అయితే ఇంకా అడుగడుక్కి విఘాతాలే కానవస్తున్నాయి. మనం కొంచెం అప్రమత్తులమై ప్రయత్నిస్తే ఈ విఘాతాన్ని శోభిగిపోవచ్చును.

కాని ఒకపక్కన ఇంకా ఆంధ్రరాష్ట్ర ప్రశంస ఎత్తామోలేదో అప్పడే మద్రాసుప్రధాని తిరపతి, చిత్తూరు, తమిళరాష్ట్రంలో చేరవలసిన వేనని ఒక ప్రకటన చేశాడు. తరవాత మళ్ళీ తూనాబాడ్డు అనుకున్నారనుకోండి ! మద్రాసు విషయంలో మాత్రం తీవ్రమైన వాగ్వాదం చెలరేగుతూ ఉంది. ఇక్కడ ఎంతెంత పదవుల్లో ఉన్నవారు ఏదో విధంగా మాటాడినా ఒక 'సరిహద్దు సంఘము' నిర్ణయానికి అందరూ కట్టుబడవలసి ఉంటుంది. ఆ సరిహద్దు సంఘం నిర్ణయానికి ముందే అదీ ఇదీ మాదని చెబుతూండడము, లోపలఉన్న అనవసరమైన తొందరబాటుమాత్రమే తెలియజేస్తుంది.

అయితే ఒకవిషయము. మద్రాసువంటి నగరానికి కేవలమూ తాత్కాలికమైన జనసంఖ్యే గాకుండా చాలాకాలంనించీ ఈ నగర నిర్మాణానికి అభివృద్ధికి ఖర్చయిన ఆంధ్రుల ధనమూ, సేవా కూడా పరిగణించాలి. ఇంతేగాకుండా చారిత్రకంగా ఈ నగర నిర్మాణంకూడా సమీక్ష చెయ్యవలసి ఉంటుంది. సహజంగా ఇవ్వన్నీ సరిహద్దుసంఘము నిర్ణయించవలసిన ప్రశ్నలే. బొంబాయి విషయంలో గుజరాతీవాడు, మహారాష్ట్రీలు ఇది

## ఆంధ్ర శిల్పి

మాదంటే మాదనే వివాదాలలోకి దిగారని తెలుస్తూంది. వాడుకూడా ఈ విషయంలో అనేక సమస్యలు పరిష్కరింపవలసి ఉంటుంది. ఆమార్గాల్లోనే మద్రాసునగర సమస్యకూడా ఒక నిష్పాక్షికమైన మధ్యవర్తి పరిష్కారానికి వదిలివెయ్యడమే సబబైన మార్గము.

ఈ విషయంలో ఇంతకు పూర్వం ఒరిస్సాలోను ఇంకా మిగిలిన రాష్ట్రాలలోను, కలిసిపోయిన ఆంధ్రభూభాగాలన్నీ మళ్ళీ ఆంధ్రంలో చేరే దాకా మనం ఏమరకూడదు. మనం ఆంధ్రరాష్ట్ర పదానికి మద్రాసు ప్రభుత్వాధికారంలో ఉన్న ఆంధ్రభాగం మాత్రమే అని అర్థం చెబుతున్నాము. ఇప్పుడు ఆ అర్థం విస్తరించి, హైదరాబాదు, మైసూరు మొదలైన రాష్ట్రాలలో అంతర్యూతములైన ఆంధ్రభూభాగాలన్నీ తిరిగి మన ఆంధ్రరాష్ట్రంలో చేరే ప్రయత్నం చెయ్యాలి. అంతవరకూ మన ఆంధ్రరాష్ట్రం సిద్ధించ లేకనే అనుకోవాలి!

ఈ విషయంలో రాయలసీమలోను, తెలంగాణలోను నివసి స్తూన్న ఆంధ్రుల అపోహలన్నీ తొలగించి, అన్ని విషయాల్లోనూ వారిని కూడగట్టుకోవాలి.

సరిహద్దులలో ఉన్నవారంతా తమతమలో ఐకమత్యం కుదుర్చు కుని సరిహద్దు సంఘానికి ఎడట సాక్ష్యం ఇవ్వడానికి సంసిద్ధులై ఉండాలి. ఇందులో ఇంకా తగిన ప్రయత్నాలేమీ జరగక పోవడము చాలా శోచనీయము.

మరి ఒకమాట! ఆంధ్రరాష్ట్రం అంటే ఇంతకాలంనంచీ అనుకుంటూన్నది, కొంతమంది ఒకేభాష మాట్లాడేవారు ఒకరాష్ట్రంలో జేరడమే. కేవలము ఒకేభాష మాట్లాడేవారు ఒకచోట గుమిగూడడం జరిగినంత మాత్రాన్ని ప్రయోజనం ఏమీ ఉండదు. రాష్ట్రంలో ఉన్నవారందరికీ జాతిమత వర్ణ వివక్షతలేకుండా సమానమైన ఆర్థిక, రాజకీయ సంస్కృతి స్వాతంత్ర్యాలు కలిగించాలి. అంతేగాదు; ప్రపంచ చారిత్రిక గమనశక్తి ననుసరించి, ఆంధ్రరాష్ట్రం సామ్యవాద పద్ధతులపై ఏర్పడడం కూడా అత్యవసరం!

## సంపాదక సమీక్షలు

ఈవిషయంలో ఆంధ్రులందరూ జాగరూకతతో ప్రవర్తిస్తూ అన్ని సమస్యల కంటే ఆంధ్రరాష్ట్ర సమస్యకు అత్యంత ప్రాముఖ్యం ఇచ్చి తత్సాధనకై ప్రయత్నిస్తారని నమ్ముతున్నాము. ఈ మధ్య మద్రాసు రాజధానిలో రాజకీయరంగంలో వీచిన గాలిదుమారాలు ఆంధ్ర రాష్ట్ర సమస్యకు అత్యంత ప్రాముఖ్యం కలిగించాయని వేరే వ్రాయనక్కరలేదు. ఈ పరిస్థితులలో సరియైన పునాదులపై నిర్మించిన ఆంధ్రరాష్ట్రం ఒకటే మన ఆశాకిరణమని ఎంత శీఘ్రంగా గమనిస్తే అంత మంచిది.

శ్రీ గణపతిశాస్త్రి

# విరహ గీతి

ఏదేశ మేగినాడో - ప్రాణేశు  
డెంత నిఘుర హృదయుడో!

సౌందర్యశోభ గుప్పిటబట్టి మర్దించి  
సాంద్రచంద్రికలు చిందరవందరగ జేసి  
మంచుముత్యాలు సింగారించుకొను పూల  
మాయగా రాల్చి బూడిద బ్రుంగగా జేసె—ఏదేశ...

విహరింప మాని యుద్యానమున కోయిలలు  
వెలయించు గీతి చిక్కని వెన్నెలల నిండ  
ఈ శీతరాత్రి వెన్నెలకీల బడద్రోసి  
ఏ కానకంతలో నిడుములకు జిక్కెనో—ఏదేశ...

కరిమబ్బు దెసల గుండెలు జల్లుమన గ్రమ్మె  
మెరపుచిల్వలు భయానకలీల విహరించె  
పురులు విప్పార కేకులు క్రేంకరింపంగ  
ఉరుమగా సాగె ప్రాణాలు తల్లడమంద —ఏదేశ...

అలకలో నప్పరస మొయిలులో గూర్చుండి  
తల దువ్వుకొనుచు నేళ్ళుచునుండె గాబోలు!  
కురియగా సాగె వర్షము నిరంతరముగా  
తిరిగి రాడాయె నా ప్రియు డిట్టియెడ గూడ—ఏదేశ...

నా కెరుక లేకుండ నను పల్కరింపకయె  
ఏకతమ ననువీడి యిటు లేగ న్యాయమే!  
ప్రాణేశ, యీ దీనురాలిపై కోపమా!  
ప్రాణాలు పోవు నీవిక కానరాకున్న!

ఇకనై న కరుణ రాదా! నామీద  
నెట్లు జీవింతు, నాధా!

శ్రీ త్రిపువారిభట్ల వీరరాఘవ స్వామి  
సాహితీ సమితి



# హృదయోపహారము

నే నొక సంజవేశ రమణీమణి ! నందనరమ్యభావనో  
ద్యానమునకా మెయికా దలిరుటాకుల పాన్పునవాల్చి, నీ ప్రతీ  
క్షానిరతాక్షియుగ్మమతిసక్తి సమేషమె విస్మరింప, నెం  
దేని భవచ్ఛలచ్ఛరణ మించుక మించగునంచు వేచితిన్.

అది హేమంతదివావసానము ; వినీలానోకహచ్ఛాయలం  
దుదయించెం జరతారుణచ్ఛవిమయారోత్కుల్ల బర్హమ్ముల  
య్యదనకా నీ వరుదెంచు సవ్వడికి సర్వాశాలతా వృక్షరా  
జి దరోద్యన్మకుటమ్ములకా గడుఁ బ్రతీక్షించెకా నినుంపస్సోనన్.

నీ పాదధ్వని యల్లనల్లన మదిన్నిండార సంతోష బా  
ష్పాపూర్ణమ్మయి కన్నుదోయి మహానీయానంద మందెకా; నిర  
శాపారంగతమైన నా హృదయ మాశ్వాసమ్మునకా నిర్వృతి  
స్వాపమ్మందె భవత్పదాంచల కణావాప్తింగలం గాంచుచున్.

అడుగిడునంత నీ వెడదయందొక వెల్లువయై ప్రమోద మె  
ల్లెడల మహాబ్ధివోలె నుదయించి కనుంగవ మోడ్పుగూర్ప, నీ  
నడ నును సవ్వడికా హృదయనాదములల్లన నేకమై వినం  
బడ నరుదెంచి, నన్నుఁ బెనవై చితి నీవలవంత కౌగిలిన్.

ఇరువుర మా కవుంగిలి నదేగతి సుందర దేశకాల వి  
స్మరణ విహీన మానసిక మోహమునం గనుమూయుచు—యుగాం  
తరముగ భాసితం ద్రుతగతమ్మునిమేషమునుం ప్రశాంతమం  
ధరముగ నంత మేల్కను వినమ్రవిలోచనదృష్టిపాళికిన్.

ఆనందేందిర నిశ్చలోల్లసిత నేత్రాంతమ్మునకా బాష్పపూ  
రానకా షాక్తిక పంక్తివెల్ల, హాసితారమ్యాధరా! మానస  
శ్రీ! నీవంత ననుంగనుంగొని, దృఢాశ్లేషమ్ముగిం జార్చి,వం  
శీనాదాతిగ మివ్వచోమృతము వర్షింపకా మదిం జొక్కితిన్.

శ్రీ గణపతి శాస్త్రి

# పాట విసురు

చూపులో సిరి చిందువాడా

ఓపలేని గుండె లోతులు

పాటలో పలికించి పోవేరా

బంగారి మామా!

తేటతేనెల తీపులాలి కేలా

శావోయి నా వన్నెకాడా

శావోయి నా చిన్నివాడా

\* \* \*

పండి వాలిన కంకులన్నీ

పట్టి మీటిన తంబురాలో

పంతమాడే పాట బాడాలోయ్

బంగారి మామా

వంతు బోయో వరస లెత్తాలోయ్

శావోయి.....

\* \* \*

కాటుకా కొండాల మళ్ళుపున

ఏటిలో నీలాల జలజల

మూటగట్టిన పాట వినరాలోయ్

బంగారి మామా ముచ్చటైన

పదాలు పలకాలోయ్

శావోయి.....

\* \* \*

చంకలో పసివాని కన్నుల

ఝల్లుమనిపించేటి మాటల

వీరకతలే తెల్పిపోగదరా!

బంగారి మామా!

వేడినెత్తురు పొంగి పోవలెరా!

శావోయి.....

\* \* \*

నాటిచేవా నాటిజీవము

నేటి మన బైరాగి బ్రతుకున

ఊడరా వూయించిపోవేరా

బంగారి మామా!

బూదిలో పూరించరా నిప్పురవ్వ

శావోయి.....

శ్రీ కొనకళ్ళవెంకటరత్నం

# మా ఊరు

చరిత్ర కంట్లో  
 నల్లటి నలుసు  
 మా ఊరు !  
 హింసా హింసల  
 మధ్యన నలిగిన  
 మా నాలుగిండ్లు  
 నలుగురు రాజులు  
 నడిచిన పుంతల  
 నాలుగు లక్షల  
 ప్రాణుల రక్తంతో  
 వ్రాయించిన శాసనాలె,  
 నాల్కలేని  
 బండలలా  
 నిలుచున్నై  
 ఊరి బయట  
 దయ్యాలె, గోరీలై  
 దడి పించుచు  
 పిల్లల!  
 కు బేరుడే మెట్టిన  
 ఈ గడ్డన  
 నాగ జెముడు  
 పుప్పించెను !  
 కొండ మీది  
 పులులు  
 గుహ దాటి రావు ;  
 ఊరి రైతులు

కోర్టు  
 గడి దాటి రాదు !  
 పానకాల నరసింహుని  
 గుక్కకు చాలని  
 ఊరి చెరువు !  
 మా పాలిట  
 ప్రాజెక్టే వరమైనా  
 మహజర్ కాయితాలు  
 మోసి మోసి  
 కాయలు కాచిన  
 మాకరణం చేతులు  
 కరువు కన్న  
 కొయ్య బారి  
 గోపరాజు లేడని  
 చెప్పెను !  
 ఊరి బావిలో  
 పాతాళం నాకొద్దని  
 రెక్కలు కట్టండని  
 ఘోషించే  
 తా బేటికి  
 వంత పాట  
 పాడి పాడి ఎండినై  
 మా కుతుకలు !  
 మా చేలల్లో  
 పచ్చ గడ్డి  
 మచ్చుకు లేదిక

## ఆంధ్రశిల్పి

చూస్తున్నాం  
 చుక్కల లోకం!  
 నాల్కలేని  
 మా గుడి గంటలు  
 మ్రోగెను  
 దేవీ నవరాత్రుల!  
 సిరుల చినికిన  
 శిఖర దీపం  
 నూనె లేక  
 పదోనాడు కునుకుదీసె!  
 ఊరి బల్లో  
 జార్జి రాజు,  
 లైబ్రరీలో గాంధీ!  
 ఊరి బయట  
 రోడ్డు ముందు  
 మైలు రాయి  
 మా భవిష్యత్తు!  
 చింత తోపులో  
 వచ్చే వైస్రాయికి  
 వినిపించే  
 రాకాసి మూలుగు!  
 రాకాసి నోరుకట్టు  
 భూత వైద్యుని  
 మంత్రంలా  
 హోరని వీచే గాడ్పులు!  
 మతి చెడ్డ  
 పెద్ద సెట్టికి  
 మల్లీ పెల్లి చేసినా,  
 రూపాయలు

పట్టీలు వేసినా  
 నిమ్మరసం తలంటినా  
 తిరగలేదు  
 విరుగుడు  
 దత్త స్వీకారమ్మని  
 వ్రాస్తున్నాడు  
 పూలునామా  
 పైవేటు దార్లు!  
 సాయంత్రం  
 పరుగెత్తే  
 సూర్యుణ్ణి వెక్కిరిస్తు  
 కాపుపిల్ల  
 కొడవలి!  
 పొరుగింట్లో  
 వేగు చుక్క  
 పొడిచిందాకా  
 సేకాడి తిరిగివచ్చు  
 శాస్త్రీగారు  
 ఉదయపు గోదానానికీ  
 దిద్దిన  
 విభూతి రేఖలలా  
 తెల తెల మను  
 తూర్పున  
 కిల కిల మని కాకులు!  
 చరిత్ర కంట్లో  
 నల్లటి నలుసు  
 మా ఊరు!!

శ్రీ ఏల్వూరి సుబ్రహ్మణ్యం.

# MUSINGS

“చలం”

హింస, అహింస, సత్యం అబద్ధం, ప్రేమ, ద్వేషం ఇట్లాంటి వాటిల్లో బేధాలు - కార్యంలోకన్న మనసులోవున్న వాస్తవగుణంమీద ఆధారపడతాయి. నేను కొట్టను. చంపను. అనడానికి కాని నేను కడలను. అడ్డపడతాను అనడానికి ఆట్టే భేదంలేదు. మనసులో ఏకోపంలేకండా చంపనూవొచ్చు. పూర్తి కోపంతో అడ్డపడి పూరుకోనూవొచ్చు. బెర్నార్డుషా నాటకంలో సీజర్ ని “సింహం నీ మీదికొస్తే ఏం చేస్తావు? నీక్షమ ఏమవుతుంది అప్పుడు?” అంటే, “చంపుతాను. నామీద ఏకోపంలేకండానే ఆసింహం నన్ను చంపుతుంది. అందుకని ఏకోపంలేకండానే దాన్ని నేను చంపుతాను” అంటాడు. తోవలకి అడ్డం పడుకుంటాం, మాపంతం నెగ్గిందాకా తిండి మానేస్తాం. అరుస్తాం. అనడంలో ఎంత ఉత్తమకార్య సాధనకైనా సరే, ఎంత అహింసవుందో చెప్పలేము. నెగ్గి Farson, “ఇండియాలో సత్యాగ్రహం ఎట్లా వుందంటే, చెడ్డభర్తకి అన్నివిధాలా అడ్డుతగిలి భరించలేనంత ప్రాణంతీసి, తనని తన్నేట్టు చేసుకుని, వీధినపడి “చూడండి తెలుస్తోందా ఏడెంత దుర్మార్గుడో!” అని అరిచే భార్య చర్యలాగుంది” అని రాశాడు.

చిన్నపిల్లల శిక్షణలో కూడా ఇదే సమస్య. కొట్ట కూడదు పిల్లల్ని. కాని శిక్ష తప్పదు. తన్నడానికి ఆగడిలో బలవంతంగా కూచోపెట్టడానికి ఆట్టే భేదం లేదు. కొట్టడం పశుత్వము కావడమూ, ఎక్కువ క్రోధానికి ఆస్కారం కావడమూ, అనేవితప్ప చాలా దయతో తన్ననూ వొచ్చు, క్రోధంతో గదిలో పారయ్యనూవొచ్చు. ముఖ్యం బిడ్డని అర్థంచేసుకోడం,

జ్ఞానం వల్లనూ, ప్రేమవల్లనూ కోపాల్ని హృదయం లోంచి తీసుకోడం, అనేవి.

ఇదే పెద్దవారి యడల అన్వయిస్తే, ఎందుకు వాళ్లు తమ ధర్మాన్ని అతిక్రమిస్తున్నారో, సంఘద్వేషులౌతున్నారో తెలుసుకుని, జ్ఞానంతో ప్రేమతో వాళ్ళమీదికోపాన్ని తీనేసుకోడం.

వెర్రీ దేంటో వొచ్చిందంటే, ఇదంతా చాలా సులభమైనట్టూ, మనం చెప్పే యీ మాటల ఇతరులు వింటే చాలు, సమస్యలన్నీ పరిష్కారమైనట్టూ, యుద్ధాలు ఆగిపోయేట్టూ బోధించడం. బోధించే మనలో లేదు, ఆ గొప్ప గొప్ప యోగులు అనుకునే వాళ్ళలో లేదు. “ఎప్పుడైతే దేశనాయకుల మనసులు పరిశుద్ధమౌతాయో, ఉపాయమూ, బలమూ, స్వార్థ పరత్వమూలేక, దయా, ప్రేమా ఆత్మజ్ఞానమూ వారి నడతని ఉద్యోగిస్తాయో, ఆ నిమిషాన” అని చాలా సులభంగా గోటితో మీటేస్తున్నట్టూ రాస్తారు.

చివరికి యోచించగా మనము ఇంకోరితో వికృతమైతేనేగాని, భేదభావం పోతేనేగాని, ఆ రెండో వారియడల, ఏ ఉపకారమూ జరుగదు.

అట్లాంటి భేదభావం పోయినరోజున, కొంచెం పోయినా సరే, విక్టర్ హ్యూగో, బిషప్ లే అవుతారు మనుషులు. వాళ్లు ఎన్నికేల యేళ్ళలో తటస్థిస్తారో యీ లోకానికి. కాని ఈనాడు సాధ్యమైనట్టు మాత్రం మాట్టాడుతో వుంటాము.

ఎనా, ఉద్దేశ్యంనించి కార్యమేగాని, కార్యంనించి ఉద్దేశ్యమూ మారేట్టుంది. కొట్టడం చంపడం చేస్తున్నమనిషిలో ఇది వరకు వున్న దానికన్న

## ఆంధ్ర శిల్పి

క్రమంగా క్రౌర్యం ఎక్కువ పెరుగనూవొచ్చు. అందువల్లనే కౌర్యానికి కూడా కొంత విలవ వుంటుంది.

సమానంగా అందరికీ పంచాలి అనే నూత్రం ఆచరణలో పెట్టడానికి హింసామార్గం దోచుకోడం, అహింసామార్గం చట్టాలద్వారా, పన్నులద్వారా, ధనికుల్ని దోచుకోడం. క్రౌర్యం లేకపోవడమే భేద మంటే, అట్లా కాకపోవొచ్చు. చాలా క్రౌర్యంతో చాలా చట్టాలు ఏర్పరుస్తారు. ఆ క్రౌర్యాన్ని కప్పేట్టు ధర్మం మాట్లాడతారు. అంతేభేదం. “జీవవాళ్లు ధని కులి ఇళ్ళకు కన్నాలువేసి దోచుకుంటారు. ధని కులు బీదవాళ్ళని ప్లిడర్ల ద్వారా దోచుకుంటారు” అనిపిస్తాడు గాల్ స్వర్డీ గావును. దోచుకోడంలో హింసవుంటే, అది చట్ట సమ్మతమైనప్పుడు, ధర్మం ముసుగు కప్పకుని పనిచేస్తోందన్నమాట.

హాస్టలులో నన్ను మిత్రులు వెలేసినప్పుడు, ఏ మిత్రుణ్ణి అడిగినా “ఏవే! నాకేం తెలుసు? వాళ్ళందరూనూ.” అన్నారు.

అట్లానే సాంఘికంగా తప్పుచేసిన వాళ్ళని అనాగ రిక్టుల్లో తంతుారు. నాగరికులు వెలేస్తారు. అది కాని నాడు చల్లగా వొదిలి వూరుకుంటారు. ఆ మనిషిని తమలో వొకర్నిగా ఆంగీకరించరు.

పురుషుడికి బహు భార్యత్వం కూడదు అనే చట్టం ఎందువల్ల ఆమోదం పొందింది? ముఖ్యంగా స్త్రీలలో కసి తమకులేని హక్కు పురుషులకి ఎందుకు వుండా లని. తమకు ఆ హక్కు కావాలని అడగడానికి సిగ్గు పాతివ్రత్యభావం అడ్డు. కొందరు పురుషులు ఏవో అనుభవించిపోతున్నారని తక్కిన పురుషుల ఈర్ష్య. అట్లాంటి చట్టంవల్ల ఎవరికి ఉపకారం జరుగుతుందని అనుకుని మోసపుచ్చుకుంటున్నారు. అది జరగుతుందా అని ప్రశ్నేనా రాదు.

మధ్యపాన నిషేధం దయావంతులే వూసుకున్న ట్టయితే, మధ్యపానంమీద కనే మనుషులకి లేకపోతే

తాగేవాళ్ళమీద నిజమైన జాలేవుంటే, తప్పకండా ఆ చట్టం ఇంకోవిధంగా అమలులూకి వొచ్చేది. ఇన్ని రేషన్లలో అదొక మితిగల రేషన్ గా ఏర్పరచడం, ప్రస్తుతం తాగేవాళ్ళకి పర్మిట్లు ఇచ్చి, ముందు ఇతరు లకి అలవాటు కాకండా చెయ్యడం మొదలైనవి. ప్రజలకి మద్యపానం చెడ్డదని ఒకనూత్రం ఆధారం చేసుకుని, అనేకవేలజనాన్ని ఇంతకూరంగా ఆక స్మాత్తుగా బాధపెట్టడం జరగదు. ప్రజల ఆనో గ్యాన్నీ, నీతికీ, ధనసమృద్ధికీ ఈవిధంగా బలవంతపు సంస్కారాలు ప్రారంభిస్తే, యీలోకసంస్కారం, జీవితసారం పీల్చేసిందాకా ఆగదు. ధర్మపరులైన మనుషులూ, ధర్మబద్ధులైన రేకాలంత భరింపరానివీ వుండవనుకుంటాను.

ఈమధ్య రేడియోలో తెలుగువేటి కథకులందరూ కలిసి ఆదర్శజీవులని ఒక నవలను రచించారు. మరి ఏంజరిగిందో, ఒకవిషయం బలవంతంగా వాళ్ళమీద విధించడంవల్లనో, లేక ఆ ఆదర్శమేమిటో అందరికీ ఏకంగా చర్చించకపోవడంవల్లనో, ఏవొక్కరై నా చక్కనికథలు రాయగల మనుషులు ఏకమై ఒక వికృతాన్ని తయారుచేశారు. అది నవలాకాదు, కథా కాదు, సైకాలజీకాదు. అదేదో ఒక డెవిల్. సైక లాజికల్ నవలవుంటుందనీ, దానిముఖ్యమైన feature కథ వుండకపోవడమనీ ఆరేడియో అధికార్లు ఎవనో దూరంగా విన్నట్టున్నారు. గొప్పకవుల్ని అనాటి ప్రజ మెచ్చుకోలేదు, నన్నూ మెచ్చుకోడంలేదు, కనక నేను గొప్పకవి నన్నట్టుంది. ఆదర్శమంటే ప్రజాసేవా, ఆదర్శవివాహం అని నిర్ణయించారు. ప్రజాసేవ ఆదర్శం అని తామే నిర్ణయించుకుని, ఆదర్శజీవులం కనక ప్రజాసేవ చెయ్యాలని, ప్రజా సేవ అంటే చాలా మర్యాదగా సర్టిఫికేటు పొందిన వితంతు శరణాలయం హరిజనసేవాసనీ, వాళ్ళు ఆ పనులు ప్రారంభించారు. ప్రజాసేవకీ అప్రయత్నంగా ఇతరులబాధని సహించలేని కరుణకీ సంబంధం

## మూఱిం గు

వుంటుందనికూడా తోచలేదు. ఆదర్శవివాహం, మూఢమని చెల్లిపాటలూ, పల్లకీలూ, అగ్నిహోత్రాలూ తీనేశారు. ఈ విజ్ఞానసాధకులకి, తాలిబాట్లూ, చెల్లీ అనేవాటిల్లోని మూర్ఖం తట్టనేలేదు. రచయితల విజ్ఞానసాహసాల్ని బట్టే జనించారు ఆదర్శజీవులు.

ఇంక “లోపాలు ప్రేమించడమా, సహించడమా?” అని తర్జన భర్జనలు చేశారుగాని లోపాలు అంటే వీరి అనుభవం ఎంత లోతులేనిదో స్పష్టంగా తెలుస్తోంది. లోపం అనేది ఎక్కడ? వారిస్వభావం లోనా, మనకు గిట్టకపోవడంచేత మనమనసులోనా? గొప్పలతోబాటు, జన్మతోపాటు వెనవేసుకుని ఎన్నడూ నశించని స్వభావచ్ఛాయలై ఎన్నిలోపాలు! లోపాల్ని ప్రేమిస్తే, ప్రేమించేదాన్ని సంస్కరించడమెందుకు? ఇట్లాంటి ఆలోచనలే రాలేదు.

ఇంతమంది ఆర్థిక రచయితలూచేరి ఆ ఆదర్శ జీవుల ఆర్థికస్థితి ఏమిటో, వాళ్ళబతుక్కి డబ్బు ఎక్కడిదో వ్రాయనేలేదు. ఆ జీవులు లోకం అధో గతిలో వున్నదని నడుంకట్టారేగాని తమకి ఆదాయం ఎట్లా వస్తోందో, ఆ ఆదాయం తాము ఉపయోగించుకోడం తమకి ఎంత ధర్మమో ఆలోచించరు ఆ ఆదర్శ జీవులు. ఇంతమంది ప్రజ అన్నంలేక మాడుతోవుంటే తాము విజ్ఞానమనీ, మంచి ఇల్లూ, భోజనమూ, ఇదంతా తమకి ఉండడానికి ఎట్లా సమర్థించుకున్నారో తెలీదు. వాళ్ళు ఆదర్శజీవులూ, విజ్ఞానసాధకులూ, లోకసంస్కర్తలూ గనకనే ప్రశ్నించాల్సివచ్చింది ఇంత ముఖ్యమైన విషయం ఎట్లా మరిచారో అని. కాని ఆ ఆదర్శజీవులు మారక తప్పదు. ఎందుకంటే man is the distorted image of God. అదే

ఇంకోవిధంగా God is the idealised image of man.

లోకసంస్కారం, ఆర్థికవిప్లవం అనే ఆదర్శాలలో ఎంత escapism వుందో, ఈ ఆకలిమానే యోధులు తాము కనే ఆదర్శస్వప్నాలలో స్వంతానికి ఎంత వీలుగా తమ ధనవ్యయాల్ని మరిచిపోగలుగుతున్నారో, చాలా చక్కగా ప్రదర్శితమయింది.

రేడియోవారి గట్టిహద్దులు లేకపోతే ఇంతకన్న తప్పకండా మంచితో వచ్చివుండు ననిపిస్తుంది. కాని వారి కళాదౌర్జన్యానికి యీ మేధావులు ఎందుకు కలలు వొంచారా అని. డబ్బూ కీర్తి గావును. పత్రికాధిపతులు వొక్క intellectual సర్వజ్ఞులైతే, యీ రేడియోవారు విజ్ఞానికేగాక కళకీ, సారస్వతానికీ సంపూర్ణాధికారం తీసుకున్నట్టున్నారు దేశంలో. సంగీతంవాళ్లూ, పాటకులూ, రచయితలూ, నటులూ వారిచ్చే డబ్బుకోసం వారిదాసోహం చేస్తున్నారొద్దీ. చాలా సహజం మనఘటకీ తాము సర్వతోముఖప్రవీణులమనుకోడం. గొప్ప యూనివర్సిటీ చేయవలసినపనిని చేస్తోంది రేడియో ఆఫీసు. క్రమంగా కోన్నేళ్ళలో ఏరాగాలు సంగీతానికి పనికి వస్తాయో, ఏ వాయిద్యాలో, ఏ నవలలు ఎట్లా వ్రాయాలో, ఏ నాటకాలు ఎట్లా వుండాలో సులభంగా నిర్ణయించేసేట్టున్నారు. ఎందుకంటే వుద్యోగాలకీ, తాత్కాలికఛాన్సులకీ ఆ దేవతలచుట్టూ తిరగిన ఆర్టిస్టు అరుదౌతున్నాడు. ఎప్పుడూ ధనమే రాజులరూపానో, ప్లేడర్ల రూపానో, రేడియోవారి రూపానో కళావిర్భావపు హద్దులు నిర్ణయించడం తప్పదుకాబోలు!

# “ తత్త్వానుకృతి: కళ ”

శ్రీ ఆచార్య పోతుకూచి సుబ్రహ్మణ్యశాస్త్రి

సా హి తీ స మి తి

కవికి మానవజీవితము, తన పరిసరాలు, జగద్వ్యవహారానికి కౌశలసిన ముఖ్య సూత్రాలు అనేవి ప్రధాన విషయాలని అందరు అంగీకరించవచ్చును. కాని కవి జీవితమును యధామాతృకంగా అనుకరించాలా, లేక ప్రదర్శించాలా, లేక వ్యాఖ్యానించాలా అనే విషయంపై అనేక భిన్నాభిప్రాయాలున్నవి. గ్రీసుదేశంలో అరిస్టాటిలనే తత్త్వజ్ఞుడు కళ జీవితానుకృతి (Mimesis) అన్నాడు. అనుకృతి శబ్దానికి ప్రదర్శన, వ్యాఖ్యానమునని పలువురు నిర్వచిస్తూ అతని వాదమును బలపరచ యత్నించారు. ఇక భారతీయ సాహిత్య విమర్శనా సంప్రదాయంగమనిస్తే మనకు భరతనాట్య శాస్త్రంలో ముఖ్యమైన సన్నివేశాలు, భావాలు కనపడుతున్నవి.

షష్ఠాధ్యాయంలో భరతుడు నాట్యధర్మి అని లోకధర్మి అని రెండున్నవన్నాడు. లోకంలో మనము నిత్యమూ చూచేది, అనుభవించేది లోకధర్మి. కాని నాటకంలో ఇదంతా ఇమడ్చబడలేదు. కొన్ని మార్పులవసరము. ఆ మార్పులనే నాట్యధర్మి అన్నాడు. ఈ దృష్ట్యా వీటిని నిర్వచించటానికి బయలుదేరినాడు (18-15, 17, 22, 23 అధ్యాయాలు).

శబ్దంలోను, గానంలోను, వేషధారణలోను నాట్య సర్మియొక్క నైశిప్త్యం ఉన్నది. ఉదారములు, మధురములునైన శబ్దాలను కవి ప్రయోగించాలి. ఈ శబ్దాలు అర్థమునకు లోబడిఉండాలి. అనగా కవి శబ్దస్వరూపమునుచూచి విభ్రాంతుడై వాటిని ఉపయోగించరాదు. భావార్థ ద్యోతకమగునా కాదా యని విమర్శించి శబ్దమును ప్రయోగించాలి. అర్థవశానుగమ

మైన శబ్దము కావాలి. భవభూతి ఆనినట్లు మహాకవులకు ఋషులకు “వాచ మగ్ధోనుధావతి.” వాదేశబ్ద ముపయోగించినా వారి భావ వ్యక్తీకరణకు యోగ్యమయేది బౌతుంది. నిగూఢమైన భావమును చెప్పే శబ్దాలు పనికిరావు. అనగా శ్రీహర్షాది కృతులలోని శైలి నాటకములో యుక్తమైనదికాదు. మృదులలిత పదార్థయతమై ఉండాలి. విద్వజ్జనులకు సౌఖ్య మిచ్చేవి, నృత్యానికి యోగ్యమైనవి ఐన శబ్దాలు ప్రయోగింపబడాలి. కమండలుధారులైన సన్యాసులవద్ద వేశ్య లేవిధంగా రాణించలేరో, అలాగే శ్లేషయమకాను ప్రాసారులతో కూడిన నాటకముకూడా శోభించదన్నాడు భరతుడు. శబ్ద విషయకిమైన నాట్యధర్మి ఇది. లోకధర్మి కీ నియమాలు, నిబంధనలు లేనేలేవు. (17, 120-131).

రెండవది వాచికాభినయమైన సంగీతము. ఇది నాట్యధర్మిగా పరిగణింపబడవలెనంటే స్వరాలంకారములతో కూడుకొని ఉండాలి. ఇందులోని శబ్దాలకు పైన చెప్పిన నిబంధనలన్నీ ఉంటవి. మూడవది రంగస్థలము. జీవితంలోని సన్నివేశాలను కవి గ్రహించినప్పటికీ, అతని నాటకములోని పాత్రలు రంగస్థలముమీదనే ప్రదర్శింపబడతవి. అందుచేత జీవితంలో కనబడే రంగస్థలము నాటకములోనికి ఆనువదింపబడలేదు. జీవితంలో కనబడే మేడలు, ఇళ్ళు, ప్రయాణాలు మొదలైన ముఖ్య సన్నివేశాలు రంగస్థలంమీద చూపబడలేవు. కావున వాటికి ప్రత్యమ్నాయంగా కొన్ని చేయబడతవి. సమనస్తులైన ప్రేక్షకులు వాటిని భావించుకోవాలి, శైల



## “తత్త్వానుకృతి : కళ”

యాన, విమానగమన, ఆయుధప్రహారణాదులు, మృతి, నిద్ర మొదలైనవేవీ చూపబడవు. ఇదే నాట్యధర్మి, ఇక నాల్గవది వేషము. వేషభాషాదులనుబట్టి రంగస్థలములో చూపబడినవి, ప్రేక్షకులు భావింపవలసినవి, తెలిసికొనబడతవి. ఇలాగే స్వగతాలు ఉంటవి. సన్నిహితంగా మరొక పాత్ర ఉన్నప్పటికినీ, ఒకడనుకొను స్వగతవాక్యములు కైకి ఉచ్చారితములై నా ఆతనికి వినబడవని మనం గ్రహించాలి. ఇదే రీతిగా ఒక్కొక్కప్పుడు అనుక్తమైనదికూడా వినబడుతుంది. ఇదంతా నాట్యధర్మి (14, 22, 23).

లౌకికధర్మ వ్యతిరేకమైన ధర్మము నాట్యములో ఏనులేదు. కాని లోకములోని ప్రక్రియాక్రమమున కన్నా రంజింపచేయవలెనని, నట వ్యాపారంలో కవి తీసికొనివచ్చే వైచిత్రమే నాట్యధర్మి. అంటే కవి లోకానుసరణచేసిన వైచిత్రయోగ్యత్వంలో దానిని ప్రదర్శించాలి. అందువలననే, “స్వభావో లోకధర్మేతు నాట్యధర్మే వికారతః” (23. 192) అన్నాడు. స్వభావసిద్ధము, స్వతః సిద్ధమునైనది లోకధర్మి. దానిలో యత్కించిత్తుగా మార్పులనుచేసి, తద్విశిష్టతను ప్రదర్శించటమే నాట్యధర్మి.

“యోయంస్వభావో లోకస్యసుఖదుఃఖ క్రియాత్మకః

సోఽంగాభినయ సంయుక్తోనాట్య ధర్మీతుసాస్మృతా” (14-78).

సుఖదుఃఖసమన్వితమైన లోక వ్యవహారమును అభినయముతో మేళవించితే నాట్యధర్మి జౌతుంది. కావుననే “నాట్యప్రయోగేతు ప్రమాణం లోక ఇష్యతే” అన్నాడు. నాట్యమునకు ప్రమాణము, చూలమునైనది లోకమే. దాని వ్యతిరేకముగా, భిన్నముగా కవి ప్రదర్శించరాదు. “లోకఃప్రమాణం హికర్తవ్యం నాట్యయోక్తృభిః” అన్నాడు.

దీని పర్యవసాన మేమంటే కవిక కావలసిన సాధన సామగ్రి జగత్తులోనే ఉన్నది. దానికి దిక్కరించి పోరాదు. కాని జగత్తులో కన్పించే ప్రతి దానికి తన కావ్యములోగాని నాటకములోగాని ప్రవేశ పెట్టరాదు. కవి తనకు వలసిన ముఖ్యవిషయాలను బాహ్య ప్రపంచమునుంచి జాగ్రత్తగా పరిశీలనానంతరము ఏరుకోవాలి (Selection). కావ్య ప్రతిభ ఈ Selection పై ఆధారపడి ఉంటుంది. ఇందులో కొంత అనుకృతి ఉండి తీరుతుంది.

ఈ అనుకరణవలన ప్రయోజన మేమున్నదని ఆనందవర్ధనాదులు త్రోసివేశారు. కాని అనుకృతి అంటే కేవలము బాహ్యస్వరూపములను తీసికొని రావటమా? అని ప్రశ్నించాలి. ఎలాంటి కవిని నాతను గ్రహించి ప్రదర్శించబోయే విషయంలో తన భావాలనుకూడా మేళవింపచేస్తాడు. ఇట్టిసంఘటన ఎందుకు జరుగుతుందంటే కవి తనపరిశీలనలో కేవలము బాహ్యకృతితో తృప్తిపడడు. అంతరంగికమైన సత్యమును, యదార్థమును అవగాహనము చేసికోటానికి ప్రయత్నిస్తాడు. ఆతత్త్వముతో తన భావములను అనుభూతిని మేళవించి ప్రదర్శిస్తాడు. ఈ ప్రదర్మ శబ్దముఖముగా నుంటుంది. కాని శబ్దము భావార్థ ద్యోతకమైన ప్రతీక కావటంచేత మన మనస్సుకు, ఆత్మకు వెంటనే చొరవచేసికొని పోతుంది. ఆశబ్దము బాహ్యవిషయమును విమర్శించేది కాబట్టి మన ఇంద్రియాలకుకూడా సంతృప్తినిస్తుంది.

కాని బాహ్యవిషయములోని శత్ర్వావధారణ చేయటానికి ఆత్మసంస్కారము కావాలి. మానసికాభివృద్ధి, నైతికబలము, సంస్కృతి గలవాడే బాహ్య పదార్థంలో సాక్షాత్కృత ధర్మ జౌతున్నాడు. కావుననే ఋషులను మంత్రద్రష్టలన్నారు. ఋషి కానివాడు కవికాదని తాతభట్టపాదు

## అంధశిల్పి

లన్నారు. తత్త్వదర్శన కలవాడే ఋషి. విచిత్రమైన భావములతోను, ధర్మములతోను వ్యక్తీకరింపబడేది తత్త్వము, దీనికి ఆత్మసంస్కృతి కావాలి,


అందువలననే ఐతరేయ బ్రాహ్మణములో (6-17) దేవశిల్పానుకృతివలననే మనశిల్పము జన్మించుతున్నదని చెప్తూ, ఈ దేవశిల్పములు ఆత్మసంస్కృతులనీ, వీనిచేతనే మన ఆత్మ సంస్కరింప బడుతుందనీ చెప్పినారు. విష్ణుధర్మోత్తరంకూడా (42-48) శిల్పము ప్రధాన విషయమునకు సాదృశ్య మత్యవసర మంటున్నది. ఏవిషయానికైనా అంతర్లీనమైన తత్త్వమును మరుగుపరచి, తప్పివేసేది బాహ్యకృతి. ఈ ఆకృతినశించునది. కాని కవి ప్రదర్శించు భావములో శాశ్వతత్వముండాలివి. కావున కవి అనుకరించేది బాహ్య విషయంలో అంతర్లీనమైన తత్త్వము.

ఈ తత్త్వము శబ్దరేఖాదులలోనికి ప్రవేశిస్తుంది. శకుంతలాచిత్రమునుమాచి భావమధురమైన రేఖను ఆనందిస్తూ.

“మధుగావస్థాన దర్శనీయో భావానుప్రవేశః,  
ఆలాపన కౌతూహలం మే జనయతి”

అన్నాడు విదూషకుడు. భావము అంతర్యామిగా బాహ్యకృతిలోనికి ప్రవేశించి మన ఆత్మకు ఇంద్రియాలకూ ఆనందం చేకూరుస్తుంది. కావున ఆత్మేంద్రియ సంయోగముచే వ్యంగ్యంగా ప్రదర్శించబడే తత్త్వమేకళ అని నిర్వచనము చెప్పకొవచ్చును.

ఈ ప్రదర్శన పూర్తిగా సమాధిని సాధించిన వానికే లభ్యమాతుంది. శిల్పము శిథిల సమాధివలన కాంతివిసంవాద మాతుందని మాలవికొన్ని మిత్రములో అందుకనే మహాకవి కాళిదాసు పల్కినాడు.



# కళలు - మానవ జీవితము

శ్రీ రాజా శంగయ్యప్పారావు

ఆర్థిక విప్లవం ప్రపంచాన్ని రణరంగంగా మార్చింది. ప్రపంచ పరిస్థితులన్నీ పరిశీలిస్తే ఎటు జూచినా గాఢజీవితాలే కనబడుతున్నాయి. యుద్ధం శాంతించిందన్న మాటేగాని యుద్ధ కారణాలు సమసిపోలేదు, జాతుల మధ్య—సామ్రాజ్యాల మధ్య రగిలిన క్రోధజ్వాలలు చల్లారినట్లు లేదు, సామూహిక రాజ్యాల సభాపరిస్థితి జూచినా మళ్ళీ యుద్ధం వస్తుందా అనిపిస్తోంది.

ప్రాపంచిక రాజ్యాల దృష్టి అంతా నేడు ఆటం బాంబులమీద కేంద్రీకరింపబడుతోంది. అమెరికా ఎక్కువగా తయారుచేసి దాచుకుంటున్నదేమో అని రష్యా భయం—రష్యాకూడా తేలికగా యాటం బాంబులు కనిపెట్టేదేమోననే వదంతి వ్యాపించింది.

జర్మనీ జపానులు పోయి రష్యా అమెరికాలు ప్రపంచ రాజకీయాన్ని ఆక్రమిస్తున్నాయి. ఇంగ్లండు ప్రధమస్థానాన్ని గోల్పోయి తృతీయానికి వచ్చింది.

ఈ సామ్రాజ్యాలేగాక పీడిత రాజ్యాలు, జాతులు, స్వాతంత్ర్య సమరం సాగిస్తున్నాయి. యధార్థమైన మానవ స్వాతంత్ర్యం గుర్తింపబడే వరకూ ఈ అగ్ని జ్వాలా—ఈ రక్తపాతమా ఆగేటట్టు లేవు. కేవలం ఆర్థిక నూత్రాలతో, ఆర్థిక వేత్తలతో పాలింబడే సామ్రాజ్యాలు మానవ స్వాతంత్ర్యాన్ని గుర్తించేటట్టు లేవు.

ఇంతేగాక ఊమబాధ ప్రజాసంఘాన్ని పీడిస్తోంది. సస్యశ్యామలమైన భారత భూమియందే తిండిలేక కోటి ప్రాణాలు పోయాయి. గుడ్డలేక దేశం అల్లాడుతోంది. తిండి గుడ్డా కలనైన నేటి భారతావని

యందే మతకలహాలు కారణంగా రక్తపాతం జరుగుతోంది కూడా.

అస్వాతంత్ర్యమే ఊమాన్నీ—రక్తపాతాన్నీ సృష్టించిందని గ్రహించినా నివారణోపాయం మాత్రం ప్రాపంచిక రాజకీయమీద ఆధారపడి వుంది.

ఈ మహా సంక్షోభంలో కళలు ఆవసరమా? ఆ విర్భంచునా? అనే విషయాలు చర్చనీయాలు కావా? అతి దరిద్రమైనా— అధికైశ్వర్యమైనా కళలకు ప్రతిబంధకాలే అని ప్లేటో నిర్వచనం.

అతి దరిద్రం ప్రాచ్య దేశాలనూ అధికైశ్వర్యం పాశ్చాత్య దేశాలనూ ఆవరించివుంది.

భారతదేశంలో మరీ అన్నవస్త్రాలకు లోటు ఏర్పడింది. భారతీయుల్లో 50%కు పూర్తిమైన ఆహారం లేదు. కావలసినంత ఆహారం తినేవాళ్ళుకూడా సరియైన ఆహారం తినడంలేదు. విటమిన్లు తక్కువ వడంచేత అనేక జబ్బులు వస్తున్నాయి. అందులో ముఖ్యంగా బియ్యం తినేవాళ్ళు మరీ దుఃస్థితిలో నున్నారు.

పప్పు పదార్థాలు. 5 మొదలు 1.5 బౌస్సులు, కూరగాయలు 6 బౌస్సులు, నూనె 1 బౌస్సు కంటే తక్కువ. గ్రుడ్లు మాంసం మొదలయినవి 1.5 బౌస్సులు, పళ్ళు చాలా తక్కువనే చెప్పాలి. పాలు కూడా మరీ తక్కువే. ఈ రోజుల్లో నెయ్యి పాలు అసలే దొరకడంలేదు. ఈ కారణాలచేత జబ్బులకు లోనై చాలమంది మరణిస్తున్నారు.

శిశు మరణాలలోను, బాలెంత మరణాలలోను,

## ఆంధ్ర శిల్ప

భారతదేశం ప్రథమశ్రేణికి వచ్చింది. సగటు ఆయుస్సులో ఆఖరు తరగతికి వస్తోంది.

మనకు వైద్యుల తక్కువ—మందుల విజ్ఞానం ఉంది రావాలి. వైద్యశాలలయినా జనబాహుళ్యానికి సంబంధించిన పల్లెప్ట్లకు అనుబంధాలులో లేవు. వీధి వీధులలో చూచినా 100 టికి 10 మంది మాత్రమే చదువుకున్నాళ్ళు.

ఈ పరిస్థితుల్లో దేశముంటే, ప్రకృత పరిస్థితి అల్లకల్లోలంగాను—భావిపరిస్థితి అగమ్య గోచరంగాను కాలముంటే, కళా సౌందర్యమూ—కళా విజృంభణమూ—వాటిని గురించిన ప్రశంసా ప్రాచుర్యాలు ఎంతవరకూ సమంజసం ఎంతవరకూ నిలుస్తాయి? అని మనమందరం ప్రశ్నించుకోవలసిందే.

“పోయేనే నీరు లెల్ల  
పోయేనే మనసెల్ల  
కాలసుందరి కాలి

గజ్జె మ్రోతలతోడ

నేను నిల్చుటయేడనే?”

అని కళాహృదయం ఆశ్రోశించే కాలమిది.

అయినా కళాకాంతి నశించేవి కావు “నైనం చిందంతి శస్త్రాణి నైనం దహతి పావకః” అన్న రీతిగా కష్టసుఖాలకు అతీతమైన మానసికోన్నతి నుండి ఆవిర్భవించే కళ అణగిపోదు—ఆరిపోదు.

“ఏల సుఖదుఃఖములకు నూగింతు నెడద

ప్రాణమున్నంతవరకు నే పాడుకొందు”నని రస సాక్షాత్కారము నాకొంటిండు కళాహృదయం లక్ష్యసిద్ధికై ప్రయాణిస్తూనే ఉంటుంది.

సామాన్య హృదయానికి కళాహృదయానికి తేడా వుంటుంది.

సామాన్య జీవితానికి ఆహార సంపాదనాది వైనం దినవ్యవహార సంస్కృతియే సుఖము. ఆ సౌఖ్యాగ్రము నుండే సౌందర్యాన్ని వీక్షిస్తుంది.

కళా జీవనం ఆకలి మంటలనుండి అజరామ రత్వాన్నీ-దుఃఖాంధ తమసంలోనుంచి తేజఃపుంజాన్ని సృష్టించుకొంటుంది.

కళా సౌందర్యం ఆత్మ సంబంధీ—అతి లోక మానసిక సంస్కృతి అయివుంటుంది.

సామాన్య హృదయం, ముందుకోరేది శాంతి. సుభిక్షం. తర్వాత సౌందర్యం.

కళా హృదయం కోరేది సత్యం—శివం—సుందరమే.

ఈ రెండూ విభిన్న ప్రవాహాలే. పొత్తేమిటి? అంటారేమో? జాగ్రతగా పరిశీలిస్తే వైరుధ్యంలేదు. అవి నాభావసంబంధమే గోచరిస్తుంది.

ఒకటి స్థూలదృష్టి ఇంకొకటి సూక్ష్మదృష్టి అని పించుకొంటాయి.

ప్రతి జీవితానికీ సౌందర్యానందాలు కావాలి. ఎంత ఊమపీడిత ప్రజాసంఘమైనా ఆహారమే కాని విద్య అవసరంలేదని త్రోసివేయదు—ఎంత క్రూర హృదయమైనా కళా సౌందర్యం ముందు ద్రవించక మానదు. ఎందుకంటే మానవశరీరానికి ఆహార మెంత ముఖ్యమో మానవ హృదయానికి ఆనందమూ అంత ఉజ్జీవనకరమే.

కేవల జననమరణ సంసారాది క్రియా పరిభ్రమణం తిర్యగ్జంతు ధర్మం. విజ్ఞానానందములే మానవత్వపు నికేతనాలు. దీనినిబట్టి భౌతిక జీవిత సామగ్రి అనావశ్యకమనికాదు. మానవునిలో మనశ్శరీరాలస్థానమే వీటికిని కలదు.

పురాతన మానవుడు నాగరకతోషకాలంలో తన కాలమంతా ఆహార నేకరణార్థమే గడిపేవాడు. తన ప్రతిస్పర్ధలైన వ్యాఘ్రసింహాలతో పోరాడడమూ, రాత్రిమొదలు ఉదయంవరకు పంచభూతాల బారినుండి తప్పించుకొనడమూ, గుహగోహాలలో భార్యాపిల్లలతో కాలం గడపడమూ జరుగుచుండేది.

## కళలు - మానవ జీవితము

తన విరోధ శక్తులతో పోరాడడానికి బంధు మిత్రులతో సాంఘిక జీవనం చేసేవాడు. ఆనాటి మానవుల్లోనే నా కళా భావాలు అంకురించకపోలేదు. పురుషులు గుహాద్వారాలను సమంగా చెక్కడమూ-స్త్రీలు మృగాలను మానవులనూ చిత్రించడమూ జరిగేది. అవే శిల్పానికి చిత్రకళకీ అగురుాలు. మానవ హృదయంలో కళాస్రవంతి గుంభితమై వుంటుందనడానికిదే తార్కాణం.

ప్రాథమిక శిల్పం ప్రాథమిక చిత్రణం ఇప్పటికీ గుహాప్రాంగణ భిత్తికణ్ణో కనిపిస్తూ ఉంటాయి.

లలిత కళలయిన శిల్పము—చిత్రకళ, కవిత్వము, గానము మొదలయినవి ఈజిప్టుదేశంలో—గ్రీసు దేశంలో—గంగానది సింధునదీ ప్రాంతాల్లో ప్రథమతః ఆవిర్భవించి అభివృద్ధిచెందాయి. ఇచ్చట ప్రజలకు జీవితసామగ్రి తేలికగా దొరకడమే కారణం. వారికి కావలసినంత విరామం కూడా ఉండేది. అందువల్ల మానసిక కృషికీ—వికాసానికీ అవకాశం లభించింది.

కళాభివృద్ధికి ఆర్థిక కారీరిక సౌష్ఠవాలు ముఖ్యావసరాలు. కళలకూ జీవితానికీ స్రుతిస్పర్శ లేదనడమే కాకుండా అవినాభావసంబంధమున్న దనడమే సమంజసం.

ఇది కేవలం వ్యావహారిక జగత్తు. దీనిలో సత్యం-శివం—సుందరం అనే పరమార్థాలకు క్రియాకలాపం ఉంటుందా! ఈ ఆర్థిక వాహినిలో—ఈ విజ్ఞాన రంగంలో—ఈ తుణతుణ పరిణమిత రూపజగత్తులో నాశనములేని, కల్యాణమూ చ్యుతీలేని సౌందర్యమూనా! ఎంతవరకివి విశ్వసత్యాలు? అనే సందేహాలు స్ఫురిస్తాయి.

ఎందుకంటే పరమాశయాలు అంతర్జగత్తుకు సంబంధించినవేకాని వ్యావహారిక జగత్తునందు లక్షింప

దగినవికావనీ, వస్తుగతాలుకావనీ తీవ్రవాదన వుంది. ఇది ఎంతవరకూ సమంజసమో పరిశీలించాలి. ఎందుకంటే ప్రస్తుత ప్రాసంగిక విషయం లలిత కళలను గురించే గనుక సౌందర్యంయొక్క నిజస్వరూపాన్ని గురించీ సౌందర్యస్థానాన్ని గురించీ చర్చించడం అవసరం.

“మానసికము” అనే పదం వ్యక్తిగతమానసిక నిశ్చయానికే చెందుతుంది. అంటే మానసికమైన నిశ్చయం చేసుకొంటే ఆయావ్యక్తుల మనోభావాన్ని బట్టి వుంటుంది. “వస్తుగతమైన నిశ్చయం” మానవునికి బహిర్గతమైన ప్రకృతి విశేషములలో ఒక ప్రత్యేక విషయంపై గురించిన వివరణం.

మానసిక నిశ్చయాల నైజగుణం ఎలాంటిదో చూదాం.

ఇద్దరు వ్యక్తులున్నారూ—ఒకరికి మాంసాహారం అలవాటు, రెండోవారికి శాకాహారం అలవాటు. మంచి మాంసాహారం తెచ్చి వీరిద్దరియెదుటా ఉంచితే ఒకడు మంచిది చాలా బాగుందంటాడు, ఇంకొకడు ఏమీ బాగాలేదు సరిగదా చెడువాసన దగ్గరకే వెళ్ళలేకపోయానంటాడు. వీరిద్దరి జిహ్వాలు వేరువేరు అలవాట్లకు లోనై ఉన్నాయి కాబట్టి వీరిద్దరి అభిప్రాయాలు భేదాలుగా ఉంటాయి. ఇవి వీరిద్దరి ఆనుభవాలు.

“మాంసం రుచిగా ఉన్నది” అనే నిశ్చయం “మాంసం దుర్వాసనగా ఉన్నది” అనే విషయాన్ని అన్యతం చేయజాలదు. ఎందుకంటే ఈ రెండు నిశ్చయాలు ఒకే వస్తువునుగురించిన వైచిత్ర్యంతో వేరు వేరు మానసికానుభవాలపై ఏర్పడే సత్యాలు. వీటినే వ్యక్తిగత నిశ్చయాలు అని చెబుతాము.

ఈవిధంగానే సముద్రం చూచినప్పుడు ఒక్కొక్క వేళ నీలంగాను ఒక్కొక్క వేళ ఆకుపచ్చగాను కన

## ఆంధ్ర శిల్పి

పడుతుంది. ఇది నూర్యకాంతి ప్రసారణంవల్ల ఏర్పడే వర్ణవైచిత్ర్యం. ఒకడు వర్ణాంధుడైనట్లయితే అంతటి కనుపించినట్లు కనబడదు. ఈ చిక్కులన్నీ ఉంటాయి కాబట్టి “సముద్రపువర్ణం నీలం” అంటే “నాకు సముద్రం నీలంగా కనుపిస్తుంది” అని అన్వయించుకోవాలి. అప్పుడు సరిగా మనోనిశ్చయంలాగ దృఢపడుతుంది.

వస్తుగత మనోనిశ్చయాల ప్రమితి వేరు. దీనికుదాహరణంగా గణితశాస్త్ర ప్రమాణాలు పరిగణనీయాలు.

3 + 2 = 5 అంటాంగాని దీని విషయంలో ఎవ్వడూ కూడా 3 + 2 = 5 లాగ తోస్తోంది అనడు. ఎందుకల్లనంటే 3 + 2 = 6 అంటే అనవచ్చునని ఎంత “మానసిక సిద్ధాంతవాది” అయినా అనడు. ఈ సంబంధాలు అంకెలకుగల పరస్పర మైత్రిని తెలియజేసే విషయాలు కొబ్బట్టి. ఎవరయినా 3 + 2 = 6 అంటే తప్పు అని నిస్సందేహంగా అంటాం.

సాధారణంగా ప్రకృతి శాస్త్రవేత్త వాతావరణంలో “సత్యం శివం సుందరం” అనే పరమార్థాలను గురించికూడా చేసే నిర్ణయం వ్యక్తిగతాలనే తేల్తుంది. ఎందుకంటే ఇష్టానిష్టాలబట్టి అంకెల్ని నీతుల్ని ఏర్పాటు చేసుకొంటాంగాని వీటికి స్థిరమైన నైజగుణం లేదనే వాదానికి ప్రకృతి శాస్త్రం బాగా కోడ్పడుతుంది. ఏవయితే మనం కంటితో చూడగలుగుతామో—చేతితో తాకగలుగుతామో అదీ సత్యంగాని తదన్యం సత్యంకాదని ఇటీవలివరకూ ప్రకృతి శాస్త్రవాదం. మనం అనుకొనే పరమార్థాలు కంటితో చూచేవీ చేతితో పట్టుకోబడేవీ కావు. మనకు ఈ వాదాన్ని బట్టి సత్యం అని శాసించలేము.

ఈ వ్యక్తిగత వాదానికి ఇంకొక బలం ఇరువది రువ శతాబ్దపు మానసిక పరిణామవిమర్శనా శాస్త్రం.

(Psycho analysis) ఈ శాస్త్ర పితామహుడు ఫ్రాయిడ్. ఇతని సిద్ధాంత ప్రకారం మన మానసిక నిశ్చయాలన్నీ బాల్యంనుండివచ్చే పరిసర పరిస్థితుల సామదాయికానుభవాల ప్రాభవముపై ఆధారపడి ఉంటాయనివీ, మన అంతర్మనస్సే మానసిక సిద్ధాంతాలను మన స్వాధీనం లేకుండా చేస్తుందనివీ.

ఇప్పుడు పాలంటే నా కిష్టంలేదంటే చిన్నపుడు ఏదో కారణంచేత పాలంటే అయిష్టం కలిగిందన్నమాట. ఎత్తుప్రదేశాన్నించి దిగువకు చూడడం భయమయితే చిన్నప్పుడు ఎత్తునుంచి పడివుండాలి—లేదా ప్రస్తుతపు ఉన్నతస్థానంలోంచి అధోగతి పాలవుతాననే భయమైనా ఉండాలి. ఈయన సిద్ధాంతాల్లో కలలు కూడా చాలా ప్రాముఖ్యతను వస్తాయి. సఫలీకృతాలుకాని కోరికలు కలల్లో ప్రతిబింబిస్తాయని ఇతని సిద్ధాంతం.

ఈ నవీనశాస్త్రం దినదినాభివృద్ధిపొంది ముఖ్యంగా వైద్యశాస్త్రంలోకి - విద్యా విధానంలోకి చొచ్చుకు వస్తోంది.

దీనివల్ల ప్రతినిశ్చయమూ ఎంతవరకు నిజమో అని గాక ఈ వ్యక్తి ఎందు కిలా అనుకొంటున్నాడు? ఇలా అనుకొంటున్నందుకల్ల ఇతని మానసిక పరిస్థితిని గురించి మనకేమి తెలుసుంది? అనే విషయానే పరిగణింపబడతాయి.

నేను ఈచిత్రం బాగున్ననంటే - ఈ చిత్రంలో అంతర్మనస్సుకు అనుకూలమైన అనుభవం వ్యక్తిగతం రింపబడిందన్నమాట. ఈ రాగం శ్రావ్యంగా ఉన్నదంటే చిన్నపుడు విన్న ధ్వజాల్లో ఏదో ఒక ధ్వని దీనిని జ్ఞాపకం చేస్తున్నదన్నమాట. బాగాలేదంటే చిన్నపుడు ఈ ధ్వనిని గురించిన ప్రాతిఫదిక ప్రతికూలమైనదని ఆర్థము.

దీన్నిబట్టి మరలకూడా ప్రాచీనమానవుని సాంఘ

## కళలు - మానవ జీవితము

భౌతిక, పరిసర ప్రాబల్యం ప్రకటనమీదనే ఆధార పడిఉంది. అన్ని, వాయువు, భూకంపము, అతి వృష్టి అనావృష్టులు - ప్రాథమికుల్ని నిశ్చేష్టుల్ని జేశాయి.

పాపం ఏంజేస్తాను అసహాయుడు, ప్రాకృతుడు, ఈ మహాభూతాల దాడిని తట్టుకోవడానికి - ఈ సముదాయాన్ని లోబర్చుకోవడానికి అతి ప్రాకృత భావంతో భగవంతుణ్ణి సృష్టించుకొన్నాడు.

తాను ఈ మహా శక్తుల్ని స్వాధీనపర్చుకోలేక పోయినా భగవంతుడు ఈ శక్తుల నన్నిటినీ స్వాధీన పర్చుకొనే శక్తిచుంతుడు. అందువల్ల తనకు కష్టం వచ్చినప్పుడు మ్రొక్కుకొనీ - ప్రార్థించీ - ఎలాగో వీటి బారినుండి తప్పకోవడానికి ప్రయత్నిస్తాను.

“ఓ విష్ణూ! మిత్రునివలె సుఖము కలిగించువాడవు, ఉపకమును పుట్టించువాడవు, విస్తారముగా అన్నము కలిగించువాడవు, రక్షించువాడవునై అన్ని విధముల గొప్పవాడవు, నీవై యుండువుగాక. ఇట్టివాడవు గనుక నే నీస్తోత్రము నీ మహత్వమెరింగిన యజమానునిచేత మాటిమాటికి హెచ్చింపబడుచున్నది.”  
(ఋగ్వేదము)

కాబట్టి మానవుడు కేవలం సృష్టించుకొన్నాడే కాని కేవలం మానవుణ్ణి సృష్టించలేదు.

క్రమక్రమంగా నాగరకతా - ప్రకృతిశాస్త్ర విజ్ఞానం అభివృద్ధిపొందినకొలదీ-భగవంతునికి. మ్రొక్కడమూ - బలులివ్వడమూ తగ్గిపోయాయి.

అయినా మానవజీవితం ఏ మాత్రమూ సర్వస్వ తంత్రము కాలేదు.

ఇరవయ్యో శతాబ్దపు ప్రకృతిశాస్త్ర పరిజ్ఞానం వల్లను, ఈనస్టీసు - జీన్సు - రూథరుఫోర్డు మొదలయిన మహాపరిశోధకుల శక్తివల్లను, పరమాణువుల లోని అంతర్భాగాలయిన విద్యుచ్ఛక్తి - మహావిశ్వం

లోని అసంఖ్యాక గ్రహకూటాలు - వాటి అంతులేని విస్తీర్ణాలు బోధపడ్డాయి.

పరమాణువుల మధ్యలో ఈ మహావిశాల ప్రదేశాలున్నాయి. ఈ ప్రదేశాల్లో ఎన్నో డేడిజరుగుతుంవో ఎంత గొప్ప గణిత శాస్త్ర వేత్తలయినా నిర్ణయించలేక - ఈ చెప్పలేనితనాన్నే అనంతగణిత శాస్త్ర సంఖ్యగా తీసుకొన్నారు.

భారతీయ విజ్ఞానంలోనైనా ఆస్తికతకూ వాస్తవికతకూ ఇదే కేంద్రము.

ఈ అనంతత్వమే ఆస్తికతలో ఈశ్వరునివై నది - వాస్తవికతలో సంఖ్యాంకితమైనది.

ఈ మహావిశ్వంలో మన భూగోళం నూత్నాతి నూత్నం. ఇందులోనే మానవజీవిత మున్నట్టు భౌతిక శాస్త్ర పరిశోధనలవల్ల తెలుస్తుంది. చివరకు నూత్యనికాంతి తగ్గితేనే లేక ఈ గ్రహకూటం ఇంకొక గ్రహకూటానికెతగిల్తేనే ఈ మానవజీవితమంతా భగ్నమే.

అంటే చివరకు అంతా ఒక ప్రమాదంమీద ఆధారపడిందని నిశ్చయమైంది. కాబట్టి మనం ఏం చేస్తామంటే ఇంతా భరించలేక మానసికశాంతి కొరకు దీని కంతకూ ఒక సూత్రధారు డున్నావనీ - అతడు మానవుణ్ణి రక్షిస్తావనీ భ్రమపడతాం.

ఈ పంథాలో సత్యం - శివం - సుందరాలు అవే పరమార్థాలుకూడా వాస్తవికమైన వస్తువులుగాక మానవుడు నిర్మించుకొన్న ఊహగేహాలే.

ఊహజన్యాలే అయినా పరమాణు సంయోగ వియోగాలలో ఏన్నడే ఆవ్యంత్రాలు. లేనీ - సృష్టి - అందులో అంతర్వాహినియై ఉండే జీవాన్నే - సత్య మనీ, పరస్పరాకర్షణ ప్రేమబంధాన్నే శివమనీ - కష్టసుఖ భయానంద దృశ్యాలనే సుందరమనీ - గ్రహించిన మానవుని ఊహలో వాస్తవం ఉన్నది.

## ఆంధ్ర శిల్పి

మానవ వ్యావహారిక శయాలకూ మానసిక సం తృప్తికీ, - శాంతికీ, పరమార్థాలు మాలాధారాలు. ఇది ఈ భయంకరవిశ్వప్రవృత్తిలో చిరశాంతికే ప్రోద్బలాలు. కాబట్టి ప్రాదర్భవ కారణం మానసిక ప్రీణనమే అయినా సత్యంగీద ఏర్పడవి ఉత్తమ లక్ష్య లలిషిస్తాయి.

వ్యక్తిగత సిద్ధాంత ప్రకారం "మంచి అవసరం" అంటే నేను అలా అనుకొంటున్నాను గాని నిజంగా మంచిని చెప్పడంలేదు ఎందుకంటే అది తేనేలేదు. ఇది అందంగా ఉందంటే నా మానసిక తత్వాన్ని వెలిబుచ్చుతున్నానుగాని అది తేనేలేదు.

అందుకల్ల ప్రాచీనులు ఏవయితే వారికి సంతోషాన్ని ఇస్తాయో అవన్నీ మంచివన్నారు. రాసురాసు మంచి అనే సంగతి మాత్రమే మిగిలి ఎంకుకు మంచి వన్నాగో మరచిపోయాం. మంచితనం పూర్వం శాంతినీ సౌఖ్యాన్నీ ఇచ్చింది. అది ఒక పారమార్థిక మైంది. అలాగే వారికి సంతోషాన్నిచ్చిన వాటిని అందం అన్నారు. అందం సంతోషాన్నిస్తుండే కాని సహజగుణం కాదు. అందం నైస్సగ్గికమే అయితే ఇన్ని వాదాలండవు. అందం సంతోషాన్ని అందవిహీనం విషాదాన్నీ కల్గిస్తే ఇన్ని భేదా లెంకుకున్నాయో అర్థం అవుతుంది. కాబట్టి ఏక ఉత్తమకళావస్తువో అని నిర్ణయించడానికి ఏది ఎక్కువమందికి ఆనందాన్నిస్తుందా అని చూస్తే చాలు.

కాని సత్యం శివం సుందరం అనే పరమార్థాలను కూలంకషంగా పరిశీలిస్తే వ్యక్తిగత మానసిక నూత్రాలుకొవనీ-వస్తుగత నైజగుణాలుఅనీ సువ్యక్త మాతుంది.

సాధారణంగా ఒక మానవుడు ఒక సత్యాన్ని చెప్పడంటే అది సత్యంయొక్క నిరూపణే అవుతుంది కాని ఆ మానవుని మానసిక - ఆశయంకాదు.

నేను ఈ సాయంత్రం విశ్వకళాపరిషద్విద్యార్థులకు కళా విషయాన్ని గురించి ఉపన్యాసం చేస్తున్నానంటే ఈ విషయం ఇతరులు వినకపోయినా, ఎవ్వరూ దీని విషయం తర్జుమా చేయకపోయినా ఈ సభమాత్రం జరిగిపోతుంది. ఎవరైనా గ్రామఫోను స్టేటుమీద రికార్డు చేస్తే అది ఎప్పుడు ఈ మాటలన్నీ చెప్పమంటే అప్పుడు చెప్తుంది.

ఇవి మానసిక వ్యక్తిగత సిద్ధాంతం ప్రకారం ఈ విషయం చెప్పేవాడికి ప్రీయం కాబట్టి వాడి మనస్తత్వానికి నచ్చింది కాబట్టి చెప్తున్న డనడానికి వీలేదు. వ్యక్తిగత సిద్ధాంతం సత్యంయొక్క నిరతను తాత్కాలిక ప్రయోజనంచేత స్వస్తి చెప్పతుంది.

ఈ విధంగానే సౌందర్యం విషయంలో పరిశీలించుదాం.

"తాజ్ మహల్ దివ్య సౌందర్యభవనం" అని మనం అనేమాటకు అర్థమేమిటి!

ఈ భవనంలోని చంద్రకాంతశిలలవలె - దీనిస్థూల స్వరూపంవలె - సౌందర్యంకూడా సమాధికి చెందిన ఒకనిగూఢ పరిమాణమేనా? లేక కొంతమంది కళా ప్రప్టల మానసికమృగుల సంచారభావమేనా?

ఈ సౌందర్యం నిగూడపరిణామమే అయితే జిజ్ఞాసులు ఆనందిస్తారు. సామరులు విస్మయిస్తారు, మానసిక మృగుల సంచలనభావమే అయితే విజ్ఞానులెవరో సామరులెవరో నిర్ధారణచేయలేము.

సామాన్యవిషయాల్లో ఒక వ్యక్తి ఈ చిత్రం అందంగా ఉన్నదంటే అది చూచినపుడు ఆతనికి మానసిక సంచలనం కల్గి ఆనంద ముత్పన్నమైనదని అర్థం. ఇటోవ్యక్తి అందంగాలేదంటే ఆతనికేమీ ఆనందం కలుగలేదని అర్థం. ఇందులో ఎవరు చెప్పినదీ తప్ప అనడానికి వీలుండదు.

ఈవిధంగానే ఎవరైనా తాజ్ మహల్ అసహ్యం





## కళలు - మానవ జీవితము

గాను అవకలవకలుగాను ఉన్నదంటేనూ కాళిదాసు కంటే మానూరి కవి గారే గొప్పవాడంటేనూ ఏమంటాం?

ఇది ద్రష్టల విజ్ఞాన విహీనతవల్ల వచ్చినమాటకే గాని కళావస్తువులలోపం కాదని వెంటనే చెప్పేస్తాం.

ఈపంధాలో తాజ్ మహల్ లోనూ కాళిదాసు కావ్యంలోనూ కళాసౌందర్యం నిగూఢమై యున్న సత్యమేగాని ద్రష్టయొక్క మానసిక సంచలనం వల్ల ఏర్పడేదిగా పరిగణించం.

ప్రకృతిశాస్త్రం వస్తువుయొక్క బరువు తెలుపుతుందిగాని సౌందర్యాన్ని తెలుపలేదు. ఇది ప్రోద్బలంచేసుకొని బరువు నిజమనీ సౌందర్యంకాదనీ అనగలమా?

మానసిక సిద్ధాంతం నిజమైనట్లయితే చిత్రం యొక్క అందంగాని-సంగతులయొక్క శ్రావ్యతగానీ - కావ్యంయొక్క- ఉజ్వలరస స్వరూపంగానీ వీటిని గురించి ఆనందించే మానవసమాహాన్ని బట్టి నిర్ణయం చేయవచ్చును. ఈపరిస్థితిచాల ప్రమాదకరమనీ అసత్యకరమనీ - సర్వజనవిదితమే.

నన్నయ గొప్పవాడా పంచరత్నాలు వ్రాసిన ఛాందసుడు గొప్పవాడాఅనేవిషయం ఒక పామర కూటములో చర్చకువస్తే ఆ నన్నయగారి అర్థంగాని కవిత్వం కంటే తేలిగా అర్థమయ్యే ఈకవిత్వమే మంచిదని తేలవచ్చు.

కాళిదాసు నాటకం కంటే ఏవో చిన్ననాటకం చాలామందికి సంతోషం కల్గించవచ్చు. ఈసత్యం ఉపాధిగా తీసుకొని కాళిదాసుకంటే ఇతడే గొప్పవాడని చెప్పవలసివస్తుంది. ఈవిధమైన నిర్ణయం ప్రాజ్ఞులెవరూ ఒప్పుకోరు.

మనంచూచేవస్తువులన్నీ ఆనందాన్ని కలిగించవు.

కొన్నివస్తువులే కలిగిస్తాయి. మరికొంతలుగాని - కలుపు పెరిగినతోటలుగాని ఆనందాన్నివ్వవు. సుందర సంతోషంగాని - నందనోద్యాన వనంగాని సౌందర్య భావాల్ని కలిగింపజేస్తాయి.

ఎంచుచేత? వీటిలో హృదయాన్ని ఆకర్షించే సౌందర్యం ఉంది కాబట్టి.

సౌందర్యం కేవలం మానసికమే అయితే ఏవస్తువులోపడితే ఆవస్తువులో కనపడవనిసిందేకదా. ఆలా కాదు - ఇది ఎక్కువ లలితకళల్లోనే ప్రస్ఫుటంగా బహిర్గత మవుతుంది. అందువల్ల సౌందర్యం వస్తుగత మనే నిర్ధారణ అయిపోతుంది.

ప్రపంచంలో రెండురకాల వస్తువులుంటాయి. కొన్నివస్తువులను వాటికొరకే వాటిని కొరతాం. అవే పరమార్థాలు. కొన్నివస్తువులను ఈపరమార్థాలు సాధించడానికి కొరతాం. వీటిపరమావధి పరమార్థాలయిన సత్యం, శివం, సుందరాలను సాధించడమే.

ఉదాహరణకు విద్య తీసుకొందాం.

విద్య ఎందుకు? విజ్ఞానం కలిగించడానికి. విజ్ఞానం ఎందుకు? ప్రపంచంలోని పరమార్థాలను ఆనందించడానికి - అనుభవించడానికి - సృజించడానికి తగ్గ శక్తి కలుగుతుంది కాబట్టి.

పరమాార్థాలెందుకు? దీనికి ఇంక జవాబులేదు ఇంతటితో ప్రశ్నలు జవాబులు అగిపోవలసిందే. ఇంకా ప్రయత్నిస్తే పరమాార్థాలు సంతోషాన్ని కలుగజేస్తాయి కాబట్టి అని చెప్పవచ్చు.

సంతోషం ఎందుకు? ఇంక దీనికి జవాబు లేదు - కాని - విచారంకంటే సంతోషం మంచిదనీ అందరూ సంతోషం కొరతారు కాబట్టి అనీ చెప్పాలి.

సంతోషం సంతోషంకొరకే - అదే పరమార్థమై మయిన పరమార్థం.

అయితే అన్ని పరమార్థములు సంతోషం కొరకేనా?

## అంధశిల్పి

అవునని కొందరు తత్వవేత్తలన్నారు కాని అదే సిద్ధాంతం కాదు. సంతోషంకూడా ఒక పరమార్థమే కాని ఇదే ఏకైక పరమార్థంకాదు.

నేనుఎందుకు ఇప్పుడు మాట్లాడుతున్నాను నన్ను విద్యార్థులు పిలిపించారు కాబట్టి. ఇంతమందిలో ఉపన్యసించడం నాకు ఇష్టం కాబట్టి. కాని నేను ఉపన్యసించడం కేవలం నాసంతోషం కొరకేకాదు. నాకు తోచినంత వరకు సత్యాన్నే ప్రకటించేసి అది మీకు వినిపించడం, ఇది మీకు చెప్పి సత్యం యొక్కనైజగుణాన్ని నిరూపించితే మీలో చాలామంది "సత్యశివసుందరాల నే పరమార్థాలను గ్రహించి ఆనందిస్తా" రని నా ఆశయం. సత్యాన్ని ప్రతిపాదించడము, మీచే గ్రహింపజేయవలెను. ఇచట నాపరమార్థమువుతుంది గాని నాసంతోషముకాదు.

ఈవిధంగానే ప్రస్తుతం మనకు సంబంధించిన సౌందర్యంకూడా.

మానవుడు సాధారణంగా సౌందర్యాన్ని అభిలషిస్తాడు - వికారాన్ని నిరసిస్తాడు. కృతకచిత్రాల్లోనైతే నేమి - ప్రకృతిలోనైతే నేమి అంపం సర్వదా అభిలషణీయమేకాని ఉత్తమకళోపాసకుడు ఇంతటి తోనే ఆగడు. ఇతనికి కళాక్షేపీ సంసేవనమే జీవితపరమావధి. ఈకళారాధనకొరకే దరిద్రాన్ని ప్రాపంచికపు ఈసడింపును లెక్కచేయక తన సర్వసౌఖ్యాలను అర్పించిమైనా సరే తనహృదయంలో

రగుల్కానే ఉత్తమాశయాన్ని కళాముఖాన్ని బహిర్గతంచేసి గాని శాంతింపడు. ఇలాగ మనం ఎంతమందిని చూడడంలేదు. వీరుచచ్చిపోయేవరకూ ప్రపంచనిద్ర మేల్కోదు. అప్పుడుగాని వీరిక్షేర్లు మానవచరిత్రలో నాటుకోవు.

అందువల్ల ఈ పరమార్థాలకల్ల మనం అభిలషించేది సంతోషం కాదు - ఆనందం. సుస్థిరానందజన్యమైన అమరత్వమే మహాపరమార్థం.

“నిత్యం నీరజలోచనం నిరుపమం నీవారకూకోపమం నిర్భేదానుభవం నిరంతరగుణం నీలాంగరాగోజ్వలం నిష్టాపం నిగమాగమార్చితపదం నిత్యాత్మకం నిర్మలం నిఘ్నానిభిలం నిరంజన పదం రామం భజే తారకం”

తా||నిత్యుడు, పద్మములవంటి కన్నులుగలవాడు, ఉపమానములేనివాడు, నివరిగింజ ముల్లువలె సూక్ష్మరూపుడు, అభేదానుభవస్వరూపుడు, ఎడతెగని గుణములు కలవాడు, నల్లనిశరీరశోభచే ప్రకాశించువాడు, పాపశూన్యుడు, వేదశాస్త్రములచే పూజింపబడుపాదములు కలవాడు, నిత్యుడు, నిర్మలుడు, పుణ్యశూన్యుడు (పుణ్యపాపశూన్యుడని యర్థము.) సర్వస్వరూపుడు అజ్ఞానశూన్యుడనైన తారకరాముని నేవించుచున్నాను”


శ్రీరామకణ్ణామృతము  
[సకేషము]

# ప్రదర్శిత చిత్రాలు



బజారు

శ్రీ ఎ. వి. రామమూర్తి.



విమానాలు



పూలూ

శ్రీ కరిమి.

# ప్రదర్శిత చిత్రాలు



దుర్గ

శ్రీ నందలాల్ బోసు.



దిష్టి బొమ్మ

శ్రీ పి. ఎ. ప్రభాకర్



కుప్పం

శ్రీ యస్. రాజు

# వర్జీనియా వుల్ఫ్

శ్రీ ఆచంట జానకిరామ్

౨

“సీతాకోక చిలుక, చిన్నది; పసుపు పచ్చని రెక్కలు రెపరెపలాడిస్తూ నా కిటికీ అద్దాన్ని అంటిపెట్టుకు ఉంది—తానో భాగమైన ఈ మహా ప్రపంచ కంతో ఏవిధమైన వేచి లేకుండాను.

అది పువ్వుమాసము.

ఉదయపుపూట.

ఎంత అందము! ఎంతహాయి!!

నా కిటికీముందు కూర్చొన్నాను - ఏదో చగువు కొంటూ, వ్రాసుకొంటూ.....

కిటికీబయట, కొంచెం దూరంగా, పెద్దపొలము, పొలముకాపు, అప్పుడే, చేసు దున్నడము ప్రారంభించాడు.

నాగలి సాగినంతమేర-నల్లగా, జాళ్లుగా ఉంది. క్రొత్తనేలలోని చెమ్మ ధగధగ మెరుస్తోంది, ఆ లేత ఎండలో.

నిమిషనిమిషమూ అతిశయించి పోతూ వున్న ఈ జీవకళ బయట ఎంతటి ఉత్సాహాన్ని కలిగిస్తోంది!!

పుస్తకంమీద దృష్టినిలపడానికి సాధ్యంకాలేదు.

అవతల బూరుగుచెట్టుకొమ్మలనిండా కాకులు - కొమ్మకొమ్మకు ఓ వంద కాకులు, కాదు నల్లని పెద్దపెద్ద ముళ్లు వేసిన బ్రహ్మాండమైన వలను ఆకాశంలో ఆరవేసినట్టుంది, వేయి కాకులతో ఆ ముసలి బూరుగుచెట్టు.

ఆ కాకులు ఏదో సభచేస్తున్నాయి.....

ఉన్నట్టుండి, ఆకాశంలో ఆరుతూ ఉన్న ఆవల గాలిపోసుకున్న తెరచాప లా పైకి ఉబికింది! కాపు

కాపుమంటూ వేయి కాకులూ పైకి లేచి, మళ్లా కూర్చున్నాయి ఆ చెట్టు పైననే.

పొలముకాపు పొలము గున్నతూనే ఉన్నాడు.

పొలము కాపును, నాగటి ఎడ్లను, ఆ పొలాన్ని, అన్ని జీవులకాశ్రయమైన ఆ వృద్ధ వృక్షాన్నీ, ఆవహించిన మహాశక్తి నా కిటికీ అద్దాన్ని అంటిపెట్టుకున్న చిన్ని సీతాకోకచిలుకనూ ఆవహించింది.

అద్దపు ఈ మూలనుంచి ఆ మూలకూ, మళ్లా ఆ మూలనుంచి ఈ మూలకూ, ఎగురుతోంది ఈ చిన్ని జీవము.

ఆ సీతాకోక చిలుకను చూస్తూనే ఉండిపోయాను- తతిమ్మా వ్యాపకాలన్నీ మానివేసి.

ఎంతో జాలి వేసింది!

బయట ఎంతకాంతి! ఎంతటి ఉత్సాహము ఎంతటి జీవకళ!!”

“విశ్వాన్నే ఆవరించిన ఈ జీవచైతన్యమంతా ఓ చిన్ని సీతాకోక చిలుక రూపంలో అనుభవించడమేనా దాని గతి? పాపము!” అనిపించింది.

కాని, ఆ చిలక మాత్రము తనకు అభించిన అవకాశాన్ని పూర్తిగా అనుభవిస్తోంది.

ఎంత ఉత్సాహంతో ఎగురుతోంది!

రెక్కలు అల్లలాడిస్తూ అద్దానికి ఓమూల వాలేది. అక్కడ ఒక క్షణం నిలిచి మళ్లా మొదటి చోటికే అతి వేగంగా! ఈ సారి చూడోమూలకు! ఆతర్వాత నాలుగో మూలకు.....

బయట, అనతిదూరాన, ఎంత వికాలమై.

## అంధశిల్పి

పచ్చిక బయలు! ఎన్నెన్ని పొలాలు! ఎంతెంతలేసి  
చెట్లు! వాని అవతల అంతులేని ఆకాశం !!

కాని, నా కిటికీ అద్దాన్నే అంటిపెట్టుకున్నది.  
ఆ చిన్ని సీతాకోక చిలుక!.....

ఆ సీతాకోక చిలుకను చూస్తూ ఉంటే, ప్రపంచ  
జీవ స్వరూపము సన్నవి శేఖాకారంగా, నా ముందు,  
రెక్కలమీద ఎగురుతూ ఉన్నట్టు తోచింది నాకు.

కిటికీ అద్దపు ఒక మూలనుంచి మరోమూలకు అది  
ఎగిరినప్పుడల్లా ప్రపంచమే వింత చైతన్యంతో కదలి  
నట్టు తోచింది నాకు.

ఆ చిన్ని జీవమే ప్రపంచ జీవాత్మ!

కాని, నాలోనూ, నావంటి లక్షలాది జనులలోనూ  
నిబిడి వుండి, మాచేత నిమిషనిమిషము ఏదో క్రొత్త  
సమస్యనుగురించి తీవ్రంగా ఆలోచింపచేసే మహా  
శక్తిలో ఒక అణువుకదా - ఈ నాయెగుట రెక్క  
లల్లలాడించే సీతాకోక చిలుక!

ఒక చిన్ని కణము!- అని తోచినప్పుడల్లా దాని  
పైన పట్టరాని జాడకలిగేది.

అపరిచిత వ్యక్తి ఎవరో, శతసహస్ర రూపంగా  
భూమిపై వెలిసిన 'జీవం' లోంచి ఒక చిన్ని పూసంత  
తీసి, రంగువేసి! రెక్కలతికించి వదలినట్టుంది ఈ సీతా  
కోక చిలుక!

కాని, దానివంక చూస్తూ ఉంటే, ఏ మహా చైతన్యంలో  
అది ఒక భాగమో ఆచైతన్యాన్నే మరచి  
పోయేటట్టు చేస్తుంది - ఈ చిన్ని జీవము.....  
ఇల్లా కొంచెము నేపు ఎగిరి, ఎగిరి, చివరకు కిటికీ  
కమ్ముపైన వాలింది. రెక్కలు ముడుచుకుని అక్కడే  
ఉండిపోయింది.

నేనూ నా పుస్తకంలో లీనమై పోయాను—  
కొంచెము నేపు సీతాకోక చిలుకను గురించి మరచి  
పోయాను.....

కొంతనేపయాక తలపైకెత్తి చూశాను: సీతాకోక  
చిలుక తన లాస్య కేళికి మళ్లా ఉపక్రమిస్తోంది.

కాని, ఏం జరిగింది?

ఏదో లోపము.

ఎన్నిసార్లు ప్రయత్నించినా రెక్కలు పూర్తిగా  
విప్పకోలేక పోతోంది. కొంచెము పైకి ఎగరడము,  
కాన్సేపు ఎగిరెగిరి, కిటికీ అంచున వాలిపోవడము—  
ఏవో ఇతర విషయాలు ఆలోచిస్తూ ఉన్న నేను ఈ  
జీవి పడుతూఉన్నపాట్లు సరీగ్గా గమనింపలేదు,  
మొదట. కాని, ఏవో సీల మరమ్మతు అవసరమై,  
మర కాన్సేపు ఆగిపోయింది; సీల బాగుపడ్డాక మర  
మళ్లా ఎప్పటిలా పని చేస్తుంది." అని మాత్రం. అను  
కున్నాను, పరధ్యానంగా. అంతేకాని, 'ఆ సీల  
ఎందుచేత పాడైనది' అనే తర్కానికే పోలేదు నా  
ఉహ.

ఇల్లా ఏడు పర్యాయాలు ఎగిరి ఆఎగిరి ఖరి పర్యాయం  
దభాలున కిటికీ అంచుపై పడిపోయింది - ఆ  
పచ్చని సీతాకోక చిలుక!

బెల్లకితుల పడిపోయింది.

రెక్కలు రెపరెప కొట్టుకుంటోంది - పాపము!.

ఆ విఫలయత్నాలు చూస్తూ ఉన్న నాకు హఠా  
త్తుగా గోచరించింది: సీతాకోక చిలుక ఎంత ప్రయత్నించినా,  
పైకి ఎగరలేకపోతోంది. కాళ్లు పూచిక  
ముళ్లకంటే సన్నని ఆ కాళ్లు. ఆడుతున్నాయే కాని,  
నడుము లేవడములేదు.

నాచేతిలో ఉన్న కలాన్ని, పాపము! ఆసరా

చేద్దామనుకున్నాను. కాని, లాభంలేదని తెలిసింది:  
కాళ్లుకూడా ఆడటములేదు.

దానిని ఓడించిన శత్రువుకోసమే అన్నట్టు నలు  
దిక్కులా పరికించాను నేను..... ఏమిటి? - ఆ  
ప్యజే మద్యాహ్నమా!

## వర్ణనీయా వుల్ఫ్

పాలములోని పని ఆగిపోయింది.

బూరుగుచెట్టు పైన ఒక్క కాకిలేదు.

ఏ చెట్టు మీదా ఒక పిట్టిలేదు!

అన్నీ ఏటివొడ్డుకు వెళ్ళాయి దాహమేసి.

చెట్టుకింద నీడలో నాగటి ఎడ్లు నెమరుకూడా వేయడంలేదు - కళ్లు మూసుకునే పడుకున్నాయి...

ప్రపంచాన్ని ఆవరించిన మహాశక్తి అల్లాగే ఉంది. దాని ప్రభావము ఏమీ తగ్గలేదు.

ఐతేమాత్రం, ఏదో నిర్ణత్యం, ఏదో ఉదాసీనత - ఏ విషయాన్నీ పట్టించుకోకపోవడము!

ఎందుచేతనో, ఈ చిన్ని సీతాకోకచిలుకమీద కక్ష కట్టినట్టుంది ఆ మహాశక్తి! ఇంక ఆ జీవి ఏంచేసి ఏం లాభం?

నేనుమాత్రం ఏం చేసి ఏం లాభం?

ఆ చిట్టి కాళ్లు గిలగిల తన్నుకుంటున్నాయి - ఎంత ధైర్యంతో, ఎంత పట్టుదలతో ఎదుర్కొంటోంది!.....తలుచుకుంటే జనసహస్రాన్ని, మహాపట్టణాలని, చిటికలో రూపుమాపకలశత్రువును, ఈ పచ్చని చిన్ని ప్రాణి ఎంతటి మొండి ధైర్యంతో ఎదుర్కొంటోంది - ఆసన్న మృత్యువును!

మృత్యువుతో పోట్లాడి జయింపడానికి ఎవరి తరమాకాదు అని నాకు తెలుసు.

కాని, ఆ సీతాకోకచిలుక మాత్రం, గిలగిల తన్నుకుంటూ, తన చావును నిరోధిస్తోంది.

కొంచెము నేపు ఆగి, మళ్ళా ఓపారి గబగబా కొట్టుకున్నాయి, పూచికముళ్లకంటె సన్నవి ఆ కాళ్లు.

ఈ సారి విశ్వప్రయత్నం వేసి సరిగ్గా నిలువకలిగింది, సీతాకోకచిలుక. ఎల్లాగైన ఈ ప్రాణం నిలవాలని ఎంత కోరానో!

ఇంత అల్పప్రాణి - ఎవరికుంటుంది ఈ కీటక ప్రాణాన్ని నిలబెట్టుకోవాలని - కాని ఇంతటి సాహ

సంతో, ఆ మహాశక్తితో పోట్లాడుతో ఉండడము చూస్తూ ఉంటే ఎవరికి జాలికలుగదు? నా చేతిలోని కలాన్ని మళ్ళా పైకెత్తాను - ఆ యోధునికి కొద్దిగా నై నా ఆసరా ఇద్దామని.

ఎగరబోయిన ఆ జీవి అల్లాగే ఆగిపోయింది.

కాళ్లు కదపడంలేదు.

రెక్కలు ముడుచుకుపోయాయి.

ఇంక నిరోధములేదు.....

చనిపోయిన ఆ సీతాకోకచిలుకను చూచినకొద్దీ, ఉదయం, విశ్వాన్నే ఆవరించిన ఆ జీవచైతన్యాన్ని గురించి ఎంత అబ్బురపడ్డానో, దారి తలఎత్తిన యీ ప్రాణిని నా కళ్ల ఎదుటనే ఎత్తుకుపోయిన మృత్యువును గురించి అంత అబ్బురపడ్డాను.

కాని, ఆ సీతాకోకచిలుకమాత్రం, అస్థితిలోనూ, ఎంత గంభీరంగా ఉంది! ఎంతనిశ్చలంగా! కొన ఊపిరితో, తన అందమైన రెక్కలను విప్పకుని, ఎంత అందంగా, ఎంత ఉదాత్తంగా ఉండిపోయింది!!

“The Death of a Moth” అనే ఈ రచనలో వర్ణనీయా రచనా నైపుణి, ఆధునిక రచయితలలో ఆమె విశిష్టత, చక్కగా విశదమవుతాయి. రచనలో కథ చాలా తక్కువ. మనమందరమూ తరుచుగా చూచే దృశ్యమే. కాని, ఈ విధంగా, కళ్లకు కట్టినట్టు, చిత్రించి ఆ అల్పప్రాణిదేస మనకంతటి అనుకంపం కలుగజేయడము ఒక్క వర్ణనీయాకే తగింది. ఐతే, ఇక్కడ సీతాకోకచిలుక నిమిత్తమాత్రమే! మనకు కలిగే జాలి సీతాకోకచిలుకపైనకాదు - మానవునిపైన, మానవ జీవితముపైన.

ఈ రచనలోని వర్ణనలు ఉపాంగములే.

అసలు విషయము : ఆలోచనా శక్తి ఆవతరించిన నాటినుంచీ, నేటివరకూ, సాధారణ మానవులను మహా తత్వవేత్తలనూ కూడా సమాన విస్మయంతో నిరూపింపజనమరణముల రహస్యము.

## ఆంధ్ర శిల్పి

అతి పదిలంగా గుప్తమైన సృష్టిరహస్యం, ఈ భూమిపై మానవునియాత్ర, ఒక్కొక్క మెట్టుపైకి వెళ్ళాలి అనే మానవ యత్నము, మానవుల విచిత్రానుభవాలు, ఎందుకు? ఎక్కడకు? అనే ప్రశ్నలకు సమాధానం - ఇవన్నీ స్వానుభవంవల్ల తెలుసుకోవాలనుంటుంది, అన్వేషకునికి. ఈ అన్వేషణలో రచయితకు కలిగే చిత్రవిచిత్రానుభవాలు తాను అనేకవిధాల వెల్లడి చేయవచ్చు తన రచనలో.

ఇదివరకు, నవలాకారులు, కథపట్టును ముఖ్యంగా గమనిస్తూ నవలలు రచించేవారు.

వ్యక్తిగతమైన ప్రత్యేకానుభవములకు మెరుగులు పెట్టి అందమైన పదజాలం ద్వారా ఇతరులచేతకూడా ఆ భావాలను అనుభవింపజేసేవారు పద్యరచన కలవాడైన కవులు—

వర్జనియా కూడా తన వ్యక్తిగత అనుభవాలనే చక్కని పదజాలంతో వెల్లడి చేస్తుంది - కాని యిది పద్యరచనకాదు.

రచనా ధోరణి వచన రచనా ధోరణి. వితేమన కలవాడైన ధోరణిని ఆతిక్రమించే అనేక రీతులుంటాయి ఆమె రచనలో.

మానసికంగానూ, భావనా పటిమవల్లా, తనలో కలుగుతూ ఉన్న అనుభవాలను, తాను చూస్తూఉన్న అద్భుత దృశ్యాలను, చిత్రవిచిత్రమైన తన ఊహలను, అతి రమ్యంగా జడలా అల్లుతుంది. కొన్నికొన్ని సంఘటనలను గురించి కేవలమూ భౌతికమైన వివరాలు అనేకాలు తెలుపవలసివచ్చినా, అవి భూత, భవిష్యత్, వర్తమానకాలమును పాటించి ఒకటి తరువాత ఒకటి రావాలనే పట్టంపులేదు.

ఆ సంఘటనలు, ఆ ఊహలు, ఏ వరుసలో కవి వ్యక్తభావ అవతరిస్తాయో ఆ వరుసలోనే అవి మాటలుగా వినిపిస్తాయి మనకు

తన కట్టెగుట జరుగుతూ ఉన్న ఒకానొక సంఘటనను వర్ణిస్తూ ఉంటే, జరిగిపోతూన్న విషయాల కంటే, ఎక్కువగా, పాత్రల మనస్సులలోని ఆలోచనలూ, వారి ఆలోచనలను గమనించే రచయిత మనస్సులోని ఆలోచనలూ యివన్నీ ఎల్లా వస్తే అల్లా వ్రాసేయవలసిందే.

ఎవరో ఒకరు, ఏ సందర్భంలోనో అన్న మాట కథానాయిక మనోవీధిని ఎన్నెన్నో జ్ఞాపకాలను కల్పింపవచ్చు. ఆమె మనస్సులో ఎన్నో ఊహలు, ఎన్నో కోరికలు, ఎన్నో ఆశలు. ఆమె స్నేహితుని పలుకులు ఆలకిస్తూనే ఉంటుంది - ఊహించుతూనే ఉంటుంది. కాని ఆమె మాత్రము, ప్రస్తుత పరిసరాలను దాటి, ఒకప్పుడు వెనుకకూ, ఒకప్పుడు ముందుకూ పరుగులెత్తుతూ ఉంటుంది. ఈ ఊహాపరంపరను 'భావ వికృత' చెడకుండా ప్రతిబింబించడము చాలా కష్టము, అంచేతనే, మధ్యమధ్య, రచయిత తనమాటలూ, అవసరమైతే తన వ్యాఖ్యానమూ, కూడా చొప్పిస్తూ ఉంటుంది.

దీని వల్ల రచయిత కథావస్తువునుంచి, పాత్రలనుంచి విడిగా ఉండి పరిశీలిస్తానోదా, అంటే, అదీ కాదు.

ఒక్కొక్కప్పుడు తనుకూడా ఒక పాత్రేమీ అనిపిస్తుంది.

కేవలమూ జ్వేతమూ కాదు, పూర్తిగా అజ్వేతమూ కాదు—

వర్జనియా రచనలలోని ప్రత్యేకత అతి రమ్యమైన ఒకానొక విశిష్టాజ్వేత భావము.

ఈ పద్ధతి సవలా రచనకు, చిన్నచిన్న కథలు చెప్పడానికీ ఆమెకు ఆమోఘంగా ఉపకరిస్తుంది. ఈ పద్ధతిలో సాహిత్యమూ, శిల్పకళా, ఎంతగా కలిసిపోతాయో!



## వ ర్జీ ని యా వు ల్పే

“...వారు అల్లా ఆ గదిలో మసలుతూ ఉండగా ప్రతి నిమిషమూ, తోటలోని సుందర దృశ్యాలు వారి దృష్టిని ఆరికట్టుతూనే ఉన్నాయి. దోరగా పండిన పళ్ల బరువుతో కుంగిపోతూ ఉన్న కొమ్మ ఆ కిటికీ అద్దంలో ప్రతిఫలిస్తోంది..... ఇటు తిరిగితే కొంచెం దూరాన పచ్చి బయలులో కలిసిపోయే ఆకు - పచ్చని ఆకులు - ఎన్ని ఆకులు!

ఎవరో తెలుపు తెరిచారు : లోపలకు చొచ్చుకువచ్చిన సూర్య కిరణబాలంతో పాటు, దక్షిణ ముఖమై ఎగిరిపోతూ ఉన్న పావురపు నీడకూడా, నేలమీద పరిచిన తివాసీమీద పడింది..... ఎక్కడో పాల పిట్టకూత, — అగాధమైన ఆనిశ్శబ్ద సముద్రంలో బుడగలా ధ్వని. ఆ పాల పిట్టకూత.....

చూస్తూవుండగానే నూర్యుని వెలుతురు క్షీణించి పోయింది.

ఇంట్లో నీడలు.

బయట, తోటలో ?

తోవ తప్పిపోయిన ఒకే ఒక సూర్యకిరణాన్ని పడుగుగా పట్టుకొని దాని చుట్టూ చీకటి సెల్లాను నేసి వేస్తూన్నె తమాల వృక్షాలు.

ఎంత నిశితమైన కిరణము!—ఎంత అపురూపము!.....

ఎంతగా వెతుకుతున్నానో ఈ ఒక్క కిరణము కోసము!

కొని ఆ కిరణము నాకు దొరకదు.....

మా ఇద్దరిమధ్య ఒక అగాధము.....

అదే మృత్యువు!”

ఈ రచనలో ముఖ్యమైనది ఆ నిమిషము రచయిత మనోభావము. మనోభావము మారితే ధోరణి మారుతుంది. ఎప్పుడూ జరుగుతూన్న దృశ్యాలే అయినా వానిని చూస్తూన్నప్పుడు రచయిత మనస్సులో గబ

గబా కలిగే వివిధమైన భావాలకన్నింటికీ ఒక అన్వయం కలిపించి సత్యాన్ని అవగాహన చేసుకోవాలి అని ప్రయత్నించే జ్ఞానేంద్రియ ప్రతిభ మాటిమాటికీ వర్ణిత దృశ్యాలకి అడ్డం తగులుతూ ఉంటుంది.

“సత్యాలను ఆభిలషించి, సత్యాన్ని నిరీక్షిస్తూ, విశ్వప్రయత్నంచేసి, కొన్ని మాటలనూ కొన్ని ప్రయోగాలనూ అపురూపంగా నేకరిస్తూ ఉంటాము— తీరని కోరికతో.....నా వెనుక ఎవరిదా కేక ? .....నా పక్కగా ఎవరిదా పిలుపు ?.....చక్రాల రోద.....ఎన్నిచక్రాలు! ఎన్నిచక్రాలు !! .....ఎక్కడికో ఈ పరుగు?.....దేనికోసం ఈ ఆర్భాటమంతా.....

—నేనూ ఉన్నాను అంటూ, కాలము గంట స్తంభంనుంచి పన్నెండుగంటలు కొడుతూంది—మిట్టమధ్యాహ్నం అయిందన్నమాట! ఆకాశంలోంచి పన్నెండు వెలుతురు తునుకలు కాల ప్రవాహంలో కలిసిపోయాయి.....పిల్లలు ఇళ్లకు పరుగు లెట్టుతున్నారు.....

అస్వేషణ. అంతులేని అస్వేషణ—సత్యంకోసం. గుడిగోపురం ఎంత ఎర్రగా ఉందో నీరెండలో, చెట్లనుంచి బంగారు మొహరీలు వేలాడుతున్నాయి! ..... పొగ గొట్టాలలోనుంచి వెలుకడి చిన్ని చిన్ని నల్ల మబ్బులు పెద్ద మబ్బులో కలిసిపోతున్నాయి... ..ఎక్కడో ఒక కుక్క మొరుగుతోంది..... ఆ వీధిని “ఇత్తడి సామాను...పాత ఇత్తడిసామాను.” అనే కేక.....ఎక్కడ దొరుకుతుంది ఈ సత్యము?—ఎక్కడ?”

వర్జీనియా భావపరంపర గమనిస్తే పాశ్చాత్య సాంప్రదాయాలమధ్య ఫెరిగినా ఆ వాతావరణంలో వే ఉన్నా ఆమె మనో భావం మాత్రం మరీఘరీ ఉపనిషత్సాంప్రదానియాకి ఎంతో సన్నిహితంగా ఉన్నట్టు లోస్తుంది.



## ఆంధ్ర శిల్పి

“ఎంతో కాంతివంతమైన తెరవెనుక సత్యస్వరూపం మరుగుపడింది. సత్యాన్ని తెలుసుకోవాలనే ఆకాంక్షకల నాకు సత్య స్వరూపం దర్శనంకోసం ఆ తెర తొలగింపుదేవా!”

‘హిరణ్మయేన ప్రతేణ సత్యస్యాపి తంహి ముఖమ్. తస్మై బ్రహ్మన్న పావృణు సత్యకొమాయ దృష్టయే’ - అని ఉపనిషద్వాక్యము.

“ఎట్టకేలకు చంద్రోదయమైంది.....

మెరుగుపెట్టిన పెద్దనాణెములా ఆకాశాన చంద్రుడు సాగిపోతున్నాడు... అప్పుడప్పుడు ఒక మేఘపు శకలము అతని తోవకు అడ్డుపడేది. మేఘాన్ని దాటినప్పుడల్లా చంద్రుడు మదింత తీక్షణంగా ప్రకాశిస్తున్నాడు.

కాని చంద్రునికి ఈ విశ్వముతో ఎట్టిప్రసక్తి ఉన్నట్లు తోచదు... అల్లా ఆకాశాన చల్లగా సాగిపోతున్నాడు. — అతని అనుసరిస్తూనే చల్లగా సాగిపోతున్నై రోజులు, వారాలు, సంవత్సరాలు...”

అప్రయత్నంగా సాగిపోయే ఈ రచనలో పైకి కనబడే ఈ అందమేకాదు—ఎంత అంతర్ధామముంది!

ఇల్లా వ్రాస్తూ వర్జీనియా తన చదువరులు సదా తనను అర్థంచేసుకోగలరు అనే గట్టినమ్మకంతో ఉన్నట్లు స్పష్టమౌతుంది. తన రచనలను చదివే సాహిత్యప్రియుడు అంతో యింతో సంస్కారము కలవాడు. కాబట్టే ఊణక్షణమూ నవ్యరీతిని రూపకల్పన పొందుతూ ఉన్న సుందరాతి సుందర దృశ్యాలను అతడు ఇట్టే చూచి ఆనందింపగలడు. నిమిష నిమిషమూ మారిపోతూ ఉన్న మనోభావ పరంపరలో అతను నిరాయాసంగా లీనమైపోగలడు—అని వర్జీనియా విశ్వసేస్తూన్నట్లు తోస్తుంది.

రచయితా తానే చదువరీ తానే!—ఈ ఆవినాభావాన్ని సార్థకపరిచే రచయితలు బహుకొద్దముంది.

వారిలో వర్జీనియా పేరు మొదట చెప్పాలి.

\* \* \*

అంగ్లసాహిత్యానికి, తద్వారా ప్రపంచ సాహిత్యానికి వర్జీనియా రచనలు ఒక కొత్తభావశబలతను ఒక కొత్తలాలిత్యాన్ని ఒక కొత్తప్రతిభను కలిగించాయి.

వ్యక్తిగతంగా తనకు కలిగిన అనుభవాలను అవగాహన చేసుకుంటూ ఆ అనుభవపరిపూర్తి, ఏరికూర్చిన పదజాలపు సహాయంతో లోకపు అనుభవపరిపూర్తిగా చేయడము, ఈవిధంగా చదువరి మనస్సుకు అద్భుతానుభూతిని, హృదయానికి ఆనందానుభూతిని కలుగజేయడానికి రచనా ప్రతిభగల రచయిత అనుసరింపగల మార్గాలను చూపించింది వర్జీనియా వుల్ఫ్.

ఇట్టి రచన చాలా కష్టము. వేయి గులాబీ పూవుల లోంచి పదిచుక్కల అత్తరును తీసినట్టు భిన్నభిన్న వ్యక్తుల అనుభవపరంపరలోంచి శాశ్వతమై ఉత్కృష్టమైన పరమసత్యాన్ని నిర్వచించే రెండుమాటలను కనిపెట్టడము ఆమె రచనల ఆశయము.

\* \* \*

రెండు ప్రపంచయుద్ధాలు ప్రత్యక్షంగా చూచింది వర్జీనియా. మానవుల ప్రకటిత ఆశయాలకు ప్రత్యక్షమైన ఆచరణకు నడుమ ఉండే కందకపు లోతులు తెలుసుకుంది.

మానవుల ఆశయాలు ఒక్కరోజులో మారవు.

కాని తన ప్రత్యేక దృక్పథాన్ని ఇతరులు మార్చలేరు. ఈ తన దృష్టినే నిరంతరమూ తన చదువరుల ఎదుట ఉంచటానికే ఆమె కృషిచేసింది.

వర్జీనియాతో సమానమైన ప్రతిభ, లలిత పదజాల సంపద, రచనానైపుణి విపరీతమైన స్వాతంత్ర్య ధోరణి ఆమె సమకాలికులయిన ఇతర రచయితలు

## వర్ణనియా వుల్ఫ్

చూపించి ఉండవచ్చు. కాని, చదువరితో వర్ణనా  
 తీర్మాన సానభూతి, ఇతరులెవ్వరూ చూపని ఆవిగా  
 భావ సంబంధమూ ఈమె ప్రత్యేకతలు. ఈ గుణములే  
 ఈమె రచనలను ఇతరరచనలనుండి వేరుచేసి  
 ఉత్తుంగాచలశృంగములపైకి తీసుకువెళ్ళకలవు ...  
 ఈవందవీళ్ళలోనూ ఆమెకు ఈడైన స్త్రీరచయిత  
 లేనేలేదు ... ఇంక ఎన్నేళ్ళకు అవతరించకలాదో  
 ఆమెవంటి మరొక స్త్రీ రచయిత్రి.

వర్ణనియా రచించిన ఆఖరి రచన ౧౯౪౧ లో  
 పూర్తయింది. 'Between the Acts' 'అంకమూ  
 అంకమూ మధ్య...' అనే పేరుగల ఈ రచన వర్ణ  
 నియా అనంతరమే ప్రచురితమైంది. ప్రపంచాన్నంతా  
 ఉర్రూతలూపిన మహాసంగ్రామపు పోకడలు ఈమె  
 రచనను పూర్తిగా ఆవహింసక తప్పిందికాదు. 'కాల  
 ము' 'మార్పు' ఇవి మానవస్వభావంతో ఎటువంటి  
 వింతవింత సంఘటనలను కల్పింపగలవో ఈ రచనలో  
 స్పష్టమవుతుంది.

కథావస్తువు 'ఇంగ్లండు'

ఒకానొక వసంతోత్సవ సందర్భంలో ఇంగ్లండు  
 చరిత్ర వేరువేరు దృశ్యాలుగా రంగస్థలంపైన నటించి  
 చూపుతారు. వేరువేరు శతాబ్దాలలో ఆనాటిజనుల  
 జీవితములోని దృశ్యాలు వర్ణిస్తారు.

ఆఖరి దృశ్యంలో మాత్రము వేదికపైన ఎవ్వరూ  
 ఉండరు. నలువంకలా నిలువుటద్దాలుమాత్రం ఆమర్చి  
 ఉంటాయి.

హాలులో కిటకిటలాడిపోతూ ఉన్న ప్రేక్షకుల  
 సమూహమంతా ఆ నిలువుటద్దాలలో ప్రతిబింబిత  
 మవుతుంది

నేపథ్యమునుంచి లాడ్ స్పీకర్ ద్వారా ఆపరిచిత  
 కంఠస్వరము 'మీరే, మీరే' ఈ నవనాగరిక ప్రపం  
 చశకలములు- 'మీరేం మీరే! అంటూ వినపడుతుంది.

నాటకాంతంలో, వర్ణమానకాలపు ప్రత్యేక  
 ప్రత్యేకకౌంశాలను సమన్వయిస్తూ వినిపించే సంగీతం  
 వర్ణిస్తుంది వర్ణనియా.

“సంగీతము ప్రారంభమైంది.

మొదటి స్వరంలోనే రెండోస్వరం ఇమిడిఉంది.  
 అల్లాగే మూడవ స్వరమున్నూ.....

కాని, ఎక్కడనుంచో అవతరించిన అపక్రమి—  
 మరో శబ్దము...మరొకటి.....

ఇలాగ ఒకస్థాయిపైన మరొకస్థాయి.

—ముందుకు సాగిపోతున్నై రాగచ్ఛాయలు.

వానిలోకూడా మేమున్నూ.....

కొందరము పైపైననే నిలచి పువ్వుల్లా వికసింప  
 ప్రయత్నిస్తున్నాము.

మరికొందరము అగాధమైన అగడ్తలలోకి చొచ్చు  
 కువెళ్ళి ఈ సంగీతపు అంతరాధాన్ని అనుభవించా  
 లని ఆరాటపడుతున్నాము.

మానసిక సాధనలన్నీ ప్రయోగించి ఇదివరకు  
 ఎన్నడూ ఎవ్వరూ మాపనిదీక్షతో యత్నిస్తున్నాము—  
 అర్థంచేసుకోడానికి.....

ఎంతనేపటికో—వేకువ.

ఉషస్సు!

ప్రళయ బీభత్సంలోనుంచి లయ.

గాలిలో సాగిపోయే తీయతీయని రాగచ్ఛాయ  
 కాదు ఇకమీదట.

లోతు తెలియని మహాసముద్రంలోనుంచి ఉబికి  
 వచ్చే ప్రణవ సంగీతము.

దీనిలో మాధుర్యముండి — క్రోధముంది; ...  
 సుకుమార లాలిత్యముంది, కౌతన్యముంది.

దిగంతములనుంచీ వాయువేగంతో పరతెంచుకు  
 వచ్చిన శతవిధ శబ్దస్వరూపాలు ఒక్కపెట్టున ఢీ  
 కొన్నాయి.

## ఆంధ్ర శిల్పి

అజ్ఞానం పటాసంచలయింది.  
 సప్తస్వరాలూ మేళవించాయి.  
 విశ్వ సంగీతం వినిపించింది.....”

ఈ విధంగా ముగిసింది, వర్జీనియా వ్రాసిన ఆఖరి రచన.

\* . . . \* . . . \*

వర్జీనియావంటి సునిశితభావంకలస్త్రీ తన పరిసర ప్రపంచకంలోంచి పూర్తిగా వేరుపడడం అసాధ్యం. ఎంత తొలగించుకున్నా తొలగవు కొన్ని కొన్ని బాధలు. వ్యక్తులచేష్టలు సంఘంలో తీరని దురాచారాలూ ఆమెను కలత పెట్టకమానలేదు.

రెండు ప్రపంచయుద్ధాలను ప్రత్యక్షంగా చూచి వారి బీభత్స శక్తిని చవిచూస్తూ ఈమె మానసికంగా చాలా కలవరపడింది. ఒకప్పుడు ఈ కలవరపాటు తీవ్రమై, ఆమెకు మనస్తిమితము పోయింది కూడాను.

జర్మన్ విమానాలు లండనును నాశనంచేస్తూ వర్జీనియా స్వగృహాన్ని అద్భుతమైన పుస్తకభాండా రంతోకూడా మంటలపాలు చేశాయి.

వర్జీనియా, ఆమె భర్తా లండన్ ను విడిచి దక్షిణ ప్రాంతాన, సముద్రతీరానికి సమీపంలో ఒక చిన్న ఇంట్లో ప్రవేశించారు. ఇక్కడ శత్రువిమానాలు తమ ఆర్భాటాన్ని రెట్టించాయి. విధి విరామం లేకుండా, రాత్రిం బగళ్ళూ అర్తజనరక్షణచేస్తూ గడిపింది వర్జీనియా.

ఆ రోజులలోనే 'Between the Acts' అనే తన ఆఖరి నవలను పూర్తిచేసింది వర్జీనియా. మన మిప్పుడు ఆరచన ఎంతో మెచ్చుకుంటున్నాము. ఆమెకుమాత్రము సంతృప్తికరంగా లేదు. ఎంతో నిరుత్సాహపడింది. ఆ నిరుత్సాహానికి తోడుగా ప్రళయకాలవిధ్వంసాన్ని అనుకరించే విపరీత యుద్ధ

పరిస్థితులు ఆమె మనస్సును పూర్తిగా పొడుచేశాయి! మళ్ళా మతిచలిస్తుండేమోనని భయపడింది ఆమె...

భర్త బలపైన ఒక చిన్న లేఖ ఉంచింది: “నా మనస్సు పూర్తిగా పొడైపోయింది... ఇక సహింప లేను... నాకు మతిచాంచల్యం తప్పదు... నావల్ల నీవంటి ఉత్తమోత్తమ పురుషుని జీవితము పాడవడం నేను భరింపలేను...”

అలవాటుప్రకారం ఆ ఏప్రిల్ ఉదయాన ఒక్కస్తే నదీతీరంవైపు షికారు వెళ్ళింది.....

ఆ మధ్యాహ్నం నదిబిడ్డన ఆమె వాకింగ్ స్టిళ్ మాత్రం దొరికింది.

\* . . . \* . . . \*

మానవజీవితానికి కాలప్రవాహానికి కల సాదృశ్యాన్ని పరిశీలిస్తూనే తన జీవితమంతా గడిపిన వర్జీనియా వుల్ఫ్ కడకు నదీప్రవాహంలోనే లీనమై పోయింది. ప్రవహిస్తూనే ఉన్న నీరూ తామరాకు మీద నీటిగొట్టులా చలింపిపోయే వైతన్యమూ వేరు వేరు రూపాలతో, పడేపడే ఆమె రచనలలో అవతరిస్తూవుంటాయి.

క్షణక్షణమూ మారిపోతూఉన్న అనుభవమయ జీవితంలో గతమునూ, వర్తమానమునూ, భవిష్యత్తునూ తన ఊలద్వారా, చేష్టలద్వారా, ఆశలద్వారా సమన్వయించుకొనే శక్తి మానవప్రకృతికి కల్పించాలనే ఆమె యత్నం.....

తన రచనలద్వారా భూతభవిష్యత్ వర్తమానాల వివక్షతను అంతరింపచేయ యత్నించిన వర్జీనియా నిరంతర ప్రవాహమైన సెలయేటిలో లీనమై పోయింది.

ఆమె రచనలుమాత్రం మిగిలాయి—అంగ్లసాహిత్యంలో ఉత్తమోత్తమమైన రచనలు.


# ప్రదర్శిత చిత్రాలు



కాట్ స్పాల్ పర్వతాలు  
శ్రీ. పి. ఆర్. మిరాబాయి.



నాలుగు జంతువులు  
బి. టి. స్కూలు విద్యార్థులు.



బ్రదర్లీ బిత్తాయి



శ్రీ యస్. పట్టాభిరామన్.  
'మొజాక్', హాపచిత్తణము



శ్రీ యస్. పట్టాభిరామన్.  
3వ ప్రాంతం

# వెలుగునీడలు

శ్రీ మొక్కపాటి కృష్ణమూర్తి

ప్రకృతిలో, జీవితంలో వెలుగునీడలు అలుముకు ఉంటాయి. ఆ వెలుగునీడలను చక్కగా అర్థము చేసి కొని ఆవర్ణమైన సన్నిహితత్వము సాధించగలవాడే నిజమైన కళాశీలి. ఎంకిపాటల్లో ఒక చరణము జ్ఞాపకము వస్తోంది. “ఎంకెవ్వరని లోకమెప్పుడైన అడిగితే వెలుగునీడలవైపు వేలు చూపెడుదు” అని ఎంకి స్వరూపాన్ని చక్కగా నిరూపించాడు ఆ కళాబుద్ధి. జీవితంలోఉండే కష్టసుఖాల సమాహారమే తన ఉపాస్య దేవత అయిన ఎంకి అని ఆయన నిర్వచనము. ద్వంద్వాలయిన వెలుగునీడలను ఒకతాట పెనచగలవాడే మరి ధన్యుడు.

ఆయితే ప్రస్తుతము చిత్రకళకు సంబంధించిన వెలుగునీడల గురించినది విషయము. శ్రీ భగీరథిగారి చిత్రాల్లో “వెలుగునీడలు” అనే ఒక బొమ్మ ఉన్నది. ఒక బొమ్మకాదు. ఆయన అన్ని బొమ్మలు వెలుగునీడల సమరస సన్నిహితత్వమును ఆవర్ణముగా ఉంచుకొని చిత్రించినవే. ప్రకృతి అంతటా అనంతంగా అలుముకుఉన్న వెలుగునీడల్ని చక్కగా బొమ్మల్లో పొదివికొని కడిగిన ముత్యాల్లాంటి అనేక చిత్రకళలూ ఆయన చిత్రించారు.

ప్రకృతిదృశ్య చిత్రకారుడై వెలుగునీడల్ని చక్కగా ప్రదర్శించటానికి తీవ్రమైన కృషి చేస్తున్న ఇంకొక భారతీయ చిత్రకారుడు శ్రీ వీరేశ్వరసేన్ అనే వంగీయుడు. ఆయన ప్రకృతిలో కొండలమీద, మేఘాలమీదపడే వెలుగునీడల్ని తన చిన్నచిన్న బొమ్మల్లోకి పట్టుకోటానికి ప్రయత్నాలు చేస్తాడు.

బొమ్మలలో వెలుగునీడల కలయికకు Chiaroscuro అంటారు. Appreciation of Beauty

అనే పుస్తకములో F. W. Westaway అనే కళావేత్త Chiaroscuro ను గురించి చక్కనిభావాలు వ్రాశారు. ఏమంటే బొమ్మలో అంతటా ఒకేమాదిరి వెలుగుగాని, నీడగాని పులుముకుని ఉన్నట్టైతే ఏ విషయము ప్రాధాన్యము వహించలేక పోతుంది. అలాగాక కొన్ని భాగాలు నీడల్లో అస్పష్టముగాను, కొన్ని పూర్తిగా చీకటిలోనూ ఉంచి ఒకానొక ముఖ్యమైన చోట వెలుగుపడేట్టు ఏర్పాటుచేయగలిగితే మన దృష్టి అనవసరమైన విషయాలతో దోబూచులాడుతూ కూర్చోక అశ్రమంగా ముఖ్యవిషయముమీదకు ఆకర్షింపబడుతుంది. బొమ్మలో తాను ముఖ్యముగా చెప్పదలచుకున్న ప్రధానవిషయము దగ్గరకు మనదృష్టిని లాక్కుపోవటానికి చిత్రకారుడు ఉపయోగించే ఈ విధానానికే Chiaroscuro అంటారు. Chiaroscuro రెండువిధాలు. సూర్యకాంతికి సంబంధించిన రంగులనాధారం చేసికొని వెలసినది ఒకటి. కేవలము నలుపుతెలుపు రంగుల నంటిపెట్టుకొని ఉండేది ఒకటిన్నీ. సూర్యకాంతికి సంబంధించిన వెలుగునీడల కలయికల్లో అపారమైన పరిశోధనలుచేసి కళాసేవ చేసినవాగు పందొమ్మిదవ శతాబ్దము చివరరోజుల్లో పాశ్చాత్యుల్లో Impressionists అని పిలువబడే ఒకచిత్రకారుల కూటమువారు. వారికి నాయకుడు Edward Manet అనే ఆయన.

Manet తన చిత్రాల్లో ప్రత్యేకము వెలుతురు చిత్రిస్తానని శసధం చేశాడు. ఆయన తపస్సు నిజంగా ఫలించింది. ఆయన అన్ని బొమ్మల్లోనూ వెలుతురు కనిపిస్తుంది. ఒక సంగీతముహాల్లో పానీయములు అందిస్తున్న ఒక అమ్మాయిని ఆయన చిత్రించాడు.



## ఆంధ్ర శిల్పి

ఆ ఆమ్మాయికి బొమ్మలో ఏమీ ప్రాధాన్యములేదు. ఆ మెచుట్టూ హోటలునిండా ఉన్న గ్లాసులు, సీసాలు వాటివీడ మెరిసే వెలుతురు ప్రభావం ఆయన విపులంగా చిత్రించాడు. “రోడ్డుమీద సత్రము అనే ఇంకో బొమ్మ ఆయన వేసినదే. ఆ బొమ్మమాస్తే మట్టమధ్యాహ్నము మెట్లుదిగి రోడ్డుమీద కాలుపెడితే ఎలా ఉంటుందో ఆ భావం కలుగుతుంది బొమ్మలో. వెచ్చగా వెలుతురు, వేడి మన్ని ఆవరించి నట్లుంటుంది.

అయితే, అలా చిత్రించటమనేది సామాన్యమైన విషయముకాదు. వర్ణములతాలూకు సాంకేతిక శాస్త్రపరిజ్ఞానం ఎంతైనా కావాలి. అతని బృందములో ఈ విషయాల్లో బాగాకృషిచేసి అనేక కొత్త దారులు తొక్కినవారు చాలమంది ఉన్నారు. Camille Pissarro, Claude Monet, Auguste Renoir ముఖ్యులు. ఇంకా డెవిజములోనే వీరు చేసిన ప్రత్యేకకృషి ఫలితాలుగా అనేక పద్ధతులు ప్రబలినాయి. ఆ రోజుల్లో Divisionism, Pointillism, Luminism అనే పేర్లతో. Georges Seurat అనీ Sisley అనీ ఇద్దరు చిత్రకారులు కూడా ఈ బృందములో చేర్చొనరినవారు.

ప్రత్యేకము రంగులు వేయుటములో కూడ వీరంతా కొన్ని విలక్షణమైన పద్ధతులు ఆవలంబించారు. రంగులు బాగా ధాతువుగా వెలుగును స్వచ్ఛముగా పట్టి ఇయ్యటానికిగాను వర్ణసమ్మేళనములో అనేక మార్పులు తీసుకువచ్చారు. వనకు సామాన్యముగా నల్లగానూ తెల్లగానూ కనిపించే చోట్ల వాళ్ళకు ఏవో రంగులు కనిపిస్తాయి. పసుపు పచ్చరంగు పక్కని నీడకు ఎరుపునీలము కలిసిన ఊదారంగు చిత్రించే వాళ్ళు. అప్పుడు దూరాన్నుంచి పసుపుపచ్చరంగు తెల్లగానూ, ఊదారంగు నల్లగానూ కనబడేది. రెండు రంగులు కలిపవలసివచ్చినప్పుడు వాటిని కలపక ఒక

రంగు పక్కని ఒకరంగు ఉంచటమువల్ల కావలసిన ధాతువును సాధించేవారు. వర్ణములలో స్వచ్ఛత కోసము బొమ్మలో సాముదాయికమైన ఒకే భావ స్ఫూర్తి కోసము వీరు చాలా ప్రయత్నాలు చేశారు. బొమ్మలు వెయ్యడములో రూపాలు నిర్మించి వెలుగు నీడలు నింపుకోటంలో చిత్రకారుడి కప్పదూ ఎదురుగాఉండే ప్రకృతి అడ్డము వస్తూంటుంది. ఆ కృత్రికి వర్ణముకు ఎక్కువ శ్రద్ధ కనుపరుస్తాడు, అంతకంటే గాఢమైన tone అనే విషయము విస్మరించి. Tone అంటే వెలుగులోంచి నీడలోకి ఉండే అంత రువులన్నమాట. ఈ అంతరువులను జాగ్రత్తగా పాటిస్తేనేగాని బొమ్మకు ఒక విధమైన స్థిరత్వము, శాశ్వతత్వము రాదు. ఈ విధముగా ఆనాటి కళను పునరుద్ధరించి కళకు ఒక శ్రద్ధాత్మకము చేకూర్చినది Paul Cezanne అనే చిత్రకారుడు. పూర్వ చిత్రకారుల చిత్రాల్లోవలె బొమ్మల్లో బగువు శాశ్వతత్వము తిరిగి సాధించి Impressionism కు ఒక స్థాయిత్వము తీసుకురావటానికి సంకల్పించాడు. తన కృషిఫలితముగా Post - impressionism నకు మూలపురుషుడగుచూడు అతను.

ఆయన బయటికిపోయి ప్రకృతినిగాద సగముకుని ఉన్న వెలుగునీడల్ని చిత్రించటానికి అపొగంగా కృషి చేశాడు. తుణుతుణుము మోరిపోయే కాంతిచ్ఛాయల అడుగుబాజుల్లో అలా చిత్రించుకుంటూ పోయేవాడు. చిత్రణలోనే అతని ప్రత్యేకమైన ఆనందమంతా. ప్రకృతిలో ఒక్కొక్కమార్పు వస్తూఉంటే వర్ణ ఇంకోఫలకము తీసుకుని చిత్రించేవాడు. ఇలా వేసిన బొమ్మలు ఏ పొద దగ్గరవి ఆ పొదదగ్గరే వదిలిపోయే వాడు. తన నిరంతరాస్వేషణములో ముందుకు పోవడమేగాని వెనుకమాపులేదు. కాని అతని భార్య చాల ఓర్పుతో అతనికంటే పోయి ఆ పటములన్నీ



## వెలుగు నీడలు

వీరి తెచ్చి జాగ్రత్తపెట్టేది. అమూల్యమైన ఆకళాతప స్వీకృతులు అలా ఉద్ధరించబడతూ ఉండేవి.

బొమ్మల్లో తాను తీసుకున్న విషయము ఎంతఉదాత్తమైనదా అన్నది అతని ప్రసక్తికొదు. సామాన్యముగా కొన్ని పళ్ళు, తుండుగుడ్డ, కత్తి ఇటువంటి వస్తువులనే వెలుగునీడల కూర్పులో అతను చూపించే ప్రత్యేకమైన విన్నాణముతో ఒక అద్భుతమైన కళాసృష్టి చేసేవాడు. కాని ఎప్పుడైనా ఇతను మానవచిత్రాలు కేస్తే అందులో Rembrandt చిత్రాల్లోవలె చెచ్చని మానవహృదయం స్పందించేది.

Rembrandt పదిహేడవ శతాబ్దము ప్రారంభములో హాలండుదేశములో జన్మించాడు. Manet తన బొమ్మల్లో వెలుతురు చిత్రించి చూపిస్తే Rembrandt నీడలను ప్రధానంగా చిత్రించాడు. జీవితంలో బొమ్మల్లో వెలుగునీడల్ని చక్కగా అనుభవించినవాడు. అతని కాలంలో అతని బొమ్మలు ప్రజలు సరిగా అర్థముచేసికొనక పోవటమువల్ల జీవితములో చాలాదుర్భరమైన దారిద్ర్యం అనుభవించవలసివచ్చింది. కాని వాటినిన్నిటిని ఎదుర్కొనగల పరిపక్వమైన మనస్సుగల తాత్వికుడుకూడాను అతను.

ఒకసారి ఒక బొమ్మవేయమని కొందరు నైనికులు కోరారు. ఒక ప్రాముఖ్యము గలచోట కొందరు యుద్ధనైనికులు రాత్రివేళ కాపలాకొస్తున్నట్లు చిత్రించాలి. Night Guard అని బొమ్మపేరు. ఆఫీసర్లంతా తమతమ రూపచిత్రాలు చక్కగా చిత్రిస్తాడు అనుకున్నారు. కాని వారికి ఆశాభంగము అయింది. అందరిని చీకటిలో ఆస్పష్టముగా ఉంచేసి ఒకరిద్దరు అనామకుల ముఖాలమీద వెలుగుపడేట్లు చిత్రించాడు. ఆ బొమ్మలో అతను ఆనికాసమయంలో ఆ కాపలాఅవసరం తాలూకు భయానకత్వం ప్రధానంగా ద్యోతమయ్యేట్లు చేశాడు. అది వాళ్లకు

నచ్చలేదు. అందుకుగాను ఇతనికేమీ ముట్టలేదు. కూడాను! అతని అనంతరం ఆ బొమ్మనే గొప్ప మూల్యానికి అతని దేశమే కొన్నది.

వెలుగునీడల సమన్వయంలో విరివిగా పరిశోధనలు చేసి జీవితం ధారపోసిన ఇంకో ప్రసిద్ధ పాశ్చాత్య చిత్రకారుడు whistler అనే ఆయన. అంగ్లకవులలో Swinburn కవిత్వమువలె ఈయన బొమ్మలు పరువము, పాండిత్యము, తూగు, తూకముగలిగి తీర్చిదిద్దినట్లుంటాయి 'అద్దముముందు' అనే ఈయనబొమ్మకు సమ్మోహితుడై ఆ కవి ఒక చక్కనిపాట రాసుకున్నాడు కూడా అనందాన్ని పట్టలేక. గంభీరమైన నిశాదృశ్యములు ఆయనహృదయాన్ని రేపి అనేక చిత్రములు వేయించినవి. నిశాకూన్యతమస్సుల్లా అక్కడక్కడ మినుకుమనే దీపికలు ఏవో ప్రశ్నల సమాధానాలుగా తోస్తాయి ఈయన చిత్రాల్లో బొమ్మల కూర్పుతాలూకు మూలసిద్ధాంతాలకు సంబంధించిన అనేక సూత్రాలకు ఈయన అధికారి. తన సిద్ధాంతాలకోసము Ruskin, BurnJones వంటి ఉత్తమకళావేత్తలతో కూడ స్పర్ధపడి విరోధం తెచ్చుకుని ఆర్థికమైన ఇబ్బందులకు గురికావలసివచ్చింది ఆ రోజుల్లో whistler.

ఈయన పద్ధతులలో చక్కని బొమ్మలు కొన్ని చిత్రించారు మన మద్రాసు లలితకళాశాల ప్రధానాచార్యులు శ్రీ దేవీప్రసాదరాయ చౌదరిగారు. వీరి రూపచిత్రాల్లోనూ, భావచిత్రాల్లోనూ Chiaroscuro ఎక్కువ ఉంటుంది. Palace Doll మొదలైనవి వీరి అత్యుత్తమ చిత్రాలు. Gold and Green అనే ఒక బొమ్మ ఆయనది ప్రసిద్ధమైనది. ఆమాదిరిగా బొమ్మకు పేరుంచటమే ఆయా రీతులలో ఆయనకున్న అభిమానాన్ని వ్యక్తంచేస్తుంది. Whistler తన చాలా బొమ్మలకు అలాంటి పేర్లు ఉంచాడు.

## ఆంధ్ర శిల్పి

అయితే, ఈ పద్ధతులలో బొమ్మ నిర్వహించటము అంత తేలికైన పనికాదు. రేఖల్లో ఏదో బొమ్మగీచి రంగులు వేయడము మొదలుపెట్టితే ఇది సాధ్యమయ్యేదికాదు. ప్రకృతిలో అంతటా సహజంగా కనిపించి మనకు సామాన్యవిషయమే అయినా బొమ్మల్లో వెలుగునీడ కూర్చుకోసము చిత్రకారుడు ప్రత్యేకము శ్రద్ధతో కృషి చేయవలసి ఉంటుంది. వెలుగునీడలు ఆయా భాగాల్లో ఆక్రమించే ప్రాణశక్తికమైన సంబంధాలవల్ల అద్భుతమైన సౌందర్యాన్ని, ఆతాకికమైన భావాన్ని ఆవిర్భవింప చేయడానికి అవకాశాలున్నాయి. మనము సాధారణముగ ఒక బొమ్మచూసి విస్తుపోతూ మెచ్చుకొనే అనేకపవిత్రమైన భావాలకి కారణము ఈ విధమైన నిర్మాణకాశలమేనని మనము తరుచు గ్రహించుకోలేము. “ఎంత గంభీరముగా ఉన్నది!” “ఎంత ఉదాత్తముగా ఉన్నది!” అంటాము బొమ్మల్నిచూసి. అదంతా ఆ వెలుగునీడల కూర్పులోనే ఉంటుంది నిజానికి.

ఒక బొమ్మవేయటమంటే వెలుగునీడల్ని ఒక విలక్షణమైన పద్ధతిలో కూర్చి ఒక వినూత్నమైన రసాన్ని ఉత్పన్నము చేయటమేగాని ప్రకృతిలో ఉన్నదానిని దేనిని యధాతథముగా దిగుమతి చేయటము మాత్రముకాదు. అది పూర్తిగా ఆసంభవము కూడాను. Composition కు సంబంధించిన నంతవరకు బొమ్మంటే అలంకారప్రాయమైన ఒక అందమైనకూర్పు అన్నమాట. అది ఒక మనోహరమైన ఆర్థికకాకపోతే చూడటానికి కళాత్మకమైన ఆనందాన్ని ఇయ్యలేకపోతే దానికుండవలసిన ముఖ్యమైనగుణమే లోపించిందన్నమాట.

ఒక వస్తువును ఎదురుగా చూస్తున్నప్పుటికిన్నీ చిత్రకారుని మనఃఫలకముమీద పూర్వదృశ్యానుభవాల తాలూకు చిహ్నాలు నిద్రాణంగా ముద్రితమయ్యే

ఉంటాయి. అతని కళాదృష్టి ఒకసారి మేల్కొన్నదంటే ఇక అతను ఉన్నగున్నట్టు వరవడి దింపటంతో సంతృప్తిచెందడు. అతను తన జ్ఞాపకశక్తిలోనుంచి, జాగృతమైన ప్రకృతిని నడపోసి చిత్రాలుగా సృజించుకోవటము ప్రారంభిస్తాడు ఈ విధంగా అతనికి ప్రకృతిదాస్యం వదలి స్వేచ్ఛారచన సాగుతుంది.

ఇలా చిత్రకారుడు అనుకరణ శృంఖలలు త్రేంచుకొన్న తరువాత బొమ్మకు నిర్ణీతమైన హద్దులు. ఆ హద్దుల్లో ఒదిగేటట్టు తన జీవితానుభవాన్ని దృశ్యమానం చేయటంలో ఉండే ఇబ్బందులూ వస్తాయి. వీటిని తిప్పి సర్దుకొని చిత్రకారుడు సృష్టించే ప్రతి చిత్రము స్వయంసంపూర్ణమైన ఒక చిన్న ప్రపంచమన్నమాట.

ఒకసారి చిత్రకారుడు బొమ్మవేయడానికి ప్రారంభించేటప్పటికి, కాగితముమీద పెన్నిలు పెట్టేటప్పటికి అతనికల్పనాశక్తికి పనికలుగుతుంది. తన బొమ్మలో పొదగవలసిన సామగ్రిని కూర్చటానికి ప్రారంభిస్తాడు. ఆ ప్రయత్నంలో అతనికి తాను చిత్రించబోయే సామాన్యవస్తువుల తాలూకు అనేకమైన విశేష సత్యాలు గోచరిస్తాయి. ఇటువంటి ప్రయత్నములు చేయగా చేయగా చివరకు మనకంటికి కనుపించే ఈ ప్రపంచానికి పూర్తిగా భిన్నమైన రూపాలుగల మరో ప్రపంచం మన కన్నులముందు రూపించే కళాస్రస్థతయారవుతాడు. మన ప్రాచ్యచిత్రకళ అంతానూ, పాశ్చాత్యులలో Blake వంటి కొందరి రచనలు ఈ పద్ధతిలోకి వస్తాయి. ఇదంతా మనిషికి ఆసహజముకాదు. అయినా లౌకికప్రవృత్తిలోపడి అతని సహజ శక్తులు మొరటుబారి పోతాయి. అందుకనే అతను మళ్ళా ప్రయత్నముచేసి ఈ విషయాలు అలవరచుకోవలసి వస్తుంది.

## వెలుగు నీడలు

ఒక్కమాట. వెలుగు - నీడ, వెలుగు - చీకటి. అని రెండురకాల జంటలున్నాయి. ఇవి జాగ్రత్తగా వాడుకోవలసిన పదాలు. ఏమంటే కొన్ని సంప్రదాయాల్లో బొమ్మల్లో నీడలు ఉండవు. ఛాయాచిత్రాల్లోవలె ప్రాదేశికమైన అంతరువులుగాని, వస్తుగత బాహ్యసత్యభ్రాంతిగాని ప్రాచ్యచిత్రకళా సంప్రదాయాల్లో కనిపించదు. యాధార్థ్య స్ఫూర్తినిచ్చే వస్తుసహజమైన వర్తులతను బల్లపరుపుగా ఊహించుకొనుటము ప్రతీచీసాంప్రదాయాల్లో సామాన్యధర్మము. నీడ మూడవ పరిమాణాన్ని బొమ్మల్లో స్ఫురింపజేస్తుంది. అందుకని వెలుగు-చీకటి అనివ్యవహరించటము మంచిది. హైందవ చిత్రకళకు, చీనా జపాను మొదలైన అన్నిప్రాచ్యకళా సాంప్ర

దాయలకున్నా వెలుగు చీకట్ల ప్రధానమైనవి.

ప్రాచ్య చిత్రకళలో బొమ్మల్లో వర్తులత కోసము అంతరువులు చూపించినా, అది చీకటివెలుగుల కూర్పుకోసము, అల్లిక పెంపకము జిగికోసము తెచ్చుకున్నది గాని, బాహ్య వస్తుసత్యాన్ని నిరూపించేది మటుకు ఎంతమాత్రము కాదు.

కనుక ఒక బొమ్మ విజయవంతంగా చిత్రితమై శాశ్వతంగా నిలవాలంటే చిత్రకారుడు తన బొమ్మలో ఉపయోగించే వెలుగుచీకట్ల కూర్పు విషయంలో అత్యంతము శ్రద్ధవహించాలి. ఎప్పుడు చూసినా కొత్తగా ఉండి శాశ్వతమైన ఆనందాన్ని ఈయగల ప్రతి ఉత్తమచిత్రము ఈ వెలుగు చీకట్ల కూర్పులో ఒక విచూత్నమైన ఓజస్సు కలిగేఉంటుంది.

అలిండియా రేడియోవారి ఆమనుతితో



# అవనీంద్ర

శ్రీ సంజీవదేవ్

సాధారణంగా భారతశిల్పానికి, అందులో ప్రత్యేకంగా నవ్యభారతశిల్పానికి నేడు విశ్వశిల్పసాధంలో ఒక విశేషమైన గౌరవస్థానం ఉన్నదీ అంటే, అందుకు మూలం శ్రీ అవనీంద్రనాథతామూరని వేరే చెప్పనవసరం లేదు. భారతశిల్పానికే కాదు యావత్ ప్రాచ్య శిల్పానికీ పశ్చిమఖండంలో గౌరవస్థానం లభ్యంకావటానికి పరోక్షంగా అవనీంద్రుడే కారణం అనటంలో అత్యుక్తిలేదు.

వంగదేశంలో తామూర్ పరివారం వెనుకటినుండీ భారత సంస్కృతికి జీవనదిగా ప్రవహిస్తూ వస్తున్నది. అందులో ప్రత్యేకం శిల్పాలకు పుట్టినిల్లు వీరి సరివారం. ధార్మికవిషయాల్లో దేవేంద్రనాథతామూరు నవ్యభావోదయాన్ని కలిగించితే ఆయన కొడుకు రవీంద్రుడు సాహిత్యరంగంలో నవకాంతులను వెదజల్లాడు. అదేవిధంగా శిల్పరంగంలో అవనీంద్రుడు కూడ.

తామూర్ పరివారపు ఆనువంశికనిలయమైన 'జూరాశంకొ'భవనంలో క్రీ. శ. ౧౮౭౧ వ సంవత్సరం ఆగష్టుమాసంలో జన్మించాడు అవనీంద్రుడు కలకత్తాలో. దేవేంద్రనాథతామూరుని సోదరుడగు గిరీంద్రనాథతామూరుకు అవనీంద్రుడు పోషకుడు. అవనీంద్రుని తండ్రిపేరు గుణేంద్రనాథ తామూరు. అవనీంద్రుని తాతయగు గిరీంద్రనాథు చాల కళాసంపన్నుడు. ఆయన స్వయంగా చిత్రశిల్పి, ఐరోపీయ విధానంలో గిరీంద్రనాథు మానవరూపాలనూ ప్రకృతిదృశ్యాలనూ చిత్రిస్తుండేవాడు తైలవర్ణంలో. గిరీంద్రుడు సంగీత శిల్పి నాట్యశిల్పి కూడ.

అవనీంద్రుని తాతవరేనే అవనీంద్రుని తండ్రి గుణేంద్రనాథ తామూర్ కూడ విచిత్రరసానుభూతులు

గల వ్యక్తి. ఈయనయొక్క అభిరుచులు బహుముఖాలు చిత్రశిల్పం, ఉద్యానకృషి, ఫోటోగ్రాఫీ, జంతుశాస్త్రం, వృక్షశాస్త్రం, మొదలగు పెక్కు విద్యావ్యాసంగాల్లో ఈయనకు అభిరుచి. అవనీంద్రుడు ఇటువంటి సంస్కృతి పూరిత వాతావరణంలో జన్మించాడు. జీవితపరిణతికి అవసరమగు ప్రాథమిక కార్యక్రమం యావత్తూ అవనీంద్రుని జన్మకుముందే సర్వసిద్ధంగా వున్నదన్నమాట. తామూరు పరివారంలోని విఖ్యాతవ్యక్తులందరిలో ప్రతికూల వాతావరణంలో జన్మించి యెటికెదురీది స్వశక్తిచేత కైకొచ్చిన వారెవరూలేరు. అదివరకే తనూరుచేసివున్న అనుకూల పరిసరాల్లో పుట్టి పుష్పంలాగా కైకొచ్చినవారే. ఇచ్చట పురుష శక్తికంటే పరిసరశక్తికే బలం ఎక్కువ.

అవనీంద్రుని కైదవయేట నార్మల్ స్కూలులోకి సంపారు. ఇచ్చట ఆయన దాదాపు రెండుమాత్రాల్లో పరకూ చదవుకొన్నాడు. ఒకనోటా ఈ పాఠశాలలోని ఇంగ్లీషు అధ్యాపకుడు 'Pudding' ను 'పాడ్డింగ్' అని ఉచ్చరించితే అవనీంద్రుడు అశ్చర్యపరిణతప్ప అని పంతులుకు తెలియజేశాడు. అప్పుడు ఆ ఇంగ్లీషు పంతులుకు కోపంవచ్చి అవనీంద్రుని చావ చితగ కొట్టి పంఖాత్రాటితో బడిలోని బల్లకు కట్టిపెశాడు. ఆ గోజుతో ఆ పాఠశాలకు స్వస్తి.

నార్మల్ స్కూలు వదలిపెసినప్పటినుండీ అవనీంద్రుడు తన తండ్రియొక్క రంగులకెట్టెను ఉపయోగించుకో సాగాడు. ఆరంభులనో, గ్రామస్పృశ్యాలనూ కుటీరాలనూ, చెట్లనూ చిత్రించటం మొదలుకెట్టి క్రమేణా ఇందులో కొంత ప్రబ్ధ కనపరచసాగాడు.

ఇదే సమయంలో అవనీంద్రుని పరివారం మొత్తం కలకత్తానుండి కాపురం ఎత్తిపెసి గంగాతీరానవున్న

## అవసంద్ర

తమ ఉద్యానగృహంలో నివసించసాగారు. ఇచ్చటి ప్రకృతిజీవితం అవసంద్రుని భావోద్దీపనకు చాల తోడ్పడ్డది. ఆ గంగాతీరపు ఉద్యానం ప్రాచీన శిథిలాల వాతావరణానో నిండివుండేది. ప్రకృతి సౌందర్యానికీతోడు కొంత భీభత్సరసం తో కూడ నిండి వుండేవి ఆ నూతన పరిసరాలు. ఆ ఉద్యానగృహం నిండా దయ్యాల తిరుగుతుంటవనికూడ ఒక ప్రతీతి. తెల్లవారేవరకు, దయ్యాలసంగ తేమోగాని, నక్కలూ, తోడేళ్లూ తినివేసిన జంతువుల ఎముకలు మాత్రం ఉద్యానంనిండా కనబడేవట ప్రతిరోజూ. ఈ విధమైన పరిసరాల నివాసం అవసంద్రుని లేతహృదయం మీద చాల భావోత్తేజనాప్రభావాన్ని కలిగించింది.

దీనికితోడు ప్రకృతి పరిశీలనకూ, వివిధాలైన పక్షుల పరిచయానికీ ఈ నూతన నివాసం ఆయనకు బాగాతోడ్పడ్డది. ఇచ్చట, వున్నకాలంలో ఆయన అనేకరకాలైన స్కెచ్లు వేశాడు. అందులో గ్రామీణవనితల చిత్రాలు ప్రధానం. ఈ బాలుని అకుంతిత శిల్పసక్తినిచూచి మేనమామయగు నీలకమల, ముకర్తీ చాల సంతోషించి చిత్రణకు కావలసిన రంగులూ, కుంచెలూ, కాగితాలు మొదలైన సామగ్రి తెచ్చిఇచ్చాడు. అంతటితో అవసంద్రుని శిల్పసృష్టి నవచైతన్యాన్ని పొందసాగింది. కాని ఇచ్చట మరొక విషాదఘట్టం సంభవించింది. తండ్రి మరణించాడు.

తండ్రి మరణానంతరం పరివారంమొత్తం గంగా తీరాన్ని వదలి మరల కలకత్తా ప్రవేశించారు. అప్పటికి అవసంద్రుని వయస్సు పదిసంవత్సరాలు మాత్రమే. కలకత్తా రాగానే అవసంద్రుని సంస్కృత కళాశాలలో ప్రవేశపెట్టారు. సంస్కృతంలో మంచి ప్రతిభ చూపసాగాడు. పాఠశాలలో ప్రథమ బహు మతులనుకూడ పొందసాగాడు. కాని ఎచ్చట ఏమి చదువుతున్నా తన శిల్పసృష్టిమాత్రం విడవలేదు. ఇచ్చట చదువుతుండగానే బంగాళీలో కవితకూడ

అల్లసాగాడు. అల్లిన కవితకు రేఖల్లో రంగుల్లో రూపం ఇచ్చేవాడు.

కొంతకాలానికి సంస్కృత కళాశాలను వదలివేసి ఒక ఆంగ్ల కళాశాలలో ప్రవేశించి ఇంగ్లీషుభాష నభ్యసించాడు. ఇంతటితో విద్యాభ్యాసానికి స్వస్తి చెప్పి కేవలం శిల్పసృష్టిలోనే మునిగిపోయినాడు. రవీంద్రనాథుని 'చిత్రాంగద'కు బొమ్మలు వేయటం తన స్వంతరచనలకు 'శకుంతల' 'దుర్గప్రతిమ' మొదలగువాటికి బొమ్మలు వేయటం ప్రారంభించాడు. చిత్ర సాధనేకాక సంగీతసాధనకూడ సాగించాడు. ప్రత్యేకం జంత్రంలో మంచి ప్రావీణ్యం సంపాదించాడు. రవీంద్రుడు తన గీతాలను గానంచేస్తుంటే అవసంద్రుడు ఎస్ రాజ్ వాయించేవాడు.

అవసంద్రుని కప్పుడు పాఠికసంవత్సరాల వయస్సు. కలకత్తా శిల్పకళాశాలకు ఉపప్రధానియగు గిల్పర్డీ ఆనే ఇతాలియన్ శిల్పివద్ద అవసంద్రుడు పాశ్చాత్య పద్ధతిలో చిత్రకళ నభ్యసించసాగాడు. తరువాత కొంతకాలానికి ఛార్లెస్ పామర్ ఆనే ఇంగ్లీషు శిల్పి వద్ద శిష్యత్వం పొంది పాశ్చాత్యపద్ధతిలో శైల చిత్రణ అందులోనూ ప్రత్యేకం కూపచిత్రణనూ అభ్యసించాడు. పాశ్చాత్యపద్ధతిలో శైలవర్ణ చిత్రణలో మంచిప్రావీణ్యం గణించాడు. కాని అవసంద్రునికి క్రీ. శ. ౧౯౦౦ లో మాంఫీర్ ప్రయాణం సంభవించింది. ఆ ప్రయాణంతో ఐరోపీయపద్ధతిలో శైల వర్ణాలను వాడటంమానేసి నీటిరంగులను వాడటం సాగించాడు. మాంఫీర్ నుండి తిరిగివచ్చి మరల ఛార్లెస్ పామర్ వద్ద నీటిరంగులలో బాగా శిక్షణ పొందాడు. ఇచ్చటనుండి మరల మాంఫీర్ ప్రాంతాలకు వెళ్ళి అచ్చటి అనేకదృశ్యాలనూ మానవులనూ, పశుపక్షులనూ నీటిరంగులలో చిత్రించసాగాడు.

ఆసలు అవసంద్రుని శిల్పజీవనిలో గొప్ప పరివర్తనం సంభవించటానికి కారణం తామూర్ పరివారపు గృహమగు 'బొరొకంకొ'లో దొరకిన ఒక పురాతన

హిందూ - ఇరానీ వ్రాతప్రతి. ఈ వ్రాతప్రతిలోని అద్భుతమైన రేఖాచిత్రాలూ, లిపికాశలమూ అవనీంద్రుని కల్పనాశక్తికి నూతనదృష్టిని ప్రసాదించింది. ఇది మొదలు అవనీంద్రుడు పాశ్చాత్యపద్ధతిని విసర్జించి ప్రాచ్యపద్ధతిలో తన చిత్రరచన సాగించాడు. ఈ ప్రాచ్యపద్ధతిలో ప్రథమంగా కృష్ణలీలా చిత్రాలను రచించాడు. పాశ్చాత్యవిధానమైన ఆ ఛాయాకాంతులు ప్రదర్శనాన్ని వదలి సున్నితమైన రేఖలతోనూ శుద్ధమైన రంగులతోనూ చిత్రసృష్టి ప్రారంభించాడు. అప్పటికి అవనీంద్రుని వయస్సు ముప్పది.

మరి కొంతకాలానికి ప్రభుత్వ శిల్పకళాశాల ప్రధానియగు ఇ. బి. హావెల్తో అవనీంద్రునికి సరిచయం కలిగింది. తను మొదలు పెట్టిన నూతన ప్రాచ్యపద్ధతిని హావెల్ చాల ప్రశంసించాడు. విచిత్రం ఏమంటే అప్పటి కలకత్తాలోని విద్యావంతులగు వంగీయు లెవ్వరూ అవనీంద్రుని యీ ప్రాచ్య చిత్రసృష్టిని ప్రశంసించకపోగా పైగా చెడుగా విమర్శించసాగారు. పాశ్చాత్య సంప్రదాయాలతో నిండిన విద్యాభ్యాసం మూలాన, జాతీయం అయిందంతా హీనం అనే దాస్యభావంవల్లా, యూరపులో పనికి తాని తక్కువరకపు చిత్రాలను మనదేశంలో దిగుమతి కావటంతో వాటినే ఉత్కృష్టశిల్పం అని అనుకొన్న అజ్ఞానంమూలానా అప్పటి విద్యావంతులగు వంగీయులెవ్వరూ అవనీంద్రుని నూతన శిల్ప ఉద్యమాన్ని ప్రోత్సహించక విమర్శింపసాగారు. అప్పటి ఇటు ప్రాచ్య శిల్పకళాస్థ్రాల ననుసరించిగానీ లేక అటు పాశ్చాత్యదేశాల్లోని ఉత్కృష్ట శిల్ప సంప్రదాయాల ననుసరించిగాని భారతదేశంలో చిత్రించేవారు లేరు. కేవలం తక్కువరకపు చౌకయైన పాశ్చాత్య తైలచిత్రాలను అనుకరణచేయటం మాత్రమే గొప్ప శిల్పంగా భావించటం అప్పటి భారతీయ చిత్రశిల్పిలలో ఒక వ్యామోహం అయిపోయింది.

ఈ చౌకరకపు రసజ్ఞతను ఎదుర్కోటం అవనీంద్రునికి చాల కష్టసాధ్యమైన పని అయింది. ఈ ప్రయత్నంలో ఇ. బి. హావెల్ అవనీంద్రునికి బాగా తోడ్పడ్డాడు. భారతీయ శిల్పసంప్రదాయ మర్మాలను ఇ. బి. హావెల్ తన రసవంతమైన రేఖనిద్వారా బాగా ప్రచారం చేయసాగాడు. ఇంకా యీ ఉద్యమంలో తోడ్పడ్డవారిలో ఆనందకుమారస్వామి, స్టిఫ్ట్ నివేదిత, ఉద్రూఫ్, రామానంద చటర్జీ ముఖ్యులు. వీరు తమ రచనలద్వారా అవనీంద్రుని చిత్రసృష్టిపై భాష్యాలు వ్రాసి ప్రజలలోని—భారతదేశంలోనూ ఇతర దేశాలలోనూ— ప్రతికూల భావాన్ని చాలవరకు తగ్గించారు.

ఈ సమయంలో హావెల్ యొక్క బలవంతంపై అవనీంద్రుడు కలకత్తాలోని ప్రభుత్వ శిల్పకళాశాల ఉపప్రధాని పదవిని స్వీకరించి కొంతకాలం అందులో భారతీయ శిల్పసంప్రదాయాలను విద్యార్థులకు బోధింప నారంభించాడు. అప్పటికే దేశంలో రాజకీయ చైతన్యంవల్ల స్వదేశీ ఉద్యమం మంచి వ్యాప్తిలో కొచ్చింది. 'స్వ' అనే దానినిదంతా వుండవలసిన దానికంటే మించిన అతి అభిమానము, 'పర' అనే దానిపైనంతా హద్దులు దాటిన అతి నిరసనా విద్యావంతులలోనూ, వీరి ననుకరించి ప్రజాసామాన్యంలోనూ ప్రబలిపోయింది. ఈ అతిస్వదేశీ ప్రీతి అంతకు ముందున్న అతి పరదేశీప్రీతికి ప్రతిక్రియ. ఈ స్వదేశీ ఉద్యమం అవనీంద్రుడు లేపిన భారతశిల్ప ఉద్యమ వ్యాప్తికి బాగా తోడ్పడ్డది. ఈ నవ్యభావ స్రవంతి ఎంత తీవ్రతరం అయిందంటే, మనసులో యీనూతన భారతశిల్పం నచ్చినా నచ్చకపోయినా అనేకులు పైకి మెచ్చుకొనక తప్పిందికాదు. లేనిచో అరసితులని అంటారేమోనని భయం.

౧౯౧౨ లో పారిస్ నగరంలో అవనీంద్రుని చిత్రాలు కొన్ని ప్రదర్శించబడినవి. శిల్పగ్రంథాలూ; శిల్ప రసికులూకూడ వాటిని చాల ప్రశంసించారు.

## అవనీంద్ర

ఓకరకంగామాస్తే భారతదేశంలోకంటె యూరపు ఖండములోనే అవనీంద్రుని శిల్పప్రావీణ్యం బాగా గుర్తించబడింది. అసలు రవీంద్రుని సాహిత్యానికంటె అవనీంద్రునిచిత్రకళయే యూరపులో ముందు పరిచయం అయింది. అసలు రవీంద్రుని గీతాంజలిని ఇంగ్లీషులో ప్రకటించటానికి ప్రోత్సహించినవారంతా అవనీంద్రుని పాశ్చాత్యత మిత్యలే.

ఈ నూతన భారతశిల్పానికి అవనీంద్రుని అన్న గగనేంద్రనాథు బాగా తోడ్పడ్డాడు. గగనేంద్రుడు సోదరుని యీ నూతనోద్యమానికి తన వివిధ రకాలైన చిత్రరచనలద్వారా నవచైతన్యాన్ని ప్రసాదించాడు. వీరుభయలు కలిసి ౧౯౦౭ లో 'ఇండియన్ సొసైటీ ఆఫ్ ఓరియంటల్ ఆర్ట్స్' అనే శిల్ప సమితి నొకదాన్ని ఏర్పరచినదాని తరపున ఒక పత్రికను నడప ప్రారంభించారు. దానికితోడు ఒక శిల్ప విద్యాలయాన్నికూడా. ఈ ప్రాచ్యశిల్ప సమితిలోని గృహాలంకారాలన్నీ ప్రాచ్యపద్ధతిలోనే చేశారు. ఇందులోని కర్రసామాను చేసేందుకై మద్రాసునుంచి ధనుష్కోడి ఆచారి అనే దారుశిల్పిని కలకత్తా తీసుకువెళ్ళి ఆయనద్వారా భారతీయ విధానంలో అనేకమైన సామగ్రిని తయారు చేయించారు.

అవనీంద్రుని చిత్రరచనా విధానంలో పాశ్చాత్య పద్ధతిని వదలి దానికి బదులుగా దూరప్రాచ్యపద్ధతిని అందులోనూ జపానుపద్ధతిని అవలంబించాడు అని కొందరు విమర్శించేవారు. ఇది విమర్శించినంత కాక పోయినా మొత్తంమీద కొద్దో గొప్పో యదార్థం అని వప్పుకోవాలి. ఆ రోజుల్లో భారతదేశంలో బయలుదేరిన యీ నూతనప్రాచ్య శిల్పోద్యమానికి జపానీయులుకూడ తోడ్పడ్డారు. కవాగుచీ, ఒకాకురా, కకూజూ మొదలైన శిల్పవేత్తలు భారతదేశం వచ్చి అవనీంద్రునితో కొంతకాలం వుండిపోయినారు. అప్పుడు అవనీంద్రుడు వారి విధానాలనుకూడ తన

చిత్రరచనలో అవలంబించి చూచినమాట నిజమే కాని, దానినే, శాశ్వతంగా అవలంబించలేదు అసలు ఆ వాదానికొస్తే ఒకదేశ విధానంపైన. మరొకదేశ విధానప్రభావం పడకుండావున్న జాతిగాని సంస్కృతిగాని, సాహిత్యంగాని, లలితకళలుగాని లేవనే చెప్పాలి. వాస్తవానికి జపాను శిల్పంపైన ప్రాచీన భారత శిల్పప్రభావం చాలవరకు పడివున్నదనే సత్యాన్ని శిల్పచరిత్రకారులంతా ఆమోదించిన విషయమే.

ఈ నూతన భారతశిల్ప ప్రచారం భారతదేశపు అన్నిమూలలకు ప్రాకగానే క్రమేణా అవనీంద్రుని వద్దకు అన్ని ప్రాంతాలనుంచి శిష్యులు ప్రవేశించసాగారు. అవనీంద్రుని శిష్యబృందచరిత్రను ఎత్తుకొంటే అదొక ప్రత్యేక వ్యాసం అవుతుంది. అందువల్ల ఇక్కడ ఆ శిష్యబృందంనుండి వూర్తిగా తొలిగి వుండటమే మేలనిపిస్తున్నది. కాని ఒక్కవిచిత్రం ఏమంటే ఒక్క ఆంధ్రుడైనా ఆ రోజుల్లో అవనీంద్రుని శిష్యవర్గంలో గోచరించరు. దక్షిణ ప్రాంతానికంతకూ కేవలం మైసూరునుండి వెళ్లిన వెంకటప్ప మాత్రమే కనుపిస్తాడు.

అవనీంద్రుని ప్రతిభకు మెచ్చి కలకత్తా విశ్వవిద్యాలయం ఆయనకు డి. లిట్. బిరుదాన్నిచ్చి గౌరవించి ఆ విశ్వవిద్యాలయంలోని వాగీశ్వరీ లలిత కళల పీఠానికి ఆచార్యునిగా నియోగించారు. ఈ ఆచార్యత్వకాలంలో ఆయన ఆ విశ్వవిద్యాలయంలో ఇచ్చిన ఉపన్యాసాలను ఒక సంపుటిగా ప్రకటించారు 'వాగీశ్వరీ శిల్ప ప్రబంధావళి' అను పేరుతో. ఇవన్నీ కూడ బంగాళీలోనే ఉన్నవి. శిల్పసమీక్షా చరిత్రలో యీ ఉపన్యాసాలు ఒక నూతన యుగాన్ని సృష్టించిన వన్నమాట. ఆయన బంగాళీ గద్యశైలి చాల సుందరంగా వుంటుంది; రసోద్దీపనకరంగా వుంటుంది. ప్రతివాక్యం పద్యంవలె ఛందోబద్ధమైనట్లు కనుపిస్తుంది. ఇదొక రసమయ గద్యశైలి.

## అ వ నీ ం ద్ర

ఆయన ప్రయోగించే పదజాలమంతా ఆయన రంగుల చిత్రాలకు శ్రావ్య ప్రతిబింబాలా, లేక ఆయన చిత్రాలే ఆయన పదజాలానికి దృశ్యప్రతిబింబాలా, అనేది గుర్తించటం కష్టం. ఈ 'వాగీశ్వరీ శిల్పప్రబంధావళి' లోని బంగాళీ ఉపన్యాసాలను తెలుగులోకి తర్జుమా చేయాలని యీ పంక్తులు వ్రాసిన రచయిత ప్రయత్నించి చేతగాక మానుకున్నాడు. వాటిలోని ఆ రసమయ వాతావరణాన్ని తెలుగులోకి తేలేక నానా అవస్థపడి ఆ ప్రయత్నాన్నే విరమించు కున్నాడు. అందరాని అనుభూతిమయం అదంతా. రూపశిల్పంయొక్క రసమర్మాలన్నీ యీ గ్రంథములో పదచిహ్న ప్రయోగంద్వారా ప్రదర్శించబడ్డాయి. పిల్లలకూ పెద్దలకూ పనికివచ్చే అనేక సాహిత్య గ్రంథాల్ని రచించాడు అవనీంద్రుడు బంగాళీగద్యంలో. చిత్రకారుడనే పేరు పొందకుండా వున్నట్లయితే అవనీంద్రుడు మంచి సాహిత్యకారుడనే పేరు పొందే వాడే. కాని చిత్రకళ పైకివచ్చి ఆయన సాహిత్య కీర్తిని దాచివేసింది.

అవనీంద్రుడు తన చిత్రాలన్నిటినీ మొగలు నూత్నచిత్రాలవలె చిన్నవిగా రచించాడు. భారతీయ విధానంలో ఆయన రచించిన మొదటిచిత్రం 'అభిసారిక' అనేది. ఇది చండీదాసుని ఒక పదానికి ఆలేఖనం. తదుపరి కృష్ణలీలనూ, ఉమర్ ఖయాం రుబాయిలనూ, ఋతుసంహార వర్ణనలనూ, మేఘ సందేశ ఘట్టాలనూ చిత్రించాడు. అవనీంద్రుని విశ్వ విఖ్యాతిగన్న చిత్రాలలో షాజహాను మరణం, 'ఆలం గీర్' 'ప్రవాసియతుడూ' 'తిష్యరక్షితా' 'బుద్ధ సుజాతా' మొదలయినవి కొన్ని. పాశ్చాత్య పద్ధతిలో

ప్యాస్టల్ రంగులతో వేసిన రవీంద్ర, అండ్రూసు మొదలైనవారి రూపపటాలుకూడ ఒక ప్రత్యేకతను కలిగివున్నాయి.

అవనీంద్రుడు తన వృద్ధాప్యంలో ఒక క్రొత్త శిల్పవిలాసానికీలోనైనాడు. ఏమంటే ప్రకృతిలోని ప్రతి చిన్నవస్తువునూ పరిశీలించటం. అందుమూలాన ఆ వస్తువులో ఏదైనా ఒకరూపం చిహ్నమాత్రంగా గోచరిస్తే దాన్ని కొద్దిగామార్చి దానిలోనుండి కొంత భాగాన్ని తీసిగాని లేక మరేవస్తువనైనా కలిపిగాని —దానికొక రూపాన్ని ఆపాదించి ప్రదర్శించటం. ఉదాహరణకు ఒక చెట్టుయొక్క ఎండినపుల్ల కొంచెం నక్కఆకారంగా గోచరిస్తే దాన్ని తెచ్చి తోకతక్కువైతే ఏతాటి జీబునో తగిలించి చెవులు లేకపోతే ఏజామచెట్టు బెరుడునో అతికించి దానిని నక్కను చేయటం. అనగా 'ప్రకృతిలోని వస్తువును కొద్దిగా మార్చితే యేదైనా పరిచితమైన ఆకృతి వచ్చేటట్లుంటే అలాంటి వస్తు సముదాయాన్ని సేకరించటం. ఈ క్రొత్త మోజుయొక్క సిద్ధాంతం ఏమంటే శిల్పం అంటే సృష్టించటంకాదు దాగివున్నదాన్ని కనుగొనటం మాత్రమేనని.

అవనీంద్రుని కిప్పడు దాదాపు నాలుగుసంవత్సరాలు తక్కువయనభైసంవత్సరాల వయస్సు. వృద్ధాప్యంలో మతితీరిగిపోయిందంటారే దాదాపు అదే పరిస్థితి ఇప్పడు. ఆయన స్వంత పరివారం వారెవ్వరూ లేరిప్పడు. సంతతిలేదు. భార్య మరణించింది. రవీంద్రుని మరణానంతరం విశ్వభారతికి అధ్యక్షునిగా చేశారు అవనీంద్రుని. ఇప్పడు శాంతిని కేతనమే ఆయనకు లీలాని కేతనం.





# తల్లిలేని పిల్ల

శ్రీ వేలూరి శివరామశాస్త్రి

శ త వ ధ ని

౧

చుట్ట పక్కల జొన్నపైరు లోగడ వూసుకున్న పసుపుచివళ్లలో పారాణి పెట్టుకుంటున్నది. అల చంద లొకటి నొకటి పెనవేసుకుని జేనెడు మూరెడు కాయలలో నేలకు బంగారు జడ అల్లాయి.

ఎదురుగా కొండ ఉంది, దానిమీది క్రానేగు పొదలూ వెదురు గుమ్మలూ కిచకిచలాడుతున్నాయి.

చిట్టెమ్మ మేకల మంద నడుమ కూచుంది. చుట్టూ పది పన్నెండు దుత్తలూ బిదారు చెంబులూ. చిట్టెమ్మ కొడుకు పదమూడేండ్ల వాడు రాఘవులు మేక పాలతో ఒక చిన్న గంట అలికి దానిలోనూ, ఒక చిన్న రాతి తొట్టిలోనూ కుక్కలకూ కుక్కపిల్లలకూ మేకపాలుపోస్తున్నాడు. నడుమ నడుమ చిట్టెమ్మ—‘పూరిమేక నిటు తోలు, పుల్లమేక, ముసి పొడమేకా’ అని అంటూ వుంటే రాఘవులాయా మేకలను తల్లిదగ్గరకు తోలుతూ ఆమెకు సాయం చేస్తున్నాడు.

రాఘవుల తండ్రి నాగాయ మందచివర నుంచుని మేకలను పరీక్ష చేసి పళ్లు కడిగిన వానికి ఊరంచేసి చక్రకాంతాలు వేశాడు. కొన్ని మేకల డెక్కల నడుమ ముళ్లు లాగాడు. ఒక పైమేకవి కాలిమీది వెంట్రుకలు లిక్కితో కోసి నెత్తురు కంటచూచి— ‘ఒరే నాయనా ఉప్పు పెట్టి రుద్దు’ అని పురమాయించాడు. రాఘవులు తండ్రికి కూడా సాయం చేశాడు.

చిట్టెమ్మ చుట్టూవున్న దుత్తలన్నీ నిండై. నాగాయ

మేకల నన్నిటిని చూచుకుంటూ మందనడుమగా నడచి చిట్టెమ్మ దగ్గరకు వచ్చాడు. రాఘవులు కూడా అక్కడికి వచ్చి ఉప్పు నెత్తురూ కలిసిన చేతులు కడుక్కున్నాడు. ఈలోగా తల్లి ఆ పాలన్నీ రెండు కుండలలో నింపుతూ—‘నీ విప్పజే చలిది తిని మీ అక్కలనూ బావలనూ పండుగకు పిలుచుక రావాలి’ అని అన్నది. రాఘవుల మనస్సు ఆనంద సాగరం ఒడ్డు చూచింది. నాగాయ ఆలోచిస్తూ నిలబడ్డాడు.

౨

నాగాయ మొదటి భార్యకు నూర్యకాంత మనే కూతురూ రెండో భార్య యీ చిట్టెమ్మకు యశోద పయోద అనే యిద్దరు కూతుళ్లూ రాఘవులనే ఒక కొడుకునూ. సంక్రాంతికి చిన్న భార్యకూతుళ్ళూ అల్లుళ్లూ వచ్చే ఆచారం. లోగడ చిట్టెమ్మ స్వయంగా వెళ్ళి తీసుకొచ్చేది. ఈయేడు ఈ భారం కాడుకు నెత్తినీద పడ్డది. ఎంచేతనంటే కొడుకు చేతికంది వచ్చాడూ, మరి మగడు పెద్దవాడయిపోతే ముఖ్యంగా చిన్న భార్యకు పరాయివాడయిపోతాడు. రాఘవులు కుక్కను వెంటబెట్టుకొని అక్కల నందరనూ పిలిచివచ్చాడు. రాఘవులకు సవతక్క అనే జ్ఞానం లేదు. వానికి అక్కలందరూ ఒకటే. ముందు యశోద వచ్చింది. తరువాత పయోద వచ్చింది. సంక్రాంతి రే పనంగా వాళ్ల యిద్దర మగళ్ళూ వచ్చారు. సంక్రాంతినాడు నూర్యకాంతం ఒక్కతే వచ్చింది. నూర్యకాంతాన్ని చూచి చిట్టెమ్మ మొదట

## ఆంధ్ర శిల్పి

తెల్లపోయింది. మాటాడకుండా వెంటనే యింట్లోకి వెళ్లిపోయింది. సరిగా ఆ సమయంలోనే మంద ముందు నాగాయ, మంద నెనుక రాఘవులూ, వచ్చారు.

‘తమ్ముడు రాఘవులు నిన్నుగూడా పిలిచాడా తల్లీ?’ అని నాగాయ కూతురిని చూచి అన్నాడు.

‘అఁ.’ అని నూర్యకాంతం సవతితల్లి చూపిన నిరాదరణను మింగుకుంటూంది. నూత్యకాంతంతో వచ్చిన నిండుచూలు మేక ఒకటి నూర్యకాంతాన్ని రాచుకుని నిలబడ్డది.

నాగాయ నూర్యకాంతం అనే దుర్భిణిలోంచి తన మొదటి భార్యను చూస్తూ ‘ఉష్’ అని ఒక నిట్టూర్పు విడిచి—‘అల్లుడు రాలేడేం?’ అని అడిగాడు. నూర్యకాంతం దానికి సమాధానంగా గుడ్లప్పగించి ‘ఉఁ.’ అని కూచుంది.

‘ఈ మేకనుకూడా ఎందుకు తోలుకొచ్చావ్? ఇది ఇంత చిక్కిపోయిందేం?’

‘ఇది నీ విచ్చిన మేకే. దీనికి మా అమ్మపేరు పెట్టుకున్నాను. ఇది నే నెక్కడికి వెడితే అక్కడికి వస్తుంది. అమ్మ కాదూ, అందుకని. దార్లొ ఎక్కడ ఈనిపోతుందో నని బిగలాపడ్డా. అసలు నే నెక్కడికి రావడం దీనికోసమే. ఈ కాసుపు తిన్న గాజగుతుందని నమ్మకం లేదు. అక్కడ బాగా ఎరిగున్న వాళ్లు లేరు.’

నాగాయ మళ్లా ఒకసారి నిట్టూర్చి యింటికేసి చూచి ఉమారుమన్నాడు. ఇంతలో గోవర్ధనం ఎత్తుకొని వస్తున్న చిన్ని కృష్ణుళ్లా రాఘవులు మేకపిల్లల గుడిసెలో దూరి కొన్ని ఎత్తుకోవచ్చి అక్కడ దింపి బయటికి వచ్చి నూర్యకాంతాన్ని చూచి సంబరపడి— ‘అమ్మా! అక్క వచ్చిందక్క’ అని అక్కమూట పట్టుకుని యింట్లోకి వెళ్లాడు.

‘మహాలావు దొరికింది అక్క! సవతిక్క కూడా ఒక అక్కేనా? ఈ తైతక్క నెవరు పిలుచుక రమ్మన్నా ర్నిన్ను?’ అని చిట్టెన్ను గద్దిచ్చింది. యశోదా పయోదా రాఘవుల కుడియెడమలకు వచ్చి తైతక్క తైతక్క అని అంటూ చెరో చెంపా మెల్లగా వేశారు. ఆ గద్దింపూ ఈ చెంపకాయలూ ఎవరికి ముట్టాలో వారికి ముట్టడంలో ఏ మాత్రమూ ఆలస్యం కాలేదు.

3

నాగాయ తెలవారుకట్టే లేచి తత్వాల పాడు కుంటున్నాడు:—

‘మూత్రకొంపలోపల నుండుటాకూ  
చీచీ హితవు ఎట్టు లయ్యె నీకూ  
వాత పైత్స్ మనుభవించుటాకూ  
ధాత వ్రాసె కాబోలు నీకూ...  
.....  
రామ భజన చేయరా లమిడికా  
తామస మడచర ధగిడికా  
.....

నూర్యకాంతం తోలుకొచ్చిన చూడిమేక ఒక ఆర్తనానం చేసింది. పక్కనున్న కొండకూడా ఉలికి పడి ప్రతిధ్వనిమిషో ప్రకృతిని తట్టి లేపింది. తండ్రి కూతుళ్లొకళ్లకంటే ముందు మరియొకరు ఆ మేక దగ్గరికి పరిగెత్తారు. మేకలమందా మందా లేచి దాని కేసి చూచింది. మేక యీనలేక గిలగిలా కొట్టుకుంటూంది.

నాగాయ దాన్ని అమాంతంగా బుజాన్ని వేసుకుని అటూ యిటూ తిరిగాడు. ప్రయోజనం కనబడలేదు. మళ్లా కింద పెట్టి వెనుకకాళ్లు పైకెత్తాడు, కూతురు ముందు కాళ్లా మెదా పైకెత్తి పట్టుకుంది, నాగాయ వెనుక కాళ్లుచ్చుకుని లాగాడు. బాధం

## తల్లి లేని పిల్ల

కనిపించలా అటూ యిటూ నాలు గయిదుసార్లు దొర్లించాడు. కాసేపు కింద కూచుని చూచాడు. మేకకు స్పృహ తప్పతూంది. అటుపిమ్మట ముచ్చిలి గుంటనుంచి తోకదాకనూ గూడలు మొదలుకొని గిట్టలవరకూ రోమాలు మలిపాడు. దానివల్ల కూడా లాభం లేకపోయింది. మేక వేలగిలపడ్డది.

నాగాయ 'మీ అమ్మలాగానే ఇదికూడా ఇక బతకదు. దేముడు నా కూతుర్ని బతికించినట్లే దీని పిల్లలను మాత్రం బతికిస్తాడు' అని అంటూ గర్భం లోకి చేయి పోనిచ్చి పిల్ల రేవున పడేట్టు చేశాడు. కొంతసేపటికి పిల్ల వశ్యో పడ్డది. తల్లి పరలోకంలో పడ్డది.

వారివెనుక వారికి తెలియకుండా చాలుగా నిలుచున్న చిట్టెమ్మ—తల్లి గండాన పుట్టిన పిల్ల యింటికి చెరువు అని పుటుక్కున అనేసింది. ఈ మాట వినక పూర్వమే నూర్యకొంతం నూర్చుపోయింది.

౪

మర్నాటినుంచీ నూర్యకొంతమూ నాగాయా కలిసి ఒక పాడిమేకను పట్టుకుని యీ తల్లి లేని పిల్లను కుడిపేవారు. ఆ పాడిమేకకు దీనికి పాలివ్వడం ఇష్టంలేదు. ఆలా యిష్టంలేకున్నా వీళ్ళ బలవంతాన పాలివ్వక తప్పేదికాదు. రాఘవులు దాని కన్నులు మూసేవాడు. నాగాయ దాన్ని రెండుకొళ్ళ సందునా బంధించి బొడ్డు నిమరుతూ ఉండేవాడు. మేకపిల్ల గబగబా పొట్టనింపుకొనేది. ఇలా బలవంతాన పాలు కుడుచుకుంటూ విదారు రోజులకా మేకపిల్ల కొంచెం ఒళ్లు చేసింది.

'వాత్సల్యం లేకపోయినా కడుపు నింపుకొని నీవు ఒళ్లుచేశావ్ ; వాత్సల్యం లేకపోయినా కడుపు నింపుకొని నా కూతురు చిక్కుతూంది; మనిషికి మనస్సు

న్నందుకు ఇదేగావున్న ఫలం. అందుకే గురువులోరు-

'ఊదే తిత్తులపైగా నుంజే

ఉన్నని జెలియర ఓరన్నా'

అని చెప్పారని నాగా యన్నాడు.

'కాదయ్యా! నే నిక్కడికొచ్చాక ఊరా' అని నూర్యకొంతం అన్నది.

మేకపిల్ల ఎత్తురాళ్ళమీది కెక్కి దూకడం మొదలుపెట్టింది. బలుసాకూ కరే పాకూ మూచూచి కొంచెం కొంచెంగా నములుతూంది. మంద అడవికి పోవడమే మొదలు మాపటికి మళ్ళా యింటికి వచ్చేటంతవరకూ దాని మేమేలలో చెవులు చిరతలు పడేవి.

'ఇది నూరేకొంతం కంటే ఎక్కువ అరుస్తున్న దేమే' అని యశోద అన్నది.

'నూరేకొంతం గొంతుకా దానితల్లి గొంతుకా దీని కొచ్చింది' అని పయోద అన్నది.

పడమటి దిక్కంతా బంగారము పూసుకొన్నాక రాఘవులూ నూర్యకొంతమూ నాగాయా ఎవరికి తగిన వుల్లల మోపులతో వారు మంద తోలుకొచ్చే వారు. మంద సవ్వడి వినబడంగానే మేకపిల్లల ఆరపులతో ఆ కొండ ప్రతిధ్వనించేది. రాఘవులు మోపు కింద పడేసి పిల్లల గుడిసె ఎత్తేవాడు. మేక పిల్లలు ఆరచుకుంటూ రివ్వన మందలోకి పరుగెత్తేవి. తల్లులుకూడా అరుచుకుంటూ కొన్ని ఎదురువచ్చేవి. కొన్ని పిల్లలా తొందరలో వేరుమేకల దగ్గరకు పోయి పొదుగులో తల గ్రుచ్చంగానే మేకలు మూచూచి యెగిరి యీవలికి గంతువేసేవి. ఆ పిల్లలు తెల్ల మొగాలతో బెంగ ఆరుపులతో ఒకక్షణంవిడిగా నుంచుని తల్లి ఆరుపులు విని తల్లుల దగ్గరకు పరుగెత్తేవి.

ఈతల్లి లేని మేకపిల్ల కూడా మిగిలిన పిల్లలతోపాటు పరుగెత్తేది. తానుకూడా అరిచేది. ప్రతిమేకపొదుగు

## ఆంధ్రశిల్పి

అలానూ మూతిపెట్టి తాపులు తీసేది. మేకపిల్లలన్నీ తమతమ తల్లుల పొదుగులతో అతుక్కోపోతే యీ తల్లిలేనిపిల్ల మేకలమందకు వెన్నుచూపి శూన్యంలోకి చూస్తూ నిలబడేది. ఇంతసేపటినుంచీ దాని అవస్థంతా చూచే దొక నూర్యకాంతం. మేకపిల్ల శూన్యంలోకి చూచేసరికే నూర్యకాంతం చూపుకూడా చనిపోయిన తనతల్లి శూన్యంలోని పోయేది. ఇంతవరకూ అందఱు వెలుగు విరజిమ్మే ఆమెకన్నలు అంధకారపు అతల మును ముట్టబారే సారంగాలలాగు కనిపించేవి.

మేకపిల్ల నూర్యకాంతందగ్గరకు వచ్చింది. నూర్యకాంతం మరకచెల్లెలి నెత్తుకుని దాని చాపల్యానికే మళ్ళాదింపింది. అది మళ్ళా ఆరుచుకుంటూ తాపులు తీసడానికి మందలోకి పరుగెత్తింది.

తండ్రి తనకు చిన్నప్పడు చెప్పిన—

.....ఏమి నా ప్రార్థనకర్మము?

స్వామి నన్నిటుచేసి మరచెను.

అనే తత్వం పిల్లంగ్రోవిలోంచి వచ్చినట్లు నూర్యకాంతం నోట్లోంచి వచ్చింది.

౫

నాగాయ రాఘవులూ ఎక్కడి మంద నక్కడ విడియించారు. కొన్నిటికి వాతలువేశారు. కొన్నిటిని దొడ్లలోకి తోలి తడికె బిగించారు. పాడిమందను పొదుగుపాటి అరెనారతాళ్ళకు కటుతూవున్నారు.

మేకపిల్ల మేమే అని ఆరుచుకుంటూ నూర్యకాంతంకడకుపోయి మోకాలు కుడిచి రెండు కుడుపులతో తెల్లబోయింది. నూర్యకాంతంకూడా తెల్లబోయి కూచుని మేకచెల్లెలిని ముద్దుపెట్టుకుని 'నాకుగనుక పాలుంటేనా?' అని వజ్రాని కెత్తుకుంది. నాగాయ తనపనిలో ఇదంతా గమనిస్తూనే వుండడం కనిపెట్టి నూర్యకాంతం పిల్లను కిడికి దింపేసింది. ఈ లోపుగా ఎన్నో మేకపిల్లలు తల్లులదగ్గరకు పోతూవుండడమూ

పాలుతాగి తిరిగివస్తూవుండడమూ అటూ యిటూ తిరిగి గంతులువేస్తూ వుండడమూ జట్టుకట్టి మళ్ళీ తల్లులదగ్గరకు వరుగెత్తుతూ వుండడమూ యీ లీల అంతా జరుగుతూనే వుంది. మేకపిల్లవాల్లను చూచి తాళ్ళకు కట్టేసిన పాడిమేకల దగ్గరకు పరుగెత్తింది. ఒకపిల్ల దానితల్లిదగ్గర పాలుతాగుతుంటే దాని చాటున పొదుగులో మూతిపెట్టింది. అది వాసన చూచి దానితోక కొరికింది. 'బా' మంటూ ఇవతల కొచ్చి మరొకదాని పొదుగులో రివ్వున దూరింది. అది దాన్ని ముట్టేతో తోసింది. 'బారు'మంటూ బయటపడి అది మళ్ళా యింకోదాని దాపులకు వెరియెత్తినట్టు పరుగెత్తి పాలకెగబడ్డది. చూస్తూనే మెడ మలచి మేకపిల్లచేవి కరచి లాగింది. మేకపిల్ల అర్తనాదంచేసి ఆ తాళ్ళ కివకడకు వచ్చి నిలబడి శూన్యంలోకి మళ్ళా దృష్టిసారించింది. దానివి గాఢాకళ్ళా? లేక వెనకకళ్ళా? గుడ్డికళ్ళుమాత్రం కావు. నూర్యకాంతం ఇదంతా చూస్తూ 'తల్లిలేని పిల్లగతి యింతే' అని అనుకుంటూ దాన్ని నిమరుతూ కూచుంది. నూర్యకాంతానికి తెలియకుండానే కన్నీరు స్రవిస్తూంది. మేకపిల్ల నాకుతూంది. 'నీకు పాలులేక పోయినా కన్నీళ్లయినా తాగు' అని నూర్యకాంతం అన్నది.

'అమ్మా! ఆ మేకపిల్ల నిట్లా తీసుకరా' అని నాగాయ హఠాత్తుగా అన్నాడు. నూర్యకాంతం గబగబా లేచి కళ్ళొత్తుకుని చూచేవరకూ నాగాయ పాడిమేకను పట్టుకొనివున్నాడు. రాఘవులు దాని కళ్ళు మూశాడు. నూర్యకాంతం మేకపిల్లను తీసుకుపోయి దానిముంగు వదిలింది. మేకపిల్లపొదుగుంతా సెలవులుచేసి మరవలె పాలు పీల్చేస్తూంది. మేకపిల్ల కడుపేకొక నూర్యకాంతం కడుపుకూడా నిండిపోయింది

## తల్లి లేని పిల్ల

చాటుగా నిలిచిన చిట్టెమ్మ—‘ఈ పాడు పిల్ల మూలన నా పుట్టింటివారిచ్చిన పాడిమేక పాడయింది.’ అని అరిచింది.

‘యింకో మేకకు మరగెయ్యాలని అనుకుంటూ నే వున్నా’ అని నాగాయ అన్నాడు.

‘ఏ మేకయినా యీ గుండుపిల్ల మూలంగా పాడు పాడయిపోతుంది. ఇది తల్లిగండాన పుట్టింది. దీన్ని మరగిన మేకల్లా చచ్చేదే. దీన్ని పేరటాలు కిద్దా మనుకున్నా.’ అని అన్నది.

సూర్యకాంతం గడగడ వడకిపోయింది.

‘మరో ఉపాయం ఆలోచిస్తా’ అని నాగాయ అన్నాడు.

‘అది యీ యింట్లో వుంటే ముడుపు తప్పదు’ అని చిట్టెమ్మ అన్నది.

‘మంచిది.’

ప్రతివాడం లేకపోవడంవల్ల చిట్టెమ్మ మనస్సు తనలో తానే పోటాడుకుని ఆ పెడా యీ పెడా దగ్గ మయింది. ‘ఇహ పాలు తాగితే బా వుండదు’


అని చిట్టెమ్మ చివరి రాయి విసరింది.

‘వెంకాయమందలోకి తోలేస్తా లే’ అని నాగాయ అన్నాడు.

‘వద్దయ్యా, నేను దాన్ని వదిలి ఉండలేను. దీన్ని ఎత్తుకుని యిప్పుడే నేను మావూరికి వెళ్లిపోతా నయ్యా’ అని సూర్యకాంతం అన్నది.

‘మంచిది. పడ. నేను నిన్ను దిగబెట్టి తెల్లవారే తలికే తిరిగి మందలోకొస్తా’ అని నాగాయ మేక పిల్లను మెడమీద వేసుకున్నాడు. రాఘవులు ఇంట్లోకి పరుగెత్తి అక్కగారిమూట పట్టుకొచ్చి ఆ అంధకారంలో ముందు నడిచాడు.

‘తమ్ముడూ, మందదగ్గర నీవు లేక ఆయ్యా లేక-’ అని సూర్యకాంతం ఏమో అనబోతూంటే రాఘవు లడ్డొచ్చి—‘నన్ను అక్క లేనివాణ్ణి చేస్తావా?’ అని అన్నాడు. సూర్యకాంతం తమ్ముణ్ణి ముద్దెట్టుకుని ‘ఎప్పుడో నాకు ఋణమున్నావ్ నడూ నాయనా!’ అని అన్నది. వాళ్లు వెదుతుంటే మేకల మందంతా ‘మే ఆమే’ అని అరిచింది.



# గ్రంథవిమర్శనము

“ఏమి మగవాళ్ళు!”-2 నాటికలసంపుటి.

రచయిత: న్యాయమూర్తి శ్రీ పి. వి. రాజమన్నార్. ప్రచురణ: అభ్యుదయ రచయితలసంఘం, బెజవాడ.

౧. ఏమి మగవాళ్ళు!

౨. నిష్పలం.

౩. వృథాయాసం.

౪. సంకల్పం-పత్యవసానం.

౫. మాతృశ్రేణు.

౬. విముక్తి.

2. దయ్యాలలంక-ఈ ఏడూ ఏడుసంపుటిల జీవితాలు. ఒక్కొక్కసంపుటిలో ఒకే సంసారానికి చెందిన ఎందరో వ్యక్తులు; ఒక్కొక్కతరహా మానసికతత్వాలు; అనుకూల ప్రతికూల వాతావరణాలు; జీవికగమనికలోని ఎన్నో వడిదుడుకులు; అన్నీ జీవితంలో సర్వసామాన్యమైనవే; అన్నీ జీవితాన్ని కళ్ళకు కట్టేవే. ఈ నాటికలన్నీ జీవితాన్నుంచి వచ్చినవికనకనే, వీటిలో జీవితం ఉంది.

## వీటివెల

ఈ ఏడూ ఒకేతరంలోని మధ్యమతరగతి సామాజికవర్గజీవితాన్ని ఏడు దృక్కోణాలనుంచి రచయిత పరిశీలనాఫలితాలు; ఈ ఏడు దృక్కోణాలలోను, వివిధవ్యక్తిజీవితాలలోతులు తఱచి, మానసికతత్వాలలో ఆంతర్యాలవెల్లడిగా చిత్రిస్తూ, జీవితంనుంచి అమూల్యమైన సందేశాన్నిస్తున్నారు రచయిత. మన మనస్సును చూడమనే, భరింపనిగేజీవితంలోని ‘ఫిలాసఫీ’ని తనవాస్తవికచిత్రణద్వారా కళ్ళకుకట్టి, జీవితంపై ఒక ఆశని, మనుగడలో ఒక మార్పును, సంస్కారాన్ని తెస్తున్నారే రచయిత.

అయినా వీటివెల ముప్పావులాలాయే.

## అభ్యుదయ రచయిత

జీవితాన్ని పరిశీలించి, విమర్శించి, రచయితలో, రచనలో గల సహజప్రవర్ధమానసంస్కరణాభిలాషతో, ఆంతరంగిక కావ్యన్యాయం [Implicated Poetic Judgement] చెప్పగలిగిన ఉదాత్తఅర్హత, రససాహితీనిర్మాణంలో మేళవించనిదే ఎంత ఆపూర్వ శిల్పిఅయినా ‘అభ్యుదయ రచయిత’ కాలేడు; వ్యక్తి మానసికతత్వాన్ని, ఆంతర్యాన్ని వికల్పం [Analysis] చేయగల శక్తి వస్తునిర్మాణంలో ఋజువుకానిదే శిల్పం పరిపక్వత పొందలేదు. పరిపూర్ణశిల్పం, రస దృష్టితో వస్తుప్రాధాన్యతవల్ల చమత్కార వత్వాన్ని సాధించినట్లయితే, ఆ వస్తువే పూర్వార్చన సంతృప్తియై “సౌందర్యకాంక్ష” [Aesthetic Satisfaction]ను సంతృప్తిపఱచినట్లయితేనే అది ‘రచన’ అనే నిర్వచనాన్ని పొందగలుగుతుంది; అప్పుడే సహజంగా ‘స్వవిశిష్ట’ వస్తువు [Content] చమత్కారవత్వ విశిష్టమై సంపూర్ణభావంలో ‘అభ్యుదయరచన’ కాగలుగుతుంది.

న్యాయమూర్తి రాజమన్నార్ అభ్యుదయరచయిత.

## పరిశీలన

రచనలో ఒక్కొక్కసన్నివేశంలో జీవితరంగం లోని పాత్రలయొక్క, పాత్రలలోని జీవితపు ఆంతరంగికప్రవృత్తి పరివర్తనాలు, ఘోకడలు ఎట్లా ఉన్నయో వికల్పించి పరిశీలించి, ఆతరహాసామాజిక సామాన్య మానసికతత్వ పరిశీలనాన్ని సంస్కరణ దృష్టితో చిత్రించటం “వికల్పిత మానసికతత్వ పరిశీలనాసంస్కరణదృష్టి” అనబడుతుంది ఈ పరిశీలన రాజమన్నార్ ప్రత్యేకత.

‘బూర్జువా మానసికతత్వం’ ‘నాగరికత’ అనే ముసుగుతో ప్రపంచానికి ఆదర్శప్రాయంగా చాటబడుతున్నారోజుల్లో ఆ ముసుగును తొలగించి, అని

## గ్రంథ విమర్శనము

పుర్నిచెరిగి, దాని ఆంతర్యాన్ని బహిర్గతపఱచే దృష్టితో లోకానికి కళ్లు తెరిచారు శ్రీ రాజమన్నారు.

### వస్తువు

సాధారణ సంఘటనలలోని నాగరీకుల సాధారణ మానసికతత్వమే వారివస్తువు [Content].

జీవితంపై భిన్నదృక్కోణాలలోని ఒక విమర్శను సాధనంగా జీవితంలోని ఒక తత్వాన్ని [Philosophy] వ్యక్తంచేసే నైతికశక్తుల [Moral Powers] విలువలబట్టి ఒక నాటికకుగాని నాటకానికిగాని న్యాయం చెప్పాలి.

ఈ లక్ష్యంతో ఈ ఏడునాటికలలోని వస్తువు జీవితాన్ని ఏ భావంతో వ్యాఖ్యానిస్తున్నదో, ఆ వ్యాఖ్యానానికి ఏ పాత్రలు తలలొగ్గి తమ బాధ్యతను ఏలా నిర్వహించుకొన్నారో మనం నిర్ణయించు కొన్నట్లయితే, దాని ఫలితాలపై శ్రీ రాజమన్నారు వ్యక్తిత్వం ఆధారపడుతుంది.

### వ్యక్తిత్వం

జీవితంపై రచయితయొక్క వ్యక్తిగతఅభిప్రాయాలు నవలలో అయితే స్వచ్ఛంగా కనిపిస్తాయి. నవలారచన ఎప్పుడూ స్వాత్మక [Subjective] మైనదే.

అయితే పరాత్మక [objective] తటస్థదృష్టి [Neutral Outlook]తో జీవితాన్ని వాస్తవికంగా చిత్రించటం నాటికారచయితకు నిర్వచనం. కనక తెలిసో తెలియకొ నాటికారచయిత ఉద్దేశించిన ఆంతర్యాన్ని ఇదమిద్దమని నిర్ణయించలేం.

### తరహా

అనిర్ణీత వ్యక్తిత్వం శ్రీరాజమన్నారుది. ఆయన రచనలన్నీ ఒక నిగూఢ తరహాకు చెందుతవి. నాటిలోని నిబిడీకృతాత్మాన్ని పదార్థాలనుంచి కాకుండా భావగాంభీర్యంనుంచి గ్రహించి వ్యాఖ్యానించుకొవలసినబాధ్యత, రచయిత మనకే వదిలారు. అందలి అవ్యక్తఆంతర్యమంతా [Implication] మనం, మన స్పూలో కలిగిన రసనంకల్పానికి [Synthesis] మనం

చైతన్యమిచ్చి చిత్రణద్వారా అవగాహనచేసుకోవలసివుంది.

### పాత్రాచిత్యం

దీనికి వీరి పాత్రాపోషణంలోని ఔచిత్య కొంత వస్తువు నిస్తుంది.

ఒకరచయిత యెన్నుకొనినపాత్రలు ఆ రచనలోని నిగూఢతత్వాన్ని [Implied Philosophy] సంపూర్ణంగా నిర్వహిస్తేనేగాని ఆనాటిక పరిపక్వతపొందదు. దీనినే మనం 'మానసికతత్వధాతువు' [Psychological Element] అంటాం. దీనిపైనే ఒకనాటిక యొక్క ఉపజ్ఞ [vitality] ఆధారపడియుంది.

ఆదర్శజీవితాన్ని కాంక్షించే పాత్రలను వాస్తవిక జీవితంలోకి అనువదించాలనే వీరిప్రయత్నం పాత్రాపోషణంలో కొంతవఱకు దెబ్బతినిపించింది. వాస్తవిక జీవితాన్ని పరిశీలిస్తే సరిపడేదానికి ఆదర్శజీవిత చిత్రణకోసం తహతహచూపి ఏదీ నిర్ణయించలేక పోయారు రచయిత.

వీరి సంవాదరచన సంపూర్ణపరిపక్వతను పొందింది; కాని గూఢత [Concealment] అద్భుతము [Surprise] అనే నాటికాశల్పముఖ్యాంగాల్లో మొదటిభాగం లోపించింది. దానివల్ల రెండవనికిదా బలం తరిగింది.

#### ఒక ఉదాహరణ:

పాత్రబలంమీద ముఖ్యంగా ఆధారపడిన వీరి నాటికలు "ఏమి మగవాళ్ళు!" "నిష్ఫలం."

"ఏమి మగవాళ్ళు!" లో నాయిక కనకాంగిని పరిచయంచేస్తూ రచయిత చెప్తారు: 'పుట్టింది వేశ్యకులంలో, అవలంబించిన మొదటివృత్తి కులవృత్తియే, గత్యంతరంలేక. సంగీతజ్ఞానం, సౌందర్యం, చాకచక్యం ఉండడంచేత కీర్తిగడించింది. ఆకీర్తి ఫిలింకంపెనీ వాళ్ళని ఆకర్షించింది. నటి అయింది. దానితో మొదటివృత్తి వదలిపేసింది...ధనం, కీర్తి కావలసినంత లభించినా గౌరవం, సంప్రదాయం అంటే అభిమానం. వివాహమంటే గొప్ప మర్యాద.' [పుట ౬.]

## ఆంధ్ర శిల్పి

అన్నారు. ఇలా పరిచయం చేయటంలో తప్పని సరి వేశ్యావృత్తిపై ఆమెకుగల నిరసన, వివాహమంటే ఆమె కనేకలలు నూచించారు, అలా నూచించటంలో 'సంప్రదాయమంటే అభిమానం అన్నారు.' వేశ్యకు అనుశ్రుత సాంప్రదాయమే వేశ్యావృత్తి. ఇటు సాంప్రదాయంపై "అభిమానం", అటు "వివాహమంటే గొప్పమర్యాద"-ఈ రెండు వ్యతిరేకభావాలు కనకాంగిలో ఎట్లా ఇమిడాయో తెలియదు.

మొదటి దానిని పొరపాటుని రద్దుచేస్తూ ముందుకు సాగినట్లయితే "కనకాంగికి అహంభావం, బడాయి లేదు" అంటాడు వేణు [పుట ౭.] అతనే సోమ సుందరం, కృష్ణమూర్తుల అసభ్యప్రవర్తన కారణంగా శ్రీత్వాన్ని ఆర్థంచేసుకోలేని దీనస్థితికి దిగి కనకాంగితో "నిన్ను పదినిమిషాలు వదలివేశ్యడానికి జంకు గా వుంది... అవును. నీలాంటిదాన్ని పెళ్ళిచేసుకోవడమే పొరపాటు" అంటాడు [పుట ౧౬.] అది Climax.

'ఛీ,ఛీ, ఏమి మగవాళ్లు' అనుపిస్తుంది మనస్సు చివుక్కుమని. కనకవల్లి ఉద్రిక్తయై "కళ్ళనీళ్లు తుడుచుకొని, నిరసనభావంతో పెదవి విరిచి, మంగళనూత్రం చేతితో తెంపి పారవేసి, 'ఛీ, ఛీ, ఏమి మగవాళ్లు' అనుకుంటూ వీణిగుమ్మంవైపు వెళుతుంది." ఇది నాటకాంతం. వళ్ళు రులుమనవలసిన సంగతి.

కాని, కనకాంగి దృష్టిలో ఆ 'మంగళనూత్రం' పైగల గౌరవాన్ని నాటికలో ముం దెక్కడా రచయిత చిత్రించి ఉండకపోవటంయూలాన్ని, రావతిని Effect రాదు. కనకనే ఈ నాటికకు జీవితమైన అద్భుతం మనస్సుకు హత్తుకోలేదని అనాలి.

మిగతా ఐదునాటికలూ వాస్తవిక జీవితాన్ని చీల్చుకవచ్చినవే. శిల్పంలో, రచనలో, సంభాషణలో, వస్తువులో—అన్నివిధాలా సంపూర్ణమైనవే.

జీవితాన్ని ఆర్థంచేసుకో వాంఛించిన ప్రతివారూ వీరి రచనలు చదవాల్సినదే.

" రాంషా "



## గ్రంథ స్వీ కృ త్తి

### ౧. వనమాల

శ్రీ రాయప్రోలు రావు,  
సాహితీ సమితి పక్షమున  
ది ఓరియల్ పబ్లిషింగ్ కంపెనీ  
గ్రంథ ప్రకాశకులు : మదరాసు, తెనాలి.

వెల ౧-౪-౧

### ౨. శ్రీ అరవింద వ్యాసావళి

అనువాదకులు : శ్రీ వేలూరి చంద్రశేఖరం  
చతుర్వేదుల వేంకటకష్ణయ్యగారు.  
శ్రీ అరవిందాశ్రమము : పుదుచ్చేరి.

వెల ౨-౦-౦



# కోహినూర్ రత్నములు



పిల్లలను ఉల్లాసముగ నుంచుటకు స్వచ్ఛమైన

“కోహినూర్”

చిట్టాముడం ఆవశ్యకము.

వ్యాధులను ఖండించి ఆరోగ్యముగా నుంచును.



“కోహినూర్”

అమ్మా పరిమళ తైలము. మొదడుకు చల్లదనమిచ్చి

వెంట్రుకలను పోషించును. చుండు, తల నెరయుట

మొదలగు వ్యాధులు ఖండించును.



“కోహినూర్”

పన్నీరు దేవతారాధనములకు, వివాహములకు మఱియు  
అనేక శుభ ప్రయోజనములకు అత్యవశ్యకము.

దీని గుణము : అయిదారు చుక్కలు “కోహినూర్”

పన్నీరు మీ చేతిగుడ్డయందు చల్లిన, మీరు గులాబి

వనమునం దుంచుచందమున మనస్సుకు ఆనందం

కల్గించును.

గృహ పరిశ్రమ లో తయారు చేయబడినది.

ఆ ద రిం ప త గి న ది .

# ఆనందబ్రదర్సు

## ఉత్పత్తిదారుల ఏజంట్లు - సరఫరా చేయువారు

334 తంబుచెట్టి వీధి, జి. టి. మదరాసు.

ఈ క్రింది కంపెనీలకు మేము ఏజంట్లుగా ఉంటున్నాము.

ఆంధ్ర పేపరు మిల్సు	....	రాజమండ్రి లిమిటెడ్
బెంగాల్ బెల్టింగ్ వర్క్స్	....	కలకత్తా లిమిటెడ్
పైరితూరమ్ ప్రొడక్టుస్	....	కలకత్తా
(ఇండియా) లిమిటెడ్	....	కలకత్తా
డ్రగ్ హౌస్ (ఇండియా) లిమిటెడ్	....	కలకత్తా
మాయా ఎంజినీరింగ్ వర్క్స్	....	కలకత్తా
రిలయన్సు ఇన్సూరెన్సు అండ్ కో లిమిటెడ్	....	కలకత్తా

శాంతిపూర్వక ఆశీస్సు

మైసూర్ బ్యాంక్ బిల్డింగ్స్, ఎవెన్యూ రోడ్డు.

బొంబాయి

బీమన్ చేంబర్స్ మెడోస్ట్రీట్ (పోర్టు)

షోలాపూర్

వార్డుబిల్డింగ్ చాత్రగల్లి

బెజవాడ

9/315 రంగనవారి వీధి

సికింద్రాబాద్

8091 కింగ్సుపే

షిమోగా

టౌన్ రైల్వేస్టేషను దగ్గర

కోయంబత్తూరు

21/138 రంగీగౌండర్ స్ట్రీట్

మైసూరులోను, బిజాపూరులోను డిపోలు ఉన్నాయి.



## వార్డెన్ 1946 లో కొత్త అంతరువులు ఎక్కింది

### కొత్త వ్యాపారము

రిజిస్టరు అయింది	...	...	రూ. 2,00,00,000
పూర్తి అయింది	...	...	రూ. 1,70,00,000

వార్డెన్ పొందుతూఉన్న దినదివాభివృద్ధిలో ఇది కొత్తగా ఎక్కిన పెద్దమెట్టు.

దీనికి మేము దేశంలో అంతటాఉన్న మా ఏజెంటులకు, పాలిసీ దారులకు, హృదయపూర్వకంగా అభినందనా లర్పిస్తున్నాము.



మనేజింగ్ డైరెక్టరు:

శివ ప్రసాద్ థాకూర్



## వార్డెన్ ఇన్సూరెన్సు కంపెనీ లిమిటెడ్

వార్డెన్ హౌస్, సర్. పి. ఎమ్. రోడ్డు, ఫోర్ట్, బొంబాయి.

దీనికి ఇండియాలోను, బ్రిటిషు ఈస్టు ఆఫ్రికాలోను, అంతటా శాఖలు ఉన్నాయి.



# శిల్ప ప్రచురణము

## Cottage Industries of India

సంకలన కర్తలు

వి. ఆర్. చిత్రా : టి. యన్. శ్రీనివాసన్

'శిల్పి' సంపాదకులు



ఇది అన్ని రాష్ట్రాలలోను, ప్రధాన స్వదేశసంస్థానాలలోను ఉన్న కుటీరపరిశ్రమలను గురించి, సమగ్రంగా, తయారు చేసిన ఆంగ్లగ్రంథము. సుప్రసిద్ధులయిన అర్థశాస్త్ర వేత్తలు, పారిశ్రామికులు వ్రాసిన వ్యాసాలతోను, ప్రత్యేక చిత్రాలతోను ఎంతో ఆకర్షకంగా తయారవుతోంది.

ఇది డెమ్మి ఆక్టేవో పైజులో 300 పేజీల గ్రంథము. 30 పేజీల ఆర్డు సప్లి మెంటుతో సహా 1947 ఆగష్టులో తయారవుతుంది.



వివరాలకు—మేనేజరు.

శిల్పి పబ్లికేషన్సు

10. నరసింగపురం వీధి

మాంట్ రోడ్డు, మదరాసు.

# వివేకానంద ఇండస్ట్రియల్ ఇంజనీర్స్

పెరంబూరు, మదరాసు.

ఎ ల క్రి క ల్

మె కా ని క ల్

డిజైన్లు—కట్టడములు

రిపేరీలు—తయారీలు

\* \* \*  
బంగాళాలు, సినిమాలు, ఫాక్టరీలలో,

\* \* \*  
చేతి-మర-మగ్గములు నూలుయంత్రాలు

ఇంజను ఫిట్టింగులు దీపాలు ఏర్పాటులు

అంటే వైండింగ్, వార్పింగ్, సైజింగ్  
మెషీనులు మొదలయినవి.

\* \* \*  
కోల్డుస్టోరేజీ, ఫ్రీజిడరీలు

\* \* \*  
చేతికాగితపు క్లెజింగు, వగైరా మంత్రాలు.

\* \* \*  
గ్రామసీమలలో విద్యుచ్ఛక్తి ఏర్పాటులు

\* \* \*  
బియ్యము, పిండి, నూనె, పంచదార,  
మరల బాయిలర్లు, స్టీముఇంజన్లు, పంపులు.

\* \* \*  
అన్నిరకాల మోటార్లు, జనరేటర్లు  
మరమ్మతు చేయబడును.

\* \* \*  
గ్యాస్ ఆయిలు, ఇంజన్లు, వర్కుషాపు  
పనిముట్లు, టానరీయంత్రాలు.

\* \* \*  
ట్రాన్సుఫారమర్లు, స్విచ్ గియర్లు సప్లయి  
చేయబడును.

ఉక్కు, బీడు, ఇత్తడి, కంచు వగైరా పంచలోహములలో మీకు కావలసిన ఏ ఇంజను సామాన్లయినా సరిగా సకాలమునకు పోతపోసి తయారుచేసి ఇవ్వగలము. సరసమయిన ఛార్జీలు! నికరమయిన పనివాడితనం. !

ప్రొఫ్రయిటరు,

టి. సి. యస్. ఆచారి.





సంస్కృత ప్రచురణ సంస్థ

# 'నా జీవిత యాత్ర'

ఆంధ్రకేశరి శ్రీ మంగులూరి ప్రసాద శర్మ వంతులుగారు

బాల్యం మొదలు పంచాశబ్దాలవరకూ గడిచిన మహోజ్జ్వల జీవిత గాథ.

ప్రథమ భండము

వెల దా. 3/-

## 'ఆంధ్ర శిల్పి'

ఆంధ్ర సాహిత్యానికి, లలిత కళలకీ,

సంస్కృతికీ దోహదమిచ్చే

సచిత్ర మాసపత్రిక

సంపాదికులు :

శ్రీ చిత్రా

శ్రీ గణపతి శాస్త్రి

సాలు చందా ౯ రూపాయలు

విడి కాపీ ౧౨ అణాలు.



కావ్య

## 'శిల్పి' ప్రచురణలు

ఆంధ్రకేశరి

శ్రీ మంగులూరి ప్రసాద శర్మ వంతులుగారు

సంపాదికులు

౧. 'నా జీవిత యాత్ర'

ద్వితీయ భండము

౨. యోగసూత్ర సిద్ధాంతము

౩. శుభావాస్యోపనిషత్తు

౪. ప్రశ్నోపనిషత్తు

౫. కథోపనిషత్తు

౬. భగవద్గీతా తాత్పర్యము

వివరాలకు :—

పేనేజరు :

## 'ఆంధ్ర శిల్పి'

౧౦, నరసింగపురం వీధి,

మౌంటు రోడ్, మద్రాసు.









# విషయానుక్రమణిక

			పుట.
సంపాదక సమీక్షలు ... ..	శ్రీ గణపతి శాస్త్రిగారు		౧
కన్నుల చందమామ ... ..	శ్రీ వటుకూరి వేంకటసరస్వతిగారు		౩
పసుపు: కుంకుమ ... ..	శ్రీ పురిపండా అప్పలస్వామిగారు		౪
జలియన్ వాలాబాగ్ ... ..	శ్రీ రమణా రెడ్డిగారు		౫
నగ్న సత్యాలు ... ..	శ్రీ 'సదాశివ' గారు		౬
సాహిత్యోద్యమం ... ..	శ్రీ పిల్లలమర్రి వెంకట హనుమంతరావు		౧౦
సాంఘిక మనస్తత్వం ... ..	శ్రీ కవికొండల వెంకటరావుగారు		౧౨
కళలు-మానవ జీవితము ... ..	శ్రీ రాజా రంగయ్యస్వామిగారు		౧౬
సుందరం భార్య ... ..	శ్రీ మునిమాణిక్యం సరసింహారావుగారు		౨౪
అల్లరి ... ..	శ్రీ 'సాక్షి' గారు		౩౦
విషకన్య ... ..	శ్రీ గణపతిశాస్త్రిగారు		౩౬

## శిల్పాలు


ముఖచిత్రము ... ..	శ్రీ పిల్లలమర్రి వెంకట హనుమంతరావుగారు
త్రివర్ణ చిత్రము ... ..	అప్పలస : శ్రీ కృష్ణలాల భట్ గారు.
అమాయిక జీవులు ... ..	శ్రీ మాధవ మెన్ గారు.
గిండిపార్కు దృశ్యము	"
డేగ	"
పద్మము ... ..	"
కొండలు ... ..	'పుకొయొకయామా





అ ప్ప ర న

శ్రీ కృష్ణలాల భట్.



# సంపాదక సమీక్షలు

ఆంధ్రుల పరిస్థితులు

భారత దేశానికి స్వాతంత్ర్యం రాబోతుంది. జనసామాన్యానికి కట్టగుడ్డా, తిన తిండి లేకపోయినా, ఈ స్వాతంత్ర్య భానూదయం భారత దేశానికి ఏదో కళ్ల నీళ్లు తుడిచినట్టుగా ఉంది.

కాని మన ఆంధ్రుల పరిస్థితి! ఢిల్లీ మంత్రివర్గ నిర్మాణంలో ఆంధ్రుల పేరైనా స్మరించకుండా ఉన్నారని తెలుస్తూంది. ఇటు రాష్ట్రాల గవర్నర్లలో అసలు మన మాటేలేదు. మద్రాసులో ప్రకాశం మంత్రి వర్గం పతన మయింది మొదలుకొని ఆంధ్రుల అగచాట్లకు అంతూదరి లేకుండా పోతుంది.

ఏపక్కనించి వచ్చినా ప్రతి ఉద్యమానికీ తలలు వొంచాము ; సమస్తమూ భారపోశాము. తీరావచ్చాక ఫలితకాలంలో కాంగ్రెసు సర్వాధి కారుల దృష్టిలో, ఆంధ్రం అనేదే నశించినట్టు తోస్తూంది !

అసలు భాషా ప్రయుక్త రాష్ట్రవాదం ప్రారంభించింది మనం! ఈ వాదంవల్ల అనేకమంది ఫలితాలు అనుభవించారు. మనకి అసలు రాష్ట్రం వస్తూన్నదా? అనేదే సందేహం అయిపోతుంది ! దీని కంతా కారణం ?

మనకి మొదటినించీ మనలో మనం కలహించుకోవడం, ఒకరికి దాస్యం చెయ్యడం బాగా అలవాటై పోయింది. లేకపోతే అన్నివిధాలా

## ఆంధ్ర శిల్పి

సర్వ సమర్థులయిన మన ఆంధ్రుల నాయకుల లీవేళ నస్మరంతులయి పోవడానికి కారణం ఏమి ఉంది !

భారత దేశాని కేదో స్వరాజ్యం వచ్చింది. ఇక నించైనా మనలో మన విభేదాలు మరిచిపోయి ఒకతాడుమీద నడవకపోతే మనకి నామ రూపాలు పోవడం నిశ్చయం. ఈ క్షణం నించై నా మనకి ఆంధ్రరాష్ట్రం ఒక టేగమ్యమని దానికోసం సమస్త శక్తులూ ధారపోదాము. మనలో మన విభేదాలు మరిచిపోయి ఒకతాటికింద నడుద్దాము. మన నాయకుల్లోని భేదాలన్నీ సమసిపోయేటట్లు చేసి వారిలో వారికి ఐకమత్యం కల్పిద్దాము.

మసజాతీలో అటు హైదరాబాదులో ఇరుక్కున్నవాళ్లంతా, రాజకీయంగా అష్టకష్టాలు పడుతున్నారు. ఇటు రాయల సీమలో అన్నవస్త్రాలకి అటమటిస్తున్నారు మనవారీ సమస్యలన్నీ మనవిగా భావించుకొని అన్నివిధాలా సహాయం చెయ్యాలి. ప్రతి ఆంధ్రుడి హృదయంలో భాష విషయలోను, సంస్కృతి విషయలోను, తన రాష్ట్ర విషయంలోను, దృఢాభిమానం కలిగేటట్లు చెయ్యాలి !

మున్ముందు కొత్త ఎన్నిక లువచ్చేలోగానే మనరాష్ట్రం నిర్మాణం జరిగేటట్లు చూడాలి. ఇవి జరిగిననాడే మనకి ఏ విధంగానైనా విముక్తి! లేకపోతే ఇటు అరవలకో అటు బెత్తరాహులకో మనం పాలికాపులుగా ఉండవలసిందే.

శ్రీ గణపతిశాస్త్రి.



# కన్నుల చందమామ

[రుద్రమ దేవి పురుష వేషముతో నంతఃపురమున కేగినప్పటి దృశ్యము]

వెన్నెలఁ బుక్కిలించు పురవీధిఁ బదాఱుగుతాల బగ్గిపైఁ  
 గన్నుల చందమామ చనఁగా జయవెట్టి మహాజనమ్ము వె  
 న్కొన్నది : తృప్తిదీఱి దనుకొన్న దదేపని చన్నదిక్కు-క  
 న్నొన్నది ; జన్మధన్య మనుకొన్నది ! యద్దెసఁ గూర్చి యెట్టిదో ?  
 ఆమహాసీయమూర్తికి జోహారని రాజగృహమ్ములోపలన్  
 శ్రీమతు లెందఱో సిరులు చిందెడు కన్నులఁ గాఁగిలించి ; రా  
 కోమల హస్త మెత్తి కనుగొల్కుల నవ్వి న దృశ్య మే కవి  
 గ్రామణికంటఁ బడ్డ, నది కమ్మని కావ్యము గాక తీఱునా ?  
 నవ్వి నదిందు కోసమగునా ? తనతాల్చిన రాజవేషమం  
 దెవ్విధమైన లోటు గనిసింపదే ? యాఁడుతనమ్ము దానికిన్  
 మవ్వము, జవ్వనమ్ము రసమాధురు లొల్కిన వెంతమాఱినన్  
 బువ్వసుధారస మొలుకఁ బోయునుగాని విసమ్ము చిమ్మునే ?  
 లోలవిలోచనల్ ధళుధళక్కని నింగికి దాఱు నూత్న శం  
 పాలత లట్లు ముందుఁ బఱవన్ వెనువెంట గమించె నామె, శో  
 భాలస దృక్కులన్ నిజవిహార గృహోపరి చంద్రశాలికా  
 నీలసరోజ కుట్టిమ మణీమయ మంటప మధ్యభూమికిన్.  
 కగ్గని మొగ్గులెన చెలికత్తెలు పట్టిన తాళవృంతముల్  
 దగ్గర నీదు తన్మృదుపదద్వయ మించుక ముట్టనీయదా  
 మ్రుగ్గిన పగడు లైదువుల ముచ్చటకుం జెవియొగ్గి సొంతకే  
 లొగ్గని కార్యమన్యహిత మూఁకొన కున్న నిమేషమున్నదా ?  
 తనసిన తల్లు లిర్వురు సుధామధురోక్తుల కుప్పి 'తన్ముఖ  
 ప్రణహితదృష్టులై మృదులపాణి సముజ్జ్వల రత్నకంకణ  
 క్షణన మెసంగ నామె చిబుకంబు కరాంగుళు లలనల్లనన్  
 బుణుకుచు రాజసమొలుకఁ బోయు మొగ మొగనెత్తిరాదటన్.

'రుద్రమ దేవి' నుండి శ్రీ పటుకూరి వేంకటనరసయ్య.

# పసుపు : కుంకుమ

మెరుపులు కురిసే  
తొలకరిరాతిరి  
మంటల దొక గేయం నా  
కంతానికీ విసిరిందా  
కొంటె పిల్ల.  
జిరంలేని నా కంటం  
ధరియించిందా గేయం  
గెయమె లే నాకాయం  
మంటలె నా మస్త్రీష్కం  
ఎక్కడిదో మూర్ఛన్యం  
ఆకాశం పాతాళం  
ఆవరించు  
ఆకళించు  
నాకళ్ళకు  
పిల్లకళ్ళు  
కళ్ళజొండు  
ఈనాటికీ  
ఈనాటికీ  
మానవలోకం నిండా  
మంటల సస్యంకోసం  
నాకలమే  
హాలమైనే  
మంటల మురిసే పిల్లా  
మంటల మెరిసే పిల్లా  
జంటగ నా  
వెంటనె రా!

శ్రీ పురిపండా అప్పలస్వామి.

# జలియన్ వాలాబాగ్

నాడందరి మనసుల అందలాలలో  
 స్మృతులాసీనాలై స్వారీ చేశాయ్—  
 నేడే కొందరి మనసుల మారుమూలలో  
 బ్రదికిచెడిన మారాజుల్లాగా  
 ఒదిగి చితికి దోబూచాడును.  
 భారతి గర్భంలోనవు  
 డభిమన్య విరకుమారుణ్ణి,  
 బ్రతుకో చావో తేలని నెత్తుటిముద్దను ;  
 డయ్యరుదొర సైంధవుడై  
 అన్నలపై కెగబడితే  
 కన్నతల్లి నిండుగుండె  
 గుభిల్ గుభిల్ గుభిల్లంది !  
 పాలగుండె నాదికూడ  
 ఊణంసేపు వ్రణ మయింది !  
 తల్లిగర్భ క్షీరధారలన్ని  
 యింకియెండి నాయి  
 ఎంతవిశాలా లయినా దారిగనక కంటిసీళ్లు  
 పోటునాటితరహాగా,  
 మ్లాత్యగర్భమహాం బోధి  
 మధ్యమధ్య గుండాలకు  
 సుమపేశల నా శాలకు  
 ఉబికి ఉబికి యెగబడితే  
 నాబంటిని కంటిని:నీళ్లే !  
 వేసివేసి నీటి యేట నాడు  
 జలకమాడి నాను,  
 వేసికి వాడిన నా కడుపాకటితో  
 మాఝి నాను ;  
 నాటి స్మృతులు మఱపుదాటి మార్కొర్కొ  
 గుసు మనసంతా

వాడనికలగా నేటికి  
 నాయెదలో రొద సేయును,  
 నా ఊహకు నా శక్తికి  
 చేజిక్కక వైకెగురును,  
 మహాగాధ కాదా అది,  
 శిశువునెట్లు చెప్ప గలను ?  
 అగ్రజులందరు మరువగ  
 కలుగునాకు అగ్రహంబు !  
 అగ్రహోదగ్రుడు  
 వీడితతాడిత శిశువీరుడు చెప్పవిరుడు:  
 “ చేయిపోదు  
 కాలు లేవదా గోడకు,  
 నలువైపుల నాల్కలూపు నల్లగోడ—  
 ప్రజహృదయం పెనుతుఫాను—  
 ఊగుటడ భవిష్యత్తు—  
 మరఫిరంగి ప్రభంజనం—  
 భువి రూనినలా పోరులు—  
 గోడమీద ఆవులించి  
 గాంక్రించే చావు గుహాలు—  
 ‘ ఎటుపోవలె ? నేది దారి ?  
 యను కేకలు వేనవేలు,  
 వేనవేల కేకలన్ని ఫిరంగి గర్జను  
 గుసగు సలే!  
 డొక్కల నెగదన్నివచ్చు  
 పిక్కల గుర్రపు డెక్కలు.—  
 కక్కుతుంది ధూమ్రధూళి  
 పట్టలేక యిరు కుచోటు !  
 యముషిలాగ యెగసిపడే  
 ఎర్రబుట్ట గుర్రంపై—

## ఆంధ్రశిల్పి

పాశంలా పెనుకమ్చీ  
 ఉరిమి ఉరిమి చూస్తాన్నది !  
 బట్ట చిరిగి పమిట తప్పి  
 బట్టబయలు జనుల ఒడలు—  
 వీపున గుర్రపు తాపులు !  
 మూపున లక్షల గుర్తులు !  
 'ధాం ధాం ధమా ధాం !  
 ధాం ధాం ధమా ధాం !'  
 ఆగొన్నది పెనురక్కసి,  
 ఖదం శ్రోక్కె సమదాశ్వం,  
 ఫెళాఫెళాతోలు కమ్చి :  
 ప్రజలు వధ్యల కింధనాలు !  
 కన్ను చన్ను రుధిరమయం,  
 ఒళ్లు పళ్లు చూరమయం,  
 క్షీళ్లు కాళ్లు బురద కొంపి !  
 మాతృ మృతక శేబరాన్ని  
 తడిమినాడు ముద్దుకొడుకు ;  
 క్షీణించని క్షీరధార కాణాచికి కరువయింది :  
 చన్ను మొనను నెత్తు పిరు  
 తన్నుకుంటు ప్రవహిస్తే,  
 పసినాలుక సొంగ కార్చి  
 మసిపూసెను తల్లి ఒంట.  
 చేతితోడ ధ్వజంవ్రాలి మచ్చును  
 మూచూచింది,  
 ధ్వజమంతా రుధిరాంబుధి...  
 చేయి మారి మింటి కెగయ మిన్నంతా  
 ప్రళయ సంధ్య మృత్యుగవ్వారంలాగా !  
 ఎముకలపొడి తెల్లముసుగు  
 వేసుకుంది విధవ ధరణి.  
 నాటిస్మృతులు మృతినికూడ క్షీకొంటవి.  
 నాటివధలు నేటికి కథ—  
 నేటి కథలు ముందుకు ప్రథ—

నా డెగిరన వీరధ్వజం నేను అరువదేళ్ల వృద్ధు !  
 ఒరగబోతు సొరగబోతు  
 కొసకునుకులు పడుతోన్నది !  
 నాకు వెల్లడయ్యంతో  
 కయ్యానిక చరిచె భుజం—  
 నేను తెల్లభూతంతో నెయ్యానికి భళిభళి !  
 వియ్యానికి భళిభళి !  
 నాటి నిజం రుజనొందెను !  
 ఈనాడో మనం మనం  
 ఈతకలు మతం తాగి  
 తథిం తక్కతంద నాలు—  
 పెరవాడికి చిరనైరికి భోజనాలు,  
 వాయనాలు, రాజనాలు;  
 దరిద్రులం మృతాంగులం  
 మాతృద్రోహులం సయితం!  
 మూలుగు వాగుల జలాల తక్షితో  
 ఎముకలపొడి సత్తువతో  
 తొలివీరులు వరివెన్నై : జన్మిస్తే...  
 తలలు వంచి రోదింతురు !  
 తరకగింజలే రాల్తురు !  
 నాటి ధ్వజం బరువు కొరిగి సారిగిననుసరే...  
 నాటి సంస్థ ధీరువై వెనుదిరిగిననుసరే...  
 మేము మేము పసికందులమైకూడా  
 ధీరువులము కాము కాము !!  
 శతపత్రపు పద్మస్యాహమయితేనేం?  
 పుటుకతోటి ఒక్కొక్క డొక అభిమన్యుడు !  
 రేకు రేకు నూడబెరికి పగలు  
 తరిమి ఎగబడుతాం !  
 మాతృశ్రీని విడిపిస్తాం !  
 స్వాతంత్ర్యం సమవాదం సాధిస్తాం !!

శ్రీ రమణా రెడ్డి

# న గ్న స త్తా లు

శ్రీ 'స దా శి వ'

అయితే! గోపాలం కాఫీహోటల్లో అంతకాలం పనిలోవున్నవాడివి మాయింట్లో వట్టి కాఫీతో యెల్లా సంతుప్తి సొంగుతున్నావోయి! అన్నా యేదో సందర్భ వశాత్తూను.

'బాబూ! కాఫీహోటల్లో వున్నంత మూత్రాన్న అన్ని తింటామనుకున్నారా? అవన్నీ అమ్మకంకోసం వేగాని వేం తిండానికి కాదండి. నిజంగా ఆకలివేసినా అవి తినలేమండి. కాస్త చల్లన్నం అయినా యింత చల్లోసుకు తినాలని వుంటుందిగానండి ఆ ఫలహారాల వోలిక పోవాలని వుండదండి' అన్నాడు. ఏం యెంచుచేతను అన్నా. అవి తయారయ్యే పద్ధతులూ, వాటి మంచిచెడ్డలూ తెలియడం మాటకేంగానండి, మొహం మొత్తికూడానండి అన్నాడు. ఆకలివేస్తుంటే మొహం మొత్తడంయేమీ టన్నా. నిజమేనండి, హోటల్లో జేరిన కొత్తలో సాధారణంగా యేహోటలు యజమానీకూడా తన హోటల్లో జేరినవాడు యింత తిన్నా చూచి చూడనట్టు వూకుంటాడండి. మహా తింటే పదిరోజుల పాటండి. తర్వాత మరింక బంగాం పెట్టండి! యేహోటలు పనివాడయినాసరే దాన్ని ముట్టి అనుభవించి హాయిహాయి అనుకోలేడం డన్నాడు. ఎంచేత నన్నాను. తయారయ్యే నాలుగు వంటకాల సంగతి పూర్తిగా తెలియడా న్నేనండి మూడువంతు లు. కాగా నిజంగా తయారుచేసే జాగాలో వక్క పూట కూర్చుంటే యెవరియినాసరే వాటిని వేటిసి ముట్టగండన్నాడు. అదేం అన్నాను. శుచి శుభ్రాల మాటకేంలేండి! అవియెప్పుడూ శూన్యమే ననుకోండి.

కాగా తయారీలోవున్న మహాస్త్రేసండన్నాడు. కాస్త విహంగా చెపుతూ అన్నాను. ఏమిస్తువయినాసరే సకొన్నగా తయారు కాకపోవడమేనండి కొరణం అన్నాడు. అంటే? అన్నాను. మీ కిష్టమయిన వస్తువు తేజో ఒకటిరెండు చెప్పండి అవి తయారయ్యే సద్దతి చెపుతా. అప్పుడు మీకే వెలుస్తుందండి సంగతి సందర్భం అంతా నన్నాడు.

పకోడీలు అన్నా. ఎంచేతనండి అని మీ కిష్టం అన్నాడు. వుల్లిసాయ వుండడాన్ని నిలవవుంచడానికి వీలులేక యెప్పలోకప్పుడు తాగాగా తయారు జేసి అమ్ముతారుగనుక దాంట్లో నిలవసరు కన్నది కలియ దానికి సావకాశం ఉండదు గనుకనన్నాను. రామరామా! యంత వెర్రివానండి అన్నాడు. అదేం అన్నాను. చెప్తా వినండి. సర్వసాధారణంగా వనస్పహో వేరుశనగ నూనో వాడడం చాలాండి వంట దానికి అన్నాడు. వేరుశనగనూని నురగగట్టదా అన్నాను. దాని కేమిటం డది వక్క నిమ్మకాయతో ఫయిసలన్నాడు. బాగా కాగుతున్న నూనెలో నిమ్మకాయ చెక్కలు రెండు వేయించేశాం అంటే నురగా లేదు యేమీలేదు నూనె రికమే మారిపోతుందం డన్నాడు. కాగా అన్ని కకాలవంటకాలూ అయ్యాక నేనండి పకోడీ తయారుకొరణమూ, తతిమ్మా వాటికి ఉల్లివాసన రాకుండానూ పకోడీకి ఎల్లాంటినూనె అయినా సరే రుచి లోటులేక పోవడమూనండి. కాగా పూసాబూందీ వగైరాలన్నీ దూసేసినతర్వాత చల్లాన్ని బట్టి కాకే చమురూ, అడుగూ బాడుగూ

# ఆంధ్ర శిల్పి

పున్న నిన్న మొన్నటితాలూకు చమురూ పకోడీ ముద్దకలిపేటప్పుడే దాంట్లోనే తర్వాతనే పక్కని ఉన్న చెంబు లోని (ఆనగా అప్పటివరకూ బాగానే వర్షాల మాతలో చేతికి పట్టుకున్న నెనగసిండి చెయ్యిమంచి కడుక్కున్న బాపతుని) యిన్ని నీళ్లు పోసి కలిపితే పకోడీ కరకరలాడుతుందండి. సఖం నీళ్లూ సఖంచమురూ అన్నమాటండి అన్నాడు. అయితే మెర్తిపకోడీ అన్నగి పూర్తిగా నీళ్లేపోసి కలిపేదా, అప్పుడప్పుడు అదీ దొరుకుతూవుంటుంది హోటళ్లలోనన్నాను. కాగులెండి, నిలభన్న పకోడీ కేవలం మర్నాటికే పాడవగుగానండి మెర్తిపదు తుందండి. కబర్లలోనూ, రేడియోపాటలలోనూ మరిగిన ముసిలాళ్లూ వాళ్లూ సవలశేక మెర్తిపకోడీ బాగుందనుకోవడం తప్పితే వాళ్లు తినేప్పుడూ మర్నాటి కుండిపోయిన సరుకేనండి. కాగా యింకొక్క సంగతండి. బూందిలో బూంది పూసలో పూసా, వాంపాడిలో వాంపాడి అన్నీ కలిసిపోతా యనుకోండి నిలవుంటే, కాని వాటిల్లో అడుగూ బాడుగూ మిగుల్తూవుంటుందండి. యే నాలుగైదు గోజులకో వకసారి, బూంది బాపతు కారం వుప్పుల కల గలుపూ, పూసలో నలిగిపోయిన బాపతు చిన్న చిన్న ముక్కలువస్తారా వస్తారా (వుంటే గింటే చీమలతో సహా) ఆ నిక్కాంతా పకోడీకిండి కలిపేటప్పుడు దాంట్లో పడిపోయిం దన్న మాటేనండి. నాటి పకోడీకి కొత్త రుచి వచ్చిందన్నమాటేనండి అన్నాడు. అదేనా యింకా గేమయినా కలుస్తానూ అన్నాను, సవ్యతూను. వెనుక సేతుకోయం రాత్తూరులో పనిచేసేటప్పుడండి కక హోటళ్లలోని పకోడీ చాలా బాగుందన్న మాటేనండన్నండి

నాకబుచేయగా చేయగా ఆ హోటలువాడు దాంట్లో మాంసం ఉదకబట్టిన నల్లపోసి కలిపేనాడని చాంతోకెంతరుచివచ్చేదని విని నేనూ నిర్విభజిల్లయ్యా సండన్నాడు. నాలా కింత సంగతే చెప్పావన్నా. నిత్యం బరిగే సంగతులకు కింతేచిట్టండి, పోయినంతనేపు బ్రహ్మకవిద్య వెలిస్తే కూసువిద్యా నన్నాడు.

అయితే కీసి సరుకుల గూటేచిటన్నా. అదీ అంతేనండి. లడ్డూలలో లడ్డూ బాండ్లలో బాండ్లీ కలిసిపోతూనే వుంటుందండి! కాగా బాండ్లీ తరలి పోతే సాకంలో మళ్లీ ముంచుతాం, లడ్డూలు నిలచయితే బూందికింద నిగ భుతాం కాగా అంటే నిగి తిన నాలుగు లడ్డూలు, ఆసు బాండ్లీలు, పన్నె మూడు సాకిం గుక్కలూ వుండిపోయిసహజ్జా, నూనాబొం లలో పాటు నిశ్రమవై, గోధుంపిండిలో పోదగండి వల్లబడి వేపడవై, యే మారతు పూరీ గానో బయటి కొస్తుందండి. దాంతో నిలవసరుకులు స్టోజన్నమాటండి. క్రొత్తసరుకుల తయారీక ప్రాతిపదిక మారతు పూరీ అండన్నాడు. అయితేమారతుపూరీమాహాత్మ్యం యిదా కొత్త సుశీతో ఏమామనాభంటే అప్పుడప్పుడు తింటూవచ్చానన్నాను. ఒక టేమిటండి క్రొత్తవేరుతో ఏయాలు కిడుచల కొబ్బవత్తూన్న ప్రతీ వస్తువునంగీ అంతేనండన్నాడు. బీజ్జువేసు యిన న్యూ వాటిల్నున్నమాటన్నాను. బాండ్లీ దానులగం నాకు సరిగా తెలియక గానండి బాండ్లీ అండన్నాడు. కైగా బాండ్లీలలో పప్పులకొలం మారు యేమీ వసుఫలు వసుం యితే ఈమీ కొన్నిమాటాలు మెర్తిపకోడీ అప్పుడు గు తెలియనంతనేకే నూ వల్లంవోవండి, అదికొద్దు పిల్లికే కాళ్ళపక్కాలు వ్యావార్యం అంటూ అది వ్యాసా.

## న గ్న స త్యా లు

శమే లేదండన్నాడు. అల్లాగా అన్నా. వకనా... కిలకం, అన్నింటికీ వకటే మంత్రం అంటే. సాధారణం గా హోటలు సాంగారు తరివాణీ అంటే దండే. కుండ మార్చినంతనే పూ నిజానిక దాంట్లో పదేళ్ల క్రితం బా పతు స శేషం కూడా, విశేషమయి చున్న దన్నమాటే నండి. సుగిలిన పప్పు, అడి రసరూ కలగల్పే వుండి పోయిన గంగాళి గుంపలు లగాయి శు వంకాయ కౌకిర కాయ వైరా గూవత్తు రకాల కూరల తాలూకు స శేషాలతో కలసిపోయిన విశేషమే యిడ్డీలోని సాంగారం వన్నాడు. కాగా యిన్ని కొత్తపుల్లి పాయ ముక్కలతో పాటు మళ్ళీ వక సారి సాయిపూద కెక్కుతుందండే. అవసరాన్ని బట్టి ఉప్పు కారం వై గాలు దాని మెఖాన్ని కొడతా అంటే. అడిరసం, మైసూని రసంలాంటివి కలవడా న్నే నండే ఒక్కొక్కప్పుడు వంగాయం సాంగారులో యిం గు వవాసన న్నాడు. కాగా వేడి ఒకరుచి, కొత్త ఒక వింతా అండాన్నండి హాట్ హాట్ యిడ్డీతో కలిపి అక్కడ వేడితే నండి రుమల్దా కా పోకుండా నే గుటకాయ న్నాహా అయిపోతుందండన్నాడు.

కొత్త సంగతులే చెప్పుతున్నావే అన్నా. యిన్నేళ్లు హోటల్లో పనిచేసి యిదేమిటా యిల్లాచేశావు యీ వేళ అన్నమాట మీకు తరుచువడాన్ని, హోటలు రుచి చస్తే యింటివద్దరా దని మీకు నచ్చ చెప్పడానికి, నగ్న సత్యాలు కొద్దిగా బెట్ట బెట్టవలసి వచ్చిందండే. ఆరకంగా కొత్తరుచులు కావలసివుంటే హోటల్లో నే తెప్పించుకొండి, నన్ను చంపక. యెంత హోటల్లో బ్రతికినా యింటిపట్టన అల్లా చెయ్యడం నాచేతా గాదండే నాతరచూ గాడండి అన్నాడు మా గోపాలం.

బాగానే వుందిగాని ఆఖరికి నీవు చేసే సాంగారు కూడా పాకాన్ని పడడం అన్నా. చెప్పాను కానండి

ఇంకయేం అడుగుతే యేంవిని, వాటన్నింటికీ పైనా పుట్టబోయ్యే అసహ్యం చేత, మళ్ళీ యేకాశీ దాకా పోవాలో వాటినివదిలి వెట్టడాని కని మరింక పలక రించలేదు మా గోపాలాన్ని, కాశీదాకా యెందు కంటూరాళి మరి అక్కడేగా మనకయిష్టమయినవీ జన్మలో అంతవరకూ తిననివీ యింకముందు తంటాం అని తోచనివీ వదిలెయ్యడం! దేముని మీద వుండు కున్న పరమభక్తి శ్రద్ధలతో!! మోక్షార్థులమై !!.



# సాహిత్యోద్యమం

శ్రీ పిల్లలమర్రి వెంకట హనుమంతరావు.

‘సాహిత్యోద్యమం’ అనగానే - సాహిత్యమనే ఉద్యమం-అనే అర్థాన్ని వ్యక్తీకరిస్తుంది ఆపదం. లేకపోతే ఒక ఉద్యమం సాహిత్యపరంగా ఉన్నట్టిది అనే అర్థంస్ఫురిస్తుంది. ఉద్యమం అనే పదం మన కెక్కువగా రాజకీయ రంగంలో అగుపిస్తున్నది. అక్కడే ఎక్కువగా చెల్లుబాడి పోతున్నది. కాని సాహిత్యపరంగా వాడడం అంతగా సిద్ధముకొను. అందుచేత సాహిత్యోద్యమం అనే పదం కొత్తగా కన్పిస్తుంది. అయినా దీని పరమార్థాన్ని గ్రహిద్దాం ఉద్యమంగా సాహిత్యాన్ని స్వీకరించాలి అనే సిద్ధాంతం యీనాడులోకంలో బలీయంగా ఉన్నట్లు చూస్తున్నాము. రాజకీయ ఉద్యమాలను ఉద్దీపనం చేసుకోవడానికి సాహిత్యం ఉపయోగపడాలి అనే నూత్రాన్ని సిద్ధాంతీకరిస్తున్నారు నవ్యులు. ఈవిధంగా సాహిత్యాని ఉద్యమంగాను - తదితరోద్యమాలకు సాహిత్యాన్ని ముఖ్యాంగంగాను గ్రహించాలి అనే భావం చక్కగా ఉద్భవించింది. ఈ రెంటిలో ఉన్న రహస్యాన్ని పరిశీలించుదాం.

నన్నయభట్టు దగ్గర్నుంచి నాదాకొచ్చిన సాహిత్యంలో ఎన్నెన్ని మార్గాలో అగుపిస్తున్నవి. వివిధ మతాలకు అవకాశం ఇచ్చిన వివిధ రచనల్ని చూడ గల్గుతాం. ఉపనవస్తులలో నత్యం - శివం-సుందరం అనే పరమాశయాలను ఇముడ్చుకున్న మాహాత్మ్యాన్ని పదిలపరిచారు పూర్వులు. తరువాతవచ్చిన పురాణాల లో దాన్నే మరోవిధంగా ప్రచురించారు. అట్లు తర్వాతవచ్చిన ప్రబంధాలలో లౌకిక సుఖాన్ని

చిత్రించి ఆలౌకిక కానందం ఎంత మహిమ తరమైనదో తారతమ్య వర్ణనపైన ప్రకటించే ప్రయత్నం చేశారు. ‘తున్పసుఖముల్ మీసాలపై తేనియల్’ అనే భానాన్ని ప్రకటించి ఉత్తమ ఆనందసిద్ధికి యిత్తిం చాలి అని ప్రబోధ నలపడంలోకూడా పై ఉపనిషత్సారం నీలగా ప్రతీయచూసం ఆవునూ నేఉంది. తర్వాతవచ్చిన వచన గ్రంథాలలో - యక్ష గానాలలో - నేయాలలోకూడ ఉత్తమ మానవత్వాన్ని గుర్తించేటందుకు సాధనం జరగకపోలేదు. ఇదికల వచ్చిన నవ్య కవిత్వంలోకూడా కావ్యభ్రష్టిక ముఖ్యంగా భేదించినా, అందులో నిగూఢంగా దాగిఉన్న నూత్రం సౌందర్యోపాసనమే. ఈవిధంగా విశ్వ నత్యాన్ని, సౌందర్యాన్ని, ప్రకటించడంలో ఏనాటి కన్నలైనా ప్రయత్నిస్తూనే వచ్చారు. కవిక కవిత్వా వ్యాపారం అంతా ప్రధానంగా ఒకే సంప్రదాయం మీద ఆధారపడింది. మానవత్వాన్ని వికారంగా ప్రకటించి ఆంధులొనొంచి ఉన్నట్లున్నది కానూ పొందించి పుతతల్లంలో ఉన్నట్లు కన్పించడం ప్రధానంగా కనిపింక కన్పించింది. ఈ ప్రధాన నూత్రాన్ని ఉల్లములకు-మధ్యములకు-పాదాలకు ప్రబోధించడానికి కన్పింక కన్పించింది. అంటే ఈ సూత్రపు ప్రచారంలో నాడు గాత్రాన్ని ఉద్యమంగా స్వీకరించారు కనలంగా ఉన్నట్లు. కన్నయగల్గలేనా నాపట్టితో కన్పించింది అనుట్లు ఉండడంమొలాన సాహిత్యంలో ఒకే ఉద్యమం వచ్చినట్లు తెలుస్తున్నాము. ఎన్నో ఉద్యమాల గురించ



సాహిత్యాన్ని విభజించినా ప్రయత్నం అంతా ఒకే లక్ష్యానికి కేంద్రీకరింపబడిందని చెప్పకోవాలి. కనుక ఉత్తమ మానవధర్మాలను ఉపదేశించడానికి వివిధ కవులు వివిధ పద్ధతుల సాహిత్యాన్ని నడిపించి వివిధోద్యమకారులైనారు. సాహిత్యాన్ని ఉద్యమంగా గ్రహించిన పద్ధతిలో రహస్యం ఇది.

ఇక సాహిత్యాన్ని తదితరోద్యమాలకు ముఖ్యంగా గ్రహించాలి అనే విషయాన్ని ఆలోచించుదాం. రాజకీయము - వాణిజ్యము - మొదలైన విషయాలలో ఉద్బోధ కల్పించడానికి సాహిత్యాన్ని ఉపయోగించుకోవలెనని ఇటీవలవారి కుతూహలం ; అనగా ఒక్కొక్క ఉద్యమానికి ప్రచారం కల్పించు మనే నిమిత్తం సాహిత్యాన్ని ఆశ్రయించడం అన్నమాట. ఆవిధంగా బయలుదేరే 'సాహిత్యం' పరిమితావకాశం కలిగింది అవుతుంది. ఆ ఉద్యమం ప్రాచుర్యంపొంది ఫలవంతమయ్యేదాకా నేగదా ఆవిధమైన సాహిత్యం పనికివచ్చేది? ప్రయోజనం నెరవేరితర్వాత ఆవిధమైన ప్రచారకసాహిత్యం స్థితిలేకపోయిందే అవుతుంది గదా ! అందుచేత ప్రచారకసాహిత్యం ఆనేటటువంటిదాన్ని 'సాహిత్యం' అనే పదంతో వ్యవహరించడం పొరబాటే అవుతుంది. అది వాఙ్మయం - సారస్వతం - అవుతుండేమోకాని, శాశ్వతత్వం కలిగిన కావ్యసంచయానికి వర్తించే 'సాహిత్యం' మటుకు కాదు. ఉద్యమప్రచారం నిమిత్తం వాఙ్మయాన్ని ఆశ్రయించవచ్చు ; కాని ఆ వాఙ్మయం తాత్కాలిక ప్రయోజనంకలపై కాలగర్భంలో కలిసిపోతుంది. శాశ్వతత్వంకలిగి సర్వమానవ సముద్ధరణం - నిమిత్తంగా జనితమైనది కాకపోవడంవల్ల ప్రచారక వాఙ్మయం సాహిత్యస్థితిని అందలేదు. ఇది తదితరోద్యమాలకు వాఙ్మయాన్ని ఉపయోగించుకున్నందువల్ల కలిగేస్థితి.

సాహిత్యం సాహిత్యంతోసమని ఉపయోగించుకుంటే అప్పుడు తత్ప్రచారానికి సాహిత్యాన్ని ఉద్యమంగా స్వీకరించుకోవచ్చు. ఇంటింటా, ఊరూరా సాహిత్య దీపాలను వెలిగించవలసిన కర్తవ్యం ఈ నాడు అధికంగా మనమీద ఉన్నది. సాహిత్యాభిరుచి కల్పించాలి. అందుకోసం ఉద్యమంగా సాహిత్యాన్ని గ్రహించాలి కాని సాహిత్యాన్ని రాజకీయోద్యమాలకు ప్రచారంగా స్వీకరిస్తే కలిగే పర్యసానాన్ని ముందే చెప్పాను.

ముఖ్యంగా సాహిత్యార్చకు లీనాడు సార్వకాలికముగా-సార్వజనీనముగా ఆభిమానింపబడే రచనావ్యాపారంలో ఎక్కువగా కృషిచేయవలసి ఉన్నది తాత్కాలిక ప్రయోజనాన్ని అడేక్షించి, మానవ సూత్ర గ్రథనంలో ఉడేక్షచేయరాదు. ఉత్తమ మానవులనుగా సంస్కరించేరచనలు అవతరించాల్సిన అవసరం ఎంతైనావున్నది యీనాడు, ప్రపంచశాంతికి పాటుపడవలసిన బాధ్యత కవిపై వున్నది ; కులతత్వ భేదాలను వర్ణవై మనస్యాలను - తొలగించి సంఘంలో శాంతిని నెలకొల్పాల్సిన అవసరం ఎంతైనావున్నది. దీనికంతకూ ఉత్తమాధికారి సాహిత్యరంగంలో ప్రవేశించాలి. ప్రబోధ వాఙ్మయంకన్న మానవత్వాన్ని నిలిపే సాహిత్యం శాశ్వతత్వం పొందుతుంది. కాబట్టి సాహిత్యంపైన అభిరుచి కల్పించే రచనలు. సాహిత్య సౌందర్యాన్ని వ్యక్తికరించే రచనలు-సాహిత్యార్చకులు చేయవలసివున్నది. అంటే సాహిత్యాన్ని ప్రచారంచేసే నిమిత్తం పాటుపడాలి అన్నమాట, 'సాహిత్యోదయం' ఈ అర్థంలో చాల అవసరం. సాహిత్యం వుద్యమంగా పరిణమించాలి. అంటేగాని వాఙ్మయాన్ని ఒక ఉద్యమప్రచారానికి అంగంగా స్వీకరించి దాన్నే సాహిత్యం అనడం చాలా పొరపాటువుతుంది.

# సాంఘిక మనస్తత్వం

శ్రీ కవికొండల వేంకటరావు

ఒకానొక నా డాక్టర్ స్నేహితుడు, హైంద  
 వడు, “వనవాళ్ళకు ఆసుపత్రుల్లో ప్రుభుల్లోసు  
 బోనడం విపరీతంగాను, విడూరంగాను కనిపిస్తుంది  
 కాని, దొరసానులకు అది పరిపాటీసుమా! నెల్లొ  
 మొదటి లరగతి బొమ్మిదిలేచి కారులో కూర్చుని  
 నేరుగా పురుళ్ళివొద్ద నేలొదగ్గరకువచ్చి, హరిన  
 కూయించి, లోపల ప్రవేశించి వెయిటింగురూములో  
 ఏకాన్వేషు కష్టపడతారో అట్టే ఖురుటే టేజిల్  
 మీద సుఖంగా బిడ్డను గంటూరు, స్పెషల్ వాన్లు తీసు  
 కుంటారు, వారంకోసం లయ్యేసరికే తల్లి పిల్ల విడు  
 మరగంటారు. ఎట్లా గుంటూరును కున్నావీ వాన్లు  
 చుక్కల్లా! ఎక్కడా చెక్కు చెదరకుండా  
 గులాబీ చెక్కెళ్ళతో తల్లి! గుప్పెళ్ళ గులాబీతో  
 గుంటుడు!” ఇలాగూ చెప్పే నేస్తున్నాడు.

వాని మాటలు నేను నమ్మలేదు. నమ్మి నా బీద  
 లకు సాధ్యముకొనగి. అంతకూ నేను మగవాణ్ణి,  
 మగవానికే మెటర్నిటీ వాడతొ పనేమిటన్నట్టూరు  
 తున్నాను. అతడు ఆ నా డాక్టర్ స్నేహితుడు పనే  
 పడే హైందవసంఘాన్ని తిట్టి పోయనానాడు. ఆ  
 సంఘం అంత అజ్ఞానాంధకారంలో ఉన్నది మరొ  
 కటిలేదని, అధు నాతన నాగరికతతోను, నవయుగ  
 శాస్త్రవిచిక్త్య, శాస్త్రవిచిక్త్య, విధివిధాన విజ్ఞానం  
 తోను సంబంధం బొత్తిగా పెట్టుకోదని, పన్నులిస్టూ  
 పనులు చేయించుకోవే ప్రయత్నం వీళ్ళిని, ఇలాగూ  
 విమర్శింపదొడగ డా.

నేను “ఎల్లోపాథిక్ డాక్టర్లు అందఱూ ఇలా  
 గానే మెచ్చుకుంటారు హాస్పిటల్సుని, మళ్ళీ ‘హాల్లి  
 వుడ్డు’ తారలదగ్గరకు వచ్చేసరికే సరామర్మిస్తూ  
 వుంటారు పాశ్చాత్య నాగరికత అంత పాడుగ

మతోకటిలేదని, వాళ్ళి జీవితముంతా గూడా స్ట్రోనిసా  
 మునగా తేలా, వారి పరమార్థ సాంఘిక సంకల్ప  
 గాని సంసారాలుగానని, అసలువాళ్ళకు పుల్లొకీ  
 తిలుల్లోటి పనేలేదని విచారించును”. అన్నాను  
 డాక్టరు “నూదా ‘సీ’ లంటే?” నేను “సీ  
 మా, లేసోకోస్సు, నెట్కోర్బ్ Cinema C Course  
 C, Club C. నూదా ‘సీ’ లు కాతే!” డా  
 క్టర్ “అవొకి నేనింకా సెడటేదేనానన, అదొ  
 యసీ, కరచియినీ, ఇలాంటి ‘సీ’ లు, సముద్రము  
 అనుకున్నాను” అంటూ నవ్వెకాడు. “నవ్వెయికు  
 డాక్టరు! హైందవసంఘం మునినంకా ‘నోపల్  
 షైండెడ్, కావాలి, సాశ్చార్యపద్మసు లనుకరంగానా  
 అంటే.” అన్నాను నేను, ప్రబోధంగా. డాక్టర్  
 “అవసరాన్ని బట్టి సోషల్ వైండెడ్, అనగా సాంఘిక  
 మానసం, అసీ అలకడి తీరుతుంది. ఏమిటిచేస్తున్నాం  
 బస్సుల్లో, రైళ్ళలోకి కాళ్ళాగా కూర్చోకానిక  
 దొరక్క, మనుష్యులమీద మనుష్యుల ఎక్కిసాతు  
 న్నానా లేవాకి వెళ్ళాన్ని మూల నిలకల్ల, మూ  
 డింకోమాలో మళ్ళి చెప్పానే, ఇంకా వెళ్ళుకోనో  
 ప్రేలాడిపోతున్నాడా లేదోకి ఈ వెళ్ళింపొక్కనా  
 వీళ్ళనూ కుసిత సోత్తెడ్డండి అంకంకంతుం  
 వాళ్ళు చోత్తెడకూవుంటే, అదంతా ఏమింటావోకి  
 సోషల్ ‘షైండెడ్ నెస’ కాక ఏం ‘షైండెడ్ నెస’  
 అంటారు?” అన్నాడు, నేను “నూనవొళ్ళొకడవొళ్ళకు  
 చోత్తెడ్డంకూడాను? నవ్వెక్కడ దూరానానానా,  
 ఆ ‘నూలైకో నెస’ లు ‘ఎటికో’ నెప్పవలనివ నే  
 అదంతా శ్వేతిమఖుల్ల సోషు, కొమ్మలులెరిగన  
 సోల్లగ్ అయినా కోమలంగిని మానానా అంటే  
 తను ఆహారంగా ఏలుచుండి ఆమకు ‘సీటు :

## సాంఘిక మనస్తత్వం

-చూపిస్తాడు". అన్నాను. డాక్టర్ "తాను నిలువు శీతముచుకుని తన నెలజీతం ఆమెకు ధారపోసేడు కూడానా?" అని ప్రశ్నించాడు. నే నేదో అనబోయాను. "నీ వెక్కడో సోల్జర్ చేత టోకుతిన్నా" వని; కాని అంతలో మెటెర్నిటి భవనముంగిట ఒక కారు ఆగింది, కారులోనుంచి ఒక పంజాబీయువకుడు సిక్కుడిగాడు.

అతణ్ణిచూస్తూ హాల్లో! మేధమధన్ సింగు! షైహింద్!" అన్నాను. మేము అన్యోన్యం ఎటుగుచుము. డాక్టర్ ఏదో పనిమీద వెళ్లిపోయినాడు, నాదారిని నేను షికారువెడతాననుకొని. అయితే, మేధ మధన్ సింగు నాతో కరచాలనంగావిస్తూ "పైకి మేడమీదకురా! స్పెషల్ వార్డులో యామ్మతీసికోమంటూ నా భార్య నిక్కడకు పురిటికి పంపాను. యు,సి! మేమున్నది పరాయిదేశం. ఆఫ్ కోర్సు అఖండ భారత్ అమార్ యాయీ" అన్నాడు. నేనున్ను "హమ్మతుమ్మకూ ఏ కోదరభాయీ" అన్నాను. "అచ్చా! ఉపర్ ఆప్! జస్టీ ఆప్!" అంటూ నన్నాతడు ఆ హాస్పిటల్ మేడ మెట్లన్నం తీసి ఎక్కించుకుంటూ లాక్కుపోయాడు.

సిక్కు మహాశయుడు మంచి ఎత్తరి. బలవసి, రూపసి. రెండుమాడు తడవలు అతని భార్యాను కూడా నేను చూచిందికద్దు. ఆమెకూడా మహాయిల్లాలు, హంచి ముదరాలు, మించులాగు తళుక్కుమనకేకపోలాలు, కళ్లు, గల జవరాలు, వాళ్ల నెప్పుడు చూచినా నేను వాళ్ల బాతీయమైన ని రీసు లోనే చూచియున్నాను. ఆమె ఒక షరాయి, లాల్చీ, వోణీ వేసుకొనేది. అతడు తలసాగాను బట్టె ఇట్టే పోల్చబడేవాడు.

నన్ను అతడు గదిలోకి తిన్నగా తీసికొనివెళ్లి ఒక ఎత్తుపీటమీద కూర్చోబెట్టాడు. మెట్లు ఎక్కడం లోనే స్థలపారిశుధ్యం అ ప్రతిఘానం అని అనిపించింది. మెట్లయొక్క ప్రక్క కమ్మి:నున్నదన్నం, తేటు, పలువురు ప్రజల సరీచయాన్ని చూచించింది. మెట్ల

వసారాలోకి మమ్ము ఎగ రేసుకుపోయాము. ఆవసారా లోకి-నడుంతులుపులు స్ప్రింగుగలపి మాత్రమేవున్న ఓ పెద్ద గుమ్మం వుంది. ఆ గుమ్మమే చాలు గదియొక్క లోపలి వైశాల్యం సువిశాలమని కొలతబద్ద అక్కట లేకుండానే చాటడానికి. గదిలోకి వెడుతూ నే మనకు తగిలే ఎడం చూలనో తెల్లని ఇనపముక్కాలి మీదనో తెల్లని సింగాణీ దోనెగిన్నె లైసాల్ నిల్వలో కనిపిస్తుంది. ఆ ముక్కాలి ప్రక్కనే వుంది నేకూర్చున్న ఎత్తుపీట, ప్రవేశపు పెద్ద గుమ్మంకు కుడితట్టునో పెద్ద కిటికీ, కిటికీకి గజాలు లేకుండా రెండు తలుపులు దళసరిగాజువీ ఉన్నాయి. తలుపు లన్నీ తెరిచబడినాయి. గాలి విచ్చలవిడిగా లోసలకు వస్తూవుంది. వెలుతురు అంతకన్నా అవలీలగా ప్రసరిస్తూవుంది. కుడివైపుమూలగా డ్రాయర్సు, డ్రాయర్సుమీదనో పెద్ద అద్దం వున్నాయి. డ్రాయర్సుకు ఉండవలసిన సారుగులన్నీ, సలక్షణంగా తాళాల సమేతంగా అమర్చబడివున్నాయి; అద్దంమునుముందో ఆకు పచ్చగళ్ల రవికపీఠీ నైజుగుడ్డ మేజా బల్లపైని పరవబడివుంది. అందుమీద శ్రే, శ్రేలో రెండు నారింజపండ్లు ఒక కెటిల్, ఓ పంచదారగిన్నె, ఓ పాలకూజా, ఓ ప్లేంట్లో నాలుగు మేరీ బిస్కట్లు ఆకర్షింపుగా కనిపిస్తున్నాయి. ఎదరగోడ నో పెద్ద అలమారు. అలమారు తలుపులూ అద్దాలచేతనే కాని లోరట్టు తెర కప్పబడివున్నాయి, పెద్ద గుమ్మాన కెదురుగా, ఆవల దిశ దిబ్బుండలంకొపటచే వసారా, వసారాకు ఇనపతీగల వలఅల్లిక వుంది. దానికి కుడిమూల స్నానాలగది. రైళ్లలో మొదటితరగతి గాడీ లావటరీకన్న పెద్దది, పరిశుభ్రమైనది అయి వుండి తీరుతుంది అని అనుకోవాలి అది. తరువాత తెలుసుకున్నాను అందులో ఒకనీటి తుంపరకురీనే ఖుషీకుళాయి అమర్చబడివుంది అని. గదిలో ఓచోట పేముపడక కుర్చీ పెద్దదివుంది; వసారాకు చేరుపుగా, ప్రకృతినుండి గాలోసుకుంటూ మరోమూల కర్ర కుర్చీ, డ్రాయర్సు చేరికనుంది, కూర్చుని అద్దంలో

## ఆంధ్ర శిల్పి

దిగ్గజోగడానికి వీలుగా. సుధ్యను ఇనసమంఠం తెల్లని గంగుని వుంది. ఆ ప్రక్కన అనతిదూరంలో తెల్లటి చిట్టి ఘనగ్యాలా ఇనుపచల మాదిమెత్త కలిసింది ముచ్చటగొలిపింది. మంచం తలాపుదిక్కున తెల్లటి కవ్వోళ్లు వుంది. అందు మీదపచ్చగుడ్డవుంది. మంచా నకు తిన్న గా సరంనీని తరుగుతూవంది బృహద్విద్యు త్వీకన. దాని కనతిదూరంలో ప్రేలాడుతూ పూరా డోమ్ క్లబ్ వొకటివుంది. గదిలోడలు ఎక్కుగాను, సరంనీ బూజూమకతీ లేకుండాను అసరిమితమైన శుభ్రత కలిగివున్నాయి. గోడల గంగు లేకతపసుపు. అంచుల్నినలుపు చారలు. గదిపకపు ఎట్టలే. సున్నా రాయి. ఆలా ఈగవార్తే తెలిసిపోతుంది. ఈ గం దుకు వాల్తుంది? ముప్పొప్పు తుడిచి ఫీస్ లో వెలుగు దుతుూవంటే ఆ నేలను?

నాకున్న తెల్లటి మంచానకున్న మధ్య అడ్డు గా ఆకుపచ్చ స్క్రీక్, స్టేండ్ మోపువలను నిలిచి వుంది. అస్క్రీక్ స్టేండును ఆలా మార నకు ఓ వాగకు పెడుతూ, తాను కర్రకుచ్చిగొద నామిత్రుడు మేధ మధకాసింగ్ ఆసీను డయాడు.

మంచంమీదనువున్న ఆమెను చూస్తూ సింగు “తేనీరు తీసుకున్నావా?” అని ద్రామయ్యగొని కప్పసాసర్ అందిచ్చాడు. ఆమె “అక్కరలేదు. తీసికొన్నాను.” అంది. “బిస్కెట్, ఫ్రూట్?” అతిప్రేమగా ఆఫర్ చేశాడు. వద్దన్నట్టు చేనో నీర సంగా తెల్లటిదుప్పటి చాటుంచే సంజ్ఞ చేసింది. ఆమె కన్ను అలాచిట్టి ఉద్యాలాకేసి మలిపింది. “ఓహో! పాప! చిట్టిపాప! చిట్టి ఉద్యాల్లో చిట్టిపాప! ఆడ పాపా!” అంటూ ఆలా వెళ్లి చూచాడు తన ఆడ శిశువును, ఒకపూట నయను క్షిప్తి, మేధ మధకా సింగు. “అయితే నీవు పురుషు గోసుకునే పండు కొన్నావు ఇప్పుడు” అని భార్యాను కుశలప్రశ్న వేస్తూ, తిరిగివచ్చి కర్రకుచ్చిలో కూర్చున్నాడు. ఆమె నాకు “జైహింద్!” చెబుతూ ఆలా సంజ్ఞ వేసింది, పడక్కుచ్చిలో విశ్రాంతిగా విశాలంగా కూర్చోమని.

నేనున్న “జైహింద్” చెబుతూలేచి పడ క్కుచ్చిలో కూర్చున్నాను “కులాసా గావుందా అక్కా తమకు?” అని అంటూ. ఆమె “ఊ” అని సజ్జ వంకకు తిరిగింది. నేను ఆమె స్టేషన్ “అన” తిరిగి సగానీ వీవనను, ఆ వీవనయొక్క నీడల్ని పెద్దదల లోను, నున్నని గోడలమీదను, అద్దాల అలయా; తలుపుల్లోను కంటూ, నడమనడుచు గదిలోక ప్రసా రించిన నూనె సంధ్యాగాగాన్ని తిలకనగా వీనో ఆలా ననా నిమిగ్నుడ నగ్యాలను. నేనో పురటగదిలో వున్నట్టు చిట్ట పుట్టడం గన్నట్టు తలసాయ నేలేను. “భగవాన్ కలాసం” అన్నాను అప్రయత్నంగా స్వీకగా. ముంగంమీద ఆమె లోలో నానో ఏక భవించిన్నట్టు. “భగవాన్ అఖండ కలాసం” అంది. చూపు భిన్న వాపునే చూచింది. సనీహాపకన్నులు నాతికలి వాటనల్లే. సున్నాయి, ఒక స్వల్ప ఎవో భవ్య నాంతర్లొస్తున్నాయి.

“నీకు నెలవిచ్చానూ సుదకు?” అని అడిగింది. ఆ బాలెంతగాలు తన భగ్తును, భగ్తు, శీకటపడుతూ వున్న గదిలో ప్రయురాలిమోమును మిస్టిక్ గా చూస్తూ అంతకంటే మిస్టిక్ గా శిశువును చూస్తూ ఒక నిమేషం అద్యాక ఎగానో చిస్పిట్ ఎక్కువైతూను. గది అంతా తేలు, పోనె వెడత న ముప్పొప్పుల గదిలో ముగాలన్ని కొద్ద కాంతుల్లో వెన్నెల్లా అన్నట్టు తేటబడ్డాయి. పుగటాలు నచ్చుతూ “నేను మనోగడియ ఆలస్యంచేసివంటే క్షమించిస్తాడే చంఠ దాన్ని!” అంది. మేధ మధకాసింగు చిరునవ్వునవ్వు తూ “అనోవెంక భోగ్నా ఉండేది” అన్నాడు. ఆమె “భోగం?” అని గర్జించింది. మేధ మధకా సింగు “ఈ ప్రకంఠమంతా మానవుని భోగంతోనే మే సృజంపబడింది. మానవుడు తన అన్ని కార్యాలూ బాంగరంలా తిగుతున్నావున్న భూనోశంకూర నే నిర్వి హిస్తావున్నాడు. ఈ గట్టా, ఆసుపత్రులు, పార్కు లూ ఇవన్నీ మానవుని భోగంతోనే మే అమర్చబడ్డాయి నీకు సడిచేకలంటే అంత భయమెందుకు?”

## సాంఘిక మనస్తత్వం

అన్నాడు. ఆమె నాకోసమేలే భూమి కంపిస్తూ వున్నా భయపడను, చూడుదూడు, ఆ బేబీకోసం, డేఖో! అంది, ఆమె ఆలా అందో లేదో ఉయ్యాలలోని బిడ్డకేరుమంది, చిట్టిచేతు లెగరేసికొంటూ, రల్లివెంటనే తన కందుబాటులోవున్న కాలింగ్ బెల్ బొత్తం నొక్కింది. వెంటనే ఒక ఆయా, ఒక స్టాఫ్ నర్సు, ఒక లేడీ డాక్టరు హాజరు జవాబిచ్చారు. నేను పడక్కుర్చీలోంచి వేస్తూ, ఆ మూగురూరా కపూర్వ మే చిట్టి పాపాయి తొట్టి కుంయి కుంయి మనేలా పూప బొడగేను, మెల్లిగా, కల్లబొల్లిగా ఊరడిస్తూ.

స్టాఫ్ నర్సు అందఱికంటే ముందు తన కర్ర హే మీల్ను చప్పుడుచేసుకుంటూ చేరి, ఉయ్యాలలో శిశు వును పైకెత్తి “నైస్ బేబీ” అంది, మేధ మధన్ సింగుకు చూపిస్తూ. గరుగు కాగితం గతి గలిగివున్న తన పాదాల నలా నేల గీచుకొంటూ, పోయి, ఆయా ఆ పురటాలిమంచం, ఇంకా సరిగా ఫాన్ క్రిందకుజరిపి “నా హెబ్ జీ, పురుడప్పడు నరక మనుభవిస్తాం మా ఆడవాళ్లం” అంది. లేడీ డాక్టర్ తన మెత్తటిరబ్బర్ శాండల్సుతో అడుగులు లెక్కపెట్టుకుంటూ, దరిసి, పెద్దద్దంలో తన ప్రతిఫలం చూచుకొంటూ, అటే వుండి, “మేధ మధన్ సింగు అంటే తమరేనా? నిండా అదృష్టవంతులు మీరు. మెయిల్ ఒక్కమినిట్ లేటు అయివుంటే, ఈమె డెలివరీ హాస్పిటాల్ వా కట జరిగివుండేది. మీ దంపతురయొక్క పూరా కిస్మత్ వల్ల, బిడ్డని మహాదృష్టంవల్ల, ఇప్పుడు పురుడు కుసాలాగానున్నారు. మీరూవచ్చారు. మా కంద అకూ నిలడా సంతోషంగావుంది” అంది.

నేనుగేర్ చాలా హెచ్చుగావుందని, ఎలెక్ట్రిక్ లైట్, సరంబీది, ఆర్పేశాను. తక్షణం నర్సు, టక టక నడచివెళ్లి టేబిల్ లైట్ మీట ఎక్కట్టింది. దాన్ని గ్రీన్ స్క్రీన్ కొంత చాటుపఱచడంవల్ల గది మిక్కుటంగా కాంతి వెలిగక్కలేదు, లేకుంటే ద్వందశార్క తేనోమయం అయివుండేది.

“క్షమించాలి! ఇతఃపూర్వమే అన్యోన్యం ఎరుక పఱచకపోయినందుకు, ఆయన నాభర్త మేధమధన్ సింగు. డార్లింగ్ మీరు వరుసగా మెయిడెన్ డాక్టర్ గిర్లాంబి, కన్య నర్సు కంపమ్మల్, అవివాహిత ఆయా అనుగమ్మి.” అని చూపెట్టింది గృహణీలలామ.

నేను అప్పటికప్పుడే గతి ఆవలకువెళ్లి వసారా లో నిలబడివున్నాను. ఎలాగన్నా లాలివాణ్ణి!

మేధ మధన్ సింగు అమ్మాగురు యువతులకు కర చాలనం అందిస్తూ, గిర్లాంబి గారి నడం కిటుకిటు లాడ్డం కనిపెట్టి, కాంప్లీమెంటు ‘షే’ చేశాడు “మీసెస్సు! బలమంతా మీరే లాగున్నారే!” అని. “నేను కానండోయి! మీ అమ్మాయిగారు న్నారు నాకంటే పీలగా, నాకంటే పిన్నగా!” అని చిరునవ్వునవ్వింది, అదో లీలగా. లేడీ డాక్టర్ మాతృస్వరూపిణి వెంటనే “పిన్నదనాని కేమిగానీ పీలదనం పోగొట్టాలండీ మాఅమ్మాయికి, డాక్టరమ్మ గారూ” అంది, ధోరణి మారేలా. నర్సు “అదంతా మేంచూచుకొంటాం. మీరు విశ్రాంతి తీసికొండి” అంది.

సింగు “కృతజ్ఞుడను” అంటూ గది యీవలకు వచ్చేశాడు. వచ్చివేసి, నన్ను కలుసుకు చఱచితా నాతోకూడా మేడదిగుతూ “మన ఆడవాళ్ల నెక్కడ పెట్టినా ఒక టేకూత! పిల్ల వలంగాలేదని కంప్లయం టు. నేనెంతో కాంప్లీమెంటరీగా-నీవూ చూచేవుంటా వు!” అని అగ్లోక్తినే సింగు తన ఛాతీ నా ఛాతీకి మోపి చప్పచప్పగా ఆలింగనం గావించి నిష్క్రమించాడు. నేను “ఆమెనే అన్నమాటేం, అందర్నీ చూచాను.” అని వెనుదిరిగేలో నా డాక్టర్ మిత్రు డక్కడేవున్నాడు. అతడున్నూ సింగు ననుకరిస్తూ తన ఛాతీనా ఛాతీకి చప్పచప్పన తగిల్చి ఆలింగనం గా విస్తూ “మీసింగు కోరేది తన భార్య వొక స్టాపెటి బర్డు కావాలని కామోసు! తన కూతురు నొక నర్సు కావాలని కామోసు!” అంటూ వీడ్కోలుగొన్నా డు. మఱి కోడ్డుమీదున్నది నేనొక్కణ్ణే! ఎవర్ణి ఏమని అనేండుకు! తోచక కుండాను.

# కళలు - మా నవ జీవితము

శ్రీ రాజా రంగయ్యప్పారావు

మానకు కావలసింది ప్రస్తుతం సౌందర్య విషయం. సౌందర్యంవల్ల కలిగే మానసిక పరిణామం జీవితంలో ఉత్తమస్థానాన్ని వహిస్తుంది. జీవితం ఈ పరిణామంవల్ల క్షుణ్ణితమై ఉన్నతపథాన్ని అనుసరిస్తుంది! ఈ సౌందర్యం లలితకళిల్లో ఎక్కువగా రీభిక్షించి ఉంటుంది కాబట్టి కళలకు జీవితంలో అత్యుత్తమస్థానం ఉంది. విద్యయొక్క ఉన్నతోపాయంకూడా ఇది.

మానవునిలోని సున్నిత భావాన్ని ఆశ్చర్యమిచ్చే మానసిక పరిపక్వతనం కీసుతొమ్మి జీవితంలో కోర్కె, ఆనందం, పారమార్థికసాధన మొదలైన విశేష విజ్ఞానాన్ని ఆశ్చర్యమిచ్చేయడమే పరమభర్మం.

ప్రకృతివస్తు సంపూర్ణత ఆనేక మానసికానుభవాలు కలుగుతుంటాయి. ఇవి ఆనేక రకాలుగా ఉంటాయి. అన్ని సౌందర్య అనుభవాలు కావు. మానసిక అనుభవం కలగడానికి కారణం శరీరంలోని పరాలద్వారాకలిగే మానసిక సంచలనం. మంచుని ద నేలు నెడితే అనేలు చివరనున్న నరాలలో సంచలనం కలిగి వెన్నెముకద్వారా మెదడుకు ఆ సంచలనంపోయి మంచుమీద చేయి ఉంచినామని తెలుస్తుంది. మట్టి నునసునంచిన నేలు తీసేయ్యనునే వార్త వస్తుంది. అప్పుడు అక్కడనుంచి నేలు ఇవతి లికి వచ్చేస్తుంది.

శరీరంలో అరవద్దగ్గ ప్రవేశించేట ప్రయాణాన్ని, ఊపంకల్గినా, సంతోషంకల్గినా ఈ విధంగానే సంచలనం కలుగుతుంది. ఇంచేగాక ఊపంకలిగే శరీరంలోని యాద్రినాల్జిక్ గ్రంథులు “యాడ్రినాల్జిక్” అనే రసాన్ని నిర్మించి ప్రవేశించేట రక్తాన్ని తొందరించి ఉడికస్తాయి. నీటివల్ల పొట్టాడడానికి తగినశైర్యం, ఉత్సాహం, బిడ్డ కస్తాయి. పూర్వపు రోజుల్లో మట్టి కునం సాధారణంగా పొట్టా

డం కాబట్టి శరీరంలో కంపనూ, మనస్సుకు శాంతకవస్తాయి. ఇవి గానం అపుకొంటూం కాని నీనికల్ల శరీరానిక కొంత స్వయంవస్తుంది. అందువల్లనే శాంతి గానం అనే గానానికి మంచుదని నాప్యుతాను.

సౌందర్యంవల్ల సంచలనం మూలమేకాదు. ఇది మానసికంగా ఉద్బవించే స్వతంత్రానుభవం. ఈ సంచలనం ఆనందమొనరించి పెరిచాగు. కాని పెరిచినట్లు ఆనందమొనరికే వెళ్లిపోదు. ఈ సంచలనానికి స్వయంగా ఆనందం ఉంటుంది.

మా నవరోద్యమమైన సంచలనాన్ని స్వస్వయంత్రంగా ఉంటుంది. ఇది నాభానలంగా సౌందర్య ప్రకృతిలోనే ఉంది. ఏ మానవుడూ గాని - ఏ జాతికీ గాని ఈ వైజ్ఞాన స్వస్వయంత్రత అంటే స్వతంత్రమే గాని స్పష్టిత చేయాలనే అతాంక్ష సమాధానే.

ఈ స్వతంత్రత మానసిక అనానందం కలుగుల ప్రకారం రమించి మనం ప్రకృతిలో ఉన్న అనుభవం వల్ల మా స్వయంత్రత మనమూనే ఉంటుంది. ఈ మానసిక మానవుని సంకలనం ఆనందం కలుగుల ప్రకారం స్వస్వయంత్రత కాదు.

ఈ స్వస్వయంత్రతను కొంత స్వయంత్రతగా అంటి చెప్పవచ్చు.

సౌందర్యం సంచలనం మానసికంగా కలిగిన సంచలన ప్రవృత్తి అంటే సంచలనం కాదు. సౌందర్యం ప్రకృతిలోనే ఉంది. అందువల్లనే పరిపక్వతనం కలిగి ఉంటుంది. పరిపక్వతనం కలిగిన మానవుని సంచలనం కలుగుల ప్రకారం స్వస్వయంత్రత కాదు.

కళలు — మానవజీవితము

విమహానాశయమైనా భౌతికయాపం తాల్చు లంటే కాగితంమీద చిత్రించాలి. లేదా, వ్రాయాలి. రాతిలో చెక్కాలి. గొంతుతో పాడాలి. లేక సంగీత పరికరాలతో వాయిచాలి. ఇంటే గాదు చిన్నప్పటినుంచీ మనలను సుఆనసరించిన అనుభవాలు, మన జాతిమర్యాదలు - మన మతి, సాంఘిక నైతిక, రాజకీయ, ఆర్థిక సంస్థల ఛాయలన్నీకలసి స్వతంత్ర శక్తితో వేళనమై ఒక వింత నూత్న సృష్టిన కళా వస్తు వుద్భవిస్తుంది. ఈ నూత్న సౌందర్యం శీతా నికి పైనం దినపరికరాలద్వారా ఎట్లా చైతన్యం కలు గజేసుందో పరిశీలించాలి.

ప్రపంచంలో ధ్వని ఉంది. ఇది కళాశక్తితో కలిసి సంగీత చూతుంది. రాళ్లు సున్నం కలపమొద లగు నస్తువులు, ఈశక్తిలోకలిసి వాస్తువు, శిల్పం అవు తాయి. రంగులు కాగితం ఈ శక్తితో కలిసి చిత్రాలవుతాయి. మానవునిలోని సత్వరజస్తమోగుణాలు, నవరసాలు, శబ్దధ్వని రూపాలు కలిసి కావ్యాలు నాటకాలు మొదలైన మహత్తర సారస్వత స్వరూ పాన్ని తేలుస్తాయి.

ఈ మహత్తర రసానంద సాధనయందే మానవ జీవితం జంతు స్వభావాన్ని విస్మరించడము, మానవ త్యాన్నికూడా అధిగమించి అధిమానవ తత్వమైన అమరత్వాన్ని కూడా సొందడము జరుగుతుంది.

అప్పుడే మనస్సు సౌందర్య స్వరూపపుటంచుల సాంగత్యం చేస్తుంది. సౌందర్య స్వరూప అనుభవా నందాలలో మనస్సు ఆగుతుంది. ఈ ప్రాంతాల్లోనే భౌతికానుభవం ఆత్మానుభవంలో కలుస్తుంది. వాద ప్రతివాద పూరితమైన సేతువాదపు తుదిపెట్టు కూడ ఇదే.

పూర్ణానుభవం వచ్చేసరికి భాషాపరికరం కుంఠ పడుతుంది. భౌతిక మానసిక శక్తులు స్థిరమవుతాయి. సౌందర్యానుభవమే నిలుస్తుంది! ఇది వర్ణనాతీతం! ఆత్మానుభవనీయమేకాని ఈ మానసిక కళాసృష్టి తొల్లలకు అపారం.

ఉత్తమకళాస్రస్థు తన మహత్తర శక్తిచే ఈ తన పూర్ణానుభవప్రకృతిని కళా నయనాఅద్వారా చూపడానికి యత్నిస్తాడు. ఒక్కొక్కప్పుడు కళాచై తన్యమైన వ్యంగ్యాభావంచేత దాని దూరపు వెలు గులు కళ్లల్లో మెరుస్తాయి. దీని అనుభవం కళోపాస కుని సాధనాపూరితమైన ఆత్మ వికాసానిదే కాని కళనకాదు. అందువల్లే దివ్యకళావస్తు సంప్రదాయం లో, కవిత్వంలోని మాటలుగాని, సంగీతంలోని నాదంగాని, శిల్పంలోని విగ్రహంగాని, చిత్రకళ లోని నేఖగాని ప్రధానమయ్యే స్వరూపశక్తివల్ల గాక అందలా అంతర్భూతిమైన దివ్యశక్తిచే కల్పించే ఆత్మానుభవం మీదనే ఆధారపడతాయి.

ఈ మహత్తరశక్తి దివ్యకళాస్రస్థు సామాన్య కళారాధకులనుండి విడదీస్తుంది.

త్యాగయ్య కీర్తనలు, జయదేవుని అష్టపదులు, కాళిదాసు శాంకుతలం, అజంతా చిత్రాలు, నాగార్జున కొండశిల్పాలు, అమరావతీ స్తూపం, మధుర దేవాలయం సామాన్యకళా ప్రపంచంలోంచి విడివడి అమరత్వాన్ని సొంది మహోన్మల కళారాధకుల్ని సృష్టించగల్గుతున్నాయి.

అందుకనే శ్రీ శంకరులవారు ఆనందస్వరూ పాన్ని గురించి ఇలా నిర్వచించారు.

జాగ్రత్స్వప్న... శబ్దావచ్ఛయ మహం  
నమామి సతతం వ్యుత్పత్తినాశాత్పరం.  
[శ్రీరామ కర్ణమృతం]

తా- జాగ్రదాద్యవస్థా త్రయమందు బ్రకాశించు తత్వమును, జ్ఞానమాత్రమును, రూపముగలిగినట్టి, చేత నా స్వరూపమయినట్టి, మనోవ్యధా పాపములులేనట్టి, భూమి మొదలగువాని తన్మాత్ర స్వరూపమయినట్టి, శాంభవీముద్ర మొదలగు సమస్తయోగములయొక్క సమాహమయినట్టి, సాంఖ్యతత్వములకంటె వేగై నట్టి శబ్దగోచరం కానట్టి, జన్మనాశనములు లేనట్టి, ఆనంద స్వరూపమునకు నేనెల్ల పుడునమస్కరించుచున్నాను

అన్ని కళ్ళలోనూ పూర్వంనుంచీ కనిత్వానికే ప్రాముఖ్యం.

ఆర్యులు వేదముక్కులు అశ్రమాల్లో పతిస్తుంటే- సామగానం చేస్తుంటే-ఆ కవితామాహాత్మ్యం ఆ సంగీతస్వరమాధుర్యం, మహారణ్యాల్లో శాంతంగా శ్రావ్యంగా ప్రతిధ్వనిస్తూ మాససికత్వానికి ఆత్మవికాసం సులభ్యం జేసేవి.

ఈ భారతదేశంలో అంతా శ్లోకమయం, ఛందః పూరితం. ఇటీవలివరకూ సారస్వతం అంటే పద్య రచన. వచనానికి మన సంప్రదాయంలో ప్రాముఖ్యత లేదు. అందువల్లనే భారతీయ సారస్వతానికి సంగీతానికి అవినాభావసంబంధం.

మనుధర్మశాస్త్రము శ్లోకాలు, కౌటిల్యుని అర్థశాస్త్రమూ శ్లోకాలే. ఒకటేమిటి అన్న ఛందోగీత ములయ్యే ఉంటాయి. పూర్వం వ్రాతలేనిగోళుల్లో ఈ ఛందస్నే సారస్వతాన్ని రక్షించింది. వేదాలు ఏలా రచింపబడ్డాయో, రచింపబడి ఎలా జ్ఞాపకం ఉన్నాయో, మనకు ఇప్పుడర్థంకాదు. ఈ అపార ధారణాశక్తి బ్రహ్మచర్యము, హతయోగకర్మలు మొదలగు శారీరక శక్తులచే సాధ్యమైంది. ఇంత సాగరతుల్యమైన సారస్వతాన్ని తరతరాలుగాపోని వ్యకుండా వారి శక్తులన్నీ ధారవోసి మనకందజేసినందుకు ఆశ్రమవాసులకు మనస్ఫూర్తిగా కృతజ్ఞులమై ఉండాలి.

ఒక్క ఉదాహరణమాస్తే సంగీతానికి సారస్వతానికి ఉండే సన్నిహిత సంబంధం బోధపడుతుంది.

జయదేవ గీతగోవిందం ప్రపంచ సారస్వతంలో ఉత్తమోత్తమశ్రేణికి చెందిందని ప్రాబ్లం దరి అభిప్రాయం. దీనికి కారణం దీలోగల సంగీత సాహిత్యాల ఐక్యతయే, ఈవిధమగు నైక్యత సంస్కృత భాషలో తప్ప మరేభాషలోనూ సాధ్యంపడలేదు. పీటిదగ్గరగా వస్తే త్యాగయ్యగారి చెలుగుకృతులే రావాలి.

“లలితలవంగలతా పరిశీలన

కోమలమలయసమీచే

మధుకిరనికరకగంభితకోకిల

కూజితకుంజకుటీరే.

ఇందలి శబ్దాల కూర్పు-అర్థంలోస్ఫురించే భావం- ఛందస్సులో ఉండే లయ-కవిస్వీకరించిన ప్రకృతి సౌందర్యం - అన్నీ ఏకైక రసస్వరూపంలో సమ్మేళిత పొందడమే మహిమైన సృష్టి.

ఈ శేయాన్ని వసంతరాగంలో పాడాలి ఆదితాళంకాని యతితాళంగాని నడసాలి అని నిర్ణయం.

లవంగల తలతో ఉండే మంజుకుటీరం - మలయా చూరుతం - మధుకిరధ్వని శృతి - కోకిల కూజితం సంగీతం - వసంతరాగం - జయగోవుని కవితామృత స్రవతిలో విడదీయరాని సమ్మేళిత సౌందర్యం, శబ్దంలో అర్థంవలెనే ఛందస్సులో సంగీతం కలిసి పోయింది. ప్రకృతిలో తుమ్మెదశృతికి కోకిల పాటకూ సహజైక్యత ఉన్నట్టే ఈ కవితా చిత్రణంలో కళలన్నిటికీ సమ్మేళనం కుదిరింది.

పదకొండో అష్టపది చూడండి.

“ధరసమీచే యమునాతీరే.....

కురుమమపచనం - సత్పర రచనం -

పూరయన మధురపుకౌమం.

ఈ అష్టపదిలోని రెండో చరణంలో భావగాంభీర్యం ఎంత ఉన్నతపథంలోకి వెళ్ళిందో భావానికి అక్షరరూప స్పష్టి దానిఅంత అడే రచించి.

“నామనమేతం - కృతసంకరం

నాదయశే వ్యదువేణం

బహుమతే నమతే తను సంగర

పవనవిశేతమనోజం”

“నా-నామమనే మురళిగాజము చేయును నీ మేని గాలిచే రచిన పరాగరేణువులను శ్రేణించును.” సామాన్య కవివలె ‘కృష్ణుడు నిన్ను మనస్ఫూర్తిగా శ్రేమిస్తున్నా’డని అనలేదు.



## క శ లు — మా న వ జీ వి త ము

జయదేవుని మృదుశబ్దాలు సులభంగా కన్పించినా శ్రీ కృష్ణుని కళాజీవనమూ భౌతిక జీవనమూకూడా రాధకే అంకితమైనవనే ధ్వని స్ఫురింపబేముటలోనే నిశితత్వం ఉంది. అంతర్బాహ్య జగత్తులు రెండూ శ్రీమేమలో లీనము చెందించుటే పూర్ణపరిణతి. ఇదే మహాకవికీ సామాన్య కవికీ ఉండే తారతమ్యం.

సంగీతంలోనే మన ప్రపంచం ఉద్భవించింది. నాక్కే సృష్టికి మూలకారణం. ఓం కారమనే నాదబ్రహ్మమే సంగీత సారస్వతాలకు ప్రధాన జీవం. “ఓం”లో ఆ ఉ ఓ అనే చూడక్షరాలున్నాయి. ఇది ఆనాదికాలంనుంచీ మన సంప్రదాయంలో మహాన్నత స్థానాన్ని అధిష్టించిన సర్వ శక్తివంతమగు ప్రణవవాదం. ఈ నాదోచ్ఛారణ వల్లనే అనేక ఆపూర్వానుభవాలు కలుగుతాయి. వేదంలోకూడా అందుకే ఉచ్ఛారణకు అంత ప్రాముఖ్యం. మంత్రశక్తికూడా సదుచ్ఛారణమీదే ఆధారపడి ఉంటుంది. అందుకేనే పళ్లూడిపోతే మంత్రం పట్టివ్వడంటారు. నాదాన్ని మన పూర్వులు ఎంత భక్తితో స్తుతించారు! “నాదం నాదవినీలచిత్త పవనం ..... నాదాంతధృవమండలే భ్రుచిరం రామం భజే తారకం”.

తా — ఓంకారవాచ్యుడును, వేదాంతములయందు ప్రతిపాదించబడినవాడును, నామరూపములు లేనివాడును, క్రొత్తమేఘమువలె నల్లనైనవాడును, వేదములయందు ప్రేలికలవాడును. అంతరాత్మయైనవాడును, ఆశ్రయించువారిని రక్షించువాడును, నైన శ్రీరాముని నేవించెదను” (శ్రీరామ కర్ణామృతము).

ప్రస్తుతకాలంలోకూడ మనశ్శాంతి కావలసిన హోగులకు ఆరోగ్యం కుదరడానికి ఆస్పత్రులలో సంగీతంకూడా పాశ్చాత్యదేశాల్లో ఉపయోగిస్తున్నట్టు పింటున్నాం. యుద్ధసమయంలో, శుభసమయాలో అశుభసమయాల్లో వాద్యాది విశేషాలు ఉపయోగించడం చూస్తూనే ఉన్నాం.

కళావస్తువుకు ఐక్యత ముఖ్యగుణం. ఈ స్రస్యేకత వల్ల పరిసర ప్రాంతాలనుండి వేరుచేయబడుతుంది.

ఈ ఐక్యత అనేకగుణసమీకరణవల్ల చేకూరుతుంది. భారతీయ సంప్రదాయప్రకారం స్త్రీలను రేఖావిన్యాసంతో చిత్రించి పాశ్చాత్య సంప్రదాయ సిద్ధమయిన వెలుగునీడల మిశ్రమంతో వెనకఉన్న వృక్షాలు సర్వతాలు చిత్రిస్తే చిత్రంలో ఏమీ ఏక్యత ఉండదు. బాపిరాజుగారి చిత్రాలు విక్టోరియా ప్రెస్సుల్లో పెడితే ఇలాగే ఉంటాయి.

ఐక్యతలోకూడా రెండువిధాలున్నాయి. ఒకటి సామాన్యమయిన, ఒకేవిధమయిన వస్తు సమీకరణ వల్ల వచ్చేది. రెండవది వివిధవిధాలైన వస్తుసమీకరణ వల్ల కలిగేది. ఈ రెంటిలో రెండవది ఉత్తమమయినదీ, జీవితంలో ప్రకృతిలో వాస్తవతెచ్చేది అవుతుంది.

ఉదాహరణంగా:—ఒక కొలను ఉంటుంది. అందులో వికసించిన పద్మాలు ఎంతో సౌగంధ్యంగా ఒక దానిప్రక్క ఒకటి ఉంటాయి. వీటి సమూహం అందంగానే ఉంటుంది. ఇంతేగాదు ఈ కొలనులో ఇంకొక మహత్తరమయిన ఐక్యతా, సుందర ప్రకృతి దృశ్యం ఉన్నాయి. కొలనులో పద్మాలు వికసించినై. ఆరేకుల్లో, కర్ణికారాల్లో తుమ్మెదలు రూంకారం చేస్తున్నాయి.వీటి మధ్య బాతులు నెమ్మదిగా తూగిపోతుంటాయి, మధ్యమధ్య తెల్లటి కొంగలు కూర్చొని ఉంటాయి. ఇక్కడికే వివిధవిధాలైన వస్తువుల సమైక్యతవల్ల శోభిలుచున్నది. ఇంకొక ఉష్ణకాంతులు గాలిచే కదల్చబడ్డ నీటి కెరటాల్లో ప్రతిబింబిస్తుంటాయి. స్త్రీలు గృహకృత్యాలకు రేవుల్లో నిల్లుముంచుకు వెళ్లుతుంటారు ఈ మహత్తరదృశ్యమెంత రమణీయం! భిన్నవర్ణాలు, విభిన్న స్వరాలు, వివిధదృశ్యాలుకలిసి ఐక్యత చెందడమే ఈ మహా దృశ్యంలో ఉజ్జీవించే రామణీయకత.

ఇంకవల్లనే ఉత్తమ కళలో విభిన్నైక్యత ముఖ్యమాతుందిగాని, ఆభిన్నైక్యతకాదు. ఆభిన్నైక్యత విసుగు, ఏవగింపు, కలిగిస్తుంది. విభిన్నైక్యతనే సంఘపరంపరంగా చూస్తే సంఘీభావం అంటాం. అంటే వివిధప్రకృతులు, భావాలు, కలిగిన మనుజులూ సమరసమార్గగాములు కావడమే.

# ఆంధ్ర శిల్పి

ఈ భీన్నైక్యతలో శంకుభంగా లున్నాయి. ఒకటి ఆంగిక పరిమాణం, గెండవది మాధుర్య సమ్మిళితం (Proporiton & Harmony) ఆంగికపరిమాణం కళావస్తువులో భౌతిక స్వభావానికి చెందింది. ఇక తొలియనగర పద్మమహల్లో కొంత కనుపిస్తుంది. తాజ్ మహల్ చాలా దివ్యంగా కనుపిస్తుంది.

మాధుర్య సమ్మేళనం (Harmony) స్వర క్యత) ఈవిధంగానే అధభౌతిక సంచలనానికి సంబంధించింది. ఇది అన్ని కళావస్తువుల్లో ఉన్ననూ సంగీతంలో అనేక వాద్యాది విశేషాలు కలిపి వాయిించు మేళంలో స్ఫుటంగా వ్యక్తమవుతుంది.

ఆంగిక పరిమాణం కళావస్తువులోని అంతర్భాగాలన్నిటినీ కలిపి ఏకైకమగు క్షణైక్యత చేకూరుస్తుంది. ఇందువల్ల కట్టడంలోని ముఖ్యములు భాగాలు ప్రాముఖ్యత వహిస్తాయి. ముఖ్యంగానివి మారుగుడి ఉంటాయి. చిన్నపి కెద్దపి కలిసి సుప్రసిద్ధ వాస్తవ సౌందర్యాన్ని సృష్టిస్తాయి. ఈ సత్యం అన్ని కళాలోను ఇంతే.

మాధుర్య సమ్మేళనం (Harmony) కళావస్తువులోని లావణ్యమోజనలేక సౌందర్య - సైతవ్యాస కలయిక అని చెప్పవచ్చు. ఇది ముఖ్యంగా సంగీతంలో ద్యోతకమవుతుంది. సంగీతంలో మాధుర్య సమ్మేళనమేకొక మార్దవం (Melody) కూడా ఇంకొక గుణం ఉంటుంది. ఇది త్యాగియ్య కీర్తనల్లో ఉంది. వారుపల్లి రామకృష్ణయ్య సంతులు గారు సాడుతుంటే, బాలమురళీకృష్ణ సాడుతుంటే, చాలా పృథవినింజాకంగా మార్దవంగా ఉంటుంది. వెంకటస్వామి నాయుడుగారి ఫిడేలు వాద్యం ప్రపంచాన్ని పరిపిస్తుంది.

గాత్రపాదు ఇప్పుడున్నది, ఇంకా ఎక్కువమంది గాన కలిసిపోతే మృదు బాగాలునుభవించగలుగుతారు. పాతుకచే చెనేటప్పడు గాత్రములో అనేక సంగీత వాద్యవిశేషాలు కలిసి వస్తుంటేకూడా ఈ మాధుర్య సమ్మేళనం అనుభవింపగలుగుతారు. దీనినే త్యాగియ్య గారు

“స్వర - రాగ - లయ సుధారసము”

వరనామము నెడు కండచ స్వర మిశ్రమజేసి అనిన్నీ

“సూత్రాధారననాది ముఖ్యములే ముదముగు తెలియసుర”

అనిన్నీ

“స్వర రాగ సుధా రసయూతి భిక్ష స్వర్య సవర్యమురా”

అనిన్నీ మానవకోటికే దివ్యసంగీతముగా మారుతున్నది. వివిధములగు గాత్ర గాత్ర స్వరక మోగాముల వికృతయరణే కళాసౌందర్య ముద్దామిమలు స్వప్నములు

కర్ణాదు సంగీతములోని, సోమగుప్తాది సంగీతంలోని సుస్వరాలనికే ఎక్కువ ప్రాముఖ్యం ఉంది. ఒకే రాగం నాధారముగా వాడుతుంటారు. ఇది సహజ వాన్ని ప్రనానింతుంది. సాధ్యమైన సంగీతంలో నానాటా కాన్వర్జన్ మొదలయిన జంప్రనాద సిక్రమంలో వివిధ నాదాలుకలిసి భీన్నైక్యత ఆగున మాధుర్య సమ్మేళనాన్ని చేకూరుస్తాయి, ఉత్తమ సంగీతంలో మాధుర్య సమ్మేళనం - మార్దవంకూడా కలిసి ఉంటాయి. “వీధివేను అయిన సింహనిలో” కరెంతు భాగాలుకలిసి సుప్రసిద్ధ వికృతమే కనుకొచ్చాయి. అందులో ఏమి క్షణైక్యత వాద్యము కలిగిస్తాయి, ఇలాంటి మాధుర్య సమ్మేళనం కలిగించడానికి మహా పురమమున మోవనికే సమీకము. కర్ణకావాలి. ఈ మధ్య కొత్తగా వాద్యములలో ఒక కంపోజింగు “స్థానిక గ్రామ సింహని” అని అకూరు చేశాడు. ఇది కొంటాంటే అక్కడే జరిగిన సంగీతంల ధ్వనులూ, గాంటు క్రేలుడలూ. స్త్రీ పురుషులకూ నాదాలూ, నారి క్షయ్యసాహసాలూ, స్త్రీలల క్రోధ్యం, రమ్యమల బోధముకం వేగము, శాంతిసా పనావేశము, ఎన్ని కేములు గానముకం కంఠానంద భాగాలు తెలుస్తాయి. మన సంగీతం సంగీతంలోకూడా ఇట్లే మాధుర్య సమ్మేళనం ఎక్కువగా కన్పించుములము చేయవలసి ఉంటుంది.

మానవం వ్యక్తిత్వం బావాన్ని మాధుర్య సమ్మేళనం నాంధుకభావాన్ని పలికొచ్చేవాయి. ఇది కొంత

వరకు ప్రాసాద్య పాశ్చాత్య నాగరకతా విభేదాన్ని కూడా చూపుతుండేమా ?

జడనదాగలయిన రాయి, కట్టి, లోహము, నార మొదలయిన వాటికన్నెజ నిర్మాణంఉంటుంది. ఈ వస్తువులలో కళాస్పృష్టచేసినపుడు ఈ నైజనిర్మాణం మూలినకళావస్తువుకు ప్రత్యేకవోభను కలుగజేస్తుంది కాబట్టి అనూ వస్తువుపయోగించేటప్పుడు వోభచేడకుండా చూడాలి.

ఇనుముకు రంగువేసి కొయ్యవలె చూపించడమూ, కాగితంలో పూలు చిన్నూరుచేసి పూలపాత్రలలో పెట్టడం ఘోరమయిన అన్యాయం. ఈ కృత్రియ కళా నిర్మాణానిక సంబంధించిన అనిసితీ, పడవడి లో ఎట్లూ కట్టుబాట్లంటాయో కళా నిర్మాణానికి కూడా అలాంటి మర్యాదలే ఉన్నాయి. ఇవి ఉల్లంఘించడం నిర్మలకళోపాసకునకు ధర్మంకాదు. కొమ్ములను దంతంలాగి చేసేవాళ్లు కర్రలకు రంగువేసి అడవికేబెల కొమ్ములని చెప్పేవాళ్లు అందరూ కళా సచారం చేస్తున్నారన్నమాటే. ఇది నాటకంపట్ల మాత్రం చెల్లదు. ఎందుకంటే నాటకంలో మనం అన్ని వస్తువుల్నీ సంజ్ఞామాత్రంగా తీసుకొంటాం. ఈ సంగతి నటులకీ ప్రేక్షకులకీ తెలిసివుంటుంది. ఇకం తల నాటకంపేస్తే దుష్యంత పాత్రధారుడు దుష్యం తుడిలాగ సటించి పాత్రలో పూర్తిగా లీనమయినా తను నిజంగా దుష్యంతుడను కావని తెలుసుకోకుండా ఉండరు ప్రేక్షకులు. దుష్యంతుడే ననేభావం కల్పించుకొన్నా నిజమయిన దుష్యంతుడు కాదని అందగకూతెలుసు. అలాగే రంగస్థలంలో ఉండే అన్ని వస్తువులూ, ఇవుడే కాగితంపూవుల సంగతి అనుకొన్నాం. కాగితంపూలు రంగస్థలానికి ఉచితమే అవుతాయి. ఎందుకంటే రంగస్థలమంటేనే అను కరణం, కృతకం. గనుకను, కాగితపు పూలు సహజ సౌందర్యం మధ్య గృహాల్లో అనుసతం.

వర్ణం కళావస్తువులన్నిటికీ ఉండే ముఖ్యగుణాల్లో ఒకటి. సూర్యకాంతిలో ఇమిడివున్న సప్తవర్ణాలే

ముఖ్యాలయినప్పటికీ వీటి కలయికవల్ల ఉద్భవించేవి అసంఖ్యాకంగా ఉన్నాయి. ఈ రంగులు మానవ ప్రకృతికి స్వచ్ఛమయిన సరిణామంకీ లీగిస్తాయి. రంగుల అద్దాలక్రింద పరుండ బెట్టి వైద్యంచేస్తారు. రంగుల సీనాల్లో పోసిన నీళ్లు త్రాగించి కూడ చాల జబ్బులు కుదురుస్తాయి. నీన్నిగురించిన శాస్త్రం ఒక పెద్ద గ్రంథం ఉంది

ఈ రంగుల కలయికవల్లనే చిత్రకళలో ఉజ్జేజు కలుగుతుంది.

ఉషకౌలఘ, అరుణకౌంతులు, పూర్ణిమా చంద్రి కలు, తటాకింబో ఆకౌంతుల స్రతిబింబాలు, చామం తుల పసుపుగుండులు, గులాబీలక్ష్మి, అందరికీ ఆనందం కలుగజేస్తాయి. వసంతియుతువు చూడండి.

శ్లో॥ ద్రుమాంసపుష్పా : సరోలం సపద్మం  
క్రైయస్స కామా : పవనస్సుగంధః,  
సుఖా : ప్రదోషా దివ సాశ్చరమ్యైః  
సర్వం ప్రేయే చారుతగుం వసంతే.

యుతుసంహారం

వసంతయుతువులోని ఉద్యానవనాలకు దివ్యాంబరాలకు ఆనందించని ప్రాణు డేవడుంటాడు.

రంగులు వెలుగు కరటాల తారతమ్యత మీదే ఆధారపడి ఉండేవి కాబట్టి మానవ శరీరానికి ఆతపస్నాసంలాగా ఇవికూడా ఆరోగ్యమున్ను మానసికంగా ఆనందమున్ను ప్రసాదిస్తాయి. అందువల్లే రంగులు మానవ జీవితంలో అంత ప్రాముఖ్యత వహించాయి.

కజిన్యుగారు కళల విషయమయి ఒక చిత్రమయిన విషయం చెప్పారు. ఆదేమిటంటే చలనమున్న కళలను అచలనంగా ఆనందించాలి. అచలనమయిన కళలను చలనంతో ఆనందించాలి. చిత్రలేఖనం, శిల్పం—వాస్తువు మొదలయిన కళలు అచలనములు. వీటినిచూచి ఆనందించాలంటే ఒక ప్రదేశన్నుంచి ఇంకొక ప్రదేశానికి తిరుగుతూ పరీక్షిస్తేనేగాని వాటి నైజవోభా, అంగిక ప్రమాణం, మాధుర్య

## ఆంధ్ర శిల్పి

నమ్మేళ్లనం, పూర్తిగా అనుభవించలేం. చలనంగల నాటకం, నాట్యం, సంగీతం, శ్లోకపఠనం, ఆచలనంగా ఉంటేనేగాని ఆనందించలేం. అందువల్ల నే చలనంగల కళలను చూచేందుకు కూర్చునే ఆసనాలుంటాయి. నాటకంలో సినిమాల్లో డబ్బిచ్చి కదలకుండా రెండు గంటలసేపు కూర్చుంటాం. చిత్రకళా ప్రదర్శనంలోగాని శిల్పాలదర్శనంగాని కూర్చో వన సరంలేదు. తిరుగుతూనే ఉంటాం.

భారతీయ చిత్రకళా-శిల్పాలలో మహాజ్వల జీవిత లక్ష్యలు చిహ్నితములై ఉంటాయి. రూపకల్పనం, భావప్రకటనం లావణ్యయోజనం, వర్ణకాభంగిమ, మొదలయిన గుణాలు భారతీయ చిత్రకళలో ప్రశంసనీయాలు. అజంతా చిత్రాల్లో గేఖా సౌందర్య విన్యాసాల్లోను, బోరాబొద్దూరు (జావా) లో ఉన్న బుద్ధ విగ్రహంలో శాంతి భావంలోను మానవ జీవితప్రవృద్ధికి లక్ష్యంపదగిన ఉజ్వలత స్ఫురిస్తూ ఉంటుంది.

భారతీయదృష్టిలో లలితకళలకీ జీవితానికీ అవినా భావ సంబంధం ఉంది కాబట్టే పండితులు జీవితాన్ని జీవితకళ అన్నారు.

ఈ లలితకళ ప్రభావంవల్ల ఎంత కఠినమనస్సయినా కరగమానదు.

ఇంత ఎందుకు ; ప్రళయమిద్రునిచే క్షపానృత్యం. మురిశీకృష్ణునిచే రాసక్రీడా చేయించి భారతీయ కళా చరిత్ర.

భారతీయ దృక్పథంలో సృష్టి విలయాలుకూడా కళలే అన్నమాట మరువరానిది. మన జీవితమంతా కళాలలితం—మనం కట్టుకొనేబట్టే తీసుకొందాం. చేతితో వడికచేతితో కనిన బట్టలో ఉండే శైతన్యం యంత్రనిర్మిత వస్తువులలో మనకు కన్పించదు. ఇలా మన మానసికభావమే అయినా శైతన్యం, మానవ హస్తనిర్మితంలో నిర్మాతభావపరణామం స్ఫురింపక మానదు, రంగునూలతో నేసినబట్టకూ అచ్చు రిమ్మతో అద్దినబట్టకూ కూడా కొన్ని లోనాలు తేడా కనిపిస్తాయి.

చిత్రకళలోమాడండి. చిత్రకారుడు స్వహస్తాలతో చిత్రించిన (Original Painting) దాని అచ్చు ప్రతిమలకీ తేడాలేనా ? అచ్చుప్రతిమ, ఒక రూపాయి అయితే, అసలు చిత్రం పేయి రూపాయిలంటుంది. అసలు చిత్రాన్ని అమూల్యంగా భావిస్తాం. ఆర్థికదృష్ట్యా మాస్తే నీనిక కౌణం గజం ఖరీదులాగా అలభ్యత్వాన్నిబట్టి అనిపిస్తుంది కాని అది పూర్తి సత్యంకాదు.

సంతక పిషయంలోమాచినా, సంతకపు అచ్చు ప్రతిమలతో మీరు సంతోషపడతారా, ఎన్ని సంతకాలయినా స్వహస్తంతో చేయమంటూగు కాని నిర్ణీత ప్రతిమతో సంతృప్తపడగు.

ఈవిషయం నాటకానికి సినిమాకీ పోల్చి చూస్తే మనకు బాగా లెలుస్తుంది. నాటకంకంటే అన్నివిషయాల్లోనూసినిమా పైచేయి వేస్తుంది. సినిమాలో దృశ్యాలు సహజమైనవి. నాటకంలో దృశ్యాలు కృత్రిమాలు. సినిమాలో పాటలుమాటలు అనేక సార్లు సరిదూచి చివరకు సరియైనవాటినిగాని ప్రదర్శించరు. నాటకంలో ఎన్ని రిహార్సల్లు వేసినా చివరకు గొంగురిద కొచ్చేసరికీ ఎన్ని అసక్రమాల జరుగుతుంటాయోమీకు తెలియని విషయంకాదు. అయినా సినిమాలో ప్రతిమలు—నాటకంలో మానవులు భవప్రకటనంచేయడం వేడాలో మనం నాటకాన్నే ఎక్కువ హార్దస్టాం.

సినిమా ప్రదర్శనంలోజాన అందలా నటించిన ప్రముఖ నటీనటులు వస్తే ఎంత డబ్బు వస్తుందో చూడడంలేదా!

సంగీతంకూడా అంతే ముఖ్యమైనా చూడనగానికీ గ్రామఫోన్ వేళులుమీదగాని వేడియో పాటగాని వినడానికీ ఎంత వేడా చంటుం. నీటి కౌగణం మాంక పూదయంలో చండే పుష్ప సౌందర్య సాంఘిక యంత్రంలో శైతన్యం కూడ్యం.

కాబట్టే అన్నట్లు ఇక జీవిత సత్యం. తప్ప చేయడానికి ! పోల్చి చూడ.

కళలు—మానవజీవితము

కాశం నైజం లో వుంటే తప్పచేయకుండా ఒప్పును సాధించడం గొప్ప. అలాగే కళాసృష్టియందునూ, యంత్రం తప్పచేయనే జాలదు. అధఃపాతానికిపోయే మార్గమున ఉండే మానవుడు దివ్యశిఖరంనుండికి ప్రయాణించడం చేయాలి. మనం ఎవలెప్పుకు ప్రాక గలిగితే ఎంత సంతోషంగా ఉంటుంది. ఎందుకని! ఎక్కడానికంటే జారిపడడానికే ఎక్కువ వీలుంది కాబట్టి.

సుప్రసిద్ధ చిత్రకారుడు ఒక చిత్రాన్ని చిత్రిస్తే దానిలో ఉండే లోట్లను గణించడానికి ప్రయత్నిస్తాం. యువకుడెవరైనా చిత్రిస్తే దానిలో ఉండే సొగసుల్ని మాత్రమే పరిశీలిస్తాం ఇది హృదయంలో ఉండే సౌహార్ద్రం.

యంత్రం ఒకేమాదిరి వస్తువలన ఎంతకాల మున్నా తయారుచేస్తుంది - మానవుడు అంత సామగ్రి తయారుచేయలేకపోయినా ఎన్నిచేస్తే అన్నీ నిత్యనూత్నాలుగా ఉంటాయి. అందువల్లనే మానవ నిర్మితాలనే కళలంటారు. యంత్ర నిర్మితాల్ని కళలనం. యంత్రాలకు భావంలేదు. స్వశక్తిలేదు. ఒక వేళ ఈ నూతనప్రకృతి శాస్త్ర నాగరకతా యుగంలో ఎవరైనా ఆలోచనా యంత్రాన్ని కనిపెట్టినా మనం సంతృప్తిపడం. ఎందుచేతనంటే అది తప్పా చేయజాలదు. అది స్వర్ణనరకాలకు ప్రయాణింపజాలదు మనం తోలేది కేవలం ఒప్పేకాదు, సత్యమే కాదు. తప్పను దిద్దుకొనే ఒప్పు—అసత్యాన్ని జయించేసత్యం.

“ కష్టసుఖముల సంకొంతి. కావ్యజగము ”



# సుందరం భార్య

శ్రీ ముసిమాణిక్యం సరసింహారావు

నాకు సుందరాన్ని చూస్తే కోపము. ఎన్ని సార్లు ని చెప్పేది, మాట వినే రకం అయితే అనుకోవచ్చు. ఎట్టే! ఈ రకం మనుష్యులను బాగుచేయలేము.

వచ్చి ఎదురుగా కూర్చున్నాడు. తీరా అతనికి చూచేటప్పటికి జాలివేసింది, ఈ తభా కూడా గట్టిగా చెప్పి చూస్తాను. ఇదే అభిరు సారి కూడాను. నింటా డా సరే, సరి. వినడూ. ఇక వాడి కర్మానికి వాడిని వదిలేసి ఊరు కొంటాను. ఇల్లా అనుకొని 'ఏమాయ్-ఏమంటున్నది మీ ఆవిడ' అని పలకరించాను.

సుందరం నవ్వి ఊరు కొన్నాడు.

'నీవు ఏమీ మారనట్టులేదే?'

ఏమన్నా జబాబు ఇస్తాడను కొన్నాను. అత నేమీ మాట్లాడక నవ్వి, తల వంచుకొని ఊరు కొన్నాడు.

'ఒరేయ్ వాజమ్మా! ఇంకా ఎన్నాళ్లు చెప్పాలె నీకు భార్యమీద కాస్త అధికారం చెలాయించాలని! నోడి వాళ్లను చూచి అయినా నేర్చుకోరాదూ! నీవు ఇల్లాగ అయిపోవటం నాకు తలవంపులుగా ఉంది. నాకేనిటి! మొగజాతికే తలవంపులుగా ఉంది!' అన్నాను మావాడితో.

మావాడు అంటే, ఈ సుందరం నాకేమీ బంధువుగాదు. ఒక విధంగా శిష్యప్రాయుడు. నాకంటే వయస్సులో చాలా చిన్నవాడు. భార్య కాపరానికి వచ్చి మా ఠేండ్లు అయింది. ఒక ఆడపిల్ల.

సుందరం వట్టి వెర్రిబాగులవాడు. ఆ వెళ్లం ఎంతజెపితే అంత! ఆ అమ్మాయి చెప్పినట్లు కొంటా, అవిడకు సాహాయ్యంగా అన్ని పనులు చేస్తూ ఉంటాడట! ఆడవాళ్లంతా చెప్పకొని ఊహు నవ్వు కొంటూ ఉంటారు. సుందరం సంగతి ఇల్లా ఉందని మా ఆవిడ చెపితే నిని, నేనూ ఎంతో నొచ్చుకొని

వాడినికొస్తూ నుం న వారిలో ఉండడానికే ప్రయత్నించేస్తున్నాను. అందుకనే అంత గట్టిగా అన్నాడాను. నేను కోప్పడితే నాకు ఏమీ అనుకోవేను. జాలిగాచూస్తూ 'నన్ను ఏం చేయవంటావు?' అని అడిగాడు.

'నా బాంబ నీకు ఎన్నిన్నాళ్లు చెప్పినా, భార్య ఎదట కొస్త దర్జాచూపమని?' అన్నాను.

'దర్జాచూపటం అంటే ఏమిటో నాకు బాత్తిగా తెలియదు'—అన్నాడు సుందరం దీనంగా.

నాకు వాడినిద జాలకలిసింది. చిన్నతనం! తెలియదు! నలుగురి నోళ్లలోపడి నవ్వుల పాలు కాకుండా, వాడికి కొన్ని చిన్న చిన్న విషయాలు చెప్పటం అవసరం అని తోచింది.

'చూడూ. ఒరేయ్ అయితే చెబుతాను విను. ఇప్పుడు ఏవైనా పని కావాలనుకో. ఆవిడకు చెప్పక చెయ్యమని, అంటే గాని నీవు స్వయంగా చెయ్యబోకు'—అన్నాను.

ఇట్లా సూత్రప్రాయంగా, కష్టమర్థమం చేస్తే వాడేకేమీ అర్థమవుతులేదు. ఏదో ఏదోమార్గం వెళ్లి అట్లాగే నూర్చున్నాను. నిమిషం గా చెప్పి లన్ను ఉద్దేశంతో నేను మళ్లి ఇట్లా అన్నాను.

'మంచి నీళ్లు కావాలె అనుకో నవ్వేమంటున్నా? చెల్లె చెంబు చెళ్లక్కొని నీళ్లు మంచుకొని చెచ్చుకో కూడద,.....షీఫ వనా లాలో కుచ్చుని 'ఏయో, మంచునీళ్లు కావాలె. చెప్పిన ప్రయోగం!' అన్నాను!

'అది నీ గుండెలోనిగ కనా పోక? అది గాను మందినం. ఇంట్లో వెర్రిబాడం నీకు!

'ఎందుకు గుండెకుగ దూరా! అప్పుడుంటా తను కొట్టించి. నావు ఆడగడంకో ఉండ! అంతగా గీసు

## అంధ శిల్పి

మీ రాకపోకలే, కొంచెం కోపం నటిస్తూ, 'ఏయ్ ఏమిటనీ, నీకుగదూ, చెపటం? మంచినిళ్లు కావాలే! ఏలేస్తున్నావ్' అని అనాలే, తెలిసిందా? అన్నాను. తెలిసిందని తల ఊపాడు సుందరం.

'బట్ట కట్టుకొని బైటికి వెళ్లాలను కొంటావు. నీకే దరిద్రంగావ్వే, పెట్టె తీసుకొని బట్టలు తీసుకోకూడదు. స్నానం చేసినతరువాత దస్తాగా తీవిగా అనాలే, 'ఏవేయ్, బట్టలుతీసి ఇయ్యి' అని

'ఆవిడ వస్తే నా పనిమీద ఉండి తొందరగా రాకపోకలే, 'ఏమిటా ఆలస్యం! వెళ్లాలి నేను' అని క్షాంతి కేక వెద్యాలే.' అనికూడా చెప్పాను. వాడు తెలిసినట్లు తల ఊపాడు కాని ఏదో అడగాలని అడగలేక బాధపడుతున్నట్లు నాకు తోచి 'సందేహము ఏవ్నా, ఉంటే అడగగా' అన్నాను.

వాడు ఇంకా సందేహిస్తూనే అడిగాడు "న్నా నానికి నీళ్లు ఆవిడనే తోడమనాలా?" అని.

'అను. ఎందుకూ సందేహం?' అన్నాను.

భావి, చాలా లోతు, ఆవిడతోడటం కష్టం. అందుకని... అన్నాడు ఏదో సిగ్గుపడుతూ.

'కొన్నాళ్లదాకా అల్లాంటి భావాలు నెట్టుకోబోకు. అంతగా అయితే పనిమనిషిచేత తోడించమను. అంతేగాని నివునటుకు తోడబోకు' అని చెప్పాను.

'సరే ఆ పనిచేయిస్తా' అని తనకున్న ఒక్క సందేహమూ తీరిపోయినట్లు సంతోషించాడు సుందరం.

సంతోషించాడు కాని ఇంకా ఆలోచిస్తూ ఉండటం చూచి నేనన్నాడు, 'ఒకేయ్, భయంలేదు. ఏ విషయంలోనైనా సరే, ఏమాత్రం సందేహం ఉన్నా సరే నన్నుడుగు. చూచినవాళ్లంతా ఖులానిహారి

వేవీతుడు వెళ్లానికి భయపడుతున్నాడని చెప్పాకొటం నాకు తలవంపులుగా ఉంది. పనిమందిలో నిన్ను మనిషిగా నిలబడదామని నాఉద్దేశం.'

ఈ మాటలు విని మావారు చాలా సంతోషించి కృతజ్ఞత చిలుకుతున్న చూపులు చూశాడు.

అయినా వాడికి ఇంకా ఏవో సందేహాలు బాధిస్తూనే ఉన్నట్లు ఉన్నాయి. వాడి ముఖమే చెపుతున్నది ఆ విషయం, వాడికే మంచి ప్రోత్సాహము ఇయ్యాలన్న సంకల్పంతో నోటి అడిగాను, 'తమలపాకులు వేసుకొంటారా మీరూ?' అని. 'ఆ రెండు పూటలా వేసుకొంటాను' అన్నాడు. 'అయితే మీ ఆవిడే నీకు తమలపాకులు ఇస్తుందా?' అని అడిగాను.

వాడు తల అడ్డంగా తీప్పతూ చెప్పకొచ్చాడు, 'అహ. ఆవిడా నేనూ, ఒకసారే భోజనంచేస్తాము. ఆవిడ ఇల్లు సద్దుకు వచ్చేలోపున నేను తమలపాకులకు సున్నంరాచి, చుట్టి ఉంచుతాను. ఆవిడవచ్చిన తరువాత ఇద్దరం కలిసి వేసుకొంటాము.'

నేను వాడికి విప్పి చెప్పాను ఇల్లాగ, "అల్లాకా దురా! నేను చెప్పినట్లు చెయ్యి. భోజనం చేసివచ్చి పడకకుర్చీలో హాయిగా పడకొ, ఆవిడగారు వచ్చిందాకా. ఆవిడ వచ్చిన తరువాత తమలపాకులు చుట్టి ఇయ్యమని అడుగు. ఆమెగారే, సున్నంరాచి, ఈ నెలు తీసి చిలకలు చుట్టి ఇస్తే నీవు వేసుకోవాలే. ఈ మాత్రం తెలియదురా నీకు! ఎన్ననిచెప్పేది?" అని విసుక్కున్నాను.

'ఇంకెందుకూ ఇక తెలిసింది' అని చెప్పి సుందరం లేచి గబగబా నడిచి వెళ్లిపోయినాడు.

# సుందరం భార్య

౨

ఆ తరువాత నాలుగు నోజులు గడిచింది. వాడు చూ యింటిఛాయల రాలేదు. ఏమి జరుగు తున్నతో ఎట్లా ఉన్నాడో చూద్దామని వెళ్లాను, నేనే వాళ్ల యింటికి.

వీధి తలుపు వేసిఉన్నది. లోపల ఏవో చాలా గొడవ జరుగుతున్నది. నేను ఆ వరాండాలోనే నుంచుని విన్నాను.

వాడి పెళ్లాం అంటున్నది..... 'మరీ ఇల్లాగ తయారై నారేం అమ్మా! కాస్త ఏదైనా సాహాయ్యం చేయండి అంటే, ఊహు అని మూతి బిగించుకొని కూర్చుంటున్నారు. నేను ఒక్కదాన్నీ ఎంతని సద్దుకు కోనూ ఆడవనీ, మొగపనీ కూడా! కాస్త లేవండి' -

సుందరం ఏమీ మాట్లాడటం లేదు. ఆవిడ ఎన్ని కేకలు వేసినా ఏడు మాట్లాడక ఊరుకొంటున్నాడు.

ఆ అమ్మాయి మళ్ళీ అంటున్నది... 'లేవండి. నా మాట వినండి. బొమ్మలన్నీ తీసి వైటపెట్టాను. కాస్త గుడ్లతో తుడిచి బల్లమీద పెట్టండి. అట్లా బీష్మిం చుకు కూర్చుంటే ఎల్లాగ చెప్పండి. బొమ్మలన్నీ పెడితే చూచి అమ్మాయికి ఎంత సంకోషిస్తుంది చెప్పండి!'

'ఇటువంటి పనులు నావల్ల కాదు'—అని నిష్కర్ష గా అన్నాడు సుందరం.

'ఎటువంటి పనులు మీవలన ఇవ్వతయ్యాయి?' అని అడిగింది ఆ పేల్ల.

'నాపని అట్లా ఇంత సంపాదించి చెప్పి పడె య్యటమే. ఆ తరువాత సంసారం జరిపే చాభ్యంత అంతా నీవే' అని ఆ నేకాడు సుందరం.

'ఈ బొమ్మలు సద్దాలే! ఆవతల వంటపని చూచుకోవాలే! నిల్లను సద్దుకోవాలే! ఇవన్నీ నేను

ఒక్కదాన్నే చేయగలనా? మీరు నాకు కాస్త సాయపడకూడదా?' అన్నది ఆ అమ్మాయి.

'ఇన్నాళ్లనుంచీ అల్లాగ అనుకొనే నెత్తి మీదికి కెచ్చుకొన్నాను. అందరూ నన్నుకూచి నవ్వుతు న్నారట!' అన్నాడు.

'ఆవ్వ! ఎక్కడన్నా ఉంచా, ఇంత అన్యాయం! సంసారంలో మొగుడికి, పెళ్లామూ పెళ్లానికి మొగుడూ సాయంచేసుకోటం తప్పని ఎవరండీ మీకు చెప్పిందీ? నాద్దరకు తీసుకురండి, చెపుతా!'

'అవసరమైతే అల్లాగే తీసుకొస్తాను. కాని ఇప్పుడు... ఆ బొమ్మలు తుడవటం, అట్లాంటి పను లేమీ నేను చెయ్యను'—

సుందరం నా సలహాను అనుసరించాడు కాని చాలాదూరం పోయినాడు. మళ్ళీ వెనక్కు త్రిప్పుకు రావటం కష్టము!

ఇంతలో సుందరం వీధి తలుపు తీసుకొనివచ్చి నన్ను జూచి, చాలా ఖింగారుపడి చెప్పింది, లోపలకు రమ్మనిపిలిచాడు. 'వస్తానుగాని... ఏమిటి సంగతి ఏవో గొడవ జరుగుతున్నది?' అని అడి గాను.

'గొడవేమీ లేదు గాని... మీరు లోపలికిరండి, వచ్చి చూ మనిషితో కాస్త చెప్పండి' అని నీసంగా అడిగాడు.

'ఏం చెప్పేదోయ్?' అన్నాను.

సుందరం తలవంచుకొనే చూచి ఇచ్చాను.

'ఏంటిమూ, నాకు చెప్పిచ్చానుగానే ఆ పనిని కూడా చెప్పండి... శుభ్రచేత, భార్య పట్టుకుంటు చ్చెయ్యం చేకూడదని. అల్లాగ చెప్పే మాటమీ—ఇట్లాంటి పనులు'



## ఆంధ్ర శిల్పి

‘అల్లాగే చెబుతాను’ అని లోపలికి వెళ్లాను. సుందరం భార్యను కేకవేసి, నేను ఎవరైంది ఆ అమ్మాయికి చెప్పాడు.

నేను ఎవరైంది సుందరం చెప్పగానే ‘ఓహో! రండీ. బాబాయిగానూ’ అంటూ పిలిచింది ఆ అమ్మాయి.

కూర్చుంటూనికే అక్కడేమీ లేదు. ఆ ఉన్న ఒక్క కుర్చీ, ఎండుకో సన్నానాలగదిలోకి పోయింది.

‘కుర్చీ ఏదండీ?’ అంటూ ఆ అమ్మాయి అటూ ఇటూ తిరుగుతూఉంటే ‘ఎంచుకులే అమ్మా ఇక్కడ కూర్చుంటాను’ అంటూ నేనే మూలనున్న చాప తీసుకొచ్చి, వేసుకొని కూర్చున్నాను. సుందరం శబదబా వెళ్లి కుర్చీ వెచ్చాడు. నేను చాపమీదే కూర్చున్నాను.

ఆ అమ్మాయి అయినా నాకేమీ కొత్త పిల్ల కాదు. ఆ అమ్మాయి తల్లి తండ్రులూ, మేమూ సుంటూరులో ఒక ఇంట్లోనే ఉండేవాళ్లం. అప్పటికి ఈ అమ్మాయి బొత్తిగా పసిపిల్ల. ఈ సంగతులు ఆ అమ్మాయికి చెప్పాను. ఆ అమ్మాయి ఎక్కువగా సంతోషించి నాతో, తండ్రితో మాట్లాడినట్లు చనువుగా మాట్లాడింది.

‘చూచావా బాబాయి. పిల్ల బొమ్మలు పెట్టకుని ఒక్క తీరాన గోలచేస్తున్నది. బొమ్మలన్నీ తీసి బెట పెట్టాను. ఇవి కాస్త తుడిచి ఆ బిల్లమీద పెట్టకూడదూ! నేను వంటపనే చూచు కొనేదా, ఈపనే చూచేదా! కాస్త సాహాయ్యం చేయమంటే, ఆయన సనేమిరా అని కుర్చీలో పడుకొని లేవటం లేదు. ఇంత అన్యాయం ఎక్కడైనా ఉందా? ఇంటి పనులు చేసుకొంటే, ఎవరో నవ్వుతారట! పన్నావా బాబాయి!’ అని నావంక చూసింది బాబాయి చెప్పమన్నట్లు.

‘ఎందుకు నవ్వుతారమ్మా. ఎవరింటి పని వాళ్లు చేసుకొంటే తప్పేముంది!—’ అని అనాలిసి వచ్చింది నేను.

ఈ మాటలు విని సంతోషించి ఆ అమ్మాయి అన్నదీ, ‘కాస్త ఆ మాట ఆయనకు చెప్పు బాబాయి!’

‘చెప్పేదేమిటిలే అమ్మా. కంటున్నాడుగా!’ అన్నాను.

‘అయితే ఇవన్నీ నేను ఒక్కదాన్ని చేస్తూ కూర్చుంటే, వంట ఎవ్వరు చేస్తారు? ఎవరైనా పెద్ద వాళ్లు ఉన్నారు గనకనా? మొగవాళ్లయితే నిమిషంలోకి చేశేస్తారు. చూడు బాబాయి ఆయన లేస్తా లేమో!’ అన్నది.

నాకు బాలేసింది. నే నన్నాను ‘నే సాయం చేస్తాలే అమ్మా. నీవు వెళ్లి వంట పని చూచుకో.’

ఆ అమ్మాయి సంతోషంతో అన్నది ‘మీరు ఈ పూట ఇక్కడే భోజనం చెయ్యాలే. నేను నిమిషంలోకి వంట పూర్తిచేస్తాను.’

వెళ్లిమ్మా, నీవు వెళ్లు. ఈ పని మే మిద్దరం చూస్తాలే’ అన్నాను నేను.

ఆ అమ్మాయి స్నానానికి లెమ్మనే లోపున మేము ఇద్దరం కలిసి, బొమ్మలన్నీ తుడిచి బిల్లపైని చక్కగా పెట్టాము.

ఆ తరువాత స్నానం చేసి భోజనం చేశాము. తమల పాకులు పక్కలు తెచ్చి అక్కడ పెట్టింది సుందరం పెళ్లాం!

‘ఏయ్, నీవు వచ్చి, ఆకులకు సున్నం రాచి చిలకలు చుట్టి ఇయ్యాలి’ అని దర్జగా అన్నాడు సుందరం.

‘చెయ్యి ఊరుకోలేదండీ. పిల్లదానికి అన్నం పెడుతున్నా’ అన్నది ఆదిడ లోపలఉండే!

సుం ద ర ం భా ర్య

'ఎందుకోయి ఈమాత్రంపని ఆ ఆమ్మాయిని కలుస్తావు?' అంటూ నెను వక్కలు నోట్లో వేసుకొని ఆకులకు సున్నం గాచుకొన్నాయి. సుందరం కూడా ఆ పనే చేశాడు.

ఇంతలో వాడి భార్యకూడా భోజనంచేసి పళ్లెం వేస్తూకొని వచ్చి వాకు ఎదురుగా నిలబడ్డది.

'భోజనం చేశావా ఆమ్మా?' అని అడిగాను. 'చేశాను బాబాయి. పళ్లెం వేడుస్తున్నది. దాన్ని నిద్ర పుచ్చాలి' అన్నది. ఆ ఆమ్మాయి ఆ తరువాత నానో అన్నది; 'ఈ నవవారుమంచి చూశావా బాగాయ్, ఇది తెగిపోయింది. కుక్కి అయిపోయింది. నాలుగు గోలలనుంటే నేటికే నీనుపెట్టుకొని అరుస్తున్నాను దీనిని కాస్త విప్పి అల్లండ్డి అని. వింటేనా? పసిది చంక దిగదు. దానికోసం దీదానీ దాన్ని పెడితే, సంసారం గడుస్తుందా? ఏమంటావ్ బాబాయి, మన పనిమనం చేసుకోవాలి అవునా?'

'అవును, అవును' అని నేను తల ఊపాను. 'ఇది ఏమంత కష్టమైనది! అయిదు నిమిషాలలో అయిపోతుంది!'

ఇట్లా అంటూ ఆ ఆమ్మాయి మంచంపైకి వెళ్ళింది. 'రండి, మీ ఇద్దరూ కూర్చుంటే నని మంత్రం అయిపోతుంది' అని భగ్గవంక చూచింది. నెను ముందు వెళ్లి అక్కడ కూర్చుని సుందరాన్ని రమ్మిస్తాను. తెగిపోయిన నవారంతా కుక్క, సాయంత్రం నాలుగు గంటలకట్టా నీళ్లు అల్లతామ. ఆ ఆమ్మాయి వచ్చి చూడని పనిచేసింది, 'మనకు బాబాయి ఎంతలోకి అయిపోయాడో? అని నానో అని, 'తవరల వాళ్ళను చూచింది నా వేళ్ళతోవాలి' అని భర్తతో అన్నది, దీనిని చూచి, వేయి ఇచ్చింది వచ్చి ఊరుకొన్నాయి.

ఆ తరువాతి చూకు కాళ్ళే ఇచ్చింది ఆ ఆమ్మాయి. ఇవ్వరం పుచ్చుకొన్నాను.

నేను లేచి 'ఇక వస్తానమ్మా' అన్నాను. 'ఇల్లంతా చూశావా బాబాయి - ఇది పడక గది. ఇది హాలు. వంట ఇల్లు చూశావుగా! ఇది స్నానాల గది.' అంటూ అన్నీ చూపించింది.

'బాగుందమ్మా. అంతా సౌఖ్యంగా ఉంది' అన్నాను నేను.

'అన్ని బాగానే ఉన్నాయి కాని ఈ గోలు వంట ఇంట్లో ఉంటే ఎంతో బాగుంటేని. ఇక్కడ వేశారు! వర్షం వస్తుందనుకొండి, అప్పుడు నా కంత కష్టం! వర్షంలో తడుస్తూ పచ్చడి నూరుకోవాలి. ఏమంటావు బాబాయి? నేను అన్న మాట నిజం అంటావా కాదా?' అని అడిగింది.

'నిజమేనమ్మా' అన్నాను నేను. 'నిన్నటినుంచి గోలపెడుతున్నా ఆయన చెవి కెక్కించుకోటంలేదు బాబాయి. కాస్త లోపల వెళ్లి పట్టామా?' అని నచ్చుకూ అడిగింది. నెను కాదనలేక పోయాను.

నేను బిక్కెళ్ళే ఆనోల ఎత్తే ఎట్లానో అప్పుడు వంట ఇంట్లోకి వెళ్ళాను. సుందరం నవ్వుకుని మంచం పైకి వెళ్ళింది.

నేను వెళ్ళినంతలో నెనుపై నాను. 'నవ్వులు తోడు కుక్కల కర్ర తీసుకొని నవ్వులు తీసుకుంటే. ఆ ఆమ్మాయి అన్నది 'ఎప్పుడో నా కష్టం అంటూ బాబాయి. ఈజానం నానో ఏ... గాబు. పూర్వం అన్నీ కనుకలలోనిది ఎరిగి కెళ్ళి నాను చెప్పండవాలి. నాలుగు వేల లాలో ఫీల్చుందిగదె కుచ్చుంటున్నాను. నీను పట్టా తోస్తూ నానోమీద చెబుతుంటే దేదాన! ఎప్పుడో నానో...'

## కంఠ శిల్పి

“నారంలా! నిజనూ అబద్ధమూ బాబాయి?” అని అడిగింది.


“నిజమేనమ్మా. నంసారంలా ఒకరికొకరు సాయం చేసుకోపోతే ఎట్లానూ?” అన్నాను. ఆ అమ్మాయి నాకు ద్వారకు వచ్చి “ఈ సంగతి కన్నావా బాబాయి! ఇంట్లో పనులు చేసుకుంటేనట ఎవ్వరో నర్వోపోతున్నారట! అన్నది.

“ఏడిశారులే! ఎవరమ్మా నర్వోగి?” అన్నాను నేను.

“చెప్ప బాబాయి ఆచనో కార్త చెప్ప” అన్నది.

“చెప్తుతానమ్మా, నేను తప్పకుండా చెబుతాను” అని గోళ్లుమీదిక వచ్చేశాను. సుందరంకూడా ఇట్టలు

శేసుకొని నాతో గావటానికి బయలుదేరాడు. వాడి భార్య నీధివాకిట్లో పేల్లను ఎత్తుకొని నుంచుని ధర్మను ఉద్దేశించి, “ఏమంజోయ్ మీరు బాబాయిని కలిసి పికారు పెడితేకాదు. ఇట్లా నెలు క్షేషు నై పునకు వెళ్లి ఒక బండి కేకేసుకు రండి. నేను నాయుడుగారి భార్యను కలుపుకొని నీనిమాకు పెడదా మనుకొంటున్నాను” అన్నది. సుందరం నాపంక చూశాడు నవ్వుగా. నేను, “వెళ్ళవోయ్, వెళ్ళు. నేను ఇట్లా పెడతాను” అని నెప్పి ఇంటిదారి పట్టాను. ఆ అమ్మాయి, నా మాటలూ, విన్నది. మొగుడు గిరు క్కున నెలు క్షేషును గోళ్లుకు తిరగటమూ చూచింది. ముసిముసి నవ్వులు నవ్వుకుంటూ లోపలికి వెళ్లి పోయింది.



# అల్లరి

'సాక్షి'

ఆపేళ్ళ కాలేజీకి వచ్చి క్లాసులో కూర్చున్నది మొదలు అదేపనిగా వర్షం కురవడం మొదలుపెట్టింది. వర్షం కుండపోతగా కురవడమూలేదు— వెలిసిపోవడమూలేదు. చూరులోనించి నిరంతరంగా పడతూన్న వర్షధారలు చెవులల్లో విచిత్రమైన సంగతంలా వినిపిస్తున్నాయి. క్లాసులో ఉన్న కుర్రాళ్ళంతా చాలామంది హిస్టరీ లెక్చరరు చెప్పే ఉపన్యాసం వినడం మానేసి షరధ్యానంగా ఆ వర్షం కేసిచూస్తూ కూర్చున్నారు. వైకప్పలో ఒకచోట బంగాళా వెంకుల్లోంచి బారిన వర్షబింబవులు మెల్లి మెల్లి గా 'టపటపా' మని చప్పుడు చేస్తూ లెక్కతరు కుర్చీకి దగ్గరగా పడుతున్నాయి.

ఇంక లెక్చరరుకూడా ఇది నవాయంకాదని ఉపన్యాసం చెప్పడం చాలించి, ఏదో పుస్తకం చదువుతూ కూర్చున్నాడు. క్రమక్రమంగా నల్ల నల్లని మబ్బులూ, చీకటి కమ్మకుంటున్నాయి. ధోరణిచూస్తే మళ్ళీ వర్షం ఎక్కువయ్యేట్లాంటిది. అప్పడప్పడు చలిగాలి, జల్లులూ విసిరి విసిరి కొడుతున్నాయి. కుర్రాళ్ళంతా గట్టిగా చొక్కా బొజ్జానులు పెట్టి కుని ఒకళ్ళొకళ్ళకి దగ్గర దగ్గరగా జేసుకుంటున్నాడు. తీల, ఆమె పక్కన కూర్చున్న ఆనల్లూ ఏదో కట్టెల్లో పడ్డారు. ఆమె అప్పడప్పడు వర్షంలో తన పుస్తకంలోనూ తల లెగరవేస్తూన్న పసిరిపచ్చిక గుబురులకేసీ, ఆ గుబురులో వర్షపు నీసుకులకి చెంగు శొంగున గంతులుపెట్టే ప్ప అకుపచ్చని గొల్లభామలకేసీ, చూస్తుంది. ఇంతలో వెంకటేశ్వర్లు బొంబి మీద నించి లేచి, తన కేసిచూస్తున్న గొమ్మంపాటి వేళ్ళి, చూరు దగ్గరగా నీలూడి ఆ వర్షం కేసివచ్చింది. మంచు వ్యాధి. అతని వెంకటేశ్వర్లు కేసివచ్చింది.

నలుగురైదుగురు, ఒకళ్ళొకళ్ళే అతని దగ్గరికి జేరుకున్నారు. లెక్చరరు పుస్తకం చదువుతూ చదువుతూ కునికి పొట్టుపడుతున్నాడు.

వెంకటేశ్వర్లు అప్పడప్పడు ఆమె కేసి చూస్తూ చిరునవ్వులు నవ్వుతూ స్నేహితులతో మాట్లాడుతున్నాడు. ఇంతలో రివ్యూమని మళ్ళీ చలిగాలి వేసింది. అల్లాగ ఆ వర్షం కేసి చూస్తూంటే ఆమెకు చిన్న తనంలో హైస్కూలు లో జరిగిన సంగతులన్నీ జ్ఞాపకం వచ్చాయి. ఒక్క జ్ఞాపకం రావడమేమిటి? ఆ విషయాలన్నీ కళ్ళకి కట్టినట్లు మళ్ళీ ఎదురు గుండా నడిచాయి!

అది చాలాకాలం కిందట! అప్పడు లీలక బాగా పిన్నతనం. పట్టుమని వదేళ్లయినా నిండా యో లేదో! అప్పడు వెంకటేశ్వరాతూ తనూ ఘస్టుఘోరం చదువుతున్నారు. అతనికప్పటికి పన్నెంజేళ్ళో పదనూజేళ్ళో ఉంటాయి, అంతే! అప్పడతను ఎంత అల్లరి చేసేవాడని! ఒకనాడు మధ్యాహ్నం గెండ్లో కిరియడు అచ్యుత మార్కటాగారు ఎల్లలనందిరం మంది సీట్లకి విడిచిపెట్టారు. వెళ్లడం పూర్తి, తనూ కలిసే వెళ్ళారు. కాల పూర్తి నుంచి సర్ది గుండా గెండు గుక్కల్లో వా గిరి, తనకంటే ముందే క్లాసులోకి వెళ్లిపోయాం! నేనూ వస్తున్నాను! అనలే! అంటే ఆగలేదు. ఆ తరువాత తనకూ యా మంది సర్ది వాని క్లాసులోకి వెళ్లం. అప్పటికంటే ముందే వదిలించుకుంటే మేమారు క్లాసులోకి వెళ్లం. అప్పుడన్నా! అనకుని తన చూపుకుంటున్నాం.

ఇంతలో పుట్టి వెళ్లగా రుచి వదిల్చి వచ్చింది. "ఏకేవే! వెంకటేశ్వర్లు నీ పుస్తకం చదివారా? లో రుచిగా వదిలించుకో! నీకు వచ్చిపోతూ



అమాయిక జీవులు

శ్రీ మాధవ మెనన్.



గిండిపార్కు దృశ్యము

శ్రీ మాధవ మెనన్.



११३

ॐ श्री गणेशाय नमः

వించి చూస్తూనే ఉన్నా లే!" అంది. తను కంగారు పడుతూ పుస్తకాలన్నీ గబి బిజిగా వెతికి ఆ కాగితం మదత పట్టుకుని; అది విప్పి చదవడం మొదలు పెట్టింది. మొట్టమొదట తనకి ఆ ఏమీ బోధపడ లేదు. రాతంతా గబిబిజిగా ఉండ. అందులో నీకొ మాట చెబుతాన నీ సాయంత్రం ఒక సారి ఆడుకోడానిక రమ్మనమనీ వ్రాశాడు. ఆపైన ఒకటి రెండు వాక్యాలు ఏదో కంగారుగా రాశాడు. ఎంత చదివినా అదేమీటో బాగా తెలిసిందికాదు. అది ముగించేసరికి తనకి కళ్లు తిరుగుతున్నట్లయింది. మిగి లిన ఆడపిల్లలంతా తన వెనకాలకి వచ్చి, అది గబ గబా చదివేసి ముసిముసి నవ్వులు నవ్వుకుంటూ తమ తమ చోటుల్లోకి వెళ్లి కూర్చున్నారు. మళ్ళీ తనకి వల్లమాలిన సిగ్గువేసింది. కొంతనేపటిజాకా ఏమి చెయ్యడానికీ తోచిందికాదు. తను ఒక్కర్తే ఆ ఉత్తరం చూసి ఉంటే మాట్లాడక ఉండుకు ఉండు వేమో! ఇంతలోనే పూర్ణ మళ్ళీ చెవిదగ్గరికిజేరి "అయ్యో మేష్టారు వస్తున్నారు. అయినో చెప్ప!" అంది. ఇంతలోనే మేష్టారు వచ్చి ఆడపిల్లలందరూ ముసి ముసి నవ్వులు నవ్వుకుంటూండడం చూసి "ఏమి ట్రా! అది?" అన్నాడు. ఇంక తప్పిందికాదు. ఆమె మెల్లిగా తీసుకువెళ్లి ఆ ఉత్తరం ఆయన చేతుల్లో పెట్టింది! ఆయన ఆ ఉత్తరం అంతా ఒక గుక్కలో చదివేశాడు. ఆపైన ఒక్కసారి క్లాసంతా లేరి పారచూసి, "హరి వెధవల్లాలా!" అన్నాడు. మళ్ళీ రెండు మాటలు నిమిషాలయ్యాయని "ఇది ఎవరు రాశాలో చెప్పండి! నిజం చెబితే ఏమీ చెయ్యను!" అన్నాడు. క్లాసుక్లాసంతా కుక్కిన నేనల్లాగ మాట్లాడకూరుకున్నారు. ఏవ్వరూ మాట్లాడలేదు! మళ్ళీ ఆమాటే రెట్టించాడు. ఉపాం ఎవళ్ళూ పలకలేదు.

"ఏం! చెబుతారా! లేకపోతే క్లాసుక్లాసంతా బెంచి వచ్చిందా!" అన్నాడు. అప్పటికీ ఎవరూ మాట్లాడలేదు! చివరికి మేష్టారు తనకేసి తిరిగి "లీలా! నీకు ఇది ఎవరు రాశారని అనుమానంగా ఉంది?" అన్నాడు. లీల తల వంచుకుని సిగ్గుపడుతూ "ఏమోనండి! నాకు తెలియదు! పుస్తకం తీస్తే అంగలో ఉండండి!" అంది.

"ఇంతలో పూర్ణ చతుర్కుని లేచి నిలబడి మేష్టాండి! మరెమోనండి! వెంకటేశ్వర్లమోనండి! ఆ ఉత్తరం లీల పుస్తకంలో పెట్టి వెళ్ళండి!" అని చెప్పి పట్టలేనిసిగ్గుతో చతుర్కుని మూలబడి పోయింది! "నువ్వు చూశావా!"

"చూశానండి! మంచినీళ్లకి వెళ్లి మళ్ళీ క్లాసులోకి వచ్చేటప్పటికీ గబగబా పుస్తకంలో ఉత్తరం వెదు తున్నాడండి!" అంది.

"ఏమిరా! వెంకటేశ్వర్లు! నువ్వేనా ఈ పని చేసింది." వెంకటేశ్వర్లుకి ఇంతక పూర్వమే వ్రాణా రిగిరిపోయాయి. ఆయనా ముండికేటి "లేదండి! నేనుకాదండి!" అన్నాడు.

"నిబం చెప్ప!"  
"నిజమేనండి!"

"ఇప్పుడైనా నిజం చెబితే నీ మర్యాద దక్కు తుంది! లేకపోతే ఇది పాడ్మార్లు గారి దాకా వెదు తుంది! జాగ్రత్త! బాగా ఆలోచించుకో! ఈ దమ్మారీ నీదే!"

"నాని కాదండి!"

"ఏదీ నీ తెమగు కాంపోజిషను పుస్తకం ఇల్లా చే!"

"ఎందుకొడి!"

"ఇల్లాగ పట్రావోయ్! ఆత్మే కబుర్లు చెప్పక!"

వెంకటేశ్వరులు మాట్లాడకుండా పిల్లలొక ఆపుస్తకం తీసుకు వెళ్లి ఆయన చేతుల్లో పెట్టాడు. మేష్టరు ఆ పుస్తకంలో పేజీలకేసీ, ఆ ఉత్తరం, కేసీ బాగా పరీక్షించి చూడడం మొదలుపెట్టాడు. మొదట చాలామందిక అది ఎందుకో తెలిసింది కాదు. కొంత సేపటికి ఆయన ముఖం జేవురించింది. వెంటనే వెంకటేశ్వరులకేసీ చూసి నాదగ్గర పేజీలు వేస్తావు! పేజీలూ ముప్పును! త! కంసీ ఎక్కు! అన్నాడు.

వెంకటేశ్వరులు నేనుకావండీ! మేష్టరు! అంటూనే వెంటనే ఎక్కాడు. అతనికి అందరి లోనూ అల్లాగ నిలబడవలసి వచ్చినందుకు ఎంతో చిన్నతనం వేసింది. కొంతసేపల్లాగ వెర్రవాడిలాగ నిలబడి, అక్కడి నించి వెక్కివెక్కి ఏడుస్తూ కుమలడం మొదలుపెట్టాడు. అతని ముఖం అంతా ఎర్రగా కండ్ గడ్డలాగ చూరి పోయింది.

వాపం! లీలకి అతని ముఖం చూస్తే ఎంతో బాలి వేసింది. ఆ తరవాత ఆ సంగతి ఆ విధంగా ఆ ఖరయి పోతే బాగానే ఉండును! పక్కనున్న పూర్ణ తాగా జువ్వలాగ లేచి తగుదునమ్మా అని మేష్టారిని పిలిచి, “మేష్టాండి వెంకటేశ్వరావేమోనండి! పాతంకేసి చూడడం చూనేసి అస్తమానమూ నీలకేసి చూస్తూ కూచుంటాడండి!” అని చెప్పి, పట్టరాని నీగుహో తటాలున తలవంచుకుని కూర్చుంది.

మేష్టారు “ఏం! నీలా! నిజమేనా!” అని అడిగాడు. ఆ ప్రశ్నలో క్రాసులో పిల్లలంతా పకపక నవ్వడం మొదలుపెట్టారు. మేష్టారు వాళ్లకేసి గట్టిగా కళ్లెర్రకేసి చూశాడు. ఇంకా కొంతమంది నవ్వులు చూసలేదు. ఆయన “ఏం! ఇంకా నోళ్లు మెదులు తున్నాయి!” అన్నాడు. దాంతో క్రాసులో చాలా వరకు చదవడింది.

లీల మేష్టారి ప్రశ్న మీద మౌనమొదటి “అబ్బే! ఉత్తదండి! నాకేసి చూడడంలేదండి!” అని చెప్పాలనుకుంది. కాని చివరిక ఎంకా చేతనో కొంత భయపడి “అనునండి! మూళ్లా ఉంటాడండి!” అంది.

“అల్లాగ చూస్తూన్నట్లా ఏ పల్లాగ తెలిసింది!” తనకి ఆ ప్రశ్నలో గొంతుకలో కలక్కా-చా-చిక్క-వట్టయింది. కాస్పపటి చాకా ఏమీ అనినక పట్టు నమలుతూ ఉలికుతుంది. చివరిక “అస్తమానమూ నా కేసీ చూస్తూ ఉంటాడండి!” అంది. వాళ్ల క్రాసు లో ఉన్న కొంత పిల్లలంతా పకపకా నవ్వడం మొదలు పెట్టారు. అనక ఎంతో నీగు వేసింది.

మేష్టారు పిల్లలమీద నవ్వులురురిపిస్తూ “చాల్లండి! వెధవ నవ్వులూ మీనూను! వెలిడంత చాన్నాకో లేదోగాని అప్పుడే రౌడీతనాలు మొదలుపెట్టారు. ఎవళ్లియినా పాతం జరుగుతూం లే లె త్తిమాడండి! పిపు పెట్టగొట్టేస్తాను!” అన్నాడు.

దాంతో క్రాసు క్రాసంతా కుక్కిర పిల్లలొక మాట్లాడ కూర్చుకుని తలలెర్ర కుండాం బుక్కతాలకేసి చూడడం మొదలు పెట్టారు. అంతలోనే చూడడా లో యూని చుప్పడు విసరిడింది. అది “చికిచికా” మని క్రమ క్రమం గా దగ్గర వచ్చింది. మోడ్మాట్టరు గారు చుట్టుకుని గుమ్మందగ్గర ఆగి “ఎమీరుండీ మేష్టారు!” అన్నాడు. క్రాసుమేష్టారు కిం గారు పడుతూ లేచి క్రాసులోంచి ఆయన నవ్వుక వల్లి “ఏనుందండి, కుర్ర వెధవలు! ఈ మధ్యన ఈ పుత్రికల్లో కథలూ అమ్మి చుట్టి నా పట్టిగా వాడ్లలో తున్నాను. ఇంకాలో నూ ఈ సరిచూలు చూడడం వచ్చాక పిల్లక బొత్తిగా పట్టుపట్టారు లేకుండాపోతున్నాయి! ఇదిగో! చూశారా? ఆయన వెంకటేశ్వరులు



ప్రయోజకత్వం!" అని చెప్పి అతన్ని చూపించి, ఆ ఉత్తరం, ఆయనచేతులలో పెట్టారు.

పాద్యార్థ్యులు గారు అని చదివి వెంకటేశ్వర్లు కేసి చురచురానినాసి "రెపంతా బెంచీమీద నిలబెట్టండి! బాంబో కోగం కుడిపోతుంది!" అన్నారు. అప్పై వారిద్దరు ఒక నిమిషం ఏవేవో మాట్లాడుతుంటే విరగబడి నవ్వుకున్నారు.

వెంకటేశ్వర్లు అంతకీపూర్వమే నాలుకైతెనెలల కిందట లీలక "మువ్వంకాయ" అని వేరుపెట్టి పిల్లలందరిలోను ప్రచారం చేశాడు. ఇంక ఆనాడు అది జరిగినప్పటినుంచీ అతని అల్లరికి హద్దుపడ్డా లేకుండా పోయింది. కాని ఆ అల్లరి ఎవరు చేశాలో పట్టకోవడం బ్రహ్మతర మయ్యేదికాదు. ఎక్కడ చూచినా 'మువ్వంకాయ' అనే పేరే! లీలక ఆరోజుల్లో ఎంబో ఉడుకు మోతులనంగా ఉండేది. క్రమంగా తనకి పెట్టిన పేరు అక్షరాలు పెద్దపెద్ద బెంచీలమీదకీ కాతజీ గోడలమీదకీ పాకాయి! తను ఎప్పుడైనా హైస్కూలుకీ నడిచివెళ్లడం కంటే భయంగా ఉండేది. అతనంటే తనకీ ఆరోజుల్లో చాలా ఉడుకు మోతులనంగా ఉండేది. అతను అప్పుడు ఎంత అల్లరి చేశాడని!

ఆ గోబులన్నీ వెళ్లిపోయాయి. క్రమంగా తన పేరందరికీ మరచిపోయాయి. అప్పుడే అది జరిగి అయిదా రెళ్లయింది. తమిళురూ ఒకే సంవత్సరం స్కూలు పైనలు పోయి కాతజీక వచ్చారు. ఒకే క్లాసులో పడ్డారు. అతనికి తనూ పూర్వం చేసిన అల్లరి పనులన్నీ జ్ఞాపకం ఉన్నాయిగావని! తనకీ మాత్రం అతనికేసి చూడడానికీ కూడా బంకుగా ఉంది! అతను ఇట్టే చూస్తుంటేగా కాతజీలోక వచ్చాడు!

అపె అల్లారే ఏవేవో తన పూర్వకాలం అనుభవాలన్నీ జ్ఞాపకం చేసుకుంటూ కూర్చుంది.

ఇంతలో ఒక డెవాలీయంప్రోజు ఒక కౌగితం తీసుకువచ్చి లెక్కరయ చేతి కచ్చావ. ఆయన కళ్లు నలుసుకుంటూ కునికవాలూల్లోంచి వేలుకుని ఆ కౌగితం చేస్తో పట్టుకుని అందరికీ వినబడేట్టుగా గట్టగా చదివాడు.

అని అపేకి బంగవలసిన డిబేటు నోటిచు. అది వినేసరికీ అంతవరకూ సజ్జబంగా కూర్చున్న విద్యార్థులలో చిన్న చిన్నదస్త్రులూ నవ్వులూ ప్రారంభించాయి. క్రమంగా విద్యార్థులంతా జట్టులు జట్టులుగా కౌసుసుహాల్లోకి జేరుకున్నారు. ఇంకారు మీడియేటులో ఉన్న విద్యార్థులూ అన్న కెక్స్ ప్లెస్ వారూ అక్కడికి జేరుకున్నారు. హాలుహాలంతా కీటకటలాడిపోవోంది.

ఇంకా బాగా సాయంత్రంకాలేదు. క్రమ క్రమంగా వర్షం వెలిసిపోతూంది. చూరుల్లోనించి ఒక్కొక్క చుక్కే నేలమీద పడుతోంది. ఎదురుగుండా మర్రెక్కలో వర్షానికీ తలదాచుకున్న కాకులు 'కావుకా' వని అరుస్తున్నాయి, ఉడత ఒకటి మెల్లి మెల్లిగా రెమ్మలమీదినించి నడుస్తూ, మధ్య మధ్యని వెనక కాళ్లమీదకూర్చుని ఏదో తింటోంది. ఇంకా నల్ల నల్లని మబ్బులు ఆకాశమంతా ఆలుముకునే ఉన్నాయిగాని, ఒక్కొక్కప్పుడు మబ్బుతెరి తొలిగి, ఎండ తెరలు తెరలుగా పసిరిపచ్చికమీద పడుతోంది.

కొంచెం సాయంత్రం అయింది. డిబేటు ప్రారంభం అయింది. విద్యార్థులూ తళుక్కుని వెలిగాయి. ఆ దీపాల వెలుతురులో వక్తలముఖాలు మెరిసిపోతున్నాయి! అపేకి పొన్నకి లెక్కలే అధ్యక్షుడుగా

## ఆంధ్ర శిల్పి

కూర్చున్నాడు. కొంత లెక్కరయబలవంతాన్ని విద్యార్థినులుకూడా వాగ్వాదంలో పాల్గొడానికి అంగీకరించారు. నిచిరికిరీలకకూడా మాట్లాడేవంతు వచ్చింది.

ఆమె మొదట మెల్లిగా మాట్లాడడం ప్రారంభించి క్రమంగా గబగబా మాట్లాడుతోంది. హాలు హాలంతా శ్రద్ధగానే వింటున్నారు. ఎలక్ట్రీకు దీపాలచుట్టు ఏవో పురుగులు గిరగిగా తిరుగుతున్నాయి. గోడలమీద బల్బులుకూడా కదలకుండా ఉండిపోయాయి.

మొత్తంమీద లీలబాగానే మాట్లాడుతూంది. చాలావరకు విద్యార్థులంతా నిశ్చబ్దంగానే విన్నారు. ఆమె మాట్లాడడం పూర్తికావచ్చింది. ఇంతలో హాలులో ఎవరో గట్టిగా దగ్గురు. ఆదైన ఇద్దరు, ముగ్గురు, నలుగురు, అయిదుగురు, క్రమంగా హాలంతా దగ్గులే! అధ్యక్షుడు బల్లమీద గట్టిగా కొడుతూ విద్యార్థులకేసి చూసి “ఇస్ ఏ” అన్నాడు. దాంతో చాలావరకు దగ్గులు తగ్గాయి.

మళ్ళీ ఒకదగ్గు వినబడింది. అందరి ముఖాలూ ఆ దగ్గుకేసి తిరిగాయి. అధ్యక్షుడు వెంకటేశ్వర్లు కేసిచూసి గట్టిగా ఆంగ్లంలో “పాపం నీకు చాలా దగ్గువస్తూన్నట్టండే!” అన్నాడు. వెంకటేశ్వర్లు అతివినయంగా లేచినిలబడి మళ్ళీ ఆంగ్లంలోనే “అవునండీ!” అన్నాడు. దాంతో హాలుహాలంతా గొల్లుమన్నారు! అధ్యక్షుడు మళ్ళీ అధికార హుంకారంతో హాలంతా నిశ్చబ్దంగా ఉంచి లీలకేసి తిరిగి త్వరగా ముగించాలన్నాడు.

లీల ఆ తరవాత చాలా ఉద్రేకంగా మాట్లాడింది. ఇంక హాల్లో అల్లరిచేద్దా మనుకున్నవాళ్లు

కూడా ఆ ఉపన్యాసప్రవాహంలో కొట్టుకుపోతారు! ఆమె ముగించేసరికి హాలంతా కరణాళ ధ్వనులుతో మారుమోగిపోయింది. ఆమె సగర్వంగా వెళ్ళి మళ్ళీ తనస్థానంలో కూర్చుంది. స్నేహితు రాళ్లంతా ఆమె మాట్లాడినదానికి ఎంతో అభినందించారు.

తనూ బాగానే మాట్లాడాననుకుంది. అయినా ఆమె మనస్సుకి ఎంచేతనో సంతృప్తి కలగలేదు. ఆ స ఉపన్యాసాని కంతటికీ ఏవో ఒక పెద్ద లోటున్నట్లునిపించింది. ఏమిటాలోటు? అంతమంది మెచ్చుకున్న తన ఉపన్యాసంలో వెంకటేశ్వర్లు అల్లాగ అల్లరిచెయ్యడం మొన్నకు? పోనీ ఒక సారి కులాసాకి ఏవో అల్లరిచేశాడనుకుందాము. అస్తమానమూ అదే పనిగా అల్లరిచెయ్యడమేనా? ఆమె ఉపన్యాసం ముగించి బండిలో ఇంటికవెడుతూంటే “ఒరేయ్! బజారులో మువ్వంకాయలు ఎల్లాగ ఇస్తున్నారా!” అనే ప్రశ్న, దానికి సమాధానంగా కొన్ని సళ్ళా కోశపు నవ్వులూ వినిపించాయి.

ఆ నవ్వుల్లో లీలకి వెంకటేశ్వర్లుకంతస్వరం ఉన్నట్లు వినిపించింది. ఆమె అల్లాగ ఏవో ఆలోచిస్తూ ఇంటికీ వెళ్ళిపోయింది. ఆమెక ఆరాత్రి తిన్నగా నిద్రపట్టే సేతు! చాలానేపటికాకా వెంకటేశ్వర్లు ర్థావిధంగా తనూ మాట్లాడేటప్పుడు అల్లరిచెయ్యడాన్ని గురించే ఆలోచించింది. పూర్వంకా సీతీక వచ్చాక తనకి అప్పడప్పుడు ఒకటి గెండుసాగులు. “మవ్వంకాయ” అనే మాటలు వినిపించాయి. అప్పుడా మాటలక ఆమె అంతగా పట్టించుకోలేదు! అయితే ఇప్పుడు ఆ మాటంటే వెంకటేశ్వర్లు పది మందిలోను కలిసి నవ్వడం, ఆమెకు తేలుకుట్టినట్లుగా భావపెట్టింది!

అల్లాగ దాన్ని గురించి అనుకుంటూ ఉండగానే ఒకవారం పదిరోజులు గడిచిపోయాయి. ఆమె ఆవేశ గదిలో కూర్చుని చదువుకుంటూంది. పొద్దున్న నీరెండ ఎదురుగా ఉన్న మందారం మీద పడింది. అది గాలిలో కదులుతూ ఆ నీరెండలో ఆడుకుంటూ న్నుట్టుంది. ఆమె చూస్తూండగా ఒక చిన్నపిట్ట మందారం రెమ్మమీద వాలింది. అది ఒక చిన్న నిమ్మ పండంత ఉంది. తన చిన్నిముక్కుతో మందార పువ్వులో పొడిచి తేనె తాగుతూంది. ఆ పిట్టకేసి చూస్తూ ఆమె మధ్యాహ్నం పాతం గొడవే మరిచి పోయింది.

ఇంతలో తను కూర్చున్న గదితలుపు కొంచెం తెరుచుకుంది. టపా బంట్రోతు ఒక కవరు మెల్లిగా బల్ల మీద ఉంచి వెళ్లిపోయాడు! ఆ ఉత్తరంపై దస్తూరీ చూస్తే ఆమెకి ఎంతో ఆశ్చర్యంవేసింది! అది తన స్నేహితురా శ్లేవరి దస్తూరీకాదు! కొంత లోలోపల కంగారుపడుతూ కవరువిప్పి ఉత్తరంతీసి చదివింది! ఆమెకొఉత్తరం చదువుతూంటే చేతులు వణికాయి.

కాని అది ముగించడంతోనే చాలా ఆశ్చర్యంవేసింది. ఆమె ఇది ఇల్లాగ జరుగుతుందని ఎప్పుడూ అనుకోలేదు. పాపం! అతను తనని క్షమించవలసిందని వ్రాశాడు! అందులో అతను ఆప్యాయంగా వ్రాసిన ఆ అక్షరాలు చూస్తూంటే ఆమెకు కళ్లు చెమ్మిగిల్లాయి! ఇంకెలో చటుక్కుని కనురెప్పపాటులో తెరిచిఉన్న గదితలుపు బిగించి కూర్చుని ఆ మిగిలిన ఉత్తరం అంతా గబగబా చదివేసింది! ఆపైని మళ్ళీమళ్ళీ చదివింది! అలా చదువుతూన్నంతసేపూ ఆమెలో గర్వము, ఆనందము, సంతృప్తి ఒకదాన్ని ఒకటి తోసుకుంటూ పైకి ఉవ్వెత్తుగా పొంగాయి. క్రమంగా ఆమె రెండు కళ్లమ్మట రెండు కన్నీటి బిందువులు జారాయి! ఆమె అతి జాగ్రత్తగా ఆ ఉత్తరం మడిచి హృదయందగ్గర దాచుకుని మెల్లిగా కళ్లుమూసుకుంది! అది అతిప్రాణప్రదంగా దాచుకోవాలి! ఎక్కడో పెట్టెలో పెట్టి బీగంవేస్తే ఎలాగ! అది వెంకటేశ్వరుల తను చేసిన అల్లరి క్షమించమని అర్థిస్తూ ఎంతో ఆప్యాయంగా రాసిన ప్రేమలేఖ!



# విషకన్య

శ్రీ గణపతి శాస్త్రి

పాత్రలు

౧. చాణక్యము, ౨. రాక్షసుడు, ౩. పర్వతేశ్వరుడు, ౪. మదర=విషకన్య,  
 ౫. వకుళ, ఆమె సఖి, ౬. చంద్రశిల్పి.

విషకన్య బృందగానము

ఇది విషకన్యా చరితము

మృదులాఘ్రత ఘోర విషసమేతము, కనుజా  
 స్పద హృదయలూర! దీనిం  
 బదిలముగా నవధరింపఁ బ్రార్థింతు మీదే!  
 చణక ప్రసూతి మదిరా  
 గణికా మణికిం గ్రమమ్ముగా, కణవిషభో  
 జనమిడి, పెంచెం, దన  
 మనమున నొకకాటిల్య శుంత్రపూర్తి చిక్కన  
 వదిరా పన్నతగాన  
 హృదయా కర్ణ కియి ప్రేమి మొక వారిం, భీ  
 తిదమగు మంత్రి కుసంప్ర  
 మృదయా మృగి కరింఁ దొలక న - కథియాయ్యుగం.

వకుళ - చంద్ర శిల్పి.

[ పాదుశీల్యుత్ర సగం నిక ఆనతి దూరంబు ఉన్న  
 విశాలాదాన్య వనము. ఆ ఉద్యానము నాన్ని బిరుదు,  
 కుని ప్రవహించే భాగీరథి తరంగాల గంభీర ఘోషం.  
 ఆ ఘోషా శ్రుతిలో అన్యధమ్మగు విధులంగా వని  
 పించే కోకిలకుహూ గర్జన].

ఆంధ్ర శిల్పి

వకుళ : మదరా! ఈ శిల్పి పుణ్యమూలం నకు  
 వింతి వర్షాలు నిండాలు. ఈ జన్మదిన ముహూర్తాన్ని  
 వంకోసమని ప్రతిదినము ఈ వకుళి పుష్పాలు నేన  
 రించి ఈ కంతహాలిక నిర్మంచాను గదా! నే నింత  
 ఆప్యాయంగా రచించిన ఈ వకుళి హుతిని తిరస్కరిం  
 చుడం నీకు న్యాయమేనా? ... ఏమి ముఖ్యమవు కి  
 మదరా!

మదర : ఆ విషకన్య ప్రక్షింపం నీ వకుళా!

వకుళ : ములనూరికి అర్పించి దానినూడ నేను  
 తినినా!

మదర : వకుళా! నీ వకుళి నా-శివ వర్ష-  
 ఆడుగో ఆమెంబాదాలలో ములనూరికి అర్పి క్షింకా  
 సార! నేను మంకోసమని స్వీకరించాను.

వకుళ : మదరా! ఈ వకుళి హుతిని చేసిన పాప  
 మేమో!

మదర : నీ ప్రక్షింప ప్రత్యేకం నిన్నుదలచి  
 కోపము.

## విషకన్య

వకుళ : మదిరా! నేను నీకంత చిన్న విషయం చెప్పడానికి కూడా తగనిదానైనా నప్పడు..... ఈ మాలిక అర్పించడం కూడా అనుచితమే! పోనీ! మదిరా! ఈ వకుళ మాలిక ఆ భాగీరథిలోకి విసిరి వేస్తానులే! [గద్దడిక]

మదిర : వకుళా!

వకుళ : ఏమి మదిరా!

మదిర : ఒక్కక్షణం ఆగు! నేను చెప్పబోయే కారణం కొంచెం విను!-[మెల్లిగా] చూడు ఈ పరిస్థితిలో ఎవరూ లేరుగద!

వకుళ : ఏమి అంత భయపెంగుకు? ఎప్పుడూ లేదు.

మదిర : వకుళా! ఇది అత్యంత రహస్యమైన విషయం సుమా! ఇది సరిగా నాలుగు సంవత్సరాలక పూర్వం గడిచిన గాథ! అప్పుడు సరిగా ఇదే వసంత ప్రాదుర్భావం! అప్పుడు నేను అమాయకంగా ఈ వకుళ ముకుళాలు కొల్లలు కొల్లలుగా కొసి మాలికలు గుచ్చుకుంటున్నాను. ఇంతలో గంభీరంగా 'మదిరా!—' అనే పిలుపు వినబడింది. నేను ఆదిరిపడి వెనుదిరిగి చూచాను.

వకుళ : ఎవరా పిలిచినవారు?

మదిర : మహామాత్యులు చాణక్యులు! నేను చకితనై అప్రయత్నంగా నిలబడిపోయాను. నా హస్తంలో వకుళమాలిక సూత్రం మాత్రమే మిగిలిఉంది. పుష్పాలన్నీ చెదిరిపోయినట్లు జలజలా రాలిపోయాాయి. అప్పుడు నాకు మహామంత్రుల ముఖంలో బామముడి మధ్యన మెరసిన కుంకుమ రేఖ భయంకరమైన విషజ్వాలలా కనిపించింది!

వకుళ : ఎందుకు వారికింత క్రోధం నీ మీద!

మదిర : నామీద క్రోధం ఏమీలేదు!

వకుళ : మరి?

మదిర : అప్పుడు ఆయన నాతో 'మదిరా! నీ రల్లి దండ్రులు నిన్ను శైలవంలలోనే దేవదాసిగా అర్పించారన్న విషయం ఎరుగుదువు! అందుచేత నీవీ వకుళ మాలికలు భరించకూడను!' అన్నారు.

వకుళ : ఎందుచేత?

మదిర : వకుళా! వకుళ మాలికలు గృహిణులు భరించవలసినవట! మరి నేను దేవదాసిగా సమర్పించబడ్డానుగదా! అందుచేత నన్నూ పుష్పాలు భరించవచ్చినీ, కింశుకాలూ, మందారాలూ, మొదలయిన పుష్పాలు భరించవలసినవి అజ్ఞాపించారు. అంతే కాదు అప్పటినుంచీ నాకు గుర్రపుస్వారి, కత్తి సాము, మొదలయిన వీరనీతి విద్యలూ, న్యత్యమూ, సంగీతమూ, తదితరములైన లలితకళలూ నేర్పించారు. అప్పటినుంచే నన్ను వారి రహస్యాలోచనా గృహానికి ద్వారపాలికగా ఏర్పాటు చేశారు. నన్ను నిష్కర్షగా గృహిణీ సముచితములైన అలంకారాలేవీ అలంకరించుకో కూడదని నియమించారు.

వకుళ : మరి నిన్ను దేవదాసిగా కూడా ఉండనియకుండా కేవలం నేనానాయకు రాలినిగా కూడా చెయ్యవలెననా వారి సంకల్పము?

మదిర : ఏమో వకుళా! నా జీవితం మాస్తే, నాకే విచిత్రంగా కనబడుతుంటుంది. అప్పుడప్పుడు నాకీ సైనికవేషం అంతా ఒక మహాభారంలా కనబడుతుంటుంది.

వకుళ : నాకు ఇది అంతా మాస్తే నవ్వుగా ఉంది మదిరా! ఆయన అన్ని నియమాలూ బాగానే ఏర్పరిచారుకాని, ఒక్క విషయంలో పొరబాటుపడ్డారు సుమా!

మదిర : ఏ విషయంలా?

వకుళ : చెప్పమన్నావా? కోపం రాదుగదా!

మదిర : కోపం ఎందుకు?

వకుళ : అన్నిటి మోస్తరిగానే నీ హృదయంలో ఒక్క ప్రేమ బిందువైనా లేకుండా చెయ్యవలసింది. నీ బాతిని కూడా సమ్మోహింప చేసే సీకీ సౌందర్యం కూడా ఏమీ లేకుండా చెయ్యవలసింది!

మదిర : వకుళా— నే నందగతే నేనా?

వకుళ : మదిరా! మరీ యోధురాలు అడగవలసిన ప్రశ్నేనా? ఇది!

మదిర : వకుళా— నీవు పొరబడ్డావేమో అనిపిస్తుంది. మహాహాత్యుల కిక్కిరింపు వల్ల నాలో హృదయం పూర్తిగా నశించిపోయినట్లు నిపిస్తుంది. అప్పుడప్పుడు నాలో జీవ చైతన్య ప్రవృత్తి కూడా ఇంక పోతూన్నట్లుంది. కాని నేను అశ్వంమీద ఆధిరోహించి సవారీ చేస్తున్నప్పుడు నాలో ఎన్నడూ లేని చేదో మహోత్సాహం పొంగివెల్లువలై పోతూన్నట్లుంది. కత్తిసాము చేస్తూంటే ఈ లోకం అంతా ఒక్క బాకు పోటుతో జయించగలనని ఆశుకుంటాను.

వకుళ : బాకు పోటు చాకా ఎందకు! ఒక్క చిన్ని క్రీగంటి పోటుచాలదా? మదిరా!

మదిర : చాలులే నేర్చావు! అర్థమవునా— పరిహాసమే! [కోకిల కూర్చో]

వకుళ : మదిరా! నాకీ కోయిల కుహారాగం వింటూంటే ఎందుకో ఆ ప్రమాత్తంగా బలంగా కన్నీళ్లు రాతాయి. మన స్వస్థానాధ్యక్షులు దేవుని వీతిక పాడనా! దానికీ కూడా చాణక్య మంత్రుల ఆశుజ్ఞ కావాలి—?

మదిర : ఎందుకు వకుళా నూటిమాటికీ ఈ ఎత్తి పొడుపు! పాటపాడుదూ! ఆ తరవాత ఆ ప్రమ గృహాలకి వెళ్లిపోదాములే!

వకుళ : [పొడుతుంది]

పాట.

కిక్కిరియిన నీన్ను కరగింప నేర్తునా!  
 వదిగు నా యెదయింక మరలింప నేర్తునా!  
 వలదన్న వలునూగు వారించి నా నో!  
 తొలగికి నా కన్ను తుమ్మిదిలు నీను వదలి!  
 వలపునీ నీ మోముపై వ్రాలు నిరతివల్ల!  
 తలచి మన్నింపు విగా దాసి యపరాధవల్ల!  
 మరీ వదిగునా యెదెద మరలింపనా! ప్రయా!  
 కిక్కిరయిన నీన్ను కరగింప నేర్తునా!

[చాణక్యకు—మదిర ప్రవేశము. చాణక్యుని మంత్రాలోచనా . గృహము]

చాణక్యకు—ఎవరక్కడ?

మదిర : [ప్రవేశించి] నేను మదిరను ప్రధూ!

చాణక్యకు : —మదిరా! ప్రాప్తకాలంలో నా మంత్ర ప్రవర్తనకు నరుదాంబో ఎప్పుడూ, నీవరికీ చంద్రుడు నా నాన్నాధిపతికూడా నా అర్థు ప్రవేశం వచ్చినా వదిలకు అర్థమవునా మదిరా!

మదిర : [పరిశ్రమగా] అవును ప్రధూ!

చాణక్యకు : మదిరూ! నన్ను కేవలం నీ నమయాంబో అంతుకొంటుంది ఎప్పుడూ ప్రవేశించాడు కి?

మదిర : నేను కలవల వారించాను. బాకు నా నోరల అర్థుకొంటుంది అని నీవే కేళించాను. అది నీ అర్థువనంగా దర్శించాలన్నా!

చాణక్యకు : [క్రీగంటి] నీవూ అర్థుకొన్న నేలేదా? అప్పుడు నీవే అర్థుకొంటాను నీ ముఖ శరీరంగా ప్రాంతంబలో నీకీ ఉండవలసివర!

## విషకన్య

మదిర : అవును ప్రభూ ! నేను నా కృపాణం దూసి ద్వారానికి అడ్డుగా నిలబడ్డాను. వారు ద్వారం కాటితే వెంటనే పొడిచివెయ్యాలనుకున్నాను. కాని ఎందుచేతనో క్షణంలో నా కన్నులలో వేయి మెరుపులు వెరిసి నట్లయింది! కనురెప్పపాటులో వారు లోపల ప్రవేశించారు. ఆ పైన తమరిద్దరూ సంభాషిస్తుండడంవల్ల నేను లోపలికి వచ్చి తమతో ఈ విషయం మనవి చెయ్యలేకపోయాను!

చాణక్యడు : [తీవ్రంగా] ఇటు చూడు మదిరా! పూర్తిగా నావైపు కళ్లు తెరచిచూడు!

మదిర : ఏమి! మహాచూత్యులు నన్నీ విధంగా పరీక్షిస్తున్నారు!

చాణ : మదిరా! నేను నీతో ఈ సామ్రాజ్య సేవ, ఈ చాణక్యసేవ అసిధారావ్రతం అని చెప్పాను. నీవు ఈ అసిధారావ్రతానికి అసమర్థురాలైతే నీ సామ్రాజ్యసేవా ఖర్చు ఈ ద్వారంమీద విడిచి వెళ్లవచ్చును! నీతో నేను ఈ మాట నిష్కర్షగా చెబుతున్నాను. ఇప్పుడైనా మించిపోయిన దేమీలేదు!

మదిర : అమాత్యదేవా! నా అపరాధం మన్నించండి. మరి నావల్ల ఇటువంటి అపరాధము జరగదు. మీమనస్సు నొప్పించను!

చాణ : మదిరా! నీ శైశవంలో నీ తల్లిదండ్రులు నిన్ను దేవదాసిగా సమర్పించినప్పటినుంచి, నిన్ను ఈ ఆశ్రమంలో ఉంచి నీకు, కాటిల్యనీతి, శస్త్రాస్త్ర ప్రయోగము, అశ్వాగోహణము, మొదలయిన వీరోచిత విద్యలన్నీ అభ్యసించ జేశాను. నీవు షోడశ వర్షాలు నిండగానే మహా శక్తి సన్నిధానంలో ఈ రాజ్యసేవకై ప్రాణాలైనా సమర్పిస్తానని శపథం పట్టావు! ఆ మహాశక్తి సన్నిధానంలో చేసిన

శపథం పాలించనివారు ఆడవి క్రోధానికి భస్మమై పోతారు! జాగ్రత, సార్వభౌములు రాలేకేమో!

మదిర : వారు వచ్చినారని తమతో మనవి చేయబోతూంటే ఇంతలో తమరు పిలిచినారు.

చాణ : వెంటనే వారిని ప్రవేశపెట్టు!

మదిర : చిత్తము.

[ప్రవేశము : చంద్రగుప్తుడు]

చాణక్యడు : సార్వభౌములు చాలసేపటినుంచి నిరీక్షిస్తున్నట్లున్నారు.

చంద్ర : తమ తీవ్ర శాసనముల ప్రభావమది!

చాణ : అవును! నేను నన్నే అనుమానించు కొంటున్నాను! నందోన్మూలనం అయిపోయినా రాక్షసమంత్రి రాత్రింబవళ్లు, ఏవో కుతంత్రాలు పన్నుతూనే ఉన్నాడని వినికొడి.

చంద్ర : కొరలు తీసిన త్రాచు బుసగొట్టితే ఏమి ప్రయోజనము!

చాణ : ఎప్పటికైనా తాచుపాము తాచు పామే! ఈ మధ్య పర్వతేశ్వరుని నడవడి ఏమీ బాగాలేదు. మదిరమాటలుకూడా నిర్లక్ష్యముచేసి, అంతర్మందిరములో ప్రవేశించినాడు!

చంద్ర : ఎంతటి సాహసము!—నాకు కూడా అతని వైఖరిలో మార్పు గోచరిస్తోంది.

చాణ : అవునవును! రాక్షసమంత్రికీ పర్వతేశ్వరునికీ రహస్యంగా రాయబారాలు నడుస్తున్నాయని ఒక గూఢచారి అన్నాడు.—ఇంకొకగూఢ చారుడు కూడా ఆ విషయం నిర్ధారణ చేసేవరకూ నేనీ విషయం నిశ్చయం చేయలేక ఊరుకున్నాను.—సార్వభౌముల మాటవల్ల నాకీ విషయంలో నిశ్చయం కలుగుతుంది, సార్వభౌముల కీ విషయం ఎలాగ ఆవగతమయిందో!

## ఆంధ్ర శిల్పి

చంద్ర : మలయకేతువూ, ఇంకా కొంతమంది రాజులూ పర్వతేశ్వరుణ్ణి తమ పక్షానికి రావలసిందని వ్రాసిన పత్రిక మన గూఢచారుల కిందింది!

చాణ : దాని ప్రత్యుత్తరమో!

చంద్ర : పట్టుబడలేదు.

చాణ : ఓహో! పట్టుబడలేదా! పట్టుబడి తీరుతుంది! 'శకేశాఖ్యం! ప్రయోజయేత్' మీ రీ విషయంలో అప్రమత్తులై ఉండవలెను!

చంద్ర : తమ ఆనతి శిరోధార్యము! ఆచార్యదేవుల ప్రాతఃకాల తపశ్చర్యకు కాలాతిక్రమం జరుగుతూంది. మరి నేను సెలవు తీసికొంటున్నాను.

3

[పాటలీపుత్రము. రాక్షసమంత్రి రహస్య

నివాస భవనము. రాక్షసమంత్రి,

పర్వతేశ్వరుడు, ప్రవేశము]

రాక్షసమంత్రి : మనం అతి రహస్యంగా చాణక్యమంత్రి ప్రయత్నాలన్నీ గమనిస్తుండాలి. క్రమక్రమంగా పార్వతీయ వైన్యాలన్నింటినీ పోగుజేసుకుని హఠాత్తుగా పాటలీపుత్రం ముట్టడించడం మంచిది. ఈలోగా ప్రతి రాజాధికార పదవిలోనూ ఉన్నవారిని ఆశ్చీయులుగా మార్చివేయాలి. అన్నింటికన్నా ముఖ్యం చాణక్యహృదయం. ఇది మానవమాత్రులెవ్వరూ గ్రహించలేదు. ఆయన రహస్యమంత్రాంగం అంతా ఎప్పటికప్పుడు అవగాహన చేసుకుంటుంది. ఇది అత్యంత ముఖ్యము!

పర్వ : చిరునవ్వుతో నేను చాణక్య మంత్రిని జయించాను!

రాక్షస : ఆనంభవము!

పర్వ : కాని ఆనంభవమే నంభవమైనది!

రాక్ష : నిశ్చయమేనా!

పర్వ : ఔను! చాణక్యమంత్రి హృదయము నా చేతిలో చిక్కింది! అతని మంత్రగృహ ద్వారా సాళిక్ నాయుడల కలపు గొన్నది!

రాక్ష : ఆమె పేరు?

పర్వ : మదిగ.

రాక్ష : ద్వారాసాళిక్ మన వశమైనంత మాత్రమున భవనము మీ వశముకొగలదా? నిహారాజా!

పర్వ : —ఆమె అతని ద్వితీయ హృదయము!

రాక్షస : అతనికి హృదయమే భేష్టపడు ద్వితీయ హృదయం ఎక్కడిది?

పర్వ : విారప్పడు నా మాటలు విశ్వసించారు. కాని చాణక్య రహస్యాలు వియతు నెట్టివప్పడు నేనన్నమాటలు యదార్థములని రుజువుపడుతుంది.

రాక్ష : కాని చాణక్యమంత్రితో వ్యవహారము నాగుబాముతో జెగ్గాటము!

పర్వ : పార్వతీయులు నాగుబాములకు భయపడరు. అచిరకాలములో మీకొక నాగుబాము నే నట్టి తెస్తాను:

రాక్ష : విజయీ భవ!

పర్వ : నేను తిరిగి చాణక్య రహస్యానికీ గురతి పోతున్నాను.

రాక్ష : పునర్దర్శనము!

పర్వ : నాగుబాము గరళంతోనే!

రాక్ష : నరే! మీ సామర్థ్యం చూపాము!

4

[గంగానదీ తీరాన్ని చాణక్య నివాసగృహానిక సమీపంలో ఉన్న ఉద్యానవనము, మూరాన్నించి గంగా తరంగ ఘోష.]

వసుధ : ఆ తరవాత ఏమి జరిగింది?



## విషకన్య

మదిర : ఏమి జరిగినదని చెప్పను వకుళా! పర్వతేశ్వరులు నా వైపు చూచి 'నేనీవేళ చాళుక్య దర్శనం చేసితిరాలి' అన్నారు. నేను 'ఈ సమయం లో మహామాత్యులు ఎవ్వరికీ దర్శనమివ్వరు! అన్నాను. అబ్బా! ఆయనకి ఎంత నిర్లక్ష్యము? ఆ పైన నా వైపు అనాదరంగాచూసి, ద్వారందాటి పోబోయారు.

వకుళ : అప్పుడు నీవు కళ్లు వప్పగించి చూస్తూ ఉంటున్నావా?

మదిర : చాలులే వకుళా నీ పరిహాసము! నేనప్పుడు కత్తి దూసి అడ్డుగానిలబడి "ఒక్క అడుగు ముందుపడితే ప్రాణాలు దక్కవు" అన్నాను.

వకుళ : ఆ పైన?

మదిర : ఆ పైన ఆ పర్వతేశ్వరులు ఛాతీ విరిచి ఎగురుగా నిలబడి, నన్ను చూసి ఒక్క చిరునవ్వునవ్వి, 'ఇదిగో నా హృదయము! నేను లోపల ప్రవేశిస్తున్నాను! పొడవగలిగితే పొడు! అన్నారు.

వకుళ : పర్వతేశ్వరుడు గుండెలు తీసినబంటు! అయితే అల్లాంటప్పుడు ఒక్కపోటు పొడిచి వెయ్యి తేకపోయినావా?

మదిర : పొడిచివెయ్యాలని అనుకునే కత్తిఎస్తాను! అంతే! నా కళ్లలో వెయ్యి మెరుపులు మెరిసినట్లయింది! ఒక్క కసురెప్పపాటులో పర్వతేశ్వరులు లోపల ప్రవేశించారు.

వకుళ : ఎంత సాహసము! మరి అంత నీ మాట కూడా ధిక్కరించి, అంత అనుచితంగా అనుమతి లేకుండా లోపల ప్రవేశించడమెందుకో?

మదిర : వకుళా! ఆయనకు అంత ఆత్మవసర తాజ్యవ్యవహారమే ఉండి, మహామంత్రులతో సంభా

షించవలసిన అవసరమే ఉండి, నన్ను ధిక్కరించి లోపలికి వెళ్లి ఉంటే, నేనంతగా సంక్లిబ్ధుడేదాన్ని గాను. ఆయన మర్యాదకోసం ఒకసారి మహామంత్రుల దర్శనం చెయ్యడానికి వచ్చారు. నేను మహామంత్రుల అనుమతిలేనిదే లోనికి పోనియ్యవన్నాను. వారు ప్రత్యేకంగా నన్ను నిర్లక్ష్యం చెయ్యడానికే లోపల ప్రవేశించినట్లుంది!

వకుళ : అట్లైన మహామంత్రులు ఏమిచేశారు?

మదిర : ఇక చెయ్యవలసింది ఏమి ఉంది? పర్వతేశ్వరులు వెళ్లిపోయిన తరువార నన్ను పిలిచి సామ్రాజ్య సేవలో సామర్థ్యం లేకపోతే అది విడిచి పొమ్మన్నారు!

వకుళ : అతి భీకరమైన అరణ్యమృగాలని సంహరించినదానవు; ఆనాడు అంత బేలవైపోయావేమి మదిరా!

మదిర : వకుళా!—అదే నాకూ విచిత్రంగా ఉంది! ఆ నాటితో నాలో ఉన్న ఆ రాజసమూ, ఆ గర్వమూ, ఆ అహంభావమూ, అవన్నీ కూలబడిపోయాయి! నేను యుద్ధంలో పరాజితురాలనై పోయినట్లు అయిపోయినాను!

వకుళ : మరి ఎప్పుడైనా ఆ పర్వతేశ్వరుడు నీ మాట ధిక్కరించి, ఆ విధంగా మహామాత్యుల గృహంలో ప్రవేశించినాడా?

మదిర : ఆయన—అప్పుడప్పుడు మహామాత్యుల దర్శనంచేయడం ఉంది? అయితే! నా మాట ధిక్కరించడానికి ఆయనకి అవకాశమే కలగలేదు.

వకుళ : నీకు తెలియలేదేమోకాని ఆయన ఆ విధంగా నీ మాట ధిక్కరించి లోపలికి వెళ్లడానికి ఏనైనా ఒక ప్రత్యేక కారణం ఉందేమో!

## ఆంధ్ర శిల్పి

మదిర : లేదు వకుళా! కేవలమూ నన్ను న్యూన పరచడానికే ఆ విధంగా ఆచరించి ఉంటారు. ఆహా! ఆ పర్వతేశ్వరునికి ఎంత రాజసము! నా కళ్ల ఎదురు గుండా నన్ను చూసి చిరునవ్వునవ్వి, నిర్లక్ష్యంగా ఛాతీ విరిచి నడిచి వెళ్లిపోయారు!

వకుళ : మదిరా! ఇంత చిన్న విషయానికంత మధనపడడం ఎంగుకు? అవమానం అనేది ఏదై నా ఉంటే అది మహామాత్యులదిగాని నీదికాదే!

మదిర : [ఆలోచిస్తూ] వకుళా! నీ వన్నమాట యదార్థమే. అవమానం నాది కాకపోవచ్చును! కాని, నాలో నేను ఏదో గొప్ప పరాజయం పొందిన దానివలె అలిసిపోతున్నాను. నాలో లోపల ఒక తీయని నిద్రా, కలలా ఆవేశిస్తూన్నట్లున్నాయి. వకుళా! నీ వింతకు పూర్వం అనురాగ గీతికలు ఆలాపిస్తూ నృత్యంచేస్తూంటే అవన్నీ ఏవో పిచ్చి పాటల్లాగ కనబడేవి! నాకిప్పుడు ఆ పాటల్లో కొత్త అంశాలు స్ఫురిస్తున్నాయి. నేనీ పారిజాత వృక్షాల నీడలో కొంచెంసేపు విశ్రమిస్తాను. నీ మధుర కంఠంతో ఒక అనురాగ గీతిక పాడు వకుళా!

వకుళ : మదిరా! నీ వెప్పడూ దీనంగా చూట్టాడలేను. నీ కంఠంలో ఏదో ఒక కొత్త మాధుర్యం చుచ్చినట్లున్నది. ఇటుచూడు మదిరా! ఆ కళ్లన్నుట కన్నీళ్లేమి మదిరా!—మదిరా! నీకు కలిగిన దారుణావమానానికి కారణమేదో నాతో చెప్పగూడదా? నేను నీకు అన్యరాలను కాదుగదా?

మదిర : వకుళా! నీ ఆవేదనకే కారణమేమో నాకే తెలియడంలేదు. నాకు ఆ ససిరిపచ్చిక శయ్య మీద మేనువాల్చి ఆ పారిజాత సుష్పాల్లాగ కన్నీళ్లు రాలుస్తూ నిద్రపోవాలని ఉంది - వకుళా! ఆ వనంత

సంధ్యారాగంలో ఆ సీతాకోక చిలకలు ఎట్లా హాయిగా విహరిస్తున్నాయో!

వకుళ : మదిరా, నీ మనస్సులో భరింపరాని వేదనా నిర్మలణి ప్రవహిస్తుంది. నీ హృదయశాంతి కొక మధుర గీతిక ఆలాపిస్తాను. సావధానంగా విసగలవా?

సాట

ఇది నీ కెరిగింతునంచు! ఎడద కులపరించుగాని!

శునిలో నొక చూట్టునున

వెదవుల నిడిరాగు సుఖా!

నాలో నేనే నవ్వుకొంగు!

నాలో నినుపలు కరింతు!

ఏలనో మరొక్కకపుడు, నేల కనుల నీరునింతు!

తలపునగల తీయమలపు, తలచెద నెరిగింప నీకు!

జలజలమును కన్నీరయి వలపుమాట కరగు తుదకు

ఇది నీ కెరిగింతునంచు, ఎడద కళవళించు నాధ!

శునిలో నొక చూట్టునున వెదవుల నిడిరాగుగదా!

మదిర : వకుళా! నా కీ సాట కంఠంపై వచ్చి లాగటి నిద్ర వస్తూన్నట్లుంది. నేనే పారిజాత వృక్ష శయ్యకంద విశ్రమిస్తాను. ఆ అంత్యకరణం నుండి ఒకసారి ఆలాపంపగలవా! ఆ కరణం ఆలాపించిన తరువాత నన్ను కొంతకేపటికేకూ సుఖంగా నిద్ర పోనీయని.

వకుళ : వకుళా!

ఇది నీ కెరిగింతునంచు ఎడద కులపరించునాధ!

శునిలో నొక చూట్టునున

వెదవుల నిడివడగుగదా!

## విషకస్య

[సాయం సంధ్య, చాణక్యశ్రమ సమీపో  
ద్యావవనము. మదిర, పర్వ తే శ్వరుడు  
సంభాషిస్తూంటారు].

మదిర : మహారాజా ! తమరీ ప్రశ్న అడగరాదు.  
నేను సమాధానము చెప్పరాదు. మహామంత్రులు  
సార్వభౌముల మంత్రాంగ భవనానికి విచ్చేశారు.  
అంతకింపె నాకేమీ తెలియదు.

పర్వ : మదిరా ! ఇట్లుచేపు చూడు ! నీకీ విషయము  
తెలియదా ! నాకు నీ పీమాత్రము విషయము తెలియ  
నీయగూడదా ?

మదిర : ప్రభూ ! నేను మహామంత్రులకు క్రిత  
దానిని ! నన్నీ విషయము మర ప్రశ్నింపవద్దు—

పర్వ : షోనీ ! ఒక్క విషయము. ఇక్కడ చక్ర  
వర్తి, నైన్యాధిపతీ, ఎంతనేపు సంభాషించారు.

మదిర : సుమారు రెండుగణియల కాలము.

పర్వ : వారు ఏయే విషయములు చర్చించారు ?

మదిర : రాజ్యాంగ విషయములు.

పర్వ : రాజ్యాంగ విషయములుకాక, రమణీ  
విషయములు చర్చిస్తారా వారు ! నీవు చాల ప్రజ్ఞా  
వంతురాలవు మదిరా !

మదిర : ఎవరు ? నేనా ప్రజ్ఞావంతురాలను ?

పర్వ : ఔను !

మదిర : నేనే ప్రజ్ఞావంతురాలనైతే, ఈ ఆశ్ర  
మంలో ఈ విషయాలు ప్రశ్నించినవారు తిరిగి సజీ  
వులై ఈ ఆశ్రమంపడిచి వెళ్లిగలరా !

పర్వ : అంతవరకూ ఎందుకు ? నేను ఈ  
ఆశ్రమంలో ప్రవేశించగానే నా జీవితం హరించావు  
గదా ! మదిరా !

మదిర : ఎవరు ! నేనా తమ జీవితము హరించి  
నది !

పర్వ : ఔను మదిరా !

మదిర : మహారాజా ! ఆ మాట సత్యమే, అస  
త్యమే నాకు తెలియదు ! అది సత్యమే అయితే—

పర్వ : సత్యమే అయితే, అదేమీ మదిరా !

విధంగా నీ కన్నలనుండి కన్నీరు ప్రవహిస్తోంది !

మదిర : నా హృదయంలో ఏదో అది సత్యము  
కాదని రహస్యముగా మంత్రిస్తోంది. అందుకనే  
నేను [అర్జున్ కిలో గద్దడిక].

పర్వ : అది సత్యమే అని నేను ఎట్లు నిరూపించ  
గలను మదిరా !

మదిర : ప్రభూ ! అది అసత్యమే అయినా,  
సత్యమే అని మీ మధురవాక్కుతో ఒక్కసారి  
ఉచ్చరించండి ! నేనూ సత్యమే అనుకుంటూ విశ్వ  
సిస్తాను. ఒకవేళ అసత్యమే అయినా ఆ వాక్కు  
లో ఎంత మాధుర్యం ఉంది. అది అసత్యమే అని  
ఋజువుకాకముందే, నేనీ మధుర భ్రాంతిలోనే మర  
ణించగలిగితే ఎంత అదృష్టవంతురాలను !

పర్వ : ఎందుకీ ఆమంగళ వాక్కులు మదిరా !  
నామాటలు విశ్వసించవూ, [కొంతసేపాగి మెల్లిగా]  
అయితే మదిరా ! వారే విషయాలు చర్చించారో  
కొంచెమైనా తెలిసిదా ?

మదిర : నన్నీ విషయాలు గుచ్చిగుచ్చి అడగడా  
నికేనా మీరిక్కడికి వచ్చినది ?

కాదు.

మదిర : మరెందుకు ?

పర్వ : నీ అనురాగం ఎంతవరకు యదార్థ మై  
ననో అని పరీక్షించడానిక !

## ఆంధ్రశిల్పి

మదిర : నేను చెప్పజాలనంత మాత్రాన నా అనురాగం అసత్యమై పోగలదా?

పర్వ : ఎందుకు చెప్పలేవు!

మదిర : సామ్రాజ్య సేవ ఎంతటి అసిద్ధారా వ్రతమో మీకు బోధంపవలెనా?

పర్వ : పోనీ, సామ్రాజ్య సేవనుండి విరమించుకొన్నప్పుడు చెప్పవచ్చునా?

పర్వ : ప్రస్తుతం విరమించుకోలేదుగదా!

పర్వ : ఇకనుండు విరమించుకొందువుగాని!

మదిర : అమ్మయ్యో! మహామాత్యులు ఇంసుకు అంగీకరిస్తారా?

పర్వ : ఒకరి అంగీకారం కావలసివచ్చినప్పుడు, అంగీకరించకపోవచ్చును!

మదిర : బాల్యంనించి విద్యార్థులు చెప్పినవారి మాట జవదాటగలనా? నేను!

పర్వ : అంతేనా! నీ అనురాగ గాంభీర్యము!

మదిర : అంతేనా! మీరు నన్ను అవగాహన చేసుకొన్నది!

పర్వ : అంతకంటే మరేవిధంగా అవగాహన చేసికోవలెనో నాకు అవగతం కావడం లేదు.

మదిర : అచిరకాలంలో నే ఆవగతం అవుతుంది!

పర్వ : అంటే ఎంతకాలము!

మదిర : నాలుగైదు దినసాలలో.

పర్వ : నిశ్చయమేనా!

మదిర : నిశ్చయమే.

పర్వ : మరి నేను మరలిపోదునా?

మదిర : ఒక్కటి - మీరు అన్నమాటనుండి మాత్రము మరలిపోగూడదు.

పర్వ : ఎంతమాట!

౬

[చాణక్యుని మంత్రాంగ భివనము. చాణక్యుడు, పర్వతేశ్వరుడు ప్రవేశము. దూరమునుండి భాగీరథి ఘోష. ]

చాణ : పర్వతేశ్వరులకు మామీద ప్రత్యేకాభిమానము కలిగినది!

పర్వ : ఎంతమాట! కేవలమాత్రము ఆశ్రమాల విషయంలో తమ రావిధంగా సలహాచ్యుతముగూడదు!

చాణ : ఎవరికొకటలు? రాక్షస మంత్రికా? మాకా?

పర్వ : నేను రాక్షసమంత్రి కొకటనా? తమకీ మాట కిట్టని వారెవరు చెప్పారో!

చాణ : చాణక్యుడు కిట్టని వారి మాటలు వినేటంత అసమర్థుడనా? మీ అభిప్రాయము!

పర్వ : నా అభిప్రాయం ఆదికాదు! ఏమివల్ల అపరాధములుంటే మహామాత్యులు తీసుకువలెను!

చాణ : నేనెప్పుడూ అపరాధాలు తీసుకుంటాను! నా శిక్షాస్మృతిలో అపరాధని శిక్షించి తీరవలసిందే!

పర్వ : నేనెప్పుడూ తనుకుగాని సామ్రాజ్యానికగాని అపరాధంచేసి ఉండలేక!

చాణ : అపరాధం చేసినవారు సరిగా ఈ విధంగా నే నట్లొంటారు!

పర్వ : తమ రావిధంగా సలహాచ్యుతం న్యాయం కాదు! నేను కేవలమాత్రము నిరపరాధుని.

## విషకన్య

చాణ : మహారాజా ! ఇటుచూడండి ! తమలో సామ్రాజ్యానికి ద్రోహచింత బయలుదేరింది. మీరు చాణక్యమంత్రి కన్నులు కప్పలేరు. ఇప్పుడైనా మీరు సార్వభౌముని దగ్గర త్నమాపణ వేడి, చేసిన తప్పిదం అంగీకరించండి ! చేతులు కాలిన తరవాత మరి చెయ్యవలసింది ఏమీ ఉండదు !

పర్వ : నేను ఏ పాపమూ ఎరగ నే ! నన్నీవిధం గా అనుమానించడం ఉచితం కాదు ! మీకు !

చాణ : మీకు ఏమీ తెలియదా !

పర్వ : తెలియదు ! తెలియదు !

చాణ : మీరు నిష్వలతో చెరలాట మాడుతున్నాడు. ఇప్పటికీ మించిపోయింది లేదు !

పర్వ : ఇంక మరి తమకు నే నేమి విన్నవించను !

చాణ : విన్నవించేది ఏమీలేదా ?

పర్వ : ఏమీలేదని నేను ఎన్నిసార్లు మనవి చేసుకోను !

చాణ : సరే ! మీరు వెళ్లవచ్చును !

పర్వ : నా విషయమై తమరన్యధా భావించవద్దని మనవి.

చాణ : నాకు యధార్థ భావనేగాని అన్యధా భావన ఎన్నడూలేదు. నేను ఒక్కమాట చెబుతున్నాను. అది విని నురీ వెళ్లండి. సామ్రాజ్యా పరాధులు ఆ మహాశక్తి క్రోధానికి ఆహుతి అయితీరవలసిందే.—ఇది ముహూర్తానికి నిశ్చయము ! మరి మీరు వెళ్లవచ్చును.

పర్వ : చిత్తము.

2

[చక్రవర్తి చంద్రగుప్తుడు, చాణక్యుడు. చక్రవర్తి భవనంలో, ప్రాతః కాలవేళ.]

చాణ : నాకు పర్వతేశ్వరుని విషయంలో ఇక సందేహంలేదు ! అతడు నిశ్చయంగా ద్రోహి.

చంద్ర : ఇది రాక్షస కుతంత్రమేనా ?

చాణ : నిస్సందేహముగ !

చంద్ర : ఔరా ఎంత సాహసి !

చాణ : పర్వతేశ్వరుడు రాక్షసుడు మన రహస్యాలన్నీ అవగాహన చేసుకోవడానికి పంపించిన గూఢచారి !

చంద్ర : పర్వతేశ్వరుడు ఈ ప్రాతఃకాలం మీ దర్శనార్థం వచ్చినాడా ?

చాణ : ఆహా ! వచ్చినాడు !

చంద్ర : అతని వైఖరి ఏమీ మారలేదా ?

చాణ : మారలేదు !! ఇక మారదు !

చంద్ర : అయినప్పుడు వెంటనే అతన్ని నిర్బంధించడం సముచితంకాదా ?

చాణ : ఇంతకు పూర్వమే నిర్బంధించబడినాడు !

చంద్ర : ఎట్లు !

చాణ : ఈ చాణక్యుని విషపాశాలలో !

చంద్ర : మీ ఆభిప్రాయం నాకు అవగతం కావడంలేదు.

చాణ : సార్వభౌమా ! ఈ చాణక్యుని క్రోధాగ్నికి గురి అయినవాడు, అతని విషపాశాలు తప్పించుకోలేడు !

చంద్ర : అయితే పర్వతేశ్వరునిపై విషప్రయోగం జరిగిందా ?

చాణ : అః ! నిస్సందేహముగ.

చంద్ర : ఎప్పుడు !

చాణ : అతడు సామ్రాజ్య శ్రోహము తలవెట్టినప్పుడే. పర్వతేశ్వరుడు విషకన్యను చూచి, ఆమె ద్వారా సామ్రాజ్య రహస్యాలు సంగ్రహించవలెనని నిశ్చయించాడు. నే ననేక విధములుగ - అతన్ని శస్త్రాగ్రమునకు త్రిప్పవలెనని ప్రయత్నించాను! - మానలేదు. అప్పుడు అతనికి విషకన్యపై కలుగు తూన్న కామాన్ని చూచి ఉపేక్షించాను!

చంద్ర : విషకన్య ఆంటే ఎవరు ?

చాణ : ద్వారపాలిక మదిర.

చంద్ర : మదిరకూడా విషకన్యయేనా ?

చాణ : ఔను!

చంద్ర : మదిరకూడా అతని వలచినదా ?

చాణ : ముందు మదిరయే అతన్ని వలచినది. ఆపైన అతనికి గూడ ఆమెపై కొంత ఆసక్తి ఉదయించింది. పిమ్మట పర్వతేశ్వరుడు ఆమెను తనకు తంత్రాలకు సాధనగా ఉపయోగించి నిశ్చయించాడు!

చంద్ర : షా మదిరతోనమైనా పర్వతేశ్వరుని సంరక్షింపకూడదా ?

చాణ : బహుశః వీలులేదు! సముద్రంలో మునిగిపోతూన్న నౌకను సంరక్షించాలని అనుకోవడం కేవలం అవివేకము!

చంద్ర : గురుదేవా! ఎంత క్రూరమైనది షా రాజనీతి!

చాణ : కామందకీయంలో 'క్రూర్య' పదం లేదు!

చంద్ర : అంతేనా! ఇక తిరుగులేదా ?

చాణ : అంతే!

చంద్ర : మరి నేను సెలవు తీసికోవచ్చునా ?

చాణ : ఔను! కాలాతీత మవుతూన్నది.

[ నిష్క్రమణము ]

[వకుళ, మదిర ప్రవేశము. చాణక్య శృహానికి సమీపంలో ఉన్న ఉద్యానవనము సాయం సంధ్యాసమయము.]

మదిర : ఇది నిశ్చయమయిపోయినది!

వకుళ : మరి దీనికి మహామాత్యులు అనుమతిస్తారా ?

మదిర : అనుమతించకపోయినా సరే! ఇది ఈ విధంగా జరిగి తీరవలసిందే!

వకుళ : మదిర! ఇవి నిశ్చయంగా నీ నోటినుండి వెలువడుతూన్న మాటలేనా ?

మదిర : వకుళా - నీవు నా నాహుసానికీ, ఈ ఆవేశానికీ ఆశ్చర్యపడుతున్నా వనుకుంటాను! - కాని ఎంత కాలమీ అన్ని పర్వతం హృదయంలో ధరిస్తుండగలను. వకుళా! నాకీ సామ్రాజ్యనేక దుఃసహముగా ఉన్నది. నాలో అటువలపు దీనిక వ్యతిరేకంగా ఘోషిస్తుంది. ఈ కత్తిసాయు. ఈ అశ్వారోహణమూ మొదలైన అసిధాగా వ్రతాలు నేను ఆవలంబించలేను. అడిగాక పర్వతేశ్వరులు నన్ను పాదదాసిగా స్వీకరించడానిక అంగీకరించారు. నేను ఇన్నాళ్లినీ అవలంబించిన ప్రకృతి కైదు ధ్యానికక ప్రాయశ్చిత్తం విధించుకుంటాను!

వకుళ : మదిర! నీవు అన్ని నిశ్చయించుకొన్న తరువాత నేను ప్రన్న పరంపరలు కుర్రతండం ఎందుకు! నీకీ నూత్న జీవితంలో, ఈ కళ్యాణ మహోత్సవంలో మహాదానంద పరంపరలు కలగాలని ఆ కాంక్షిస్తాను. ఈ సమయంలో నా హృదయంలో అనంద సముద్రం ఉవ్వెత్తుగా వింగుతుంది. ఇంక నీకు ఏ నియమ శృంఖలాల లేవునదా! ఈ అనంద సమయంలో నన్ను పాటలు పాడుకుంటూ ఆనందించు!



పద్యము

శ్రీ మాధవ మేనన్ .



కొండలు

పెక్కయోకయామా,



## విషకన్య

పాట

హృదయ విహంగా!...:..హృదయ విహంగా!

నీలాకాశ వినిర్మల రుచిలో!

లేలే! పోద మరుణరథ మదిగో!

కొంతి తరంగ తురంగమ్ములపై!

శాంతిదేవతా హాసనమ్ములపై!

ప్రేమ విశాల పతాక మ్మదిగో!

హేమకింకణీ కలకల మదిగో!

హృదయ విహంగా! హృదయ విహంగా!

నీలాకాశ వినిర్మల రుచిలో

లేలే పోదమరుణ రథమదిగో!

మదిర : వకుళా! నా కీపాట వింటూంటే చిరకాల కారాగారంలో నించి, ఒక నిర్మల మలయ మారుత వాతావరణంలో హాయిగా విహరిస్తున్నట్లుంది! వకుళా! ఈవేళ నాలోఒక నూత్న సంగీతం ఉద్భవిస్తున్నట్లుంది.

పాట

కాలసాగర తరంగమ్ములపై!

హేలానంద సువర్ణ నాకపై!

తేలిపోద మింకేల జాలమో నాథా!

సోలిపోద మొక సుఖస్వప్నమున నాథా!

వకుళ : మదిరా! ఇది ఎంత చక్కని పాట! మనమిద్దరమూ కలిసి నృత్యముచేసి ఎంతకొద్దిమైనది! ఒకసారి పాడుకుంటూ నృత్యము చేద్దామా!...

కాలసాగర తరంగమ్ములపై!

హేలానంద సువర్ణ నాకపై!

తేలిపోద మింకేల జాలమో నాథా!

సోలిపోద మొక సుఖ స్వప్నమున నాథా!

[చాణక్య మందిరం. మదిర చాణక్యుడు.]

చాణ : ఏమి మదిరా! ఇప్పుడు వచ్చావు!

మదిర : తమతో ఒక మనవి చేసుకొనవలెనని

వచ్చాను—

చాణ : ఏవో ఆ మనవి!

మదిర : నేను బాల్యమునుంచీ తమవద్ద వీరోచిత ముతైన శస్త్రాస్త్ర విద్యలు అభ్యసించాను! తమ అనుగ్రహంవల్ల వాటిలో బాగా ఆరితేరాను.

చాణ : ఇప్పుడా ప్రసక్తి ఎందుకు!

మదిర : కొంతకాలంనుంచి, నాకు ఈ వీరోచిత విద్యాభ్యాసమూ, ఈ వీరవేషమూ ఇవన్నీ బరువై పోతూన్నట్లనిపించాయి. అయినా నేను నిగ్రహించుకుని ఈ దుర్భరభారం భరించుకుంటూ వచ్చాను. మరి ఇక ఈ భారం భరించలేను.

చాణ : ఎందుచేత మదిరా! నీకు ఇటువంటి అభిప్రాయం కలిగింది?

మదిర : మహామూర్ఖులు నా మాట మన్నించవలెను. నేను బాల్యంనుంచీ శ్రీ ప్రకృతి విరుద్ధమైన అడక్కాలలో పెరిగాను. ఇప్పుడు అవి అన్నీ అసహజములని గ్రహించాను. అంతేకాదు. నా హృదయంలో ప్రతి అణువూ ఇంతికి పూర్వం ఈ విషయంలో ఆక్రోశిస్తునే ఉంది. ఇన్నాళ్లనుంచీ ఆ ఆక్రోశం పెడచేవిని పెట్టాను. ఇంక అది నావల్ల కాదు! నా కీ సామ్రాజ్య నేవనుండి విముక్తి ప్రసాదించండి!

చాణ : నీకు విముక్తికొవలెనా! మదిరా?

మదిర : ఔను! అదే నేను మనసారా అర్థిస్తున్నాను!

## ఆంధ్ర శిల్పి

చాణ : మదిరా! ఒకసారి ఆ గంగానదికి ఆవల వైపున ఉన్న తీరంచూడు! అక్కడ నీకేమి కనిపిస్తున్నాయి!

మదిర : మహారణ్యాలూ, ఆ అరణ్యాలికి మధ్య గా అనేకమైన ఋష్యాశ్రమాలూ కనిపిస్తున్నాయి.

చాణ : మనమున్న వైపున ?

మదిర : పాటలీపుత్ర మహానగరము!

చాణ : మదిరా! ఆ కనబడుతున్న ఆశ్రమాలలో మా పూర్వులంతా తపస్సుచేసి బ్రహ్మీభావం పొందారు. ఇప్పటికీ మా వంశీయులలో కొందరూ ఆశ్రమాలలో నివసిస్తూ తపశ్చర్య అవలంబించారు. కాని నేనుమాత్రం ఈ అసిధారా వ్రతమైన రాజసేవ అవలంబించాను. కారణమేమో తెలిసిందా? నీకు?

మదిర : నాకా కారణము లెట్లు తెలియును?

చాణ : ఒకసారి నేను ఈ పాటలీపుత్ర నగరము నకు వచ్చాను. విదేశీయులైన మేచ్చులు అప్పుడే మహానగరం ముట్టడించారు. ఆ సమయంలో నాగరికులు పడుతున్న యాతనలు చూడగానే నా కన్నులు కరిగిపోయినవి. వెంటనే మహాశక్తి ఎదుట అరణ్యాలకు పోననీ, ఈ నాగరికుల సంరక్షణకై ఇక్కడే నివస్తింటాననీ శపథంపట్టాను. ఒక్కొక్కప్పుడు భయంకరమైన ఈ నాగరికజీవనం చూచినప్పుడు, నాకు అరణ్యాలకు పోవాలని అనిపిస్తూంటుంది. నాలో ఎంత సంక్షోభం రేగుతూంటుందో నీ కేమైనా తెలుసునా మదిరా!

మదిర : మహా మంత్రులకూ, ఒక అల్పురాలైన మహిళకూ సామ్యమా! తమవంటివారు సహించే సంక్షోభం నేను సహించగలనా?

చాణ : ఒకవేళ నీకు విముక్తి లభించిందనుకో! అనంతరం ఏమి చేస్తావు? మదిరా!

మదిర : ఒక్కసారిగా దుస్సహమైన ఈ యోధవేషం విస్మరించి సృత్యం చేస్తూ దేవదాసిగా కాలం వెళ్ళిబుచ్చుతాను!

చాణ : మదిరా! ఇది అసంభవము! ఇది ఎన్నటికీ జరగనేరదు!

మదిర : ఎందుకు అసంభవము?

చాణ : ఒకసారి నీవు జగజ్జనని అయిన ఆమహాశక్తి సన్నిధానంలో సామ్రాజ్యసేవలో ప్రాణాలైనా త్యజిస్తానని శపథం పట్టి ఉన్నావు! ఘోషకం ఉన్నదా! ఆ మహాశక్తి సన్నిధానంలో శపథంపట్టి మాట తిరిగినవారు భస్మీభూతులు కావలసిందే!—మరి ఆ అపరాధానికి నిష్కృతిలేదు!

మదిర : ఆమాత్యసేవా! నే నీ సామ్రాజ్యసేవ దుస్సహమై ఈ వేదనాగ్నిలో భస్మీభూతురాలనయి పోతున్నాను! అటు మహాశక్తి శపథం పఠత్యజిస్తే ఆ విధంగా భస్మమైపోతున్నాను. ఏ విధంగానైనా నా బ్రదుకు బూడిదపాలు కావలసిందే. అనుకుంటాను! ఈ సామ్రాజ్య సేవలో నిత్యమూ శివద్భస్మం కావడంకంటే, పోనీ, ఆ శపథం పఠత్యజించి, ఆ మహాశక్తి కోపాగ్నిలోనే భస్మమైపోతాను. నాకు సెల విప్పించండి!

చాణ : నీకు సెలవులేదు మదిరా!

మదిర : తమకు సెలవీ జరగలేకపోతే స్వాతంత్ర్యం వహించి నేనే ఈ సేవ పఠత్యజించి వెళ్ళిపోతాను!

చాణ : వెళ్ళదానా! అనుకున్నా స్వాతంత్ర్యంలేదని నీకు తెలియదు!

మదిర : నాకు స్వాతంత్ర్యం ఉన్నది? అది ఎవ్వ రపహరించగలగో చూస్తాను.

చాణ : మదిరా! ఇటుమాడు, ఇది ఆ జన్మాంత బంధనము! నేనూ నీవూకూడా ఈ బంధనాలు అతి క్రమించలేము. ఆ విధికూడా ఈ బంధనాలు సడ లించలేదు! తొందరపడకు! ఈ సామ్రాజ్య సేవ నిర్వహించి ఈ జీవిత సాఫల్యం అందుకో!

మదిర : [ తీవ్రంగా ] నేను ఆత్మ హాసనమైనా చేసుకుంటాను గాని ఈ విధి నిర్వహించలేను. ఇదే నా తుది నిశ్చయము! మీరు మీ ఇచ్చానుసారం నన్ను శిక్షించవచ్చును! ఇదిగో నా ద్వారపాలికా ఖడ్గము! ఇక్కడనించి పోతున్నాను.

చాణ : మదిరా! ఆగు! ఒక్కనిమిషం ఆగు! తొందరపడి వెళ్లిపోకు! వెళ్లిపోయిందే! ఎంత రాజ సిక ప్రవృత్తి!

౧౦

[చాణక్య అశ్రమోద్యానవనము, వకుళ, మదిర ప్రవేశము]

వకుళ : మదిరా! ఈవేళ నీవు ఎన్నడూలేని అనంద సాగరంలో తేలియాడుతున్నావు. నీకు విముక్తి లభించిందా!

మదిర : వకుళా, నాకు ఆచార్యదేవుల దగ్గర నించి విముక్తి లభించలేదు, ఎంత ప్రార్థించినా వారు నా ప్రార్థన మన్నించలేదు. ఇక నేనే ఆ సేవ విడిచివేశాను.

వకుళ : అప్పుడే రాజసేవ విడిచివేశావా? ఎంత సాహసము! మదిరా!

మదిర : వకుళా! అది గతగాథ! మరి దాని ప్రస్తావన వద్దు! నేను వెంటనే పర్వతేశ్వరులకి

విషయం విన్నవించాను. వారు నన్ను ఎంతో అప్యాయంతో పాదదాసిగా అంగీకరించారు. ఇక వారి పాదసేవలో నర్తకినై జీవితం ఒక సుందర నిమేషంగా గడిపివేస్తాను! వకుళా! నన్నెప్పుడైనా స్మరిస్తావా!

వకుళ : మదిరా! నీవిక పర్వతేశ్వరుని ఆస్థాన నర్తకినై ఆ మహారాజు పాదసేవలో ఈ ఆశ్రమం స్మరించవేమో అని భయంగా ఉన్నది. దానికేమి గాని మదిరా... నాకు ఒక విషయం తలుచుకుంటే హృదయభారంగా ఉన్నది సుమా!

మదిర : ఏ విషయము!

వకుళ : చాణక్యమంత్రులు చిన్నప్పటినుంచీ నీకు విద్యాబుద్ధులు చెప్పించారు. వారి ఆశీర్వాదం లేకుండా, ఈ విధంగా వారి ఆజ్ఞ తిరస్కరింి వెళ్లడం ఉచితంగాలేదు!

మదిర : నాకున్నా ఆ విషయం దుఃఖజనక గానే ఉంది. అయినా పాటలీ పుత్రం విడిచి వెళ్ల ముందు వారి దర్శనంచేసి అనుజ్ఞ తీసుకుని, ఆశీర్వా చనం పొంది మరీ వెళ్లిపోతాను.

వకుళ : మనమిద్దరమూ చిన్నప్పటినుంచీ నృత్య విద్య అభ్యసించాము. ఇద్దరమూ చిన్నప్పటినుంచీ కలిసి అనుదినమూ నృత్యం చేసేవాళ్లము! ఇంక నాకా భాగ్యం లభించదుగదా! పోనీ మదిరా! నీవు సుఖంగా ఉంటే అదే పదివేలు! ఇది మహామంత్రులు విశ్రాంతి తీసుకొనే సమయం. ఈ సమయంలో వెళ్లి నీవు వారి అనుజ్ఞ తీసుకో కూడదా!

మదిర : ఔనాను వకుళా! ఇప్పుడే వెళ్లివస్తాను.

౧౧

[చాణక్యుని మంత్రాలోచనా గృహము.  
మదిర, చాణక్యుడు]

చాణ : ఎవరది ?

మదిర : నేను మదిరను !

చాణ : ఓహో ! నీవా ! ఏమి తిరిగి వచ్చా  
వే !

మదిర : నేను తిరిగి రాక ఎక్కడికిపోగలను !  
వెళ్లిపోయేముందు తమ అనుజ్ఞ అభ్యర్థించడానికై  
వచ్చాను !

చాణ : నా అనుజ్ఞ !

మదిర : ఔను !

చాణ : అది ఆ సంభవము ! అది ఎన్నటికీ లభిం  
చదు !

మదిర : నేను మరి తమ దర్శనానికి రాను ! ఈ  
నాడే నేను పాటలీపుత్రము విడిచిపోతున్నాను. ఈ  
తుదిఘడియలో మీ ఆశీర్వాదభిక్ష ఆర్థిస్తున్నాను.

చాణ : మదిరా ! నేను ఆశీర్వదించినా, నీ నీ  
జన్మలో సుఖించలేవు ! నీవు పర్వతేశ్వరునికి రాజ  
నర్తకిగా వెళ్తున్నావని నాకు తెలియును. కాని  
తుదిసారి చెబుతున్నాను. నీవు సుఖించలేవు !  
వెళ్లిపోవద్దు !

మదిర : నేను మాటిమాటికీ మీమాటకు ఎదురు  
చెప్పలేను. ఒకే ఒకసారి విన్నవించుకుంటున్నా  
ను ! నన్ను పర్వతేశ్వరులు అస్థాన నర్తకిగానే  
గాక, పాదదాసిగా కూడ అంగీకరించారు. ఈ  
తుది కోర్కె మన్నించి ఈ దీనురాలిని ఆశీర్వదిం  
చండి !

చాణ : ఇన్నాళ్లనించీ ఈ విషయం నీకు తెలి  
యనీయలేదు. ఇప్పుడిక చెప్పక తప్పదు ! దీనినిబట్టి  
నే నెందుకీ విషయం నిషేధిస్తున్నానో నీకే అవగత  
మవుతుంది ! ఆతి రహస్య విషయము సుమా !

మదిర : ఏమా రహస్య విషయము !

చాణ : నీవు విషకస్యవు !

మదిర : అంటే ?

చాణ : నీకు బాల్యంనించీ ప్రతీదినమూ అణువ  
ణువ చొప్పున అధికంచేస్తూ విషం ఇచ్చారు ! అంగు  
చేత నీ శరీరం అంతా విషపూరితమై ఉంది !

మదిర : అయ్యో ! నాకిది తెలియదే !

చాణ ! ఔను ! నీకిది తెలియదు ! ఇంతకంటే  
ముఖ్యమయిన విషయము మరి ఒకటి ! విషపూరిత  
మైన నీ శరీర సౌందర్యం అనుభవించిన పురుషుడు  
ఒక ఆరు మాసాలలో అవశ్యము మరణిస్తాడు !

మదిర : అయ్యో ! దీనికి విరుగుడు లేదా !

చాణ : లేదు ! ఈ విషం తగిలినవారికి మరణం  
ఒకటే విరుగుడు !

మదిర : అయ్యో ! నా జీవితం అంతా ఎందుకీ  
విధంగా విషపూరితంగా చేశారు ! దీనికి మరి ఏవిధ  
మైన మార్గమూ లేదా !

చాణ : లేదు ! ముమ్మాటికి లేదు !

మదిర : అయ్యో ! నేను నా ప్రాణేశ్వరునికి  
కూడా మృత్యువునై నానే !

చాణ : అవును ! అందువలననే నేనీ విషయం  
నిషేధించాను ! నీవు లక్ష్యపెట్టలేదు.

మదిర : నాతో ఈ విషయం మొదటనే చెబితే  
నా ప్రాణేశ్వరునైనా రక్షించుకొని ఉండునే !

## విషకన్య

చాణ : అతడు సామ్రాజ్య ద్రోహం తలపెట్టి నాడు ! అందుచేతనే ఈ నిష్కృతి!

మదిర : మరి నేనేమి అపరాధం చేశానని నా జీవితం అంతా విషపూరితం చేశారు !

చాణ : మదిరా ! రాజనీతి అంటే అంటే !

మదిర : [ క్రోధంతో ] ఛీ ! ఎంత దారుణము ! రౌరవ నరకంలోనైనా నీ పాపానికినిష్కృతి ఉన్నదా

చాణ : లేదు ! ఆ మహాశక్తి ప్రత్యేకంగా నా కొక భయంకర నరకయాతన నిర్మించనలసి ఉంది ! కాని ఇది నా స్వార్థంకోసం చెయ్యలేదని ఆమెకు తెలియును !

మదిర : మరి దేనికి ఈ దారుణహింసా కృత్యము ?

చాణ : ఈ సామ్రాజ్య రక్షణకు !

మదిర : ఈ సామ్రాజ్యం అబల అయిన స్త్రీ హృదయ రక్తంతో రక్షించవలసిందని ఆమె చెప్పిందా ! ఎందుకీ ఆత్మ వంచన ?

చాణ : ఔను ఇదే ఆమె ఆదేశము !

మదిర : అయితే నేనూ నా ప్రాణేశ్వరులూ కలిసి ఈ సామ్రాజ్యం విచ్ఛిన్నం చేస్తాము ! అదీ ఆమె ఆదేశమే !

చాణ : కావచ్చును !

మదిర : ఎంత పాపాణత్యము ! నా శరీర విషాగ్ని జ్వాలతో నిన్ను భస్మంచేయవలెనని ఉన్నది ! అయ్యో ! ఎంతటి దురదృష్టము !

చాణ : నీవు ఏమిచేసినా చేయవచ్చును ! కాని ఆ మహాశక్తి సన్నిధిలోచేసిన శబధం పరిత్యజించడం ఏమీ ఉచితంగా లేదని చెబుతున్నాను !

మదిర : ఏమైనా సరే ! వేను శపధం పరిత్యజించివేస్తాను, ఇంతేకాదు ! మేమిద్దరము కలిసి నీ కుతంత్రాలన్నీ భస్మంచేస్తాము, నేనిప్పుడే పర్వతేశ్వరులసన్నిధికి వెళ్లిపోతున్నాను. ఇంక ఒక్క ఊణమైనా నీముఖం చూడలేను ! [ వెడుతుంది ]

చాణ : ఇన్నాళ్లకి ఒక అబల నన్ను జయించింది !


[ పర్వతేశ్వర భవనము, పర్వతేశ్వరుడు, మదిర ]

మదిర : ప్రభూ ! ఎంతో ప్రయత్నించి బంగారు మేడలు కట్టుకున్నాను. కాని వాటి కన్నిటికీ గాలిలో పునాది పడిందని తెలియదు ! చివరికి మీ మృతికికూడా నేనే కారకురాలనైనాను !

పర్వ : అవును మదిరా ! దైవవిధానం ఆ విధంగా ఉన్నది. కాని నాకు ఇంకా ఆరు నెలలు జీవితావధి ఉంది ! ఈ ఆరు నెలలోనూ మనం జీవితానంద మధువు అంతా గ్రోలి మత్తిలి మైమరచిపోదాము. ఆ చాణక్యుడు నన్ను జయించానని అనుకుంటున్నాడు. ఈ ఆరు మాసాలలో ! ఆ చాణక్య రాక్షసుణ్ణి హతమార్చివేస్తాను ! అప్పుడు ఎవరు జయించాలో తెలుస్తుంది !

మదిర : మీరు మీకు ఆరు నెలలే జీవితావధి అన్నారు ? నాకుమాత్రం ఆరు నెలలే కాక అంతకంటే అధిక జీవితం సంభవిస్తుందా ?

పర్వ : మదిరా ! నీ ప్రేమవల్ల నా ఆత్మ పునీతమైనది. కానీ, ఇంక గత జీవితానికీ భావి జీవితానికీ పశ్చాత్తాపపడి ప్రయోజనంలేదు. ఈ ఆరు మాసాల అవధిలోను మనజీవితానందాలలో మత్తెక్కి మైమరచిపోదాము. ఈ షణ్మాసభవిష్యత్తు మన జీవితాలకు ఒక సుందర గీతికగానూ, ఆ చాణక్య రాక్షసునికి ఒక మరణాహ్వనంగానూ పరిణమింపజేద్దాము !



# క్రో హి నూ ర్ ర త్న ము లు



పిల్లలను ఉల్లాసముగ నుంచుటకు స్వచ్ఛమైన

“క్రో హి నూ ర్”

చిట్టా ము దం ఆ వ శ్య క ము.

వ్యాధులను ఖండించి ఆరోగ్యముగా నుంచును.



“క్రో హి నూ ర్” ఆమ్లా పరిమళ తైలము. మెనడుకు చల్లదనమిచ్చి వెంఠ్రుకలను పోషించును. చుండు, తల నెరయుట మొదలగు వ్యాధులు ఖండించును.




“క్రో హి నూ ర్” పన్నీరు దేవతారాధనములకు, వివాహములకు మఱియు అనేక శుభ ప్రయోజనములకు అత్యవశ్యకము. దీని గుణము : అయిదారు చుక్కలు “క్రో హి నూ ర్” పన్నీరు మీ చేతిగుడ్డయందు చల్లిన, మీరు గులాబి వనమునం దుండుచందమున మనస్సుకు ఆనందం కల్పించును.

## గృ హ ప రి శ్ర మ లో త యా రు చే య బ డి న ది

ఆ ద రిం ప త గి న ది.





# ఆ నంద్ర ద ర్పు

ఉత్పత్తిదారుల ఏజెంట్లు - సరఫరా చేయువారు.

334, తంబుచెట్టి వీధి, జి. టి. మదరాసు.

ఈ క్రింది కంపెనీలకు మేము ఏజెంట్లుగా ఉంటున్నాము.

ఆంధ్ర పేపరు మిల్సు	...	రాజమండ్రి లిమిటెడ్
బెంగాల్ బెల్టింగ్ వర్క్స్	...	కలకత్తా లిమిటెడ్
పైరితూరమ్ ప్రోడక్టుస్	...	కలకత్తా
(ఇండియా) లిమిటెడ్	...	కలకత్తా
డ్రగ్ హౌస్ (ఇండియా) లిమిటెడ్	...	కలకత్తా
మాయా ఎంజనీరింగ్ వర్క్స్	...	కలకత్తా
రిలయన్సు ఇన్ఫ్రాస్ట్రక్చర్ అండ్ లిమిటెడ్	...	కలకత్తా

బెంగుళూరు ఆఫీసు

మైసూర్ బ్యాంక్ బిల్డింగ్స్, ఎవన్యూ రోడ్డు.

బొంబాయి

బీమన్ ఛేంబర్స్ మెడోస్ట్రీట్ (ఫోర్డ్)

బెజవాడ

9/315 రంగనవారి వీధి

పోలవూర్

వార్డుబిల్డింగ్ చాత్రగల్లి

సికింద్రాబాద్

8091 కింగ్సువే

షీ మొగా


పాన్ రైల్వే సేవను దగ్గర

కోయంబత్తూరు

21/138 రంగీగౌండర్ స్ట్రీట్

మైసూరులోను, బీజాపూరులోను డిపోలు ఉన్నాయి.





# వివేకానంద ఇండస్ట్రియల్ ఇంజనీర్స్

పెరంబూరు, మదరాసు.

ఎలక్ట్రికల్

మెకానికల్

డిజెన్—కట్టడములు

రిసేరీలు—తయారీలు

\* \* \*

\* \* \*

బంగాళాలు, సిసీమాలు, ఫాక్టరీలలో,  
ఇంజను ఫిట్టింగులు దీపాలు ఏర్పాటులు.

చేతి-మర-మగ్గములు నూలుయంత్రాలు  
అంటు వైరింగ్, వాల్వింగ్, సెటింగ్  
మెషినులు మొదలయినవి.

\* \* \*

\* \* \*

కొలుసోరేజి, స్ట్రెజిడరీలు

చేతికాగితపు క్లెజింగు, వస్త్రయంత్రాలు.

\* \* \*

\* \* \*

గ్రామసీమలలో విద్యుచ్ఛక్తివీర్పాటులు

అన్నిరకాల మోటార్లు, జనరేటర్లు  
మర్మతు చేయబడును.

బియ్యము, కండ్లీ, నూనె, పంచదార,  
మరల బాయిల్లు, స్టీముఇంజన్లు, పంపులు

\* \* \*


గ్యాస్ ఆయిలు, ఇంజన్లు, వర్కు-షాపు  
పనిముట్లు, గాసరీయంత్రాలు.

ట్రాన్సుఫారమర్లు, స్విచ్ గియర్లు సప్లయ్  
చేయబడును.

ఉక్కు, బీడు, ఇత్తడి, కంచువస్త్రాపంచలోహములలో మీకు కావలసిన ఏ ఇంజను  
సామాన్లయినా సరిగా సకాలమునకు పోతపోసి తయారుచేసి ఇవ్వగలము, సరసమయిన  
చార్జీలు! నికరమయిన పనివాణితనం. !

ప్రాప్రయిటరు,

టి. సి. యస్. ఆచారి.



ఇది నెం. 40, ఆయలూరి ముత్తయ్య మదలి వీధి, (శ్రమజీవ క్రైస్తు లిమిటెడ్ నాటి) 'యూనివర్సల్  
ప్రింటర్స్'లో శ్రీ. వి. టి. గోపాలం ఎం.ఎ. గారిచే ముద్రింపబడి. 10, నరసింహపురిం వీధిలో ఆంధ్రశిల్ప  
కార్యాలయంలో శ్రీ డి. సాంబశివరావు గారిచే ప్రకటింపబడినది సంపాదకులు: శ్రీ గణపతికాన్తి; శ్రీ చిత్రా.



